

योगं स्वप्नेऽपि नेच्छन्ति कुर्वन्ते न करग्रहम् ।

महान्तो नाममात्रेण भवन्ति पतयो भुवः ॥ १ ॥

सकलमहीभृत्कम्पकृदुत्पद्यत एक एव नृपवंशे ।

विपुलेऽपि पृथुप्रतिमो दन्त इव गणाधिपस्य मुखे ॥ २ ॥

अथ (३) तस्मात् पुष्पभूतेः द्विजवरस्वेच्छागृहीतकोषो

योगमिति । महान्तः महानुभावा जनाः स्वप्नेऽपि योगं कृत्वा पराभिसन्धा-  
नायंसुपथिं न इच्छन्ति करग्रहं करेण राजयाज्ञभागेषु यद्वाः आग्रहः तं पीडनम्  
इत्यर्थः करग्रहं दण्डग्रहणञ्च न कुर्वन्ते अथच नाममात्रेण भुवः पृथिव्याः पतयः  
भवन्ति नाममात्रश्रवणेन सर्वे कम्पमानास्तान् पतित्वे वृण्वन्तीति भावः ॥ १ ॥

सकलेति । विपुले महति अपि नृपवंशे राजवंशे गणाधिपस्य गणपतेः  
मुखे दण्ड इव पृथुः आदिराजः तत्प्रतिमः तत्सदृशः पृथुः विशाला प्रतिमा  
सादृश्यं यस्य तथाभूतः एक एव कथिदेव सकलानां महीभृतां राज्ञां पर्वतानाञ्च  
कम्पकृत् भयप्रद इति भावः उत्पद्यते जायते एतेन महाराजस्य हर्षस्य उत्पत्तिः  
संचिता ॥ २ ॥

(३) अथेत्यादि । तस्मात् पुष्पभूतेः राजवंशः निर्जगामिति सम्बन्धः तमेव  
विशिनष्टि द्विजवरेत्यादिभिः । द्विजवरैः ब्राह्मणश्रेष्ठैः अन्यत्र द्विजेषु वरः श्रेष्ठः ब्रह्म-  
सूर्यः तेन स्वेच्छया यथाकाममित्यर्थः गृहीतः कोषः धनं कर्णिका च यस्य तथा-  
भूतः । पुण्डरीकेक्षणात् कमललोचनात् पुण्डरीकाक्षात् नारायणाच्च । लक्ष्मीः  
पुरःसरा यस्य तथोक्तः लक्ष्माः पुरःसरश्च रत्नसञ्चय इव रत्नानां रत्नभूतानाम्  
उत्कृष्टानामित्यर्थः पुरुषाणामिति भावः जातौ जातौ यदुत्कृष्टं तद्वन्निरु-  
कथ्यते इति सञ्चयः समुत्पत्तिः यत्र सः रत्नानां सञ्चयः यस्य तथाभूतो वा रत्नानां  
मणीनां सञ्चयः समूहश्च । रत्नाकरात् रत्नानाम् आकरः आश्रयः उत्पत्तिस्थानश्च



नाभिपन्न इव पुण्डरीकेक्षणात् लक्ष्मीपुरःसरो रत्नसञ्चय  
 इव रत्नाकरात् गुरुबुधकविकलाभृत्तेजस्विभूनन्दनप्रायो ग्रह-  
 गण इव उदयस्थानात् (४) महाभारवाहनयोग्यः सागर इव  
 सगरप्रभावात् (५) दुर्जयबलसनाथो हरिवंश इव शूरात्  
 निर्जगाम राजवंशः । यस्मात् अविनष्टधर्मधवलाः प्रजासर्गाः

तस्मात् समुद्राच्च । गुर्विति गुरवः उपदेष्टारः बुधाः पण्डिताः कवयः काव्यकृतः  
 कलाभृतः सङ्गीताभिज्ञाः तेजस्विनः शूराः भूनन्दनाः राजानः अन्यत्र गुरुर्ह-  
 स्यतिः बुधः सोमात्मजः कविः शुक्रः कलाभृत् चन्द्रः तेजस्वी सूर्यः भूनन्दनः  
 मङ्गलः एते प्रायेण यत्र तथाभूतः । उदयस्थानात् उदयाचलादित्यर्थः ।

(४) महाभारेति महान् भारः भूभार इत्यर्थः तस्य वाहनं निर्वाहनं तस्य  
 योग्यः सगरप्रभावात् सगरस्य सूर्यवंशीयस्य राजविशेषस्य प्रभावात् सामर्थ्यात्  
 पुरा सगरस्य नृपतेः षष्टिसहस्राणि पुत्रा आसन् । ते तु कालेन महाबलाः  
 पराक्रान्ताश्च वीराः पितुः सगरस्य अश्वमेधीयाश्च रचन्तः सर्वां पृथ्वीं प्रदक्षिणी-  
 कर्तवन्तः चैव । अत्रान्तरे शक्रेण तेषां मध्यचारौ अश्वः दैवशक्त्या हरता पाताले  
 कपिलमुनिसमीपे रचितः । अथ ते रचकाः तथाश्वम् अपश्यन्तः सर्वां पृथ्वीं स्वर्गञ्च  
 भ्रमन्तः परं न अश्वमवापुः । ततः पित्राज्ञया पातालं खनित्वा कपिलसमीपे  
 तमश्वं दृष्ट्वा कपिलं न्यपीडयन् । स च मुनिः तान् कोपदृष्ट्वा पश्यन्नेव भस्मी-  
 चकार । तेषां तदा पातालखननेन यो जलराशिरुत्पन्नः स एव सगरादुत्पन्न  
 इति सागरसंज्ञां लेभे इति पुराणवार्ता अन्यत्र सगरस्यैव प्रभावी यस्य तथाभूतः  
 तस्मात् ।

(५) दुर्जयबलसनाथः दुर्जयं बलं येषां तैः अन्यत्र दुर्जयेन जेतुमशक्येन बलेन  
 बलदेवेन सनाथः सहितः शूरात् वीरात् तदाख्यात् वसुदेवपूर्वपुरुषाच्च । यस्मात्  
 राजवंशात् राजानः अजायन्तेति सम्बन्धः । तानेव विशिनष्टि अविनष्टेत्यादिभिः ।  
 अविनष्टेन अविलुप्तेन धर्मेण वेदोदिवानुष्ठानेन चोदनालक्षणी धर्म इत्युक्तिः चोदना  
 वेदविधिक्षया लक्ष्यते इति तदव्याख्यानाच्च । धवला विशुद्धाः चतुष्पाद्दर्शनालिन  
 इति यावत् प्रजासर्गाः मानुषमृष्टयः कृतसुखात् शिचितसुखात् संस्कारपूतवचसु  
 इति भावः सत्ययुगप्रारम्भाच्च ।



इव हतमुखात् (६) प्रतापाक्रान्तभुवनाः किरणा इव तेजो-  
निधेः (७) विग्रहव्याप्तदिङ्मुखा गिरय इव भूभृत्प्रवरात्  
(८) धरणिधारणक्षमा दिग्गजा इव ब्रह्मकरात् उदधीन् पातुम्  
उद्यता जलधरा इव घनागमात् (९) इच्छाफलदायिनः  
कल्पतरव इव नन्दनात् (१०) सर्वभूताश्रया विश्वरूपप्रकरा  
इव श्रीधरात् अजायन्त राजानः ।

(११) तेषु चैवमुत्पद्यमानेषु क्रमेण उदपादि ह्रणहरिण-  
कैसरी सिन्धुराजज्वरो गुर्जरप्रजागरः गान्धाराधिपगन्धर्विप-

(६) प्रतापेति । प्रतापेन कोपदण्डजशक्त्या स प्रभावः प्रतापश्च यत्तेजः कोप-  
दण्डजमित्यमरः तेजसा च आक्रान्तं भुवनं यैः तथोक्ताः तेजोनिधेः प्रतापशालिनः  
सूर्याश्च ।

(७) विग्रहेति । विग्रहेण युद्धेन अवयवेन च व्याप्तानि दिङ्मुखानि दैः  
तथोक्ताः भूभृत्प्रवरात् भूभृङ्गः राजभिः भूभृतां पर्वतानाञ्च प्रवरः श्रेष्ठः तस्मात् ।

(८) धरणीति धरण्याः प्रथिव्याः धारणे क्षमाः शक्ताः ब्रह्मकरात् ब्रह्म वेदोक्तं  
धर्मम् इत्यर्थः करोतीति तस्मात् विधातृहस्ताश्च उदधीन् समुद्रान् पातुं रक्षितुं  
यसितुश्च । घनागमात् घनः सान्द्रः दृढ इत्यर्थः आगमः शास्त्रज्ञानं येषां तथोक्ताः  
संघागमाश्च ।

(९) इच्छेति । इच्छया कामनया अर्थिनामिति भावः फलानि अभिलाषि-  
तानि ददतीति तथोक्ताः नन्दनात् नन्दयतीति तथोक्तात् तदाख्योद्यमनात् ।

(१०) सर्वेति । सर्वेषां भूतानां प्राणिनां प्रजानां जीवानाञ्च चित्यादिमहा-  
भूतानां वा आश्रयाः आश्रयणीयाः विश्वरूपप्रकराः विश्वेषां जगतां रूपप्रकराः  
रूपनिबद्धाः श्रीधरात् श्रियं सम्पदं राजलक्ष्मीञ्च धरतीति तथोक्तात् विष्णोश्च ।

(११) तेष्वित्यादि । उदपादीति प्रभाकरवर्जनी नाम राजाधिराजः उदपादि  
उत्पन्न इत्यन्वयः । तमेव विश्विनष्टि ह्रणेत्यादिभिः । ह्रणाः तदाख्यचतयविशेषा  
देशविशेषाश्च हरिणा इव मृगा इव तेषां तेषु वा कैसरी सिंहः । सिन्धुराजज्वरः सिन्ध-  
राजस्य ज्वरः रोगविशेषः । गुर्जरप्रजागरः गुर्जरनिद्राचयः गुर्जरदेशीया जना वयं  
भयेन सततं जाग्रतीति भावः । गान्धाराधिपः गान्धारराज एव गन्धर्विपः गन्ध-  
र्वप्रधानो द्विपः मत्तहस्तीत्यर्थः । खेदं मूत्रं पुरीषञ्च मज्जाञ्चैव मतङ्गजाः । यस्याः



कूटपाकलः (१२) लाटपाटवपाटच्चरः (१३) मालवलक्ष्मीलता-  
 परशुः प्रतापशौल इति प्रथितापरनामा (१४) प्रभाकरवर्द्धनो  
 नाम राजाधिराजः । (१५) यो राज्याङ्गसङ्ग्रीणि अभिषिच्यमान  
 एव मलानीव सुमोच धनानि । यः परकीयेणापि कातरवल्ल-  
 भेन रणमुखे तृणेनेव धृतेन अलज्जत जीवितेन । यः (१६) कर-  
 धृतधौतासिप्रतिविम्बितेन आत्मनापि अदूयत समितिषु सहा-  
 येन रिपूणां पुरः प्रधनेषु धनुषापि नमता । यो (१७) मानी  
 मानसेन अखिद्यत । यश्च (१८) अन्तर्गतापरिमितरिपुशल्य-

प्राय विमाद्यन्ति तं विद्याद् गन्धहस्तिनमित्युक्तलक्षणी वा । तस्य कूटपाकलः  
 हस्तिज्वरविशेषः ।

(१२) लाटिति । लाटानां लाटदेशीयानां क्षत्रियाणां पाटवस्य नैपुण्यस्य  
 पाटच्चरः चौरः तद्विध्वंसीत्यर्थः ।

(१३) मालवेति । मालवानां तदाख्यजनपदानां लक्ष्मीरेव लता तस्याः  
 परशुः कुठारः । ह्णादिराजविजेतेति निष्कर्षः । प्रथितापरनामा विख्यातान्य-  
 नामधेयः ।

(१४) प्रमेति । प्रभाकरः सूर्यः तद्वत् वर्द्धते इति तथोक्तः ।

(१५) राज्याङ्गसङ्ग्रीणि राज्याङ्गानि अमात्याद्याः तत्सङ्ग्रीणि तत्संक्रान्तानि  
 अभिषिच्यमानः राज्ये प्रतिष्ठाप्यमानः मलानि दूषितानि क्लीदांश्च तानीव धनानि  
 सुमोच तस्याज दीनानाथादिभ्यो दत्तवानित्यर्थः । परकीयेणापि परार्थप्रवृत्तेनापि  
 इत्यर्थः कातरेषु जनेषु कातराणां दुर्बलानां जनानां वा वल्लभेन प्रियेण हातुमश-  
 क्येनेति भावः तृणेनेव अतितुच्छेनेति भावः अलज्जत किं मया जगति कृतमिति  
 कुण्ठितोऽभूदित्यर्थः ।

(१६) करेति । करे धृतः धौतः निश्चितः असिः तलवारः तत्र प्रतिविम्बितेन  
 प्रतिफलितेन समितिषु संग्रामेषु सहायः तेन । प्रधनेषु युद्धेषु नमता ज्यारोपणा-  
 र्थमिति भावः अदूयत सन्तप्तवान् । असिः धनुश्च मया सहायत्वेन नीयते न मन्नाम-  
 श्ववणेन केवलीन उपस्थित्या वा शत्रवो न जीयन्ते इति दुःखेनेति भावः ।

(१७) मानी अभिमानवान् मानसेन मनोबलेनेति यावत् अहं स्वतो मानी न,  
 परं नम बलेनैवेति खेदहेतुरिति भावः ।



शङ्कुकीलितामिव निश्चलामुवाह राजलक्ष्मीम् । यश्च सर्वासु  
 दिक्षु (१६) समीकृततटावटविटपाटवीतरुदणगुल्मवल्लीक-  
 गिरिगहनैर्दण्डयात्रापथैः पृथुभिर्भृत्योपयोगाय व्यभजतेव  
 वसुधां बहुधा । यश्च (२०) अलब्धयुद्धदोहदमात्मीयोऽपि  
 (२१) सकलरिपुसमुत्सारकः परकीय इव तताप प्रतापः ।  
 यस्य च वज्रिमयो हृदयेषु जलमयो लोचनपुटेषु मारुत-  
 मयो निश्वासितेषु क्षमामयोऽङ्गेषु आकाशमयः शून्यतायां  
 पञ्चमहाभूतमयो मूर्त्त इव अदृश्यत (२२) निहतप्रति-

X

(१८) अन्तर्गतेति । अन्तर्गतैः अपरिमितैः रिपूणां शत्रूणां शल्यशङ्कुभिः  
 कीलिता संयमिता तामिव निश्चलाम् अनपायिनीम् ।

(१६) समीकृतेति । समीकृतानि समतलतां नीतानि तटाः नदीतीराणि  
 अवटानि विवराणि विटपाः शाखाः अटव्यः विपिनानि तरवः वृक्षाणि गुल्माः  
 व्रतत्यः वल्लीकाः पिपीलिकाकृत्तकीटविशेषसञ्चिता मृत्कूटाः गिरिगहनानि  
 पार्वतीयवनानि येषु तैः दण्डयात्रापथैः युद्धप्रयाणमार्गैः । भृत्योपयोगाय भृत्यानाम्  
 अनुज्रीविनाम् उपयोगाय सुखभोगाय सुखेन गमनायेति भावः व्यभजत भृत्यैः  
 विभागेन दत्तवानिवेत्यर्थः ।

(२०) अलब्ध इति । न लब्धः युद्धदोहदः युद्धाभिलाषः येन तम् अदृश्ययुद्धाभि-  
 लाषमित्यर्थः ।

(२१) सकलेति । सकलानां रिपूणां शत्रूणां समुत्सारकः निराकर्ता । पर-  
 कीय इव परसम्बन्धीव । परकीयः प्रतापी यथा तपति तथा स्वप्रतापीऽपि सदृश-  
 युद्धव्यापाराप्राप्तेरिति भावः । वज्रिमयः अग्निरूपः हृदयेषु अन्तःकरणेषु सतत-  
 वैकृतस्मरणादिति भावः जलमयः अश्रुमयः इत्यर्थः शोकातिशयादिति भावः,  
 मारुतमयः उष्णदीर्घवायुरूपः दुःखातिशयादिति भावः । क्षमामयः क्षान्तिपूर्णः  
 स्त्रीत्वेनाविनाशितत्वादिति भावः आकाशमयः गगनरूपः शून्यतायां विरहिता-  
 यामिति यावत् प्रियतमविच्छेदादिति भावः अतएव पञ्चमहाभूतमयः चित्तमजो  
 मरुदव्योमानि महान्ति पञ्चभूतानि तदात्मकः तत्तद्रूपेण परिणत इत्यर्थः मूर्त्तः  
 मूर्त्तिमान् ।



सामन्तान्तःपुरेषु प्रतापः । (२३) यस्य च आसन्नेषु भृत्य-  
रत्नेषु प्रतिविम्बितेव तुल्यरूपा समलक्ष्यत लक्ष्मीः ।  
तथाच यस्य प्रतापाग्निना भूतिः शौर्योष्मणा सिद्धिः अस्ति-  
धाराजलेन वंशवृद्धिः (२४) शस्त्रव्रणमुखैः पुरुषकारोक्तिः  
(२५) धनुर्गुणकिणेन करगृहीतिः अभवत् । यस्य (२६) वैर-  
मुपायनं विग्रहमनुग्रहं समरागमं महोत्सवं शत्रुं निधिदर्शनम्  
अरिबाहुल्यमभ्युदयम् आहवाहानं वरप्रदानम् अवस्कन्दपातं  
दिष्टवृद्धिं शस्त्रप्रहारपतनं वसुधारारसम् अमन्यत । यस्मिंश्च

(२२) निहतेति । निहतानां संघासे व्यापादितानां , प्रतिसामन्तानाम् अधी-  
श्वराणाम् अन्तःपुरेषु अन्तःपुरवर्तिनीषु नारीषु इत्यर्थः ।

(२३) आसन्नेषु सन्निहितेषु भृत्या रत्नानीव यद्वा भृत्येषु रत्नानि तेषु भृत्यश्रेष्ठेषु  
अमात्यप्रधानेषु इति यावत् जातौ जातौ यदुत्कृष्टं तद्रत्नमिति कथ्यते इति उत्पल-  
माला । प्रतिविम्बितेव प्रतिफलितेव तुल्यरूपा समभागेन विभक्ता प्रतापाग्निना  
प्रतापरूपेणानलेन भूतिः सम्पद् भस्म च सूतिर्भस्मानि सम्पदीत्यमरः । शौर्यो-  
ष्मणा वीर्योष्मभावेन सिद्धिः राज्यादिलाभः पाकश्च । वंशस्य कुलस्य वंशो-  
द्भिः अभ्युदयः वर्धनश्च ।

(२४) शस्त्रेति । शस्त्राणां व्रणानि चतानि एव मुखानि तैः पुरुषकारोक्तिः  
पौरुषप्रकटनमित्यर्थः मुखैरेव उक्तिर्भवतीति तथारोपः ।

(२५) धनुरिति । धनुषो गुणः मौर्वी तस्य किणः कलङ्करेखा तेन । कर-  
गृहीतिः करस्य हस्तस्य ग्रहणं दण्डग्रहणश्च ।

(२६) वैरमित्यादि वैरं शत्रुणा कृतम् अनिष्टाचरणमित्यर्थः उपायनम् उप-  
हौकनं तत्प्रतिसमाधाने प्रीत्यतिशयादिति भावः । विग्रहं युद्धं शत्रुभिः क्रियमाण-  
मिति शेषः । अनुग्रहम् अनुकम्पां तस्यातीव प्रीतिकरत्वादिति भावः । समरागमं  
संघामागमनं महोत्सवम् आनन्दवर्धनत्वादिति भावः । निधिदर्शनं निधिः महामूल्य-  
रत्नस्य दर्शनं यद्वा निधिरिव दर्शनं यस्य तथाभूतम् । युद्धकण्डूविनोदनोपायत्वादिति  
भावः । अरिबाहुल्यं बहुशत्रुतान् आहवाहानं युद्धे आकारणं वरप्रदानम् अभीष्ट-  
दानम् अवस्कन्दपातं शत्रुष्वभिगमोऽवस्कन्दः तस्य पातः उपस्थितिः तं दिष्टवृद्धिं



राजनि ( २७ ) निरन्तरैर्यूपनिकरैरङ्कुरितमिव कृतयुगेन  
दिङ्मुखविसर्पिभिः अध्वरधूमैः पलायितमिव कलिना समुधैः  
सुरालयैः अवतीर्णमिव स्वर्गेण ( २८ ) सुरालयशिखरोद्भूयमानै-  
र्धवलध्वजैः पल्लवितमिव धर्मेण ( २९ ) वहिरुपरचितविकट-  
सभासन्नप्रपाप्राग्वंशमण्डपैः प्रसूतमिव ग्रामेः काञ्चनमय-  
सर्वोपकरणैर्विभवैर्विशोर्णमिव मेरुणा ( ३० ) द्विजदीयमानैः  
अर्थकलशैः फलितमिव भाग्यसम्पदा ।

( ३१ ) तस्य च जन्मान्तरेऽपि सती पार्वतीव शङ्करस्य

भाग्यवर्द्धनं शस्त्रप्रहारेण शत्रोरिति शेषः । पतनं धरातले लुण्ठनमित्यर्थः । वसुधारा-  
रसं वसुधा पृथ्वी तस्या रा दानं रालदाने इत्यस्मात् क्षिपो रूपं तस्य रसः रागः  
स्वादी वा तं यथा भूमिदः स्वर्गं गच्छेत् तथा संग्रामे शस्त्रप्रहारपतितोऽपीति  
भावः ।

( २७ ) निरन्तरैः अविच्छिन्नैः यूपनिकरैः यूपाः यज्ञार्थपशुबन्धनदारुणि तेषां  
निकराः सङ्घाः तैः अङ्कुरितं प्ररोह रूपेण समुत्थितमिव । कृतयुगेन सत्ययुगेन ।  
दिङ्मुखविसर्पिभिः दिगन्तरालविस्तारैः अध्वरधूमैः यज्ञधूमैः पलायितमिव  
समाच्छन्नदृष्टित्वेनेति भावः कलिना चतुर्थयुगेन । समुधैः सुधा अमृतं चूर्णद्रव्य  
तेन सहितैः तैः सुरालयैः देवमन्दिरैः ।

( २८ ) सुरेति । सुरालयानां देवागाराणां शिखरेषु शिरःसु उद्भूयमानाः  
उड्डीनतां नीयमानाः तैः धवलध्वजैः श्वेतपताकाभिः पल्लवितमिव समन्तात्  
प्रसृतमिव ।

( २९ ) वहिरिति । वहिर्वाह्ये देशे उपरचितानि निर्मितानि विकटानि बृहन्नि  
विशालानि सभानां संसदां समन्या परिषद् गोष्ठी सभासमिति संसदः ।  
आस्थानी क्लीवमास्थानं स्त्रीनपुंसकयोः सद इत्यमरः । सत्राणां सदादानानां  
सत्रमाच्छादने यज्ञे सदादाने वनेऽपि वेल्लनरः प्रपाणां जलदानानां प्राग्वंशानाम्  
अवरोधानां मण्डपानि गृहाणि तैः विशोर्णमिव विस्तृतमिव ।

( ३० ) द्विजेति । द्विजेभ्यो विप्रेभ्यः दीयमानाः वितोर्ध्वमाणाः तैः अर्थकलशैः  
धनकुक्षैः । भाग्यसम्पदा सौभाग्यसम्पदा ।

( ३१ ) तस्य यशोमती नाम महादेवी अभूदिति सम्बन्धः तामिव विशिनष्टि



गृहीतहृदया लक्ष्मीरिव लोकगुरोः (३२) स्फुरत्तरलतारका  
 रोहिणीव कलावतः सर्वजनजननी बृद्धिरिव प्रजापतेः  
 (३३) महाभूभृत्कुलोद्भूता गङ्गेव वाहिनीनायकस्य  
 (३४) मानसानुवर्तनचतुरा हंसोव राजहंसस्य (३५) सकल-  
 लोकार्चितचरणा त्रयीव धर्मस्य दिवानिशम् (३६) अमुक्त-  
 पार्श्वस्थितिः अरुन्धतीव महामुनेः हंसमयीव गतिषु पर-  
 पुष्टमयीव आलापेषु चक्रवाकमयीव प्रतिप्रेम्णि प्रावृण्म-  
 यीव पयोधरोन्नतौ मदिरामयीव (३७) विलासेषु निधिम-

सतीत्यादिभिः । सती पतिव्रता सती नांकी च शङ्करस्य शं मङ्गलं करोतीति  
 तथोक्तस्य हरस्य च । गृहीतहृदया हृदयग्राहिणी वचःस्थलवासिनी च लोक-  
 गुरोः जगद्गुरोः नारायणस्य पृथिवीपतेश्च ।

(३२) स्फुरदिति । स्फुरन्ती तरला चञ्चला तारका कनीनिका यस्याः सा  
 स्फुरन्ती दीप्यमाना तरला तारका नक्षत्ररूपिणीत्यर्थः । कलावतः चन्द्रस्य  
 चतुःषष्टिविद्याशालिनश्च । सर्वजनजननी सर्वेषां जनानां जननी उत्पादनी माता  
 च । राजभार्या प्रसूः पृथ्वी गुरुदारोपमादृका । श्वश्रूः पूर्वजपत्नी च समैता  
 मातरः स्मृता इत्युक्तेः । प्रजापतेः ब्रह्मणः प्रजापालस्य ।

(३३) महेति । महत् भूभृतां कुलं वंशः महाभूभृतः हिमाद्रेः कुलञ्च तस्मात्  
 उद्गता जाता निर्गता च । वाहिनीनायकस्य सेनापतेः नदीपतेः समुद्रस्य च ।

(३४) मानसेति । मानसस्य चित्तस्य तदाख्यस्य सरसस्य अनुवर्तनम् अनु-  
 सरणं तस्मिन् चतुरा निपुणा राजहंसस्य मरालस्य राजश्रेष्ठस्य च ।

(३५) सकलेति । सकलैः लोकेः जनैः अर्चितौ सेवितौ चरणौ पादौ  
 शाखाश्च यस्याः सा त्रयी त्रिवेदी ऋग्यजुःसामाख्यानां वेदानां त्रयमित्यर्थः  
 धर्मस्य विहितक्रियाकलापस्य तज्जनितादृष्टस्य वा । धर्मोऽख्यस्येति । धर्मः अर्थ-  
 आदित्वादचप्रत्ययः तस्य धर्मवत इत्यर्थः ।

(३६) अमुक्तेति । न मुक्ता न त्यक्ता पार्श्वे स्थितिर्यया सा पार्श्वचारिणीत्यर्थः  
 महामुनेर्विशिष्टस्य राजर्षेः । हंसमयीव हंसरूपिणीव मृदुमन्दगमनादिति भावः  
 परपुष्टमयीव कोकिलरूपिणीव मधुरस्वरत्नादिति भावः पतिप्रेम्णि भर्तृप्रणये  
 विरहे कातर्यातिशयादिति भावः । प्रावृण्मयीव वर्षामयीव पयोधरोन्नतौ सनी-  
 त्तौ मेघोन्नतौ च ।



ग्रीव अर्थसञ्चयेषु वसुधारामयीव प्रसादेषु कमलमयीव  
 कोषसंग्रहेषु (३८) कुसुममयीव फलदानेषु सन्ध्यामयीव  
 वन्द्यत्वे (३९) चन्द्रमयीव निरुप्यत्वे दर्पणमयीव प्रति-  
 प्राणियहणेषु सासुद्रमयीव परचित्तज्ञानेषु परमात्ममयीव  
 व्याप्तिषु स्मृतिमयीव पुण्यवृत्तिषु मधुमयीव सम्भाषणेषु  
 अमृतमयीव दृष्यत्सु वृष्टिमयीव भृत्येषु निर्हतिमयीव सखीषु  
 वेतसमयीव गुरुषु गोत्रवृद्धिरिव विलासानां प्रायश्चित्त-

(३७) विलासेषु विभ्रमचेष्टितेषु । अर्थसञ्चयेषु अर्थानां धनानां सञ्चयः  
 संग्रहः तेषु निधिमयी निधिगुप्तं धनं तन्मयीव । वसुधारामयीव वसूनां धनानां  
 धारा वर्षणं तन्मयीव प्रसादेषु दयासु एतदृशी दयावती यत् सततं वसूनि अनु-  
 जीविष्यीऽर्थिभ्यश्च वितरतीति भावः कमलमयीव पद्मरूपिणीव कोषसंग्रहेषु धन-  
 माख्यारचणेषु इत्यर्थः कर्णिकासम्पूरणेषु च ।

(३८) कुसुममयी पुष्परूपिणी च फलदानेषु पुष्पानन्तरमेव फलस्वीत्यन्तेः  
 इति भावः सन्ध्यामयीव सन्ध्यारूपिणीव वन्द्यत्वे पूज्यत्वे सन्ध्या यथा लोकैः पूज्यते  
 तथासौ पूज्यते इति भावः ।

(३९) चन्द्रमयी चन्द्ररूपिणीव निरुप्यत्वे उभरादित्ये श्रीतलप्रकृतित्वादिति  
 भावः । दर्पणमयीव आदर्शरूपिणीव प्रतिप्राणियहणेषु सर्वलोकवशीकरणेषु सर्वजन-  
 प्रतिविम्बधारणेषु च । सासुद्रमयीव सासुद्रं परचित्तज्ञानसाधनं शास्त्रं तद्रूपिणीव  
 परचित्तज्ञानेषु परेषां चित्तस्य मनसः मानसीदितस्य विषयस्तेति भावः ज्ञानेषु  
 बोधेषु परेषां मनोऽभिप्रेतकार्यसमाचरणादिति भावः । परमात्ममयीव परमेश्वर-  
 रूपिणीव व्याप्तिषु सर्वत्र कार्येषु अभिनिवेशात् सर्वलोकान्तर्यामित्वात् । स्मृति-  
 मयीव स्मरणरूपिणीव पुण्यवृत्तिषु पुण्यकर्मव्यापारेषु पुण्यानि कर्माणि न विष्म-  
 र्थ्यन्ते बहुव्यापृतयापीति भावः । मधुमयीव सम्भाषणेषु संलापेषु मधुरभाषित्वात्  
 इति भावः । अमृतमयीव दृष्यत्सु सन्तोषं गच्छत्सु सर्ववृत्तिकरणे पाटवादिति  
 भावः । वृष्टिमयी वर्षणरूपिणी भृत्यवाञ्छापूर्कत्वादिति भावः । निर्हतिमयीव  
 सुखमयीव सखीषु वयस्यासु तासां सततसुखसङ्गादिति भावः । वेतसमयीव वेतस-  
 रूपिणीव सततनञ्जत्वादिति भावः । गोत्रवृद्धिरिव वंशीनतिरिव विलासानां विभ्रम-



शुद्धिरिव स्त्रीत्वस्य आज्ञासिद्धिरिव मकरध्वजस्य (४०) व्युत्थानं-  
 बुद्धिरिव रूपस्य दिष्टवृद्धिरिव रतेः मनोरथसिद्धिरिव राम-  
 णीयकस्य दैवसम्पत्तिः इव लावण्यस्य वंशोत्पत्तिरिवानु-  
 रागस्य वरप्राप्तिरिव कान्तेः सर्गसमाप्तिरिव सौन्दर्यस्य  
 आयतिरिव यौवनस्य अनभ्रवृष्टिरिव वैदग्ध्यस्य अयशःप्रसृष्टि-  
 रिव लक्ष्मणाः यशःपुष्टिरिव चारित्र्यस्य हृदयतुष्टिरिव धर्मस्य  
 सौभाग्यपरमाणुसृष्टिरिव प्रजापतेः शमस्यापि शान्तिरिव  
 विनयस्यापि विनोतिरिव आभिजात्यस्यापि अभिजातिरिव  
 संयमस्यापि संयतिरिव धैर्यस्यापि धृतिरिव विभ्रमस्यापि  
 विभ्रान्तिरिव यशोवती नाम महादेवी प्राणानां प्रणयस्य  
 विस्रम्भस्य धर्मस्य सुखस्य च भूमिरभूत् । या अस्य वक्षसि  
 नरकजितो लक्ष्मीरिव ललास ।

चेष्टितानां विभ्रमातिशयविक्षारादिति भावः । प्रायश्चित्तशुद्धिः प्रायश्चित्तेन चान्द्रा-  
 यणादितपसा शुद्धिः पूतत्वं स्त्रीत्वं हि पापमयं कातव्यादिदोषदूषितत्वात् तत्तु  
 अनया निजगुणैः अन्यथाकृतमिति भावः । मकरध्वजस्य कामस्य आज्ञासिद्धिः अस्याः  
 तथा कमनीयत्वं यथा एतद्दर्शने कस्यापि कामावेशः न शाय्यतीति कामस्य  
 अव्याहताञ्जलमिति भावः ।

(४०) व्युत्थानबुद्धिरिव विशेषेण उत्थाने अभ्युदये बुद्धिरिव प्रज्ञेव । दिष्ट-  
 वृद्धिः इव भाग्योदय इव । सर्गसमाप्तिरिव सृष्टिषेण इव नान्यदितः सौन्दर्यमिति  
 भावः । आयतिरिव आभोग इव । अनभ्रवृष्टिरिव विना मेघं वर्षणमिव असम्भवत्वात्  
 इति भावः । अयशः प्रसृष्टिः दुर्यशसः चपलत्वेन जनितस्येति भावः प्रसृष्टिः प्रसार्जनम्  
 अपनयनमित्यर्थः सा इव अनपायिनी लक्ष्मीरियमिति भावः । यशःपुष्टिरिव यशसां  
 कौर्त्तीनां पुष्टिः पोषणं सेव । आभिजात्यस्य कौलीन्यस्य अभिजातिः सत्कुल-  
 जातत्वं सेव । महादेवी महाराज्ञी भूमिर्भाजनम् । नरकजितः नरकासुरजेतुः  
 नारायणस्य इत्यर्थः नरकं निरयं जितवानिति तथाभूतस्य ।



निसर्गत एव च स (४१) नृपतिः आदित्यभक्तो बभूव । प्रति-  
दिनमुदये दिनकृतः स्नातः सितदुकूलधारी धवलकर्पटप्रावृत-  
शिराः प्राङ्मुखः क्षितौ जानुभ्यां स्थित्वा कुङ्कुमपङ्कानुलिप्ते  
मण्डलके पवित्रपद्मरागपात्रीनिहितेन स्वहृदयेनेव सूर्यानु-  
रक्तेन रक्तकमलषण्डेन अर्चां ददौ । अजपञ्च जप्यं सुचरितः  
प्रत्युषसि मध्यन्दिने दिनान्ते च अपत्यहेतोः प्राध्वं प्रयतेन  
मनसा जञ्जपूको मन्त्रमादित्यहृदयम् ।

(४२) भक्तजनानुरोधविधेयानि तु भवन्ति देवतानां  
मनांसि यतः स राजा कदाचित् ग्रीष्मसमये यदृच्छया सित-  
करकरसितसुधाधवलस्य हर्म्यस्य पृष्ठे सुष्वाप । पार्श्वे चास्य  
द्वितीयशयने देवी यशोवती शिष्ये । परिणतप्रायायान्तु  
श्यामायाम् (४३) आसन्नप्रभातवेलाविलुप्यमानलावण्ये लिल-

(४१) आदित्यभक्तः सूर्यभक्तः सूर्योपासक इत्यर्थः । सितदुकूलधारी  
परिहितशुभ्रवसनः । धवलेति धवलेन श्वेतेन कर्पटेन वसनेन प्रावृतम् आच्छा-  
दितं शिरो यस्य तथाभूतः । कुङ्कुमेति कुङ्कुमस्य पङ्केन द्रवेण अनुलिप्तं  
प्रलिप्तं रञ्जितमिति यावत् तस्मिन् । मण्डलके मण्डलाकारे पद्मादिरूपे  
सूर्योपासनाविधिविहिते इति भावः । पवित्रेति पवित्रा विशुद्धा पद्मरागस्य  
पात्री पद्मरागमणिनिर्मितं भाजवं तस्यां निहितं रक्षितं तेन । सूर्यानुरक्तेन  
सूर्यप्रियेण । रक्तकमलषण्डेन रक्तोत्पलनिचयेन अर्चां पूजाम् । जप्यं जपनीयं  
दिनान्ते सायंकाले । अपत्यहेतोः पुत्रार्थम् । प्राध्वं नम्रं यथा तथा अव्ययम्  
एतत् । प्रयतेन अभिनिविष्टेन जञ्जपूकः पुनः पुनर्जपपरायणः आदित्य-  
हृदयम् आदित्यस्य सूर्यस्य हृद चित्तम् अयते इति आदित्यहृदयं सूर्यचित्त-  
प्रियमिति यावत् आदित्यप्रीतिकरमिति भावः ।

(४२) भक्तेति । भक्तजनानाम् अनुरोधस्य निर्बन्धस्य विधेयानि वञ्चानि ।  
यदृच्छया स्वेच्छया । सितेति सितकरः चन्द्रः तस्य कराः किरणास्तद्वत् सिताभिः  
शुभाभिः सुधाभिः चूर्णप्रलेपैरिति यावत् धवलं शुभं तस्य । हर्म्यस्य पासादस्य पृष्ठे  
उपरिभागे । द्वितीयशयने अपरशय्यायाम् । परिणतप्रायायाम् अवसितप्रायायां  
श्यामायां रजन्त्याम् ।



खिप्रमाणे सीदत्तेजसि तारकेश्वरे (४४) कराग्रस्थष्टकुमुदिनी-  
 प्रमोदजन्मनि शशधरस्वेद इव गलति अतिशीतले (४५) अव-  
 श्यायपयसि मधुमदमत्तप्रसुप्तसौमन्तिनीनिश्वासहतेषु संक्रान्त-  
 मदेष्विव घूर्णमानेषु अन्तःपुरप्रदीपेषु राजनि च विमलनख-  
 प्रतिविम्बिताभिः संवाह्यमानचरण इव तारकाभिः (४६) विस्र-  
 ष्वप्रसारितैः दिगङ्गनानामिवापितैरङ्गैर्मधुसुगन्धिभिः स्वहस्तक-  
 मलतालवृन्तवातैरिव श्वसितैर्मुखश्रिया वीज्यमाने विमलक-  
 पोलस्थलस्थितेन सितकुसुमशेखरेणेव रतिकेलिकचग्रहज्ज्वलितेन  
 प्रतिमाशशिविम्बेन विराजिते स्वपति देवी यशोवती सहसैव  
 आर्यपुत्र ! परित्रायस्व परित्रायस्व इति भाषमाणा भूषणरवेण  
 व्याहरन्तीव परिजनम् उत्कम्पमानाङ्गयष्टिः उदतिष्ठत् ।

(४३) आसन्नेति आसन्नया आपतन्त्येत्यर्थः प्रभातवेलाया प्रत्यूषसमयेन  
 विलुप्यमानं लावण्यं कान्तिर्यस्य तथाभूते । लिलम्बिप्रमाणे लम्बितुमिच्छति पश्चि-  
 मायां दिशीति शेषः । सीदत्तेजसि चौयमाणरश्मी तारकेश्वरे ताराराजे चन्द्रमसि ।

(४४) करेति कराग्रैः किरणायैः हस्ताग्रैश्च स्पष्टायां धृतायां कुमुदिन्यां यः  
 प्रमोदः सत्त्वोदयजनितप्रीतिः तस्मात् जन्म उत्पत्तिर्यस्य तथोक्ते शशधरस्वेद इव  
 चन्द्रधर्म इव गलति पतति ।

(४५) अवश्यायशयसि शिशिरजले मध्विति मधुमदेन मद्यपानजनितोन्मासेन  
 मत्तानां प्रसुप्तानां निद्रितानां सौमन्तिनीनां नारीणां निःश्वासैः हताः सञ्चालिताः  
 तेषु संक्रान्तमदेष्विव तासां सौमन्तिनीनां सङ्गादिति भावः । विमलेति विमलेषु  
 निर्मलेषु स्वच्छेषु इत्यर्थः नखेषु प्रतिविम्बिताः प्रतिफलिताः ताभिः तारकाभिः  
 नखत्रैः संवाह्यमानेति संवाह्यमानौ संसेव्यमानौ चरणौ यस्य तथाभूते इव ।

(४६) विस्रब्धेति । विस्रब्धं विश्वस्तं यथा तथा प्रसारितानि विसारितानि  
 तैः मुखश्रिया वदगलच्छा । विमलेति विमलं स्वच्छं कपोलस्थलं तस्मिन् स्थितं  
 प्रतिफलितं तेन सितकुसुमशेखरेणेव श्वेतपुष्पशिरोमाख्येनेव । रतीति रतिकेलिः  
 मुरतलीलः तत्र यः कचग्रहः केशाकर्षणं तेन लम्बितं तेन । प्रतिमाशशिविम्बेन



अथ तेन सर्वस्यामपि पृथिव्याम् (४७) अमृतपूर्वेण किमुत  
देवीमुखे परित्रायस्वेति ध्वनिना दग्ध इव श्रवणयोः एकपद  
एव निद्रां तत्याज राजा । शिरोभागाच्च कोपकम्पमानदक्षिण-  
कराक्षणेन कर्णोत्पलेनेव निर्गच्छता अच्छधारेण धौतासिना  
सौमन्तयन्निव निशाम् (४८) अन्तरालव्यवधायकम् आकाशम्  
इव उत्तरीयांशुकं विक्षिपन् वामकरपल्लवेन, करविक्षेपवेग-  
गलितेन हृदयेनेव भयनिमित्तान्वेषिणा भ्रमता दिक्षु कनक-  
वलयेन विराजमानः (४९) सत्तरावतारितवामचरणाक्रान्ति-  
कम्पितप्रासादः पुरः पतितेन असिधारागोचरगतेन शशि-  
मयूखखण्डेनेव खण्डितेन हारेण राजमानः लक्ष्मीचुम्बन-  
लग्नताम्बूलरसरञ्जिताभ्यामिव निद्रया कोपेन च अतिलोहि-

शशिप्रतिविम्बेन इत्यर्थः स्वपति निद्राति राजनीति पूर्वेषान्वयः । उत्कम्पमाना-  
ङ्गयष्टिः उच्चैरतिशयेन कम्पमाना वेपमाना अङ्गयष्टिः यस्याः तथाभूता ।

(४७) अमृतपूर्वेण पूर्वममृतेन तादृशसौराज्ये देशे प्रजानां तथाभूतविपत्-  
पातस्य असम्भवादिति भावः । दग्ध इव ज्वलित इव एकपदे सद्य एवेत्यर्थः ।  
राजा वेगेन उत्पपातेति सम्बन्धः तमेव विशिनष्टि शिरोभागादिति । शिरोभागात्  
शीर्षदेशात् । कोपेति कोपेन कम्पमानः दक्षिणः करः तेन आक्षेपः तेन । निर्ग-  
च्छता निर्गलता अच्छधारेण निर्मलधारेण धौतासिना निश्चिततलवारेण सौम-  
न्तयन्निव द्विधा कुर्वन्निव ।

(४८) अन्तरेति । अन्तरालस्य स्वस्य विपक्षेतीत्यर्थः मध्यस्य व्यवधायकं व्यवधान  
कारणमित्यर्थः आच्छादकमिति यावत् । उत्तरीयांशुकम् उत्तरासङ्गं वामकर-  
पल्लवेन विक्षिपन् त्यजन् इत्यर्थः । करेति करस्य विक्षेपः प्रसारणमित्यर्थः तस्य वेगः  
रयः तेन गलितं निःसृतं तेन । भयेति भयस्य निमित्तं कारणम् अन्विच्छतीति  
तथोक्तेन कनकवलयेन काञ्चनकटकेन ।

(४९) सत्तरं सवेगम् अवतारितेन विक्षिप्तेन वामचरणेन वा आक्रान्तिः  
आघातः तथा कम्पितः प्रासादः हस्यं येन तथाभूतः । असिधारागोचरगतेन  
असिधाराया गोचरं गतः तेन असिधाराप्रतिविम्बितेन इत्यर्थः । शशिमयूख-



ताभ्यां लोचनाभ्यां (५०) पाटलयन् पथ्यन्तान् आशानाम्  
 आवज्ञान्वकारया त्रिपताकया भ्रूकुट्या पुनरिव त्रियामां परि-  
 वर्त्तयन् देवि ! न मेतव्यं न मेतव्यम् इत्यभिदधानो वेगेन उत्प-  
 पात । सर्वासु च दिक्षु विक्षिप्तचक्षुः यदा न अद्राक्षीत् किञ्चि-  
 दपि तदा पप्रच्छ तां भयकारणम् ।

अथ (५१) गृहदेवतास्त्रिव प्रधावितासु यामिकविलासि-  
 नीषु प्रबुद्धे च समीपशायिनि परिजने शान्ते च हृदयोत्कम्प-  
 कारिणि (५२) साध्वसे सा समभाषत । आर्य्यपुत्र ! जानामि  
 स्वप्ने भगवतः सवितुर्मण्डलात् निर्गत्य द्वौ कुमारकौ तेजो-  
 मयौ बालातपेनेव पूरयन्तौ दिग्भागान् वैद्युतम् इव जीव-  
 लोकं कुर्वाणौ मुकुटिनौ कुण्डलिनौ अङ्गदिनौ कवचिनौ  
 गृहीतशस्त्रौ इन्द्रगोपकरुचा रुधिरेण धाम्ना स्नातौ उन्मुखेन  
 उत्तमाङ्गघटमानाञ्जलिना जगता निखिलेन प्रणम्यमानौ  
 कान्यया एकया च चन्द्रमूर्त्येव सुषुप्तरश्मिनिर्गतया अनुगम्य-

खण्डेनेव चन्द्रकिरणशकलेनेव खण्डितेन छिन्नेन राजमानः शोभमानः । लक्ष्मीति  
 लक्ष्माः कर्त्तृभूतायाः चुम्बनं तेन लग्नः संसक्तः यः ताम्बूलरसः तेन रञ्जिताभ्याम्  
 इव अतिलोहिताभ्याम् अतिरक्ताभ्याम् ।

(५०) पाटलयन् रत्नीकुर्वन् आशानां दिशां पथ्यन्तान् प्रान्तदेशान् ।  
 आवज्ञान्वकारया आपूर्णतिमिरया । त्रिपताकया त्रिरेखया । त्रियामां प्रहर-  
 वितयवतीं रजनीमित्यर्थः । परिवर्त्तयन् प्रकारान्तरेण उपस्थापयन्नित्यर्थः । विक्षिप्त-  
 चक्षुः प्रसृतनेत्रः ।

(५१) गृहदेवतासु इव गृहाधिष्ठातृदेवीषु इव प्रधावितासु आपतितासु  
 आर्चनादश्ववणादिति भावः । यामिकविलासिकनीषु प्रहरपालिनीषु प्रहररचि-  
 कामु नारीषु इति यावत् । प्रबुद्धे जागरिते ।

(५२) साध्वसे भये । जानामि मन्ये । बालातपेनेव अभिनवसूर्य्यमयूखेनेव  
 पूरयन्तौ आच्छादयन्तौ । वैद्युतमिव तडिन्मयमिव । जीवलोकं जगत् । मुकुटिनौ



मानौ क्षितितलमवतीर्णौ तौ च मे विलपन्त्याः शस्त्रेण  
उदरं विदार्य प्रवेष्टुम् आरब्धौ । प्रतिबुद्धास्मि च आर्यपुत्रं  
विक्रोशयन्ती वेपमानहृदया इति ।

एतस्मिन्नेव च कालक्रमे राजलक्ष्म्याः प्रथमालापः (५३)  
प्रथयन्निव स्वप्नफलम् उपतीरणं रराण प्रभातशङ्कः । भाविनीं  
भूतिमिव अभिदधाना दध्नुः अमन्दं दुन्दुभयः । चकाण  
कोणाहता आनन्दादिव प्रत्यूषनान्दी । जयजयेति प्रबोधमङ्गल-  
पाठकानाम् उच्चैर्वाचोऽश्रूयन्त । पुरुषश्च वल्लभतुरङ्गमन्दुरा-  
मन्दिरं मन्दमन्दं सुप्तोत्थितः सप्तीनां कृतमधुरहेषारवाणां  
पुरश्चरोत्तुषारसलिलशौकरं किरन् मरकतहरितं यवसं वक्त्रा-  
परवक्त्रे पपाठ ।

किरीटधारिणौ कुण्डलिनी कुण्डलालङ्करी अङ्गदिनौ केयूरशीमितौ कवचिनौ  
वर्मधरौ । इन्द्रगोपकवचा इन्द्रगोपकलृणकौटमणिविशेषः तद्वत् रुग् यस्य तेन ।  
रुधिरेण रक्तेन । उन्मुखेन ऊर्ध्वमुखेन । उत्तमेति उत्तमाङ्गे शिरसि घटमानी मिलन्  
अञ्जलिर्यस्य तेन शिरीषहासजिनेति यावत् । निखिलेन समस्तेन प्रणम्यमानौ  
अभिवन्द्यमानौ । सुसुप्तरश्मिनिर्गताया सुसुप्तास्थोऽमृतमयी रविरश्मिः तस्मात्  
निर्गता निःसृता तथा । तौ च कुमारविविधः । प्रतिबुद्धा जागरिता विक्रो-  
शन्ती आर्त्तस्वरेण आकारयन्ती ।

(५३) प्रथयन्निव विलारयन्निव । उपतीरणं तीरणे इति उपतीरणं विभक्त्यर्थे-  
ऽव्ययीभावः तीरणसमीपे वा रराण दधान । प्रभातशङ्कः प्रातःकालशङ्कः । भावि-  
नीम् आगामिनीं भूतिम् अभ्युदयम् । अभिदधाना कथयन्तः सूचयन्त इत्यर्थः  
अमन्दं गम्भीरम् । चकाण दधान कोणाहता कोणी वीणादिवादनदण्डः तेन  
आहता ताडिता प्रत्यूषनान्दी प्रभातभेरीवाद्यविशेषः । प्रबोधेति प्रबोधि जागरण-  
काले राज्ञ इति शेषः । अङ्गलपाठकानां माङ्गलिकसौत्रपाठिनाम् । पुरुषश्च कथित्  
अश्वपाल इति भावः । वल्लभेति वल्लभानां प्रियाणां तुरङ्गाणां अश्वानां मन्दुरा  
वाजिशाला एव मन्दिरं तस्मिन् वाजिशाला तु मन्दुरेत्यमरः सप्तीनाम् अश्वानाम् ।  
कृतेति कृतः मधुरः मनोज्ञः हेषारवः ध्वनिविशेषः यैः तथोक्तानाम् । पुरः अग्रतः ।



निधिस्तद्विकारेण सन्मणिः स्फुरता धाम्ना ।

शुभागमो निमित्तेन स्पष्टमाख्यायते लोके ॥ ५४ ॥

अरुण इव पुरःसरो रविं पवन इवातिजवो जलागमम् ।

शुभमशुभमथापि वा नृणां कथयति पूर्वनिदर्शनोदयः ॥ ५५ ॥

नरपतिस्तु तत् श्रुत्वा प्रीयमाणेन अन्तःकरणेन तामवादीत्  
देवि ! (५६) किं मुदोऽवसरे विषीदसि ? । समृद्धाः ते गुरु-  
जनाशिषः पूर्णा नो मनोरथाः परिगृहीतासि कुलदेवताभिः  
प्रसन्नस्ते भगवान् अंशुमाली नचिरेणैव अतिगुणवदपत्यत्र-  
यलाभेन अनन्दयिष्यति भवतीम् । इति अभिधाय अवतीर्य  
च यथाक्रियमाणाः क्रियाश्चकार । यशोवती अपि तुतोष तेन  
पत्युः भाषितेन ।

च्योतदिति च्योतन्तः निःसरन्तः तुषारसलिलानां हिमजलानां श्रीकराः विन्दवः  
यस्मात् तथोक्तम् । मरकतहरितं मरकतवत् हरितः श्यामवर्णः तम् । यवसं घासं  
किरन् ददत् वक्तापरवक्त्रे वक्त्राच्च अपरवक्त्राच्च ते तदाख्ये मातावृत्ते ।

निधिरिति । लोके जगति तरुविकारेण तरुणां वृक्षाणां विकारेण विकृत-  
भावेन शाखानां परिणाहीदगतानामधोमुखत्वादिरूपेण निधिः अधस्थितरत्न-  
विशेषः स्फुरता विसरता धाम्ना तेजसा प्रभयेति यावत् सन्मणिः सद्रत्नं तथा  
निमित्तेन सुलक्षणेन निदर्शनेन शुभागमः मङ्गलागमः स्पष्टं स्फुटम् आख्यायते  
सूच्यते ॥ ५४ ॥

अरुण इयि । पूर्वनिदर्शनोदयः प्राक् शुभलक्षणाविर्भावः पुरःसरः अयोदित  
इति यावत्, अरुणः सूर्यसारथिः रविं सूर्यमिव अतिजवः अतिवेगवान् पवनः  
जलागममिव नृणां मानवानां शुभं मङ्गलम् अथवापि अशुभम् असङ्गलं कथयति  
आचष्टे सूचयतीत्यर्थः ॥ ५५ ॥

(५६) मुदोऽवसरे आनन्दसमये इत्यर्थः विषीदसि विषया भवसि । समृद्धाः  
सम्पन्नाः सिद्धा इति यावत् । पूर्णाः सफलाः । कुलदेवताभिः वंशदेवताभिः  
परिगृहीतासि अनुकम्पितासि । अंशुमाली सूर्यः । न चिरेणैव अविलम्बेनैव  
अतिगुणवदिति अतिगुणवताम् अतिगुणशालिनाम् अपत्यानां पुत्रयोः पुत्राश्च  
इत्यर्थः लाभेन ।



ततः समतिक्रान्ते कस्मिंश्चित् (५७) कालांशे देव्याञ्च यशोवत्यां देवो राज्यवर्द्धनः प्रथममेव सखभूव गर्भे । गर्भस्थितस्यैव च यस्य यशसेव पाण्डुतामादत्त जननी । (५८) गुणगौरवक्लान्तेव गात्रमुद्बोदुं न शशाक । कान्तिविसरामृतरसद्वमेव आहारं प्रति पराङ्मुखौ बभूव । शनैः शनैः उपचीयमानगर्भभरालसा च गुरुभिः वारितापि वन्दनाय कथमपि सखीभिर्हस्तावलम्बेन अनूयत । विश्राम्यन्ती शालभञ्जिकेव समीपगतस्तन्मभित्तिषु अलक्ष्यत । (५९) कमललोभनिलीनैः अलिभिरिव हतौ उद्धर्तुं नाशकत् चरणौ । मृणाललोभेन च चरणनखमयूखलग्नैः भवनहंसैरिव सञ्चार्यमाणा मन्दमन्दं बभ्राम । (६०) मणिभित्तिपातिनीषु प्रतिमास्वपि हस्तावलम्बनलोभेन प्रसा-

(५७) कालांशे समयविभागे सखभूव सम्भूतः सज्जात इत्यर्थः स्वतेजस आधानादिति भावः । यस्य राज्यवर्द्धनस्य आत्मन इति भावः आत्मा वै जायते पुत्र इति श्रुतेः । जननी यशोवती पाण्डुतां पाण्डुवर्णलम् आदत्त जयाह । पाण्डुवर्णा भूदित्यर्थः ।

(५८) गुणेति । गुणानां दशादाक्षिण्यादीनां गर्भस्थजीवस्य इति भावः गौरवेषु अतिशयगुरुत्वेन क्लान्तेव खिन्नं च इत्यर्थः उद्बोदुं धारयितुमित्यर्थः । कान्तीति कान्तीनां लावण्यानां विसरः प्रसर एव अमृतरसः तेन दृष्टा इव लब्धदृष्टिः एव । उपचीयमानेति उपचीयमानः वर्द्धमानः यो गर्भभरः गर्भस्य भारः तेन अलसा सत्यरा वारितापि निषिद्धापि वन्दनाय गुरुणामिति शेषः हस्तावलम्बेन हस्तधारणेन । विश्राम्यन्ती विश्रामार्थं तिष्ठन्ती शालभञ्जिकेव पुत्तलिकेव समीपगतस्तन्मभित्तिषु सन्निहितस्तन्मभित्तिषु अलक्ष्यत अदृश्यत ।

(५९) कमलेति । कमलेषु लोभः चरणयोः कमलबुद्ध्या लोभ इत्यर्थः तेन निलीनैः संसक्तैः चरणयोरिति भावः अलिभिरिव भृङ्गैरिव हतौ आक्रीर्णा । मृणाललोभेन मृणालानि एतानीति धिया यो लोभः तेन । चरणेति चरणयोः जखाः तेषां मयूखेषु किरणेषु लग्नाः संसक्ताः तैः सञ्चार्यमाणा सञ्चार्यमाना ।



रयामास करकमलं किमुत सखीषु । (६१) माणिक्यस्तम्भदौ-  
 धितीः अपि आलम्बितुम् आचकाङ्क्ष किं पुनर्भवनलताः ।  
 समादेष्टुमपि असमर्था आसीत् गृहकार्यार्थाणि कैव कथा  
 कर्तुम् । आस्तां नूपुरभारखेदितं चरणयुगलं मनसापि न  
 उदसहत सौधम् आरोढुम् । अङ्गान्यपि न अशक्नोत् धारयितुं  
 दूरे भूषणानि । चिन्तयित्वापि क्रीडापर्वताधिरोहणम् उत्क-  
 म्पितस्तनी तत्रास । प्रत्युत्थानेषु उभयजानुशिखरविनिहित-  
 करकिशल्यापि गर्वादिव गर्भेण अधार्थ्यत । प्रतिदिवसञ्च  
 अधोमुखी (६२) स्तनपृष्ठसंक्रान्तेन अपत्यदर्शनौत्सुक्यात् अन्तः-  
 प्रविष्टेन एव मुखकमलेनैवं प्रीयमाणा ददर्श गर्भम् । उदरे  
 तनयेन हृदये च भर्त्ता तिष्ठता द्विगुणितामिव लक्ष्मी-  
 मुवाह । पत्युत्सङ्गमुक्तशरीरा च शरीरपरिचारिकाणाम् अङ्गेषु  
 सपत्नीनान्तु शिरस्सु पादौ चकार । (६३) अवतीर्णे च

(६०) मणीति । मणिभित्तिषु मणिमयकुड्येषु पतन्तीति पातिन्यः तासु प्रति-  
 मासु प्रतिविम्बेषु हस्तावलम्बलीमेन हस्तधारणाश्रया ।

(६१) माणिक्येति । माणिक्यस्य रत्नविशेषस्य स्तम्भाः माणिक्यनिर्मितस्तम्भा  
 इत्यर्थः तेषां दौधितयः मयूखाः ताः भवनलताः गृहाङ्गनवर्त्तिनीः यत्नीरित्यर्थः  
 समादेष्टुम् आज्ञमुम् । आस्तां तिष्ठतु । नृपूरेति नृपूरयोः भारेण खेदितं सञ्जात-  
 खेदम् उदसहत उत्साहमकरोत् सौधं हर्म्योपरितलमित्यर्थः । दूरे किमुतेत्यर्थः ।  
 तत्रास भीता बभूव । प्रत्युत्थानेषु गुरुजनाद्यागमने समुत्थानेषु उभयोर्जान्चीः  
 शिखरयोः अग्रयोः विनिहितः अर्पितः करकिशलयः हस्तपङ्क्तयः यया तथाभूता ।

(६२) स्तनेति । स्तनपृष्ठे स्तनोपरि संक्रान्तं प्रतिविम्बितं तेन । अपत्येति अप-  
 त्यस्य पुत्रस्य गर्भस्थितस्येति भावः दर्शने यत् औत्सुक्यं : कुतूहलं तस्मात् । द्विगु-  
 णितां द्विरावृत्तां लक्ष्मीं त्रियम् । पत्युत्सङ्गेति पत्युः स्वात्मिनः उत्सङ्गे क्रीडे मुक्तं  
 निहितं शरीरं यया तथाभूता । सपत्नीनां समानभर्त्ताकाणां दुर्भगानामिति  
 भावः ।



दशमे मासि ( ६४ ) सर्वोर्वीभृत्यक्षपाताय वज्रपरमाणुभिः  
इव निर्मितं त्रिभुवनभारधारणसमर्थं ( ६५ ) शेषफणामण्ड-  
लोपकरणैः इव कल्पितं सकलभूभृत्कम्पकारिणं दिग्ग-  
जावयवैः इव विहितम् असूत देवं राज्यवर्द्धनम् । यस्मिन्  
जाते जातप्रमोदा नृत्यमय्य इव अजायन्त प्रजाः । ( ६६ ) पूरि-  
तासङ्गप्रशङ्खशब्दमुखरं प्रहृतपटहशतपटुरवं गम्भीरभेरीनिनाद-  
निर्भरभरितभुवनं प्रमोदोन्नतमर्त्यलोकमनोहरं मासमेकं  
दिवसमिव महोत्सवम् अकरोत् नरपतिः ।

अथ अन्यस्मिन्नतिज्ञान्ते कस्मिंश्चित् काले ( ६७ ) कन्द-  
लिनि कुङ्कुलितकदम्बतरौ तोक्मदणस्तब्धे स्तम्भिततामरसे  
विकसितचातकचेतसि मूकमानसौकसि नभसि देव्या देवक्या

( ६३ ) अवतीर्णे उपस्थिते ।

( ६४ ) सर्वेति । सर्वेषाम् उर्वीभृतां राज्ञां पर्वतानाञ्च पक्षपाताय सहाय-  
निपाताय गरुत्कर्तनाय च वज्रपरमाणुभिरिव वज्रस्य कुलिशस्य परमाणवः  
अतिक्षुद्रा अंशविशेषाः तैरिव ।

( ६५ ) शेषेति । शेषस्य अनन्तनागस्य फणामण्डलानि एव उपकरणानि  
उपादानकारणानि तैरिव अन्यथा कथं तादृशभारधारणे सामर्थ्यमस्येति भावः ।  
सकलेति सकलानां भूभृतां राज्ञां पर्वतानाञ्च कम्पकारिणं कम्पहेतुम् । असूत  
प्रसूतवती । राज्यवर्द्धनं राज्यं वर्द्धयतीति तथोक्तम् अन्वर्थाभिधेयमिति भावः ।  
यस्मिन् राज्यवर्द्धने । जातप्रमोदाः जातोत्सवाः ।

( ६६ ) पूरितेति । पूरितानाम् आभ्यापितानाम् असंख्यानां बहूनां शङ्खानां शब्दैः  
मुखरः कोङ्काहलपूर्णः तम् । प्रहृतेति प्रहृतानां ताडितानां पटहशतानां वादित-  
शतानां पटवः सङ्घान्तः रवा यस्मिन् तथाविधम् । गम्भीरेति गम्भीरैः घनैः भेरीणां  
वाद्यविशेषाणां निनादैः निःस्वनैः निर्भरम् अत्यन्तं यथा तथा भरितम् आपूरितं  
भुवनं येन तथाविधम् । प्रमोदेति प्रमोदेन प्रहर्षेण उन्मत्तैः उल्लसितैः मर्त्यलोकैः  
मनोहरं रमणीयम् ।

( ६७ ) कन्दलिनि कन्दलाख्यलताशीभिनि । कुङ्कुलितेति कुङ्कुलिताः सुकुलिताः  
कदम्बतरवः यस्मिन् तथोक्ते तोक्मदणस्तब्धे तरुणदणगुच्छे । स्तम्भितेति स्तम्भ-



इव चक्रपाणिः यशोवत्या हृदये गर्भे च सममेव सख्यभूव हर्षः ।  
 शनैः शनैः च अस्याः सर्वप्रजापुण्यैरिव (६८) परिगृहीता भूयो-  
 ऽपि आपाण्डुताम् अङ्गयष्टिर्जगाम । गर्भारम्भेण (६९) श्यामा-  
 यमानचारुचूचुकचूलिकौ चक्रवर्त्तिनः पातुं सुद्रितौ इव पयो-  
 धरकलशौ बभार । (७०) स्तन्यार्थम् आनननिहिता दुग्धनदीव  
 दीर्घस्निग्धधवला माधुर्यम् अधत्त दृष्टिः । सकलमङ्गलगणा-  
 धिष्ठितगात्रगरिम्णेव गतिः अमन्दायत । मन्दमन्दं सञ्चरन्त्या  
 (७१) निर्मलकुट्टिमनिमग्नप्रतिविम्बनिभेन गृहीतपादपल्लवा  
 पूर्वसेवामिव आरम्भे पृथिवी अस्याः । (७२) दिवसम् अधि-  
 श्यानायाः शयनीयम् अपाश्रयपत्रभङ्गपुत्तिकाप्रतिमा विम-

तानि निश्चलानि वातविरहादिति भावः तामरसानि रक्तोत्पलानि यत्र तादृशे ।  
 विकसितेति विकसितम् उल्लसितं सतताम्बुलाभादिति भावः चातकानां पक्षि-  
 विशेषाणां चेतः मानसं यस्मिन् तथोक्ते । सूकेति सूकाः निःशब्दाः मानसौकसः  
 मानससरोविहारिणः हंसा इति यावत् यस्मिन् तादृशे वर्षासु मर्त्यलोके दृष्टि-  
 जलस्य आविलत्वात् हंसानां तत्सुहृदारादित्येन मानससरसि निर्मले विहरणस्य  
 कविसमयप्रसिद्धेरिति भावः । नभसि आवणे मासि । चक्रपाणिः कृष्णः । हृदये  
 हर्षः आनन्दः, गर्भे हर्षः हर्षनामा नरपतिरित्यर्थः ।

(६८) परिगृहीता आश्रिता ।

(६९) श्यामायमानेति । श्यामायमाना नीलायमाना चारुः मनोज्ञा चूच-  
 कयोः कुचाग्रयोः चूलिका कलङ्कविशेषः ययोः तादृशौ चक्रवर्त्तिनः भाविनः  
 सम्राजौ हर्षस्य नृपतेः सुद्रिताविव सुद्रया अङ्किताविव पयोधरकलसौ स्ननकुक्षौ ।

(७०) स्तन्यार्थं स्ननदुग्धार्थं माधुर्यं मधुररसम् । अधत्त धृतवती । सकलेति  
 सकलैः मङ्गलगणैः माङ्गलिकवस्तुनिवहैः अधिष्ठितम् आश्रितं यत् गात्रं शरीरं  
 तस्य गरिमा गुरुत्वं तेनैव अमन्दायत मन्दा इव आचरत् ।

(७१) निर्मलेति । निर्मलेषु कुट्टिमेषु गृह्णाभ्यन्तरतलेषु निमग्नं निपतितं  
 यत् प्रतिविम्बं चरणयोरिति भावः तन्निभेन तदव्याजेन गृहीतपादपल्लवा धृत-  
 चरणकिसलयया पृथिवी भूमिः अस्याः यशोवत्याः ।

(७२) दिवसं दिवसे इत्यनरः शयनीयं शय्याम् अधिश्यानायाः । अपाश्रयस्य



लकपोलोदरगता प्रसवसमयं प्रतिपालयन्ती लक्ष्मीरिव अल-  
क्ष्यत । (७३) क्षपासु सौधशिखराग्रगताया गर्भोन्माथमुक्तांशुके  
स्तनमण्डले संक्रान्तमुडुपतिमण्डलम् उपरि गर्भस्य श्वेतात-  
पत्रमिव केनापि धार्यमाणम् अदृश्यत । (७४) सुप्ताया वास-  
भवने चित्रभित्तिचामरग्राहिण्योऽपि चामराणि चालयाञ्चक्रुः ।  
(७५) स्वप्नेषु करविधृतकमलिनीपलाशपुटसलिलैः चतुर्भिः  
अपि दिक्करिभिः अक्रियत अभिषेकः । (७६) प्रतिबुध्यमानायाः  
च चन्द्रशालिकाशालभञ्जिकापरिजनो जयशब्दम् असकृत्  
अजनयत् । (७७) परिजनाह्वानेषु आदिश इति अशरीरा वाचो  
निश्चेरुः । क्रीडायाम् अपि न असह्यत आज्ञाभङ्गम् । अपिच  
चतुर्णामपि महार्णवानाम् एकीकृतेन अश्वसा स्नातुं वाञ्छा

पर्यङ्गस्य या पत्रभङ्गपुत्रिका तस्याः प्रतिमा प्रतिविम्बम् । विमलं कपोलीदरं  
गण्डाभ्यन्तरं तत् प्रतिफलित इत्यर्थः प्रतिपालयन्ती प्रतीचमाणा ।

(७३) क्षपासु रजनीषु सौधशिखरस्य प्रासादशिखरस्य अग्रम् उपरिभागः  
तद्गतायाः तत्र स्थिताया इत्यर्थः । गर्भेति गर्भस्य उन्माथेन क्लेशेन मुक्तं त्यक्तम्  
अंशुकं वसनं यस्मात् तथाभूते स्तनमण्डले संक्रान्तं प्रतिफलितम् उडुपतिमण्डलं  
चन्द्रमण्डलं केनापि अनिर्दिष्टेन जनेन सेवकेनेति भावः ।

(७४) सुप्तायाः निद्रितायाः । चित्रेति चित्रभित्तिषु आलिख्यकुञ्जेषु स्थिताः  
चामरग्राहिण्यः ताः ।

(७५) स्वप्नेषु निद्रावस्थायां विषयानुभवाः तेषु । स्वप्नी निद्रासुपेतस्य विषया-  
नुभवस्तु य इति दर्पणः । करेति करैः शुद्धैः विधृतानि गृहीतानि कमलिनी-  
पलाशानां पुटगृहीतानि सलिलानि जलानि यैः तथाभूतैः दिक्करिभिः  
दिग्गजैः ।

(७६) प्रतिबुध्यमानायाः जाग्रत्याः । चन्द्रशालिका शिरोगृहं तत्र या याः  
शालभञ्जिकाः पुत्तलिकाः तासां परिजनः ता एव परिजनो वा असकृत् पुनः  
पुनः ।

(७७) परिजनाह्वानेषु परिवाराकारणसु आदिश आज्ञापय । अशरीरा  
आकाशचारिण्य इत्यर्थः ।



बभूव । (७८) वेलालतामृहोदरपुलिनपरिसरेषु पर्यटितुं  
हृदयम् अभिललाष । (७९) आत्ययिकेषु अपि कार्येषु सविभ्रमं  
भूलता चचाल । (८०) सन्निहितेषु अपि मणिदर्पणेषु सुखम्  
उत्खाते खड्गपट्टे वीक्षितुं व्यसनमासीत् । (८१) उत्सारित-  
वीणाः स्त्रीजनविरुद्धा धनुर्ध्वनयः श्रुतौ असुखायन्त । (८२)  
पञ्जरकेसरिषु चक्षुः अरमत । (८३) गुरुप्रणामेषु अपि स्तम्भित-  
मिव शिरः कथमपि ननाम । (८४) सखिजनाश्च अस्याः प्रमोद-  
विस्फारितैः लोचनपुटैः आसन्नप्रसवमहोत्सवधियेव धवलयन्तो  
भवनं विकचकुमुदकमलकुवलयपलाशवृष्टिमयं रक्षाबलिवि-  
धिमिवानवरतं विदधाना दिक्षु क्षणमपि न मुमुबुः पार्श्वम् ।

(७८) वेलेति । वेलामु समुद्रतीरेषु यानि लतामृहाणि तेषाम् उदरेषु  
अभ्यन्तरेषु यानि पुलिनानि सैकतभागाः तेषां परिसराः आभीगाः तेषु ।

(७९) आत्ययिकेषु अवश्यकर्तव्येषु । सविभ्रमं सविज्ञातं भूलता चचाल  
पश्यन्ते । भूलतासञ्चालनेनैव अवश्यकर्तव्यानि कारयानाश्च न तु हस्तादिना-  
इति चालस्यपरवशतातिशयोक्तिः । अथवा आत्ययिकेषु कष्टसाध्येषु कार्येषु भूलता  
चचाल इत्येष । गर्भे वीरपुरुषस्य अवस्थित्या कष्टसाध्यकार्ये प्रवृत्तिः आसीत् ।

(८०) सन्निहितेषु अपि निकटस्थितेषु अपि मणिदर्पणेषु अनादरे सप्तमी  
तान् अनादृत्येत्यर्थः । उत्खाते उद्धृते परिजनेन इति भावः खड्गपट्टे असिफलके  
सुखं वीक्षितुं द्रष्टुं व्यसनम् आसन्निरभिलाष इत्यर्थः गङ्गावीराग्रितगर्भत्वात्  
वीरस्य खड्गफलके एव सुखदर्शनस्य प्राकृतिकत्वादिति भावः ।

(८१) उत्सारितवीणा उत्सारिता अपसारिता वीणा वेभ्यः तथामृताः धनु-  
र्ध्वनयः धनुर्निनादाः श्रुतौ श्रवणन्द्रिये अभुखायन्त श्रुतिमुखा जाता इति यावत् ।

(८२) पञ्जरकेसरिषु वननं गतेषु सिंहेषु इत्यर्थः चक्षुः अरमत अप्रीयत ।

(८३) गुरुप्रणामेषु गुरुजनवन्दनेषु स्तम्भितमिव निश्चलीन्नतमिव । पूर्वोक्तेषु  
सर्वेषु एव वाक्येषु वीरपुरुषाग्रितगर्भत्वात् तथोक्तिरिति भावः ।

(८४) सखिजनाः सहचारिण्यः प्रमोदविस्फारितैः आनन्दविसारितैः धव-  
लयन्तः शुद्धीकुर्वन्तः विदधानाः कुर्वन्तः । मुमुबुः तत्पुत्रः ।



(८५) आत्मोचितस्थाननिषण्णाश्च महान्तो विविधौषधिधरा  
भिषजो भूधरा इव भुवो धृतिं चक्रुः । (८६) पयोनिधीनां  
हृदयानीव लक्ष्म्या सहागतानि ग्रीवासूत्रग्रन्थिषु प्रशस्तर-  
त्नानि अवध्यन्त ।

ततश्च प्राप्ते (८७) ज्येष्ठामूलीये मासि बहुलासु बहुल-  
पक्षद्वादश्यां व्यतीते प्रदोषसमये समारुरुक्षति क्षपायौवने  
सहसैवान्तःपुरे समुदपादि कोणाहलः स्त्रीजनस्य । निर्गत्य  
च ससम्भ्रमं यशोवत्याः स्वयमेव (८८) हृदयनिर्विशेषा  
धात्र्याः सुता सुयात्रा इति नाम्ना राज्ञः पादयोर्निपत्य देव !  
दिष्ट्या वर्षसे द्वितीयसुतजन्मना इति व्याहरन्ती पूर्णपात्रं  
जहार ।

(८५) आत्मेति । आत्मनः स्वस्य उचितेषु स्थानेषु निषण्णाः उपविष्टाः  
भिषजः वैद्याः विविधानि नानाविधानि औषधीः रोगीपशमनद्रव्याणि लताश्च  
धरन्तीति तथोक्ताः भूधरा इव पर्वता इव भुवः स्थानस्य प्रसवस्थानस्य इत्यर्थः  
पृथिव्याश्च धृतिम् अवधारणं धारणश्च चक्रुः कृतवन्तः ।

(८६) पयोनिधीनां समुद्राणाम् । लक्ष्म्या पयोनिधिसमुत्थितयेति भावः सह  
आगतानि उपनीतानि ग्रीवासूत्रग्रन्थिषु ग्रीवायां ये सूत्रग्रन्थयः तेषु । प्रशस्तरत्नानि  
उत्कृष्टमणयः अवध्यन्त बह्वानि परिजनैः इति शेषः ।

(८७) ज्येष्ठामूलीये ज्येष्ठे बहुलासु कृत्तिकासु नक्षत्रेषु बहुलपक्षद्वादश्यां कृष्ण-  
पक्षद्वादश्यां तिथौ व्यतीते अतिक्रान्ते प्रदोषसमये रजनीमुखे समारुरुक्षति  
समारोढुमिच्छति प्रादुर्भवतीत्यर्थः क्षपायौवने रात्रितारुण्ये निशीथे इत्यर्थः  
समुदपादि सञ्जातः ।

(८८) हृदयनिर्विशेषा हृदयादभिन्ना इत्यर्थः । धात्र्याः सुता धात्रेयीत्यर्थः ।  
व्याहरन्ती कथयन्ती पूर्णपात्रं प्रियभाषणपरितीषजनितवसनरत्नादिपूरितपात्रं  
दौयमानं पूर्णपात्रम् आनन्ददोऽतिसौहार्दादित्य वस्त्रादिकं वलात् । अजानतो  
हरत्येव पूर्णपात्रन्तु तत् स्मृतम् इत्युक्तलक्षणं दानवस्तु च । जहार गतीतवती ।



अस्मिन्नेव च काले राज्ञः ( ८६ ) परमसम्मतः शतशः  
 संवादितातीन्द्रियादेशो दर्शितप्रभावः सङ्कलितौ ज्योतिषि  
 सर्वासां ग्रहसंहितानां पारदृष्ट्वा सकलगणकमध्ये महितो  
 हितश्च त्रिकालज्ञानभाक् भोजकस्तारको नाम गणकः ससुप-  
 स्तुत्य विज्ञापितवान् देव ! श्रूयतां माम्भाता किलैवंविधे  
 ( ८० ) व्यतीपातादिसर्वदोषाभिषङ्गरहितेऽहनि सर्वेषु उच्च-  
 स्थानस्थितेषु एवं ग्रहेषु ईदृशि लग्ने भेजे जन्म । ( ८१ ) अर्वाक्  
 ततोऽस्मिन् अन्तराले पुनः एवंविधे योगे चक्रवर्त्तिजनने न  
 अजनि जगति कश्चिदपरः । ( ८२ ) समानां चक्रवर्त्तिनाम्

( ८६ ) परमसम्मतः अतिप्रियः शतशः शतवारान् बहुश इत्यर्थः । संवादि-  
 तेति संवादितः प्रत्यचीकृतः अतीन्द्रियः इन्द्रियमतिक्रान्तः भावीति भावः आदेशः  
 घटना येन तथाभूतः भविष्यद्वक्तेति भावः । दर्शितप्रभावः दर्शितः प्रकटितः  
 प्रभावः सामर्थ्यं येन तथीकृतः सङ्कलिता सङ्कलितम् अस्यास्तीति सङ्कलितौ सङ्कल-  
 नाभिज्ञः गणिताभिज्ञ इति यावत् । ज्योतिषि ज्योतिषशास्त्रे । ग्रहसंहितानां ग्रहा  
 रन्यादयः तेषां संहिताः सन्दर्भाः तत्तद् ग्रहज्ञानशास्त्राणीति यावत् तासु  
 पारदृष्ट्वा पारदर्शी विशेषज्ञ इति यावत् महितः पूजितः हितः हितकर  
 इत्यर्थः भोजकः आहारपटुरिति भावः । माम्भाता सूर्यवंशीययुवनाश्वसुतः  
 सार्वभौमवृषतिविशेषः ।

( ८० ) व्यती पातादीति । व्यतीपातः गगने हि मकरार्कौ युगपत् स्यातां  
 यदैकमार्गस्थौ भगणाङ्गोऽर्कश्च यदा शशी स भवेद् व्यतीपात इत्युक्तलक्षणी  
 योगविशेषः आदिर्येषां तथीकृतः सर्वे दोषाः तेषाम् अभिषङ्गः व्यतिकरः सम्बन्ध  
 इति यावत् तेन रहितं वर्जितं तस्मिन् अहनि दिवसे उच्चस्थानस्थितेषु तुङ्गिषु  
 इत्यर्थः ग्रहेषु रन्यादिषु ईदृशि एवंविधे शुभे इति भावः लघे राश्यादये राशीनाम्  
 उदयो लघमित्यमरः । भेजे लोभे ।

( ८१ ) अर्वाक् ततः, गत्युत्पत्त्यदित्यर्थः अस्मिन् अन्तराले समये एवंविधे सर्व-  
 शुभाकारे इति भावः योगे ग्रहादीनां सम्मेलने इत्यर्थः चक्रवर्त्तिनः सम्राजः जननम्  
 उत्पत्तिर्यस्मिन् तादृशे । अपरः हर्षवृत्तात् अन्य इति यावत् न अजनि न जातः ।

( ८२ ) समानां चक्रवर्त्तिनां सार्वभौमवृषतीनां भरतानुजसाम्बाद्वभगीरथ-



अग्रणीः चक्रवर्त्तिचिह्नानां सङ्घारत्नानाञ्च भाजनं सप्तानां  
सागराणां पालयिता सप्ततन्तूनां सर्वेषां प्रवर्त्तयिता सप्तसप्ति-  
सप्तः सुतोऽयं देवस्य जात इति ।

अद्वान्तरे स्वयमेव ( ८३ ) अनाध्याता अपि तारमधुरं  
शङ्खा विरेसुः । अताडितोऽपि क्षुभितजलनिधिजलध्वनिधीरं  
जुगुञ्ज अभिषेकदुन्दुभिः । अनाहतानि अपि ( ८४ ) मङ्गल-  
तूर्याणि रेणुः । ( ८५ ) सर्वभुवनाभयघोषणापटह इव दिगन्त-  
रेषु वज्रास तूर्यप्रतिशब्दः । ( ८६ ) विधुतकेसरसटाश्च साटोप-  
गृहीतहरितदूर्वापल्लवकवलप्रशस्तैर्मुखपुटैः समङ्गेषन्त हृष्टा  
वाजिनः । ( ८७ ) सलीलम् उत्क्षिप्तैः हस्तपल्लवैः नृत्यन्त इव  
अवणसुभगं जगज्जुः गजाः । ( ८८ ) ववौ च अचिरात् चक्रायुधम्

युधिष्ठिराः । सणरो मधुवथैव समैते चक्रवर्त्तिनः ॥ इत्युक्तागाम् अग्रणीः अग्रमण्यः  
तेषां सप्तानां श्रेष्ठ इत्यर्थः चक्रवर्त्तिचिह्नानां सार्वभौमचिह्नानां पञ्चजालहस्तत्वा-  
दीनामित्यर्थः भाजनं पात्रं सागराणां लक्षणेक्षुरासर्पिर्दधिदुग्धजलशालिनाम्  
इत्यर्थः सप्ततन्तूनां यज्ञानां यज्ञः सर्वोऽध्वरो यागः सप्ततन्तुर्मखः क्रतुरित्यमरः ।  
प्रवर्त्तयिता सम्पादकः सप्तसप्तिसप्तः आदित्यसदृशः ।

( ८३ ) अनाध्याता अपूरित्वाः । तारमधुरम् उच्चैर्मधुरं विरेसुः दध्नुः ।  
अताडितः अनाहतः । क्षुभितेति क्षुभितस्य विलोडितस्य जलनिधिः सागरस्य जलं  
तस्य ध्वनिवत् धीरं गम्भीरं जुगुञ्ज दध्वात ।

( ८४ ) मङ्गलतूर्याणि माङ्गलिकवाद्यविशेषाः रेणुः रणन्ति अ ।  
( ८५ ) सर्वेति । सर्वेषां भुवनानाम् अभयघोषणाया निर्भयताप्रचारस्य पटह  
इव वादित्वभेद इव तूर्यप्रतिशब्दः नान्दीवाद्यप्रतिध्वनिः ।

( ८६ ) विधुतेति । विधुताः कम्पिताः केसरा ग्रीवारीमाणि एव सटा जटा  
यैः तथोक्ताः । साटोपेति साटोपं सप्तध्रुमं गृहीतानां हरितानां श्यामलानां दूर्वा-  
पल्लवानां कवली यासे प्रशस्तानि समुद्यतानि तैः मुखपुटैः सुखावयवैः समङ्गेषन्त  
क्रेवारवम् अङ्गुर्वन् हृष्टाः प्रसन्ना वाजिनः अश्वाः ।

( ८७ ) सलीलं सावहेलम् उत्क्षिप्तैः उन्नमितैः इत्यर्थः हस्तपल्लवैः गुण्डकिस-  
लयैः अवणसुभगं श्रुतिसुखं जगज्जुः गर्जितवन्तः ।



उत्सृजन्त्या लक्ष्म्या विश्वास इव सुरामोदसुरभिः दिव्यानिलः ।  
 ( ८८ ) यज्वनां मन्दिरेषु प्रदक्षिणशिखाकलापकथितक-  
 ल्याणागमाः प्रजज्वलुः अनित्यना वैतानवद्भयः । ( १ ) भुव-  
 स्तलात् तपनीयशृङ्खलाबन्धबन्धुरकलशीकोशाः समुदगुः महा-  
 निधयः । ( २ ) प्रहृतमङ्गलतूर्यप्रतिशब्दनिभेन दिक्षु दिक्-  
 पालैरपि प्रमोदात् अक्रियत एव दिष्टवृद्धिकलकलः । तत्क्षणे  
 एव च ( ३ ) शुक्लवाससो ब्रह्ममुखाः कृतयुगप्रजापतय इव  
 प्रजावृद्धये समुपतस्थिरे द्विजातयः । साक्षाद्भर्म इव

( ८८ ) ववौ वदति स चक्रायुधं विष्णुम् उत्सृजन्त्या त्यजन्त्याः । सुरामोद-  
 सुरभिः सुरायाः आमोदः विमर्दोत्थगन्धः तद्वत् सुरभिः घ्राणतर्पणः ।

( ८९ ) यज्वनां मन्दिरेषु यज्ञशालासु इत्यर्थः । प्रदक्षिणेति प्रदक्षिणेन दक्षिण-  
 दिक्षु भागागतः शिखाकलापः ज्वालासमूहः तेन कथितः सूचितः कल्याणागमः  
 युभागमः यैः तथोक्ताः । अनित्यनाः इत्यनं काष्ठं तद्रहिताः वैतानवद्भयः  
 यन्नाश्रयः ।

( १ ) भुवस्तलात् पृथ्वीतलात् । तपनीयेति तपनीयं स्वर्णं तस्य शृङ्खला हार-  
 विशेषः सौवर्णरश्मनेत्यर्थः तस्या बन्धेन बन्धुराः नतीभ्रताः कलशीकोशाः कुम्भभाज-  
 नानि येषां तथाविधाः सौवर्णशृङ्खलाबद्धकुम्भभृता इत्यर्थः । महानिधयः महान्ति  
 अमूल्यरत्नानि । समुदगुः समुद्रच्छन्नि स समुत्पत्त्युरित्यर्थः ।

( २ ) प्रहतेति । प्रहृतस्य ताडितस्य मङ्गलतूर्यस्य । प्रतिशब्दः प्रतिध्वनिः  
 तन्निभेन तद्व्याजेन प्रमोदात् आनन्दात् । दिष्टवृद्धिकलकलः दिष्टं भाग्यं दिष्टं दैवं  
 भागधेयं भाग्यमित्यजरः । तस्य वृद्धिः उन्नतिः तस्यै कलकलः कलरवः । अक्रि-  
 यत एव कृत इव ।

( ३ ) शुक्लवाससः श्वेतवसनाः ब्रह्ममुखाः ब्रह्म वेदः वेदस्तत्त्वं तपोब्रह्म इत्य-  
 मरः । मुखे येषां तथोक्ताः वेदानुद्गायन् इति यावत् । कृतयुगप्रजापतय इव  
 मत्तयुगवृद्धिकर्तार इव । प्रजावृद्धये प्रजानां लीकानां प्रजा स्यात् सन्तती जने  
 इत्यमरः । सन्तानस्य च वृद्धये अभ्युदयाय । समुपतस्थिरे उपस्थिताः । द्विजा-  
 तयः ब्राह्मणाः ।



( ४ ) शान्त्युदकफलहस्तः तस्थौ पुरः पुरोधाः । ( ५ ) पुरा-  
तन्यः स्थितय इव अट्टश्यन्त आगता बान्धववृद्धाः । ( ६ ) प्रल-  
म्बश्मश्रुजालजटिलाननानि वहलमलपङ्ककलङ्ककालकायानि  
नश्यतः कलिकालस्य बान्धवकुलानि इव आकुलानि अधावन्त  
मुक्तानि बन्धनवन्दानि । ( ७ ) तत्कालापक्रान्तस्य अधर्मस्य  
शिविरश्रेण्य इव अलक्ष्यन्त लोकविक्षुण्ठिता विपणिवीथ्यः ।  
( ८ ) विलसदुन्मूलवामनकवधिरवृन्दवेष्टिताः साक्षात् जात-  
मातृदेवता इव बहुबालकव्याकुला ननृतुः वृद्धधात्रयः ।

( ४ ) शान्तीति । शान्त्यर्थमुदकं शान्त्युदकं फलस्य हस्ते यस्य तथाभूतः ।  
पुरोधाः पुरोहितः ।

( ५ ) पुरातन्यः चिरन्तन्यः स्थितय इव मर्यादा इव शिष्टाचार इव ।  
बान्धववृद्धाः बान्धवेषु वृद्धाः स्थविराः ।

( ६ ) प्रलम्बेति । प्रलम्बेन लम्बमानेन चौराभावात् इति भावः । श्मश्रु-  
जालेन जटिलानि आननानि येषां तानि । वहलेति वहलानां बल्लनां मलपङ्कानां  
कलङ्केन कृष्णवर्णचिह्नेन कालः कृष्णवर्णः कायो देही येषां तानि । नश्यतः  
पलायमानस्य भाविसौरान्यभयादिति भावः । बान्धवकुलानि इव स्वजनवन्दानि  
इव । आकुलानि अधिकारसंशतः विह्वलानि इत्यर्थः । मुक्तानि बन्धनागारात्  
त्यक्तानि बन्धनवन्दानि कारणिरुद्धलीकसङ्गाः महीक्षवे राज्ञां कारावासिनी  
मुच्यन्ते इति चिरप्रसिद्धिः ।

( ७ ) तत् कालेति । तस्मिन् काले दुर्षजन्मसमये इत्यर्थः । अपक्रान्तस्य  
अपसृतस्य । शिविरश्रेण्य इव सेनानिवेशस्थानानि इव । लोकेति लोकैः जनैः  
विक्षुण्ठिताः विशेषेण हतद्रव्या इत्यर्थः । विपणिवीथ्यः पण्यवीथिकानिवृद्धाः  
आवन्देन राजाज्ञया लोका विपणिकृता वणिजां राजदेयचितिपूरणानां विपणि-  
द्रव्याणि पराजितशिविरधनानीव क्षुण्ठितवन्त इत्यर्थः ।

( ८ ) विलसदिति । विलसद्भिः आनन्देन स्फुरद्भिः उन्मुखैः उर्वमुखैः वामन-  
कानां सुद्रकायानां जनविशेषाणां वृन्दैः समूहैः वेष्टिताः आक्रीणाः । जात-  
मातृदेवता इव जातस्य मातृदेव्य इव बहुभिर्बालकैः शोडनिहितैः इति भावः ।  
व्याकुलाः व्यापृताः वृद्धधात्रयः स्थविरा उपमातरः ननृतुः नृत्यन्ति अ ।



(८) प्रावर्त्तत च विगतराजकुलस्थितिः अधःकृतप्रतीहारा-  
कृतिः अपनीतवेत्रिवेत्तो निर्दोषान्तःपुरप्रवेशः समस्वामिपरि-  
जनः निर्विशेषबालवृद्धः समानशिष्टाशिष्टजनः दुर्ज्ञेयमत्तामत्त-  
प्रविभागः तुल्यकुलयुवतिवेश्याविलासः प्रवृत्तसकलकटक-  
लोकः पुत्रजम्बोत्सवो महान् ।

(१०) अपरेद्युः आरभ्य सर्वाभ्यो दिग्भ्यः स्त्रीराज्यानि इव  
आवर्जितानि असुरविवराणि इव अपाहृतानि नारायणावरो-  
धानि इव प्रचलितानि अप्सरसामिव महीभवतीर्णानि कुलानि  
परिजनेन (११) पृथुकरण्डपरिमृहीताः स्वानीयचूर्णावकीर्ण-

(८) प्रावर्त्तत प्रवभूव । वियतेति विगता विनष्टा राजकुलस्य राजवंशस्य  
स्थितिः नियमः यस्मिन् तथोक्तः । अधःकृतेति अधःकृता पातित्वा प्रतीहाराणां  
दौवारिकाणाम् आकृतिः आकारः भीषणवेशेन स्थितिरिति यावत् यत्र तथा-  
भूतः अपनीतवेत्रिवेदः अपनीतानि त्यक्तानि वेत्रिभिः वेत्रधारिभिः लोक्षाप-  
सारणार्थमिति भावः वेत्राणि अपसारणयष्टयः यस्मिन् तथोक्तः । निर्दोषः दोष-  
रहितः अन्तःपुरे प्रवेशः यस्मिन् तथाभूतः अपारितान्तःपुरप्रवेश इत्यर्थः । समेति  
समो तुल्यो स्वामिपरिजनो यस्मिन् तथोक्तः अयं स्वामी समुचितमुपचरितश्चः  
अयं परिजनः तथा नोपचरितश्च इत्येवं विवेकरहित इति भावः । निर्विशेषाः  
विशेषरहिताः बालाः शिशवः वृद्धाः स्थविराश्च यस्मिन् तथाभूतः । सखाभाः तुल्य-  
सत्काराः शिष्टा अशिष्टाश्च जनाः यस्मिन् तथोक्तः । दुर्ज्ञेयेति दुर्ज्ञेयः अविचार-  
णीय इति भावः । मत्तानाम् अमत्तानाञ्च जनाणां प्रविभागः प्रसिद्धः यस्मिन्  
तथाभूतः । तुल्येति तुल्यः समः कुलयुवतीनां कुलाङ्गमानां वेश्यानां वारनारी-  
णाञ्च विलासः विहारः यस्मिन् तथोक्तः । प्रवृत्तेति प्रकषेण वृत्ताः नर्तनवृत्ताः  
सखलाः कटकलीकाः शिविरजना यस्मिन् तथाभूतः ।

(११) अपरेद्युः इत्यादि । सामन्तान्तःपुरसङ्घर्षाणि परिजनेन अनुगम्यमानचर-  
णानि अदृश्यन्तेत्यन्वयः । तानि एव विशिनष्टि स्त्रीराज्यानीव इत्यादिभिः ।  
आवर्जितानि आहतानि । असुरविवराणि इव रसातलानि इव अपाहृतानि  
उद्धाटितानि उज्ज्वलत्वादिति भावः । नारायणावरोधानि इव कृष्णान्तःपुराणीव



कुसुमाः सुमनःस्रजः स्फटिकशिलाशकलशुक्लकर्पूरखण्डपूरिताः  
 पान्नीः (१२) कुङ्कुमाधिवासभास्त्रि भाजनानि च मणि-  
 मयानि सहकारतैलतिम्यत्तनुखदिरकेसरजालजटिलानि  
 चन्दनधवलपूगफलफालीदन्तुरदन्तशफरकाणि (१३) गुञ्ज-  
 न्मधुकरकुलपीयमानपारिजातपरिमलानि पाटलानि पाटल-  
 कानि च सिन्दूरपात्राणि च पिष्टातकपात्राणि च बाल-  
 लतालम्बमानविटकवीटकांश्च ताम्बूलवृक्षान् विभ्राणेन (१४)

योऽयमसहस्रमहिषीपरिष्ठतत्वात् तस्येति भावः । महीं पृथ्वीम् अवतीर्णानि आग-  
 तानि अक्षरसां कुक्षानीव रुन्धानीव । परिजनेन दासदासीवर्गेण ।

(११) पृथ्विति । पृथुभिः स्थूलैः महद्भिर्वा करणैः समुद्रकैः भाजनविशेषैः  
 इत्यर्थः । परिगृहीताः संगृहीताः । स्नानीयेति स्नानीयं स्नानोपकरणं चूर्णं गन्ध-  
 द्रव्यविशेषाणामिति भावः । तेन अवकीर्णं युक्तम् आकीर्णं वा कुसुमं यासां ताः  
 सुमनःस्रजः पुष्पमाल्यानि विभ्राणेन इत्यनेनान्वयः एवमुत्तरत्र । स्फटिकेति  
 स्फटिकं शिलाशकलं प्रसरखण्डः तद्वत् शुक्लेन खण्डेन कर्पूरखण्डेन पूरिताः  
 आकीर्णाः पान्नीः कर्पूरभाजनानि इत्यर्थः ।

(१२) कुङ्कुमेति । कुङ्कुमान्येव अधिवासाः अधिवासनद्रव्याणि सुगन्धद्रव्याणि  
 इत्यर्थः । तान् भजन्ते इति तथोक्तानि तत्पूरितानि इत्यर्थः । भाषमयानि  
 रत्ननिर्मितानि । सहकारेति सहकारस्य अतिसौरभदूतफलस्य तैलेन द्रवेण  
 तिम्यत्सिक्तं तनु अल्पाल्पं खदिरकेसरं खदिरसारः तस्य जालेन समूहेन  
 जटिलानि युक्तानि समृतानि इत्यर्थः । चन्दनेति चन्दनवत् धवलानि शुभाणि  
 पूगफलानि गुवाकफलानि तेषां फालीभिः शकलैः दन्तुराणि सज्जीतदन्तानीय  
 लक्ष्यमाश्रानि दन्तशफरकाणि गजदन्तनिर्मितभाजनविशेषाणि इत्यर्थः ।

(१३) गुञ्जदिति । गुञ्जद्विः मधुकरकुलैः भृङ्गसद्वैः पीयमानः आस्वाद्यमानः  
 आश्रायमाण इत्यर्थः । पारिजातानां तत्पुष्पाणामित्यर्थः परिमलः विमर्द्दित-  
 गन्धः येषां तानि पाटलानि श्वेतरक्तवर्णानि पाटलकानि पाचविशेषान् पिष्टातक-  
 पात्राणि सुगन्धिद्रव्यचूर्णं पिष्टातकं पिष्टातः पटवासक इत्यमरः तस्य पात्राणि  
 भाजनानि । बालेति बाला मवा लताः तासु लम्बमानानि विटकवीटकानि



अनुगम्यमानचरणानि (१५) कुट्टनरणितमणिनूपुरमुखरित-  
दिङ्मुखानि नृत्यन्ति राजकुलम् आगच्छन्ति समन्तात् साम-  
न्तान्तःपुरसहस्राणि अदृश्यन्त ।

(१६) शनैः शनैः व्यजृम्भत च क्वचित् नृत्तानुचितचिर-  
न्तनशालीनकुलपुत्रकलोकलास्यप्रथितपार्थिवानुरागः क्वचित्  
(१७) अन्तःस्मितक्षितिपालापेक्षितक्षौवक्षुद्रदासीसमाकृष्य-  
माणराजवल्लभः क्वचित् (१८) मत्तकटककुट्टनीकण्डलग्न-  
वृद्धार्थ्यसामन्तनृत्तनिर्भरहसितनरपतिः क्वचित् (१९) क्षिति-

पञ्चाशत्तान्मूलदलैः क्रियमाणाः स्तवकविशेषा येषु तान् । तान्मूलवृक्षान् तान्मूल-  
वल्लीरित्यर्थः । विभागेन दधता परिजनेन इत्यस्य विशेषणम् ।

(१४) अनुगम्यमानेति । अनुगम्यमानाः सेव्यमानाश्चरणा येषां तानि ।

(१५) कुट्टनेति । कुट्टनेन दलनेन पदविचित्रणेन इति यावत् । रणितानि  
स्तनितानि मणिनूपुराणां मुखरितानि ध्वनितानि दिशां मुखानि येषां यैवां  
तानि नृत्यन्ति क्रियमाणनर्चनानि समन्तात् चतुर्दिक्षु । सामन्तेति सामन्तानाम्  
अधीनवृत्ततीनाम् अन्तःपुराणि अवरोधनार्थः तेषां सहस्राणि ।

(१६) शनैः शनैः क्रमेण । नृत्तेति नृत्ते नर्त्तने अनुचितः अयोग्यः चिरन्तन-  
शालीनः चिरलज्वाशीलः चिरविनीती वा यः कुलपुत्रलीकः सत्कुलजातः  
मुसभ्यलीकः तस्य लास्येन नर्त्तनेन निरतिशयानन्दात् तेनापि नर्त्तितुं लज्जात्यागः  
कृत इति भावः प्रथितः विस्तृतः पार्थिवस्य राज्ञः पार्थिवे राज्ञि वा अनुरागः  
प्रीतिः यस्मिन् तथाविधः उत्सवामोदः व्यजृम्भत प्रावर्त्तत इति 'अन्वयः  
एवमुत्तरम् ।

(१७) अन्तरिति । अन्तःस्मितेन अन्तरौषज्जसता इत्यर्थः क्षितिपालेन अपेक्षिता  
निरौचिताः क्षौवाभिः मधुपानेन मत्ताभिः क्षुद्राभिः इतरजातीयाभिः दासीभिः  
समाकृष्यमाणाः राजवल्लभाः राज्ञः नर्मसचिवा इत्यर्थः यत्र तादृशः ।

(१८) मत्तिति मत्तानां मधुपानविह्वलानां कटककुट्टनीनां कटकस्थितवार-  
विलासिनीनां कण्डेपु गलीषु लम्बाः संसक्ताः ब्रह्माः स्थिरा आर्याः साधवः  
सामन्ताः अधीश्वरा वृत्तयः तेषां नृत्तेन नर्त्तनेन निर्धरम् अत्यन्तं हसितः  
कृतहासः नरपतिः समाद् यत्र तथाभूतः ।



पाक्षिसंज्ञादिष्टदुष्टदासेरकगीत-सूच्यमानसचिव-चौर्यरतप्रपञ्चः  
 क्वचित् (२०) मदोत्कटकुटहारिकापरिष्वज्यमानजरत्नव्रजित-  
 जनितजनहासः क्वचित् (२१) अन्योन्यनिर्भरस्पर्द्धादुरचेटकपेट-  
 कारब्धावाच्यवचनयुद्धः क्वचित् (२२) नृपाबलाबलात्कार-नर्त्य-  
 माननृत्यानभिज्ञान्तःपुरपालभावितभुजिष्ठः सपर्वत इव  
 कुसुमराशिभिः सधारागृह इव सौधुप्रपाभिः सनन्दनवन इव  
 पारिजातामोदैः सनीहार इव कर्पूररेणुभिः सादृहास इव  
 पटहरवैः सासृतमथन इव कलकलैः सावर्त्त इव रासकमण्डलैः

या नी चरणा

(१८) चित्तिपेति । चित्तिपस्य राज्ञः अक्षिसंज्ञया नेत्रेक्षितेन आदिष्टः  
 आज्ञप्तः दुष्टः दुर्बलः यो दास्या अपत्यं दासेरकः दासीपुत्र इत्यर्थः तस्य गीतेन  
 गानेन सूच्यमानः प्रकाशमानः सचिवानाम् अमात्यानां रतप्रपञ्चः निधुवन-  
 विहारविलसितानि यत्र तथोक्तः ।

(२०) मदोत्कटेति । मदोत्कटाभिः मदमत्ताभिः कुटहारिकाभिः कुम्भ-  
 दासीभिः परिष्वज्यमानाः आलिङ्ग्यमानाः ये जरन्तः स्खविराः प्रव्रजिताः सञ्चा-  
 सिनः तैः जनितः उत्पादितः जनानां हासो यस्मिन् सः ।

(२१) अन्योऽन्येति । अन्योऽन्यस्मिन् निर्भरस्पर्द्धां आत्यन्तिका ईर्ष्येत्यर्थः तथा  
 उदुराः निर्भराः रता इत्यर्थः ये चेटकाः नीचदासाः तेषां पेटकेन समूहेन  
 आरब्धम् अवाच्यम् अवक्तव्यं वचनयुद्धं गालिरित्यर्थः यत्र तथोक्तः ।

(२२) वृपेति । वृपस्य राज्ञः अवलाभिः नारीभिः बलात्कारेण बलप्रयोगेण  
 नर्त्यमानाः नृत्यानभिज्ञाः नर्त्तनज्ञानरहिताः अन्तःपुरपालाः अन्तःपुररक्षिणः  
 तैः भाविता अहो एता मम नर्त्तनाज्ञप्ता जानन्तीति चिन्तिता इत्यर्थः । भुजिष्ठाः  
 किङ्कर्तव्यः यस्मिन् तथोक्तः । सपर्वतः कुसुमराशिभिः पुष्पवृष्टिभिः पर्वताकारपूर्णं  
 इत्यर्थः । सौधुप्रपाभिः सुरापानशालाभिः सधारागृह इव जलधारामयगृहसम-  
 न्वित इव पारिजातामोदैः पारिजातपुष्पसौरभैः सनन्दनवन इव बन्दनवनं देवी-  
 दानं तत्सहित इव देवीदाने यथा पारिजातानामामोदः तथा अत्रापि पारिजात-  
 वृष्टिमिरिति भावः । सनीहार इव हिमहिन्दुसहित इव कर्पूररेणुभिः कर्पूर-  
 चोदैः । सादृहास इव षडृहासः उच्चैर्हासविशेषः तेन सहित इव पटहरवैः



सरोमाञ्च इव भूषणमणिकिरणैः सपट्टबन्ध इव चन्दनललाटि-  
काभिः सप्रसव इव प्रतिशब्दकैः सप्ररोह इव प्रसाददानैः  
उल्लवामोदः ।

(२३) स्कन्धावलम्बमानकेसरमालाः काञ्चीजवाजिन इव  
आस्कन्दन्तः तरलतारका हरिणा इव उड्डीयमानाः सगरसुता  
इव खनित्रैः निर्द्दयैः चरणाभिघातैः दारयन्तो भुवम् अनेक-  
सहस्रसङ्ख्याः चिक्रीडुः युवानः । कथमपि (२४) तालावचरचा-  
रणक्षोभं चक्ष्मे क्षमा । (२५) क्षितिपालकुमारकाणां खेलताम्  
अन्योन्यास्फालैः आभरणेषु मुक्ताफलानि फेलुः । (२६) सिन्दू-

आमकध्वनिभिः । साधृतमथन इव अमृतमन्यनसहित इव । सावर्त्त इव जल-  
धमसदृशध्वनिसहित इव रासकमण्डलैः स्त्रीणां हलधारणेन मण्डलाकारेण  
गर्जनं रासः ततः स्वायं कन्प्रत्ययः रासकानां मण्डलानि सञ्चरन्तः तैः । सरोमाञ्च  
इव लोमहर्षसहित इव । सपट्टबन्ध इव शोणीषवन्ध इव चन्दनललाटिकाभिः  
चन्दनतिलकरूपैः अलङ्कारैः । सप्रसव इव ससन्तान इव प्रतिशब्दकैः प्रति-  
ध्वनिभिः । सप्ररोह इव साङ्गुर इव प्रसाददानैः पारितोषिकवितरणैः ।

(२३) स्कन्धेति । स्कन्धेषु अवलम्बमानाः केसरमाला वकुलमालाः शौवारोम-  
वह्मस्य तेषां तथोक्ताः । काञ्चीजवाजिन इव काञ्चीजदेशीया वाङ्मीकदेशजा  
इत्यर्थः अश्वा इव आस्कन्दन्तः आस्कीटयन्तः आक्रमन्तो वा परस्परमिति शेषः  
तरलतारकाः चञ्चलतारकाः हरिणा इव मृगा इव उड्डीयमानाः उल्लम्बन्त  
इत्यर्थः सगरसुता इव सगरस्य राज्ञः सुता इव पुत्रा इव घटिसहस्रसङ्ख्याका  
इति शेषः खनित्रैः खननसाधनैः अस्त्रैः चिक्रीडुः क्रीडन्ति अथ ।

(२४) तास्येति । तालैः कांस्यतालैः करतालैरित्यर्थः सङ्गीताङ्गविशेषैः वा  
भवचरन्तीति तालावचराः तेषां चारणानां कुशीलवानां शृङ्खलामिति भावः  
चरणक्षोभं मदविचेपननिताघातं चक्ष्मे देहि । क्षमा पृथ्वी ।

(२५) क्षितिपालकुमारकाणां सामन्तकुमाराणां खेलतां क्रीडताम् अन्योन्या-  
स्फालैः परस्परस्फन्दनैः आभरणेषु अलङ्कारेषु मध्ये मुक्ताफलानि मौक्तिकानि  
फेलुः विसरणं प्राप्नुः ।



ररेणुभा पुनरुत्पन्नहिरण्यगर्धगर्भशोणितशोणाशम् इव ब्रह्माण्ड-  
कपालम् अभवत् । (२७) पटवासपांशुपटलेन प्रकटितमन्दा-  
किनीसैकतसहस्रमिव शुशुभे नभस्तलम् । (२८) विप्रकीर्त्य-  
माणपिष्टातकपरागपिञ्जरितातपां भुवनजोभविशीर्णपिताम-  
हकमलकिञ्चल्करजोरजिरञ्जिता इव रेजुर्दिवसाः । (२९)  
सहस्रविघटितहारपतितमुक्ताफलपटलेषु चञ्चल लोकाः ।

(३०) स्थानस्थानेषु च मन्दमन्दमास्फात्यमानालिङ्गकेन  
शिञ्जानमञ्जुवेणुना (३१) भ्रमभ्रमायमानभ्रमरीकेण ताड्य-

(२६) सिन्दूरेति । सिन्दूरेणना सिन्दूरचूर्णेन पुनरुत्पन्नस्य हिरण्यगर्भस्य  
प्रथापतेः हर्षयेति भावः ब्रह्मण्य गर्भशोणितेन शोणा रक्ता आशा दिशो यस्य  
तथोक्तं ब्रह्माण्डकपालं पृथ्वीतलमित्यर्थः ।

(२७) पटवासेति । पटवासानां गन्धद्रव्यविशेषाणां पांशुपटलेन रजःसमूहेन ।  
प्रकटितेति प्रकटितं वह्निर्निःसृतं मन्दाकिन्याः सर्गगङ्गायाः सैकतसहस्रं यस्मिन्  
तथोक्तमिव नभस्तलम् अन्तरौचम् ।

(२८) विप्रकीर्त्यमाणेति विप्रकीर्त्यमाणैः प्रसार्यमाणैः पिष्टातकानां परागेः  
रेणुभिः पिञ्जरिताः रञ्जिता इत्यर्थः आतपाः सूर्यमयूखाः येषु तथामूताः । भुवनेति  
भुवनस्य अगतः क्षीमेण सञ्चलनेन आनन्दजनितेर्नेति भावः विशीर्णं विदलितं  
यत् पितामहकमलं ब्रह्मकमलं तस्य किञ्चल्काः केसराः तेषु ये रजसां परागाणां  
राजयः समूहाः तैः रञ्जिता इव रेजुः शुशुभरे ।

(२९) सहस्रेति । सहस्रेन अन्योन्यघर्षणेन लोकाणाम् अतिनिविडत्वादिति  
भावः विघटितेत्यः छिन्नेभ्यः हारिभ्यः पतितानि यानि मुक्ताफलानि मौक्तिकानां  
पटलानि तेषु चञ्चल-पपात पिच्छिलत्वात् सञ्चलान्तत्वाच्च तेषामिति भावः ।

(३०) स्थानस्थानेषु क्वचित् क्वचित् प्रदेशेषु पण्डितासिन्धः प्राच्यत्वं इत्युचरे-  
णान्वयः । ता विशिनष्टि आतोद्यवाद्ये नानुगम्यमाना इत्यादिभिः । आतोद्य-  
वाद्येनेति विशिनष्टि मन्देत्यादिभिः । मन्दं मन्दम् आस्फात्यमानः ताड्यमानः  
आलिङ्गकः सुरजवाद्यमेदः यस्मात् तेन शिञ्जानेति शिञ्जानः रणन् मञ्जुसंगीतः  
वेणुवैश्रीवाद्यमेदः यत्र तथोक्तेन ।



मानतन्त्रीपट्टिकेन (३२) वाद्यमानानुत्तालालापुवीयेन कल-  
कांस्यकोशीक्षणितकाहलेन (३३) समकालदीयमानानुत्ताल-  
तालकेन आतोष्यवाद्येन अनुगम्यमानाः पदे पदे ऋणभणित-  
भूषणरवेः अपि सङ्गदयैः इव अनुवर्त्तमानताललयाः कोकिला  
इव (३४) मदकलकाकलीकोमलालापिन्यो विटानां कर्णासु-  
तानि अञ्जीलरासकपदानि गायन्त्यः समुण्डमालिकाः सकर्ण-  
पल्लवाः सचन्दनतिलकाः समुच्छिताभिर्वलयावलीवाचालाभिः  
बाहुलतिकाभिः सवितारम् इव आलिङ्गयन्त्यः कुङ्कुमप्रसृष्टि-  
रुचिरकायाः (३५) काश्मीरकिशोर्य इव वलान्यः नितम्ब-

(३१) ऋणेति । ऋणभणायमाना भङ्गरी कद्यमेदः यत्र तादृशेन । ताद्य-  
मानेति ताद्यमाना वाद्यमानतन्त्रीपट्टिका पट्टवाद्यविशेषः यत्र तथोक्तेन ।

(३२) वाद्यमानेति वाद्यमाना अनुत्ताला अनुत्कटखना अलापुवीणा  
अलापुनिर्मिता वीणा यस्मिन् तेन । कलेति कला मधुरखना या कांस्यकोशी  
करतालिका तस्याः कृषितेन सह काहलं तदाख्यवाद्यस्त्रमः यत्र तथाविधेन ।

(३३) समेति । समकालं युगपत् दीयमानः अनुत्कटः तालः स्वरविशेषः  
यत्र तेन आतोष्यवाद्येन ततं वीणादिकं वाद्यमानञ्च सुरजादिकम् । वंशादिकन्तु  
सुधिरं कांस्यतालादिकं घनम् । चतुर्विधमिदं वाद्यं वादिद्रावीद्यनामकमित्यु-  
क्तेन वाद्यविशेषेण अनुगम्यमानाः सङ्गम्यमानाः । पदे पदे प्रतिपदक्षेपं ऋण-  
भणितभूषणरवेः ऋणभणायमानभूषणध्वनिभिः । सङ्गदयैरिव सामानिचैरिव  
अनुवर्त्तमानेति अनुवर्त्तमानौ अनुसरन्तौ ताहल्ययौ यासां ताः ।

(३४) मदेति । मदेन मद्यपानजनितेन सङ्गासेन कला अस्फुटा काकली  
सूक्ष्ममधुरध्वनिः तथा कोमलं मृदुमन्दं यथा तथा आलपन्तीति तथोक्ताः  
विटानां लम्पटानां विलासिनामित्यर्थः कर्णासुतानि युतिसुखानीत्यर्थः अञ्जीलानि  
लज्जावहानि धाम्याणि इति यावत् रसयन्तीति रासकानि शृङ्गाररसोद्दीपनानीति  
भावः पदानि गीयवस्तूनि गायन्त्यः कौर्त्तयन्त्यः समुण्डमालिकाः सहाराः । समु-  
च्छिताभिः समुत्क्षिप्ताभिः वलयावलीवाचालाभिः वलयरात्रिभूषणत्कारवलीभिः  
इत्यर्थः बाहुलतिकाभिः सुगवल्लीभिः सवितारमिव आलिङ्गयन्त्यः आलिङ्गयन्त्यः



विम्बलम्बिविकटकुरुण्टकशेखराः प्रदीप्ता इव रागाग्निना  
सिन्दूरच्छटाच्छुरितमुखमुद्राः शासनपट्टपङ्क्तय इव अप्रति-  
हतशासनस्य कन्दर्पस्य (३६) मुष्टिप्रकीर्त्यमाणकर्पूरपट-  
वासपांशुलाः मनोरथसञ्चरणरथा इव यौवनस्य (३७) उद्दाम-  
कुसुमदामताडिततरुणजनाः प्रतीहार्य इव तरुणमहोत्स-  
वस्य प्रचलत्पत्रकुण्डला ललब्धो लता इव मदनचन्दनद्रुमस्य  
(३८) ललितपदहंसकुरमुखराः समुल्लसन्त्यो वीचय इव

कुङ्कुमेति कुङ्कुमेन प्रसृष्टः प्रमार्जनं रञ्जनमित्यर्थः तथा रुचिरः मनोज्ञः कामो  
यासां ताः ।

(३५) कास्मीरकिंशोर्ध्व इव कुङ्कुमनिर्मिताः कुमायं इव वल्गुन्यः चलन्त्यः ।  
नितम्बेति नितम्बविवस्त्रेषु नितम्बभाषेण लम्बिवः खम्बमानाः विकटाः आयत्ता  
इत्यर्थः कुरुण्टकशेखराः आस्वातकमञ्जर्य इत्यर्थः यासां तथोक्ताः । प्रदीप्ता इव  
प्रव्वलिता इव रागाग्निना अनुरागवर्द्धिता आस्वातकशेखराणां रक्तत्वादिति  
भावः । सिन्दूरेति सिन्दूरच्छटाभिः सिन्दूरतिखकैः इत्यर्थः क्षुरिता रक्षिता मुखमुद्रा  
मुखशोभा यासां ताः । शासनपट्टपङ्क्तय इव शासनपट्टाः सनन्दपत्राणीति  
भाषा तेषां पङ्क्तय इव राजय इव शासनपट्टानाम् उपरि सिन्दूरेण मुद्रा क्रियते  
इति प्रसिद्धिः । अप्रतिहतशासनस्य अव्याहताक्षस्य ।

(३६) मुष्टीति । मुष्टिभिः प्रकीर्त्यमाणैः प्रक्षिप्यमाणैः विलासिमिरिति  
भावः कर्पूरपटवासैः कर्पूरचूर्णैरित्यर्थः पांशुलाः रजसावृता इत्यर्थः मनोरथेति  
मनोरथेन स्वेच्छया सञ्चरणं भ्रमणं तस्य रथा इव पथान इव यौवनस्य तारुण्यस्य  
यथेच्छसम्प्रागयौवनशालिन्य इति भावः ।

(३७) उद्दामेति । उद्दामैः उत्कटैः विपुलैरित्यर्थः कुसुमदामभिः पुष्प-  
माल्यैः ताडिता आहताः तरुणजनाः युवजना याभिः तथोक्ताः । तरुणमहोत्सवस्य  
तरुणानां युनां मञ्जीवस्य तस्य । प्रतीहार्य इव रक्षिण्य इवेत्यर्थः । प्रचलत्पत्र-  
कुण्डलाः प्रचलन्ति पत्राणि किसलय एव कुण्डलानि अर्णभूषणानि अन्यत्र  
पत्राणि कुण्डलानीव यासां ताः अतएव ललन्त्यः स्फुरन्त्यो लता इव व्रतत्य इव ।

(३८) ललितेति ललितानि रमणीयानि पदानि तेषु हंसकाः नूपुराः



शृङ्गाररसस्य ( ३८ ) वाच्यावाच्यविवेकशून्या बालक्रीडा इव  
 सौभाग्यस्य घनपटहरवोत्काण्टकितगात्रयष्टयः केतव्य इव  
 कुसुमधूलिमुद्गिरन्त्यः कमलिन्य इव दिवसमुत्फुल्लाननाः  
 कुमुदिन्य इव रात्रावनुपजातनिद्राः ( ४० ) आविष्टा इव  
 नरेन्द्रवृन्दपरिहताः प्रीतय इव हृदयमपहरन्त्यः गीतय  
 इव रागमुद्गीपयन्त्यः पुष्टय इव आनन्दमुत्पादयन्त्यः मदमपि  
 मदयन्त्य इव रागमपि रञ्जयन्त्य इव आनन्दमपि आनन्दयन्त्य  
 इव नृत्यमपि नर्तयमाना इव उल्लवमपि उल्लुक्कयन्त्य इव  
 ( ४१ ) कटाक्षितेषु पिबन्त्य इवापाङ्गशुक्तिभिः तर्जनेषु संयम-  
 यन्त इव नखमयूखपाशैः क्रीपाभिनयेषु ताडयन्त इव झूल-

चद्रङ्गसाय अल्पायै क्षप्रत्ययः । तेषां रवेण ध्वनिना मुखराः शङ्किताः समुल्लसन्त्यः  
 समुद्रासन्त्यः वीचय इव तरङ्गा इव ।

( ३८ ) वाचेति । वाच्यं वक्तव्यम् अवाच्यसवक्तव्यं तयोर्विवेकेन विज्ञारेण  
 शून्याः रक्षिताः यथाकामं व्याप्सारिण्य इत्यर्थः । बालक्रीडा इव शिशुक्रीडा इव  
 सौभाग्यस्य सौन्दर्यस्य । घनेति घनेन गन्धारेण पटहस्य वाद्यविशेषस्य रवेण ध्वनिना  
 अन्यत्र घनः मेघ एव पटहः तस्य ध्वनिना उत्काण्टकिताः उद्धतखोलहर्षा गात्र-  
 यष्टयः अङ्गलताः यासां तथोक्ताः । केतव्य इव केतकलता इव कुसुमधूलिं पुष्प-  
 परागम् उद्गिरन्त्यः उत्क्षिपन्त्य इत्यर्थः । अनुपजातनिद्राः न उपजाता काल-  
 सङ्क्रान्तिशयादिति भावः निद्रा यासां ताः ध्वनिमौलिन्यस्य ।

( ४० ) आविष्टा इव अधिष्ठिता इव भूतादिभिरिति शेषः । नरेन्द्रेति नरे-  
 न्द्राणां राज्ञां मृतवैद्याणाञ्च मृतापसारणमन्त्रविदाभित्यर्थः । वृन्दैः समूहैः परि-  
 हताः वेष्टिताः । हृदयमपहरन्त्यः मनोहारिण्यः रागं वासनाविशेषम् उद्गीपयन्त्यः  
 उत्तेजयन्त्यः पुष्टय इव स्कूर्तय इव इत्यर्थः । मदयन्त्यः समुत्तेजयन्त्य इत्यर्थः ।  
 रागं सम्भीगाभिलाषमित्यर्थः । रञ्जयन्त्यः उल्लासयन्त्य इत्यर्थः ।

( ४१ ) कटाक्षितेषु कटाक्षविक्षेपेषु इत्यर्थः । अपाङ्गशुक्तिभिः अपाङ्गा  
 नेत्रप्रान्नाभागा एव शुक्तयः मुक्तास्फीटाः मुक्तास्फीटः स्त्रियां शुक्तिरित्यमरः । तामिः



तातिभागैः प्रणयसम्भाषणेषु वर्षन्त्य इव सर्वरसान् चतुरचक्र-  
मणेषु विकिरन्त्य इव विकारान् पण्यविलासिन्यः प्रानृत्यन् ।

(४२) अन्यत्र वेत्रिवेत्रवित्रासितजनदत्तान्तरालाः प्रिय-  
माणधवलातपत्रवना वनदेवता इव (४३) कल्पतरुतलविचा-  
रिण्यः काश्चित् स्तब्धोभयपालीलम्बमानलम्बोत्तरीयलग्ना  
लीलादोलाधिरूढा इव प्रेङ्खन्त्यः काश्चित् (४४) कनककेयूर-  
कोटिपाद्यमानपट्टांशुकोत्तरङ्गाः तरङ्गिण्य इव तरच्चक्रवाक-  
सीमन्त्यमानस्रोतसः काश्चित् (४५) उड्डयमानधवलचामरस-

पिवन्त्य इव यसन्त्य इव तरुणानिति शेषः । तर्जनेषु अङ्गुलिताडनविशेषेषु नख-  
मयूखपाशैः नखानां मयूखाः पाशा इव तैः संयमन्त्य इव संबध्नन्त्य इव । कोपा-  
भिनयेषु कोपसूचकाङ्गचेष्टासु भूलतातिभागैः भूलताभिघातैरित्यर्थः । वर्षन्त्य इव  
सुञ्चन्त्य इव । चतुरचक्रमणेषु विदग्धभूमिषु विकारन्त्य इव विचिपन्त्य इव । विका-  
रान् विकृतभावविशेषान् तरुणानामिति शेषः ।

(४२) अन्यत्रेत्यादि । राजमहिष्यः प्रारब्धं नृत्याः नृत्यन्त्य इत्यर्थः । विरेजुः  
शुशुभिरे इत्यन्वयः । ता विशिनष्टि वेत्रीत्यादिभिः । वेत्रिभिः वेत्रपाणिभिः  
दौवारिकैरिति यावत् वेत्रेण वेत्रप्रदर्शनेन वेत्राघातेन च वित्रासितैः विशेषेण  
भौषितैः जनैः दत्तम् अन्तरालम् अवकाशः यासां ताः । प्रियमाणेति प्रियमाणानि  
धवलानि श्वेतानि आतपत्रवनानि ह्रस्वसङ्घाः यासां तथोक्ताः । वनदेवता इव  
वनाधिष्ठातृदेव्य इव ।

(४३) कल्पेति । कल्पतरुणां तलेषु विचरन्तीति तथोक्ताः । स्तम्भेति स्तम्भस्य  
उभयोः पाण्ड्योः भागयोः लम्बमानं यत् उत्तरीयम् उत्तरासङ्गं तस्मिन् लग्नाः  
संसङ्गाः अतएव लीलादीनां क्रीडादीनयन्त्रम् अधिरूढा इव प्रेङ्खन्त्यः सञ्च-  
रन्त्यः ।

(४४) कनकेति । कनककेयूराणां काञ्चनाङ्गदानां कोटिभिः अयभागैः पाद्य-  
मानः स्त्रियमानः अन्योऽन्यसङ्घर्षणेन इति भावः । पट्टांशुकस्य उत्तरङ्गः उत्तरीयं  
यासां तथोक्ताः अतएव तरङ्गिण्य इव नद्य इव तरङ्गिः अवमानैः चक्रवाकैः  
सीमन्त्यमानानि विधा क्रियमाणानि स्त्रीतांसि यासां तथाभूताः ।



टालग्नत्रिकण्टकवंलितविकटकटाक्षाः सरस्य इव हंसाक्षय-  
माणनीलोत्पलवनाः काञ्चित् (४६) चलच्चरणच्युतालक्तकारुण-  
स्वेदशीकरसिच्यमानभवनहंसाः सन्ध्यारागरज्यमानेन्दुविम्बा  
इव कौमुदीरजन्यः काञ्चित् (४७) कण्ठनिहितकाञ्चनकाञ्ची-  
गुणाञ्चितकञ्चुकिविकारकुञ्चितभ्रुवः कामवागुरा इव प्रसा-  
रितबाहुपाशा राजमहिष्यः प्रारब्धनृत्या विरेजुः ।

सर्वतश्च नृत्यतः (४८) स्त्रैणस्य गलद्भिः पदालक्तकैः अरुणिता  
रागमयीव शुशोण क्षीणी । (४९) समुल्लसद्भिः स्तनमण्डलैः

(४५) उड्यमानेति । उड्यमानानां वीज्यमानानां धवलानां श्वेतानां  
चामराणां सटासु खीमसु लघुः संसक्तः यः त्रिण्टकः कर्णाभरणभेदः त्रिकण्टकस्तु  
द्वयः स्यात् त्रिभीरवैश्च भूषणमित्युक्तलक्षणः तेन वलिताः सञ्चलिताः विकटाः  
उत्कटाः कटाक्षाः अपाङ्गावलीकनानि यासां तथोक्ताः अतएव सरस्य इव वाय  
इव हंसेः आक्षयमाणानि नीलोत्पलवनानि यासां तथाविधाः ।

(४६) चलदिति । चलदभ्यां सञ्चरदभ्यां चरणाभ्यां च्युतानि निर्गलितानि  
अलक्तकानि अरुणा रक्ताः स्वेदा इव तेषां शीकरैः विन्दुभिः सिच्यमाना भवन-  
कलहंसाः गृहहंसविशेषाः याभिः तथोक्ताः अतएव सन्ध्याया रागः लौहित्यं तेन  
रज्यमानम् इन्दुविस्वं चन्द्रविस्वं यासां ता इव कौमुदीरजन्यः कार्त्तिकज्योत्स्ना-  
पूर्णा रात्रय इत्यर्थः ।

(४७) कण्ठेति । कण्ठेषु निहितेन अपि तेन काञ्चनकाञ्चीगुणेन सौवर्ण-  
मेखलादास्ता अञ्चितानां पूजितानां परिहासार्थं नियन्त्रितानां वा कञ्चुकिनाम्  
अन्तःपुरचरी वृद्धो दास्यो गुणगणान्वितः । सर्वकार्यार्थैकुशलः कञ्चुकीत्यभि-  
धीयते इत्युक्तलक्षणानाम् अन्तःपुरचारिणां दौवारिकविशेषाणां विकारेण विकृत-  
भावेन कुञ्चिता कुटिलिता भूः यासां तथोक्ताः । कामवागुरा इव कामस्य युव-  
जनवन्दनसाधनानि यन्त्राणि इव इत्यर्थः । प्रसारितौ बाह्वभुजौ पाशौ इव याभिः  
तथाभूताः ।

(४८) स्त्रैणस्य स्त्रीणां समूहः स्त्रैणं तस्य । गलद्भिः स्रवद्भिः पदालक्तकैः  
चरणलाचारैः । अरुणिता रक्तीकृता शुशोण शीणमयी वसूव इत्यर्थः ।



मङ्गलकलशमय इव बभूव महोत्सवः । (५०) भुजलताविक्षेपैः  
 मृणालवलयमय इव रराज जीवलोकः । समुल्लसद्भिः (५१)  
 विलासस्मितैः तडिन्मय इव अक्रियत कालः । (५२) चञ्च-  
 लानां चक्षुषाम् अंशुभिः कृष्णशारमया इव आसन् वासराः ।  
 समुल्लसद्भिः शिरीषकुसुमस्तवककर्णपूरैः शुक्लपिच्छमय इव  
 हरितच्छायोऽभूत् आतपः । (५३) विस्मंसमानैः धम्मिल्ल-  
 तमालपल्लवैः कज्जलमयम् इव अलक्ष्यत अन्तरिक्षम् । (५४) उत्-  
 क्षिप्तैः हस्तकिशलयैः कमलिनीमय्य इव बभासिरे सृष्टयः ।  
 (५५) माणिक्येन्द्रायुधानाम् अर्चिषा चाषपत्रमया इव चका-  
 शिरे रविमरीचयः । (५६) रणताम् आभरणगणानां प्रति-  
 शब्दकैः किङ्किणीमय्य इव शिशिञ्चिरे दिशः । (५७) जरत्यो-

(४९) समुल्लसद्भिः समुद्भासमानैः ।

(५०) भुजलताविक्षेपैः मृणालवलयमय इव भुजलतानां मृणालवत् कीमला-  
 कारत्वादिति भावः ।

(५१) विलासस्मितैः विधमहसितैः कालः क्षीरादिः कृण्वन् ।

(५२) चञ्चलानां पुनः पुनश्चलताम् । अंशुभिः किरणैः । हरितच्छायः  
 श्यामलकान्तिः ।

(५३) विस्मंसमानैः खलद्भिः । धम्मिल्लेति धम्मिल्लेषु संयतेषु केशेषु धम्मिलाः  
 संयताः कचा इत्यमरः स्थिता ये तमालपल्लवाः तमालतरुकिशलयः तैः कज्जल-  
 मयमिव अञ्जनमयमिव ।

(५४) उत्क्षिप्तैः उन्नमितैः हस्ताः पल्लवा इव तैः बभासिरे शुशुभिरे सृष्टयः  
 सर्गाः जगन्ति इत्यर्थः ।

(५५) माणिक्येन्द्रायुधानां माणिक्यानि उत्कृष्टानि रत्नानि इन्द्रायुधानौव  
 तेषाम् अर्चिषा प्रभया चाषपत्रमया नीलकण्ठाख्यपद्मिपद्ममया इव । रविमरीचयः  
 सूर्यमयूखाः ।

(५६) रणतां भूषणत्कारवताम् आभरणगणानाम् अलङ्कारजातानां प्रति-



ऽपि उन्मादिन्य इव रमण्यो रेणुः । (५८) वर्षीयांसोऽपि ग्रह-  
गृहीता इव न अपत्रेपिरे । विद्वांसोऽपि मत्ता इव आत्मानं  
(५९) विसम्भरुः । निनर्त्तिषया मुनीनामपि मनांसि विपु-  
स्फुरुः । सर्वस्वञ्च ददौ नरपतिः । दिशि दिशि (६०) कुवेर-  
कोषा इव अलुप्यन्त लोकेन द्रविणराशयः ।

एवञ्च (६१) वृत्ते तस्मिन् महोत्सवे शनैः शनैः पुनरपि  
अतिक्रामति काले देवे च (६२) उत्तमाङ्गनिहितरक्षास-  
र्षपे समुन्मिषप्रतापाग्निस्फुलिङ्गे इव गीरोचनापिञ्जरित-  
वपुषि (६३) समभिव्यज्यमानसहजक्षान्ततेजसि इव हाटकबद्ध-  
विकटव्याघ्रनखपङ्क्तिमण्डितग्रीवके (६४) हृदयोद्भिद्य-

शब्दकैः प्रतिध्वनिभिः किङ्किणीमय्य इव किङ्किण्यः चुद्रघण्टिकाः तन्मय्य इव  
शिशिचिरे स्वनन्ति स्म ।

(५७) जरत्योऽपि स्थविरा अपि उन्मादिन्य इव क्षिप्ता इव रेणुः शब्दितवत्यः ।

(५८) वर्षीयांसः अतिवृद्धाः गृहगृहीता इव भूताद्याविष्टा इव न अपत्रपिरे  
न लज्जितवन्तः ।

(५९) विसम्भरुः विस्मृतवन्तः । निनर्त्तिषया नर्त्तितुमिच्छया विपुस्फुरुः  
विशेषेण स्फुरन्ति स्म ।

(६०) कुवेरकोषा इव कुवेरस्य धनाधिपस्य देवस्य कोषा इव भाण्डागाराणीव  
अक्षयाणि इति भावः । द्रविणराशयः धनराशयः लोकेन अर्थिजनेन इति भावः ।  
अलुप्यन्त हृतानि इत्यर्थः ।

(६१) वृत्ते अवसिते इत्यर्थः । अतिक्रामति अतिगच्छति । देवे इत्यादिपदं  
हर्षे इत्यस्य विशेषणम् ।

(६२) उत्तमेति । उत्तमाङ्गे शिरसि निहितानि रक्षासर्षपाणि यस्य तथोक्ते ।  
समुन्मिषदिति समुन्मिषन्तः वह्निःस्फुरन्तः प्रतापाग्नेः अन्तःस्थितस्येति भावः ।  
स्फुलिङ्गाः कणसमूहाः यस्य तथाभूते इव । गीरोचनाया तदाख्येन पीतवर्णमाङ्ग-  
लिकद्रव्यभेदेन पिञ्जरितं पिङ्गलितं रञ्जितमित्यर्थः वपुः शरीरं यस्य तथोक्ते ।

(६३) समभौति । समभिव्यज्यमानं सम्यक् स्फुटीभवदित्यर्थः सहजं स्वाभा-



मानदर्पाङ्कुर इव (६५) प्रथमाव्यक्तजल्पितेन सत्यस्य शनैः  
ओङ्कारमिव कुर्वाणे सुग्धस्मितैः कुसुमैरिव मधुकरकुलानि  
बन्धुहृदयानि आकर्षति (६६) जननीपयोधरकलशपयःश्रीकर-  
सेकादिव जायमानैः विलासहसिताङ्कुरैः दशनकैः अलङ्घ्य-  
माणमुखकमलके चरित्रे इव अन्तःपुरस्त्रीकदम्बकेन पाल्य-  
माने (६७) मन्त्रे इव सचिवमण्डलेन रक्ष्यमाणे वृत्ते इव  
कुलपुत्रकलोकेन अमुच्यमाने यशसीव आत्मवंशेन संवर्द्धमाने

विकं चात्रं तेजी यस्य तथाभूत इव । झाटकेति झाटकेन काष्ठनेन बद्धा निय-  
मिता विकटा भीषणा व्याघ्रस्य शार्दूलस्य नखपङ्क्तिः नखरराजिः तथा  
अखिता अलङ्कृता ग्रीवा कण्ठदेशः यस्य तथाभूते ।

(६४) हृदयेति । हृदये उद्भिद्यमानः उद्भेदं गच्छन् दर्पस्य अङ्कुरः  
प्ररोहः यस्य तथाभूत इव ।

(६५) प्रथमाव्यक्तैति । प्रथमं यत् अव्यक्तम् अस्फुटं जल्पितं वचनं तेन । सत्यस्य  
सत्ययुगस्य । ओङ्कारमिव प्रणवमिव तस्य अपरश्रवणशङ्कया अस्पष्टतया उच्चार्यत्वा-  
दिति भावः । कुर्वाणे उच्चारयतीत्यर्थः । बन्धुहृदयानि बन्धुजनमनांसि ।

(६६) जननीति । जनन्याः मातुर्यश्रीवत्याः पयोधरी स्तनौ पयोधरा मेघाश्च  
तौ कलशौ इव तयोः पयःश्रीकरसेकादिव पयसां दुग्धानां जलानाञ्च श्रीकराः  
विन्दवः तेषां सेकात् सेचनात् वदनेषु इति भावः । जायमानैः उत्पाद्यमानैः  
विलासहसिताङ्कुरैः लीलाहासप्ररोहैः दशनकैः क्षुद्रदन्तैः अलङ्घ्यमाणं श्रीमां  
नयमानं वदनकमलं मुखपद्मं यस्य तथाभूते । चरित्रे इव सुचरित्रे इव अन्तः-  
पुरस्त्रीणां कदम्बकेन समूहेन पाल्यमाने पाल्यमाने यथा अन्तःपुरिकाभिः  
स्वचरित्रं रक्ष्यते तथा अङ्गिन् रक्ष्यमाणे इत्यर्थः ।

(६७) मन्त्र इव मन्त्रितविषय इव सचिवमण्डलेन मन्त्रिसमूहेन रक्ष्यमाणे  
ओष्यमाने इत्यर्थः षट्कर्णो भिद्यते मन्त्रं इत्युक्तिर्मन्त्रस्य अतिगोपनमेव कर्तव्यमिति  
भावः । वृत्ते इव सदाचारे इव कुलपुत्रकलोकेन सत्कुलजातलोकेन अमुच्यमाने  
अत्यव्यमाने रक्ष्यमाणे इति यावत् आत्मवंशेन निजकुलेन संवर्द्धमाने सम्यग्-  
वर्द्धिं नयमाने ।



(६८) सृगपतिपीते इव रक्षिपुरुषशस्त्रपञ्जरमध्यगते (६९) धात्री-  
कराङ्गुलिलम्ने (७०) पञ्चषाणि पदानि प्रयच्छति हर्षे षष्ठं  
वर्षम् अवतरति च राज्यवर्द्धने देवी यशोवती गर्भेण आधत्त  
नारायणमूर्तिरिव वसुधां देवीं (७१) राज्यश्रियम् ।

(७२) पूर्णेषु च प्रसवदिवसेषु दीर्घरक्तनालनेत्राम् उत्पलिनी-  
मिव सरसी (७३) हंसमधुरस्वरां शरदमिव (७४) प्रावृट्  
(७५) कुसुमसुकुमारावयवां वनराजिम् इव (७६) मधुश्रीः  
(७७) महाकनकावदातां वसुधारामिव द्यौः प्रभावर्षिणीं  
(७८) रत्नजातिमिव वेला सकलजनभयनानन्दकारिणीं चन्द्र-

(६८) सृगपतिपीत इव सिंहशिशविव ।

(६९) धात्रीकराङ्गुलिलम्ने उपमाद्वहस्ताङ्गुलिधारिणि ।

(७०) पञ्चषाणि पञ्च वा षड् वा पञ्चषाणि पदानि प्रयच्छति चलतीत्यर्थः ।

(७१) राज्यश्रियं तदाख्यां कन्यां गर्भेण आधत्त धृतवती ।

(७२) पूर्णेषु प्रसवदिवसेषु दशमे मासि इत्यर्थः दुहितरं प्रसूतवती इत्यन्वयः ।  
दीर्घेति दीर्घे आयते रक्तनाले रक्तोत्पले इव नेत्रे अन्यत्र रक्तोत्पले नेत्रे इव यस्याः  
ताम् उत्पलिनीमिव पद्मिनीमिव ।

(७३) हंसेति । हंसवत् मधुरः स्वरः यस्याः अन्यत्र हंसस्य मधुरः स्वरः  
यस्यां ताम् ।

(७४) प्रावृट् वर्षतुः इत्यर्थः प्रावृषीऽनन्तरमेव शरत्प्रवृत्तेः तथा उपमायते ।

(७५) सुसुमेति । कुसुमवत् सुकुसाराः सुकीमला अवयवाः अङ्गानि अन्यत्र  
कुसुमान्येव सुकुसारा अवयवा भागाः यस्याः ताम् ।

(७६) मधुश्रीः वसन्तलक्ष्मीः । माधवश्रीरिति पाठे माधवी वसन्तलक्ष्-  
मीरिति स एवार्थः ।

(७७) महिति । महाकनकं तिलसुवर्णं तद्वत् अवदाता गौराङ्गी ताम् अन्यत्र  
महदभिः प्रभूतैः कनकैः स्वर्णैः अवदाता उज्ज्वला तां वसुधारामिव धनदृष्टिमि-  
द्यौः अनन्तरीचं सा हि जगती महाभ्युदयाय दिवान्तर्रीचात् पततीति प्रसिद्धिः ।



लेखामिव प्रतिपत् (७९) सहस्रनेत्रदर्शनयोग्यां जयन्तीमिव  
शची (८०) सर्वभूभृदभ्यर्थितां गौरीमिव ~~रैनी~~ प्रसूतवती  
दुहितरम् । (८१) यया द्वयोः सुतयोः उपरि स्तनयोः इव  
एकावलीलतया नितराम् अराजत ।

(८२) अस्मिन्नेव तु काले देव्या यशोवत्या भ्राता सुतम् अष्ट-  
वर्षदेशीयम् उड्डूयमानकुटिलकाकपक्षकशिखण्डं (८३) खण्ड-  
परशुहृङ्गाराग्निधूमलेखानुबद्धमूर्द्धानं मकरध्वजमिव पुनर्जातम्  
एकेन (८४) इन्द्रनीलकुण्डलांशुश्यामलितेन शरीराङ्गेन इत-  
रेण च त्रिकण्टकमुक्ताफलालोकधवलितेन सम्पृक्तकायमिव

(७८) रत्नजातिमिव रत्नराजिमिव वेला समुद्रजलविकारः अस्माभ्युविकृतौ  
विलेखमरः । प्रतिपत् प्रथमा तिथिः ।

(७९) सहस्रेति । सहस्रैः नेत्रैः बहुजननयनैरिति भावः सहस्रनेत्रेण  
इन्द्रेण च दर्शनयोग्या दर्शनीया तां जयन्तीमिव तदाख्यां कन्यकामिव शची  
इन्द्राणी ।

(८०) सर्वेति सर्वैः भूभृद्भिः राजभिः अन्यत्र सर्वभूभृता हिमाद्रिणा अभ्य-  
र्थिता प्रार्थिता तां गौरीमिव पार्वतीमिव । एकावलीलतया एकसरेण हारेण  
इत्यर्थः ।

(८१) यया दुहित्वा नितरामतिशयेन ।

(८२) अस्मिन्नेवेति अस्मिन्नेव समये दुहितृजननकाले यशोवत्या भ्राता ~~भ्रातृनयनं~~  
भण्डिनामानं कुमारयोः अनुचरम् अर्पितवानिति सम्बन्धः । तं विशिनष्टि अष्ट-  
वर्षदेशीयमित्यादिभिः अष्टवर्षदेशीयं प्रायेण अष्टवर्षवयसमित्यर्थः उड्डूयमानेति  
उड्डूयमानः उड्डूयमानः कुटिलः भङ्गिमान् काकपक्षकः शिखा एव शिखण्डः  
पिच्छं यस्य तं बालानानु शिखा प्रीक्ता काकपक्षः शिखण्डक इत्यमरः ।

(८३) खण्डेति । खण्डपरशुः हरः तस्य हृङ्गारेण योऽग्निः उल्लितः तृतीयनयना-  
दिति भावः तस्य धूमलेखया अनुबद्धः आक्रान्तः मूर्द्धा शिरो यस्य तथासूतं  
मकरध्वजमिव काममिव पुनर्जातं पुनरुत्पन्नम् ।

(८४) इन्द्रनीलेति । इन्द्रनीलस्य नीलकान्तमणिविशेषस्य यत् कुण्डलं



हरिहरयोः दर्शयन्तं (८५) पीनप्रकोष्ठप्रतिष्ठितपुष्पलोहवलयं  
 परशुराममिव (८६) क्षत्रक्षपणक्षीणपरशुपाशचिह्नितं बालतां  
 गतं (८७) कण्ठसूत्रग्रथितभङ्गुरप्रवालाङ्गुरं हिरण्यकशिपुमिव  
 उरःकाठिन्यखण्डितनरसिंहनखरखण्डं गृहीतजन्मान्तरं  
 शैशवेऽपि सावष्टम्भं वीजमिव वीर्यद्रुमस्य (भण्डिनामानम्  
 अनुचरं कुमारयोः अर्पितवान् ।

(८८) अवनिपतेस्तु तस्य उपरि पुत्रयोः तृतीयस्य नेत्रयोः  
 इव ईश्वरस्य तुल्यं दर्शनमासीत् । राजपुत्री अपि सकलजीव-  
 लोकहृदयानन्ददायिनी तेन प्रकृतिदक्षिणेन (८९) मधुमाधवौ  
 इव मलयमारुतेन उपेतौ नितरां रेजतुः । क्रमेण च अपरेणैव

कर्णभूषणं तस्य अंगुलिभिः श्यामलितं तेन । शरीराङ्गेन अङ्गार्द्धभागेन इतरेण  
 अन्येन शरीराङ्गेनेति शेषः चिकण्टकं तदाख्यं कर्णभूषणं तस्य मुक्ताफलानाम्  
 आलीकेन प्रमया घवलितं तेन सम्पृक्ताकायमिव सम्मिलितावयवमिव ।

(८५) पीनेति । पीनयोः स्थूलयोः प्रकोष्ठयोः कर्पूराधीभागयोः प्रतिष्ठितं  
 प्रतिष्ठां गतं स्थितमिति यावत् पुष्पलोहवलयं मणिविशेषवलयं यस्य तथोक्तम् ।

(८६) क्षत्रेति । क्षत्राणां क्षत्रियाणां क्षपणेन क्षेदनेन क्षीणः क्षयं गतः  
 परशुः कुठारः अतएव पाशः रज्ज्वाकारः तेन चिह्नितः परशुरामोऽयमिवेति  
 लक्षित इत्यर्थः तम् । बालतां शिशुत्वं गतं प्राप्तम् ।

(८७) कण्ठेति कण्ठसूत्रे ग्रथितः गुम्फितः भङ्गुरः कुटिलः प्रवालाङ्गुरः विद्रुम-  
 प्ररोहः यस्य तैम् । हिरण्यकशिपुमिव तदाख्यमादिदैत्यमिव उर इति उरसः  
 वक्षसः काठिन्येन दाढ्येन खण्डितः भग्नः नरसिंहस्य नृसिंहाकृतेर्भगवतो विष्णोः  
 नखरखण्डः येन तथोक्तं गृहीतजन्मान्तरं पुनर्जातमित्यर्थः सावष्टम्भं सतेज  
 इत्यर्थः वीजमिव प्ररोहमूलमिव वीर्यद्रुमस्य शीर्यद्रुमस्य ।

(८८) अवनिपतेः राज्ञः । तस्य भण्डिनामकस्य कुमारस्य । ईश्वरस्य  
 हरस्य । दर्शनम् अवलीकनम् राजा पुत्राविव तं ददर्शेत्यर्थः । प्रकृतिदक्षिणेन  
 प्रकृत्या स्वभावेन दक्षिणः अगुक्लः तेन दक्षिणदिग्भावेन च ।



भ्रात्रा प्रजानन्देन सह वर्द्धमानौ यौवनम् अवतेरतुः । (६०)  
स्थिरोरुस्तम्भौ च पृथुप्रकोष्ठौ दीर्घभुजार्गलौ (६१) विक-  
टोरः कवाटी प्रांशुशालाभिरामौ महानगरसन्निवेशौ इव सर्व-  
लोकांश्च यक्ष्मौ बभूवतुः ।

(६२) अथ चन्द्रसूर्यौ इव स्फुरज्योत्स्नायशः प्रतापाक्रान्त-  
भुवनौ अभिरामदुर्निरीक्ष्यौ अग्निमारुतौ इव समभिव्यक्ततेजो-  
बलौ एकौभूतौ (६३) शिलाकठिनकायबन्धौ हिमवद्विन्ध्यौ

(८६) मधुमाधवाविव चैत्रवैशाखाविव । उपेतौ युक्तौ सङ्गतौ इत्यर्थः प्रजा-  
नन्देन प्रजानामानन्देन तयोरीवनोदयेन प्रजानामानन्दवृद्धिः जातेति भावः ।

(६०) स्थिरौ दृढौ ऊरु स्तम्भाविव अन्यत्र स्थिरा उरवः महान्तः स्तम्भाः ययौः  
तौ पृथुप्रकोष्ठौ पृथू स्थूलौ प्रकोष्ठौ प्रकोष्ठमन्तरं विद्यादरविमणिवन्धयोः इत्युक्तौ  
कूर्पराधीभागौ इत्यर्थः विभागविशेषाश्च ययोः तौ । दीर्घेति दीर्घौ आयतौ  
मुनी वाहू अर्गलाविव अन्यत्र मुजाविव अर्गलौ ययोः तौ ।

(६१) विकटेति विकटः विशालः उरः वक्षस्थलं कवाट इव द्वारावरणभूतः  
पट इव अन्यत्र उर इव कवाटी ययोः तौ । प्रांश्विति प्रांशुः उन्नतः शाल इव  
तदाख्यवृक्ष इव अभिरामौ दर्शनीयौ अन्यत्र प्रांशुना शालेन प्राकारेण प्राकारी-  
वरणः शाल इत्यमरः यद्वा प्रांशुभिः शालाभिः गृहविशेषैः अभिरामौ । सर्वेति  
सर्वेषां लोकानाम् आश्रये रक्षणे अधिवेशने च क्षमौ शक्तौ ।

(६२) अथेत्यादि । तौ सर्वस्यामेव पृथिव्यां प्रकाशतां जग्मतुरित्यन्वयः ।  
तौ विश्विनष्टि स्फुरदित्यादिभिः । स्फुरत् प्रसरत् ज्योत्स्नेव यशः प्रतापः  
कोषदण्डजं तेजः स प्रतापः प्रभावश्च यत्तेजः कोषदण्डजमित्यर्थः आतपस्य  
तेन आक्रान्तं भुवनं याभ्यां तौ । अभिरामदुर्निरीक्ष्यौ अभिरामः सुदर्शनः  
चन्द्रतुल्यत्वादिति भावः दुर्निरीक्ष्यः निरीक्षितुमशक्यः दुर्घट इति भावः सूर्य-  
तुल्यत्वादिति भावः सौम्यभीमाविति भावः । समभिव्यक्तेति समभिव्यक्तानि  
सम्प्रकटितानि तेजांसि बलानि च याभ्यां ययोर्वा तौ एकौभूतौ समवेतौ अन्यो-  
न्यागुवर्त्तिनौ च ।

(६३) शिलेति । शिलावत् शिलाभिश्च कठिनः दृढः कायबन्धः अवयव-



इव अचलौ महावृषौ इव कृतयुगयोग्यौ अरुणगरुडौ इव  
 (८४) हरिवाहनविभक्तशरीरौ इन्द्रोपेन्द्रौ इव नागेन्द्रगतौ  
 कर्णाज्जुनौ इव (८५) कुण्डलकिरीटधरौ पूर्वापरदिग्भागौ  
 इव सर्वतेजस्विनामुदयास्तमयसम्पादनसमर्थौ अमान्तौ इव  
 अतिमानेन (८६) आसन्नवेलार्गलनिरोधसङ्कटे कुक्कुटीरके  
 तेजःपराङ्मुखीं क्षायामपि जुगुप्समानौ (८७) स्वात्मप्रतिविम्बेन

संश्लेषः ययोः तौ । कृतयुगेति कृतयुगस्य सत्ययुगस्य अन्यत्र कृतस्य हलाकर्षणादौ  
 स्वन्वयोजितस्य युगस्य काष्ठभेदस्य योग्यौ समुचितौ वह्नचमौ च यदा कृतयुगस्य  
 इव योग्या शिवा विनीतत्वादिगुणाभ्यास इत्यर्थः ययोः तौ अन्यत्र सत्ययुगे  
 यादृशी शकटादियोजना नियता आसीत् तदयोग्यौ ।

(८४) इतीति । हरयोऽश्वाः एव वाहनानि तैः विभक्तं विभज्य गृहीतं शरीरं  
 ययोः तौ पृथक्कृताश्चवाहनौ इति यावत् । अन्यत्र हरिः सूर्यस्य विष्णोश्च वाहने  
 विभक्तं शरीरं याभ्यां तौ । यमानिलेन्द्रचन्द्रार्कविष्णुसिंहासुवाजिषु । शुकाद्विकपि-  
 भेकेषु हरिनां कपिले त्रिषु इति शेषः । नागेन्द्रगतौ गजेन्द्रगामिनौ गजेन्द्र-  
 वाहनौ वा अन्यत्र नागानां गजानां पन्नगानाञ्च इन्द्रः ऐरावतः शेषश्च तत्र गतौ  
 स्थितौ ।

(८५) कुण्डलेति । कुण्डलं कर्णालङ्कारभेदः किरीटं शिरीभूषणं तयोः धरौ  
 धारिणौ अन्यत्र कुण्डलधरः कर्णः किरीटधारी अर्जुनः तौ । पूर्वेति पूर्वश्च  
 अपरः पश्चिमश्च तौ दिग्भागौ दिशां विभागौ तौ इव । सर्वेति सर्वे च ते  
 तेजस्विनः प्रतापवन्तः राजानः गृह्णाथ तेषाम् । उदयेति उदयः अभ्युन्नतिः  
 अस्तमयः नाशः अदर्शनश्च तयोः सम्पादने समर्थौ चमौ । अमान्तौ इव पर्याप्तिम्  
 अगच्छन्तौ इति अतिमानेन अतिगौरवेण इति यावत् ।

(८६) आसन्नेति । आसन्ना निकटवर्तिनी वेला जलधिजलमय्यादा एव  
 अर्गलं तेन निरोधः तेन सङ्कटम् अप्रशस्तमिति यावत् पर्याप्तम् अयोग्यमिति  
 भावः । तस्मिन् कः पृथिवी एव कुटीरकं चुद्रगृहं तस्मिन् तेजःपराङ्मुखीं तेजः  
 प्रतापः पराङ्मुखं प्रतिनिवृत्तं प्रसरणावकाशविरहादिति भावः यस्याः तथा-  
 भूतां क्षायां शरीरप्रतिविम्बं जुगुप्समानौ कथमेवा निवृत्ततेजाः धिगेतामिति  
 निन्दन्तौ ।



अपि पादनखलब्धेन लज्जमानौ शिरोरुहाणामपि भङ्गेन दुःखम्  
 अवतिष्ठमानौ चूडामणिसंक्रान्तेनापि द्वितीयेन आतपत्रेण  
 अपत्रमाणौ भगवति (६८) षष्ठमुखेऽपि स्वामिशब्देन असु-  
 खायमानश्रवणौ दर्पणदृष्टेन अपि प्रतिपुरुषेण दूयमाननयनौ  
 (६९) सन्ध्याञ्जलिघटनेषु अपि शूलायमानोत्तमाङ्गौ (१) जल-  
 धरधृतेन अपि धनुषा दोदूयमानहृदयौ आलेख्यच्चित्तिपतिभिः  
 अपि अप्रणमद्भिः सन्तप्यमानचरणौ (२) परिमितमण्डलसन्तुष्टं

(६७) स्वामीति । स्वस्य आत्मनः प्रतिविम्बं छायाः तेन लज्जमानौ अभि-  
 मानातिशयात् ममापि चरणपतनमिति धियेति भावः । शिरोरुहाणां केशानां  
 भङ्गेन भङ्गुरत्वेन युद्धे पलायनेन च । चूडामणिसंक्रान्तेन शिरोरत्नप्रतिफलितेन  
 अतएव द्वितीयेन आतपत्रेण कृत्रेण अपत्रपमानौ लज्जमानौ कथमेकच्छत्रत्वे-  
 ऽस्माकं द्वितीयच्छत्रं दृश्यते इति धियेति भावः ।

(६८) षष्ठुखे षडानने स्कन्ददेवे इत्यर्थः । स्वामिशब्देन स्वामी कुमारः प्रभुश्च  
 तच्छब्देन असुखायमानश्रवणौ दुःखानुभाविकर्णौ इत्यर्थः । कथमस्मद्व्यतिरेकेण  
 अपि स्वामीति प्रयुज्यते इति धियेति भावः । दर्पणदृष्टेन आदर्शवलीकितेन  
 प्रतिपुरुषेण प्रतिस्पर्द्धिपुरुषेण स्वप्रतिविम्बं दर्पणपतितं दृष्ट्वा प्रतिस्पर्द्धौ अयमिति  
 धियेति भावः । दूयमाननयनौ असन्तुष्टनेत्रौ ।

(६९) सन्ध्यायाम् अञ्जलिघटनानि सन्ध्याकालीनदेवतावन्दने शिरसि  
 अञ्जलियोजनानि इत्यर्थः तेषु शूलायमानं शूलविद्धमिवाचरत् उत्तमाङ्गं शिरो  
 ययौ तौ अस्मदभिवन्दने एव लोकैः शिरसि अञ्जलिर्वर्धयते वयन्तु कथमञ्जलिं  
 शिरसि बध्नाम इति धियेति भावः ।

(१) जलिति । जलधरधृतेन मेघधृतेन धनुषा शत्रुधनुषेत्यर्थः । दोदूयमान-  
 हृदयौ पुनः पुनः कम्पमानमानसौ कथमपरेणापि धनुर्ध्रियते अस्माकं समक्षम्  
 इति क्रोधादिति भावः । आलेख्यच्चित्तिपतिभिः चित्रार्पितवृत्तिप्रतिक्लृप्तिभिः  
 इत्यर्थः । सन्तप्यमानचरणौ कथमेते अस्माकं चरणेषु न प्रणमन्तौति क्रोधादिति  
 भावः ।

(२) परिमितेति । परिमिते परिच्छिन्न इत्यतया ईदृक्तया च इति भावः ।



तेजः सवितुरपि अबहुमन्यमानौ (३) भूभृदपहृतलक्ष्मीकं  
सागरमपि उपहसन्तौ बलवन्तमकृतविग्रहं मारुतमपि  
निन्दन्तौ हिमवतोऽपि चमरीबालव्यजनवीजितेन दह्य  
मानौ जलधीनामपि शङ्खैः खिद्यमानौ चतुःसमुद्राधि-  
पतिम् अपरं प्रचेतसमपि असहमानौ (४) अनपहृत-  
च्छन्नानपि विच्छायान् अवनिपालान् कुर्वाणौ साधुषु  
अपि असेवितप्रसन्नौ सुखेन मधु चरन्तौ दुष्टराजवंशान्  
(५) उष्मणा दूरस्थितानपि स्नानिमानयन्तौ अनुदिवसं  
शस्त्राभ्यासश्यामिकाकलङ्कितम् अशेष-राजकप्रतापाग्निनिर्वा-  
पणमलिनमिव करतलमुद्धहन्तौ (६) योग्याकालेषु धीरैः धनु-

मण्डले विन्धे विषये च सन्तुष्टं पर्थ्याप्तमित्यर्थः । सवितुः सूर्यस्य तेजः अबहु न  
प्रभूतमित्यर्थः । मन्यमानौ अवधारयन्तौ स्वस्य अपरिमिततेजःशालित्वादिति भावः ।

(३) भूभृदिति । भूभृता मन्दराचलेन भूभृद्भिः राजभिश्च अपहृता लक्ष्मीः  
यस्मात् तथाभूतं सागरमपि उपहसन्तौ ततोऽपि स्वस्य दुर्धर्षत्वादिति भावः ।  
अकृतः विग्रहः युद्धम् अकृतः अधृतः विग्रहः शरीरञ्च येन तथोक्तं मारुतं वायुम् ।  
निन्दन्तौ कुत्सयन्तौ यदि विग्रहवत्त्वमस्य अभिवध्यत् तदा कियत् बलम् अस्माभिः  
अद्रव्यतेति धियेति भावः । हिमवतोऽपि हिमाद्रेरपि चमरीणां बालव्यजनेन  
वीजितं तेन वयमेव चामरव्यजनैः वीज्यामहे कथमयमपि इति चूर्णयेति भावः ।  
जलधीनां सागराणां शङ्खैः कम्बुभिः निधिविशेषैश्च खिद्यमानौ शङ्खनिधिसुजी  
वयमेव कष्टं जलधिषु एतत्सङ्गाव इति स्पष्टयेति भावः । अपरम् अन्यम्  
असहदतिरिक्तमिति भावः प्रचेतसं वरुणदेवम् ।

(४) अनपहृतेति । न अपहृतं कृतं येषां तान् विजित्य पुनः स्वे स्वे पदे  
स्थापितानिति भावः । विच्छायान् विगतकान्तीन् परानयव्यलीकादिति भावः ।  
अवनिपालान् राज्ञः । असेवितप्रसन्नौ विना सेवां प्रसन्नौ सज्जनप्रियो इत्यर्थः ।  
मधुचरन्तौ मधुरभाषिणौ ।

(५) उष्मणा प्रतापाग्निना स्नानं मास्त्रिनम् । अनुदिवसं प्रतिदिनं शस्त्रेति  
शस्त्राभ्यासं अभ्यासेन सञ्चालनेन या श्यामिका कलङ्कितं तया कलङ्कितं सञ्चा-



ध्वनिभिः अभ्यर्णोपभोगाय दिग्बधूभिः इवालपन्तौ राज्यवर्द्धन  
इति हर्ष इति सर्वस्यामेव पृथिव्याम् (७) आविर्भूतशब्दप्रादु-  
र्भावौ स्वल्पीयसा एव कालेन हीपान्तरेषु अपि प्रकाशतां  
जग्मतुः ।

एकदा च तौ आह्वय भुक्तावान् अभ्यन्तरगतः पिता सन्नेहम्  
अवादीत् वत्सौ ! (८) प्रथमं राज्याङ्गं दुर्लभाः सङ्गत्याः ।  
प्रायेण परमाणव इव समवायेषु अनुगुणीभूय द्रव्यं कुर्वन्ति  
पार्थिवं क्षुद्राः । क्रीडारसेन नर्तयन्तो मयूरतां नयन्ति  
बालिशः । (९) दर्पणमिवानुप्रविश्य आत्मीयां प्रकृतिं संक्रा-

तकिणम् अशेषाणां राजकानां राजन्यानां प्रतापाग्निः निर्वापणेन मलिनमिव  
मखदूषितमिव ।

(९) योग्याकालेषु अभ्यासकालेषु धीरैः गम्भीरैः धनुर्ध्वनिभिः कार्मुकजिनादैः  
अभ्यर्णः सन्निहितः प्रत्यासन्न इत्यर्थः अचिरभावीति भावः उपभोगः दिक्-  
पालानां विजयेन सम्भोगः तस्मै ।

(७) आविर्भूतेति । आभिर्भूतः प्रकाशितः शब्दप्रादुर्भावः ख्यातिः ययोः  
तौ स्वल्पीयसैव अत्यल्पेनैव ।

(८) प्रथमं प्रधानभूतं राज्याङ्गं राज्यपोषकमिति भावः सदृश्याः सचरित्राः  
अमात्या इत्यर्थः । क्षुद्राः साधारणा जना इत्यर्थः क्षुद्राः अतिसूक्ष्मावयवाः पर-  
माणव इव समवायेषु मन्त्रेषु संहतिषु च अनुगुणीभूय अनुकूलीभूय प्रविश्य च  
द्रव्यं सामान्यं जनरूपं वस्तु पार्थिवं राजानम् अन्यत्र पार्थिवं पृथिवीसम्बन्धि द्रव्यं  
वस्तु प्रायेण बाहुल्येन कुर्वन्ति निष्पादयन्ति प्रायेण इत्यनेन अदृष्टादिकमपि  
हेतुरत्र विद्यते इति ध्वनितम् । क्रीडारसेनेति । बालिशः धूर्ताः कुमारश्च  
क्रीडारसेन क्रीडारागेण नर्तयन्तः सञ्चारयन्त इत्यर्थः । मयूरतां धूर्तजनसंख्या-  
तामित्यर्थः ह्यास्यतां शिखण्डित्वञ्च नयन्ति प्रापयन्ति बालका यथा क्रीडन्तौ  
मयूरं नर्तयन्ति तथा धूर्ताः अवीधं नृपसम्यं वा क्रीडारसेन सन्माद्य क्रीडनकं  
कुर्वन्तीति भावः ।

(९) दर्पणमिति । प्रकृतिकाः विटाः दर्पणमिव अनुप्रविश्य राजानम् अन्त-  
र्वा आत्मीयां प्रकृतिं स्वभावं प्रतिकृतिञ्च संक्रामयन्ति समारोपयन्ति । दर्पणे यथा



मयन्ति पल्लविकाः । (१०) स्वप्ना इव मिथ्यादर्शनैः असद्बुद्धिं जन-  
यन्ति विप्रलम्भकाः । (११) गीतनृत्यहसितैः उन्मत्ततामाव-  
हन्ति उपेक्षिता विकारा इव वातिकाः । (१२) चातका इव  
दृष्टावन्तो न शक्यन्ते ग्रहीतुमकुलीनाः । (१३) मानसे मीन-  
मिव स्फुरन्तमेव अभिप्रायं गृह्णन्ति जालिकाः । (१४) यम-  
पट्टिका इव अम्बरे चित्रमालिखन्ति उद्गीतकाः । (१५) शल्यं  
हृदये निक्षिपन्ति अतिमार्गणाः । (१६) यतः सर्वैर्दोषाभिषङ्गैः

प्रतिविम्बं पतति तथा अभ्यन्तरं प्रविष्टैर्धूर्तैः चित्तरङ्गनेन राजा अन्यो वा स्वां  
प्रकृतिं धूर्ततां नीयते इति भावः । पल्लविका विटाः ।

(१०) स्वप्ना इव । स्वप्नो निद्रामुपेतस्य विषयानुभवस्तु य इत्युक्तलक्षणा इव  
मिथ्यादर्शनैः असच्छास्त्रैः अलीकवस्तुप्रकटनैश्च असतीम् अशीभनां बुद्धिम्  
असति अविद्यमाने अलीके च बुद्धिं जनयन्ति उत्पादयन्ति । विप्रलम्भकाः  
प्रतारकाः ।

(११) गीतेति । गीतं नृत्यं हसितं तैः उपेक्षिताः उपशमाय अचेष्टिता  
इत्यर्थः वातिका वायुजनिता इत्यर्थः । विकारा रोगविशेषा इव वातिका  
धूर्ताः उन्मत्ततां ज्ञानान्धताम् आवहन्ति नयन्तीत्यर्थः ।

(१२) चातका इव तदाख्यपेक्षिविशेषा इव दृष्टावन्तः पिपासिताः धन-  
लुब्धाश्च अकुलीनाः अकुलजाः दुष्कलजाता इत्यर्थः अथच कौ पृथिव्यां न लीनाय  
आकाशचारिण इत्यर्थः । ग्रहीतुं वशीकर्तुं धर्तुं च न शक्यन्ते न पार्थन्ते ।

(१३) मानसे इति । मानसे चित्ते सरसि च । स्फुरन्तं राजमानम्  
अभिप्रायम् आशयं गृह्णन्ति अवबुध्यन्ते धरन्ति च जालिकाः कूटकारकाः जाली-  
पञ्जीविनः कैवर्त्तकाश्च । यमपट्टिका इवेति उद्गीतकाः अतिदुश्चरितत्वेन उच्चैर्गीतं  
कीर्त्तनं येषां तथामृताः अतिदुर्विनीता इत्यर्थः ।

(१४) यमपट्टिका इव अन्तकशासनपत्राणि इव अम्बरे आकाशे अभितौ  
इत्यर्थः वस्त्रे च चित्रम् आशय्यम् असम्भावनीयं वस्तु इति भावः । आलीख्यश्च  
आलिखन्ति चित्रयन्ति । यमी यथा अतर्कितमेव स्वव्यापारमनुतिष्ठति तथा  
तादृशा धूर्ताः सङ्घसा असम्भाव्यमनिष्टमुत्पादयन्तीति भावः ।

(१५) शल्यमिति । अतिमार्गणाः अतिशयेन वाद्यभक्तिप्रदर्शिनः धूर्तविशेषाः



असङ्गतौ बहुधा उपधाभिः परीक्षितौ शुची विनीतौ विक्रान्तौ  
अभिरूपौ मालवराजपुत्रौ भ्रातरौ भुजौ इव मे शरीरात् अव्य-  
तिरिक्तौ कुमारगुप्त-माधवगुप्तौ अस्माभिर्भवतोः अनुचरत्वार्थम्  
इमौ निर्दिष्टौ । अन्योः उपरि भवदुभ्यामपि न अन्यपरिजन-  
समवृत्तिभ्यां भवितव्यम् । इत्युक्त्वा तयोः आह्वानाय प्रतीहारम्  
आदिदेश ।

(१७) नचिरात् द्वारदेशनिहितलोचनौ राज्यवर्द्धन-हर्षौ  
प्रतीहारेण सह प्रविशन्तम् अग्रतो ज्येष्ठम् अष्टादशवर्षवयसं  
नात्युच्चं नातिखर्वम् अतिगुरुभिः पदन्यासैः अनेकनरपति-  
सञ्चरणचलां निखलीकुर्वाणम् इव उर्वीम् (१८) अनवरताभ्य-  
स्तलङ्घनघनोपचयकठिनमांसमेदुरात् ऊरुद्वयात् निष्पततेव

तीक्ष्णशराश्च हृदये अन्तरात्मनि वचसि च शल्यं व्यथाविशेषं खं फलकञ्च निक्षि-  
पन्ति निदधतीत्यर्थः ।

(१६) यत इति । यस्मात् सर्वैः दोषाभिषङ्गैः दोषाणाम् अविनयादीनाम् अभि-  
षङ्गाः पराभवाः अभिषङ्गः पराभवे इत्यमरः । तैः असङ्गतौ अभिलितौ असं-  
सृष्टौ इत्यर्थः । बहुधा बहुना प्रकारेण उपधाभिमुखैः परीक्षितौ अवेक्षितौ  
शुची विशुद्धचरितौ विनीतौ विनयवन्तौ विक्रान्तौ पराक्रमशालिनौ अभिरूपौ  
सुन्दराकृतौ अव्यतिरिक्तौ अभिन्नौ निर्दिष्टौ निरूपितौ ।

(१७) न चिरादित्यादि । राज्यवर्द्धनहर्षौ कुमारगुप्तं तत् पृष्ठतः माधव-  
गुप्तञ्च ददृशत्तुरिति सम्बन्धः । प्रथमं तावत् कुमारगुप्तं विशिनष्टि प्रतीहारेण-  
त्यादिभिः । प्रतीहारेण दौवारिकेण । अतिगुरुभिः अतिभारवद्भिः पदन्यासैः  
पदविक्षेपैः । अनेकेति अनेकेषु नरपतिषु सञ्चरणेन संक्रमणेन चलां चञ्चलां  
नैकवस्त्रादिनीमित्यर्थः बहुस्त्राभिकामिति भावः । निखलीकुर्वाणमिव एक-  
स्त्राभिकां कुर्वाणमिव इत्यर्थः । उर्वीं पृथ्वीम् ।

(१८) अनवरतेति । अनवरतम् अविच्छेदं यथा तथा अभ्यस्तेन लङ्घनेन  
अपारणेन इति यावत् । घनं सान्द्रम् उपचयेन वृद्ध्या कठिनं मांसं तेन मेदुरं



अनुत्पन्नजानुग्रन्थिप्रसूतेन तनुतरजङ्गाकाण्डयुगलेन भासमानम् (१६) उल्लिखितपार्श्वप्रकाशितक्रशिन्ना मन्दरमिव सुरा-  
सुररभसभ्रमितवासुकिकषणक्षीणेन मध्येन लक्ष्यमाणम् अति-  
विस्तीर्णेन उरसा स्वामिसम्भावनानाम् अपरिमितानाम् अव-  
काशम् इव प्रयच्छन्तम् (२०) प्रलम्बमानस्य भुजयुगलस्य  
निभृतललितैः विक्षेपैः अतिदुस्तरं तरन्तमिव यौवनोदधिं  
(२१) वामकरकटकमाणिक्यमरीचिमञ्जरीजालिन्या समुद्भिद्य-  
मानप्रतापानलशिखापल्लवयेव चापकिणलेखया अङ्कितपीवर-  
प्रकोष्ठम् (२२) आलोहिनीम् उच्चांसतटावलम्बिनीम् अस्त्रय-

पुष्टं तस्मात् ऊरुद्वयात् ऊरुयुगलात् निष्पततेव निर्गच्छतेव अनुत्पन्नः । अनुत्कटः  
यः जानुग्रन्थिः जानुसन्धिः तस्मात् प्रसूतम् उद्भूतं तेन तनुतरजङ्गाकाण्डयुगलेन  
क्रशतरजङ्गाकाण्डद्वयेन भासमानं राजमानम् ।

(१६) उल्लिखितेति । उल्लिखितेन तनुक्तेन पार्श्वेन पार्श्वदेशेन प्रकाशितः  
प्रकटितः क्रशिमां काश्यं यस्य तेन । सुरेति, सुराय असुराय तैः रभसेन वेगेन  
भमितस्य वासुकेः नागराजस्य कषणेन घर्षणेन क्षीणं तेन मध्येन मध्यभागेन  
कटिदेशेन इत्यर्थः । मन्दरमिव मन्दराचलमिव लक्ष्यमाणं दृश्यमानम् अति-  
विस्तीर्णेन अतिविशालेन उरसा वक्षःस्थलेन स्वामिसम्भावनानां प्रभुसमादराणां  
प्रभुस्तेजानामिति भावः । अवकाशमिव स्थानमिव प्रयच्छन्तं ददतम् ।

(२०) प्रलम्बमानस्य अत्यायतस्य इत्यर्थः निभृतललितैः निभृतानि साधारण-  
दुर्ज्ञेयानीति भावः ललितानि रम्याणि तैः विक्षेपैः सञ्चालनविशेषैः यौवनोदधिं  
तारुण्यसागरम् ।

(२१) वामेति । वामकरे यः कटकः वलयः तस्य माणिक्यं रत्नविशेषः तस्य  
मरीचयः मयूखा एव मञ्जर्थः तासां जालं समूहः अस्ति अस्यामिति तथोक्तया  
समुद्भिद्यमानेति समुद्भिद्यमानाः समुद्भेदं नीयमानाः प्रतापानलस्य शिखा  
एव पल्लवाः किंलयाः यस्यां तथाभूतया चापकिणलेखया धनुर्धारणजनित-  
कलङ्करेखया अङ्कितः चिह्नितः पीवरः पुष्टः प्रकोष्ठः अरविमणिवन्धयोः अन्तराल-  
भागः यस्य तथोक्तम् ।



हृणन्नतविष्टतां रौरवीम् इव त्वचं कर्णाभरणमण्येः प्रभां बिभ्रा-  
णम् (२३) उत्कोटिकेयूरपत्रभङ्गपुच्छिकाप्रतिविम्बगर्भकपोलं  
मुखं चन्द्रमसम् इव हृदयस्थितरोहिणीकम् उद्वहन्तम्  
(२४) अचपलस्तिमिततारकेण अधोमुखेन चक्षुषा शिच्यन्त-  
मिव लक्ष्मीलाभोत्तानितमुखानि पङ्कजवनानि विनयं स्वाभ्य-  
नुरागमिव अस्नातकम् (२५) उत्तंसीकृतं शिरसा धारयन्तं  
निर्दयया कङ्कणभङ्गभीतसकलकार्मुकार्पितामिव नम्रतां प्रका-  
शयन्तं शैशवे एव निर्जितैः इन्द्रियैः अरिभिरिव संयतैः शोभ-  
मानं प्रणयिनीमिव विश्वासभूमिं (२६) कुलपुच्छताम् अनुवर्त्त-

(२२) आलोहिनीम् आरक्ताम् उच्चांसतटावलम्बिनीम् उच्चमुन्नतम् अंसतटं  
स्वर्गदेशम् अवलम्बते आश्रयतीति तथोक्ताम् अस्त्रयहणमेव व्रतं तस्यै विष्टतां  
गृहीतां रौरवीमिव रुक्मिण्यविशेषः तत्सम्बन्धिनीमिव त्वचं चर्मं कर्णरौरव-  
वास्तानि चर्माणि व्रजचारिणः । वसीरन्नानुपूर्वेण श्राणचौमाविकानि च इति  
मनुजा चत्रियव्रजचारिणां रौरवचर्माच्छादनस्योक्तत्वादिति भावः । कर्णाभरण-  
मण्येः कर्णालङ्काररत्नस्य प्रभां कान्तिं विम्बाणं दधानम् ।

(२३) उत्कोटीति । उद्गता कोटिः यस्य तादृशः यः केयूरपत्रभङ्गः अङ्गद-  
पत्रभङ्गः तत्र या पुच्छिका पुच्छलिकाकृतिः तस्याः प्रतिविम्बं गर्भे यस्य तादृशौ  
कपोलौ यस्य तथाभूतं मुखं वदनम् । हृदयेति हृदये अन्तरे स्थिता रोहिणी  
स्वप्रिया यस्य तथाविधम् ।

(२४) अचपलेति । अचपला अचक्षुषा स्तिमिता स्थिरा तारका यस्य तेन  
अधोमुखेन नतेन विनयप्रदर्शनेति भावः । लक्ष्मीति लक्ष्म्याः श्रिया लाभेन  
श्रापया उत्तानितानि उन्नमितानि मुखानि येषां तानि पङ्कजवनानि पङ्कजवनानि  
विनयं शिष्टाचारं शिच्यन्तमिव सम्पत्कामये नैव औद्धत्यं प्रदर्शितव्यमिति उप-  
दिशन्तमिव इत्यर्थः अस्नातकं पुष्पविशेषं करण्डिकापुष्पमेदम् ।

(२५) उत्तंसीकृतं शेखरतां नीतं निर्दयया दयाराहित्येन काठिन्येन इति  
भावः । कङ्कणस्य हस्ताभरणस्य वलयस्य इत्यर्थः भङ्गात् भीतं सकलं कार्मुकं पशुः  
नैव अर्पिता मा एवं निर्दयतां कुर्वति शिचितामिति भावः नम्रतां विनीतत्वम् ।



मानं तेजस्विनमपि शीलेन आह्लादकेन सवितारमिव शशिना  
 अन्तर्गतेन विराजमानम् अचलानामपि कायकार्कश्येन गन्धनम्  
 इव आचरन्तं दर्शनक्रीतम् आनन्दहस्तो विक्रीणानमिव  
 (२७) जनं सौभाग्येन कुमारगुप्तं पृष्ठतः तस्य कनीयांसम् अति-  
 प्रांशुतया गौरतया च मनःशिलाशैलमिव सञ्चरन्तम् (२८) अनु-  
 ल्वणमालतीकुसुमशेखरनिभेन निर्जिगमिषता गुरुणा शिरसि  
 चुम्बितमिव यशसा परस्परविरुद्धयोः विनययौवनयोः चिरात्  
 प्रथमसङ्गमचिह्नमिव भ्रूसङ्गतकेन कथयन्तम् अतिधीरतया  
 हृदयनिहितां स्वामिभक्तिम् इव निश्चलां दृष्टिं धारयन्तम्

शैशवं एव बाल्यं एव निर्जितैः वशीकृतैः इन्द्रियैः चक्षुरादिभिः अरिभिरिव  
 शत्रुभिरिव संयतैः निगडितैः ।

(२६) कुलपुत्रतां कुलीनताम् अनुवर्त्तमानम् अनुसरन्तम् । तेजस्विनमपि  
 प्रतापवन्तमपि शीलेन चरित्रेण अन्तर्गतेन अन्तःस्थितेन अचलानामपि पर्वताना-  
 मपि कायकार्कश्येन अङ्गकाठिन्येन गन्धनमिव विमर्दनमिव आचरन्तं कुर्वाणं  
 दर्शनक्रीतं दृष्टिमात्रेण वशीकृतमिति यावत् ।

(२७) जनं सौभाग्येन प्रणयित्वेन आनन्दहस्तो विक्रीणानमिव सानन्दं  
 कुर्वाणमिव इत्यर्थः । कनीयांसं कनिष्ठम् अतिप्रांशुतया अत्युन्नतकायत्वेन गौर-  
 तया गौराङ्गत्वेन च मनःशिलाशैलमिव तस्य तथोन्नतत्वात् मनःशिलासङ्घावेन  
 गौराङ्गत्वाच्च इति भावः ।

(२८) अनुल्वणेति । अनुल्वणं सौम्यं शुभदर्शनमित्यर्थः । यत् मालतीकुसुम-  
 शेखरं मालतीपुष्पशिरोमात्यं तन्निभेन तद्व्याज्जेन निर्जिगमिषता निर्गन्तु-  
 मिच्छता प्रकाशमानेन इति भावः गुरुणा सहता पित्रादिगुरुजनेन च यशसा  
 शिरसि चुम्बितमिव स्पृष्टमिव परस्परविरुद्धयोः अन्योऽन्यविरोधिनीः प्रथम-  
 सङ्गमचिह्नमिव प्रथमसंयोगनचिह्नमिव भ्रूसङ्गतकेन भ्रुवीः सङ्गतकं समीक्षणं  
 तेन कथयन्तं सूचयन्तं यथा भ्रुवी मम परस्परविरोधिनी युक्ते तथा विनययौवने  
 परस्परमविरोधिनी स्थास्यत इति प्रकटयन्तमिव इत्यर्थः ।



(२८) अच्चाच्छचन्दनरसानुलेपशीतलं सन्निहितहारोपधानं  
वक्षःस्थलम् अनन्तसामन्तसंक्रान्तिश्रान्तायाः श्रियो विशालं  
शशिमणिशिलापट्टशयनमिव विभ्राणं चक्षुः कुरङ्गकैः घोणा-  
वंशं वराहैः स्कन्धपीठं महिषैः प्रकोष्ठबन्धं व्याघ्रैः पराक्रमं  
(३०) केसरिभिः गमनं मतङ्गजैः मृगयाक्षपितशेषैर्भीतैः  
उत्कीचमिव दत्तं दर्शयन्तं माधवगुप्तं ददृशतुः ।

प्रविश्य च दूरादेव (३१) चतुर्भिः अङ्गैः उत्तमाङ्गेन च  
गां मृशन्तौ नमश्चक्रतुः । (३२) स्निग्धनरेन्द्रदृष्टिनिर्दिष्टाम्  
उचितां भूमिं भेजाते । सुहृत्तं च स्थित्वा भूपतिः आदिदेश  
तौ अद्य प्रभृति भवद्भ्यां कुमारौ अनुवर्तनीयौ इति । यथा  
आज्ञापयति देव इति (३३) मेदिनीदोलायमानमौलिभ्याम्

(२८) अच्चेति । अच्चाच्छः अतिस्वच्छः यः चन्दनरसः तस्य अनुलेपेन  
शीतलं सन्निहितस्य अर्पितस्य हारस्य उपधानम् आश्रयमित्यर्थः हारशीभितम्  
इति भावः अनन्तेषु बहुषु इति यावत् सामन्तेषु राजसु या संक्रान्तिः संक्रमणं  
सञ्चरणमित्यर्थः तथा श्रान्ता क्लान्ता तस्याः श्रियोः लक्ष्म्याः विशालं विस्तृतं शशि-  
मणिशिलापट्टशयनमिव चन्द्रकान्तमणिपट्टशय्यामिव । श्रान्ताया श्रयित्वा विश्रम्यते  
इति भावः । चक्षुः नेत्रं कुरङ्गकैः मृगविशेषैः दत्तमित्यन्वयः एवमुत्तरं । घोणा-  
वंशं नासावंशम् । स्कन्धपीठम् अंसतटम् । प्रकोष्ठबन्धं हस्तावयवबन्धविशेषम् ।

(३०) केसरिभिः, सिंहेः । मतङ्गजैः गजैः । मृगयति मृगयया आखेटा-  
चरणे क्षपिता नाशिताः तेभ्यः श्रेष्ठाः तैः भीतैः अद्यानपि क्षपयिष्यति इति धिया  
शङ्कितैः इत्यर्थः उत्कीचमिव दण्डविशेषमिव ।

(३१) चतुर्भिरिति । चतुर्भिरङ्गैः जानुभ्यां हस्ताभ्याञ्च इत्यर्थः उत्तमाङ्गेन  
शिरसा ।

(३२) स्निग्धेति । स्निग्धेन सेहवता नरेन्द्रेण राज्ञा प्रभाकरवर्द्धनेन दृष्ट्या  
नेत्रेण नेत्रसंज्ञयेत्यर्थः निर्दिष्टा प्रदर्शिता तां स्निग्धेति दृष्टिविशेषणं वा । भेजाते  
उपविशितुरित्यर्थः ।



उत्थाय राज्यवर्द्धनहर्षौ प्रणेमतुः । (३४) तौ च पितरम् ।  
ततश्च आरभ्य क्षणमपि (३५) निमेषोन्मेषौ इव चक्षुर्गोच-  
रात् अनपयान्तौ उच्छ्वासनिश्वासा इव नक्तन्दिवम् अभिमुख-  
स्थितौ भुजौ इव सततपार्श्ववर्त्तिनौ कुमारयोः तौ बभूवतुः ।

(३६) अथ राज्यश्रीरपि नृत्यगीतादिषु विदग्धासु सखीषु  
सकलासु कलासु च प्रतिदिनमुपचीयमानपरिचया शनैः  
शनैः अवर्द्धत । (३७) परिमितैरेव दिवसैः यौवनम् आकरोह ।  
निपेतुः एकस्यां तस्यां शरा इव लक्ष्यभुवि भूभुजां सर्वेषां  
दृष्टयः । द्रुतप्रेषणादिभिश्च तां ययाचिरे राजानः ।

कदाचित्तु राजा अन्तःपुरप्रासादस्थितो (३८) वाद्यकक्ष्या-  
वस्थितेन पुरुषेण स्वप्रस्तावागतं गीयमानामार्थामशृणोत्  
उद्देगमहावर्त्ते पातयति पयोधरोन्नमनकाले ।

सरिदिव तटमनुवर्षं विवर्द्धमाना सुता पितरम् ॥ ३९ ॥

(३३) मेदिनीति । मेदिन्यां भूमौ दीलायमानः लुण्ठन् मौलिः किरीटी  
चन्मिहो वा ययोः ताभ्याम् अवनमितशरीरभ्यामिति भावः ।

(३४) तौ च राज्यवर्द्धनहर्षौ च पितरं प्रणेमतुरित्यन्वयः ।

(३५) निमेषोन्मेषौ इव निमीलनोन्मीलने इव चक्षुर्गोचरात् दृष्टिविषयात्  
अनपयान्तौ अवहृगच्छन्तौ सततपार्श्ववर्त्तिनौ निरन्तरपार्श्वचारिणौ ।

(३६) राज्यश्रीः तदाख्या राजदुहितापि विदग्धासु चतुरासु कलासु विद्यासु  
उपचीयमानपरिचया वर्द्धमानशिक्षा ।

(३७) परिमितैरेव अल्पैरेव । लक्ष्यभुवि शरव्यविषये । भूभुजां राज्ञाम् ।

(३८) आक्षेपेति वाच्या कक्ष्या प्रकोष्ठः महल इति भाषा तत्र स्थितः तेन ।  
स्वस्य आत्मनः प्रस्तावः कन्यादानविषयकः प्रसङ्गः तेन तत्र वा आगता उप-  
स्थिता तां कन्यादायविषयिणीमिति भावः गीयमानां कौत्स्यमानाम् आर्यां  
छन्दीजातिं यस्याः प्रथमं पादे षादशमात्रास्तथा तृतीयेऽपि । अष्टादश द्वितीये  
षष्ठदश चतुर्थके सार्वभौतलक्षणात् ।

उद्देगेति । अनुवर्षं प्रतिवर्षं प्रतिदृष्टि च विवर्द्धमाना वृद्धिं गच्छन्ती सुता



ताञ्च श्रुत्वा पार्श्वस्थितां (४०) महादेवीम् उत्सारितपरिजनो  
जगाद देवि ! तरुणीभूता वत्सा राज्यश्रीः । एतदीया गुणव-  
त्तेव क्षणमपि हृदयात् नापयाति मे चिन्ता । यौवनारम्भ एव  
च कन्यकानाम् (४१) इन्धनीभवन्ति पितरः सन्तापानलस्य ।  
हृदयम् अन्धकारयति मे दिवसमिव (४२) पयोधरोन्नतिः  
अस्याः । केनापि कृता धर्म्या नाभिमता मे स्थितिः इयं यत्  
अङ्गसम्भूतानि अङ्गलालितानि अपरित्याज्यानि अपत्यकानि  
अक्राण्ड एवागत्य असंस्तुतैर्नीयन्ते । एतानि तानि खलु अङ्ग-  
नस्थानानि संसारस्य । सेयं (४३) सर्वाभिभाविनी शोकाग्नेः  
दाहशक्तिः यत् अपत्यत्वे समाने जातायां दुहितरि दूयन्ते  
सन्तः । एतदर्थं जन्मकाल एव कन्यकाभ्यः प्रयच्छन्ति सलिलम्  
अश्रुभिः साधवः । एतद्भयात् अकृतदारपरिग्रहाः (४४) परि-

कन्या सरिदिव नदीव पयोधरोन्नमनकाले क्षनीन्नतिसमये मेघाम्बुत्यानकाले  
च पितरं जनयितारं तटमिव उद्देगः मद्भान् आवर्त्त इव उद्देग इव मद्भान्  
आवर्त्तय तस्मिन् पातयति निक्षिपति । कन्यादायो मद्भोद्देगजनक इति भावः ।  
उपमालङ्कारः ॥ ३६ ॥

(४०) महादेवीं यशोवतीम् । उत्सारितपरिजनः अपसारितपरिवारवर्गः ।  
एतदीया एतत्सम्बन्धिनौ ।

(४१) इन्धनीभवन्ति काष्ठभूता भवन्ति कथमेषा पात्रसात्क्रियते यदि अपात्र-  
गता स्यात् तदातीव दुःखमिति सन्तापानलस्य उद्देगाग्नेः ।

(४२) पयोधरोन्नतिः क्षनीन्नतिः क्षीवन्नतिश्च । केनापि नियन्त्रेति भावः  
धर्म्या धर्मादनपेता स्थितिर्मर्यादा सदाचार इत्यर्थः अङ्गसम्भूतानि अपत्यकानि  
अङ्गलालितानि उत्सङ्गवर्द्धितानि अपरित्याज्यानि परित्यक्तमयोग्यानि अपत्यकानि  
कन्या इत्यर्थः अक्राण्ड एव हठादेव असंस्तुतैः अपरिचितैः जनैरिति शेषः ।  
अङ्गनस्थानानि कलङ्गस्थानानि ।

(४३) सर्वेति । सर्वान् जनान् अभिभवतीति तथोक्ता । अपत्यले सन्ता-  
नले समाने तुल्ये जातायाम् उत्पन्नायां दूयन्ते तप्यन्ते ।



हृतगृहवसतयः शून्यानि अरण्यानि अधिशेरते सुनयः । को  
हि नाम सहते विरहम् अपत्यानाम् । यथा यथा (४५) समा-  
पतन्ति दूता वराणां वराकौ लज्जमानेव चिन्ता तथा तथा  
नितरां प्रविशति मे हृदयम् । किं क्रियते तथापि (४६) गृह-  
गतैः अनुगन्तव्या एव लोकवृत्तयः । प्रायेण च सत्सु अपि  
अन्येषु वरगुणेषु (४७) अभिजनमेव अनुरुध्यन्ते धीमन्तः ।  
धरणीधराणाञ्च मूर्ध्नि स्थितो माहेश्वरः पादन्यास इव सकल-  
भुवननमस्कृतो मौखरो वंशः । (४८) तत्र अपि तिलकभूतस्य  
अवन्तिवर्मणः सूनुः अग्रजो ग्रहवर्मा नाम ग्रहपतिरिव गां  
गतः पितुः अन्यूनो गुणैः एनां प्रार्थयते । यदि भवत्या अपि  
मतिः अनुमन्यते ततः तस्मै दातुम् इच्छामि ।

इति उक्तवति भर्तारि दुहितृस्नेहकातरतरहृदया साश्रुलो-  
चना महादेवी प्रत्युवाच आर्यपुत्र ! संवर्द्धनमात्रोपयोगिन्यो

(४४) परिहृतगृहवसतयः परित्यक्तगृहस्थितयः । अधिशेरते आश्रयन्ति ।

(४५) समापतन्ति समागच्छन्ति । लज्जमानेव दुहितुः अन्यासङ्गभावनाजनि-  
तद्रपान्तितेव ।

(४६) गृहगतैः गृहस्थैः लोकवृत्तयः लोकस्थितयः ।

(४७) अभिजनमेव सत्कुलमेव । अनुरुध्यन्ते अनुसरन्ति । धरणीधराणां  
राज्ञां पर्वतानाञ्च मूर्ध्नि शिरसि शिखरे च माहेश्वरः महेश्वरस्य हरस्य अयं  
माहेश्वरः पादन्यास इव चरणनिक्षेप इव निक्षिप्तचरण इवेत्यर्थः क्लृप्तमिद्विती  
भागेऽप्यवतप्रकाशते इति न्यायादिति भावः सकलैः भुवनैः तद्वासिभिरित्यर्थः  
नमस्कृतः अभिवन्दितः श्रेष्ठेन गणितस्य मौखरः मुखरो नाम कश्चिदवनिपतिः  
तस्य अयं मौखरः वंशः कुलम् ।

(४८) तत्रापि वंशे इत्यर्थः तिलकभूतस्य ललाटालङ्कारभूतस्य अवन्ति-  
वर्मणः तद्वाक्यस्य नृपतेः । ग्रहपतिरिव सूर्य इव गां गतः भुवमवतीर्थः ।



(४६) धात्रीनिर्विशेषा भवन्ति खलु मातरः कन्यकानाम् ।  
दाने तु प्रमाणम् आसां पितरः । केवलं (५०) कृपाकृतविशेषः  
सुदूरेण तनयस्नेहात् अतिरिच्यते दुहितस्नेहः । यथा यावज्जी-  
वम् आवयोः (५१) न आर्चितां प्रतिपद्यते तथा आर्यपुत्र एव  
जानाति इति ।

राजा तु (५२) जातनिश्चयो दुहितृदानं प्रति समाह्वय  
सुतौ अपि विदितार्थौ अकार्षीत् । (५३) शोभने च दिवसे  
ग्रहवर्मणा कन्यां प्रार्थयितुं प्रेषितस्य पूर्वागतस्यैव प्रधान-  
दूतपुरुषस्य करे सर्वराजकुलसमक्षं दुहितृदानजलम् अपात-  
यत् । (५४) जातसुदि कृतार्थे गते च तस्मिन् आसन्नेषु च  
विवाहदिवसेषु (५५) उद्दामदीयमानताम्बूलपटवासकुसुमप्रसा-  
धितसर्वलोकं (५६) सकलदेशादिश्यमानशिल्पिसार्थागमनम्

(४६) धात्रीति । धात्री उपमादका तस्या निर्विशेषाः विशेषरहिताः ।

प्रमाणं यथेच्छाचारिण इत्यर्थः ।

(५०) कृपेति कृपया अनुलम्पया कृतः जनितः विशेषः यस्य तथाभूतः ।

(५१) आर्चितां मनःपीडात्वं प्रतिपद्यते प्राप्नोति मनः पीडां जनयतीत्यर्थः  
कसेति शेषः । नाधितामिति पाठे आधितां मनः पीडां न प्रतिपद्यते न प्राप्नोति  
इत्यर्थः ।

(५२) जातनिश्चयः निश्चितमतिरित्यर्थः विदितार्थौ ज्ञातार्थौ ।

(५३) शोभने शुभे दुहितृदानजलं दुहितुः दानाय जलम् अपातयत् प्रायच्छत् ।  
वाग्दानविधानेनेति भावः ।

(५४) जातसुदि जातदिवसे । आसन्नेषु सन्निहितेषु राजकुलसेवयुक्त आसी-  
दिति सम्बन्धः ।

(५५) तदेव विशिनष्टि उद्दामेति उद्दामम् उच्छृङ्खलमिति भावः दीयमानेन  
ताम्बूलेन पटवासेन गन्धद्रव्यभेदेन कुसुमेन च प्रसाधिताः अलङ्कृताः सन्मानिताः  
वा सर्वे लोका यस्मिन् तत् ।



अवनिपाल-पुरुष-गृहीत-समग्रामीणानीयमानोपकरणसम्भारं  
 (५७) राजदौवारिकोपनीयमानानेकनृपोपायनम् (५८) उप-  
 निमन्त्रितागतबन्धुवर्गसंवर्गणव्यग्रराजवल्लभं (५९) लब्धमधु-  
 मद-प्रचण्डचर्मकार-करपुटोल्लालितकोणपटुविघटनरणन्मङ्गल-  
 पटहं (६०) पिष्टपञ्चाङ्गलमण्डलमण्डप्रमानोलूखलमुसल-  
 शिलाद्युपकरणम् (६१) अशेषाशामुखाविर्भूतचारणपरम्परा-  
 पूर्यमाणप्रकोष्ठप्रतिष्ठाप्यमानेन्द्राणौदैवतं (६२) सितकुसुम-

(५६) सकलेति सकलेभ्यः देशेभ्यः सकलैः देशैर्वा आदिश्यमानं शिलि-  
 सार्थानां कारुकर्मिसमूहानाम् आगमनम् उपस्थितिर्यस्मिन् तत् । अवनीपालेति  
 अवनीपालपुरुषैः राजपुरुषैः राजकर्मचारिपुरुषैर्वा गृहीताः समग्राः ग्रामीणानां  
 जानपदानाम् आनीयमाना उपकरणसम्भाराः उपकरणसामग्रीसङ्ख्या यस्मिन्  
 तत् ।

(५७) राजेति । राजदौवारिकैः उपनीयमानानि संगृह्यमानानि अने-  
 केषां बहूनां नृपाणाम् उपायनानि उपढौकनानि यस्मिन् तत् ।

(५८) उपेति । उपनिमन्त्रिताः कन्याविवाहक्रियासमाधानार्थमाह्वताः  
 आगता उपस्थिताः ये बन्धुवर्गाः बान्धवसमूहाः तेषां संवर्गणाय संग्रहणाय व्यग्राः  
 व्यावृताः राजवल्लभाः राजनमसचिवाः यत्र तत् ।

(५९) लब्धेति । लब्धेन पीतेनेति यावत् मधुना मद्येन यो मदः उल्लासः  
 तेन प्रचण्डाः कार्यतत्परा इति भावः । ये चर्मकाराः वाद्यकरा इति यावत्  
 तेषां करपुटेन करयुगलेन चण्णासितः धृतः कोणः वादनदण्डः तस्य पटुना  
 नैपुण्यसङ्कलनेन विघटनेन ताडनेन रणन्तः ध्वनन्तः मङ्गलपटहाः यस्मिन् तत् ।

(६०) पिष्टेति । पिष्टानां पिष्टुलि इति भाषाप्रसिद्धानां पञ्चानाम् अङ्गु-  
 लीनां निमाहरः पञ्चाङ्गुलं तेन पञ्चाङ्गुलगृहीतपिष्टेन इत्यर्थः मण्डप्रमानानि  
 उपकरणसामग्र्यानि लूखलमुसलशिलादीनि उपकरणानि यत्र तत् ।

(६१) अशेषेति । अशेषाणां सर्वासाम् आशानां दिशां मुखेभ्यः आविर्भूता-  
 नाम् आगतानां चारणानां कुशीलवानां नटानामित्यर्थः परम्पराभिः समूहैः  
 पूर्यमाणेषु धियमाणेषु प्रकोष्ठेषु वह्निद्वारेषु प्रतिष्ठाप्यमाना प्रतिष्ठां नीयमाना  
 इन्द्राणी अची एव देवता उत्सवविघ्ननिवारिणीति भावः यस्मिन् तत् । स्वयंवरा-  
 दिक्षीभकारिणः अथा विनाश्यन्ते इति श्रुतिः ।



विलेपनवसनसत्कृतैः सूत्रधारैः ( ६३ ) आदीयमानविवाह-  
वेदीसूत्रपातम् उत्कूर्चककरैश्च सुधाकर्परस्कन्धैः अधिरोहणी-  
समारुढैः धवैः धवलीक्रियमाणप्रासादप्रतोलीप्राकारशिखरं  
( ६४ ) क्षुब्धाल्यमानकुसुम्भसम्भाराभःप्लवपूररज्यमानजनपाद-  
पल्लवं ( ६५ ) निरूप्यमाणयौतुकयोग्यमातङ्गतुरङ्गतरङ्गिताङ्गनं  
( ६६ ) गणनाभियुक्तगणकगणगृह्यमाणलग्नगुणं गन्धोदक-

( ६२ ) सितेति । सितेन शुभेण कुसुमेन पुष्पेण विलेपनेन रञ्जनद्रव्येण वस-  
नेन वस्त्रेण च सत्कृताः सम्मानिताः तोषिता इति यावत् तैः सूत्रधारैः  
स्थपतिभिः ।

( ६३ ) आदीयमानेति । आदीयमानः क्रियमाण इत्यर्थः विवाहवेद्याः  
निर्माणार्थमिति भावः सूत्रपातः यत्र तत् । उत्कूर्चककरैः उत्कूर्चकानि  
कर्णिकेति ख्यातानि राजमिस्त्रिलोकानाम् इष्टकागृहनिर्माणसाधनानि अस्त्राणि  
इत्यर्थः करेषु हस्तेषु येषां तैः । सुधेति सुधानां चूर्णद्रव्याणां कर्परा भाजनानि  
स्कन्धेषु येषां तैः । अधिरोहणीसमारुढैः अधिरुह्यते अनयेति अधिरोहणी  
निशेणी सिंङ्गीति भाषा तां समारुढाः तैः धवैः पुरुषैः । धवलीति । धवलीक्रिय-  
माणानि श्वेतीक्रियमाणानि प्रासादाः राजभवनानि प्रतोल्याः रथ्याः प्राकाराः  
प्राचीराणि तेषां शिखराणि शृङ्गाणि यत्र तत् ।

( ६४ ) क्षुब्धेति । क्षुब्धानां चूर्णितानां चाल्यमानानां धौतीक्रियमाणानां  
कुसुम्भसम्भाराणां रञ्जनद्रव्यविशेषाणाम् अभःसु जलेषु प्लवपूरेण सन्तरणपर-  
स्परया रज्यमाना जनानां पादपल्लवाः चरणकिसलयो यस्मिन् तत् ।

( ६५ ) निरूप्यमाणेति । निरूप्यमाणैः देयत्वेन अवधार्यमाणैः यौतुकयोग्यैः  
विवाहेषु कन्यावरौ उद्दिश्य सम्बन्धिभिः देयं वस्तु यौतुकं युलमिश्रणे इति यातोः  
क्षप्रत्ययेन निष्पन्नं तस्य योग्याः तैः मतङ्गैः हस्तिभिः तुरङ्गैः अश्वैश्च तरङ्गितानि  
सञ्जाततरङ्गाणि इव लक्ष्यमाणानि इत्यर्थः अङ्गनानि चत्वरानि यस्मिन् यस्य वा  
तत् ।

( ६६ ) गणनेति । गणनायां लग्ननिरूपणे इत्यर्थः । अभियुक्तैः अभिनिविष्टैः  
गणकगणैः ग्रहाचार्यैः गृह्यमाणा विचार्यमाणा लग्नस्य विवाहकालोदित-



वाहिमकरमुखप्रणालीपूर्यमाणक्रीड़ावापीसमूहं (६७) हेम-  
कारचक्रप्रकान्तहाटकघटनटाङ्कारवाचालितालिन्दकम् (६८)  
उत्थापिताभिनवभित्तिपाल्यमान-वहलबालुकाकण्टकालेपाकु-  
लालेपकलोकं (६९) चतुरचित्रकरचक्रवाललिख्यमानमङ्ग-  
ल्यालेख्यं (७०) लेप्यकारकदम्बकक्रियमाणमृगमयमीनकूर्म-  
मकरनारिकेलकदलीपूगवृक्षकं चित्तिपालैश्च स्वयमावडकलैः  
स्वाम्यर्पितकर्मशोभासम्पादनाकुलैः सिन्दूरकुट्टिमभूमौश्च  
मसृणयद्भिः (७१) विनिहितसरसातर्पणहस्तान् विन्यस्ता-

राशेः गुणाः यस्मिन् तत् । गन्वीदकेति गन्वीदकं सुगन्धवारीत्यर्थः वहतीति  
गन्वीदकवाहिनी या मकरमुखा मकरस्य इव मुखं यस्याः तथाभूता प्रणाली  
जलनिःसरणमार्गः तथा पूर्यमाणा भियमाणाः क्रीड़ावापीनां विहारसरस्वीनां  
समूहाः यस्मिन् तत् ।

(६७) हेमकारेति । हेमकाराणां स्वर्णकाराणां चक्रैः इन्दैः प्रकान्तं प्रारब्धं  
यत् हाटकानां स्वर्णानां घटनम् अलङ्कारादिनिर्माणमित्यर्थः तस्य टाङ्कारैः  
ध्वनिविशेषैः वाचालिताः शब्दिताः अलिन्दकाः वहिर्हारविभागविशेषाः यस्मिन्  
तत् ।

(६८) उत्थापितेति । उत्थापितेभ्यः अभिनवेभ्यः भित्तिभ्यः कुक्षेभ्यः पाल्य-  
मानानां वहलानां प्रभूतानां बालुकानां कण्टकाः कणाः तेषाम् आलेपेन आकुला  
आलेपकाः प्रलेपकारिणी लोकाः यस्मिन् तत् ।

(६९) चतुरेति । चतुरैः निपुणैः चित्रकराणां चक्रवालैः इन्दैः लिख्यमानानि  
चित्राणि यमाणाणि आलेख्यानि यस्मिन् तत् ।

(७०) लेप्यकारेति । लेप्यकाराणां मृत्तिकाशिल्पिनां कदम्बकैः समूहैः  
क्रियमाणानि मृगयानि मीनकूर्ममकरनारिकेलकदलीपूगवृक्षकाणि तत्तत्-  
समूहाः यत्र तत् । चित्तिपालैः राजभिः आवडकलैः वडपरिकरैः इत्यर्थः  
स्वामीति स्वामिना प्रभुणा समाजेल्यर्थः अर्पितानां दत्तानां कर्मणां शोभासम्पादने  
आकुलाः तैः सिन्दूरकुट्टिमभूमौः सिन्दूररञ्जिताः कुट्टिमाः तलदेशा यासां तथा-  
भूताः भूमौः प्रदेशान् मसृणयद्भिः चिकण्णीकुर्वद्भिः ।

(७१) विनिहितेति । विनिहिताः विशेषेण निहिताः अर्पिताः सरसाः



लक्तकपाटलांश्च चूताशोकपल्लवलाञ्छितशिखरान् (७२) उद्वा-  
हवितर्द्दिकास्तम्भान् उत्तम्भयद्भिः प्रारब्धविविधव्यापारम् आ-  
सूर्योदयाच्च प्रविष्टाभिः सतीभिः सुभगाभिः सुरूपाभिः सुवे-  
शाभिः अविधवाभिः (७३) सिन्दूररजोराजिराजितललाटाभिः  
बधूवरगीत्रग्रहणगर्भाणि श्रुतिसुभगानि मङ्गलानि गाय-  
न्तीभिः (७४) बहुविधवर्णकादिग्धाङ्गुलीभिः ग्रीवासूत्राणि  
च चित्रयन्तीभिः चित्रपत्रलतालेख्यकुशलाभिः कलशांश्च  
धवलितान् शीतलशालाजिरश्रेणीश्च मण्डयन्तीभिः (७५)  
अभिन्नपुटकार्पासतूलपल्लवांश्च वैवाहिककङ्कणोर्णासूत्रसन्ना-

आर्द्राः अतर्पणहस्ताः पिष्टहस्ता हस्तगृहीतपिष्ठानि येषु तान् । विन्यसेति विन्य-  
सेन निहितेन अलक्तकेन लाचारसेन पाटलाः रक्तवर्णाः तान् । चूतेति  
चूतानाम् आम्नाणां अशीकानाञ्च पल्लवैः लाञ्छितानि अलङ्कृतानि शिखराणि  
अग्राणि येषां तान् ।

(७२) उद्वाहेति । उद्वाहवितर्द्दिका विवाहवेदिका तस्याः स्तम्भाः तान्  
उत्तम्भयद्भिः उत्तम्भयद्भिः प्रारब्धाः विविधा बद्धवः व्यापाराः कर्माणि यत्र  
तत् । सुभगाभिः पतिवल्लभाभिः ।

(७३) सिन्दूरेति । सिन्दूराणां रजोराजिभिः परागसमूहैः राजिता अल-  
ङ्कृता ललाटा भास्वदेशा यासां ताभिः । बध्विति । बधूवरगीर्वाणस्य नाभः  
ग्रहणं गर्भे येषां तानि ।

(७४) बहुविधेति । बहुविधैर्बर्णकैः रञ्जनद्रव्यैः हरिद्रादिभिरित्यर्थः आदिग्धा-  
ङ्गुलिमा अङ्गुल्ययः यासां ताभिः । ग्रीवासूत्राणि ग्रीवावन्धनसूत्राणि चित्रय-  
न्तीभिः चित्राणि मनोज्ञानि पत्रलतालेख्यानि तेषु कुशलाभिः निपुणाभिः  
धवलितान् श्वेतीकृतान् शीतलशालाजिरश्रेणीश्च शीतलशालाङ्गनसमूहांश्च मण्ड-  
यन्तीभिः अलङ्कुर्वन्तीभिः ।

(७५) अभिन्नेति । अभिन्नानि अविदलितानि पुटानि आवरणानि येषां  
तेषां कार्पासतूलानां पल्लवाः तान् । वैवाहिकेति विवाहाय हितं वैवाहिकं यत्



हांश्च रञ्जयन्तीभिः (७६) बलाघृतघनीकृतकुङ्कुमकल्कमिश्रि-  
तांश्च अङ्गरागान् लावण्यविशेषकान्ति च सुखालेपनानि  
कल्पयन्तीभिः कक्कोलमिश्राः सजातौफलाः स्फुरत्स्फीत-  
स्फटिककर्पूरशकलखचितान्तरालाः लवङ्गमाला रचयन्तीभिः  
समन्तात् सामन्तसीमन्तिनीभिः व्याप्तम् (७७) बहुविधभक्ति-  
निर्माणनिपुणपुराणपौरपुरन्ध्रबध्यमानैश्च आचारचतुरान्तः  
पुरजरतीजनितपूजाराजमानरजकरज्यमानैः रक्तैश्च उभयपटा-  
न्तलग्नपरिजनप्रेङ्खोलितैः छायासु शोथमाणैः शुष्कैश्च (७८)  
कुटिलक्रमरूपक्रियमाणपक्षवपरभागैः अपरैः आरब्धकुङ्कुम-

कङ्कणं हस्तसूत्रं तस्य ऊर्णासूत्राणि मेघादिलीमन्तन्तवः तेषां सन्नाहाः सङ्गाः तान्  
रञ्जयन्तीभिः रञ्जनद्रव्येण अलङ्कुर्वतीभिः ।

(७६) वलेति । बला शणपुष्पाख्या औषधिः तत् पक्वं घृतं रक्षार्थं क्रिय-  
माणमिति भावः । तेन घनीकृताः कुङ्कुमानां कल्काः शेषाः तैः मिश्रिताः  
तान् लावण्यविशेषकान्ति कान्तिविशेषसाधनानि इत्यर्थः सुखालेपनानि सुख-  
रञ्जनानि द्रव्याणि इति शेषः कल्पयन्तीभिः रचयन्तीभिः कक्कोलैः वनकर्पूरैः  
गन्धद्रव्यविशेषैः इत्यर्थः मिश्राः संवलिताः जातौफलसंहिताः स्फुरदिति  
स्फुरतां राजतां स्फीतानां बहुलानां स्फटिककर्पूरराणां कर्पूरभेदानां शकलैः  
खण्डैः खचितम् आकीर्णम् अन्तरालं यासां ताः रचयन्तीभिः शृङ्गतीभिः सामन्त-  
सीमन्तिनीभिः राजाङ्गनाभिः व्याप्तम् आकीर्णम् ।

(७७) बहुविधेति । बहुविधा विविधा भक्तिः विच्छित्तिः तस्या निर्माणे  
रचने विमुखाः पटवः पुराणाः स्थयिराः पुरन्ध्रयः गृह्णिण्यः ताभिः बध्यमानाः  
संयुक्ताः तैः । आचारैति आचारैषु कुलीचितेषु व्यवहारेषु चतुरा निपुणाः  
या अन्तःपुरजरत्यः अन्तःपुरवृद्धाः ताभिः जनितायाम् अशुचितायां पूजायां  
देवाराधनकर्मणि राजमानाः शोभमानाः रजकेन वस्त्ररञ्जकजातिभेदेन च रज्य-  
मानाः तैः रक्तैः रक्तवर्णैः उभयोः पटान्तयोः वसनान्तयोः लग्नाः सक्ताः पट-  
आन्तधारिण्य इत्यर्थः परिजनाः तैः प्रेङ्खोलितैः सञ्चालितैः शोथमाणैः शोथं  
नीयमानैः ।



अङ्गस्थासकच्छुरणैः अपरैः उद्भुजभुजिष्यभज्यमानभङ्गुरोत्तरीयैः  
 त्रौमैश्च वादरैश्च दुकूलैश्च लालातन्तुजैश्च अंगुकैश्च नेत्रैश्च  
 निर्मोकनिभैः अकठोररक्षागर्भकोमलैः निश्वासहार्यैः स्पर्शानु-  
 मेयैः वासोभिः सर्वतः स्फुरद्भिः इन्द्रायुधसहस्रैः इव संछादितम्  
 (७६) उज्ज्वलनिचोलकावगुण्ठमानहंसकुलैश्च शयनीयैः  
 तारासुक्ताफलोपचीयमानैश्च कञ्चुकैः (८०) अनेकोपयोगपाद्य-  
 मानैश्च अपरिमितैः पट्टपटीसहस्रैः (८१) अभिनवरागकोस-  
 लदुकूलराजमानैश्च पटवितानैः (८२) स्तवरकनिवहनिरन्तर-  
 च्छाद्यमानसमस्तपटलैश्च मण्डपैः उच्चित्रनेत्रपटवेद्यमानैश्च

(७८) कुटिलेति । कुटिलः कौटिल्ययुक्तः क्रमो येषां तादृशैः रूपैः प्रकार-  
 भेदैः क्रियमाणाः सम्पाद्यमानाः पल्लवानामिव परभागा उत्तुक्ता येषां तैः  
 अपरैः अन्यजनैः आरब्धानि कुङ्कुमपङ्कस्थासकानां कुरणानि येषु येषां वा तैः ।  
 उद्भुजेति उद्गता भुजा येषां तैः उत्क्षिप्तभुजैरित्यर्थः भुजियैः चेटैः किङ्कर-  
 विशेषैः भज्यमानानि भङ्गुराणि भङ्गिमन्ति उत्तरीयाणि येषां तैः चौमैः क्षमा-  
 विकारैः वादरैः कार्पासैः दुकूलैः वसनैः लालातन्तुजैः कोशेयैः अंगुकैः तूक्ष्ण-  
 वसनभेदैः नेत्रैः वसनविशेषैः निर्मोकनिभैः सर्पकञ्चुकसदृशैः अकठोररक्षा-  
 गर्भकोमलैः सदुलकदलीगर्भसुकुमारैः स्फुरद्भिः दीप्तमानैः निश्वासहार्यैः  
 अतिसूक्ष्मैरिति भावः स्पर्शानुमेयैः स्पर्शमात्रवेद्यैः वासोभिः वसनैः ।

(७९) उज्ज्वलेति । उज्ज्वलैः निचोलकैः वसनैः अवगुण्ठमानानि आच्छाद्य-  
 मानानि हंसकुलानि हंसाकाराणि अङ्गानि येषां तैः शयनीयैः पथ्यङ्गैः तारा-  
 नक्षत्राणि तद्वत् यानि सुक्ताफलानि सौप्तिकानि तैः उपचीयमानाः अलङ्घ्य-  
 माणाः तैः कञ्चुकैः वर्मभिः ।

(८०) अनेकेति । अनेकेषु उपयोगेषु व्यवहारेषु पाद्यमानानि क्रियमानानि  
 तैः पट्टपटीसहस्रैः पट्टवसनसहस्रैः ।

(८१) अभिनवेति । अभिनवः रागः रञ्जनं येषां तानि कोमलानि सद्भिः  
 दुकूलानि वसनानि तैः राजमानाः शोभमानाः तैः पटवितानैः वसननिर्मित-  
 च्छादपैः इत्यर्थः ।



स्तम्भैः उज्ज्वलं रमणीयञ्च औत्सुक्यदञ्च मङ्गल्यञ्च आसीत्  
राजकुलम् ।

देवी तु यशोवती ( ८३ ) विवाहोत्सवपर्याकुलहृदया  
हृदयेन भर्त्तरि कुतूहलेन जामातरि स्नेहेन दुहितरि उप-  
चारेण निमन्त्रितस्त्रीषु आदेशेन परिजने शरीरेण सञ्चरणे  
चक्षुषा कृताकृतप्रत्यवेक्षणेषु आनन्देन महोत्सवे एकापि  
बहुधा विभक्तेव अभवत् । भूपतिरपि उपर्युपरि विसर्जितोद्ग-  
वामीजनितजामातृतोषः सत्यपि आज्ञासम्पादनदत्ते ( ८४ )  
मुखेक्षणपरे परिजने समं पुत्राभ्यां दुहितस्नेहवित्तावः सर्वं  
स्वयम् अकरोत् ।

एवञ्च तस्मिन् अविधवामय इव भवति राजकुले मङ्गल-  
मय इव जायमाने जीवलोके ( ८५ ) चारणमयेषु इव लक्ष्य-  
माणेषु दिङ्मुखेषु पटहमय इव कृतेऽन्तरिक्षे भूषणमय इव

( ८२ ) सवरकेति । सवरकाणां वस्त्रविशेषाणां निवहेन समूहेन निरन्तरम्  
अविकीर्णं यथा यथा ह्लाद्यमानानि समस्तानि पटलानि हृदयः येषां तैः मण्डपैः  
गृहैः । उच्चित्रैति उच्चित्रैः उद्भूतचित्रैः चित्रितैरिति यावत् नेत्रपटैः वसनभेदैः  
वेष्ट्यमानाः आच्छाद्यमानाः तैः ।

( ८३ ) विवाहेति । विवाहोत्सवेन पर्याकुलं व्यस्तं हृदयं यस्याः तथाभूता ।  
भर्त्तरि पत्नौ हृदयेन विभक्ता हृदयनिहितपतिकेत्यर्थः कुतूहलेन जामातरि  
विभक्ता कुतूहलविहितजामातृकेत्यर्थः जामातरि कुतूहलवतीत्यर्थः एवमुत्तरत्र  
विभक्तेरुक्तान्वयः । उपचारेण समुचितसम्माननेन । कृतेति कृतानि अकृतानि  
च तेषां प्रत्यवेक्षणानि परिदर्शनानि तेषु । विसर्जितेति विसर्जिताभिः प्रेषिताभिः  
उद्गवामीभिः उद्ग्रीभिः विविधद्रव्यवाहिणीभिरिति भावः जनितः उत्पादितः  
जामातुः वरस्य तोषः प्रीतिः येन तथोक्तः ।

( ८४ ) मुखेक्षणपरे मुखदर्शनपरे मुखवचनप्रतीचे इति भावः ।

( ८५ ) चारणमयेषु नटमयेषु । पटहमये पटहादिवादित्तमये ।



भ्रमति परिजने बान्धवमय इव दृश्यमाने (८६) सर्गे निर्वृति-  
मय इव उपलक्ष्यमाणे काले लक्ष्मीमये इव विजृम्भमाणे  
महोत्सवे निधाने इव सुखस्य फल इव जन्मनः परिणाम इव  
पुण्यस्य यौवन इव विभूतेः यौवराज्य इव प्रीतेः सिद्धिकाल  
इव मनोरथस्य वर्त्तमाने (८७) गण्यमान इव जनाङ्गुलीभिः  
आलोक्यमान इव मार्गध्वजैः प्रत्युद्गम्यमान इव मङ्गल्यवाद्य-  
प्रतिशब्दकैः (८८) आह्वयमान इव मौहूर्तिकैः आकृष्यमाण  
इव मनोरथैः परिष्वज्यमान इव बधूसखीहृदयैः आजगाम  
विवाहदिवसः । प्रातरेव (८९) प्रतीहारैः समुत्सारितनिखि-  
लानिबद्धलोकं विविक्तम् अक्रियत राजकुलम् ।

अथ प्रतीहारः प्रविश्य नृपसमीपं देव ! जामातुः अन्तिकात्  
ताम्बूलदायकः पारिजातकनामा (९०) सम्प्राप्तः इति अभि-  
धाय स्वाकारं युवानम् अदर्शयत् । राजा तु तं दूरादेव  
जामातृबहुमानात् दर्शितादरो बालक ! कश्चित् कुशली ग्रह-  
वर्मेति पप्रच्छ । (९१) असौ तु समाकर्णितनराधिपध्वनिः

(८६) सर्गे सृष्टौ । निर्वृतिमये सुखमये लक्ष्मीमये शोभामये विजृम्भमाणे  
प्रकाशमाने । निधाने इव आश्रये इव विभूतेः सस्यदः ।

(८७) गण्यमान इव संख्यायमान इव आलोक्यमान इव दृश्यमान इव  
मार्गध्वजैः अध्ववैजयन्तीदण्डैः । प्रत्युद्गम्यमान इव पुरत आगम्य अभिनन्द्यमान  
इव । मङ्गल्येति मङ्गल्यवाद्यानां प्रतिशब्दकैः प्रतिध्वनिभिः ।

(८८) आह्वयमान इव आकार्यमाण इव मौहूर्तिकैः गणकैः परिष्वज्यमान  
इव आलिङ्ग्यमान इव बध्विति बध्वाः सखीनां हृदयानि तैः ।

(८९) प्रतीहारैः दौवारिकैः । समुत्सारितेति समुत्सारिता अपनीता  
निखिलाः समयाः अनिवद्धाः बाह्यालोका यस्मात् तथीकृतं विविक्तं विशीधितं  
विजनं वा ।

(९०) सम्प्राप्तः सलागतः । स्वाकारं सुन्दराकृतिं सौम्यदर्शनं वा ।



धावमानः कतिचित् पदानि उपसृत्य प्रसार्य च बाह्व सेवा-  
चतुरः चिरं वसुन्धरायां निधाय मूर्ध्निनम् उत्थाय देव ! कुशली  
यथान्नापयसि अर्चयति च देवं नमस्कारेण इति व्यञ्जापयत् ।  
( ६२ ) आगतजामातृनिवेदनागतञ्च तं ज्ञात्वा कृतसत्कारं  
राजा यामिन्याः प्रथमे यामे विवाहकालात्ययकृतो यथा न  
भवति दोष इति सन्दिश्य प्रतीपं प्राहिणीत् ।

( ६३ ) अथ सकलकमलवनलक्ष्मीं बधूमुख इव सञ्चार्य  
समवसिते वासरे विवाहदिवसश्चियः पादपल्लव इव रज्यमाने  
सवितरि ( ६४ ) बधूवरानुरागलघूकृतप्रेमलज्जितेषु इव विघट-  
मानेषु चक्रवाकमिथुनेषु सौभाग्यध्वज इव ( ६५ ) रक्तांशुक-  
सुकुमारवपुषि नभसि स्फुरति सन्ध्यारागे कपोतकण्ठकर्पूर-  
वरयान्नागमनरजसीव कलुषयति दिङ्मुखानि तिमिरे लग्न-  
सम्पादनसज्ज इव ( ६६ ) उज्जिह्वाने ज्योतिर्गणे विवाहमङ्गल-

( ६१ ) असौ बालकः समाकर्णितेति समाकर्णितः श्रुतः नराधिपस्य राज्ञः  
अनियेन तथोक्तः । सेवाचतुरः सेवायां निपुणः ।

( ६२ ) आगतेति आगतस्य उपस्थितस्य जामातुः निवेदनाय ज्ञापनाय आगतः  
तम् । यामिन्याः रात्रिः यामे प्रहरे । विवाहेति विवाहस्य कालः समयः तस्य  
अत्ययः अतिक्रमः तेन कृतः जनितः प्रतीपं प्राहिणीत् प्रतिप्रस्थापयामास ।

( ६३ ) अथेत्यादि । सकलेति सकलानां कमलवनानां लक्ष्मीं श्रियं सञ्चार्य  
संक्रमय्य समवसिते शेषतां गते ।

( ६४ ) बध्विति बधूवरयोः अनुरागेण प्रेम्णा लघूकृतं प्रेम स्वकीयमिति भावः  
तेन लज्जितानि तेषु इव विघटमानेषु विच्छेदं गच्छत्सु । सौभाग्यध्वज इव  
उत्सवोपपत्ताकादण्ड इव ।

( ६५ ) रक्तेति रक्तांशुकेन सुकुमारं सुदर्शनं वपुः अवयवः यस्य तथामृते  
नभसि आकाशे । स्फुरति दीप्यमाने । कपोतेति कपोतानां कण्ठ इव कर्पूरः  
पांशुं तस्मिन् । कलुषयति आविलयति मलिनयतीत्यर्थः । लग्नेति लग्नस्य वैवा-  
हिकशुभसमयस्य सम्पादने निर्धारणे सज्जः प्रवृत्तः तस्मिन्निव ।



कलश इव उदयशिखरिणा समुत्क्षिप्यमाणे (६७) वर्द्धमान-  
धवलच्छाये ताराधिपमण्डले बधूवदनलावण्यज्योत्स्नापरि-  
पीततमसि प्रदोषे वृथोदितमुपहसत्सु इव रजनिकरम् उत्ता-  
नितमुखेषु कुमुदवनेषु आजगाम मुहुर्मुहुः (६८) उल्लासित-  
स्फारस्फुरितारुणचामरैः मनोरथैः इव उल्लितरागाग्रपल्लवैः  
पुरो धावमानैः पादातैः (६९) उत्कर्णकटकहयप्रतिहेषित-  
दीयमानस्वागतैः इव वाजिनां वृन्दैश्च आपूरितदिग्भागः (१००)  
चलकर्णचामराणां चामीकरमयसर्वोपकरणानां वर्णकलम्बिनां  
बलिनां घण्टाटाङ्कारिणां करिणां घटाभिः घटयन् इव पुनः

(६६) उज्जिह्वाने उदयमाने ज्योतिर्गणे तारानिकरे ज्योतिषिकनिवहे उदय-  
शिखरिणा उदयाद्रिणा समुत्क्षिप्यमाणे समुन्नम्यमाने ।

(६७) वर्द्धमानेति वर्द्धमाना धवला छाया कान्तिः प्रमेत्यर्थः यस्य तथाभूते  
ताराधिपमण्डले चन्द्रमण्डले । बध्विति बध्वा वदनस्य लावण्यमेव ज्योत्स्ना कौमुदी  
तथा परिपीतं यत्नं तमः अन्धकारं यस्य तथाभूते । प्रदोषे रजनीमुखे । वृथोदितं  
वृथोदयमानं रजनीकरं चन्द्रम् । उत्तानितमुखेषु उन्मुखेषु विकसितवदनेष्विति  
भावः आजगाम गृहवर्मेति सम्बन्धः ।

(६८) उल्लासितेति उल्लासितानि सञ्चालितानि । स्फारस्फुरितानि अतिशयेन  
राजितानि अरुणानि चामराणि यैः तथोक्तानि । उल्लितेति उल्लितः उदगती  
रागो येषां तानि अग्रपल्लवानि पल्लवाग्राणि येषां तैः । धावमानैः गच्छद्भिः पादातैः  
पादचारिभिः सैनिकैरित्यर्थः ।

(६९) उत्कर्णेति उद्धताः कर्णा येषां तेषां कटकहयानां सेनापत्यानां  
प्रतिहेषितैः प्रतिहृषारतैः दीयमानं निवेद्यमानमित्यर्थः स्वागतं सुखेन अ. पुनः  
यैः तथाभूतैः । वाजिनाम् अश्वानां वृन्दैः समूहैः । आपूरितः आकीर्णः दिग्भागी  
येन तथभूतः ।

(१००) चलेति चलानि चपलानि कर्णयोः चामराणि येषां तेषाम् । चामी  
करेति चामीकरमयानि स्वर्णमयानि सर्वाणि उपकरणानि अलङ्कारा येषां तेषां  
वर्णकलम्बिनां विचित्रवर्णरञ्जितानामित्यर्थः बलिनां बलवतां घण्टाटाङ्कारिणां



इन्द्रदयविलीनम् अन्धकारं (१) नक्षत्रमालामण्डितमुखीं  
 करिणीं निशाकर इव पौरन्दरीं दिशम् आरूढः प्रकटित-  
 विविधविहगविरुतैः (२) तालावचरचारणैः पुरःसरैः बालो  
 वसन्त इव उपवनैः क्रियमाणकोलाहलो (३) गन्धतैलावसेक-  
 सुगन्धिना दीपिकाचक्रवालस्य आलोकेन कुङ्कुमपटवासधूलि-  
 पटलेन इव पिञ्जरीकुर्वन् सकलं लोकम् (४) उत्फुल्लमल्लि-  
 कामुण्डमालामध्याध्यासितकुसुमशेखरेण शिरसा हसन्निव  
 सपरिवेशक्षपाकरं कौमुदीप्रदोषम् (५) आत्मरूपनिर्जितम्-

घण्टाध्वनिमतां करिणां हस्तिनां घटाभिः सङ्घैः घटयन्निव समाहरन्निव इन्द्र-  
 दयविलीनं चन्द्रोदयचीणम् ।

(१) नक्षत्रेति नक्षत्रमालया सप्तविंशतिमौक्तिकरचितकरिणां माला नक्षत्र-  
 माला उच्यते तथा अन्यत्र नक्षत्रमालया तारानिचयेन मण्डितम् अलङ्कृतं  
 सुखं यस्याः ताम् । निशाकरः चन्द्रः । पौरन्दरीं पुरन्दर इन्द्रः तस्येयं पौरन्दरी  
 प्राची ताम् । प्रकटितेति प्रकटितं प्रकीर्तितं प्रकाशितञ्च विविधं बहुप्रकारं  
 विचित्रमित्यर्थः विहगेन रागभेदेन वेङ्गाग इति भाषा प्रसिद्धेनेति भावः विह-  
 गानां पक्षिणाञ्च विरुतं सङ्गीतवादः शब्दश्च येषां येषु वा तैः ।

(२) तालेति तालिन सङ्गीताङ्गविशेषेण अवचरन्ति आलपन्तीति तथोक्ता  
 ये चारणाः कुशीलवाः तैः । बालः नवः तरुण इत्यर्थः अभिनवश्च क्रियमाण-  
 कोलाहलः क्रियमाणकलकलनिनादः ।

(३) गन्धतैलानाम् अवसेकेन प्रयोगेण सुगन्धिः तेन । दीपिकाचक्र-  
 वाला दीपमण्डलस्य आलोकेन उद्योतेन । कुङ्कुमेति कुङ्कुमानां पटवासधूलयः  
 तेषां पटलेन निचयेन पिञ्जरीकुर्वन् रञ्जयन्नित्यर्थः ।

(४) उत्फुल्लेति । उत्फुल्लानां विकस्तराणां मल्लिकानां या मुण्डमाला शिरी-  
 मालिका तस्या मध्यम् अध्यासितं निवेशितं कुसुमशेखरं पुष्पमयं शिरीषूषणं  
 यस्य तेन । सपरिवेशक्षपाकरं परिधिवेष्टितचन्द्रं कौमुदीप्रदोषं ज्योत्स्नाखट्टं  
 रजनीमुखम् ।



करकेतुकरापहतेन कार्मुकेण इव कौसुमेन दास्ता (६) विर-  
चितवैकल्यकविलासः कुसुमसौरभगर्वभ्रान्तभ्रमरकुलकल-  
प्रलापसुभगः पारिजात इव जातः श्रिया सह पुनः अव-  
तारितो मेदिनीम् नवबधूवदनावलोकनकुतूहलेन इव क्लृप्त-  
माणहृदयः पतन्निव सुखेन (७) प्रत्यासन्नलग्नो ग्रहवर्मा ।

(८) राजा तु तम् उपहारम् आगतं चरणाभ्यामेव राज-  
चक्रानुगम्यमानः ससुतः प्रत्युज्जगाम । अवतीर्णञ्च तं कृतनम-  
स्कारं मन्मथमिव माधवः प्रसारितभुजो गाढम् आलिलिङ्ग ।  
ग्रथाक्रमं परिष्वक्तराज्यवर्द्धनहर्षञ्च हस्ते गृहीत्वा अभ्यन्तरं  
निन्ये । स्त्रनिर्विशेषासनदानादिना च एनम् उपचारेण उप-  
चचार ।

(९) नचिरात् च गञ्धीरनामा नृपतेः प्रणयी विद्वान्

(५) आत्मेति । आत्मनः स्वस्य रूपेण सौन्दर्येण निर्जितस्य पराजितस्य  
मकरकेतोः कामस्य करात् हस्तात् अपहृतं तेन कार्मुकेण धनुषा कौसुमेन  
पुष्परचितेन दास्ता खजा ।

(६) विरचितेति । विरचितः सम्पादितः वैकल्यकस्य वामस्कन्धात् तिर्यग्गा-  
लम्बिनो हारविशेषस्य विलासः शोभा येन तथोक्तः । कुसुमेति कुसुमानां सौरभात्  
गर्वेण उल्लासेन भ्रान्तानां भ्रमतां भ्रमराणां कुलस्य हृन्दस्य कलप्रलापेन मधुरा-  
स्फुटेन झङ्कारेण सुभगः मनोहरः पारिजात इव देवतखविशेष इव श्रिया लज्जया  
सङ्कीर्णरयेति भावः । अवतारितः अवतारं नीतः विधात्रेति शेषः ।

(७) प्रत्यासन्नलग्नः सन्निहितवैवाहिकशुभक्षण इत्यर्थः ।

(८) राजेत्यादि । उपहारं हारसमीपं हारं वा विभक्त्यर्थे अव्ययीभावः ।  
राजचक्रानुगम्यमानः राजसमूहैः अनुगम्यमानः । माधवो क्लृप्तः वसन्तस्य ।  
मन्मथमिव प्रद्युम्नमिव काममिव च । उपचारेण पूजोपकरणेन उपचचार  
पूजयामास ।

(९) न चिरात् नातिविलम्बेन इत्यर्थः द्विजन्ता ब्राह्मणः चिरात् वक्षोः



द्विजन्मा ग्रहवर्माणम् उवाच तात ! त्वां प्राप्य चिरात् खलु  
राज्यश्रिया घटितौ तेजोमयी सकलजगन्नीयमानबुधकर्ण-  
नन्दकारिगुणगणौ सोमसूर्यवंशौ इव पुष्पभूतिमुखरवंशौ ।  
प्रथममेव कौस्तुभमणिरिव गुणैः स्थितोऽसि हृदये देवस्य ।  
इदानीन्तु शशीव शिरसा परमेश्वरेण असि वोढव्यो जात  
इति ।

एवं वदति एव तस्मिन् नृपमुपसृत्य मौहूर्त्तिका देव !  
समासीदति लग्नवेला व्रजतु जामाता (१०) कौतुकगृह-  
मिति कुचुः । अथ नरेन्द्रेण उत्तिष्ठ गच्छ इति गदितो ग्रह-  
वर्मा प्रविश्य अन्तःपुरं जामातृदर्शनकुतूहलिनीनां स्त्रीणां  
पतितानि लोचनसहस्राणि विकचनीलकुवलयवनानि इव  
लङ्घयन् आससाद कौतुकगृहद्वारम् । निवारितपरिजनश्च  
प्रविवेश ।

(११) अथ तत्र कतिपयाप्तप्रियसखीस्वजनप्रमदाप्राय-

कालात् राज्यश्रिया तदाख्यया राजकन्यया राज्यलक्ष्म्या च घटितौ योजितौ  
सङ्गतौ इत्यर्थः तेजोमयी प्रतापसम्पन्नौ ज्योतिर्मयी च । सकलेति सकलैः जगद्भिः  
सकलेषु जगत्सु वा गीयमानाः कीर्त्यमानाः बुधानां विदुषां कर्णानन्दकारिणः  
बुधकर्णयोः चन्द्रसुतसूर्यसुतयोः आनन्दकरिणश्च गुणगणाः गुणसङ्गाः ययोः  
तथाभूतौ । पुष्पभूतिः प्रभाकरवर्द्धनस्य पूर्वपुरुषः मुखरः ग्रहवर्मणः पूर्वपुरुषः  
तयोः वंशजौ कौस्तुभमणिरिव तदाख्यमहारत्नमिव । गुणैः धैर्यगाम्भीर्यादिभिः सूत्रैश्च  
देवराजः विष्णोश्च हृदये अन्तःकरणे वचसि च । शशीव चन्द्र इव परमेश्वरेण  
सार्वभौमेण हरेण च वोढव्यः धार्यः ।

(१०) मौहूर्त्तिका गणकाः समासीदति समासन्नः भवति लग्नवेला शुभ-  
राशुदयकालः । व्रजतु गच्छतु कौतुकगृहं वैवाहिकमण्डलम् । विकचेति विकचानि  
प्रफुटितानि नीलकुवलयवनानि नीलीत्पलकाननानि लङ्घयन् अतिक्रामन् ।

(११) अथेत्यादि । बधूमपश्यदित्यन्वयः । तां विशिनष्टि कतीति कतिपया



परिवाराम् (१२) अरुणांशुकावगुण्ठितमुखीं प्रभातसन्ध्या-  
मिव स्वप्रभया निष्प्रभान् प्रदीपकान् कुर्वाणाम् (१३)  
प्रतिसौकुमार्यशङ्कितेन इव यौवनेन नातिनिर्भरमुपगूढाम्  
(१४) साध्वसनिरुध्यमानहृदयदेशदुःखमुक्तैः निभृतायतैः  
(१५) श्वसितैः अपयान्तं कुमारभावम् इव अनुशोचन्तीम्  
अत्युत्कम्पिनीं पतनभिया इव तपया निष्पन्दं धार्यमाणां  
हस्तं तामरसप्रतिपक्षम् आसन्नग्रहणं शशिनमिव रोहिणीं  
(१६) भयवेपमानमानसाम् अवलोकयन्तीं चन्दनधवलतनु-  
लतां ज्योत्स्नादानसञ्चितलावण्यात् कुमुदिनीगर्भात् इव

आभाः विश्वस्ताः प्रियसख्यः स्वजनानां यन्भुजनानां प्रसदांश्च प्रायेण परिवाराः  
यस्याः तां ताभिः वेष्टितामिति भावः ।

(१२) अरुणेति । अरुणेन रक्तेन अंशुकेन वसनेन अवगुण्ठितम् आच्छादितं  
मुखं यस्याः ताम् । प्रभातसन्ध्यामिव प्रातःसन्ध्यामिव । निष्प्रभान् प्रभारहितान्  
मलिनान् इत्यर्थः ।

(१३) अतीति । अतिसौकुमार्यम् अतिमार्दवं तेन शङ्कितं विनाशात्  
भीतमित्यर्थः तेनेव नातिनिर्भरं नातिगाढम् उपगूढा आलिङ्गिता तां नवयौवना-  
मिति भावः ।

(१४) साध्वसेति । साध्वसेन इतः परमन्यस्य वयंस आगमने अग्रमं वा  
भवेदिति भयेनेति भावः निरुध्यमानः अमङ्गलमत्र मां विशेदिति अवबध्य-  
मानः हृदयदेशः चित्तक्षेत्रं तस्मात् दुःखेन अवकाशनिरोधजनितमिति भावः  
मुक्तैः त्यक्तैः निभृतायतैः अस्पष्टायतैः इत्यर्थः उद्वेगादिति भावः ।

(१५) श्वसितैः दीर्घनिःश्वासेः अपयान्तम् अपसरन्तम् आत्मानं त्यजन्तीति  
यावत् कुमारभावं कौमारम् अनुशोचन्तीं शोकेन चिन्तयन्तीम् इत्यर्थः ।  
कम्पिनीम् अतिशयेन उत्कम्पमानां तपया लज्जया निष्पन्दं निश्चलं यथा तथा  
धार्यमाणाम् अवलम्बमानां तामरसप्रतिपक्षं रक्तीत्यलनिभं रक्तकमलवैरिणम्  
इत्यर्थः । आसन्नग्रहणं सन्निहितपरिणयं सन्निहितयासन्नम् ।

(१६) भयेति । भयेन वेपमानं कम्पमानं मानसं यस्याः ताम् अवलोकयन्तीं  
पश्यन्तीम् । चन्दनेति चन्दनेन चन्दनानुलेपनेन धवला तनुलता अङ्गयष्टिः



प्रसूतां (१७) कुसुमामोदनिर्हारिणीं वसन्तहृदयात् इव  
 निर्गतां निश्वासपरिमलाकृष्टमधुकरकुलां मलयमारुतात् इव  
 उत्पन्नां कृतकन्दर्पानुसरणां रतिमिव पुनर्जातां (१८) प्रभा-  
 लावण्यमदसौरभमाधुर्यैः कौस्तुभशशिमदिरापारिजातामृत-  
 प्रभवैः (१९) सर्वरत्नगुणैः अपरामिव सुरासुररूपा रत्नाकरेण  
 कल्पितां श्रियं स्निग्धेन बालिकालोकेन सितसिन्धुवारकुसुम-  
 मञ्जरीभिः इव मुक्तादीधितिभिः कल्पितकर्णावतंसं (२०)  
 कर्णाभरणमरकतप्रभाहरितशाहलेन कपोलस्थलीतलेन विनो-

यस्याः ताम् । ज्योत्स्नेति ज्योत्स्नानाम् आदानेन ग्रहणेन सञ्चितं परिपुष्टं  
 लावण्यं कान्तिविशेषः यस्य तस्मात् कुमुदिनीगर्भात् कुमुदिन्या जठरादिव  
 प्रसूतां निर्गताम् ।

(१७) कुसुमेति । कुसुमानाम् आमोदः सौरभं तेन निर्हरति लोकान् रञ्ज-  
 यतीति यावत् तथोक्ता ताम् । निःश्वासेति निःश्वासपरिमलेन आकृष्टानि मधु-  
 करकुलानि भृङ्गवन्दानि यया ताम् । कृतेति कृतं कन्दर्पस्य मदनस्य अनुसरणं  
 यया ताम् ।

(१८) प्रमेति । प्रभा कान्तिः लावण्यं मुक्ताफलेषु छायायास्तारल्लमिवा-  
 न्तरा । प्रतिभाति यदङ्गेषु तस्मैलावण्यमिह स्मृतमित्युक्तलक्षणं मदः मद्यपान-  
 जनितः उत्साहः सौरभं परिमलः माधुर्यं सर्वावस्थाविशेषेषु माधुर्यं रमणीयता  
 इत्युक्तलक्षणं तैः कौस्तुभशशिमदिरापारिजातामृतप्रभवैः तत्र कौस्तुभस्य गुणः  
 प्रभा शशिनो गुणो लावण्यं मदिराया गुणः मदः पारिजातस्य गुणः सौरभम्  
 अमृतस्य गुणो माधुर्यमिति द्रष्टव्यम् ।

(१९) सर्वरत्नगुणैः सर्वेषां रत्नानाम् उत्कृष्टानां वस्तूनां जातौ जातौ यदुत्कृष्टं  
 तद्रत्नमिह कथ्यते इत्युत्पलमाला । गुणाः उत्कर्षाः । सुरासुररूपा देवासुराणां  
 प्रति कोपेन मन्थनजनितेन इति भावः रत्नाकरेण समुद्रेण कल्पितां रचिताम्  
 स्निग्धेन बालिकालोकेन कुमारीजनेन सिताभिः सिन्धुवारकुसुमानां मञ्जरीभिः  
 मुक्तादीधितिभिरिव मौक्तिकप्रभाभिरिव कल्पितः कर्णावतंसः कर्णसूत्रं यस्याः  
 ताम् ।



दयन्तीम् इव हारिणीं लोचनच्छायाम् अधोमुखं वरकौतु-  
कालोकनाकुलं मुहुर्मुहुः (२१) कृतमुखोन्नमनप्रयत्नं सखी-  
जनं हृदयञ्च निर्भर्त्सयन्तीं बधूम् अपश्यत् ।

प्रविशन्तमेव तं हृदयचौरं बध्वा समर्पितं जग्राह  
कन्दर्पः । (२२) परिहासस्मेरमुखीभिः च नारीभिः कौतुक-  
गृहे यद् यत् कार्यते जामाता तत्तत्सर्वम् अतिपेशलं चकार ।  
(२३) कृतपरिणयानुरूपवेशपरिग्रहां गृहीत्वा करे बधूं निर्ज-  
गाम । (२४) जगाम च नवसुधाधवलां निमन्त्रितागतैः  
तुषारशैलोपत्यकाम् इव (२५) व्रप्सवकाम्बिकाविवाहाहृतैः  
भूमिभिः परिवृतां (२६) सेकसुकुमारयवाङ्गुरदन्तुरैः पञ्चास्यैः

(२०) कर्णेति । कर्णाभरणेषु यानि मरकतानि हरिन्मणयः तेषां प्रभाभिः  
इरितशदमलेन श्यामघासनिभेन कपोलस्यलीतलेन गण्डतटेन विनीदयन्तीमिव  
ग्रीणयन्तीमिव हारिणीं मनोहारिणीं लोचनच्छायां नेत्रकान्तिम् । अधोमुखम्  
अवनतमुखं वरस्य कौतुकेन आलोकने दर्शने आकुलं व्याप्तम् ।

(२१) कृतेति । कृतः मुखस्य उन्नमने उत्तोलने प्रयत्नः येन तम् । हृदयं  
चित्तं निर्भर्त्सयन्तीं निन्दन्तीम् ।

(२२) परिहासेति । परिहासेन स्मेरं मृदुहसितं मुखं वासां तामिः ।  
अतिपेशलम् अतिमार्दवं यथा तथा चकार कृतवान् ।

(२३) कृतेति । कृतः परिणयस्य अनुरूपः वेशस्य परिच्छेदस्य परिग्रहो यथा  
तथोक्ताम् ।

(२४) जगाम वेदीमित्युत्तरेणान्वयः । तां विशिनष्टि नव इत्यादि नवाभिः  
नूतनाभिः सुधाभिः चूर्णलेपैः इत्यर्थः धवलिता ताम् । निमन्त्रितागतैः  
आगताः तैः तुषारशैलस्य हिमगिरिः उपत्यकामिव आसन्नां भूमिनिव उपत्यका-  
द्रेरासन्ना भूमिरित्यमरः ।

(२५) व्रप्सवकाम्बिकाविवाहाहृतैः हरगौरीविवाहाहृतैः भूमिभिः राजभिः  
अर्च्यैश्च परिवृतान् आकीर्णान् ।

(२६) सेकेति । सेकेन जलचालनेन सुकुमाराः सुकीसलाः ये यथाङ्गराः



कलशैः कीमलवर्णिकाविचितैः अमत्रमुखैश्च (२७) मङ्गल्य-  
फलहस्ताभिः अञ्जलिकारिकाभिः उद्भासितपर्यन्ताम् (२८)  
उपाध्यायोपधीयमानेभ्यः धूमायमानाग्निः सन्मुक्षण-क्षणिकोप-  
द्रष्टृद्विजाम् (२९) उपप्लवानुनिहितानुपहतहरितकुशां  
सन्निहितदृषदजिनाज्यसुक्समित्पूलीनिवहान् (३०) नूतन-  
शूर्पापितश्यामलशमीपलाशमिश्रलाजहासिनीं वेदीम् । आरु-  
रोह च तां दिवमिव सज्योत्स्रः शशी । समुत्सर्प च  
(३१) वेक्षितारुणशिखापल्लवस्य शिखिनः कुसुमायुध इव

तैः दनुराः सज्जातदन्ता इव लज्जमाणाः तैः पञ्चास्यैः पञ्चमुखैः कलशैः कुशैः  
कीमलाभिः वर्णिकाभिः वर्णविशेषैः विचित्राः तैः अमत्रमुखैः रौप्यमुखैः अमित्र-  
मुखैरिति पाठान्तरम् ।

(२७) मङ्गल्येति । मङ्गलाय हितं मङ्गल्यं फलं हस्ते यासां ताभिः अञ्जलि-  
कारिकाभिः मङ्गल्यप्रतिमाभिः सालभञ्जिकाभिर्वा उद्भासितपर्यन्तां विद्योतित-  
ग्रान्तभागाम् ।

(२८) उपाध्यायेति । उपाध्यायेन गुरुणा पुरोधसेति यावत् उपधीयमा-  
नानि अर्थमाणानि इत्यनानि काष्ठानि अग्निसंस्थापनार्थमिति भावः तैः धूमाय-  
मानो योऽग्निः तस्य सन्मुक्षणे प्रज्वालने क्षणिकः व्ययः उपद्रष्टा साक्षीभूतः द्विजः  
यस्यां तथोक्ताम् ।

(२९) उपेति । उपप्लवानु अपिमनीये निहिताः स्थापिताः अनुपहताः  
अच्छिन्नाः हरिताः कुशा यस्यां ताम् । सन्निहितेति । दृषत् शिला अजिनं चर्म  
आभ्यं घृतं सुक् हीमभाण्डं समिधः काष्ठानि तेषां पूज्यः श्रेणयः तासां निवहान्  
सज्जातदन्ताः सन्निहिताः यस्यां ताम् ।

(३०) नूतनेति । नूतने नवे शूर्पे अपिर्णितानि श्यामलानि शमीपलाशानि  
शमीपलाशैः तैः मिश्राः संवलिताः लाजाः तैः हसति राजते इति तथाविधा  
ताम् । तां वेदीम् आरुरोह । सज्योत्स्रः ज्योत्स्नासहितः सबभूक इति भावः ।  
अमुत्सर्प उपाविष्टम् ।

(३१) वेक्षितेति । वेक्षिताः खलिताः अरुणा रक्ताः शिखाः पल्लवा इव



रतिद्वितीयो रक्ताशोकस्य समीपम् । हुते च (३२) हुतभुजि  
दक्षिणावर्त्तप्रवृत्ताभिः बधूवदनविलोकनकुतूहलिनीभिः इव  
ज्वालाभिः एव सह प्रदक्षिणं बभ्राम । पात्यमाने च लाजा-  
ञ्जली नखमयूखधवलिततनुः अदृष्टपूर्वबधूवररूपविस्मयस्मेर  
इव अदृश्यत विभावसुः ।

अत्रान्तरे (३३) स्वच्छकपोलोदरसंक्रान्तमनलप्रतिविम्ब-  
मिव निर्वापयन्ती (३४) स्थूलमुक्ताफलविमलवाष्पविन्दु-  
सन्दोहदर्शितदुर्दिना निर्वदनविकारं करोद बधूः । (३५)  
उदशुविलोचनानाञ्च बान्धवबधूनाम् उदपादि महान्  
आक्रन्दः । परिसमापितवैवाहिकक्रियाकलापस्तु जामाता  
बध्वा समं प्रणनाम श्वशुरौ । (३६) प्रविवेश च द्वारपक्षलि-  
खितरतिप्रीतिदैवतं प्रणयिभिः इव प्रथमप्रविष्टैः अलिकुलैः

शिखा इव पल्लवाश्च यस्य तथाभूतस्य शिखिनः अग्नेः रक्ताशोकस्य विकसिता-  
शोकस्य ।

(३२) हुतभुजि अग्नौ दक्षिणावर्त्तप्रवृत्ताभिः प्रदक्षिणप्रवृत्ताभिरित्यर्थः  
ज्वालाभिः शिखाभिः । पात्यमाने प्रक्षिप्यमाणे अप्र्यमाणे इत्यर्थः । नखेति  
नखानां मयूखेन धवलितानि तनुः यस्य तथाभूतः अतएव अदृष्टपूर्वेण बधूवरयोः  
रूपेण यो विस्मयः चमत्कारः तेन स्मेर इव सहास इव । विभावसुः अग्निः ।

(३३) स्वच्छेति । स्वच्छं कपोलस्य उदरं संक्रान्तः तम् अनलप्रतिविम्बमिव  
अग्निप्रतिरूपमिव ।

(३४) स्थूलिति । स्थूलानि मुक्ताफलानि इव विमला वाष्पविन्दूनां सन्दोहाः  
समूहाः तैः दर्शितं दुर्दिनं यथा तथाभूता निर्वदनविकारं, नास्ति नदनस्य  
विकारः विकृतिः यस्मिन् तद यथा तथा ।

(३५) उदशुविलोचनागाम् उद्गतवाष्पनेत्राणाम् ।

(३६) प्रविवेश वासगृहमित्युत्तरेण सम्बन्धः । तदैव विशिनष्टि द्वारेत्यादि ॥



क्षतकोलाहलम् (३७) अलिकुलपक्षपवनप्रेङ्खोलितैः कर्णो-  
 त्यलप्रहारभयप्रकम्पितैः इव मङ्गलप्रदीपैः प्रकाशितम्  
 (३८) एकदेशलिखितस्तवकितरक्ताशोकतरुतलभाजा अधि-  
 ज्यचापेन तिर्यक्कूणितनेत्रत्रिभागेण शरमृजृकुर्वता काम-  
 देवेन अधिष्ठितम् एकपार्श्वन्यस्तेन काञ्चनचामरुकेण इतर-  
 पार्श्ववर्तिन्या च (३९) दान्तशफरुकधारिण्या कनकपुत्ति-  
 कया साञ्चाल्लक्ष्म्येव उद्दण्डपुण्डरीकहस्तया सनाथेन सोप-  
 धानेन स्वास्तीर्णेन शयनेन शोभमानं शयनशिरोभागस्थितेन  
 च (४०) क्षतकुमुदशोभेन कुसुमायुधसाहायकाय आगतेन  
 शशिनेव निद्राकलशेन राजतेन विराजमानं वासगृहम् ।

हारपक्षे पक्षदारे लिखितं चित्रितं रतिप्रीतिदैवतं रतिरेव प्रीतिदैवतं यस्य  
 तत् । प्रणविभिरिव सुहृदभिरिव ।

(३७) अलीति । अलिकुलानां भसरहन्दानां पक्षपवनेन प्रेङ्खोलिताः  
 कम्पिताः तैः । कर्णेति कर्णोत्यलस्य प्रहारात् भयेन प्रकम्पितैरिव ।

(३८) एकेति । एकदेशे एकस्मिन् विभागे लिखितः चित्रितः स्तवकितः  
 सञ्जातस्तवकः रक्ताशोकतरुः तस्य तलं भजते इति तथोक्तेन तत्तलस्थितेन  
 इत्यर्थः अधिज्यचापेन मौर्वीयुतधनुषा । तिर्यगिति तिर्यग् यथा तथा कूणितः  
 सलोचिः । नेत्रत्रिभागः येन तथाविधेन अपाङ्गावलीकृततत्परित्यक्त्यर्थः । शरम्  
 मृजृकुर्वता सन्दधेत्यर्थः । एकपार्श्वन्यस्तेन एकपार्श्वनिहितेन काञ्चनचामरुकेण  
 काञ्चनं सौधं चामरुकं चमरुमृगप्रतिकृतिः तेन ।

(३९) दान्तेति । दान्तं गजदन्तमयं शफरुकं धरतीति तथोक्तया । कनक-  
 पुत्तिकया काञ्चनपुत्तिकया । उद्दण्डेति उद्दण्डम् उद्गतनालं पुण्डरीकं श्वेत-  
 पद्मं हस्ते यस्याः तथाभूतया । सनाथेन युक्तेन सोपधानेन उपधानं बालिश इति  
 भाषाप्रसिद्धं तत्सङ्घितेन स्वास्तीर्णेन शोभनास्तरणशालिना ।

(४०) क्षतेति । क्षता कुमुदेन कुमुदस्य वा शोभा यस्य तेन राजतेन रौप्य-  
 मयं यः ।



तत्र च (४१) क्लीताया नववधूकायाः पराङ्मुखप्रसुप्ताया  
मणिभित्तिदर्पणेषु मुखप्रतिविम्बानि (४२) प्रथमालापार्क-  
नकीतुकागतगृहदेवताननानीव मणिगवाक्षकेषु वीक्षमाणः  
क्षणदां निन्दे । स्थित्वा च श्वशुरकुले (४३) शीलेन अमृतमिव  
श्वश्रूहृदये वर्षन् अभिनवाभिनवोपचारैः अपुनरुक्तानि  
आनन्दमयानि दृश्य दिनानि स्थित्वा दत्त्वा राजदौवारिक-  
मिव राजकुले रणरणकं यौतुकनिवेदितानि इव शश्वलानि  
आदाय हृदयानि सर्वलोकस्य कथं कथमपि विसर्जितो  
नृपेण वध्वा सह स्वदेशम् अगमदिति ।

इति श्रीवाणभट्टकृते हर्षचरिते चतुर्थः उच्छ्वासः ।

(४१) क्लीताया लज्जितायाः । मणीति मणिभित्तयः रत्नकुड्यानि एव दर्पणाः  
आदर्शाः तेषु ।

(४२) प्रथमेति । प्रथमालापस्य आकर्षणे श्रवणे यत् कीतुकं तस्मै आगता  
या गृहदेवताः तासाम् आननानि इव मुखानि इव मणिगवाक्षेषु रत्नमयवाता-  
यनेषु वीक्षमाणः पश्यन् क्षणदां रात्रिम् ।

(४३) शीलेन सचरितेन । अपुनरुक्तानि अनधिकानि । रणरणकं विच्छेद-  
नूतितमुद्दगम् । शश्वलानि पाथेयानि ।

इति श्रीजीवानन्दविद्यासारभट्टाचार्यविरचिता हर्षचरितस्य

चतुर्थोच्छ्वासव्याख्या समाप्ता ।



## पञ्चमः उच्छ्वासः ।

नियतिर्विधाय पुंसां प्रथमं सुखमुपरि दारुणं दुःखम् ।

कृत्वा लोकां तरला तडिदिव वज्रं निपातयति ॥ १ ॥

पातयति महापुरुषान् सममेव बहूननादरेणैव ।

परिवर्त्तमान एकः कालः शैलानिवानन्तः ॥ २ ॥

(३) अथ कदाचित् राजा राज्यवर्द्धनं कवचहरम् आह्वय  
हृणान् हन्तुं हरिणान् इव हरिर्हरिणेशकिशोरम् अपरि-  
मितबलानुयातं चिरन्तनैः, अमात्यैः अनुरक्तैश्च महासामन्तैः  
कृत्वा साभिसारम् उत्तरापथं प्राहिणोत् ।

(४) प्रयान्तञ्च तं देवो हर्षः कतिचिद्व्याणकानि तुर-  
ङ्गमैः अनुवव्राज । प्रविष्टे च (५) कैलासप्रभाभासिनीं ककुभं

नियतिरिति । नियतिर्देवं देवं दिष्टं भागधेयं भाग्यं स्त्री नियतिर्विधिरित्य-  
सरः प्रथमम् आदौ इत्यर्थः पुंसां सुखं तरला चपला तडित् विद्युदिव आलीकं  
कृत्वा उपरि पश्चात् वज्रमिव दारुणं भीषणं दुःखं निपातयति ॥ १ ॥

पातयतीति । अनन्तः अशेषः एकः कालः परिवर्त्तमानः परिभ्रमन् शैलानिव  
पर्वतानिव बहून् महापुरुषान् अनादरेणैव अवहेल्यैव पातयति भ्रंसयति ।  
एतेन विराजनिधनं सूचितम् । उभयत्रापि उपमालङ्कारः ॥ २ ॥

(३) अथेत्यादि । कवचहरं वर्मधरम् । हृणान् तदाख्यान् क्षत्रियान् । हरिः  
सिंहः । हरिणेशकिशोरं मृगेन्द्राग्रियम् अपरिमितबलानुयातं प्रभूतैः सैनिकैः  
अनुयातम् ।

(४) प्रयान्तं गच्छन्तं रणायेति शेषः । प्रव्याणकानि पथः ।

(५) कैलासीति । कैलासस्य अद्रेः प्रभया भासते द्योतते इति श्रुत्योक्ता तां



भ्रातरि वर्त्तमानो नवे वयसि विक्रमरसानुरोधिनि (६) केसरिभृशार्द्रलवराहवहुलेषु तुषारशैलोपकण्ठेषु (७) उत्कण्ठमानवनदेवताकटाक्षांशुशारितशरीरकान्तिः कीडन् मृगयां मृगलोचनः कतिपयानि अहानि वहिरेव व्यलम्बत । चकार च (८) आकर्णान्ताकृष्टकार्मुकनिर्गतभासुरभङ्गवर्षी स्वल्पीयोभिः एव दिवसैः निःश्वापदानि अरण्यानि ।

एकदा तु (९) वासतेय्याः तुरीये यामे प्रत्युषसि एव स्वप्ने चटुलज्वालापुञ्जपिञ्जरीकृतसकलककुभा दुर्निवारेण दवदुतभुजा दह्यमानं केसरिणम् अद्राक्षीत् । तस्मिन् एव च

ककुभं दिशं भ्रातरि राज्यवर्द्धने । विक्रमरसानुरोधिनि विक्रमे यो रसः अनुरागः उत्साह इति यावत् तम् अनुरुध्यते इति तथाभूते विक्रमरसानन्दिनीत्यर्थः ।

(६) केसरितीति । केसरिणः सिंहाः शरभाः अष्टापदमृगाः शार्द्रा व्याघ्राः वराहाः शूकराः तैः बहूलेषु आकीर्णेषु यदा ते बहुलाः प्रभूता येषु तथीकृषु तुषारशैलोपकण्ठेषु हिमाद्रिसन्निधेषु ।

(७) उत्कण्ठेति । उत्कण्ठमानानां तादृशवीर्यपुरुषदर्शनेन शङ्कमानानाम् इत्यर्थः । वनदेवतानां वनाधिष्ठातृदेवीनां कटाक्षाः तिर्यग्वलीकृतानि तेषाम् अंगभिः मयूखैः शारिता चित्रिता शरीरकान्तिः यस्य तथाभूतः मृगलोचनः हरिणायतनयन् । व्यलम्बत विलम्बं कृतवान् ।

(८) आकर्णेति । कर्णान्तात् आ आकर्णान्तम् आकृष्टात् कार्मुकात् धनुषः निर्गतान् निःसृतान् भासुरान् प्रदीप्तान् तीक्ष्णानिति भावः । भङ्गान् नदाख्या-स्त्रविशेषान् वर्षति मुञ्चतीति तथाभूतः स्वल्पीयोभिः अत्यल्पैः निःश्वाप-दानि श्वापदरहितानि हिंस्रजन्तुशून्यानीत्यर्थः ।

(९) वासतेय्याः वसतिः रात्रिरेव वासतेयी स्वार्थे णिप्रत्ययः । तस्याः वसती तात्रि वैष्मनीरित्यमरः । तुरीये चतुर्थे यामे प्रहरे प्रत्युषसि प्रभाते । चटुर्लेति चटुलानां चञ्चलानाम् इतस्ततः सञ्चरन्तीनामित्यर्थः । ज्वालानां शिखानां मूढैः समूहैः पिञ्जरीकृताः पिङ्गलिताः सकलाः ककुभः दिशः येन तथाभूतेन



दावदहने (१०) समुत्प्लव्य शावकान् उत्प्लव्य च आत्मानं  
 पातयन्तीं सिंहौम् अपश्यत् । आसीच्च अस्य चेतसि (११)  
 लोके हि लोहेभ्यः कठिनतराः खलु स्नेहमया बन्धनपाशाः  
 यदाकृष्टः तिर्यक्षोऽपि एवम् आचरन्तीति प्रबुद्धस्य च अस्य  
 मुहुर्मुहुः (१२) दक्षिणैतरम् अक्षि पश्यन्दे गात्रेषु च अकस्मादेव  
 वेपथुः विपप्रथे निर्निमित्तम् एव अन्तर्बन्धनस्थानात् चचाल  
 ह्रव हृदयम् अकारणादेव च अजायत गरीयसी दुःखासिका ।  
 किमिदमिति च (१३) समुत्पन्नविविधविकल्पविमथितमतिः  
 अपगतधृतिः चिन्तावनमितवदनः स्तिमिततारकेण चक्षुषा  
 (१४) समुद्भिद्यमानस्थलकमलिनीवनामिव चकार चकोरे-  
 क्षणः क्षणं क्षीणीम् । अङ्गि च तस्मिन् शून्येन एव च चेतसा  
चिक्रीड मृगयाम् । आरोहति च (१५) हरितहये मध्यमङ्गो

दुर्निवारेण निवारयितुमशक्येन अनिर्वापनीयेन इत्यर्थः । दवडुतमुजा दावा-  
 पिना केसरिणं सिंहम् । एतेन पितुर्गात्रदाहरूपो व्याधिः सूचितः ।

(१०) समुत्प्लव्य परित्यज्य एतेन अस्य सातुरग्निप्रवेशः सूचितः ।

(११) लोके जगति संसारी इत्यर्थः बन्धनपाशाः बन्धनरज्जवः यदाकृष्टाः यैः  
 पाशैः आकृष्टाः नियन्त्रिताः तिर्यक्षः पशुपत्यादयः एवम् अग्निप्रवेशेन आत्म-  
 न्यागमिति भावः ।

(१२) दक्षिणैतरं वामम् अक्षि नेत्रं वेपथुः कम्पः विपप्रथे अभूदित्यर्थः  
 निर्निमित्तम् अहितुकम् । दुःखासिका दुःखेन अवस्थानम् ।

(१३) समुत्पन्नेति । समुत्पन्नेन आविर्भूतेन विविधेन नानाप्रकारेण विकल्पेन  
 संशयेन विमथिता आलौङ्गिता मतिर्यस्य तथाभूतः अपगतधृतिः अधीरः ।  
 चिन्तेति चिन्तया दुर्भावनया अवनमितं वदनं येन तथाभूतः स्तिमिततारकेण  
 निश्चलकनीनिकेन ।

(१४) समुद्भिद्यमानेति । समुद्भिद्यमानं विकासं गच्छत् स्थलकमलिनीवनं  
 यस्याः यामिव क्षीणीं पृथ्वीं चकोरेक्षणः चकोरनेत्रः ।



भवनम् आगत्य उभयतो मन्दमन्दं संवाह्यमानतनुतालवृन्तः  
क्षितितलवितताम् (१६) अतिशिशिरमलयजरसलवलुलित-  
वपुषम् इन्दुधवलोपधानधारिणीं वेत्तपट्टिकाम् अधिशयानः  
साशङ्क एव तस्थौ ।

(१७) अथ दूरादेव लेखगर्भया नीलीरागमेचकरुचा  
चीरचीरिकया रचितमुण्डमालकं (१८) अमातपाभ्याम्  
आरोप्यमाणकायकालिमानम् अन्तर्गतेन शोकशिखिना  
अङ्गारताम् इव नीयमानम् (१९) अतिल्वरागमनद्रुततरपदो-  
द्भूयमानधूलिराजिव्याजेन राजवार्ताश्रवणकुतूहलित्वा मेदिन्या

(१५) हरितहृद्ये हरिदश्वे सूर्ये इत्यर्थः अङ्गो दिवसस्य मध्यम् आसीदिति  
उच्यते । उभयतः उभयोः पार्श्वयोरित्यर्थः । संवाह्यमानेति संवाह्यमानं  
संबीज्यमानं तनु खल्यं क्षुद्रमित्यर्थः तालवृन्तं यस्य तथाभूतः क्षितितल-  
विततां पृथ्वीतलविसृताम् ।

(१६) अतिशिशिरेति । अतिशिशिरेण अतिशीतलेन मलयजरसस्य चन्दन-  
रसस्य खवेन विन्दुना लुलितं लिप्तं वपुः शरीरं यस्य तथोक्तम् । इन्दुधवलेति  
इन्दुः चन्द्रः तद्यत् धवलम् उपधानं शिरीरवधार्यं तूलपूर्णवसनविशेषः तत्  
धरतीति ताम् तद्विशिष्टामित्यर्थः वेत्तपट्टिकां वेत्तनिर्मितपर्यङ्किकाम् । साशङ्कः  
सीङ्गेगः ।

(१७) अथ कुरङ्गकानामानम् आयान्तम् अद्राक्षीदिति सम्बन्धः तं विशिनष्टि  
लेखगर्भयेत्यादिभिः लेखगर्भया अन्तर्गतलिपिना । नीलीति नीलीरागः नीलवर्णः  
तेन तद्वद्वा मेचका श्यामला रुक् कान्तिः यस्याः तथा चीरचीरिणाम् वसन-  
खण्डेन । रचितेति रचिता कृता मुण्डमाला शिरीमाला शिरीवेष्टनमित्यर्थः  
येन तम् ।

(१८) अमेति । अमेण आतपेन च आरोप्यमाणः उत्पाद्यमानः कायस्य  
देहस्य कालिमा कारणं यस्य तम् । अन्तर्गतेन हृदयस्थेन शोकशिखिना शोका-  
ग्निना अङ्गारतामिव नीयमानं क्षणवर्षद्वैप्रभमिति भावः । अङ्गारोऽन्तर्गतशुक्ल-  
(१९) अतीति । अतिल्वरागमनद्रुततरपदेन अतिल्वरागमनद्रुततरपदेन



इव अनुगम्यमानम् (२०) अभिसुखपवनप्रेङ्खलविततीक्ष्णीय-  
पटप्रान्तवौज्यमानोभयपार्श्वम् अतित्वरया कृतपक्षम् इव  
आशु परापतन्तं प्रेक्ष्यमाणम् इव पृष्ठतः स्वाभ्यादेशेन क्लृप्त-  
माणम् इव पुरस्तात् आयतैः अमश्वासमोक्षैः (२१) स्विद्य-  
ललाटतटघटमानप्रतिविम्बकेन कार्य्यकौतुकात् अपङ्क्ति-  
माणलेखमिव भास्वता सन्मृमभ्रष्टैः इव इन्द्रियैः शून्यीकृत-  
शरीरं (२२) लेखार्पितप्रयोजनगौरवात् इव समेऽपि वर्त्मनि  
शून्यहृदयतया खललन्तं कालमेघशकलम् इव पतिथ्यतो  
दुर्वार्त्तावजस्य धूमपल्लवम् इव ज्वलिथतः शोकज्वलनस्य

पदक्षेपेण उड्डयमाना उत्क्षिप्यमाणा या धूलीनां रजसां राजिः तदव्याजेन  
राजवाचांश्रवणकुतूहलिन्या राज्ञः संवादाकार्णवीतमुक्त्वत्या मेदिन्येव पृथिव्येव  
राजपत्रेव इति भावः अनुगम्यमानम् अनुस्मियमाणम् ।

(२०) अभिसुखेति । अभिसुखपवनेन सम्मुखगत्येन वायुना प्रेङ्खत् चलन्  
प्रविततस्य सुविस्तृतस्य उत्तरीयपटस्य उत्तरीयवसनस्य प्रान्तः तेन वौज्यमानौ  
उभौ पार्श्वौ यस्य तम् । कृतपक्षं जनितगरुतमिव परापतन्तम् आपतन्तं  
प्रेक्ष्यमाणमिव प्रेक्ष्यमाणमिव पुरस्तात् अग्रतः आयतैः दीर्घैः अमश्वासमोक्षैः परि-  
अमजनितनिःश्वासमुक्तिभिः ।

(२१) स्विद्यदिति । स्विद्यत्सु घमांक्तेषु ललाटतटेषु घटमानं पतत् प्रति-  
विम्बं यस्य तथामूतेन भास्वता सूर्येण कार्य्यकौतुकात् कार्य्योत्सुकात् अपङ्क्ति-  
माणा चौर्यमाणा लेखा यस्मात् यस्य वा तं सन्मृमभ्रष्टैरिव सन्मृमः कार्य्य-  
व्ययम् तेन भट्टानि च्युतानि तैरिव इन्द्रियैः हस्तपदादिभिः अङ्गैः । शून्यीकृतेति ।  
शून्यीकृतं विरहितमित्यर्थः शरीरं यस्य तथोक्तम् ।

(२२) लेखेति । लेखे पत्रिकायाम् अर्पितस्य लिखितस्य प्रयोजनस्य  
कार्य्यस्य गौरवं गुरुत्वं तस्यादिव । समे समतले अवसुरे इत्यर्थः वर्त्मनि  
पथि कालमेघशकलमिव कण्ठवर्णमेघखण्डमिव दुर्वार्त्तावजस्य दुष्टा कठिना  
वार्त्ता संवादः एव तस्य धूमपल्लवमिव धूमनिचयमिव शोकज्वलनस्य



वीजम् इव फलिष्यतो दुष्कृतशालीः अनिमित्तभूतदीर्घा-  
ध्वगं कुरङ्गकनामानम् आयान्तम् अद्राक्षीत् ।

(२३) दृष्ट्वा च पूर्वानिमित्तपरम्पराविर्भूतभीतिः अभि-  
द्यत हृदयेन । कुरङ्गकस्तु कृतप्रणामः समुपसृत्य प्रथमम्  
आननलङ्गं विषादम् उपनिन्ये पञ्चाल्लेखम् । तच्च देवो हर्षः  
स्वयमेव आदाय अवाचयत् । लेखार्थेन एव च समं गृहीत्वा  
हृदयेन सन्तापम् अवग्रहरूपोऽभ्यधात् कुरङ्गक ! किं मान्यं  
तातस्येति । (२४) स चक्षुषा वाष्पजलविन्दुभिः सुखेन च  
अखञ्जाचरैः क्षरद्भिः युगपत् आचचक्षे देव ! दाहज्वरो महान्  
इति । तच्च आकर्ण्य सहसा सहस्रधा इव अस्य हृदयं पफाल ।  
कृताचमनश्च जनयितुः आयुष्कामो(२५)ऽपरिमितमणि-  
कनकरजतजातमात्मपरिवर्हम् अशेषं ब्राह्मणसात् अकरोत्

श्रीकाशेः फलिष्यतः जनिष्यमाणस्य दुष्कृतशालीः दुःखव्रीहिभेदस्य दुर्दैवधान्य-  
विशेषस्य वा अनिमित्तभूतदीर्घाध्वगं दुर्निमित्तसूचकं दीर्घपथिकं यद्वा अनिमित्त-  
भूतं दुर्निमित्तरूपं दीर्घं पन्थानं गच्छतीति तथोक्तम् ।

(२३) पूर्वैति । पूर्वाभिः प्रागनुभूताभिः अनिमित्तपरम्पराभिः दुर्लक्षण-  
समूहैः दुःखप्रदर्शनादिभिरिति भावः आविर्भूता सञ्जाता भीतिः यस्य तथाभूतः  
हृदयेन अभिद्यत भग्नहृदयोऽभूदित्यर्थः । आननलङ्गं वदनसंसक्तं वदनवैकल्येन  
सूचितमिति यावत् उपनिन्ये अर्पितवान् दर्शितवान् वा । लेखार्थेन लिखित-  
वृत्तान्तेन समं सह अवग्रहरूपः सन्निताकृतिरित्यर्थः मान्यम् अङ्गुष्ठमिदं ।

(२४) स कुरङ्गकः वाष्पजलविन्दुभिः नेत्रजलपृषतैः अखञ्जाचरैः अभग्रा-  
चरैः स्पष्टाचरैः इत्यर्थः क्षरद्भिः स्वल्पभिः अन्तरान्तरा भङ्गमाप्नुवद्भिरित्यर्थः  
पफाल पुष्कोट । आयुष्कामः जीविताकाङ्क्षी ।

(२५) अपरिमितेति । अपरिमितानि असंख्यानानि मणयः रत्नानि कनकानि  
काञ्चनानि रजतानि रौप्याणि तेषां जातं समूहम् आत्मनः स्वस्य परिवर्हं परि-  
वर्हम् अधोपकरणभूतमिति यावत् । अशेषं समग्रम् ।



(२६) अभुक्त एव उच्चचाल दापय वाजिनः पर्याणम् इति च पुरःस्थितं शिरःकपाणं बिभ्राणं वभाण युवानम् । वेपमानहृदयश्च (२७) ससंभ्रमप्रधावितपरिवर्द्धकोपनीतम् आरुह्य तुरङ्गमम् एकाकी एव प्रावर्त्तत ।

(२८) अकाण्डप्रयाणसंज्ञाशङ्खुभितं तु संभ्रमात् सज्जीभूतम् उद्भूतमुखरखुररवभरितसकलभुवनविवरम् आगत्यागत्य सर्वाभ्यो दिग्भ्यो धावमानम् अश्वीयम् अढौकत । (२९) प्रस्थितस्य च अस्य प्रदक्षिणेतरं प्रयान्तो विनाशम् उपस्थितं राजसिंहस्य हरिणाः प्रकटयास्वभूवुः । (३०) अशिशिररश्मिमण्ड-

(२६) अभुक्त एव अनाहार एव । दापय परिधापय वाजिनः अश्वस्य पर्याणं पल्ययनम् । शिर इति शिरसि कपाणम् असिं निहितमिति भावः । बिभ्राणं धारयन्तं वभाण उवाच । वेपमानहृदयः कम्पमानचित्तः ।

(२७) ससंभ्रमेति । ससंभ्रमं सत्वरं प्रधावितः परिवर्द्धकः अश्वपालः तेन उपनीतः उपस्थापितः तम् । एकाकी एव असहाय एव प्रावर्त्तत प्राक्क्रमे गन्तुम् इति शेषः ।

(२८) अकाण्डेति । अकाण्डे असमये सहसा इत्यर्थः प्रयाणं यात्रा प्रत्यावर्त्तनमिति यावत् तस्य संज्ञा सूचना संज्ञा साक्षेतना नाम हस्ताद्यैश्चार्थसूचना इत्यमरः । तस्यै शङ्खः शङ्खनाद इत्यर्थः तेन क्षुभितं समाकुलितम् । संभ्रमात् आवेगात् सज्जीभूतं कृतसज्जम् । उद्भूतेति उद्भूतेन उद्भूतेन मुखरेण खुराणाम् अश्वशफानां रवेण नादेन भरितम् आपूरितं सकलं भुवनानां जगतां विवरम् अन्तरालं येषु यस्य वा तथाभूतं सर्वाभ्यः चतसृभ्य इत्यर्थः अश्वीयम् अश्वानां समूहः अश्वीयम् अश्वारोहि सैन्यमित्यर्थः अढौकत अनुययौ तमिति शेषः ।

(२९) प्रस्थितस्य प्रचलितस्य प्रदक्षिणेतरम् अप्रदक्षिणं यथा तथा वामभागेन इति यावत् प्रयान्तः गच्छन्तः । राजसिंहस्य राजा सिंह इव राजीव सिंहश्च तस्य प्रकटयास्वभूवुः सूचयामासुः उक्तञ्च वामे श्वशिवानुभा दक्षिणे गोमृगहिजा इति ।

(३०) अशिशिरिति । अशिशिरा उष्णा रश्मयो यस्य तस्य मण्डलं विम्बं



लाभिमुखश्च हृदयम् अवदारयन् इव दावशुष्के दारुणि  
 दारुणं रराण वायसः । (३१) कज्जलमय इव बहुदिवसम्  
 उपचितवहलमलपटलमलिनिततनुः अभिमुखम् आजगाम  
 शिखिपिच्छलाञ्छनो नग्नाटकः । (३२) दुर्निमित्तैः अन-  
 भिनन्द्यमानगमनश्च नितराम् अशङ्कत । हृदयेन पितृस्नेहा-  
 हितस्त्रदिप्ता च तत्तदुपेक्षमाणः तुरङ्गमस्कन्धबद्धलक्ष्यं  
 (३३) चक्षुः अविचलं दधानः समवसितहसितसङ्कथः

तदभिमुखः अवदारयन् विदारयन् व्यथयन्निति यावत् अमङ्गलसूचकत्वादिति  
 भावः दावशुष्के वनाग्निना दग्धावशिष्टे इति यावत् दारुणि वृक्षावयवे स्थित  
 इति शेषः दारुणं श्रुतिकठोरं यथा तथा रराण दध्वाण एतस्य दुर्लक्षणत्वमुक्तं  
 वराहमिहिरेण । छिन्नाग्रेऽङ्गच्छेदः कलहः शुक्लाद्रुमस्थिते ध्वाङ्गे इति ।

(३१) कज्जलमय इव अञ्जनमय इव । उपचितेति उपचितेन सञ्चितेन अङ्ग-  
 मलेषु जीवानां सञ्चारसम्भावनया तत्क्षालननिषेधादिति भावः वहलेन प्रभूतेन  
 मलपटलेन मलनिचयेन मलिनिता सञ्जातमला तनुः शरीरं यस्य तथाभूतः ।  
 शिखीति शिखिनी मयूरस्य पिच्छं लाञ्छनं चिह्नं यस्य तथाभूतः । नग्नाटकः  
 नग्नः विवस्मनः सन् अठति भ्रमतीति तथोक्तः नग्नचपणक इत्यर्थः । अहिंसां  
 परमं धर्मं वदद्भिः वीक्षैः शरीरकौटविनाशशङ्कया न शरीरसंस्कारः क्रियते  
 मयूरपिच्छरूपेण व्यजनेन च पथि आकाशे च सञ्चारिणः कौटा अपसार्यन्ते इति  
 प्रसिद्धिः तेषाञ्च दर्शने दुर्लक्षणत्वमुक्तम् । नपुंसकव्यञ्जनमुक्तकच्छसिताम्बराः ।  
 प्रस्थाने वा प्रवेशे वा नेष्यन्ते दर्शनं गता इति ।

(३२) दुर्निमित्तैः पूर्वोक्तैः हरिणादिभिः अनभिनन्द्यमानम् अप्रशस्यमानं  
 गमनं यस्य तथाभूतः नितराम् अतिशयेन । पित्रेति । पितरि स्नेहः भक्ति-  
 विशेषः तेन आहितः जनितः सदिमा मार्दवं यस्य तेन । जनकस्य हाकुलीन इति  
 भावः । तत्तदुर्निमित्तजातमित्यर्थः उपेक्षमाणः अगणयन् । तुरङ्गमेति तुरङ्ग-  
 मस्य स्ववाहनस्य स्कन्धे एव बद्धं लग्नमित्यर्थः लक्ष्यं यस्य तथोक्तम् ।

(३३) अविचलं स्थिरं चक्षुः दधानः । समवसितेति समवसिता अवसानं  
 गता हसितेन सङ्कथा यस्य सः ।



(३४) तूष्णीभूतेन भूपाललोकेन अनुगम्यमानो (३५) बहु-  
योजनसम्पिण्डितम् अध्वानम् एकेन एव अङ्गा समलङ्घयत् ।

(३६) उपलब्धनरेन्द्रमान्द्यवार्त्ताविषण इव नष्टतेजसि  
अधोमुखीभवति भगवति भानुमति भण्डिप्रमुखेन प्रणयिना  
राजपुत्रलोकेन बहुशो विज्ञाप्यमानोऽपि न आहारम् अक-  
रोत् । (३७) पुरःप्रवृत्तप्रतीहारगृह्यमाणग्रामीणपरम्परा-  
प्रकटितप्रगुणवर्त्ता च वहन्नेव निन्ये निशाम् ।

(३८) अन्यस्मिन् अहनि मध्यन्दिने विगतजयशब्दम्  
अस्तमिततूर्यनादम् उपसंहृतगीतम् उत्सारितोत्सवम् अप्र-  
गीतचारणम् (३९) अप्रसारितापणपण्यं स्थानस्थानेषु पवन-

(३४) तूष्णीभूतेन सौमिना । बहुयोजनेति बहुभिः योजनैः क्रोशचतुष्टयैः  
स्याद् योजनं क्रोशचतुष्टयेन इति लीलावती । सम्पिण्डितं पूर्णं बहुयोजनविक्षृत-  
मित्यर्थः ।

(३५) अङ्गा दिवसेन समलङ्घयत् अतिचक्राम ।

(३६) उपलब्धेति । उपलब्धया विदितया नरेन्द्रस्य राज्ञः मान्द्यवार्त्तया  
अकुशलसंवादेन विषण इव विपादं गत इव व्यधित इव इत्यर्थः । नष्टतेजसि  
मन्दप्रसे इत्यर्थः । अधोमुखीभवति पश्चिमाशामवतरतीत्यर्थः भानुमति सूर्ये ।  
भण्डिप्रमुखेन भण्डिप्रभृतिना विज्ञाप्यमानोऽपि अनुगम्यमानोऽपि ।

(३७) पुर इति । पुरः अग्रतः प्रवृत्तेन प्रचलितेन प्रतीहारेण दीवारिकेण  
गृह्यमाणाः प्रियमाणा या ग्रामीणपरम्पराः ग्रामवासिगणाः तामिः प्रकटितं  
प्रदर्शितं प्रगुणं सहजं सुगमञ्च वर्त्तमान्याः यस्य तथाभूतः सन् । वहन्नेव  
चलन्नेव ।

(३८) मध्यन्दिने मध्याह्ने स्तम्भावारमाससादेत्यन्वयः तं विशिनष्टि विगते-  
त्यादि । विगतः विरहितः जयशब्दः जयसूचकमङ्गलनिनादः यस्मात् यस्मिन्  
वा तम् । अस्तमिताः अस्तं गताः नष्टा इत्यर्थः तूर्याणां वादिव्रभेदानां नादा-  
न्वनयः यस्मिन् तम् । उपसंहृतानि त्यक्तानीति यावत् गीतं गानं यस्मिन्  
यस्माद्वा तम् । उत्सारितोत्सवम् अपनीतानन्दम् अप्रगीतचारणं प्रकटं गीतं येषां  
ते प्रगीताः न सन्ति प्रगीताः चारणाः कुशीलवा नष्टा इति यावत् यस्मिन् तम् ।



बलकुटिलाभिः कोटिहोमधूमलेखाभिः उल्लसन्तीभिः (४०)  
यममहिषविषाणकोटिभिः इव उल्लिख्यमानं कृतान्तपाशवा-  
गुराभिः इव वेद्यमानम् उपरि (४१) कालमहिषालङ्कार-  
कालायसकिङ्किणीभिः इव कटु कणन्तीभिः दिवसं वायसमण्ड-  
लीभिः भ्रमन्तीभिः आवेद्यमानप्रत्यासन्नाशुभं क्वचित् (४२)  
प्रतिशायितस्निग्धबान्धवाराध्यमानाहिन्नघ्नं क्वचित् (४३)  
दीपिकादह्यमानकुलपुत्रकप्रसाद्यमानमातृमण्डलं क्वचित्

(३९) अप्रसारितेति । न प्रसारितानि न विस्तारितानि आपणेषु हृष्टेषु  
पण्यानि विक्रीयवस्तूनि यस्मिन् तम् । पवनेति पवनस्य वायोर्वस्त्रेन वेगेन कुटिलाः  
भङ्गिमत्यः ताभिः । कोटीति कोटिहोमस्य राज्ञः पीडानिवृत्त्यर्थं स्वस्ववनेषु इति  
भावः धूमलेखाभिः धूमराजिभिः उल्लसन्तीभिः उल्लङ्कन्तीभिः ।

(४०) यमेति । यमस्य राज्ञो यद्वृणार्थम् आगतस्य इति भावः यो महिषः  
वाहनभूत इति भावः तस्य विषाणकोटिभिरिव प्रङ्गायैरिव उल्लिख्यमानम्  
उद्वृष्ट्यमाणं समन्तादाकीर्त्यमाणमिति यावत् । कृतान्तेति कृतान्तस्य यमस्य  
पाशाः प्राणिसंयमनार्थं रज्जव एव वागुराः पशुवन्मृगजालविशेषा वागुरा मृग-  
बन्धनीत्यमरः ताभिः वेद्यमानमिव संयम्यमानमिव ।

(४१) कालेति । कालस्य यमस्य यो महिषः तस्य अलङ्काराः याः काला-  
यसकिङ्किण्यः कण्ठालौहनिर्मितचुद्रघण्टिकाः ताभिरिव कटु युतिविरसं यथा  
तथा कणन्तीभिः रुवतीभिः वायसमण्डलीभिः काकनिवहैः । आवेद्यमानेति आवे-  
द्यमानं सूच्यमानं प्रत्यासन्नम् उपस्थितम् अशुभम् असङ्कलं राजविनाशरूपमिति  
भावः यस्मिन् तम् । क्वचित् कुत्रचित् विभागे ।

(४२) प्रतिशायितेति । प्रतिशायितैः कृतोपवासेः इत्यर्थः स्निग्धैः राजनि  
अनुरक्तैरित्यर्थः । बान्धवैः बन्धुजनैः आराध्यमानः अर्च्यमानः आरोग्यकामन-  
भावः अहिन्नघ्नः शिवः यस्मिन् तम् ।

(४३) दीपकेति । दीपिकाभिः सर्वामु दिवसं प्रज्वलन्तीभिरिति भावः । एत-  
दपि स्वस्वयनार्थमिति भावः एवमुत्तरत्रापि । दह्यमानेन दीपमण्डलीमध्यस्थितेनेति  
भावः कुलपुत्रकेण सत्कुलजातकुमारेण प्रसाद्यमानं सन्तर्प्यमाणं मातृणां ब्राह्मी



- ( ४४ ) मुण्डोपहाराहरणोद्यतद्रविडप्रार्थ्यमानामर्दकं क्वचित्  
 ( ४५ ) अम्वोद्ध्रियमाणबाहुवप्रोपयाच्यमानचण्डिकम् अन्यत्र  
 ( ४६ ) शिरोविधृतविलीयमानगुग्गुलुविकलनवसेवकानुनीय-  
 मानमहाकालम् अपरत्र ( ४७ ) निशितशस्त्रीनिष्कृतात्ममांस-

त्यादीनां मण्डलं समूहः यस्मिन् तम् । मातरशीक्ता यथा, ब्राह्मी माहेश्वरी चैव  
 कौमारी वैष्णवी तथा । वाराही च तथेन्द्राणी चामुण्डाः सप्त मातरः ॥ इति ।

( ४४ ) मुण्डेति । मुण्डं नरशिरः तदेव उपहारः बलिः तस्य आहरणे संग्र-  
 हणे उद्यतः प्रवृत्तः द्रविडः द्रविडदेशीयोपासकविशेषः तेन प्रार्थ्यमानः याच्य-  
 मानः राज्ञ आरोग्यमिति भावः आमर्दकः वेतालविशेषः यस्मिन् तथोक्तं वेताला  
 हि मुण्डोपहारप्रिया अलौकिकप्रभावेण उपासकानामभीष्टं साधयन्तीति धिया  
 केनचित् द्रविडेन राज्ञ आरोग्यकामेन नरशिरःसंग्रहणेन यत्र क्वचित् वेताल-  
 सिद्धिः क्रियते इति भावः ।

( ४५ ) अम्वेति । अम्वैः तदाख्यदेशभवैः उपासकैः उद्ध्रियमाणैः उत्तोल्य-  
 मानैः बाहुभिः वप्रैरिव वप्रसदृशैरित्यर्थः बृहन्निरिति भावः उपयाच्यमाना  
 राजजीवनं प्रार्थ्यमाना चण्डिका तदाख्या देवीमूर्तिः यस्मिन् तम् । यत्र क्वचित्  
 अम्वः स्नान् स्नान् बाहून् उत्तोल्य स्तुतिभिः चण्डिकान्तिके राजारोग्यं प्राथ-  
 यामासुरिति भावः । अम्वेति पाठान्तरेऽपि स एवार्थः । चण्डिकामाहात्म्य-  
 स्तुतेरारोग्यफलकत्वमुक्तं देवीमाहात्म्ये यथा । श्रुतं हरति पापानि तथारोग्यं  
 प्रयच्छति । तथा सर्वावाधासु घोरासु वेदनाभ्यर्दितोऽपि वा । सारन्ममेतन्मा-  
 हात्म्यं नरो मुच्येत सङ्कटादिति च । अम्वोद्ध्रियमाणान्प्रोपयाच्यमानचण्डिकम्  
 इति पाठे अम्वेण उद्ध्रियमाणं यदन्नं बलिपशोः उदरदेशस्थनाडीविशेषः तेन  
 तद्दानेन इत्यर्थः उपयाच्यमाना देवि ! एतदन्नग्रहणेन सन्नुष्टा राजानं नीरुजं  
 कुरु इति प्रार्थ्यमाना चण्डिका यत्र तम् ।

( ४६ ) शिर इति । शिरसा मूर्ध्ना विधृतेन स्थापितेन विलीयमानेन अम्यु-  
 चापेन विगलता गुग्गुलुना तन्निर्मितधूपविशेषेण विकलः विह्वलः यो नवः  
 नवीनः युवेत्यर्थः ब्रह्मानां तद्वारणासामर्थ्यादिति भावः सेवकः उपासकः तेन  
 अनुनीयमानः प्रसाद्यमानः राजजीवनार्थमिति भावः महाकालः हरः यस्मिन्  
 तम् । तदुक्तमप्यपुराणे । गुग्गुलुं धृतसंयुक्तं साक्षाद् गृह्णाति शङ्कर इति ।



होमप्रसक्ताप्तवर्गम् अपरत्र (४८) प्रकाशनरपतिकुमारकक्रिय-  
माणमहामांसविक्रयप्रक्रमम् उपहतमिव (४९) श्मशान-  
पांशुभिः अमङ्गलैरिव परिगृहीतं यातुधानैरिव विध्वस्तं  
कलिकालेन इव कवलितं (५०) पापपटलैः इव संकादितम्  
अधर्मविद्येयैः इव लुण्ठितम् अनित्यताधिकारैः इव आक्रान्तं  
नियतिविलासैः इव आत्मीकृतं शून्यमिव सुप्तमिव मुषि-  
तमिव विलक्षितमिव छलितमिव मूर्च्छितमिव स्कन्धा-  
वारम् आससाद ।

(४७) निश्चितेति । निश्चितया तीक्ष्णया शल्या कुरिकया निक्षत्तेन छिन्नेन  
आत्मनः मांसेन यो होमः तस्मिन् प्रसक्ताः प्रवृत्ताः आप्तवर्गाः स्वजनाः यस्मिन्  
तम् । उक्तञ्च तन्वसारे यः स्वहृदयसञ्जातं मांसं माषप्रमाणतः । तिलमुद्गप्रमाणं  
वा दद्याद् भक्तियुतो नरः स एव मासाभ्यन्तरे काममिष्टमवाप्नुयादिति ।

(४८) प्रकाशेति । प्रकाशं यथा तथा नरपतीनां राज्ञां करदानां सामन्ता-  
नामित्यर्थः कुमारकैः क्रियमाणः सङ्ग्रहमांसानां निहतपुरुषावयवगृहीतानामिति  
भावः विक्रयस्य पिशाचादिभ्य इति भावः प्रक्रमः प्रारम्भः यस्मिन् तथोक्तं पिशा-  
चादयोऽपि सङ्ग्रहमांसप्राप्त्या तद्विनिमयेन अर्थोक्तिशक्त्या विक्रेतृणामुपकारं  
कुर्वन्ति अत्र तु राजजीवनीपायभूतौषधादिदानमेव उपकार इति भावः । तादृश-  
क्रियायाः राजदण्डभयात् अप्रकाशेन अनुष्ठानं जनैः क्रियते इह तु राजामीष्ट-  
सिद्धये क्रियते न अत्र दण्डभयमिति प्रकाशशब्देन द्योत्यते ।

(४९) श्मशानपांशुभिः श्मशानरजोभिः उपहतमिव दूषितमिव अमङ्गलैः  
अशुभैः परिगृहीतमिव आक्रान्तमिव यातुधानैरिव राक्षसैरिव राक्षसः कौण्ठः  
क्रव्याद् क्रव्यादोऽस्य आश्रयः । यातुधानः पुण्यजन इत्यमरः । विध्वस्तं वि-  
षेण ध्वंसं गतं कवलितं यस्तम् ।

(५०) पापपटलैरिव कलुषनिचयैरिव संकादितम् आकीर्णम् । अधर्मविद्येयैः  
इव अधर्मसञ्चारैरिव लुण्ठितं कृतलुण्ठनम् । अनित्यताधिकारैरिव संसारोऽय-  
मनित्यः क्षणभङ्गुरः तस्य भावः अनित्यता तथा धिकाराः अनित्यं संसारं  
विगिति वचनानि तैरिव आक्रान्तम् आश्रितम् । नियतिविलासैरिव भाग्यविचेष्टितैः



प्रविशन्नेव च (५१) विपणिवर्त्मनि कुतूहलाकुलवहल-  
 बालकपरिवृतम् ऊर्ध्वयष्टिविष्कम्भवितते वामहस्तवर्त्तिनि  
 (५२) भौषणमहिषाधिरूढप्रेतनाथसनाथे चित्रवति पटे  
 परलीकव्यतिकारम् इतरकरकलितेन शरकाण्डेन कथयन्तं  
 यमपट्टिकं ददर्श तेनैव च गीयमानं श्लोकम् अशृणोत् ।

मातापितृसहस्राणि पुत्रदारशतानि च ।

युगे युगे व्यतीतानि कस्य ते ? कस्य वा भवान् ? ॥५३॥ इति ।  
 तेन च अधिकतरम् अवदीर्यमाणहृदयः क्रमेण राजद्वारं  
 (५४) प्रतिषिद्धसकललोकप्रवेशं ययौ । तुरगात् अवतीर्णश्च

इव आत्मीकृतं गृहीतं गन्धमिव जनरहितमिव सुप्तमिव निद्रितमिव मुपितसिव  
 हतसर्वस्वमिव इत्यर्थः विवक्षितमिव अप्रतिभमिव छलितमिव प्रतारितमिव  
 मूर्च्छितमिव मोहं गतमिव स्तम्भावारं कटकं सैनिकनिवेशनस्थानमित्यर्थः ।

(५१) विपणिवर्त्मनि पण्यवीथिकामार्गे आपणस्तु निषद्यायां विपणिः पण्य-  
 वीथिकेत्यमरः । यमपट्टिकं ददर्शेत्यन्वयः । कुतूहलीति कुतूहलेन किमेतदिति  
 कौतुकेनाकुला आक्रान्ता बहलाः बहवः बालकाः तैः परिवृतः तम् । ऊर्ध्वेति  
 ऊर्ध्वां दीर्घेति यावत् या यष्टिः दण्डः सैव विष्कम्भः अवष्टम्भः अवलम्बजमिति  
 यावत् तत्र विततः प्रसारितः तस्मिन् वामहस्तवर्त्तिनि वामकरस्थिते ।

(५२) भौषणेति । भौषणो भयङ्करः महिषः तम् अधिरूढः प्रेतनाथः यमः  
 तत्सनाथे तदयुक्ते चित्रवति चित्रिते पटे फलके इत्यर्थः । परलीकव्यतिकारं  
 परलीकव्यापारम् इतरकरकलितेन दक्षिणहस्तपृष्ठेन शरकाण्डेन तदाख्यदण-  
 विशेषस्तम्बेन यमपट्टिकं यमपट्टेन जीवतीति यमपट्टिकः तं तेनैव यमपट्टिकेन ।

मातेति । मातापितृणां सहस्राणि पुत्रदारशतानि च स्त्रीपुत्रशतानि च  
 युगे युगे प्रतियुगं व्यतीतानि अतिक्रान्तानि स्व' स्व' सन्ध्विनं त्यक्त्वा नाशं गतानि  
 इत्यर्थः । ते मातापितादयः स्त्रीपुत्रादयश्च कस्य ? न कस्यापि इत्यर्थः भवान्  
 वा कस्य ? न कस्यापि इत्यर्थः ॥ ५३ ॥

(५४) प्रतिषिद्धेति । प्रतिषिद्धः निवारितः सकलानां लोकानां प्रवेशः यस्मिन्



अभ्यन्तरात् निष्क्रामन्तम् अप्रसन्नसुखरागं सुक्तमिव इन्द्रियैः  
सुषेणनामानं वैद्यकुमारम् अद्राक्षीत् । कृतनमस्कारञ्च  
अप्राक्षीत् सुषेण ! अस्ति तातस्य विशेषो न वेति । सोऽब्रवीत्  
नास्ति इदानीं यदि भवेत् कुमारं दृष्टेति । मन्दमन्दं हार-  
पालैः ( ५५ ) प्रणम्यमानश्च दीयमानसर्वस्वं पूज्यमानकुल-  
देवतं ( ५६ ) प्रारब्धामृतचरुपचनक्रियं क्रियमाणषडाहुति-  
होमं ( ५७ ) ह्यमानपृषदाज्यलवलिप्तप्रचलदूर्वापल्लवम्

तत् । निष्क्रामन्तं निर्गच्छन्तम् । अप्रसन्न इति न प्रसन्नः सुखस्य रागः कान्तिः  
यस्य तम् । इन्द्रियैः चक्षुरादिभिः सुक्तमिव परित्यक्तमिव रोगशान्तिगतचित्त-  
तया बाह्यव्यापाररहितमिव इत्यर्थः । नास्ति इदानीं विशेष इति शेषः । भवेत्  
विशेष इति शेषः ।

( ५५ ) प्रणम्यमानश्च राजकुलं विवेशेति सम्बन्धः । तद् विशिनष्टि दीयमाने-  
त्यादि । दीयमानानि ब्राह्मणादिभ्य इति भावः । सर्वाणि स्वानि धनानि यत्  
तत् । पूज्यमानेति पूज्यमानाः कुलदेवताः चण्डौप्रभृतयो गृहदेवताः यस्मिन्  
तत् ।

( ५६ ) प्रारब्धेति । प्रारब्धा प्रकान्ता अमृतचरीः रोगशान्तये देवेभ्यः दीय-  
माणस्य चौरपक्वान्नविशेषस्य पायसस्येति यावत् पचनक्रिया पाकानुष्ठानं यस्मिन्  
तत् । पुण्यनचक्रजनितरोगशान्तये घृतपायसेन होमविधानादिति भावः उक्तञ्च  
षट्कर्मदीपिकायां पुण्ये घृतपायसमिति । क्रियमाणेति क्रियमाणः अनुष्ठीयमानः  
षट् आहुतयः एव होमा यस्मिन् तत् षडाहुतिहोमानामयुभशान्तिकरत्वं तत्त-  
न्मनैरेवीकृतं यथा शाकनः । ओ देवकृतस्यैनसोऽवयजनमसि स्वाहा १ । ओ  
मनुष्यकृतस्यैनसोऽवयजनमसि स्वाहा २ । ओ पिबकृतस्यैनसोऽवयजनमसि स्वाहा  
३ । ओ आत्मकृतस्यैनसोऽवयजनमसि स्वाहा ४ । ओ एनसोऽवयजनमसि स्वाहा  
५ । ओ यच्चैनो विश्वांसचार यद्वा विद्वांसस्य सर्वस्यैनसोऽवयजनमसि स्वाहा  
६ । इति ।

( ५७ ) ह्यमानेति । ह्यमानाः अग्नौ प्रक्षिप्यमाणाः पृषदाज्यस्य दधि-  
युक्तघृतस्य पृषदाज्यं सदध्ना ल्यैः इति क्रीषः लवेन विन्दुना लिप्ताः प्रचलाः



(५८) पठ्यमानमहामायुरि प्रवर्त्यमानगृहशान्ति (५८) निर्वर्त्यमानभूतरक्षाबलिविधानं प्रयतविप्रप्रस्तुतसंहिताजपं  
 (६०) जप्यमानरुद्रैकादशीशब्दायमानशिवगृहम् अतिशुचिशैवसम्पाद्यमानविरूपाक्षक्षीरकलशसहस्ररूपनम् अजिरोपविष्टैश्च अनासादितस्वामिदर्शनदूयमानमानसैः (६१) अभ्यन्तरनिष्पतितनिकटवर्त्तिपरिजननिवेद्यमानवार्त्तैः वार्त्तीभूतस्नान-

दूर्वापलवाः यस्मिन् तत् । उक्तञ्च षट्कर्मदीपिकायाम् आयुष्कामो घृततिलैः  
 दूर्वाभिः आत्मपर्णकैः ज्वरं सद्यो विनाशयेदिति ।

(५८) पठ्यमानेति । पठ्यमाना उच्चार्यमाणा महामायूरी बौद्धविद्याविशेषः  
 शैवमन्त्रविशेषो यत्र तत् । प्रवर्त्यमानेति प्रवर्त्यमानाः सम्पाद्यमाना गृहशान्तिः  
 गृहदीपसंगृह्णिरिति यावत् यत्र तत् ।

(५९) निर्वर्त्यमानेति । निर्वर्त्यमानं सम्पाद्यमानं भूतेभ्यः रक्षार्थं बलिविधानं माषभक्तादिवलिप्रदानं यस्मिन् तत् । तत्प्रदानमन्त्राय उक्ताः यथा ओं भूताः प्रेताः पिशाचाश्च ये वसन्त्यत्र भूतले । ते गृह्णन्तु मया दत्तं बलिमेतं प्रसाधितम् । अपसर्पन्तु ते भूता ये भूता भुवि संस्थिताः । ये भूता विघ्नकर्तारस्ते नश्यन्तु शिवाज्येति । प्रयतेति प्रयतैः संयमशालिभिः विशुद्धचित्तैः इति यावत् विप्रैः द्विजैः प्रस्तुतः प्रारब्धः संहिताजपः वेदपाठः यस्मिन् तत् ।

(६०) जप्यमानेति । जप्यमानया पठ्यमानया रुद्रैकादश्या नमस्ते रुद्रमन्त्रवत्यादि यजुर्वेदीक्तरुद्राध्यायस्तुतिरूपया शब्दायमानं निनद्यमानं शिवगृहं यस्मिन् तत् । अतिशुचीति अतिशुचिना अतिपूतेन शैवेन शिवोपासकेन सम्पाद्यमानम् अनुष्ठेयमानं विरूपाक्षस्य शिवस्य क्षीरकलशानां सहस्रेण रूपनम् अभिषेचनं यस्मिन् तत् । अजिरोपविष्टैः चत्वरसीनैः । अनासादितेति अनासादितेन अप्राप्तेन स्वामिदर्शनेन स्वामिदर्शनालम्बेन इत्यर्थः दूयमानं तप्यमानं मानसं येषां तैः ।

(६१) अभ्यन्तरेति अभ्यन्तरात् अन्तःपुरात् निष्पतितेन निर्गतेन निकटवर्त्तिना परिजनेन निवेद्यमाना वार्त्ता राजवृत्तान्तः येभ्यः तैः । वार्त्तीभूतेति वार्त्तीभूतानि



भोजनशयनैः (६२) उज्झितात्मसंस्कारमलिनवेशैः लिखितैः  
द्व निश्चलैः नरपतिभिः नीयमाननक्तन्दिनं (६३) दुःखदीन-  
वदनेन च प्रघणेषु बद्धमण्डलेन उपांशुव्याहृतैः केनचित्  
चिकित्सकदोषान् उद्भावयता केनचित् (६४) असाध्यव्याधि-  
लक्षणपदानि पठता केनचित् दुःखग्रान् आवेदयता  
केनचित् पिशाचवार्त्तां विवृण्वता केनचित् (६५) कार्त्तान्-  
त्तिकादेशान् प्रकाशयता केनचित् उपलिङ्गानि गायता  
अन्येन अनित्यतां भावयता संसारञ्च अपवदता कलिकाल-  
विलसितानि च निन्दता दैवञ्च उपालभमानेन अपरेण

वार्त्तात आगतानि कथाशेषाणीति भावः स्नानानि भोजनानि शयनानि च  
येषां तैः दुःखादिति भावः ।

(६२) उज्झितेति । उज्झितेन परित्यक्तेन आत्मसंस्कारेण केशशरीरमार्ज-  
नादिरूपेण प्रसाधनकर्मणा इति भावः मलिनाः वेशाः येषां तैः । लिखितैरिव  
चित्रार्पितैरिव । नीयमानेति नीयमानम् अतिक्रम्यमाणं नक्तन्दिनं रात्रिन्दिनं  
यच्चिन् तत् ।

(६३) दुःखेति । दुःखेन दीनं स्नानं वदनं यस्य तेन । प्रघणेषु बद्धिहार-  
प्रकोष्ठविशेषेषु बद्धमण्डलेन मण्डलाकारोपविष्टेन उपांशुव्याहृतैः अनुच-  
भाषितैः चिकित्सकदोषान् चिकित्सका रोगमेतं न निश्चेतुं शक्नुवन्ति औषधानि  
नैतेषां समीचीनानीत्येवं दोषान् उद्भावयता प्रकटयता ।

(६४) असाध्येति । असाध्यस्य दुश्चिकित्सस्य व्याधिः लक्षणपदानि लक्षण-  
प्रकाशकवाक्यानि पठता कीर्त्तयता । दुःखग्रान् अमङ्गलसूचकस्वप्नदर्शनानि  
आवेदयता ज्ञापयता । पिशाचवार्त्तां पिशाचः अधमदेवयोनिविशेषः तस्य  
वार्त्ता वृत्तान्तः तां पिशाचाविष्टो वा राजा यदस्य तथा चेष्टितं दृश्यते इत्येवं-  
रूपवचनमित्यर्थः विवृण्वता प्रकटयता ।

(६५) कार्त्तान्तिकादेशान् ज्योतिर्विदादेशान् ज्योतिर्विदः राज्ञ एवमेवमशुभं  
निर्णीतवन्त इत्येवं रूपान् । उपलिङ्गानि उत्पातविशेषान् अमङ्गलसूचकरक्त-  
वर्धदिरूपान् । अनित्यतां क्षणभङ्गुरतां देहस्येति भावः भावयता चिन्तयता ।



धर्माय कुप्यता राजकुलदेवताश्च अधिचिपता अपरेण  
(६६) क्लिष्टकुलपुत्रकभाग्यानि गर्हयता बाह्यपरिजनेन  
कथ्यमानकष्टपार्थिवावस्थं राजकुलं विवेश ।

(६७) अविरलवाप्यपयःपरिप्लुतलोचनेन पितृपरिजनेन  
वोक्ष्यमाणो विविधौषधिद्रव्यद्रवगन्धगर्भमुत्कथ्यतां क्वाथानां  
सर्पिषां तैलानाञ्च पच्यमानानां गन्धम् आजिघ्नन् अवाप  
तृतीयं कक्ष्यान्तरम् ।

(६८) तत्र च अतिनिःशब्दे गृहावग्रहणीग्राहिवहुवे-  
त्रिणि त्रिगुणतिरस्करणीतिरोहितसुवीथीपथे (६९) पिहित-

अपवदता निन्दता । कलिलालविलसितानि कलिकालस्य दुर्दृष्टितानि कलि-  
काले दृष्टशी धर्मपरायणो राजा कथं जीवेत् इत्यादिरूपाणीति भावः । उपालम्भ-  
मानेन तिरस्कृता अधिचिपता निर्भर्त्सयता ।

(६६) क्लिष्टानां क्लेशपतितानां कुलपुत्राणां सत्कुलजातकुमाराणां पित्रादि-  
विहीनतया निराश्रयाणां राज्ञा पाल्यमानानामिति भावः । भाग्यानि दुरदृष्टानि  
गर्हयता निन्दता बाह्यपरिजनेन बहिःसञ्चरता मृत्युने कथ्यमानेति कथ्यमाना  
कष्टा दारुणा पार्थिवस्य राज्ञः अवस्था यस्मिन् तत् ।

(६७) अविरलेति । अविरलैः अविरिद्धैरिति यावत् वाप्यपथीभिः नेत्रजलैः  
परिप्लुतानि व्याप्तानि लोचनानि यस्य तेन । विविधेति विविधानां नानाप्रका-  
राणां औषधिद्रव्याणां द्रवस्य गन्धः गर्भे यत्र तद्वयथा तथा उत्कथ्यतां पच्यमानानां  
क्वाथानां मृदुविशिषाणां सर्पिषां घृतानान् । अवाप प्रविवेश कक्ष्यान्तरं प्रकीष्टा-  
न्तरम् ।

(६८) तत्रेत्यादि । तत्र च एवंविधे भवलगृहे स्थितं पितरमद्राक्षीदिति  
सम्बन्धः । गृहेति गृहावग्रहणी देहली द्वारारम्भप्रदेश इत्यर्थः । गृहावग्रहणी  
देहलीत्यमरः । तदग्राहिणः तद्धारिणः बहवः वेत्रिणः वेत्रपाणयः पुरुषा  
यस्मिन् तथोक्ते । त्रिगुणेति त्रिगुणाभिः त्रिराष्ट्रताभिः तिरस्करिणीभिः जवनि-  
काभिः तिरोहिताः सुवीथिनाम् अभ्यन्तरगृहाणां पथानः अभ्यन्तरमार्गा इत्यर्थः  
यस्मिन् तथोक्ते ।



पञ्चद्वारके परिहृतकवाटरटिते घटितगवाक्षरक्षितमरुति  
 दूयमानपरिचारके ( ७० ) चरणताडनस्ननलोपानप्रकुपित-  
 प्रतीहारे निभृतसंज्ञानिर्दिश्यमानसकलकर्मणि नातिनि-  
 कटोपविष्टकङ्कटिनि ( ७१ ) कोणस्थिताह्वानचकिताचमन-  
 कवाहिनि चन्द्रशालिकालीनमूकमौललोके महाधिविधुर-  
 बान्धवाङ्गनावर्गगृहीतप्रच्छन्नप्रग्रीवके ( ७२ ) सञ्जवनपुञ्जि-  
 तोद्दिग्गपरिजने प्रविष्टकतिपयप्रणयिनि गम्भीरज्वरारम्भभौत-

पञ्चद्वारक

( ६९ ) पिहितेति । पिहितम् आहतं पञ्चद्वारं प्रच्छन्नमन्तर्द्वारं यत् पञ्चद्वारं  
 तदुच्यते इति कीषः यस्य तादृशे । परिहृत्येति परिहृतं परित्यक्तं कवाटानां  
 रटितं शब्दः यस्मिन् तथोक्ते निःशब्दे इति भावः । घटितेति घटितैः बद्धैः गवाक्षै-  
 र्वातायने रक्षिताः मरुतः वायवः यस्मिन् तथोक्ते । निवारितदूषितवायविति  
 भावः दूयमानाः तप्यमानाः परिचारकाः भृत्या यस्मिन् तथोक्ते ।

( ७० ) चरणेति । चरणस्य पदस्य ताडनेन चेपणेन स्ननत् नदत् यत् सीपानं  
 तेन प्रकुपिताः प्रतीहाराः हारपाला यस्मिन् तादृशे निःशब्दपदसञ्चारे इति भावः ।  
 निभृतेति निभृतया शब्दरक्षितया संज्ञया हस्तादीनाम् इङ्गितेन निर्दिश्यमानानि  
 प्रदर्शमानानि सकलानि कर्माणि यस्मिन् तथाविधे । नातीति नातिनिकटे  
 नातिसन्निधौ उपविष्टाः कङ्कटिनः वर्मभृतः यस्य तथोक्ते तेषामवयवसञ्चालनेन  
 वर्मणः मर्मरशब्दा जायन्ते इति तत्परिहारायेति भावः ।

( ७१ ) कीषेति कीषेषु स्थिताः आह्वानकेन आकारणामात्रेण चकिताः  
 व्यथा इत्यर्थः आचमनकवाहिनि आचमनार्थं पानीयद्वारिणः यत्र तादृशे । चन्द्र इति  
 चन्द्रशालिकायां शिरोगृहे प्रासादोपरिवर्तिनि गृहविशेषे इत्यर्थे चन्द्रशाला  
 शिरोगृहमित्यमरः लीनाः निस्तब्धाः सूकाः अवाचः मौलाः कुलकमपालिताः  
 लोकाः प्रकृतिविशेषाः यस्मिन् तथोक्ते । महेति महद्गिराधिभिः मानसव्यथाभिः  
 पुंसाधिर्नानसौ व्यथेत्यमरः । विधुराणां व्याकुलानां बान्धवाङ्गनानां वस्तुस्त्रीणां  
 वर्गैः समूहैः गृहीतम् अधिष्ठितं प्रच्छन्नं निर्जनं गुप्तमित्यर्थः प्रग्रीवं कस्याविशेषः  
 वातायनं वा यस्मिन् यस्य वा तथोक्ते ।

( ७२ ) सञ्जवनेति । सञ्जवने चतुःशालायां पुञ्जिताः समवेताः उद्दिष्टाः



भिषजि दुर्मनायमानमन्त्रिणि ( ७३ ) मन्दायमानपुरोधसि  
 सौदत्सुहृदि निद्राणविपश्चिति सन्तप्ताप्तसामन्ते ( ७४ ) विचि-  
 त्तामरग्राहिणि दुःखक्षामशिरोरक्षिणि क्षीयमाणप्रसाद-  
 वित्तमनोरथसम्पदि ( ७५ ) स्वामिभक्तिपरित्यक्ताहारक्षीय-  
 मानबलविकलवत्सभभूयति ( ७६ ) क्षितितलपतितसकल-  
 रजनीजागरूकराजपुत्रकुमारके ( ७७ ) कुलक्रमागतकुल-

परिजनाः यस्मिन् तथोक्ते । प्रविष्टेति प्रविष्टाः कतिपये अल्पा इत्यर्थः प्रणयिनः  
 सुहृदः यत्र तादृशे । गम्भीरेति गम्भीरस्य कठिनस्य ज्वरस्य आरम्भात् भीताः  
 शङ्किताः भिषजः चिकित्सकाः यस्मिन् तथाविधे भिषग् वैद्यौ चिकित्सके इत्यमरः ।  
 दुर्मनानायमानेति दुर्मनायमाना व्यथितमनसः मन्त्रिणः सचिवाः यस्मिन्  
 तादृशे ।

( ७३ ) मन्देति । मन्दायमानः विषादं गच्छन्नित्यर्थः पुरीष्ठाः पुरीक्षितौ  
 यस्मिन् तथोक्ते । सौददिति सौदन्तः अवसादं गच्छन्तः क्षिश्यन्त इत्यर्थः सुहृदो  
 बान्धवाः यस्मिन् तथोक्ते । निद्राणविपश्चिति निद्राणाः समस्तरात्रिजागरणादिति  
 भावः स्वपन्तः विपश्चितः उपाध्यायाः यस्मिन् तथोक्ते । सन्तप्तेति सन्तप्ताः आप्ताः  
 विश्रान्ताः सामन्ताः राजानः यत्र तादृशे ।

( ७४ ) विचिन्तेति । विचिन्ताः विचिन्तनाः चामरग्राहिणः यत्र तथोक्ते ।  
 दुःखेति दुःखेन चामः क्षीणः शिरोरक्षी शीर्षरक्षकः यस्मिन् तथाविधे । क्षीय-  
 माणेति क्षीयमाणा क्षयमापद्यमाना प्रसादेन वित्तानां प्रसादख्यातानां प्रसा-  
 देन प्रतिपाक्षितानामित्यर्थः यद्वा प्रसादः राजानुग्रह एव वित्तं धनं येषां  
 तथोक्तानां मनोरथसम्पद अभिलाषसम्पत्तिः यस्मिन् तादृशे ।

( ७५ ) स्वामीति स्वामिनि भक्तिः अनुरागातिशयः तथा परित्यक्तः आहारः  
 भोजनं तेन क्षीयमानं क्षीयमाणं बलं सामर्थ्यं तेन विकलाः अपटवः वत्सभाः  
 प्रियाः भूपतयः राजानः यस्मिन् तथोक्ते ।

( ७६ ) क्षितेति । क्षितितलेषु सूतलेषु पतिताः सकलाः रजनीषु जागरूकाः  
 जागरणशीलाः स्वामिपरिचर्यार्थमिति भावः राजपुत्रा एव कुमारा यत्र  
 तथाभूते ।

( ७७ ) कुलेति । कुलक्रमेण वंशपरम्परया आगतानां प्रतिपाक्षितानामिति



पुत्रनिवहोद्यमानश्च शोकसङ्कुचितकञ्चुकिनि निरानन्दव-  
न्दिनि निश्चसन्निराशासन्नसेवके विस्मृतताम्बूलधूसराधर-  
वारयोषिति (७८) विलक्षवैद्योपदिश्यमानपथ्याहरणाव-  
हितपौरोगवे अनुजीविपीयमानोच्चषकधारावारिविनोद्य-  
मानास्यशोषरुजि राजाभिलाषभोज्यमानबहुभुजि (७९) भेष-  
जसामग्रीसम्पादनव्यग्रसमग्रव्यवहारिणि मुहुर्मुहुः आह्वयमा-

भावः । कुलपुत्राणां कुलीनसन्तानानां निवहैः समूहैः उद्यमाना धार्यमाणा  
शुक् शोकः यत्र तथोक्ते । शोकेति शोकेन सङ्कुचिताः कुण्डिताः चङ्चिन्ना इत्यर्थः  
कञ्चुकिनः अन्तःपुरचरी वृद्धो विप्रो गुणगणान्वितः । सर्वकार्यार्थकुशलः कञ्चुकी-  
त्यभिधीयते इत्युक्तरूपाः पुरुषाः यस्मिन् तथोक्ते । निरानन्दाः निरुत्साहा इति  
भावः वन्दिनः स्तुतिपाठकाः यस्मिन् तादृशे । निश्चसदिति निश्चसन्तः दीर्घम्  
इति शेषः निराशाः आशाशून्याः राजजीवने स्वभागे च इति भावः । आसन्न-  
सेवकाः अन्तिवचरभृत्या यस्मिन् तथोक्ते । विस्मृतेति । विस्मृतताम्बूलाः परि-  
त्यक्तताम्बूलाः अतएव धूसराधराः शोकात् ताम्बूलपरित्यागेन पांशुलाधरा इत्यर्थः  
वारयोषितः वाराङ्गनाः परिचारिण्य इति भावः यत्र तथोक्ते ।

(७८) विलक्षेति विलक्षेण लज्जितेन रोगापनयनाच्चमत्वात् कुण्डितेन इति  
यावत् वैद्येण भिषजा उपदिश्यमानस्य पथ्यस्य राजभोग्यस्य रोगीपशमनोपयो-  
गिनो मध्यद्रव्यस्य इति यावत् आहरणे आयोजने अवहितः अभिनिविष्टः पौरो-  
गवः पाकाध्यक्षः यस्मिन् तथोक्ते । अनुजीवीति अनुजीविभिः सेवकैः सेवकास्त-  
अनुजीविन इत्यमरः पीयमानेन उच्चषकधारावारिणा विनोद्यमाना शायमाना  
आस्यस्य मुखस्य शोषरुक् शोषाख्यव्याधिः यस्मिन् तथोक्ते । रोगिणो रोगपाननिषे-  
धात् तत्समीपे बान्धवैः सङ्गतजलपात्रात् धारावारि पीयमानं दृष्ट्वापि मुखशोष-  
निवृत्तिः जायते इति भावः । राजेति राज्ञः अभिलाषेण इच्छया भोज्यमानाः  
आहारं कार्यमाणाः बहुभुजः प्रभूतभोजनक्षमाः पुरुषा यत्र तथोक्ते स्वयं भोक्तु-  
मशक्तस्य अन्यभोजनदर्शनेनापि तृप्तिः स्यात् इति भावः ।

(७९) भेषजेति । भेषजस्य शोषधस्य सामग्र्यः द्रव्याणि तेषां सम्पादने समा-  
हरण व्ययाः व्यापृताः समयाः व्यवहारिणः व्यवहाराभिज्ञाः द्रव्यगुणविज्ञानिन



नतोयकर्मान्तिकानुमितघोरातुरदृषि तुषारपरिकरितकरक-  
 शिशिरीक्रियमाणोदश्चिति श्वेताद्र्कर्पटार्पितकर्पूरपराग-  
 शीतलीकृतशलाके (८०) नाश्यानपङ्कलिप्यमाननवभाण्डगत-  
 गण्डूषग्रहणमस्तुनि तिस्यत्कोमल-कमलिनीपलाशप्राहतमृदु-  
 मृणालके सनालनीलोत्पलपुलौसनाथसलिलपानभाजनभुवि  
 धारानिपातनिर्वाप्यमाणकथिताभ्रसि (८१) पटपाटलशर्करा-  
 मोदमच्चि मच्चकाश्रितसिकतिलकर्करौविश्रान्तातुरचक्षुषि

इति भावः यत्र तादृशे । आह्वयमानेति आह्वयमानेन आकाश्यामाणेन तीयकर्मा-  
 न्तिकेन तीयदानकर्म्मणि निरतेन अनुमिता घोरा दारुणा आतुरस्य रोगिणः  
 दृषा पिपासा यस्मिन् तादृशे । तुषारेति तुषारेण नौहारेण परिकरितं संयुक्तं  
 यत् करकं जलसङ्घातविशेषः [वरफ इति भाषा] तेन शिशिरीक्रियमाणं शीतली-  
 क्रियमाणम् उदश्चित् तद्रूपं यस्मिन् तथोक्ते । श्वेतेति श्वेते शुभे धौते इत्यर्थः आर्द्रं  
 जलसिक्ते इत्यर्थः । कर्पटे जीर्णवस्त्रखण्डे अप्रितैः कर्पूराणां परागैः रजोभिः  
 शीतलीकृताः शलाकाः शिलाकणिकाः अङ्गेषु यत् स्पर्शनादीषद्विनोद इति भावः  
 यत्र तथोक्ते ।

(८०) नाश्यानेति । नाश्यानेन अघनेन तरलेन इत्यर्थः पङ्केन लिप्य-  
 मानं यत् नवं भाण्डं तदगतं गण्डूषग्रहणाय सुखपूरणाय इत्यर्थः मस्तु दध्न उप-  
 रिभागात् निःसृतं जलं यत्र तादृशे मण्डं दधिभवं मस्तु पीयूषोऽभिनवं पय इत्य-  
 मरः । तिस्यदिति तिस्यता जलाद्रेण इत्यर्थः कोमलेन मृदुना कमलिनीपलाशेन  
 पद्मिनीपत्रेण प्राहतानि आच्छादितानि मृदूनि कोमलानि मृणालानि यस्मिन्  
 तथोक्ते । एतत् स्पर्शादङ्गदाहस्य कथञ्चिदुपशमः स्यादिति भावः । सनालेति  
 सनालानां नालसहितानां नीलोत्पलानां पुलौभिः समूहैः सनाथा युक्ता आच्छा-  
 दितेति यावत् सलिलपानभाजनानां जलपानपात्राणां भूः स्थानं यस्मिन् तथोक्ते ।  
 धारेति धाराणां जलस्येति भावः निपातेन निर्वाप्यमाणानि शीतलीक्रियमाणानि  
 कथितानि सिद्धानि अभ्रांसि जलानि यस्मिन् तादृशे ।

(८१) पट्टिति । पट्टं प्रवृद्धं यथा तथा पाटलायाः श्वेतरक्तवर्णायाः शर्करायाः  
 आमोदं सौरभं मुञ्चति त्यजतीति तस्मिन् । मच्चकेति मच्चकम् आधारविशेषः तत्



(८२) सजलशेवलवलयितगलज्ञोलयन्त्रके गल्वर्कशालाजिरोल्ला-  
सितलाजसक्तुनि पीतमसारपारीपरिगृहीतकर्कशर्करे ( ८३ )  
शिशिरौषधरसचूर्णावकीर्णस्फटिकशुक्तिशङ्खसञ्चये सञ्चितप्रचुर-  
प्राचीनामलकमातुलुङ्गद्राक्षादाडिमादिफले ( ८४ ) प्रतिग्रा-  
हितविप्रविप्रकीर्यमाणशान्त्युदकविप्रुषि प्रेष्यापेयमाणललाट-  
लेपोपदिग्धदृषदि धवलगृहे स्थितं ( ८५ ) परलोकविजयाय

हे प्राणपारीजी

आश्रिता अधिष्ठिता सिकतित्वा सैकुतयुक्ता प्रायशो बालुकाचितेति भावः या  
कर्करी वारिधानी जलपात्रविशेषः <sup>१११६०५</sup> कर्कर्यालुगल्लिकेत्यमरः । तस्यां विश्रान्ते  
प्रायशः स्थिते इति यावत् अतिदृष्टान्तत्वादिति भावः । आतुरस्य पीडितस्य राज्ञः  
चक्षुषी यत्र । विश्रान्तान्तरचक्षुषि इति पाठे आन्तरे अन्तर्निखीने रोगातिरेकात्  
कीटरं गते इति भावः चक्षुषी राज्ञ इति भावः यस्मिन् यस्य वा तथोक्ते १११६०५

( ८२ ) सरलेति । सजलैः जलसहितैः शेवलैः शैवालैः बलयितं वेष्टितं गलत्  
स्यन्दमानं गोलयन्त्रकं बहुच्छिद्रं जलपात्रं सहस्रधारेति प्रसिद्धं यस्मिन् तथोक्ते ।  
गल्लकेति गल्लको मणिविशेषः तस्य शालाजिरः शरावः गल्लकनिर्मित इति यावत्  
स्याच्छरावस्तु मार्त्तिकः शालाजिर इति त्रिकाण्डशेषः । तत्र उल्लासिता उल्ला-  
सिता लाजसक्तवः भृष्टधान्यचूर्णानि यत्र तथोक्ते कदाचित् पथ्यार्थमिति भावः ।  
पीतेति पीतः पीतवर्णः यो मसारः मणिविशेषः तस्य पारी शरावविशेषः पारी-  
पात्रशरावयोरिति विश्वः । तत्र परिगृहीताः स्थापिताः कर्कशर्कराः शर्करा-  
विशेषा यत्र तादृशे ।

( ८३ ) शिशिरेति । शिशिरौषधानां शैत्यकारकाणाम् औषधानां रसैः चूर्णैश्च  
अवकीर्णाः आकीर्णाः स्फटिकानां शुक्तीनां शङ्खानाञ्च सञ्चयाः समूहाः यस्मिन्  
तथोक्ते । सञ्चितेति । सञ्चितानि संगृहीतानि औषधार्थमिति शेषः प्रचुराणां  
प्रभूतानां प्राचीनानां पुरातनानाम् आमलकानां मातुलुङ्गानां द्राक्षाणां दाडि-  
मादीनाञ्च फलानि यत्र तादृशे ।

( ८४ ) प्रतिग्राहितेति । प्रतिग्राहिताः प्रतिग्रहं ग्राहिताः दत्तदक्षिणा इति  
यावत् विप्रा ब्राह्मणाः तैः विप्रकीर्यमाणाः समन्तात् विक्षिप्यमाणाः शान्त्यु-  
दकानां शान्तिजलानां विप्रुषः विन्दवः यस्मिन् तथोक्ते । प्रेष्येति प्रेष्याभिः  
दासीभिः प्रेष्यमाणेन चूर्णमानेन ललाटलेपेन भावलेपनद्रव्येण उपदिग्धाः संलिप्ताः



नीरात्यमानमिव ज्वरज्वलनेन अनवरतपरिवर्त्तनैः तरङ्गिणि  
 शयनीये शेषमिव विषोषणा क्षीरोदन्वति विचेष्टमानं (८६)  
 मुक्ताफलबालुकाधूलिधवलितं जलधिमिव क्षयकाले शुष्यन्तं  
 (८७) कालेन कैलासमिव दशाननेन उद्ध्रियमाणम् अविरत-  
 चन्दनचूर्णापराणां परिचारकाणाम् अत्युष्णावयवस्पर्शभस्मी-  
 भूतोदरैः इव धवलैः करैः स्पृश्यमानं लोकान्तरप्रस्थितं  
 स्थासुना स्वयशसा एव चन्दनानुलेपनच्छलेन आपृच्छ्यमानम्  
 (८८) अविच्छिन्नदीयमानकमलकुमुदेन्दौवरदलं कालकटा-

दृषदः शिला यस्मिन् तथोक्ते धवलगृहे स्फटिकशिलानिर्मिते सुधाक्षालिते वा  
 भवने ।

(८५) परलोकेति । परलोकस्य स्वर्गस्य विजयाय आत्मसात्करणाय ज्वर-  
 ज्वलनेन ज्वराग्निना । नीरात्यमानमिव निर्मच्छ्रमानमिव विजयप्रवृत्तस्य जिगीषीः  
 नीराजना क्रियते इति प्रसिद्धिः । अनवरतपरिवर्त्तनैः शय्यायां लुण्ठनेः तर-  
 ङ्गिणि तरङ्गवति सङ्कोचशालिनि इत्यर्थः शयनीये शय्यातले शेषमिव अनन्तनाग-  
 मिव विषोषणा विषोषापेन क्षीरोदन्वति क्षीरसागरे विचेष्टमानं लुण्ठनम् ।

(८६) मुक्तेति । मुक्ताफलानां मौक्तिकानां बालुका एव धूलयः चूर्णानि  
 ताभिः धवलितः शुभीकृतः तापशान्तये तन्मूर्णलेपनादिति भावः अन्यच्च मुक्ता-  
 फलानामिव बालुकानां धूलयः सैकतानीति यावत् ताभिः धवलितस्तं क्षयकाले  
 कल्पान्ते शुष्यन्तं शीघ्रं गच्छन्तम् ।

(८७) कालेनेति । कालेन यमेन कृष्णवर्णेन च दशाननेन रावणेन उद्ध्रिय-  
 माणम् उत्क्षिप्यमाणं स्वभावासं नीयमानमिति यावत् । अविरतेति अविरतम्  
 अविच्छिन्नं यथा तथा चन्दनचूर्णायां चन्दनरसलेपने पराणां नियुक्तानामित्यर्थः  
 परिचारकाणां भृत्यानाम् । अत्युष्णानाम् अवयवानां स्पर्शेन भस्मीभूतानि उदराणि  
 अन्तराणि येषां तथाभूतैरिव धवलैः श्वेतैः चन्दनलेपनादिति भावः । करैः हस्तैः  
 स्पृश्यमानं संवाद्यमानम् । लोकान्तरप्रस्थितं लोकान्तरप्रस्थानाय उद्यतमित्यर्थः  
 स्थासुना स्थितिशीलेन स्वयशसेव निजकीर्त्यैव आपृच्छ्यमानम् । आमन्त्रमाणम् ।

(८८) अविच्छिन्नेति । अविच्छिन्नत्वं अनवरतं दीयमानानि निधीयमानानि



क्षपतनश्वलमिव शरीरम् उद्वहन्तं ( ८९ ) निविडदुकूल-  
पट्टनिपीडितकेशान्तकथ्यमानकष्टवेदनानुबन्धं मूर्ध्नि धार-  
यन्तं ( ९० ) दुर्धरवेदनोन्नमनीलशिराजालककरालेन च  
कालकराङ्गुलिलिख्यमानलेखाख्यातमरणावधिदिवससंख्यानेन  
इव ललाटफलकेन भयमुपजनयन्तम् ( ९१ ) आसन्नयमदर्शनो-  
द्देगादिव च किञ्चित् अन्तःप्रविष्टतारकं शुष्यदृशनपङ्क्तिप्र-  
सृतधूसरदीधितितरङ्गिणो मृगदृष्टिकामिव उष्णां निश्वास-  
परम्पराम् उद्वहन्तम् ( ९२ ) अत्युष्णनिश्वासदग्धया इव  
श्यामायमानया रसनया निवेद्यमानदारुणसन्निपातारम्भम्

कमलानां कुमुदानाम् - इन्दीवराणां नीलोत्पलानाञ्च दलानि यस्मिन् तथोक्तम्  
अतएव कालस्य यमस्य कटाक्षाणां कमलादिसदृशानामिति भावः पतनेन श्वल-  
मिव चित्रितमिव शरीरं कलेवरम् ।

( ८९ ) निविडंति । निविडंतेन दृढेन दुकूलपट्टेन वस्त्रफलकेन निपीडितः  
दृढनिबद्ध इत्यर्थः यः केशान्तः केशपाशः तेन कथ्यमानः सूच्यमानः कष्टः वेदना-  
नुबन्धः व्यथानैरन्तर्यं यस्य तथामृतं मूर्ध्नि शिरः ।

( ९० ) दुर्धरेति । दुर्धरया दुःसहया वेदनया उन्नमत् उदमच्छत् नीलं कण्ठं  
शिराणां जालकं समूहः तेन करालं दन्तुरं व्याप्तं वा तेन । कालेति कालस्य  
अन्तकस्य कराङ्गुलिभिः लिख्यमानया लेखया ख्यातं प्रकाशितं मरणस्य अवधि-  
दिवसानां संख्यानं गणना यस्मिन् तेनेव ।

( ९१ ) आसन्नेति । आसन्नम् उपस्थितं यमस्य दर्शनं तेन उद्देगैः भीतिः  
तस्यादिव किञ्चित् ईषत् अन्तःप्रविष्टा कोटरं गता तारका कनीनिका यस्य तम् ।  
शुष्यदिति शुष्यन्त्या दृशनानां पङ्क्त्याः प्रसृता निःसृता धूसराः पांशुला दीधि-  
तयः मयूखाः तासां तरङ्गाः ऊर्ध्वः सन्ति अस्यामिति तथोक्तां मृगदृष्टिकामिव  
मरीचिकामिव उष्णां तप्तां निःश्वासपरम्परां निःश्वासततिम् ।

( ९२ ) अत्युष्मेति । अत्युष्णैः अतितप्तैः निःश्वासेः दग्धा तथा इव । श्यामायमानया  
श्यामताभापद्यमानया रसनया जिह्वया सान्निपातिके ज्वरे रसना कृष्णा भवति



(८३) उरःस्थलस्थापितमणिमौक्तिकहारचन्दनचन्द्रकान्तं कृता-  
न्तदूतदर्शनयोग्यमिव आत्मानं कुर्वाणम् (८४) अङ्गभङ्गवलनोत्-  
क्षिप्तभुजयुगलम् पर्यस्तहस्तनखमयूखैः धारागृहमिव ताप-  
शान्तये रचयन्तं (८५) नेदिष्ठसलिलमणिकुट्टिमादर्शोदरेषु  
निपतङ्गिः प्रतिविम्बैरपि सन्तापातिशयमिव कथयन्तं स्पृशन्तीं  
प्रणयिनीमिव विश्वासभूमिं मूर्च्छां बहु मन्यमानम् (८६) अन्त-  
काह्वानाक्षरैः इव सभयभिषग्दृष्टैः अरिष्टैः आविष्टम् महा-

इति प्रसिद्धिः । निवेद्यमानः कथ्यमानः प्रकाश्यमानः दारुणः भीषणः सन्नि-  
पातस्य दोषत्रयसम्भूतस्य ज्वरस्य आरम्भः उपक्रमः यस्य तथोक्तम् ।

(८३) उरःस्थलेति । उरःस्थले वक्षसि स्थापिता निहिताः तापशान्तये इति  
भावः मणूनां रत्नानां मौक्तिकानाञ्च हाराः चन्दनानि चन्द्रकान्ताश्च तदाख्य-  
मणिभेदाश्च यस्य तम् अतएव कृतान्तेति कृतान्तोऽन्तकः राजेति भावः तस्य दूतेन  
दर्शनं साक्षात्कारः तस्य योग्यः अनुरूपः तमिव राजदूतानां सन्निधौ स्वस्थाधिकै-  
श्वर्यप्रदर्शनाय राजभिः सुसज्जितैर्भूयते इति भावः ।

(८४) अङ्गेति । अङ्गानाम् अवयवानां भङ्गः गामोर्द्धेति भाषा तस्यै  
वलनं सञ्चालनं तेन उत्क्षिप्तम् उत्क्रमितं भुजयुगलं बाहुद्वयं येन तथोक्तम् अतएव  
पर्यस्ताः समन्तात् प्रसृताः हस्तयोः नखानां मयूखाः किरणाः तैः । रचयन्तं  
कलयन्तम् ।

(८५) नेदिष्ठेति । नेदिष्ठेषु सन्निहितेषु सलिलेषु जलेषु मणिकुट्टिमाना  
मणिमयगृहतलानाम् आदर्शानां दर्पणानाञ्च उदरेषु अभ्यन्तरेषु निपतङ्गिः प्रति-  
फलदभिः प्रतिविम्बैरपि प्रतिकृतिभिरपि । प्रणयिनीमिव प्रियसीमिव स्पृशन्तीं  
शरीरं संवाहयन्तीं जायमानाञ्च विश्वासभूमिम् अतिविश्रस्तां विश्रष्टानाम् आश्र-  
यतानामिति भावः आशानां निःश्वासानां भूमिः स्थानं तां हेतुभूतामिति भावः  
मूर्च्छायां निःश्वासानाम् आश्रयतलं प्रसिद्धम् । बहु मन्यमानम् अतिशयेन आद्रिय-  
माणं तदवस्थायां सन्तापाननुभवादिति भावः ।

(८६) अन्तकेति । अन्तकस्य यस्य आह्वानम् आकारणं तस्य अक्षराणि  
आगच्छ राजन् ! मदालयमिति एवं रूपाणीति भावः तैरिव । सभयेति सभवेः



प्रस्थानकाले स्वसन्तापसन्तानम् आसहृदयेषु सञ्चारयन्तम् अर-  
तिपरिगृहीतम् ईर्ष्याया इव ह्यायया सुच्यमानम् उद्योगमिव  
उपद्रवाणां सर्वास्त्रमोक्षमिव चामतायाः हस्तीकृतं विहस्त-  
तया विषयीकृतं (६७) वैषम्येण, क्षेत्रीकृतं क्षयेण, गोचरी-  
कृतं ग्लान्या दष्टं दुःखासिकया आत्मीकृतम् अस्वास्थ्येन विषे-  
यीकृतं व्याधिना क्रोडीकृतं कालेन लक्ष्यीकृतं दक्षिणाशया  
पीतमिव पीडाभिः जग्धमिव जागरेण निगीर्णमिव वैवर्णेन  
ग्रासीकृतं (६८) गात्रभङ्गेन क्रियमाणमिव विपद्भिः वण्ट-

विभङ्गिः इत्यर्थः भिषग्भिः चिकित्सकैः दृष्टानि तैः । अरिष्टैः दुर्लक्ष्यैः सत्यं  
चिह्नैरिति भावः आविष्टं युक्तम् । महति महत् प्रस्थानम् अपुनरावृत्तये गमन-  
मित्यर्थः तस्य कालः समयः तस्मिन् । स्वसन्तापानां निजव्यथानां सन्तानः समूहः  
तम् । आसहृदयेषु स्वजनमनःसु सञ्चारयन्तं संक्रामयन्तं स्वजनान् नितरां सन्ताप-  
यन्तमिति यावत् । अतिपरिगृहीतम् अरतिः एकत्र अनवस्थितिः वस्तुवैराग्यं वा  
नारूति भावः तथा परिगृहीतः आश्रितः तम् अतएव ईर्ष्येयं ईष्येणैव ह्यायया  
कान्त्या अपरया कान्तयेति भावः सुच्यमानं परिक्रियमाणम् । उद्योगमिव  
उपक्रममिव उपद्रवातिशययुक्तमिति भावः । सर्वास्त्रमोक्षमिव सर्वेषाम् अस्त्राणां  
मोक्षः प्रक्षेपः तमिव चामतायाः क्षीणतायाः क्षीणतया सर्वथा आक्रान्तमिति  
भावः । विहस्ततया व्याकुलीभावेन विहस्तव्याकुली समौ इत्यमरः । हस्तीकृतम्  
आयत्तीकृतमित्यर्थः ।

(६७) वैषम्येण विषमावस्थया दारुणावस्थेत्यर्थः । विषयीकृतं स्वगोचरी-  
कृतं हस्ती कृतमित्यर्थः । क्षयेण गोचरीकृतं विषयीकृतं कवलितमित्यर्थः ग्लान्या  
वेदनाविशेषेण दष्टं यस्तम् । दुःखासिकया कष्टावस्थानेन आत्मीकृतम् आयत्ततां  
नीतम् । अस्वास्थ्येन रोगजनितेन क्लेशेन विषयीकृतं विषयीकृतम् । क्रोडीकृतम्  
उत्सङ्गं नीतमित्यर्थः लक्ष्यीकृतम् आप्रातम् । दक्षिणाशया दक्षिणया दिशा  
यमपालितयेति भावः पीतमिव यस्तमिव जग्धमिव भक्षितमिव निगीर्णमिव कव-  
लितमिव वैवर्णेन मालिल्येन ।

(६८) गात्रभङ्गेन गा मोड् इति भाषां प्रसिद्धेन क्रियमाणमिव चौर्यमाणमिव ।



मानम् इव वेदनाभिः लुण्ठ्यमानमिव दुःखैः आदिक्षितं  
 देवेन निरूपितं नियत्या घ्रातम् अनित्यत्वेन अभिभूयमानम्  
 अभावेन परिकलितं परासुतया दत्तावकाशं क्लेशस्य निवासं  
 वैमनस्यस्य समीपे कालस्य अन्तिकेऽन्त्योच्छ्वासस्य सुखे महा-  
 प्रयासस्य द्वारि दीर्घनिद्राया जिह्वाग्रे जीवितेशस्य वर्तमानम्  
 विरलं वाचि चलितं चेतसि विह्वलं वपुषि क्षीणमायुषि  
 प्रचुरं प्रलापे सन्ततं खसिते जितं जृम्भिकाभिः पराधीनम्  
 आधिभिः (६६) अनुबद्धम् अनुबन्धिकाभिः पार्श्वोपविष्टया  
 अनवरतरोदनोच्छूननयनया गृहीतचामरिकायापि निश्च-  
 सितैः एव वीजयन्त्या विविधौषधिधूलिधूसरितशरीरया  
 मुहुर्मुहुः आर्य्यपुच्छ ! स्वपिषि इति व्याहरन्त्या देव्या यशोवत्या  
 शिरसि वक्षसि च स्पृश्यमानं पितरम् अद्राक्षीत् ।

लुण्ठ्यमानमिव विभज्यमानमिव । आदिक्षितमिव गृहीतुमिष्टमिव निरूपितं  
 निर्धारितं यद्वर्णयति भावः नियत्या भाग्येन घ्रातमिव स्पृष्टमिव अनित्यत्वेन  
 अस्थायित्वेन अभिभूयमानम् आक्रम्यमाणम् अभावेन अविद्यमानतया परिकलितं  
 कवचितं परासुतया गतप्राणतया । दत्तः अवकाशः स्थानं यच्चै तं प्रायेण निधनं  
 गतमिति भावः । निवासम् आश्रयं वैमनस्यस्य विकृतमनस्कतायाः समीपे स्थित-  
 मिति शेषः अन्तिके सन्निधौ । अन्त्योच्छ्वासस्य चरमनिःश्वासस्य सुखे वदने पतित-  
 मिति शेषः । महाप्रयासस्य महतः क्लेशस्य द्वारि स्थितमिति शेषः । दीर्घनिद्रायाः  
 मृत्योरित्यर्थः । जिह्वाग्रे रसनाग्रे स्थितमिति शेषः । जीवितेशस्य यमस्य । विरलम्  
 अल्पं वाचि शक्यकथने वाक्यं कथयितुमशक्तमिति भावः । चलितं भ्रष्टं चेतसि  
 चित्ते विगतचित्तमित्यर्थः । विह्वलं विवशम् । क्षीणं क्षयं गतम् । प्रचुरं प्रभूतं  
 प्रलापे अनवरतं प्रलपन्तमिति भावः । सन्ततं अक्षिते पुनः पुनः अतिशयेन निःश-  
 सन्तमित्यर्थः । जृम्भिकाभिः आलस्यप्रकटनक्रियाभिः द्विक्काभिरिति वा जितम्  
 अभिभूतम् ।

(६६) अनुबन्धिकाभिः गात्रसन्निधौडाभिः अनुबद्धम् अविकृन्नम् । पार्श्वोप-



(१००) दृष्ट्वा च प्रथमदुःखसम्पातमथ्यमानमतिः  
आशङ्कित इव भागधेयेभ्यः समभवत् । अन्तःपुरवर्त्तिनमेव  
च पितरम् अमन्यत । निराकृत इव च अन्तःकरणेन क्षणम्  
आसीत् । अवधूतश्च धैर्येण क्षेवीकृतः क्षोभेण रिक्तीकृतो  
रत्या विषयीकृतो विषादेन पावकमयमिव हृदयम् उद्वहन्  
विषमविषदूषितानीव मुह्यन्ति इन्द्रियाणि विभ्राणः तमसा  
रसातलमपि विशेषयन् शून्यत्वेन आकाशमपि अतिशयानो  
न अविन्दत कर्त्तव्यम् । पश्यर्श च हृदयेन भियम् उत्तमाङ्गेन  
च गाम् ।

अवनिपतिस्तु दूरादेव दृष्ट्वा अतिदयितं तनयं (१) तद-  
वस्थोऽपि निर्भरस्नेहावर्जितः प्रधावमानो मनसा प्रसार्य

विष्टया पार्श्वे आसीनया । अनवरतेति अनवरतेन अविरतेन रोदनेन उच्छूने  
स्तीति नयने यस्याः तथाभूतया गृहीतचामरिकया चामरेण वीजयन्तीति यावत् ।  
विविधेति विविधानाम् ओषधीनां धूलिभिः चूर्णैः धूसरितं शरीरं यस्याः तथा-  
भूतया । व्याहरन्त्या जल्पन्त्या ।

(१००) प्रथमेति । प्रथमेन दुःखानां सम्पातेन मथ्यमाना विलोडमाना  
मतिः यस्य तथाभूतः । भागधेयेभ्यः दुर्भाग्येभ्यः पितृविनाशहेतुभ्य इति भावः ।  
आशङ्कित इव जाताशङ्क इव । समभवत् पितृविनाशं शङ्कितवानित्यर्थः । अन्तःक-  
पुरवर्त्तिनमेव यमपुरगतमेव । निराकृत इव संशित इव । अवधूतः विचलितः ।  
क्षेवीकृतः विषयीकृतः क्षोभेण दुःखेन । रिक्तीकृतः विरहितः रत्या सन्तोषेण ।  
निषयीकृतः गीचरीकृतः । पावकमयमिव अग्रिमयमिव ज्वलितमिव इति भावः ।  
विषमेति विषमेण दारुणेन विषेण हलाहलेन दूषितानीव मुह्यन्ति । गच्छन्ति  
विमूढानीति यावत् व्यापाररहितानीति भावः । इन्द्रियाणि दूरादीनि ।  
तमसा अन्धकारेण मोहेन च रसातलं पातालमपि विशेषयन् अतिशयानः पाता-  
लादधिकमपि तमः आश्रयन् इत्यर्थः आकाशमपि गगनमपि अतिशयानः अभि-  
भवन् । कर्त्तव्यं कार्यं न अविन्दत न अवबुधे । भियं भौतिम् उत्तमाङ्गेन  
शिरसा गां भूमिं पश्यर्श भूमिपतितः पितरं प्रणनामेत्यर्थः ।

(१) तदवस्थोऽपि तथा अवस्थोऽपीत्यर्थः । निर्भरेति निर्भरेण निरविशयेन



भुजौ एहि एहि इति आह्वयन् शरीरार्द्धेन शयनात् उदगात् ।  
 मसम्भ्रमम् उपसृतं च एनं विनयावनम्नम् उन्नमय्य बलात्  
 उरसि निवेश्य विशन्निव प्रेम्णा निशाकरमण्डलमध्यं, मज्जन्  
 इव अमृतमये महासरसि स्नान् इव महति (२) हरिचन्दनरस-  
 प्रस्रवणे अभिषिच्यमान इव तुरापाद्रिद्रवेण पीडयन् अङ्गैः  
 अङ्गानि कपोलेन कपोलम् अवघट्टयन् निमीलयन् पद्माग्र-  
 ग्रथिताजस्त्रास्रविस्त्राविणी विलोचने विस्मृतज्वरसंज्वरः सुचि-  
 रम् आलिलिङ्गकथं कथमपि चिरात् (३) विमुक्तम् उपसृत्य  
 कृतनमस्कारं प्रणतजननीकम् उपागतम् आसीनञ्च शयना-  
 न्तिके पिवन् इव विगतनिमेषनिश्चलेन चक्षुषा व्यलोकयत् ।  
 पस्पर्शं च पुनःपुनः वेपथुमता पाणितलेन क्षयक्षामकण्ठश्च  
 कच्छात् इव अवादीत् वत्स ! कृशोऽसीति । भण्डिस्तु अकथ-  
 यत् देव ! तृतीयमहः कृताहारस्य अस्य अद्य इति ।

सं हेन आवर्जितः अधीनीकृतः । उदगात् उत्तस्थौ । उपसृतम् उपगतं प्रेम्णा  
 सं हेन । निशाकरमण्डलमध्यं चन्द्रमण्डलान्तरम् । स्नान् इव स्नानं कुर्वन्निव ।

(२) हरिचन्दनेति । हरिचन्दनस्य रसः द्रव एव प्रस्रवणं निर्भरः तस्मिन् ।  
 तुरापाद्रिद्रवेण हिमाद्रिस्त्रावेण । अवघट्टयन् सङ्घर्षयन् । निमीलयन् मुद्रयन् ।  
 पद्माणां नेत्रलीन्याम् अग्रेषु ग्रथितानि सङ्गतानि अजस्त्राणि अविच्छिन्नानि  
 अस्त्राणि <sup>दीप्ति</sup> विस्त्रवत इति तथोक्ते विलोचने नेत्रे । विस्मृतः अननुभूत  
 इत्यर्थः ज्वरस्य संज्वरः सन्तापः येन तथाभूतः ।

(३) विमुक्तं त्यक्तम् । प्रणतेति प्रणता वन्दिता जननी येन तथाभूतम् आसीन-  
 सुपविष्टं शयनान्तिके शय्यासन्निधौ । विगतेति विगतः निमेषः यस्य तथाभूतम्  
 अतएव निश्चलं तेन । वेपथुमता कम्पमानेन । चयेति चयेण क्षीणतया क्षामः  
 अवरुहः कण्ठः यस्य तथाभूतः । भण्डिः हर्षस्य मातुलात्मजः । तृतीयम् अहः  
 दिनं कृताहारस्य कृतभीजनस्य दिनद्वयं पथि नासौ आहारं कृतवान् इत्यर्थः ।



(४) तत् श्रुत्वा वाप्यवेगगृह्यमाणान्तरं कथं कथमपि आयतं निश्चस्य उवाच वत्स ! जानामि त्वां पितृप्रियम् अति-  
मृदुहृदयम् । ईदृशेषु विधुरयति धीमतोऽपि धियम् ~~अति-~~  
दुर्धरो बान्धवस्नेहः सर्वप्रमाथी । अतो न अर्हसि आत्मानं  
शुचे दातुम् । (५) उद्दामदाहज्वरदग्धोऽपि दह्ये खलु अहम्  
अधिकतरम् अनेन आयुषदाधिना । निश्चितमिव शस्त्रं तच्छोति  
मां त्वदीयः तनिमा । सुखञ्च राज्यञ्च वंशञ्च प्राणाञ्च त्वयि  
मे स्थिताः । यथा मम तथा सर्वासां प्रजानाम् । त्वद्विधानां  
पौडाः पीडयन्ति सकलमेव भुवनतलम् । न हि अल्पपुण्य-  
भाजां वंशम् अलङ्घुर्वन्ति भवादृशाः । (६) फलमस्य अनेक-  
जन्मान्तरोपार्जितस्य अकलुषस्य कर्मणः । करतलगतमिव  
कथयन्ति चतुर्णाम् अपि अर्णवानाम् आधिपत्यं ते लक्ष-

(४) तत् दिनइयाभोजनमित्यर्थः । वाप्येति वायवेगेन गृह्यमाणानि अवरुध्य-  
मानानि अचराणि यस्मिन् तदयथा तथा । आयतं दीर्घम् । अतिमृदुहृदयम्  
अतिकौमलान्तःकरणम् अल्पेनैव मद्दुःखेन त्वम् अतिविधुरतां ब्रजसीति भावः ।  
ईदृशेषु महत्सु दुर्योगेष्विति भावः विधुरयति व्याकुलयति धीमतोऽपि बुद्धिमती-  
ऽपि अतिधीरस्यापीत्यर्थः धियं मतिं सर्वप्रमाथी सर्वजनव्यथाकरः अतिदुर्धरः  
अतिदुःखेन प्रियते इति तथोक्तः अतिदुःखेनापि त्यक्तमशक्य इति भावः । शुचे  
शोकाय दातुं शोकाधीनं कर्तुमित्यर्थः ।

(५) उद्दामेति । उद्दामेन अत्युत्कटेन दाहज्वरेण ज्वरसन्तापेन दग्धोऽपि  
दह्ये भस्मीक्रिये आयुषदाधिना आयुषतः वत्सस्य आधिना मनःपीडया सन्निमित्त-  
येति यावत् । तच्छोति निहन्ति क्लेशीकरोति वा तनिमा तनीर्भावः तनिमा  
क्षयत्वम् ।

(६) अनेकेति । अनेकैः बहुभिर्जन्मान्तरेः उपार्जितम् अनुष्ठितं यस्य अक-  
लुषस्य अनघस्य कर्मणः सुकृतरूपस्य । करतलगतमिव हस्ततलस्थितमिव लक्ष-  
णानि शुभचिह्नानि । त्वज्जन्मनैव तव उत्पत्तिमात्रेणैव कृतार्थः चरितार्थः सिद्ध-



र्णानि । त्वज्जन्मना एव कृतार्थोऽस्मि निरभिलाषोऽस्मि  
जीवितव्ये । भिषगनुरोधः पाययति माम् औषधम् । (७)  
अपिच सर्वप्रजापुण्यैः सकलभुवनतलपरिपालनार्थम् उत्प-  
त्यमानानां भवादृशां जन्मग्रहणोपायः पितरौ । प्रजाभिस्तु  
बन्धुमन्तो राजानः न ज्ञातिभिः । तत् उत्तिष्ठ कुरु पुनरेव  
सर्वाः क्रियाः । कृताहारे च त्वयि अहमपि स्वयम् उपयोक्ष्ये  
पथम् ।

(८) इति एवमभिहितस्य च अस्य धक्ष्यन्निव हृदयमति-  
तरां शोकानलः सन्दुधुक्षे । क्षणमात्रञ्च स्थित्वा पित्रा पुनः  
आहारार्थम् आदिश्यमानो धवलगृहात् अवततार चकार  
च चेतसि अकाण्डे खलु अयं समुपस्थितो महाप्रलयो व्यभ्र-  
द्वव वक्षपातः । सामान्योऽपि तावत् शोकः सोच्छ्रासं मर-

काम इत्यर्थः निरभिलाषः निस्पृहः जीवितव्ये प्राणधारणे । तव जननेनैव प्राण-  
धारणफलं प्राप्तम् अतोऽन्यफलाकाङ्क्षाभावात् निरर्थकं प्राणधारणमिति भावः ।  
तत् कथनौषधं सेव्यते इत्यत आह भिषगिति भिषगां चिकित्सकानाम् अनुरोधः  
निर्वन्धः आयुश्च इति यावत् माम् औषधं पाययति न तु जीवितार्थोऽस्ति भावः ।

(७) अपिचेति सर्वेति सर्वासां प्रजानां पुण्यैः सुकृतैः न केवलं ममेति भावः  
सकलभुवनपरिपालनार्थं समस्तभूमण्डलरक्षणार्थं उत्पत्त्यमानानां जनिष्यमाणानां  
भवादृशां भवद्विधानां जन्मग्रहणस्य उत्पत्तिलाभस्य उपायः निमित्तभूतावित्यर्थः ।  
उक्तञ्च वशिष्ठेन शुक्रशीर्षितसम्भवः पुत्री मातापितृनिमित्तक इति । प्रजाभिः  
भूतलवासिभिर्जनैः बन्धुमन्तः राजानः प्रजा एव राज्ञां बन्धवः न ज्ञातयस्तदन्वय-  
व्यतिरेकादिति भावः । सर्वाः क्रियाः स्वानाहारादिरूपाः । उपयोक्ष्ये  
खादिष्वे ।

(८) धक्ष्यन्निव भक्षीकरिष्यन्निव सन्दुधुक्षे सन्दिहीपे । आदिश्यमानः  
आज्ञाप्यमानः अनुबध्यमान इति यावत् । अकाण्डे सहसा । व्यधः निरभः  
निर्मेघ इत्यर्थः सामान्यः अल्पः शोकः प्रियजनविच्छेदजं दुःखमित्यर्थः सोच्छ्रासं



णम् (६) अनुपदिष्टौषधो महाव्याधिः अभस्मीकरणोऽग्नि-  
प्रवेशः अनुपरतस्य एव नरकवासः निज्योतिः अङ्गारवर्षम्  
अशकलीकरणं क्रकचदारणम् (१०) अव्रणो वज्रसूचीपातः  
किमुत विशेषाश्रितः किमत्र करवाणीति ।

(११) राजपुरुषेण अधिष्ठितश्च गत्वा स्वधाम धूममयान्  
इव कृताश्रुपातान् अग्निमयान् इव जनितहृदयदाहान्  
विषमयान् इव दत्तमूर्च्छाविगान् (१२) महापातकमयान्

समिन्धासं मरणं मृत्युः मरणे निन्धासापगमः स्यात् श्लोकरूपे मरणे तु तत्सङ्गाव  
इति भावः ।

(६) अनुपदिष्टेति न उपदिष्टम् औषधं यस्य तथाभूतः शास्त्रीकभेषजरहित  
इत्यर्थः महाव्याधिः महान् रोगः महती व्याधिः शास्त्रीयौषधेन प्रतीकारः स्यात्  
श्लोकस्य तु न तथेति भावः । अभस्मीकरणः अदहन इत्यर्थः अग्निप्रवेशेऽङ्गदाहः  
स्यात् श्लोके तु न तथा किन्तु केवलं ज्वलनमिति भावः । अनुपरतस्य अस्तस्य  
नरकवासः नरके निरवच्छिन्नदुःखनिलये स्थानविशेषे वासः अवस्थानं नृतस्यैव  
पापातिरेकात् नरकेऽवस्थानं श्लोकार्त्तस्य तु तदभावेऽपि इति भावः । निज्योतिः  
निष्प्रभम् अङ्गारवर्षं ज्वलदग्निस्फुलिङ्गवृष्टिः तादृशाङ्गारवर्षणे उद्योतो दृश्यते  
श्लोकरूपे तु निष्प्रभता एव भवतीति भावः । अशकलीकरणम् अखण्डीकरणं  
क्रकचदारणं करपत्रविदारणं करपत्रच्छेदने वस्तुनः खण्डनं भवति श्लोके तु न तथा  
परं तादृशः क्लेश एवेति भावः ।

(१०) अव्रणः अक्षतकरणः वज्रसूचीपातः कुलिशशलाकापतनं वज्रसूचीपाते  
शरीरं क्षतं स्यात् श्लोकपाते तु न तथा किन्तु तत्पतनक्लेश इति भावः । विशे-  
षाश्रितः विशेषम् आश्रितः असामान्य इत्यर्थः पितृवियोगज इति भावः ।

(११) राजपुरुषेण राजलीकेन अधिष्ठितः अनुसृतः । स्वधाम स्वभावासम् ।  
कवलान् अगृह्णात् इत्यन्वयः । तान् विशिनष्टि धूमेति कृतः अश्रूणां वाष्पाणां पातः  
येषु तान् अतएव धूममयानिव धूमाकृतीनिव धूमाच्छन्नानिव वा दृष्टेरवरीषका-  
दिति भावः । जनितः उत्पादितः हृदयस्य दाहो ज्वलनं यैः तान् अतएव अग्नि-  
मयानिव अनलसन्निभानिति यावत् । दत्तेति दत्तः जनित इत्यर्थः मूर्च्छाया  
भावेन यैः तान् अतएव विषमयानिव विषस्य मोहजनकत्वादिति भावः ।



इव उत्पादितघृणान् चारमयान् इव आनीतवेदनान् कतिचित्  
कवलान् अगृह्णात् । (१३) आचमंश्च चामरग्राहिणम् आदिदेश  
विज्ञाय आगच्छ कथम् आस्ते तात इति । गत्वा च प्रतिनि-  
वृत्य च देव ! तथैवेति विज्ञापितः तेन अगृहीतताम्बूल एव  
उत्ताम्यता मनसा अस्ताभिलाषिणि सवितरि सर्वान्  
आह्वय उपह्वरे वैद्याः ! किमस्मिन्नेवंविधे विधेयमधुनेति  
विषण्णहृदयः पप्रच्छ । ते तु व्यज्ञापयन् देव ! धैर्यमवलम्ब्य  
कतिपयैः एव वासरैः पुनः स्वां प्रकृतिमापन्नं स्वस्थं शोषसि  
पितरमिति ।

तेषान्तु भिषजां मध्ये (१४) पौनर्वसवो युवा अष्टादश-  
वर्षदेशीयः तस्मिन्नेव राजकुले कुलक्रमागतो गतः पारम्  
(१५) अष्टाङ्गस्य आयुर्वेदस्य भूभुजा सुतनिर्विशेषं लालितः

(१२) उत्पादितेति । उत्पादिता जनिता घृणा जुगुप्सा यैः तान् अतएव  
महापातकमयानिव ब्रह्महत्याः सुरापानं स्तेयो गुर्वङ्गनागमः । महान्ति पात-  
कान्याहुस्तत्संसर्गश्च पञ्चममित्युक्तानि पञ्चविधानि महान्ति घोरानि पातकानि  
पातित्यजननानि पापानि यथा लोकैः जुगुप्सन्ते तथा तदानीं कवलेषु घृणा असी-  
दिति भावः । चारेति आनीतवेदनान् जनितक्लेशान् अतएव चारमयान् इव  
लवणमयान् इव यथा समधिकलवणमयव्यञ्जनादिभक्षणे क्लेशः स्यात् तथा तत्-  
कवलमग्रहणे जात इति भावः । कवलान् अन्नयासान् ।

(१३) आचमंश्च आचमनं ; कुर्वन् । उत्ताम्यता क्लाम्यता । अस्ताभिलाषिणि  
अस्ताचलं गन्तुमभिलषति । उपह्वरे विजने । वैद्या इति सन्वीधनम् । विधेयं  
कर्तव्यम् । वासरैः दिवसैः । आपन्नं प्राप्तम् ।

(१४) पौनर्वसवः पुनर्वसुनक्षत्रे जातः पुनर्वसोः अपत्यं पुमान् पौनर्वसव  
इति यथा पुनर्वसुना मुनिना प्रोक्तम् आयुर्वेदं वेत्ति अधीते वेति पौनर्वसवः ।  
अष्टादशवर्षदेशीयः प्रायेण अष्टादशवर्षवयस्कः ।

(१५) अष्टाङ्गस्येति । अष्टौ अङ्गानि यस्य तथोक्तस्य तथाचोक्तम् । काथ-



प्रकृत्यैव अतिपटीयस्या प्रज्ञया यथावत् विज्ञाता व्याधिसू-  
पाणां रसायनो नाम वैद्यकुमारकः सासः तूष्णीम् अधो-  
मुखोऽभूत् । पृष्टश्च राजसूनुना सखे ! रसायन ! कथय तथ्यं  
यदि असाधु इव पश्यसीति । सोऽब्रवीत् देव ! खः प्रभाते यथा-  
वस्थितम् आवेदयितास्मीति ।

(१६) अत्रैव च अन्तरे भवनकमलिनीपालः कोकम्  
आश्वासयन् अपरवक्तुमुच्चैः अपठत्  
विहग ! कुरु दृढं मनः स्वयं त्यज शुचमासु विवेकवर्त्मनि ।  
सह कमलसरोजिनीश्रिया श्रयति सुमेरुशिरो विरोचनः ॥१७॥

वालगृहीऽर्द्धाङ्गश्ल्यदंष्ट्राजराविषान् । अष्टावङ्गानि तस्याङ्गः चिकित्सा तेषु  
संश्रितेति । ततोऽल्पायुष्टम् अलमेघस्वप्नावलीक्य नराणां भूयोऽष्टधा प्रणीतवान्  
श्ल्यं शालाक्यं कायचिकित्सा भूतविद्या कौमारभृत्या अगदतन्त्रं रसायनतन्त्रं  
वाजीकरणतन्त्रमिति सुनुतसंहिता । आयुर्वेदस्य आयुर्विद्यते लभ्यते येन तत्  
आयुर्वेदं वैद्यकशास्त्रमित्यर्थः तस्य । भूभुजा राज्ञा । प्रकृत्यैव स्वभावेन एव अति-  
पटीयस्या अतिचतुरया प्रज्ञया बुद्ध्या यथावत् यथायथं विज्ञाता वेत्ता । राज-  
सूनुना हर्षेण ।

(१६) अन्तरे अवसरे । भवनेति भवनकमलिनीपालः गृहसरसैरक्षकः कोकं  
चक्रवाकं कोकशक्रशक्रवाक इत्यमरः भाविर्विच्छेदविधुरमिति भावः । आश्वा-  
सयन् प्रबोधयन् सान्त्वयन् वा अपरवक्तुं हृन्दीविशेषम् अयुजि ननरत्ना गुरुः  
समे तदपरवक्तुमिदं नजौ जरौ इत्युक्तलक्षणं तन्निवद्धश्लोकमिति यावत् ।

(१७) विहगेति । हे विहग ! पचिन् ! त्वं स्वयं मनः दृढं धीरैरिति यावत्  
कुरु, शुचं शोकं भावि प्रियावियोगनमिति भावः त्यज सुखं विवेकवर्त्मनि ज्ञानमार्गे  
संसारसुखस्य चणभङ्गुरत्वबोधके इति भावः आस्व तिष्ठ विचरेत्यर्थः । विरोचनः  
सूर्यः कमलसरोजिनीश्रिया कमलयुक्ता सरोजिनी प्रज्ञिनी पद्मलतेत्यर्थः तस्याः  
श्रीः शोभा तथा सह सुमेरीः कनकाचलस्य शिरः शङ्खं श्रयति अक्षमेतौति  
भावः । विभक्तुर्नियोगोऽयं यत् प्रतिदिनं सूर्यस्य उदयास्तमयौ स्नातम् उदये  
युष्माकं सम्मेलनात् सुखम् अस्तमये च वियोगदुःखं तदत्र वृथा शोकं परिहृत्य



(१८) तच्च आकर्ण्य वाङ्निमित्तज्ञः पितरि सुतरां जीविताशां  
 शिथिलीचकार । गतेषु च भिषक्षु क्षतधृतिः क्षपासुखे क्षिति-  
 पालसमीपम् एव पुनः आरुरोह धवलं गृहम् । तत्र च दाहो  
 महान् आहर हारान् हरिणि ! मणिदर्पणान् मे देहि देहि  
 वेदेहि ! हिमलवैर्लिम्प ललाटं लीलावति ! (१९) घनसारक्षो-  
 दधूलौर्निधेहि धवलाक्षि ! निक्षिप चक्षुषि चन्द्रकान्तं कान्ति-  
 मति ! कपोले कलय कुवलयं कलावति ! चन्दनचर्चां रचय  
 चारुमते ! पाटय पटमारुतं पाटलिके ! मन्दय दाहम् इन्दु-  
 मति ! अरविन्दैः जनय जलार्द्रया सुदं मदिरावति ! समुपानय  
 मृणालानि मालति ! तरलय तालवृन्तम् आवन्तिके ! (२०)  
 मूर्झानं धावमानं बधान वन्धुमति ! कन्धरां धारय धारणिके !  
 उरसि सशीकरं करं कुरु कुरङ्गवति ! संवाहय बाह्व वलाहिके !

धैर्यमवलम्ब्यतामिति निष्कर्षः । राज्ञः प्रभाकरवर्द्धनस्य सूर्यतुल्यस्य राजमहिष्या-  
 सह सुनेरुशिरोरुपस्वर्गप्राप्तिः अचिरभाविनी इति धैर्यावलम्बनमेवात्र कर्तव्यमिति  
 हर्षं प्रति भक्ष्या धन्यते ।

(१८) वाङ्निमित्तज्ञः वाची निमित्तं शुभाशुभलक्षणं जानातीति तथोक्तः  
 शिथिलीचकार मन्दीचकार । क्षतधृतिः विक्षुतधैर्यः क्षपासुखे रजनीमुखे क्षिति-  
 पालसमीपं राजान्तिकम् । तत्र क्षितिपालसमीपे । आहर अर्पय अङ्गेषु इति  
 शेषः योक्तुं हरिणि ! तदाख्यायाः परिचारिण्याः सन्धीघनम् एवमुत्तरम् ।  
 लिम्प लिप्तम् कुरु ।

(१९) घनेति । घनसारस्य चन्दनस्य क्षोदाः चूर्णान्विव धूलयः ताः निर्धेहि  
 अर्पय । कलय निर्धेहि कुवलयं नीलोत्पलम् । चन्दनचर्चां चन्दनलेपम् । पाटय  
 सञ्चालय पटमारुतं वस्त्रव्यलनम् । मन्दय क्रासय । जलार्द्रया जलयुक्तताल-  
 वृन्तेन । समुपानय समाहर । तरलय सञ्चालय ।

(२०) मूर्झानं मल्लकं धावमानं यातनातिशयात् चलन्तं बधान स्थगय ।



पीडय पादौ पद्मावति ! गृहाण गाढमङ्गम् अनङ्गसेने ! का  
वेला विलासवति ! नैति निद्रा कथाः कथय कुसुहति ! इत्ये-  
वंप्रायान् पितुरालापान् अनवरतम् आकर्णयन् द्रव्यमानहृदयो  
दुःखदीर्घां जाग्रदेव निशाम् अनैषीत् ।

(२१) उषसि च अवतीर्य राजद्वारदेशोपसर्पिणा परि-  
वर्धकेन उपस्थापितेऽपि तुरङ्गे चरणाभ्यामेव आजगाम स्वम-  
न्दिरम् । तत्र च त्वरमाणो (२२) भ्रातुः आगमनार्थम् उप-  
र्युपरि क्षिप्रपातिनो दीर्घाध्वगान् प्रजविनश्च उद्वपालान्  
प्राहिणोत् । प्रक्षालितवदनश्च परिजनोपनीतमपि प्रतिकर्म  
न अग्रहीत् । (२३) अग्रतः स्थितानां राजपुत्रयूनां विमनसां  
रसायनो रसायन इति जल्पितम् अव्यक्तम् अश्रीषीत् । पर्य-  
पृच्छत् च तान् भद्राः ! किं रसायन इति । पृष्टाश्च ते सर्वे  
समम् एव तूष्णीबभूवुः । भूयोभूयश्च (२४) अनुबध्यमाना दुःखेन  
कथंकथमपि आचचक्षिरे देव ! पावकं प्रविष्ट इति । तच्च श्रुत्वा

कम्परां यीवाम् । उरसि वक्षसि सश्रीकरं सात्वकणं संवाहय परावृत्तम् । पीडय  
संवाहय । एति आगच्छति । आकर्णयन् शृण्वन् द्रव्यमानहृदयः तप्यमानचित्तः ।

(२१) उषसि प्रभाते । राजेति । राज्ञः द्वारदेशे उपसर्पति उपतिष्ठते इति  
तथोक्तेन परिवर्धकेन अश्वपालेन ।

(२२) भ्रातुः राज्यवर्द्धनस्य क्षिप्रपातिनः द्रुतगामिनः । दीर्घाध्वगान् दीर्घं  
वह्विस्तृतम् अध्वानं मार्गं गच्छन्ति गन्तुं शक्नुवन्तीत्यर्थः । तथोक्तं प्रजविनः  
प्रकटवेगशालिनः प्राहिणोत् प्रेषयामास । प्रतिकर्म प्रसाधनम् ।

(२३) अग्रतः पुरतः स्थितानां दण्डायमानानां राजपुत्रयूनां तरुणानां राज-  
सुतानां विमनसां विकृतचेतसां दुःखातिशयादिति भावः । जल्पितं भाषितम्  
अव्यक्तम् अस्पष्टम् ।

(२४) अनुबध्यमानाः अनुबध्यमानाः । आचचक्षिरे ऊचुः । पावकम् अग्निं  
प्रविष्टः रसायन इति शेषः ।



(२५) मुष्ट इव अन्तस्तापेन सद्यो विवर्णताम् अगात् । उत्पाद्य-  
मानमिव च न शशाक शोकान्धं धारयितुं हृदयम् ।  
आसीच्च अस्य चेतसि कामं स्वयं न भवति न तु आवयति  
अप्रियं वचनम् अरतिकरम् इतर इव अभिजातो जनः ।  
क्लृप्ते च यथा अनेन अनुष्ठितम् उज्ज्वलीकृतम् अधिकतरं  
(२६) ज्वलनप्रवेशेन कल्याणप्रकृति कार्त्तस्वरमिव कौलपुत्र-  
मस्येति । पुनश्च अचिन्तयत् समुचितम् एव अथवा स्नेहस्य  
इदम् । किमस्य तातो न तातः किंवा अल्पा न जननी वयं न  
भ्रातरः । (२७) अन्यस्मिन्नपि तावत् स्वामिनि दुर्लभीभवति  
भवन्ति असवो ध्रियमाणा क्लीहेतवो लोके किमुत अमृतमये-  
ऽनुजीविनां निर्व्याजबान्धवे अवन्ध्यप्रसादे सुगृहीतनाम्नि  
ताते । सम्प्रति साम्प्रतम् आचरितमनेन आत्मानं दहता ।  
(२८) किं वा अस्य आकल्पम् अवस्थितस्य स्थेयसो यशोमयस्य

(२५) मुष्टः दग्धः । उत्पाद्यमानमिव उच्छिद्यमानमिव । न भवति न  
जीवति, अरतिकरम् असन्तोषकरम् । इतर इव नीच इव । अभिजातः सत्-  
कुलजातः ।

(२६) ज्वलनप्रवेशेन अग्निप्रवेशेन कल्याणप्रकृति सौम्यस्वभावं मृदुस्वभावच  
कार्त्तस्वरमिव सुवर्णमिव कौलपुत्रं कुलपुत्रः कुलीनतनयः तस्य भावः कौलपुत्रम् ।  
समुचितं सुदृष्टम् ।

(२७) अन्यस्मिन् सत्पितुरिति शेषः दुर्लभीभवति दुष्प्रापे सति असव प्राणाः  
क्लीहेतवः लज्जाकराः । अमृतमये सुधामये निर्व्याजबान्धवे अकपटसुहृदि  
अवन्ध्यप्रसादे सफलानुग्रहे । साम्प्रतं युक्तम् आचरितम् अनुष्ठितम् अनेन रसा-  
यनेन आत्मानं दहम् ।

(२८) आकल्पं प्रलयकालपर्यन्तं स्थेयसः स्थितिशीलस्य यशोमयस्य पूर्णय-  
शसः यशोरूपस्य देहस्य वा ।



दहते । (२६) पतितः स केवलं दहने दग्धास्तु वयम् । धन्यः  
खलु असौ अग्रणीः पुण्यभाजाम् । अपुण्यभाक् तु इदमेव  
राजकुलं कुलपुत्रेण यत् तादृशा वियुक्तम् । अपिच ममापि  
कः खलु एतेषां प्राणानां (३०) कार्य्यातिभारः कृत्यशेषो वा  
का वा व्यापृतता येन न अद्यापि निष्ठुराः प्राणाः प्रतिष्ठन्ते ।  
को वा अन्तरायो हृदयस्य येन सहस्रधा न दलतीति ।  
दुःखार्तश्च न जगाम राजसद्व । समुत्ससर्ज च सर्वकार्याणि ।  
(३१) शयनीये निपत्य उत्तरीयवाससा सोत्तमाङ्गम् आत्मा-  
नम् अवगुण्ठय अतिष्ठत् ।

(३२) इत्यभूते च देवे हर्षे राजनि च तदवस्थे सर्वस्य  
लोकस्य कपोलेषु कीलिता इव कराः लोचनेषु (३३) लेप्य-  
मथ्य इव अश्रुसुतयः नासाग्रेषु ग्रथिता इव दृष्टयः कर्णेषु  
(३४) उत्कीर्णा इव रुदितध्वनयः जिह्वासु (३५) सहजानि

---

(२६) स रसायनः । दहने अग्नौ । असौ रसायनः अग्रणीः अग्रगण्यः ।  
तादृशा तथाविधेन कुलपुत्रेण सत्कुलजातेन वियुक्तं विरहितम् ।  
(३०) कार्य्यातिभारः कार्य्यगौरवं कृत्यशेषः करणीयावशेषः अस्ति इति शेषः  
व्यापृतता कार्य्यनियोगः अन्तरायः विघ्नः । समुत्ससर्ज परितत्याज ।  
(३१) शयनीये शय्यायाम् उत्तरीयवाससा उत्तरीयवसनेन सोत्तमाङ्गम् आत्म-  
सकमित्यर्थः अवगुण्ठय आच्छाद्य ।  
(३२) इत्यभूते ईदृगवस्थे । कपोलेषु गण्डदेशेषु करा हस्ताः कीलिता इव  
कीलप्रोथिता इव सर्वे लोकाः कपोलनिहितकराः सततं चिन्तामग्रा जाता  
इति भावः ।  
(३३) लेपमथ्य इव लिप्ता इवेत्यर्थः अविच्छिन्ना इति भावः अश्रुसुतयः अश्रु-  
पाताः । ग्रथिता इव निबद्धा इव ।  
(३४) उत्कीर्णा इव सततसन्निहिता इति भावः अनवरतं रोदनध्वनिः  
श्रूयते इति भावः ।



इव हाकष्टानि लपनेषु पल्लवितानि इव श्वसितानि अधरेषु  
 (३६) लिखितानि इव परिदेवितपदानि हृदयेषु निधानी-  
 कृतानि इव दुःखानि अभवन् । (३७) उष्णाश्रुदाहभीता इव  
 न अभजत नेत्रोदराणि निद्रा । (३८) निश्वासवातविधुता  
 इव व्यलीयन्त हासाः । (३९) निरवशेषदग्धा इव च सन्ता-  
 पेन न प्रावर्तत वाणी । कथासु अपि न अश्रूयन्त परि-  
 हासाः । क्व अगमन्निति न अज्ञायन्त गीतगोष्ठयः । (४०)  
 जन्मान्तरानीतानि इव न अस्मर्थ्यन्त लास्यानि । स्वप्नेऽपि  
 न अगृह्यन्त (४१) प्रसाधनानि । वार्त्तापि न अलभ्यत उप-  
 भोगानाम् । नामापि न अकीर्त्यत आहारस्य । (४२) खपुष्प-  
 प्रतिमानि आसन् आपानमण्डलानि । लोकान्तरम् इव

(३५) सहजानि इव स्वभाविकानि इव हा कष्टानि हा कष्ट' किमेतदित्येवं-  
 वचनानीत्यर्थः । लपनेषु मुखेषु पल्लवितानीव सञ्जातपल्लवानीव विस्तारं गतानी-  
 त्यर्थः श्वसितानि निश्वासाः ।

(३६) लिखितानि इव चित्रितानि इव परिदेवितपदानि विलापाचराणि ।  
 निधानीकृतानि इव निहितानि इव ।

(३७) उष्णेति । उष्णैरश्रुभिः दाह्यात् भीता इव वक्ता इव नेत्रोदराणि नयना-  
 न्तराणि न अभजत न सिधेवे ।

(३८) निश्वासेति निश्वासवातेन विधुता इव सञ्चालिता इव निरस्ता इ  
 व्यलीयन्त विलयं गता इत्यर्थः ।

(३९) निरवशेषदग्धा इव निःशेषदग्धा इव प्रावर्तत उदधरत् वाणी वाक् ।  
 परिहासाः नमंश्चितानि । गीतगोष्ठयः सङ्गीतालापाः ।

(४०) जन्मान्तरानीतानि इव जन्मान्तरगतानि इव लास्यानि नर्त्तनानि ।

(४१) प्रसाधनानि अलङ्काराः । वार्त्तापि प्रवृत्तिरपि उपभोगानां सम्भो-  
 गानाम् ।

(४२) खपुष्पप्रतिमानि आकाशकुसुमनिधानि चलीकानि इत्यर्थः आपान-



अनीयन्त वन्दिवाचः । युगान्तर इव अवर्तन्त निर्वृतयः ।  
पुनरिव अदह्यत शोकाग्निना (४३) मकरकेतुः । दिवापि न  
अमुच्यन्त शयनानि । शनैः शनैश्च (४४) महापुरुषविनि-  
पातपिशुनाः समं समन्तात् समुदभवन् भुवने भूयांसो भूपतेः  
अभावाय भयम् उत्पादयन्तो (४५) भूतानां महोत्पाताः ।

तथाहि (४६) दोलायमानसकलकुलाचलचक्रवाला

मण्डलानि पानगोष्ठ्यः । वन्दिवाचः वैतालिकस्तुतयः । अवर्तन्त अतिष्ठन् ।  
निर्वृतयः सुखानि ।

(४३) मकरकेतुः कामः पुनरिव अदह्यत दग्धोऽभूत् हरकोपाग्निना प्राक्-  
दग्धोऽप्रीति भावः । अमुच्यन्त त्यक्तानि ।

(४४) महापुरुषेति । महापुरुषस्य विनिपातः विध्वंसनं तस्य पिशुनाः  
वृचकाः । समं युगपत् समन्तात् चतुर्दिक्षु समुदभवन् समुद्भूताः भूयांसः बहवः  
उत्पादयन्तः जनयन्तः ।

(४५) भूतानां प्रणिनां महोत्पाताः महान्तः उत्पाताः प्रकृतिविपर्यास-  
रूपाः भूकम्पादयः तदुक्तं नारदसंहितायाम् । उत्पाता विविधा लोके दिव्यभौमा-  
न्तरीक्ष्याः । देवतौघाः प्रवृत्त्यन्ति पतन्ति प्रज्वलन्ति च । सुडुर्गायन्ति रोदन्ति  
प्रलियन्ति हसन्ति वा । वसत्यग्निं तथा घूमं खेहं रक्तं पथोजलम् । अधीमुखं  
प्रतिष्ठन्ति स्थानास्थानं व्रजन्ति वा । एवमाद्याश्च दृश्यन्ते विकाराः प्रतिमादिषु ।  
गन्धर्वनगरश्चैव दिवा नक्षत्रदर्शनम् । गृहीष्कापातनं कष्टं वृणां रक्तप्रवर्षणम् ।  
गन्धर्वदाहो दिग्दाहो भूमिकम्पो दिवानिग्रि । अनग्नौ च स्फुलिङ्गाः सुज्वलनश्च  
विनेत्यनम् । निशीन्द्रचापमण्डूकशिखरं श्वेतवायसम् । प्रतिसूर्यायतस्रषु सुर्दिक्षु  
युगपद्रवेः । जम्बूको ग्रामसम्बन्धः केतूनाञ्च प्रदर्शनम् । काशानामाकुलं रात्रौ  
कपीतानां दिवा यदीति ।

(४६) दोलायमानेति दोलायमानं कम्पमानं सकलानां कुलाचलानां  
(महेन्द्रो मलयः सद्यः शक्तिमान्वृचपर्वतः । विन्ध्य पारिपात्रश्च सतीति कुलपर्वता)  
इत्युक्तानां चक्रवालं मण्डलं यस्यां तथाभूता पत्या प्रभाकरवर्द्धनेन राज्ञेति भावः



पत्या सार्द्धं गन्तुकामा इव प्रथमम् अचलत् धरित्री । (४७)  
 धान्वन्तरेः इव अन्तरे तस्मिन् स्मरन्तः परस्परस्फालनवाचाल-  
 वीचयो विजुघूर्णिरैऽर्णवाः । (४८) भूभृदभावभीतानां वितत-  
 शिखाकलापविकटकुटिलाः केशपाशा इव ऊर्ध्ववभूवुः धूमके-  
 तवः ककुभाम् । (४९) धूमकेतुकरालितदिङ्मुखं दिक्पालार-  
 व्यायुष्कामहोमधूमधून्मिव अभवत् भुवनम् । (५०) अष्टभासि  
 तप्तकालायसकुम्भवभ्रणि भानुमण्डले भयङ्करकबन्धकाय-

अचलत् अकम्पत । चक्रवालन्तु मण्डलमित्यमरः । भूमिकम्पः प्रादुरासौदिति  
 भावः ।

(४७) धान्वन्तरेः धन्वन्तरिरेव धान्वन्तरिः स्वर्गविशेषः तस्य कर्मणि षष्ठी धन्-  
 न्तरित्यर्थः धन्वन्तरेरिति पाठोऽपि । स्मरन्तः यदि इदानीं धन्वन्तरिरस्मदाश्रयेऽस्था-  
 स्यत् तदा राजानमरोगिणम् अकरिष्यदित्येवं चिन्तयन्त इति यावत् । तस्मिन् अन्तरे  
 अवसरे । परस्परंति परस्परस्य आस्फालनेन वाचालाः नदन्य इत्यर्थः वीचयः  
 तरङ्गाः येषां ते अर्णवाः समुद्राः विजुघूर्णिरं चुचुसुः । पुरा धन्वन्तरेः समुद्र-  
 गर्भस्थितिः पश्चात् तदुत्थानञ्च पुराणेषु प्रसिद्धं तथा च । अथोदघर्मेऽथमानात्  
 काश्यपैरमृतार्घिमिः । उदतिष्ठत् महाराज ! पुरुषः परमाद्भुतः । अमृतापूर्ण-  
 कलसं विषद्वं वलयभूषितः । धन्वन्तरिरिति ख्यात आयुर्वेददृगिज्यभागिति ।

(४८) भूभृदिति भूभृतः राज्ञः अभावात् भाविनाशात् भीताः तासां  
 पतिवियोगात्तानामिति भावः ककुभां दिशां केशपाशा इव केशनिचया इव ।  
 विततेति विततेन विसृतेन शिखाकलापेन ज्वालानिचयेन विकटाः उत्कटाः  
 कुटिलाः भङ्गिभृत इत्यर्थः धूमकेतवः खेचरतिशेषाः अग्रयय ऊर्ध्ववभूवुः उत्तस्थुः  
 (उक्तञ्च कालिदासेन । उपमवाय लोकानां धूमकेतुरिवोत्थित इति ।

(४९) धूमकेत्विति । धूमकेतुभिः करालितानि व्यस्तानि दिशां मुखानि  
 यस्य तथोक्तम् अतएव दिक्पालेति दिक्पालैः इन्द्रादिभिः आरब्धस्य उत्पात-  
 शान्तये प्रसृतस्य आयुष्कामस्य राज्ञः आयुर्वृद्धानार्थमभिलषितस्य होमस्य धूनेः  
 धूममिव धूमलमिव । लणलौहितमिव ।

(५०) अष्टेति अष्टा च्युता भासो दीप्तयः यस्य तथोक्ते निष्पत्ते इत्यर्थः । तमेति



व्याजेन कोऽपि पार्थिवप्राणितार्थी पुरुषोपहारमिव उपज-  
हार । ( ५१ ) ज्वलितपरिवेशमण्डलाभोगभास्वरो जिष्टक्षा-  
जृम्भमाणस्वर्भानुभयात् उपचिताग्निप्राकार इव प्रत्यदृश्यत  
श्वेतभानुः । ( ५२ ) अवनिपतिप्रतापप्रसाधिताः प्रथमतरक्त-  
पावकप्रवेशा इव अदह्यन्त अनुरक्ता दिशः । ( ५३ ) सुतशोणित-  
श्रीकरासारारुणिततनुः अनुसरणाय प्रावृतपाटलांशुकपटेव  
अदृश्यत वसुधाबधूः । ( ५४ ) नराधिपविनाशसम्भ्रमभीतैः

तप्तम् अग्न्युत्तापेन ज्वलितमित्यर्थः यत् कालायसं कृष्णवर्णलौहविशेषः तस्य कृष्णः  
तन्निर्मितकलस इत्यर्थः तद्वत् वसु पिङ्गलं तस्मिन् । भानुमण्डले सूर्यविवे । भयङ्करः  
भयजनकः कवन्धकायः छिन्नशिरः शरीरं कवन्धोऽस्त्रीक्रियायुक्तमपमूर्धकालेवर  
इत्यमरः तस्य व्याजेन मिषेण कोऽपि जन इति शेषः । पार्थिवेति पार्थिवस्य राज्ञः  
प्राणितं जीवितं तस्य अर्थी तत्काम इत्यर्थः पुरुषोपहारमिव नरवल्गिमिव उपज-  
हार उपहृतवान् पुरुषोपहारेण सूर्यदेवम् आराधितवान् इव इत्यर्थः ।

( ५१ ) ज्वलितेति ज्वलितेन प्रदीप्तेन परिवेशमण्डलस्य परिधिमण्डलस्य  
आभोगेन वेष्टनेन भास्वरः दीप्यमानः । जिष्टक्षेति जिष्टक्षया यद्दीप्तुमिच्छया  
ग्रासेच्छेति यावत् जृम्भमाणः सुखं व्याददानः स्वर्भानुः राहुः तस्मात् भयं  
तस्मात् । उपरचितेति उपरचितः वेष्टनाकारेण कल्पितः राहुप्रवेशनिवारणार्थ-  
मिति भावः अग्निप्राकारः अग्निमयी वरण इत्यर्थः प्राकारो वरणः साल इत्यमरः  
येन तथाविध इव श्वेतभानुः चन्द्रः प्रत्यदृश्यत अलक्ष्यत ।

( ५२ ) अवनीति । अवनिपतेः राज्ञः प्रभाकरवर्धनस्य प्रतापेन तेजसा कोष-  
दण्डजेनेति यावत् । प्रसाधिता आवर्जिता अलङ्कृताश्च । प्रथमेति प्रथमतरम्  
अतिपूर्वमित्यर्थः अवनिपतेः निघनादिति भावः कृतः पावके अग्नौ प्रवेशः याभिः  
तथाभूता इव अदह्यन्त दग्धा अभवन् दिग्दाहोऽभूदिति भावः ।

( ५३ ) सुतेति । सुतानां वृष्टानामित्यर्थः । शोणितानां रक्तानां श्रीकरा-  
सारेण विन्दुधारया अरुणिता रञ्जिता वनुः कलेवरं यस्याः तथाभूता वसुधा एव  
बधूः राजपत्नीति भावः । अनुसरणाय मृतस्य पत्युर्सरणात् परं सरणाय । प्राव-  
तेति प्रावृतः आच्छादितः परिहित इति यावत् पाटलः रक्तः अंशुकपटः वस्त्र-  
रूपमावरणं यया तथाभूता इव । रक्तवृष्टिः आसीदिति भावः ।



लोकपालैः इव कालायसकवाटपुटैः अकालकालमेघपटलैः  
 अरुध्यन्त दिग्द्वाराणि । (५५) प्रेतपतिप्रयाणप्रहताः पटवः  
 पटहा इव आरटन्तो हृदयस्फोटनाः पस्फायिरे निर्घातानां  
 घोरा निर्घोषाः । (५६) निकटीभवद्वयममहिषखुरपुटोद्धूता  
 इव द्युमणिधाम धूसरीचक्रुः क्रमेलककचकपिलाः पांशुहृष्टयः ।  
 (५७) विरसविराविणीनाम् उन्मुखीनां शिखिनो ज्वालाः

(५४) नराधिपेति । नराधिपस्य राज्ञः विनाशेन भाविना इति भावः सम्भ्रमः  
 आवेगः तस्मात् भीताः तैः लोकपालैः इन्द्रादिभिरिव । कालेति कालायसं कृष्ण-  
 वर्णलौहविशेषः तस्य कवाटानां पुटानि आवरणानि तैः कृष्णलौहनिर्मितकवा-  
 टपरम्पराभिरिति यावत् । अकाले ये कालमेघाः नीलजलदाः तेषां पटलानि  
 हृन्दानि तैः दिग्द्वाराणि दिशां हारदेशाः अरुध्यन्त आच्छाद्यन्त राज्ञः प्रतापेन  
 लोकपाला निष्काण्डकं स्वं स्वमधिकारं पालयन्ति स्म इदानीं तन्निधनात् असु-  
 राणां प्रादुर्भावात् पुनः स्वाधिकाराणाम् उपद्रवो भविता इति आशङ्क्या कवा-  
 टावरणेन स्वाधिकारसंरोधनमिति भावः । अकालमेघीत्यानरूपा उत्पाताः प्रादु-  
 रासन् इति निष्कर्षः ।

(५५) प्रतेति । प्रेतपतेः अन्नकस्य प्रयाणे यात्रायां प्रहताः ताडिताः पटवः  
 गम्भीररवा इत्यर्थः पटहा इव वादिव्रमेदा इव आरटन्तः नदन्तः हृदयस्फोटनाः  
 हृदयविदारिण इत्यर्थः । निर्घातानां वायुविशेषाणां यदन्तरौघे चलवान् मारुतो  
 मरुताहताः । पतत्यधः स निर्घातो जायते वायुसम्भव इत्युक्तलक्षणानां घोरा  
 दाहणाः निर्घोषाः शब्दाः पस्फायिरे बह्विधे उदभवन् इत्यर्थः ।

(५६) निकटीभवदिति । निकटीभवन् यमस्य राज्ञः प्राणानादातुरिति  
 भावः । यो महिषः वाहनमित्यर्थः तस्य खुराणां पुटैः युगलैः उद्धूता इव उत्क्षिप्ता  
 इव क्रमेलकस्य उद्भ्रस्य कचा इव लीमानि इव कपिलाः धूसराः पांशुहृष्टयः रजी-  
 वर्णणानि द्युमण्ये सूर्यस्य धाम अन्तरौचमित्यर्थः धूसरीचक्रुः छादयामासुः इति  
 भावः । पांशुहृष्टयोत्यातः प्रादुरभवदिति निष्कर्षः ।

(५७) विरसेति । विरसं कठोरं विरुवन्तीति तथोक्तानां कठोरनादिनीनाम्  
 इत्यर्थः । उन्मुखीनाम् ऊर्ध्वमुखीनां शिवानां राजयः शृगालहृन्दानि शिखिनः



प्रतीच्छन्त्य इव पतन्तीः उल्का नभसो ववाशिरि शिवानां  
राजयः । (५८) राजधामनि धूमायमानकवरौविभागविभा-  
वितविकाराः प्रकीर्णकेशपाशप्रकाशितशोका इव प्राकाशन्त  
प्रतिमाः कुलदेवतानाम् । (५९) उपसिंहासनमाकुलं काल-  
रात्रिविधूयमानवृजिनवेषीबन्धविभ्रमं विभ्राणं वभ्राम  
भ्रामरं पटलम् । (६०) अटताम् अन्तःपुरस्य उपरि क्षण-  
मपि न शशाम व्याक्रोशी वायसानाम् । (६१) श्वेतातपत्र-  
मण्डलमध्यात् जीवितमिव राज्यस्य सरसपिशितपिण्डलो-

अग्निः ज्वालाः शिखाः प्रतीच्छन्त्य इव गृह्यन्त्य इव जिघृक्षव इव इति यावत्  
नभस आकाशात् पतन्तीः उल्काः तेजोविशेषान् वृहच्छिखा च सूक्ष्माया रक्त-  
नीलशिखीज्वला । पौरुषी च प्रमाणेन उल्का नानाविधा स्मृता इत्युक्तलक्षणान्  
इत्यर्थः ववाशिरि आहत्यन्ति स्म । तदानीं उल्कासुख्यः वदनेभ्य अग्निशिखा उद्गीर्य  
कठोरं न्यनदन् उल्कापाताय अभवन् इति वाक्यार्थः ।

(५८) राजधामनि राजमन्दिरं । धूमेति धूमायमानेन धूम इव आचरतीति  
धूमायमानः तेन । कवरौविभागेन केशनिचयेन विभावितः प्रकटितः विकारः  
विकृतिभावः यासां ताः अतएव प्रकीर्ण्येति प्रकीर्णेन प्रखलितेन इति यावत्  
केशपाशेन प्रकाशितः शोकः याभिः ता इव । प्राकाशन्त अराजन्त । शोकात्ता  
इव अलक्ष्यन्त इति भावः ।

(५९) उपसिंहासनं सिंहासनस्य समीपे आकुलं चञ्चलं भ्रामरं पटलं भ्रमर-  
वृन्दम् । कालेति कालरात्रेः संहाररजन्याः स्मृत्युद्भवा इति भावः । विधूयमानः  
विस्मार्थमाणः वृजिनः कुटिलः यः वेषीबन्धः केशपाशः तस्य विभ्रमः विस्वासः  
तम् । विभ्राणं दधानं वभ्राम भ्रमति स्म । अत्र अन्यस्य विभ्रमं कथमन्यो विभ्रमं  
इति वेषीबन्धस्य विभ्रममिव विभ्रममिति विभ्रानुविभ्रप्रतीतिः निदर्शनालङ्कारः ।  
तदुक्तं दर्पणे । सम्भवन् वस्तुसम्बन्धोऽसम्भवन् वापि कुत्रचित् । यत्र विभ्रानुवि-  
भ्रत्वं बोधयेत् सा निदर्शनेति ।

(६०) अटतामिति । अन्तःपुरस्य उपरि अटतां सञ्चरतां वायसानां काकानां  
व्याक्रोशी यिक्ततशब्दविशेषः क्षणमपि न शशाम न निवृत्त इत्यर्थः ।



हितं चञ्चच्चुः उच्चैः उच्चखान खण्डं माणिक्यस्य कूजन्  
जरदृध्रः । महोत्पातदूयमानश्च कथमपि निनाय मिशाम् ।

(६२) अन्यस्मिन् अहनि समीपमस्य राजकुलात् द्रुत-  
गतिवशविशीर्यमाणालङ्कारभाङ्कारिणी विजयघोषणेव  
विषादस्य (६३) आकुलचरणचलतुलाकोटिकणितवाचा-  
लिताभिः उदग्रीवाभिः किं किमिति पृच्छमानेव दूरादेव  
भवनहंसीभिः (६४) खलितविशालश्रीणिशिञ्जानरशनानु-  
राविणीभिश्च वाष्पान्धा समुपदिश्यमानमार्गेव गृहसार-  
सीभिः (६५) अदृष्टकवाटपट्टसंघट्टस्फुटितललाटपट्टधिर-

(६१) श्वेतातपत्रमध्यात् श्वेतच्छत्रमध्यात् । सरसेति सरसम् आर्द्रं तरलम्  
इति भावः । पिशितपिण्डं मांसपिण्डं तद्वत् लोहितं रक्तं चञ्चन्ती आमिषलोभेन  
स्फुरन्ती चञ्चुः यस्य तथाभूतः उच्चखान उत्खातवान् उत्पाटितवान् इत्यर्थः ।  
कूजन् विरसं नदन् जरदृध्रः स्थविरदृध्रः । महेति महन्निः अतिभयजनकैः  
इति भावः । उत्पातैः प्रागुक्तैः अशुभसूचकैः भूकम्पादिभिः दूयमानः सन्-  
त्यमानः ।

(६२) वेला इति नाम्ना यशीवत्याः प्रतीहारौ अन्तःपुरद्वाररक्षिणी आजगाम  
इति सम्बन्धः तां विशिनष्टि द्रुतेति । द्रुतगतिवशेन शीघ्रगमनवेगेन विशीर्यमाणैः  
खलन्निः अलङ्कारैः भाङ्कारिणी भाङ्कारशब्दवती अतएव विषादस्य दुःखस्य विजय-  
घोषणा इव विजयख्यापनी वीर्यरटना इव इत्यर्थः ।

(६३) अकुल्वेति । आकुलयोः समविषमस्थानानवबोधेन विक्षिप्तयोरिति  
भावः चरणयोः चलन्त्योः तुलाकोट्योः नूपुरयोः कणितेन रणितेन वाचालिताः  
मुखरौकताः ताभिः उदग्रीवाभिः उन्नमितग्रीवाभिः भवनकलहंसीभिः गृहराज-  
हंसीभिः पृच्छमाना अनुयुज्यमाना ।

(६४) खलितां शिथिलितां विशालायां वृहत्यां शीष्णां नितम्बे शिञ्जानां  
खनन्तीं रशनां काञ्चीम् अनुवन्तीति तथोक्ताभिः गृहसारसीभिः समुपदिश्यमानः  
प्रदर्शमानः मार्गः यस्याः यस्यै वा तथोक्ता वाष्पान्धा अशुजलपूरितनेत्रा इति  
यावत् ।



पटलेन पटान्तेन इव रक्तांशुकस्य मुखम् आच्छाद्य प्रदती  
(६६) सन्तापबलविलीनकनकवलयरसधारामिव वेत्रलताम्  
उत्सृजन्ती (६७) मुखमरुतरङ्गितामुत्तरीयांशुकपटीं स्फुरन्तीं  
फणिनी इव निर्मोकमञ्जरीम् आकर्षन्ती नम्रांससंसिना  
अनिलविलोलेन नीलतमेन तमालचीरचीवरेणैव शोकोचि-  
तेन धम्मिल्लरचनारहितेन शिरोरुहसञ्चयेन चञ्चता प्रावृत्त-  
कुचा (६८) कुचताडनपीडया समुच्छूनाताम्रश्यामतलं मुहु-  
र्मुहुः अत्युष्णाशुप्रमार्जनप्रदग्धम् इव कारकिशलयं धुनाना  
चक्षुर्निर्भरे (६९) शीर्यति स्नपयन्ती इव शोकाग्निप्रवेशाय

(६५) अट्टेति । अट्टस्य अलक्षितस्य व्यस्तयेति भावः । कवाटपटस्य  
कवाटफलकस्य संचट्टेन सङ्घर्षेण स्फुटितात् चतात् ललाटपट्टात् भालफलकात्  
रुधिरपटलं रक्तनिचयः निःसृत इति भावः । तेन रक्तांशुकस्य रक्तवस्त्रस्य पटा-  
नेन इव अक्षलेन इव मुखमाच्छाद्य अवगुण्ठा ।

(६६) सन्तापेति । सन्तापस्य बलेन वेगेन विलीनस्य गलितस्य कनकवलयस्य  
रसधारामिव द्रवपरम्परामिव वेत्रलताम् उत्सृजन्ती पातयन्ती ।

(६७) मुखेति । मुखमायुना आसङ्गपेण इति भावः । तरङ्गिता  
सञ्जाततरङ्गा तां कुञ्चितामिति भावः उत्तरीयांशुकपटीम् उत्तरासङ्गवसनं  
स्फुरन्तीं प्रेङ्खन्तीं फणिनीव मुजङ्गीव निर्मोकमञ्जरीं कञ्चुकावल्लीरम् आकर्षन्ती  
निरुन्मना इत्यर्थः नम्रांससंसिना नम्रात् आनतात् अंसात् कम्पदेशात् संसति  
लम्बते इति तथोक्तेन अनिलविलोलेन मरुतरलेन नीलतमेन अतिनीलेन  
तमालस्य वृक्षभेदस्य चीरचीवरेण सूक्ष्मत्वगुणेण वसनेनेव शोकोचितेन शोकसमय-  
योग्येन धम्मिल्लरचनारहितेन धम्मनरहितेनेत्यर्थः । शिरोरुहसञ्चयेन केशनिचयेन  
चञ्चता स्फुरता प्रावृत्तकुचा आच्छादितस्तनी ।

(६८) कुचेति कुचयोः स्नयोः ताडनम् आघातः तेन या पीडा तथा  
समुच्छूनं सम्यक् स्नीतम् आताम्रम् आरक्तं श्यामञ्च तलं यस्य तथाभूतम् । अत्यु-  
ष्णति अत्युष्णानाम् अशूष्णां नेत्रजलानां प्रमार्जनेन प्रसोचनेन प्रदग्धं प्रकर्षेण  
मुष्टमिव कारकिशलयं हस्तपल्लवं धुनाना कम्पयन्ती सञ्चालयन्ती इत्यर्थः ।



स्वकपोलतलप्रतिविम्बितम् आसन्नलोकं (७०) लोललोचन-  
प्रवृत्तैः तरलैः तारकांशुभिः श्यामायमानम् आत्मदुःखेन  
दिवसमपि दहन्ती इव क्व कुमारः क्व कुमारः इति पुरुषं  
पृच्छन्ती वेलेति नाम्ना यशोवत्याः प्रतीहारी आजगाम ।  
(७१) विप्रस्थलोललोचनप्रत्युद्गता च उपसृत्य कुट्टिमन्यस्तहस्त-  
युगला गलन्तीभिः सिञ्चन्ती इव शुष्यन्तं दशनदीधितिधाराभिः  
आधूसरम् अधरम् अधोमुखी विज्ञापितवती देव ! परित्रायस्व  
परित्रायस्व जीवत्येव भर्त्तरि किमपि अध्यवसितं देव्या इति ।

(७२) ततस्तत् अपरम् आकर्ण्य च्युत इव सत्त्वेन द्रुत इव  
दुःखेन आचान्त इव चिन्तया तुलित इव तापेन अङ्गीकृत  
इव आतङ्गेन अप्रतिपत्तिः आसीत् । (७३) आसीच्च अस्य

(६६) शीर्येति प्रसरति चक्षुर्निर्भरे नेत्रवारिनिखण्डे क्षपयन्ती इव ज्ञानं  
कुर्वतीव । स्वेति स्वस्य आत्मनः कपोलतले गण्डभागे प्रतिविम्बितम् आसन्नलोकं  
पार्श्ववर्त्तिनं जनमित्यर्थः ।

(७०) लोलैति लोलात् चञ्चलात् लोचनात् नयनात् प्रवृत्ताः निःसृताः  
तैः । तरलैः स्फुरद्भिरित्यर्थः तारकायाः कनौनिकायाः अंशुभिः मयूखैः श्यामाय-  
मानं मलिनायमानम् ।

(७१) विप्रर्षेति विप्रस्थानां विषादयुक्तानां लोकानां लोचनैः नयनैः प्रत्युद्गता  
अभिवीक्षितेति भावः कुट्टिमन्यस्तहस्तपद्मवा कुट्टिमे गृह्णाभ्यन्तरतले न्यस्तौ निहितौ  
हस्तपद्मौ करकिसलयौ यथा तथाभूता भूतलसृष्टकरेति यावत् गलन्तीभिः सव-  
न्तीभिः दशनदीधितिधाराभिः दन्तकिरणपरम्पराभिः शुष्यन्तं शीषमापद्यमानम्  
अतएव आधूसरम् अधरं सिञ्चन्तीव क्षालयन्तीव अधोमुखी अवनतवदना ।  
अध्यवसितम् उदयुक्तम् ।

(७२) अपरम् अन्यत् अशुभमित्यर्थः शोककारणमिति भावः च्युत इव भट्ट  
इव सत्त्वेन वलीग । द्रुत इव गलित इव आचान्त इव निपीत इव तुलित इव  
खद्युतां नीत इव तापेन आधिना । अङ्गीकृतः क्रीडनिहित इत्यर्थः आतङ्गेन  
उद्वेगेन अप्रतिपत्तिः इतिकर्तव्यविसृद्धः भूर्च्छित इत्यर्थः ।



चेतसि प्रतिपन्नसंज्ञस्य बहुशोऽपि हृदये दुःखाभिषङ्गो निप-  
तन् अश्मनीव लोहप्रहारः कठिने हुतभुजम् उत्थापयति न  
तु भस्मसात्करोति मे निरनुक्रोशस्य कायमिति । उत्थाय च  
त्वरमाणोऽन्तःपुरम् अगात् । तत्र च मर्तुमुद्यतानां राज-  
महिषीणाम् अशृणोत् दूरादेव (७४) तात ! चूत ! चिन्तय  
आत्मानं प्रवसति ते जननी वत्स ! जातीगुच्छ ! गच्छामि आपृ-  
च्छस्व मां मया विना अद्य अनाथा भवसि भगिनि ! भवन-  
दाङ्गिमलते ! रक्ताशोक ! मर्षणीयाः पादप्रहाराः कर्णपूरपल्ल-  
वभङ्गापराधाश्च (७५) पुल्लक ! अन्तःपुरवालवकुलक ! वारुणी-  
गण्डूषग्रहणदुर्ललित ! दृष्टोऽसि वत्से ! प्रियङ्गुलतिके ! गाढम्  
आलिङ्ग मां दुर्लभा भवामि ते भद्र ! भवनद्वारसहकारक !  
दातव्यो निवापतोयाञ्जलिः अपत्यमसि भ्रातः ! पञ्जरशुक !

(७३) प्रतिपन्नसंज्ञस्य लब्धचैतन्यस्य दुःखाभिषङ्गः दुःखाभिघातः । अश्मनीव  
प्रसार इव निरनुक्रोशस्य निर्दयस्य निष्ठुरस्येति यावत् ।

(७४) तात ! वत्स ! चूत ! आम् ! आत्मानं स्वं चिन्तय स्वस्य योगचेमं स्वय-  
मेव सन्त्यादयेति यावत् प्रवसति दूरं गच्छति जननी उत्पादिका या त्वामुत्पादित-  
वती इत्यन्तं कालं पाण्डितवती च सा ददानीं परलोकं गच्छतीति भावः । जाती-  
गुच्छ ! जातीस्तवक ! माम् आपृच्छस्व सम्भाषस्व । अनाथा निराश्रया । रक्ता-  
शोक ! विकसिताशोक ! मर्षणीयाः सोढव्याः पादप्रहाराः चरितताडनानि  
पादाहतः प्रमदया विकसत्यशोक इति कविसमयसिद्धेः । कर्णेति कर्णपूरार्थं  
कर्णभूषणार्थं पल्लवानां किसलयानां भङ्गा एव अपराधाः दीपाः ।

(७५) अन्तःपुरवालवकुलक ! अन्तःपुरस्थवकुलकशावक ! वारुणीति वारुणी  
मदिरा तस्या गण्डूषं मुखपूरणं मुखपूरितमदिरारस इत्यर्थः तस्य ग्रहणेन क्षामेन  
मत्स्यकाशादिति भावः । दुर्ललितः दुर्विनीत ! अन्यानपेक्ष्य वशादृत इति भावः ।  
शोकं जहाति वल्लवी मुखसौष्ठुसिक्त इति कविसमयसिद्धेः । दातव्यः दीयः लया



यथा न विस्मरसि मां किं (७६) व्याहरसि दूरीभूतास्मि ते  
 शारिके ! स्वप्ने नः समागमः पुनर्भूयात् मातः ! मार्गलग्नं कस्य  
 समर्पयामि गृहमयूरकम् अम्ब ! सुतवल्लालनीयमिदं हंसमिथुनं  
 (७७) मन्दपुण्यया मया न सम्भावितोऽस्य चक्रवाकयुगलस्य  
 विवाहोत्सवः मातृवल्लले ! (७८) निवर्त्तस्व गृहहरिणिके !  
 समुपनय सौविदल्ल ! वल्लभवल्लकीं परिष्वजे तावत् एनां चन्द्र-  
 सेने ! सुदृष्टः क्रियतामयं जनः विन्दुमति ! इयं ते (७९) अन्या  
 वन्दना चेष्टि ! सुख चरणौ आर्य्ये ! कात्यायनिके ! किं रोदिषि  
 नीतास्मि दैवेन तात ! कञ्चुकिन् ! किं माम् अलक्षणां प्रदक्षि-  
 णीकरोषि धात्रेयि ! धारय आत्मानं किं पादयोः पतसि  
 भगिनि ! गृहाण (८०) माम् अपश्चिमां कण्ठे कष्टं न दृष्टा  
 प्रियसखी मलयवती कुरङ्गवति ! अयम् आमन्त्रणाञ्जलिः  
 सानुमति ! अयमन्यः प्रणामः कुवलयवति ! एष ते अवसान-  
 परिष्वङ्गः सख्यः ! क्षन्तव्याः प्रणयकलहाः इत्येवंप्रायान्  
 आलापान् ।

इति शेषः । निवापतीयाञ्जलिः निवापतीयं तर्पणसलिलं तस्य अञ्जलिः । अपत्य-  
 मसि पुत्रीऽसि । यथा मां न विस्मरसि तथा कार्यमिति शेषः ।

(७६) व्याहरसि ब्रवीषि मार्गलग्नं मार्गे पथि लग्नः संसक्तः तं मार्गरोधकम्  
 इति भावः । सुतवत् पुत्रवत् लालनीयं यत्र न पालनीयम् ।

(७७) मन्दपुण्यया अपुण्येत्यर्थः अधन्ययेति यावत् सम्भावितः सम्पादितः ।

(७८) निवर्त्तस्व प्रतिनिवृत्ता भव । समुपनय समुपस्थापय सौविदल्ल ! कञ्चुकिन्  
 सौविदल्लाः कञ्चुकिन इत्यमरः । वल्लभवल्लकीं प्रियवीणां । परिष्वजे आलिङ्गामि ।

(७९) अन्या चरमा । सुख त्यज । अलक्षणां दुर्लक्षणां । धात्रेयि ! उप-  
 मातृतनये ! आत्मानं धारय धैर्यमवलम्बस्व इत्यर्थः ।

(८०) अपश्चिमां अपुनः प्रत्यागामिनीमित्यर्थः । आमन्त्रणाञ्जलिः विदाया-



(८१) दह्यमानश्रवणश्च तैः प्रविशन्नेव निर्यान्तीं दत्त-  
सर्वस्वापतेयां (८२) गृहीतमरणप्रसाधनां जानकीमिव जात-  
वेदसं पत्युः पुरः प्रवेक्ष्यन्तीं प्रत्यग्रस्त्रानार्द्रदेहतया श्रियमिव  
भगवतीं सद्यः समुद्रात् उत्थितां कुसुम्भवभ्रुणी वाससी दिव-  
मिव तेजसी साम्ये दधानां (८४) ताम्बूलदिग्धरागान्धका-  
राधरप्रभापटलपाटलं पट्टांशुकमिव विधवामरणचिह्नम् अङ्ग-

जलिः । अन्यः चरमः । अवसानपरिष्वङ्गः शेषालिङ्गनम् । चन्तव्याः सर्वयि-  
तव्याः ।

(८१) दह्यमानश्रवणः तैः इति तैः आलापैः प्रागुक्तैरिति यावत् दह्यमानं  
श्रवणं श्रोत्रेन्द्रियं यस्य तथाभूतः । मातरं ददर्शेति सम्बन्धः । तां विशिनष्टि  
निर्यान्तीमित्यादि । निर्यान्तीं निर्गच्छन्तीम् अन्तःपुरादिति शेषः । दत्तेति  
दत्तानि सर्वाणि स्वपतीं हितानि स्वापतेयानि घनानि स्वाधिकृतानि यौतकादि-  
द्रव्याणि यया ताम् अर्थिसात् कृतसर्वधनामित्यर्थः ।

(८२) गृहीतेति । गृहीतानि मरणाय मरणस्य वा प्रसाधनानि अलङ्कारा  
रक्तवसनादय इत्यर्थः यया तथोक्ताम् । जानकीमिव जनकदुहितरमिव सीता-  
मिव इत्यर्थः जातवेदसम् अग्निम् । पुरः अग्रतः । प्रत्यर्पेति प्रत्यर्पणं नवेन  
अचिरकृतेन इति यावत् ज्ञानेन आर्द्रः देहः यस्याः तस्या भावः तत्ता तथा हेतुना  
अग्निप्रवेशात् पूर्वं कृतज्ञानेन भूयते इति प्रसिद्धिः । श्रियमिव लक्ष्मीमिव ।

(८३) कुसुम्भेति । कुसुम्भवत् वभ्रुणी पित्ररे वाससी वसने परिधूयन्मुत्तरीयश्च  
इति भावः । दिवमिव आकाशमिव साम्ये सम्याकालीने तेजसी सूर्याचन्द्रमसौ  
इत्यर्थः ।

(८४) ताम्बूलेति । ताम्बूलानां पुनः पुनः चर्वितानामिति भावः दिग्धी  
लिप्तः घनीभूत इति भावः राग एव लौहित्यमिव अन्धकारः लक्षणया आवरण-  
भूतः यस्य तादृशः योऽधरः तस्य प्रभापटलेन प्रभापुञ्जेन पाटलम् अरुणं पट्टां-  
शुकमिव रक्तपट्टवसनमिव । विधवेति विधवानां पत्युपरमानन्तरं सङ्गमरण-  
प्रवृत्तानामिति भावः 'मरणचिह्नं' सङ्गमनचिह्नं रक्तपरिच्छदमिति शेषः । अङ्ग-



लग्नम् उद्वहन्तीं (८५) रक्तकण्ठसूत्रेण कुचान्तरावलम्बिना  
स्फुटितहृदयविगलितरुधिरधाराशङ्कां कुर्वतीं (८६) तिर्यक्-  
कुटिलकुण्डलकोटिकण्टकाकण्टतन्तुना हारेण वलितेन  
सितांशुकपाशेन इव कण्ठम् उत्पीडयन्तीं (८७) सरसकुङ्कुमा-  
ङ्गरागतया कवलितामिव दिधक्षता चितार्चिष्मता चितान-  
लार्चनाकुसुमैः इव धवलधवलैः अश्रुविन्दुभिः अंशुकोत्सङ्गम्  
आपूरयन्तीं (८८) गृहदेवतामन्त्रणबलिमिव वलयैर्विग-  
लद्भिः पदे पदे विकिरन्तीम् आप्रपदीनां कण्ठे गुणकुसुम-

खण्डम् अङ्गासक्तम् । ताम्बूलदिग्धरागान्धकारप्रभापटलं पाटलमिति पाठः समी-  
चीनतया प्रतिभाति ।

(८५) रक्तेति । रक्तं कण्ठसूत्रं तेन कुचान्तरावलम्बिना स्नानान्तरविलम्बमानेन  
स्फुटितेति स्फुटितात् विदौर्णात् भट्टं शोकेन इति भावः । हृदयात् विगलितानि  
रुधिराणि तेषां धाराशङ्कां प्रवाहसंशयं कुर्वतीं जनयन्तीं लोकानां दृष्टुमिति  
भावः ।

(८६) तिर्यगिति । तिर्यक् कुटिलेन भङ्गिमता कुण्डलकोटिकण्टकेन कुण्ड-  
लापसूत्रा आकण्टः आक्रान्तः तन्तुः सूत्रं यस्य तेन वलितेन वेष्टनकारिणा हारेण  
सितांशुकपाशेनेव श्वेतवसनरूपेण पाशेन रज्ज्वा इत्यर्थः । उत्पीडयन्तीम् उद्वह-  
न्तीम् इव लक्ष्यमाणमित्यर्थः ।

(८७) मुरसेति । सरसैः आर्द्रैः कुङ्कुमैः अङ्गरागो यस्याः तस्याः भावः तस्मा  
तया हेतुना कवलितामिव यस्तामिव दिधक्षता दग्धुमिच्छता चितार्चिष्मता  
चितानलेन । चितेति चितानलस्य अर्चनाकुसुमानि तैरिव धवलधवलैः अति-  
स्वच्छैः अश्रुविन्दुभिः नयनजलविन्दुभिः अंशुकोत्सङ्गं वसनमध्यभागम् आपूरयन्तीं  
परिपूर्णं कुर्वतीं स्त्रीणामयं स्वभावः यद् वसनाञ्चलेन पूजार्थकुसुमानि उच्चिन्वन्ति  
इति भावः ।

(८८) पदे पदे प्रतिपादक्षेपं विगलद्भिः भङ्गिभिः शोककाश्याञ्च हस्तानाम्  
इति भावः वलयेः गृहदेवतामाम् आमन्त्रणाय सम्भाषणाय बलिमिव उपहार-



मालां यमदोलाम् इव आरूढाम् ( ८६ ) अन्तर्गुञ्जनाधुकर-  
मुखरेण आमन्त्रमाणलोचनोत्पलामिव कर्णोत्पलेन प्रद-  
क्षिणीक्रियमाणामिव मणिनूपुरबन्धुभिर्वक्षमण्डलं भ्रमद्भिर्भवन-  
हंसैः ( ८७ ) सन्निहितप्राणसमं मरणाय चित्तमिव चित्रफल-  
कमविचलं धारयन्तीम् ( ८८ ) अर्चाबद्धोद्भूयमानधवलपुष्प-  
दामकां पतिव्रतापताकामिव पतिप्रासयष्टिमिष्टामुपगूह-  
मानां बन्धोरिव निजचारित्रधवलस्य नृपातपत्रस्य पुरो नेत्रो-  
दकमुत्सृजन्तीं ( ८९ ) पत्युः पादपतनसमुद्भूतमदभ्यधिकवा-

मिव विकिरन्तीं विक्षिपन्तीम् अपर्ययन्तीमिति यावत् । आप्रपदीनां पादाद्यं प्रप-  
दमित्यमरः प्रपदात् आ आप्रपदं पादाद्यपर्यन्तमित्यर्थः लम्बमाना आप्रपदीना  
तां गुणकुसुममालां तन्तुगुम्फितपुष्पस्रजं यमदोलामिव यमस्य प्राणविशेषा-  
नयनार्थं दोलायन्तमिव आरूढाम् ।

( ८६ ) अन्तरभ्यन्तरे गुञ्जदभिः मधुकरैः भृङ्गैः मुखरं वाचाखितं तेन कर्णोत्पलेन  
आमन्त्रमाणं सम्भाष्यमाणं लोचनं नयनम् उत्पलमिव यस्याः तामिव । प्रद-  
क्षिणीक्रियमाणामिव अप्रदक्षिणा प्रदक्षिणा क्रियमाणा प्रदक्षिणीक्रियमाणा  
तामिव मणिनूपुरयोः रत्नमञ्जीरयोः वन्धुभिः सुष्ठदभिः मणिनूपुरसदृशस्वनैरिति  
भावः ।

( ८७ ) सन्निहितेति । सन्निहितः चित्रित इति यावत् प्राणसमः पतिरिति  
भावः यत्र तादृशम् अविचलं निश्चलम् एकाग्रञ्च चित्रफलकं धारयन्तीं दधानाम् ।

( ८८ ) अर्चैति अर्चा पूजा तस्यै वक्षं संयमितम् उद्भूयमानं कम्पमानं धवलं  
येतं पुष्पदाम पुष्पमाल्यं यत्र तथोक्तां पतिव्रतापताकामिव पातिव्रत्यसूचनीं वैजय-  
न्तीमिव पत्युः प्रासयष्टिम् अस्त्रविशेषमिव इष्टां प्रियां भर्तुरिति शेषः उपगूह-  
मानाम् आश्लिष्यन्तीम् । बन्धोरिव सुष्ठद इव निजं चारित्रं विगूहं चरितमिव  
धवलं तस्य नृपातपत्रस्य राजच्छत्रस्य पुरोऽद्यतः नेत्रोदकं वाप्यम् उत्सृजन्तीं  
सुस्रजन्तीम् ।

( ८९ ) पत्युः स्वामिनः पादपतने चरणप्रणिपातकाले समुद्भूतां समुच्छलताम्



प्याम्भः प्रवाहप्रतिरुद्धदृशः कथमपि प्रतिपन्नादेशान् सचिवान्  
सन्दिशन्तीम् (६३) अनुनयनिवर्तितविधुरवृद्धवन्धुवर्गवर्द्धमान-  
ध्वनिभिः गृहाक्रन्दैः आक्रुष्यमाणश्रवणां (६४) भर्तृभाषित-  
निभैः पञ्जरसिंहवृंहितैर्झियमाणहृदयां धात्र्या भर्तृभक्त्या  
च निजया प्रसाधितां जरत्या मूर्च्छया च संस्तुतया धार्य्य-  
माणां सख्या पीडया च व्यसनसङ्गतया समालिङ्गितां  
परिजनेन सन्तापेन च (६५) गृहीतसर्वावयवेन परीतां  
कुलपुत्रोच्छसितैश्च महत्तरैः अधिष्ठितां (६६) कञ्चुकिभिः

अभ्यधिकानाम् अधिकाधिकानां वाप्याम्भसाम् अशुजलानां प्रवाहेण स्वीतसा  
प्रतिरुद्धा आवृता दृशः नेत्राणि येषां तान् प्रतिपन्नादेशान् आज्ञाकारिण इत्यर्थः  
सचिवान् अमात्यान् सन्दिशन्तीम् एवमेवं युष्माभिः वर्तितव्यमित्यादिशन्तीम् ।

(६३) अनुनयेति अनुनयेन सान्त्वनेन सहयोगदुःखं मा कुरुतेति एवं प्रवी-  
धवाक्येन इति भावः निवर्तितानां स्थिरीकृतानां विधुराणां विद्योगार्त्तानां वृद्धानां  
वन्धुवर्गाणां वर्द्धमानाः ध्वनयः विलापाचराणीत्यर्थः येषु तादृशैः गृहाक्रन्दैः गृह-  
रुदितरवैः आक्रुष्यमाणं वधिरौक्रियमाणमिति भावः श्रवणं श्रोत्रेन्द्रियं यस्याः  
ताम् ।

(६४) भर्तृभाषितेति । भर्तुः स्वामिनः भाषितं वचनं तन्निर्भाषितं तत्सदृशानि  
तैः पञ्जरसिंहवृंहितैः पञ्जरवृद्धसिंहगर्जनैः झियमाणहृदयाम् आक्रुष्यमाणचित्तम् ।  
धात्र्या उपपन्नया भर्तृभक्त्या च पतिभक्त्या च प्रसाधितां प्रकर्षेण निवर्तनाय  
चेष्टिताम् अलङ्कृताम् । जरत्या वृद्धया कयाचिदिति शेषः मूर्च्छया च मीहेन  
च संस्तुतया परिचितया धार्य्यमाणां गृह्यमाणाम् । सख्या सङ्गिन्या व्यसन-  
सङ्गतया सहायभूतया समुपस्थितया च समालिङ्गितां समाश्लिष्टाम् आक्रान्ताम् ।

(६५) गृहीतेति । गृहीताः सर्वे अवयवा अङ्गानि येन तथोक्तेन परीतां  
युक्ताम् । कुलपुत्रेति कुलपुत्राणां सत्कुलजातानाम् उच्छसितैः दीर्घनिःश्वसेः  
महत्तरैः अतिमहद्भिः कुलपुत्राः कुलीनतनयाः उच्छसिताः ऊर्ध्वश्वासाश्च तैः  
महत्तरैः महामहिमशालिभिः पुरुषैश्च अधिष्ठितां परिवृताम् ।



दुःखैश्च अतिवृद्धैः अनुगतां भूपालवल्गुभान् कौलेयकान् अपि  
सास्रमालोकयन्तीं सपत्नीनामपि पादयोः पतन्तीं चित्र-  
पुत्रिका अपि (६७) आमन्त्रयमाणां गृहपतत्रिणामपि  
अञ्जलिं पुरस्तात् उपरचयन्तीं पशून् अपि आपृच्छमानां भवन-  
पादपानपि परिष्वजमानां मातरं ददर्श ।

दूरादेव च (६८) वाप्यायमाणदृष्टिः अभ्यधात् अस्व !  
त्वमपि मां मन्दपुण्यं त्यजसि प्रसीद निवर्त्तस्व इत्यभिदधान  
एव च सस्नेहमिव (६९) नूपुरमणिमरीचिभिः चुम्ब्यमान-  
चूडः चरणयोः न्यपतत् । देवी तु यशोवती (१००) तथा  
तिष्ठति पादनिहितशिरसि विमनसि कनीयसि प्रेयसि तनये  
गुरुणा गिरिणा इव उद्वेगवेगेन अवष्टभ्यमाना मूर्च्छान्धतमसं  
रसातलमिव प्रविशन्ती (१) वाष्पप्रवाहेण इव चिरनिरोध-  
सम्पिण्डितेन स्नेहसम्भारेण निर्भराविर्भूतेन अभिभूयमाना

(६६) कक्षुकिभिः प्रागुक्तैः गृहान्तरचारिभिः द्विजविशेषैः अतिवृद्धैः अति-  
स्वविरैः महद्भिश्च अनुगताम् अनुसृतताम् । भूपालवल्गुभान् राजप्रियान् कौलेय-  
कान् कक्करान् सास्रं सवाप्यम् ।

(६७) आमन्त्रयमाणां सम्भाषमाणाम् । गृहपतत्रिणां गृहपालितपक्षिणाम् ।  
उपरचयन्तीं कुर्वतीम् । पशून् गवादीन् आपृच्छमानां सम्भाषमाणाम् । भवन-  
पादपान् गृहवृक्षकान् परिष्वजमानानाम् आलिङ्गन्तीम् ।

(६८) वाप्यायमाणदृष्टिः अश्रुपूर्णनयनः ।

(६९) नूपुरेति । नूपुरयोः ये मणयः रत्नानि तेषां मरीचिभिः किरणैः  
चुम्ब्यमाना स्पर्श्यमाना चूडा यस्य तथाभूतः ।

(१००) तथा तेन प्रकारेण तदवस्थायामित्यर्थः कनीयसि क्षिण्डे प्रेयसि  
अतिप्रियतमे । गिरिणा इव पर्वतेन इव उद्वेगवेगेन दुःखातिरेकेण अवष्टभ्यमाना  
आक्रान्तमाणा मूर्च्छा एव अन्धतमसं गाढान्धकारम् ।

(१) वाष्पप्रवाहेण अश्रुक्षीतसा । चिरनिरोधसम्पिण्डितेन चिरं निरोधः अव-



कृतप्रयत्नापि निवारयितुं न शशाक वाष्पोत्पतनम् । (२)  
 उत्कटकुचोत्कम्पप्रकटितासङ्घशोकाकूता च गद्गदिकागृह्य-  
 माणगलविकला निःसामान्यमन्युतरलौकिक्रियमाणाधरोद्देशा  
 (३) पुनरुक्तस्फुरणनिपीडितनासापुटा निमौल्य नयने नयना-  
 भःसेकप्लवेन प्लावयन्ती विमलौ कपोलौ संछाद्य (४) कर-  
 नखमयूखमालाखचितदशान्तेन तनुना तन्वन्तरनिर्गच्छदच्छा-  
 सस्रोतसा इव अंशुकपटान्तेन किञ्चित् उत्तानितं वदनेन्दुं दूय-  
 मानमानसा (५) स्मरन्ती प्रस्रुतस्तनी प्रसवदिवसात् आरभ्य  
 सकलम् अङ्गशायिनः शैशवम् अस्य (६) ज्ञातिगृहगतहृदया

रोधः तेन सम्पिण्डितः समवेतः तेन । स्नेहसम्भारेण स्नेहातिशयेन । निर्भरा-  
 विभृतेन नितरासुच्छलितेन इत्यर्थः । अभिभूयमाना बाध्यमाना । वाष्पोत्पतनम्  
 अशुप्रवाहम् ।

(२) उत्कटेति । उत्कटेन अत्यन्तेन कुचयोः स्तनयोः उत्कम्पेन प्रकटितः  
 प्रकाशितः असङ्घः दुःपहः शोकाकूतः शोकाभिषङ्गः यया तथाभूता गद्गदिकेति ।  
 गद्गदिकया गद्गदखरेण गृह्यमाणः अभिभूयमानः गलः कण्ठः तेन विकला  
 विह्वला । निःसामान्येति निःसामान्येन असाधारणेन मन्युना शोकेन तरलौकिय-  
 माणः स्फूर्द्यमाणः अधरोद्देशः अधरभागः यस्याः तथाभूता ।

(३) पुनरुक्तेन पुनः पुनः प्रवृत्तेन स्फुरणेन निपीडितं विचलितं नासापुटं  
 यस्याः तथोक्ता । नयनाभःसेकप्लवेन अशुक्लाभिषेकप्रसरेण प्लावयन्ती आपूरयन्ती ।

(४) करेति । करनखानां हस्तनखानां मयूखमालाभिः किरणराजिभिः  
 खचितः व्याप्तः दशान्तः दशाग्रान्ती यस्य तथोक्तेन । तनुना सूक्ष्मेण तन्वन्तरेति  
 तन्वन्तरात् अवयवमध्यात् निर्गच्छत् निःसरत् अच्छं निर्मलम् अस्वस्तीतः अशु-  
 प्रवाहः यस्य तथाभूतेन । अंशुकपटान्तेन वसनाञ्चलेन उत्तानितम् उन्नमितं  
 वदनेन्दुं मुखचन्द्रम् । दूयमानमानसा सन्तप्यमानचित्ता ।

(५) स्मरन्ती ध्यायन्ती अङ्गशायिनः उत्सङ्गवर्तिनः अस्य हर्षस्य ।



अस्व ! तात ! न पश्यतं पापां परलोकप्रस्थितां माम् एव अति-  
दुःखिताम् इति मुहुर्मुहुः आक्रदन्ती पितरौ, हा वत्स ! विश्रान्त-  
भागधेयया न दृष्टोऽसि इति (७) प्रेष्ठं ज्येष्ठं तनयम् असन्निहितं  
क्रोशन्ती अनाथा जातेति श्वशुरकुलवर्तिनीं दुहितरम् अनु-  
शोचन्ती निष्करुण ! किम् अपराधं तव अमुना जनेन इति  
दैवम् उपालभमाना नास्ति मत्समा सौमन्तिनी दुःखभागिनी  
इति निन्दन्ती बहुविधम् आत्मानं (८) सुषितास्मि नृशंस !  
त्वया इति अकाण्डे कृतान्तं गर्हमाणा मुक्तकण्ठम् अतिचिरं  
प्राकृतप्रमदा इव प्रारोदीत् ।

(९) प्रशान्ते च मन्युवेगे सस्नेहम् उत्थापयामास सुतम् ।  
हस्तेन च अस्य प्ररुदितस्य (१०) पक्ष्मपालीपुच्छप्रमाननख-  
किरणनिवहं द्रुताम् इव अधिकतरं चरन्तीं दृष्टिम् उन्म-  
मार्ज । (११) स्वयमपि कठोररागपरिपीयमानेन धवलिन्ना

(६) ज्ञातीति । ज्ञातिगृहं गतं हृदयं यस्याः तथोक्ता स्मृतपितृकुलेति भावः ।  
परलोकप्रस्थितां परलोकं प्रस्थातुमुद्यताम् । विश्रान्तभागधेयया अभग्नयया  
इत्यर्थः ।

(७) प्रेष्ठम् अतिप्रियम् ज्येष्ठं राज्यवर्धनम् असन्निहितं दूरस्थमिति यावत्  
क्रोशन्ती उद्दिश्य रुदतीत्यर्थः । दुहितरं राज्यप्रियम् । उपालभमाना तिरस्कुर्वती ।  
सौमन्तिनी नारी ।

(८) सुषिता विप्रलब्धा हतसर्वस्वा इति यावत् । नृशंस ! निष्ठुर ! अकाण्डे  
सहसा कृतान्तम् अन्तकम् । गर्हमाणा निन्दन्ती । मुक्तकण्ठम् उच्चैरिति यावत् ।  
प्राकृतप्रमदा इव सामान्या नारी इव ।

(९) प्रशान्ते निवृत्ते मन्युवेगे शोकप्रसरे । सुतं हर्षम् ।

(१०) पक्ष्मेति । पक्ष्मणां नेत्रलोकां पालीषु श्रेणीषु पुच्छप्रमानः सङ्क्षमानः  
नखकिरणानां निवहः यस्यां तां द्रुतामिव द्रवीभूतामिव चरन्तीं खवन्तीम् ।

(११) कठोरिति । कठोरेण घनेन रागेण लौहित्येन परिपीयमानः निरस-



मुच्यमानोदरे ( १२ ) कथदस्रश्चयत्पर्यन्ते शुक्लशीकरतारकि-  
तपद्मणी ( १३ ) सूक्ष्मतराशुविन्दुपरिपाटीपतनानुबन्धविधुरे  
लोचने पुनः पुनः आपूर्यमाणे प्रमृज्य ( १४ ) वाष्पार्द्रगण्ड-  
गृहीतां च श्रवणशिखरम् आरोप्य शोकलम्बाम् अलकलताम्  
( १५ ) अधःस्रस्तविलोलबालिकाव्याकुलिताच्च समुत्सार्य  
तिरश्चीं चिकुरसटाम् ( १६ ) अश्रुप्रवाहपूरितम् आर्द्रञ्च किञ्चित्  
च्युतमुत्क्षिप्य हस्तेन स्तनोत्तरीयं तरङ्गितमिव नखांशुपटलेन  
( १७ ) मग्नांशुकपटान्ततनुताम्रलेखालाञ्छितलावण्यकुञ्जिका-

मान इत्यर्थः तेन । धवललिम्बा धावत्येन मुच्यमानं क्षीयमाणम् उदरम् अभ्यन्तरं  
ययोः तथाभूते अनवरतरोदनेन आताम्र इत्यर्थः ।

( १२ ) कथदिति कथता उष्णतां गच्छता अस्त्रेण नयनवारिणा श्रयन्  
स्फीततां गच्छन् पर्यन्तः प्रान्तभागः ययोः तादृशे । शुक्लेति शुक्लेन धवलेन शीकरेण  
वाष्पकण्ठेन तारम् अत्यन्तं तारकितानि सञ्जातताराणि पद्माणि लोमानि ययोः  
तथाविधे ।

( १३ ) सूक्ष्मेति सूक्ष्मतराणाम् अतिसूक्ष्माणाम् अश्रुविन्दूनां परिपाट्याः पर-  
स्परयाः पतनानुबन्धेन पतनसातत्येन अविच्छिन्नपतनेन इत्यर्थः विधुरे कातरि ।  
आपूर्यमाणे क्षियमाणे अश्रुभिरिति शेषः ।

( १४ ) वाष्पेति वाष्पेण आर्द्रः गण्डः कपोलः तेन गृहीता तां वाष्पार्द्र-  
कपोलपतितमृमिति यावत् । श्रवणेति श्रवणशिखरं कर्णाग्रं कर्णोपरीत्यर्थः  
आरोप्य स्थापयित्वा शोकलम्बां शोकेन लम्बते इति तथोक्ताम् ।

( १५ ) अध इति अधः स्रस्ता बन्धनश्रैधिल्यात् अधः पतिता विलोला विशी-  
र्यन्ती बालिकाया कयाचित् व्याकुलिता विपर्यासेन धृता तां तिरश्चीं वक्रां  
भङ्गिमतीमिति भावः चिकुरसटां केशराजिम् ।

( १६ ) अश्रुप्रवाहेति अश्रूणां प्रवाहेण पूरितं सिक्तमित्यर्थः । च्युतं स्वस्वितं  
स्वस्थानादिति भावः ।

( १७ ) मग्नेति मग्नस्य अश्रुमुतयोः कपोलयोः संसक्तस्य अंशुकपटान्तस्य उत्त-



वर्जितराजतराजहंसास्यभृङ्गारकास्यसमुद्गीर्णेन पयसा प्रक्षाल्य  
मुखकमलं (१८) कलमूकलोककरविधृते धौतवासःशकले  
शुचिनि समुन्मृज्य पाणी (१९) सुतवदनविनिहितनिभृतन-  
यनयुगला चिरं स्थित्वा पुनः पुनः आयतं निश्चस्य अवादीत् ।

वत्स ! नासि नप्रियो निर्गुणो वा परित्यागार्हो वा । स्तन्येन  
एव सह त्वया पीतं मे हृदयम् । अस्मिंश्च समये (२०) प्रभू-  
तप्रभुप्रसादान्तरिता त्वां न पश्यति दृष्टिः । अपिच पुत्रक !  
(२१) पुरुषान्तरविलोकनव्यसनिनी राज्योपकरणाकरुणा  
वा न अस्मि लक्ष्मीः (२२) क्षमा वा । कुलकलत्रम् अस्मि  
चारित्रधना धर्मधवले कुले जाता । किं विस्मृतोऽसि मां  
(२३) समरशतशौण्डस्य पुरुषप्रकाण्डस्य केशरिण इव केश-

रीयवसनाञ्जलस्य तनूनाम् अवयवानां तनूनामिति भावः तावलेखाभिः रक्त-  
रेखाभिः स्नाञ्जितं विलक्षणीकृतं लावण्यं कान्तिः यस्याः तथाभूता या कुञ्जिका  
अपश्यत्परिचारिकाविशेषः तथा आवर्जितस्य आनीतस्य राजतस्य रौप्यमयस्य  
राजहंसास्यभृङ्गारकस्य राजहंसमुखाकाररचितभृङ्गारस्य इत्यर्थः । आस्यं मुखं  
तस्मात् समुद्गीर्णेन निर्गतेन पयसा जलेन ।

(१८) कलेति । कलमूकः जन्ममूकः स्त्रीकः तेषां करेण विधृतं तस्मिन् ।  
धौतवासःशकले धौतवसनखण्डे शुचिनि धवले पवित्रे वा पाणी हस्तौ समुन्मृज्य  
निर्जलीकृत्येत्यर्थः ।

(१९) सुतेति । सुतस्य हृषस्य वदने विनिहितम् अर्पितं निभृतं निशलं  
नयनयुगलं यथा तथाभूता ।

(२०) प्रभूतेति । प्रभूतेन सप्तधिकेन प्रभुप्रसादेन स्वामिभक्त्या अन्तरिता  
आच्छादिता ।

(२१) पुरुषान्तरेति । पुरुषान्तरस्य अपरपुरुषस्य विलोकने व्यसनिनी सत्ता ।  
राज्योपकरणेति । राज्यस्य उपकरणे उपकारक्रियायाम् अकरुणा निर्दया ।

(२२) क्षमा पृथिवी । कुलकलत्रं कुलाङ्गना । चारित्रधना विग्रहचारित्र-  
धना । धर्मधवले धर्मोन्मूलने ।

(२३) समरशतशौण्डस्य शतशतसंयामविजयिनः । पुरुषप्रकाण्डस्य पुरुष-



रिणीं गृहिणीम् । वीरजा वीरजाया वीरजननी च मादृशी  
 पराक्रमक्रीता कथमन्यथा कुर्यात् । एवंविधेन पित्रा ते  
 भरतभगीरथनाभागनिभेन नरेन्द्रवन्दारकेण गृहीतः पाणिः ।  
 (२४) आसेवितः सेवासम्भ्रान्तानन्तसामन्तसीमन्तिनौसमा-  
 वर्जितजाम्बूनदघटाभिषेकः शिरसा । (२५) लब्धो मनोरथ-  
 दुर्लभो महादेवीपट्टबन्धसत्कारलाभो ललाटेन । आपीतो  
 युष्मद्विधैः पुत्रैः (२६) अमित्रकलत्रवन्दौघन्दविधूयमान-  
 चामरमरुच्चलचीनांशुकधरौ पयोधरौ । सपत्नीनां शिरःसु  
 निहितं (२७) नमन्निखिलकटककुटुम्बिनीकिरीटमाणिक्य-  
 मालार्चितं चरणयुगलकम् । (२८) एवं कृतार्थसर्वावयवा

श्रेष्ठस्य । केशरिणः सिंहस्य केशरिणीं सिंहीम् । वीरजा वीरप्रसूता वीरकन्या  
 इत्यर्थः । वीरजाया वीरपत्नी वीरजननी वीरपुत्रा । पराक्रमक्रीता वीर्यशुल्का ।  
 नरेन्द्रवन्दारकेण नरेन्द्रश्रेष्ठेन ।

(२४) आसेवितः लब्धः । सेवेति सेवाये सम्भ्रान्ताः व्यापृता अनन्ताः बहुव-  
 इत्यर्थः सामन्तानाम् अधीश्वराणां सीमन्तिन्यः नार्थः ताभिः समावर्जितैः समा-  
 हृतैः गृहीतैर्वा जाम्बूनदघटैः काञ्चनकलसैः अभिषेकः स्नानमित्यर्थः ।

(२५) लब्धः प्राप्तः । मनोरथैर्दुर्लभः दुष्प्रापः महादेवी राज्ञः प्रधानमहिषी  
 तस्याः यः पट्टबन्धः शिरोभूषणभूतः किरीटबन्धनं तेन सत्कारलाभः पूजालाभः  
 सम्मानातिशय इत्यर्थः । ललाटेन भालदेशेन । एतेन सर्वोच्चपदप्राप्ता आशास्था-  
 नत्रं मे नास्ति येन अतः परं जीव्यते इति व्यज्यते ।

(२६) अमित्रेति । अमित्राणां शत्रूणां कलत्राणि नार्थ एव बन्धः विजय-  
 हताः स्त्रियः तासां वन्दानि समूहाः तेः विधूयमानानां सञ्चाल्यमानानां चाम-  
 राणां मरुता चलतः स्फुरतः चीनांशुकस्य सुश्रवसनस्य धरौ धारकौ पयोधरौ  
 जगौ ।

(२७) नमदिति । नमन्तीनां प्रणिपतन्तीनां निखिलानां समस्तानां कटक-  
 कुटुम्बिनीनां सैनिकरमणीनां किरीटेषु या माणिक्यमालाः ताभिः अर्चितं  
 वञ्चितमित्यर्थः ।



किमपरम् अपेक्षे क्षीणपुण्या । (२९) मर्तुम् अविधवैव  
वाञ्छामि । न च शक्नोमि (३०) दग्धस्य भर्तुः आर्यपुत्रविर-  
हिता रतिः इव निरर्थकान् प्रलापान् कर्तुम् । पितुश्च ते पाद-  
धूलिः इव प्रथमं (३१) गगनगमनम् आवेदयन्ती बहुमता भवि-  
ष्यामि शूरानुरागिणीनां सुराङ्गनानाम् । (३२) प्रत्यग्रदृष्टदारुण-  
दुःखदग्धायाश्च मे किं घट्यति धूमध्वजः । मरणाच्च मे जीवि-  
तम् एव अस्मिन् समये साहसम् । अतिशीतलः (३३) पति-  
विरहशोकानलात् अक्षयस्नेहेन्धनात् अस्मात् अनलः । (३४)

(२८) एवम् इत्यम् । कृतार्थेति कृतार्थाः सिद्धकामाः सर्वे अवयवा यस्याः तथा-  
भूता अपरम् अन्यत् अपेक्षे आशां करोमि इत्यर्थः । यतः क्षीणपुण्या पुण्यक्षयवती  
पूर्वोक्तभोगिन इति भावः पुण्यान्तरसङ्गावेतु भर्तुरीदृशी दशा न स्यादिति भावः ।

(२९) अविधवा अननुभूतवैधव्येति यावत् सधवेति भावः ।

(३०) दग्धस्य श्मशानानलेन हरकोपेन च मृष्टस्य भर्तुः स्वामिनः सम्बन्ध-  
विवक्षया षष्ठी । निरर्थकान् निष्प्रयोजनान् ।

(३१) गगनगमनं स्वर्गगमनम् आकाशगमनञ्च आवेदयन्ती निवेदयन्ती  
बहुमता बहुसत्कृता शरीषु वीरेषु अनुरागिण्यः तासां सुराङ्गनानां देवमहि-  
षानाम् । पदधूलिः प्रागागता यथा कस्यापि आगमनं प्रापयति तथा अहं  
तव पितुर्वीरस्य आगमनं तासाम् अयती निवेद्य बहु सम्मानं ताभ्यः लप्से इति  
भावः ।

(३२) प्रत्यग्रेति प्रत्ययम् अभिवनम् अननुभूतपूर्वमिति यावत् टिम् अनुभूतं  
यत् दारुणं दुःखं भर्तृपीडाजनितमिति भावः तेन दग्धायाः भस्मीभूताया मे ।  
प्रत्यग्रदृष्ट्यादि पाठान्तरम् । घट्यति भस्मीकरिष्यति धूमध्वजः अग्निः । साहसं  
सहसा बलिन कृतम् । मरणस्य अक्षयश्चेतुत्वात् जीवनस्य तु क्षयश्चेतुत्वादिति  
भावः ।

(३३) पतिविरहशोकानलात् भर्तृमरणशोकाग्नेः । अक्षयेति अक्षयम् अवि-  
नाशि स्नेह एव इन्धनं काष्ठं यस्य तथाभूतात् । अनलः लौकिकः अग्निरित्यर्थः  
अतिशीतलः क्षयशीलेन्धनत्वादिति भावः ।



कैलासकल्पे प्रवसति जीवितेश्वरे जरत्तृणकणिकालघीयसि  
 जीविते लोभ इति क घटते । अपिच जीवन्तीम् अपि मां  
 (३५) नरपतिमरणावधौरणमहापातकिनीं न स्रक्ष्यन्ति पुत्र !  
 पुत्रराज्यसुखानि । दुःखदग्धानाञ्च हृदि भूतिः अमङ्गला च  
 अप्रशस्ता च निरूपयोगा च भवति । वत्स ! (३६) विश्वस्तानां  
 स्थासुना यशसा स्थातुम् इच्छामि लोके न वपुषा । तत् अह-  
 मेव त्वां तावत् तात ! प्रसादयामि न पुनः (३७) मनोरथ-  
 प्रातिकूल्येन कदर्थनीया अस्मि । इत्युक्त्वा पादयोः अपतत् ।

(३८) स तु ससम्भ्रमम् अपनीय चरणयुगलम् अवनमि-  
 ततनुः उभयकरविधृतवपुषम् (३९) अवनिगतशिरसम् उदन-  
 मयत् मातरम् । दुर्निवारताञ्च शुचः समवधार्य (४०) कुल-

(३४) कैलासकल्पे कैलासपर्वतनिभे अतिनिर्मलाशये इति ध्वनिः जीविते-  
 श्वरे प्राणनाथे प्रवसति परलोकं जिगमिषति इत्यर्थः । जरती या दृणकणिका  
 दृणलेशः तद्वत् लघीयसि अतिलघुनि जीविते लोभः स्पष्टेत्यर्थः । इति क कुत्र  
 घटते ? युज्यते ? न कुत्रापीत्यर्थः जीवितेश्वरापगमे जीवितस्य स्थितिः न कथमपि  
 सङ्गच्छतेऽन्वयव्यतिरेकाभ्यामिति भावः ।

(३५) नरपतीति नरपतेः मरणं तस्य अवधौरणम् अवज्ञानं स्वजीवनरक्षण-  
 कामनया उपेक्षणं तेन यत् मरुत् पातकं तत् विद्यतेऽस्या इति तथाभूतां स्वामि-  
 नरणेऽपि जिज्ञासुमिति भावः न स्रक्ष्यन्ति महापातकिस्पर्शनिषेधादिति भावः ।  
 भूतिः स्थितिरित्यर्थः निरूपयोगा निष्प्रयोजना ।

(३६) विश्वस्तानां विधवानां विश्वस्ता विधवे समे इत्यमरः । स्थासुना  
 स्थिरतरेण यशसा भर्तुः सद्गमनजनितया इति भावः ।

(३७) मनोरथप्रातिकूल्येन अभीष्टव्याहृत्या कदर्थनीया क्लेशनीया ।

(३८) अपनीय अपसार्य अवनमिततनुः प्रणमितकायः । उभयेति उभाभ्यां  
 कराभ्यां विधृतं गृहीतं वपुः शरीरं यस्याः तथोक्तम् ।

(३९) अवनिगतशिरसं भूतलपतितमस्तकाम् उदनमयत् उत्थापयामास ।



योषिदुचिताश्च तामेव श्रेयसीं मन्यमानः क्रियां कृतनिश्च-  
याश्च तां ज्ञात्वा तूष्णीम् अधोमुखोऽभवत् ।

अभिनन्दति हि स्नेहकातरापि (४१) कुलीनता देशकाला-  
नुरूपम् । देवी अपि यशोवती परिष्वज्य समान्नाय च तं शिरसि  
निर्गत्य चरणाभ्यामेव च अन्तःपुरात् (४२) पौराक्रन्दनिर्भराभिः  
उपरुध्यमाना इव दिग्भिः सरस्वतीतीरं ययौ । तत्र च  
स्त्रीस्वभावकातरैः दृष्टिपातैः (४३) प्रविकसितरक्तपङ्कजपुञ्जैः  
इव अर्चयित्वा भगवन्तं भानुमन्तमिव मूर्तिः ऐन्दवी चित्रभानुं  
प्राविशत् । (४४) इतरोऽपि मातृमरणविह्वलो बन्धुवर्गपरि-  
वृतः पितुः पार्श्वं प्रायात् अपश्यच्च स्वल्पावशेषप्राणवृत्तिं परि-  
वर्त्यमानतारकं तारकराजमिव अस्तम् अभिलषन्तं जनयि-  
तारम् । (४५) असह्यशोकोद्रेकाभिद्रुतश्च त्याजितः पितृस्नेहेन

(४०) कुलयोषिदुचितां कुलाङ्गनोचितां तां क्रियाम् अग्निप्रवेशरूपाम्  
इत्यर्थः ।

(४१) कुलीनता सत्कुलजातता । तं हर्षम् ।

(४२) पौरिति पौराणां पुरवासिनाम् आक्रन्देन निर्भराः आपूरिता इत्यर्थः  
ताभिः । उपरुध्यमाना इव निरुध्यमाना इव ।

(४३) प्रविकसितेति प्रकर्षेण विकसितानां रक्तपङ्कजानां रक्तपद्मानां पुञ्जैः  
राशिभिः इव भानुमन्तमिव सूर्यमिव भानुमन्तं दीप्तिमन्तश्च ऐन्दवी इन्दुश्चन्द्रः  
तत्सम्बन्धिनी अमावस्यायाम् ऐन्दवी कला सूर्यं प्राविशतीति शास्त्रात् । चित्रभानुम्  
अग्निम् ।

(४४) इतरः हर्षः । स्वल्पेति स्वल्पः अवशेषो यस्य तथाभूता प्राणवृत्ति-  
र्यस्य तथोक्तम् । परिवर्त्यमानतारकं परिवर्त्यमाने विहीयमाने विकृतिं  
नोयमाने इत्यर्थः तारके कनीनिके यस्य तथाभूतं परिवर्त्यमानाः पश्चिमाश्रयां  
लम्ब्यमानाः तारका नक्षत्राणि यस्य तथाभूतश्च । तारकराजमिव चन्द्रमिव  
अस्तं नाशम् अस्ताचलश्च । जनयितारं पितरम् ।



धैर्यम् आश्लिष्य अस्य (४६) सकलदुर्मदमहौपालमौलिमाला-  
लालितौ पादपद्मौ (४७) अन्तस्तापात् मुखचन्द्रमिव द्रवी-  
भवन्तं दशनज्योत्स्नाजालमिव द्रवतामापद्यमानम् अक्षि-  
लावण्यमिव विलीयमानं मुखचन्द्रसुधारसमिव (४८) स्यन्द-  
मानम् अक्षाच्छम् अशुस्रोतसां सन्तानं महामेघमयविलोचन  
इव वर्षन् (४९) निरन्तरविमुक्तारावः चिरं करोद ।

प राजा तु तम् उपरुध्यमानदृष्टिः अपि अविरतरुदितशब्दा-  
श्रितश्रवणः प्रत्यभिज्ञाय शनैः शनैः अवादीत् पुत्र ! न अर्हसि  
एवं भवितुम् । भवद्विधा न हि अमहासत्त्वाः । (५०) महास-  
त्त्वता हि प्रथमम् अवलम्बनं लोकस्य पश्चात् राजवीजिता ।

(४५) असह्येति । असह्यस्य दुःषट्स्य शोकस्य उद्रेकेण आवेगेन अभिद्रुतः  
अभिभूत इत्यर्थः पितृस्नेहेन धैर्यं त्याजितः त्यक्तधैर्य इत्यर्थः । अस्य पितुः पादपद्मौ  
आश्लिष्य आलिङ्ग्य वक्षसि स्थापयित्वा इत्यर्थः ।

(४६) पादपद्मौ विशिनष्टि सकलेति सकलैः सर्वैः दुर्मदैः दुरन्तैः पराजितैः  
इति भावः महीणलेः मौलिमालया किरौटश्रेणिभिः लालितौ सेवितौ ।

(४७) अन्तस्तापात् आभ्यन्तरसन्तापात् मुखचन्द्रमिव द्रवीभवन्तं गलन्तं दशन-  
ज्योत्स्नाजालमिव दशनकिरणनिचयमिव द्रवताम् आपद्यमानं जलरूपेण  
परिणमदिव । विलीयमानं विलयमापद्यमानम् ।

(४८) स्यन्दमानं खवन्तम् अक्षाच्छम् अत्यच्छम् अशुस्रोतसां वाष्पवारिप्रवा-  
हाणां सन्तानं समूहम् ।

(४९) निरन्तरविमुक्तारावः अविरतविमुक्तनादः सशब्द इति भावः ।

(५०) उपरुध्यमानदृष्टिः उपरुध्यमाना आत्रियमाणा दृष्टिः यस्य तथाभूतः ।  
अविरतेति अविरतम् अविच्छिन्नं रुदितशब्दम् आश्रितं श्रवणं यस्य तथाभूतः  
प्रत्यभिज्ञाय पुत्रोऽयमिति विज्ञाय इत्यर्थः । एवम् अधीर इति भावः । अमहासत्त्वाः  
अमहानुभावाः नहि महानुभावसम्पन्ना एवेत्यर्थः ।



(५१) सत्त्ववताञ्च अग्रणीः सर्वातिशयाश्रितः क्व भवान् ? क्व वैक्लव्यम् ? । कुलप्रदीपोऽसीति (५२) दिवसकरसदृशतेजसस्ते लघूकरणमिव । पुरुषसिंहोऽसीति (५३) शौर्यपटुप्रज्ञोप-  
हंक्षितपराक्रमस्य निन्देव । क्षितिः इयं तव इति (५४) लक्षणा-  
ख्यातचक्रवर्त्तिपदस्य पुनरुक्तम् इव । गृह्यतां श्रीरिति स्वय-  
मेव (५५) श्रिया गृहीतस्य विपरीतमिव । (५६) अध्यास्य-  
ताम् अयं लोक इति उभयलोकविजिगीषोः अपुष्कलमिव ।

(५१) महासत्त्वता महानुभावत्वम् अवलम्बनम् आश्रयः प्रथमं मुख्यम् आद्यं वा । राजवीजिता राजा वीजी वीजपुरुषः यस्य तस्य भावः राजपुत्रत्वमित्यर्थः पश्चात् द्वितीयमवलम्बनमित्यर्थः । केवलेन राजवंशजेन लोकस्थितिः कर्तुं न शक्यते तेन तु महानुभावेन शक्यन्ते एव इति भावः । सत्त्ववतां सत्त्वसम्पन्नानाम् अग्रणीः अग्रगण्यः सर्वेभ्यः अतिशयः अतिरिक्तो गुणराशिरित्यर्थः तम् आश्रितः भवान् क्व ? वैक्लव्यं व्याकुलत्वञ्च क्व ? नैतयोः सङ्गतिः युज्यते इति भावः । कुलप्रदीपः वंशीज्वलकर इत्यर्थः । इति उक्तमिति शेषः एवमुत्तरत ।

(५२) दिवसकरसदृशतेजसः सूर्यसमतेजसः ते तव लघूकरणमिव कुलप्रदीपो-  
ऽसि इति उक्तौ तव लाघवं प्रतिभाति तस्मात् प्रदीपाधिकतेजाः त्वमिति भावः ।

(५३) शौर्येति । शौर्येण पटुं या प्रज्ञा बुद्धिः शौर्यातिशयशालिनी मतिः इत्यर्थः तया उपहंक्षितः वर्द्धितः पराक्रमः यस्य तथाभूतस्य ते इति शेषः निन्दा इव निन्दाकरणमिव इतोऽपि अधिकोक्तिः त्वयि सङ्गच्छते इति भावः ।

(५४) लक्षणेति । लक्षणेन ध्वजादिचिह्नेन आख्यातं कथितं चक्रवर्त्तिपदं सामान्यं यस्य तथाभूतस्य ते इति शेषः । पुनरुक्तमिव लक्षणेनैव प्रागुक्तत्वात् आख्येयमितिव ।

(५५) श्रिया लक्षणा । विपरीतमिव असदृशमिव इत्यर्थः ।

(५६) अध्यास्यताम् अधिष्ठायताम् अयं लोकः मर्त्यलोकः राजसिंहासनमिति भावः उभयलोकविजिगीषोः मर्त्यस्वर्गयोः जयाभिलाषिणः । अपुष्कलमिव अपूर्णम् इव ।



(५७) स्त्रीक्रियतां कोष इति शशिकरनिकरनिर्मलयशःसञ्चये-  
 कामिनिवेशिनो निरूपयोगमिव । (५८) आत्मीक्रियतां  
 राजकमिति गुणगणात्मीकृतजगतो गतार्थमिव । उच्चतां  
 राज्यभार इति भुवनत्रयभारोचितस्य (५९) अनुचितनियोग  
 इव । प्रजाः परिरक्ष्यन्तामिति (६०) दीर्घदोर्दण्डार्गलित-  
 दिङ्मुखस्य अनुवाद इव । परिजनः परिपाल्यतामिति (६१)  
 लोकपालोपमस्य आनुषङ्गिकमिव । शस्त्राभ्यासः कार्य इति  
 (६२) धनुर्गुणकिणकलङ्ककालीकृतप्रकोष्ठस्य किम् आदिश्यते ।  
 (६३) निग्राह्यतां चापलमिति नूतनतरवयसि निगृहीते-  
 न्द्रियस्य निरवकाशा इव मे वाणी । (६४) निरवशेषतां शत्रवो

(५७) स्त्रीक्रियतां गृह्यतां कोषः धनभाण्डागारम् । शशीति शशिनः चन्द्रस्य  
 करनिकरः मयूखनिचयः तद्वत् निर्मलानां यशसां सञ्चये एकः किवलः अभि-  
 निवेशः विद्यते यस्य तथाभूतस्य ते इति शेषः । निरूपयोगमिव निष्प्रयोजनमिव ।

(५८) आत्मीक्रियताम् आयत्तीक्रियतां राजकं राजसमूहः । गुणेति गुणानां  
 दयादाक्षिणादीनां गणैः आत्मीकृतम् अधीनीकृतं जगत् येन तथाभूतस्य ते  
 इति शेषः गतार्थमिव व्यर्थमिव निष्प्रयोजनमिव ।

(५९) अनुचितनियोगः अयुक्तादेश इव ।

(६०) दीर्घेति । दीर्घेण दीर्दण्डेन भुजदण्डेन अर्गलितं निरुद्धमिति यावत्  
 दिङ्मुखं येन तथोक्तस्य ते इति शेषः । अनुवाद इव भाषानुकरणमिव ।

(६१) आनुषङ्गिकमिव अनुषङ्गादागतमिव अवान्तरकार्यस्य उपदेश इव  
 नित्यत्वाद्गनादेशेऽपि तत्कार्यस्य सिद्धत्वादिति भावः ।

(६२) धनुर्गुणेति । धनुषो गुणाः सौम्यः तापः किण एव कलङ्कः चिह्नं तेन  
 कालीकृतः श्यामीकृतः प्रकोष्ठः अरविमणिबन्धयोः अभ्यन्तरभागः यस्य तथाभूतस्य ।

(६३) निग्राह्यतां निवर्त्यतां चापलं आचल्यम् । नूतनतरवयसि नूतनतरम्  
 अतिशयेन नूतनं वयो यस्य तादृशे नवयौवने इत्यर्थः । निगृहीतेन्द्रियस्य वशी-  
 कृतेन्द्रियस्य निरवकाशा इव अनवसरा इव ।



नेया इति सहजस्य तेजस एव इयं चिन्ता । इत्येवं वदन्नेव  
(६५) अपुनरुन्मीलनाय निमिमौल राजकुलसिंहो लोचने ।

अस्मिन्नेवान्तरे पूषा (६६) अपि आयुषा इव तेजसा व्ययु-  
ज्यत । ततश्च लज्जमान इव (६७) नरपतिजीवितापहरण-  
जनितात् आत्मापराधात् अधोमुखः समभवत् । (६८) भूपाला-  
भावशोकशिखिना इव अन्तस्ताप्यमानः ताम्रतां प्रपेदे । मन्दं  
मन्दम् (६९) अप्रियप्रश्नोत्तरपरिहारार्थमिव स्थितिमनुवर्त्तमानो  
लौकिकीम् अवातरद्विवः । दिक्षुरिव (७०) जनेशाय जलाञ्जलिम्  
अपरजलनिधिसमीपमुपससर्प । (७१) सद्योदत्तजलाञ्जलिः  
दुःखदहनदग्धमिव करसहस्रम् आलोहितम् अधत्त ।

(६४) निरवशेषतां निःशेषताम् । सहजस्य स्वाभाविकस्य तेजसः प्रताप-  
विशेषस्य चिन्ता भावना ।

(६५) अपुनरुन्मीलनाय पुनरुन्मीलननिवृत्तये इत्यर्थः । राजकुलसिंहः प्रभा-  
करवर्द्धन इति यावत् ।

(६६) पूषा सूर्यः व्ययुज्यत व्यह्वीयत ।

(६७) नरपतेरिति । नरपतेः राज्ञः जीवितस्य अपहरणं तेन जनितः तस्मात्  
आत्मापराधात् निजकृतात् दोषात् अधोमुखः अवततवदनः अस्ताचलगमनीन्मुख  
इत्यर्थः ।

(६८) भूपालेति । भूपालस्य राज्ञः अभावेन निघनेन यः शोकः स एव  
शिखी अग्निः तेनेव । ताम्रतां रक्तवर्णताम् ।

(६९) अप्रियेति । अप्रियप्रश्नस्य राजविनाशप्रश्नस्य उत्तरपरिहारार्थमिव कथं  
राजा मृतः केन रोगेण वा इत्यादिजिज्ञासाया उत्तरपरिनिवृत्तये इव लौकिकीं  
लोकसम्बन्धिनीं स्थितिं मर्यादां व्यवहारमिति यावत् । अनुवर्त्तमानः अनुसरन्  
यथा आत्मीयलोकाः कस्यापि विनाशमुपश्रुत्य तद्वत्सुसमीपे तद्विशेषप्रश्नार्थमा-  
गच्छन्ति तद्वदिति भावः । दिवः अन्तरीक्षात् अवातरत् अवारीकृतम् ।

(७०) जनेशाय नरपतये प्रभाकरवर्द्धनाय । जलाञ्जलिं तर्पणजलपूर्णमञ्जलिम्  
उपससर्प उपजगाम ।

(७१) सद्य इति । सद्यः तत्क्षणं दत्तः जलाञ्जलिः येन तथामृतः । कर-



एवञ्च (७२) महानराधिपनिधननिधूयमानविपुलवैराग्ये  
 इव शान्तवपुषि विशति गिरिगुहागह्वरं गभस्तिमालिनि  
 (७३) समुपोद्भूमानमहाजनाश्रुदुर्दिनार्द्रोक्ते इव निर्वाति  
 आतपे (७४) रोदनताम्रसकललोकलोचनरुचा इव लोहितायति  
 जगति (७५) उष्णायमानानेकनरनिश्वाससन्तापप्लुष्टे इव  
 च नीलायमाने दिवसे (७६) नृपानुगमनप्रचलितया इव  
 लक्ष्म्या मुच्यमानासु कमलिनीषु पतिशुचा इव (७७) परिवृत्त-  
 च्छायायां श्यामायमानायां भुवि कुलपुच्छेषु इव परित्यक्त-  
 निजकलत्रेषु कृतकरुणप्रलापेषु वनान्तान् आश्रयत्सु दुःखितेषु

सहस्रं कराणां किरणानां हस्तानाञ्च सहस्रम् आलोहितम् आरक्तम् अपत  
 दधार ।

(७२) सहेति । महानराधिपस्य महाराजस्य निधनेन मरणेन निधूयमानं  
 जन्ममानं विपुलं महत् वैराग्यं संसारेषु वीतस्पृहलमित्यर्थः यस्य तथाभूते इव ।  
 शान्तवपुषि सौम्यकलिवरे निस्तेजसीति भावः । गिरिगुहागह्वरं गिरेः अस्ताचलस्य  
 गुहा एव गह्वरं विवरम् । गभस्तिमालिनि अंशमालिनि सूर्ये इत्यर्थः ।

(७३) समुपोद्भूमानेति । समुपोद्भूमानैः संगृह्यमाणैः शरीरेषु पतनात् धार्य-  
 माणैरिति भावः महाजनानां साधुजनानाम् अश्रुदुर्दिनैः नेत्रवारिवर्षणैः  
 आर्द्रोक्ते इव आर्द्रतां नीते इव । निर्वाति निर्वाणं गच्छति आतपे सूर्यालोके ।

(७४) रोदनेति । रोदनेन ताम्राणि रक्तानि सकलानां लोकानां लोचनानि  
 नेत्राणि तेषां रुक् प्रभा तथा इव । लोहितायति लोहित इव आचरति ।

(७५) उष्णेति । उष्णायमानैः उष्णैरिव आचरद्भिः अनेकेषां नराणां निःश्वासेः  
 सन्तापः सम्यक् तपनं तेन प्लुष्टे इव दग्धे इव नीलायमाने कृष्णायमाने अम्ब-  
 कारागमादिति भावः ।

(७६) नृपेति । नृपस्य राज्ञः अनुगमनं तस्मै प्रचलिता प्रस्थिता तथा इव  
 लक्ष्म्या राजपत्नेरिति भावः मुच्यमानासु विद्ध्यमानासु । पतिशुचा इव पति-  
 मरणशीकेन इव ।

(७७) परिवृत्तच्छायायां परिवृत्ता विपरीता छाया आतपप्रतिपन्नजातिः



चक्रवाकेषु (७८) कृत्तभङ्गभौतेषु इव निगूढकोशेषु कुशेशयेषु  
स्फुटितदिग्बधूहृदयरुधिररुवे इव गलिते रक्तातपे क्रमेण च  
(७९) लोकान्तरम् उपगतवति अनुरागशेषे जाते तेजसाम्  
अधीशे गगनतलवितन्यमानवहलरागपाटलायां प्रेतपताकायाम्  
इव प्रवृत्तायां सन्ध्यायां (८०) श्रवशिविकालङ्काररक्षणचामर-  
मालासु इव स्फुरन्तीषु दर्शनप्रतिकूलासु तिमिरलेखासु  
(८१) असितागुरुकालकाष्ठायां केनापि चितायाम् इव रचि-  
तायां रजन्यां ( ८२ ) दन्तामलपत्रप्रसाधितकर्णिकासु केसर-

कान्तिश्च यस्याः तथाभूतायां श्यामायमानायां श्यामतामापद्यमानायामित्यर्थः  
भुवि पृथिव्याम् । कुलपुत्रेषु इव सत्कुलजातेषु इव परित्यक्तानि राजमरण-  
दुःखात् विधिनियोगाच्च निलकलत्राणि निजस्त्रियः यैः तथोक्तेषु कृतकरणप्रज्ञापेषु  
करणं विलपत्सु इत्यर्थः । वनान्तान् जलान्देशान् काननानांश्च ।

(७८) कृत्तेति । कृत्तभङ्गः राजविनाशज उपद्रवः कृत्वाकारपत्रसङ्कीचश्च तेन  
भौतेषु इव । निगूढेति निगूढः गोपितः स्फुटितश्च कोषः कर्णिका धनसञ्चयश्च  
यैः तथोक्तेषु कुशेशयेषु कमलेषु । स्फुटितेति स्फुटितानि पविशीकात् विदीर्णानि  
दिशो बध्न इव तासां हृदयानि तेषां रुधिररुवे इव रक्तप्रवाहे इव गलिते  
निःसृते रक्तातपे रक्तवर्णसौरालीके ।

(७९) लोकान्तरम् उपगतवति प्राप्तवति अनुरागशेषे रक्तवर्णमात्रावशिष्टे  
बीकागुरागमात्रावशेषे च जाते भूते तेजसामधीशे सूर्ये रात्रि च । गगनेति  
गगनतले वितन्यमानेन विलीय्यमाणेन बहलेन प्रभूतेन रागेण लोहितेन पाटला  
श्वेतरक्ता तस्यां प्रेतपताकायामिव प्रेतवैजयन्त्यामिव प्रवृत्तायाम् उपस्थितायाम् ।

(८०) श्रवस्य सृतस्य शिविका वाहनविशेषः तस्याः अलङ्काराः कृष्णाः चामर-  
मालाः चामरयन्त्राः तासु इव स्फुरन्तीषु द्योतमानासु दर्शनप्रतिकूलासु दृष्टि-  
रोधिनीषु तिमिरलेखासु अन्वकारश्रेणिषु ।

(८१) असितेति । असितानि कृष्णानि अगुरुणि इव कालानि कृष्णवर्णानि  
काष्ठानि रत्नानि काष्ठा दिशश्च यस्यां यस्या वा तथाभूतायाम् ।



मालाकल्पितमुण्डमालिकासु अनुमर्तुमिव उद्यतासु प्रहसित-  
 सुखीषु कुसुदलक्ष्मीषु (८३) अनवरतत्रिदशविमानकिङ्किणी-  
 कण्ठिते इव श्रूयमाणे (८४) शाखिशिखरकुलायनिलीयमान-  
 शकुनिकुलकलकूजिते (८५) नाकपथप्रस्थितपार्थिवप्रत्युद्गतपुरु-  
 ङ्गतातपत्र इव पूर्वस्यां दिशि दृश्यमाने चन्द्रमसि नरेन्द्रः स्वयं-  
 समर्पितस्कन्धैः गृहीत्वा शवशिविकां शिविसमः सामन्तैः  
 पौरैश्च पुरोहितपुरःसरैः सरितं सरस्वतीं नीत्वा नरपति-  
 समुचितायां चितायां हुताशनसत्क्रियया यशःशेषताम् अनौ-  
 यत ।

(८२) दन्तामलपत्रवत् गजदन्तनिर्मितस्त्रच्छपत्रवत् प्रसाधिताः अलङ्कृताः  
 शोभिता इति यावत् । कणिकाः वीजकीषाः यासां तासु । केसरेति केसराणां  
 किङ्कलानां मालया श्रेण्या कल्पिता रचिता मुण्डमाला हारविशेषः यमिः  
 तथामूतासु । उद्यतासु प्रवृत्तासु पतिशीकादिति भावः । प्रहसितसुखीषु हसन्तु-  
 खीषु कुसुदलक्ष्मीषु उत्पलश्रीषु राजमहिषीषु इति भावः ।

(८३) अनवरतेति । अनवरतम् अविच्छिन्नं त्रिदशविमानस्य देवविमानस्य  
 राज्ञः स्वर्गगमनार्थम् आगतस्येति भावः किङ्किणीनां चुद्रघण्टिकानां कण्ठिते  
 इव निखने इव ।

(८४) शाखीति । शाखिनां वृक्षाणां शिखरेषु अर्थेषु ये कुलायाः नौडानि  
 कुलावो नौडमस्त्रियामित्यमरः तेषु निलीयमानानां प्रविशतामित्यर्थः शकु-  
 निनां पक्षिणां कुलस्य वृन्दस्य कलकूजितं तस्मिन् ।

(८५) नाकपथेति । नाकपथं स्वर्गपथं प्रस्थितः प्रचलितः यः पार्थिवः राजा  
 तस्मै प्रत्युद्गतः अभिनन्दनार्थम् उपस्थितः पुरुङ्गत इन्द्रः तस्य आतपत्रमिव  
 छत्रमिव तस्मिन् । नरेन्द्रः प्रभाकरवर्द्धनः समर्पितस्कन्धैः दत्तस्कन्धैः सामन्तैः अधी-  
 श्वरैः । शवशिविकां शववाहनौमित्यर्थः । शिविसमः शिविर्नामरुपतिविशेषः  
 नत्समः । नरपतिसमुचितायां राजयोग्यायां चन्दनकाष्ठादिरचितायामिति भावः ।  
 हुताशनसत्क्रियया अग्निसत्कारेण यशःशेषतां कीर्तिमात्रावशेषताम् अनौयत  
 आपित इत्यर्थः दग्धदेहः कृत इति भावः ।



देवोऽपि हर्षः (८६) पुञ्जीभूतेन सकलेनेव जीवलोकने  
लोकेन राजकुलसम्बन्धेनाशेषेण शोकमूकेन परिजनेन च परि-  
वृतः अन्तर्वर्त्तिनापि पितृशोकानलतप्तेन स्नेहद्रवेण वहिरिव  
सिच्यमानो निर्व्यवधानायां धरण्याम् उपविष्ट एव तां निशी-  
थिनीं भीमरथीभीमाम् अखिलां सराजको जजागार । अजनि  
च अस्य चेतसि (८७) ताते दूरीभूते अनायीभूतः सम्प्रति एता-  
वान् खलु जीवलोको तथाहि लोकस्य भग्नाः पन्थानो मनोर-  
थानां खिलीभूतानि भूरिस्थानानि स्थगितानि आनन्दस्य  
द्वाराणि सुप्ता सत्यवादिता सुप्ता लोकयात्रा (८८) विलीना  
बाहुशालिता प्रलीना प्रियालापिता प्रीणिताः (८९) पुरुष-

(८६) पुञ्जीभूतेन समवेतेन राजकुलसम्बन्धेन राजकुलसंक्रान्तेन अशेषेण सम-  
सेन शोकमूकेन शोकनिस्तर्ज्वेन इत्यर्थः । अन्तर्वर्त्तिना अन्तःस्थितेन । निर्व्यव-  
धानायां निरासनायामिति यावत् । निशीथिनीं रजनीं भीमरथीभीमां भीमरथी  
नरकनदी कालरात्रिः वा तद्वत् तां केचित्तु सप्तसप्तत्या वर्षैः तत्सङ्ग्रहमासाः  
दिनैश्च तावद्भिः गतैः एकारात्रिर्भवति सा भीमरथीत्युच्यते तामतिक्रान्ती वर्षशत-  
जीवी नरो भवति इति आचक्षते । अखिलां सर्वां सराजकः राजभिः परिवृतः ।

(८७) दूरीभूते परलोकं गते सति सम्प्रति जीवलोकः संसारः अनायीभूतः  
प्रभुशून्यः एतावान् खलु एतत् पर्थ्यन्त एव इतः परं संसारसुखस्य अपगमात्लोकाना-  
मिति भावः । लोकस्य पन्थानः स्थितयः भग्नाः विपर्यस्ताः । मनोरथानाम् अभि-  
लाषाणां भूरिस्थानानि प्रभूता विषयाः खिलीभूतानि अप्रवृत्तीभूतानि रुद्धीभूतानि  
इति यावत् । आनन्दस्य प्रमोदस्य द्वाराणि कपाटानि इति यावत् स्थगितानि  
निरुद्धानि इति यावत् । सत्यवादिता सुप्ता निद्रिता लोकयात्रा संसारयात्रा  
सुप्तेन संसारस्थितिः इति यावत् ।

(८८) बाहुशालिता बाहुवीर्यमिति भावः । विलीना विलयं गताः । प्रिया-  
लापिता मधुरालापाः प्रलीनाः विध्वस्ताः ।



कारविहारविकाराः समाप्ता समरशीखता ध्वस्ता (६०) पर-  
 गुणप्रीतिः विश्रान्ता विश्वासभूमयः अपदानि अवदानानि  
 निरूपयोगानि शास्त्राणि निरवलम्बना (६१) विक्रमैकारसता  
 कथावशेषा विशेषज्ञता ददातु जनो (६२) जलाञ्जलिमूर्जि-  
 त्वाय प्रतिपद्यतां प्रव्रज्यां प्रजापालता बध्नातु (६३) वैधव्य-  
 वेणीं वरमनुप्यता समाश्रयतु राजश्रीः आश्रमपदं परिधत्तां  
 (६४) धवले वाससी वसुमती बह्नु वल्कले विलासिता  
 तपस्यतु तपोवनेषु तेजस्विता (६५) प्राहृणोतु चीवरे वीरतां

(६०) पुरुषेति । पुरुषकारस्य विहारः विलसितं तस्य विकाराः विविधरूपता  
 इत्यर्थः । प्रीषिताः दूरं गता इति भावः । समरशीखता संग्रामवीरता समाप्ता  
 समाप्तिं गता ।

(६०) परगुणप्रीतिः परगुणाभिनन्दनमिति यावत् ध्वस्ता नाशं गता ।  
 विश्वासभूमयः विश्वासस्थानानि विश्रान्ताः विश्रान्तिं गताः । अवदानानि यश-  
 स्काराणि कर्माणि इत्यर्थः । अवदानं कर्मवृत्तमित्यमरः । अपदानि निराश्र-  
 याणि । शास्त्राणि निरूपयोगानि निष्प्रयोजनानि ।

(६१) विक्रमेति । विक्रमे एव एकः मुख्यः रसः रागो येषां तस्य भावः निर-  
 वलम्बना निराश्रया । विशेषज्ञता विशिष्टं ज्ञानं कथावशेषा कथामात्रशेषा  
 विनष्टा इत्यर्थः ।

(६२) मूर्जित्वाय तेजस्वितायै जलाञ्जलिं तर्पणसखिलं ददातु । जनः  
 लोकः । मूर्जित्यं विलुप्तमिति भावः । प्रजापालता प्रजापालनकर्म प्रव्रज्यां सन्त्या-  
 सधर्मं प्रतिपद्यताम् आश्रयतु ।

(६३) वरमनुप्यता मनुष्यश्रेष्ठता वैधव्यवेणीं विधवाधार्यं वेणीवन्धमित्यर्थः  
 वत्तातु गृह्णातु । राजश्रीः राजलक्ष्मीः आश्रमपदं तपोवनमित्यर्थः समाश्रयतु  
 गच्छतु ।

(६४) वसुमती पृथ्वी धवले शुभे न तु रक्ते वाससी वंसने परिधत्तां धार-  
 यतु वैधव्यादिति भावः । विलासिता विलसनशीलता वल्कले तरुत्वची बह्नु  
 धारयतु तपस्यां करोतु इति भावः । तेजस्विता प्रतापशालित्वं तपोवनेषु  
 तपस्यतु तपस्यतु ।



क्व गम्यतां पुनस्तस्य कृते कृतज्ञतया ? (८६) क्व पुनः प्राप्स्यति तादृशान् महापुरुषनिर्माणपरमाणून् परमेष्ठौ ? शून्याः संवृत्ता दश दिशो गुणानां जगत् जातम् अन्धकारं धर्मस्य निष्फलम् अधुना जन्म शस्त्रोपजीविनाम् । तातेन विना (८७) कुतस्या दिवसम् असमसमररससमारब्धकलहकथा-कण्टकितसुभटकपोलभित्तयो वीरगोष्ठः ? अपि नाम स्वप्नेऽपि दृश्येत दीर्घरक्तनयनं पुनः तन्मुखसरोजम् ? जन्मान्तरेऽपि पुनः (८८) परिष्वज्येत तत् लोहस्तम्भाभ्यधिकगरिमगर्भं भुजयुगलम् ? लोकान्तरेऽपि पुन ! पुन ! इति आलपतः श्रूयेत सा सुधारसमुद्गिरन्ती (८९) मथ्यमानक्षीरसांगरोद्गारगभीरा भारती

(८५) प्रावृणोतु आच्छादयतु चीवरे वसनखण्डं कौपीनं तदुचितमुत्तरीयञ्च इति भावः । वीरता वीरधर्मः कृतज्ञतया तस्य देवस्य पितुरिति भावः कृते निमित्तं तन्मरणादेव कारणादित्यर्थः पुनः क्व गम्यताम् ? न कुत्रापि इति भावः ।

(८६) परमेष्ठौ विधाता तादृशान् तथाभूतान् महापुरुषनिर्माणस्य परमाणून् अतिचुद्रान् भूतांश्चनिवहान् इत्यर्थः । क्व कुत्र पुनः प्राप्स्यति ? न कुत्रापि इति भावः । गुणानां दयादाक्षिण्यादीनां दश दिशः शून्याः संवृत्ताः जाताः, धर्मस्य जगत् अन्धकारं तन्मीमयमिति यावत् जातम् । अधुना शस्त्रोपजीविनां शस्त्रव्यवसायिनां जन्म निष्फलं निरर्थकं तन्निकषरूपस्य सज्जनस्य अपायात् तद्गुणपरीक्षाया अयोगादिति भावः ।

(८७) कुतस्याः कुत आगताः न कुतोऽपि आगमिष्यन्तीति श्रूयत् न पुनः भविष्यन्तीति भावः । दिवसं समस्तं दिनं व्यापित्यर्थः अत्यन्तसंयोगे द्वितीया । असमेति असमेन अतुल्येन समररसेन संयामानुरागेण समारब्धा या कलहकथा विरोधवाक्यं वीरवचनमिति भावः तथा कण्टकिताः हर्षितस्त्रीमानः सुभटानां योद्धृणां कपोलभित्तयः गण्डतटाः यासु ताः वीरगोष्ठः वीरसभाः ।

(८८) परिष्वज्येत आलिङ्ग्येत लोहेति लोहस्तम्भात् अभ्यधिकः गरिमा गौरवं गर्भं यस्य तथाभूतं भुजयुगलं बाहुद्वयम् । उद्गिरन्ती वर्षन्ती ।



इति । एतानि च अन्यानि च चिन्तयत एव अस्य कथमपि सा क्षयम् इयाय यामिनी ।

ततः शुचेव मुक्तकण्ठम् (१००) आरटसु लकवाकुकुलेषु गृहगिरितरुशिखरेभ्यः पातयत्सु आत्मानं मन्दिरमयूरेषु परित्यक्तनिजनिवासेषु च वनाय प्रस्थितेषु पत्तरथकुलेषु सद्यस्तनूभूते तास्यति तमसि (१) मन्दोभूताल्लेहेषु अभावम् अभिलषत्सु प्रदीपेषु (२) स्फुरदरुणवल्कलप्रावृतवपुषि प्रव्रज्यामिव प्रतिपन्ने नभसि (३) प्रभातसमयेन समुच्चयमानासु पार्थिवस्थिशकलकलासु इव कलविङ्ककम्बराधूसरासु तारकासु

(६६) मथ्यमानेति मथ्यमानस्य विनीयमानस्य क्षीरसागरस्य चन्द्रारवत् निनादवत् गम्भीरा भारती वाणी ।

(१००) आरटसु ध्वनत्सु लकवाकुकुलेषु ताम्रचूडहर्देषु । गृहेति गृहगिरितरुणां शिखराणि अयाणि तेभ्यः आत्मानं पातयत्सु अवरोहत्स्त्रिति भावः मन्दिरमयूरेषु गृहमयूरेषु । परित्यक्तनिजनिवासेषु परित्यक्तनीडेषु वनाय कर्मणि चतुर्थीं प्रस्थितेषु चलितेषु पत्तरथकुलेषु पक्षिहर्देषु । सद्यः स्तत्क्षणं तनूभूते विरलीभूते तास्यति अवसादं गच्छतीत्यर्थः तमसि अन्धकारे ॥ १ ॥

(१) मन्दोभूतेति । मन्दोभूतः क्रासं गतः आत्मानः स्वस्य स्नेहः तैलं ममता च येषां तेषु अभावं नाशम् अभिलषत्सु वाञ्छत्सु निर्वाणीन्मुखेषु इति भावः ।

(२) स्फुरदिति स्फुरन् उदगच्छन् अरुणः वल्गुमिव तेन प्रावृतम् आच्छादितं वपुर्गस्य तथाभूते प्रव्रज्यामिव सञ्चास्रधर्ममिव प्रतिपन्ने प्राप्ते नभसि आकाशे ।

(३) प्रभातसमयेन प्रातःकालेन समुच्चयमानासु एकैकशः सञ्चयमानासु विलयं नीयमानास्त्रिति भावः पार्थिवस्य राज्ञः अस्यां शकला कला इव चन्द्रकला इव तास्त्रिव कलविङ्कस्य शासचटकस्य कम्बरा इव धूसराः तासु तारकासु नक्षत्रेषु । मृताह्वात् परमस्थिसञ्चयनकाल्यसुतं कात्यायनेन । अपरैद्युस्तृतीये वा अस्यां सञ्चयनं कृतम् । ततो यज्ञीय द्वितीयां शाखासादाय वाग्यतः । प्रतिसास्थीनि गृह्णाति प्रधानाङ्गोद्भवानिवेति ।



(४) भूभृद्भातुगर्भकुम्भधारिषु (५) विविधसरःसरित्तीर्याभि-  
सुखेषु प्रस्थितेषु वनकरिकुलेषु (६) शावशुचिसिक्थपटल-  
पाण्डुरे पिण्डे इवापरपयोनिधिपुलिनपरिसरे पात्यमाने  
शशिनि क्रमेण (७) नृपचितानलधूमविसरधूसरीकृततेजसि  
इव नरपतिशोकपावकदाहकिणकलङ्ककालीकृतचेतसि इव  
(८) प्रोषितसमस्तान्तःपुरपुरन्ध्रमुखचन्द्रवन्दोद्देगविद्राण-  
वपुषि इव (९) प्रथमास्तमितरोहिणीरणरणकविमनसि इव च

(४) भूभृति भूभृतः पर्वतस्य धातवी गैरिकादयः गर्भे मध्ये ययोः तादृशौ  
कुम्भौ कपोलपिण्डौ धरन्तीति तथोक्तेषु अन्यत्र भूभृतः राज्ञः धातवः पूर्वोक्ताणि  
सचितानि अस्थीनि गर्भे येषां तादृशान् कुम्भान् कलसान् धारयन्तीति तथा-  
विधेषु जलेष्विति भावः सृतास्थां कुम्भमध्ये रक्षणमुक्तं निर्णयसिन्धौ । प्रक्षिप्य  
मृग्ये भाण्डे नवे साच्छादने शुभे । गृहीत्वास्थीनि तद्वत् नौत्वा तीर्थे विस-  
र्जयेदिति ।

(५) विविधेति विविधानि सरांसि सरितः नद्यः तीर्थानि पुण्यक्षेत्रसखिलानि  
तेषाम् अभिमुखाः तेषु वनकरिकुलेषु वन्यगजवन्देषु ।

(६) शावेति शावं धूसरं शुचिं शुद्धं सिक्थं मधुच्छिष्टं तस्य पटलं सङ्गः तद्वत्  
पाण्डुरं शुभं तस्मिन् अन्यत्र शावः शवसम्बन्धी शुचिः शुद्धः यः सिक्थः भक्त्यासः  
पाण्डुरः गौरः यत्र तथाभूतः तस्मिन् पिण्डे इव प्रेतदेयान्नमुष्टौ इव अपरपयो-  
निधिपुलिनपरिसरे पश्चिमसमुद्रसैकतदेशायतने पात्यमाने क्षिप्यमाणे दीय-  
माने च । शशिनि चन्द्रमसि ।

(७) नृपेति । नृपस्य राज्ञः चित्तानलस्य धूमविसरेण धूमनिर्गमनं धूसरीकृतं  
तेजः यस्य तथाभूते इव । नरपतीति नरपतेः शोकः पावक इव अग्निरिव तस्य  
दाहेन यः किणकलङ्कः किणचिह्नं तेन कालीकृतं मखिनीकृतं चेतः यस्य तथा-  
भूते इव ।

(८) प्रोषितेति प्रोषितानां पतिश्रीकात् परलोकां प्रस्थितानां समस्तानाम्  
अन्तःपुरपुरन्ध्रीणाम् अन्तःपुरमहिलानां मुखानि चन्द्रा इव तेभ्यः उद्देगः व्रासः  
तेन विद्राणं पलायमानं वपुः शरीरं यस्य तथाभूते ।



अस्तमुपगते रजनिकरे राजतीव देवे दिवम् आरुढे सवितरि  
 परिवृत्ते राज्ये इव रजनौप्रबन्धे (१०) प्रबुद्धराजहंसमण्डल-  
 प्रबोध्यमानः पङ्कजाकर इव चचाल देवो हर्षः । ततश्च  
 (११) नूपुररवविराममूकमन्दमन्दिरहंसेषु शोकाकुलकति-  
 पयकचुकिमात्रावशेषेषु शुद्धान्तेषु (१२) पतितयूथपे इव वन-  
 गजचये कक्ष्यान्तरवर्त्तिनि पितृपरिजने विषादिनि उपरि-  
 रुदन्निषादिनि च स्तम्भनिषन्ने निष्यन्दमन्दे राजकुञ्जरे  
 (१३) मन्दुरापालकाक्रन्दव्यथिते च अजिरभाजि राजवा-  
 जिनि (१४) विश्रान्तजयशब्दकलकले च शून्ये च महा-

(६) प्रथमेति प्रथमं प्राक् अस्तमिता अस्तं गता या रोहिणी स्वप्रेयसीति  
 यावत् तस्यां रणरणकेन उत्कण्ठया विवृतं मनो यस्य तथाभूते इव रजनिकरे  
 चन्द्रे । राजतीव विराजमाने इव सवितरि सूर्ये जनके च । परिवृत्तिर्विनिमयः  
 तत्प्राप्ते विपर्यय इत्यर्थः रजनौप्रबन्धे निशागमे ।

(१०) प्रबुद्धेति । प्रबुद्धानां जागरितानां प्रागितिशेषः राज्ञां हंसानामिव  
 मण्डलानि समूहाः तैः प्रबोध्यमानः जागर्यमाणः पङ्कजाकर इव कासार इव  
 चचाल उत्तस्थौ ।

(११) नूपुराणां रवस्य विरामेण अपगमेन मूकाः निःशब्दाः मन्दाः अपटवः  
 मन्दिरहंसाः गृहमराला येषु तथोक्तेषु । शोकेति शोकेन आकुलाः कतिपये कचु-  
 किमात्राः कचुकिन एव अवशिष्यन्ते इति अवशेषाः येषु तथाविधेषु शुद्धान्तेषु  
 अन्तःपुरेषु ।

(१२) पतितेति । पतितः विनष्ट इत्यर्थः यूथपः यूथपतिः यस्य तादृशे इव  
 वनगजचये आरण्यगजवन्दे । कक्ष्यान्तरवर्त्तिनि प्रकोष्ठान्तरस्थिते पितृपरिजने  
 पितुः परिचारकवर्गे । विषादिनि विषादं गते उपरीति उपरि पृष्ठभागे रुदन्  
 निषादी हस्तिपालो यस्य तथोक्ते स्तम्भनिषन्ने स्तम्भमालानमाश्रित्य स्थिते निष्यन्द-  
 मन्दे निष्यन्दे इति यावत् राजकुञ्जरे राजहस्तिनि ।

(१३) मन्दुरेति । मन्दुरा अश्वशाला वाजिशाला तु मन्दुरेत्यमरः तां पाल-



स्थानमण्डपे दह्यमानदृष्टिः निर्जगाम राजकुलात् । अगाच्च  
सरस्वतीतीरं तस्यां स्नात्वा पित्रे (१५) ददौ उदकम् । अप-  
स्नातश्च अनिष्पीडितमौलिरेव परिधाय (१६) उद्गमनीय-  
दुकूलवाससी निश्वासपरो निश्वासमरः निरातपत्रो निरुत्सारणः  
समुपनीतेऽपि सप्तौ चरणाभ्यामेव (१७) नासाग्रासक्तेन रक्तता-  
मरसताम्रेण चक्षुषा हृदयावशेषस्य अपि पितुर्दाहशङ्कया  
शोकाग्निमिव उद्गिरन् अताम्बूलस्यापि सुचिरप्रक्षालितस्य  
कल्पतरुकिशलयस्य इव स्वभावपाटलस्य अधरस्य अधरपल्लवस्य  
प्रभया मांसरुधिरकवलान् इव हृदयाभिघातात् उद्गमन् उष्ण-  
निश्वासमोक्षैः भवनम् आजगाम ।

यन्तीति ते मन्दुरापालकाः तेषाम् आक्रन्देन रोदननिनादेन व्यथिते सन्ति  
अजिरभाजि अङ्गनवर्तिनि राजवाजिनि राजघोटे ।

(१४) विग्रान्तेति विग्रान्तः विरतः जयशब्दः जयध्वनिरेव कलकलः मधुर-  
कोलाहलः यस्मिन् तथोक्ते मद्वास्थानमण्डपे मद्वासभागृहे ।

(१५) इति उदकं तर्पणसलिलाञ्जलिं ददौ । अपस्नातः भवनमाज-  
मेति सन्वन्धः अपस्नातः प्रेतकार्यमुद्दिश्य कृतस्नानः अनिष्पीडितमौलिः न  
निष्पीडितः मौलिः केशचयः येन तथोक्तः चूडा किरीटं केशाश्च संयता मौल्यस्त्रय  
इत्यमरः ।

(१६) उद्गमनीये धौते दुकूले सितांशुके एव वाससी वस्त्रे परिधाय परिहिते  
कृत्वा तस्यादुद्गमनीयं यत् धौतयोर्वस्त्रयोर्युगमिल्यमरः दुकूलं सूक्ष्मवस्त्रं स्यादुत्तरीये  
सितांशुके इति शब्दार्णवः । निश्वासपरः पुनःपुनरायतं निश्वासन् इत्यर्थः ।  
निश्वासमरः चामरव्यजनरहितः । निरातपत्रः आतपत्रवर्जितः निरुत्सारणः उत्सा-  
रणा लोकाणामपसारणं तद्रहितः । इत्यर्थः । समुपनीते समुपस्थापिते सप्तौ अश्वे ।

(१७) नासाग्रासक्तेन नासिकाग्रखण्डेन । रक्ततामरसताम्रेण रक्तकमललोहि-  
तेन । हृदयावशेषस्य हृदयमात्रस्थितस्य । अताम्बूलस्य वर्जितताम्बूलस्य कल्पतरुकि-  
शलयस्य इव कल्पतरुपल्लवस्य इव स्वभावपाटलस्य रुज्जरक्तस्य अधरः झीनः पल्लवः



(१८) राजवल्लभास्तु भृत्याः सुहृदः सचिवाश्च तस्मिन्  
एव अहनि निर्गत्य प्रियं पुत्रदारम् उत्सृज्य उद्वाप्यैः बन्धुभिः  
वार्थ्यमाणा अपि (१९) बहुनृपगुणगणहृतहृदयाः केचित्  
आत्मानं भृगुषु बबन्धुः केचित् तत्रैव तीर्थेषु तस्थुः केचित्  
अनशनैः (२०) आस्तीर्णदणकुशा व्यथमानमानसाः शुचम्  
असमाम् अशमयन् केचित् शलभा इव वैश्वानरं शोकावेग-  
विवशा विविशुः (२१) केचित् दारुणदुःखदहनदह्यमान-  
हृदया गृहीतवाचः तुषारशिखरिणं शरणं ययुः केचित्  
(२२) विन्ध्योपत्यकासु वनकरिकुलकरशीकरासारसिन्ध-  
मानतनवः पल्लवशयनशायिनः सन्तापम् अशमयन् केचित्

यथात् तथोक्तस्य अधरस्य ओष्ठस्य । मांसरुधिरकवलान् इव मांसरक्तयासान्  
इव । उष्णनिःश्वासमोचैः उष्णनिःश्वासपातैः ।

(१८) राजवल्लभाः राजप्रियाः पुत्रदारं पुत्रकलत्रम् उद्वाप्यैः उच्छसन्नयन-  
वारिभिः ।

(१९) वदति । बहुभिः नृपस्य राज्ञः गुणगणैः हृतम् आकृष्टं हृदयं येषां  
तथाभूताः । भृगुषु प्रपातेषु प्रपातस्तु अतटो भृगुरित्यमरः आत्मानं बबन्धुः तेभ्यः  
पतनाय कृतहस्तादिबन्धनाः तस्थुरित्यर्थः । बभञ्जुरिति पाठे तेभ्यः पतनेन आत्मानं  
चूर्णयामासुरित्यर्थः । तीर्थेषु पुण्यक्षेत्रेषु ।

(२०) अनशनैः अभोजनैः । आस्तीर्णदणकुशाः दणकुशास्तीर्णभूमौ स्थिता  
इत्यर्थः । असमाम् अतुल्यां शुचं शोक्म अशमयन् शमयामासुः । शलभा इव  
पतङ्गविशेषा इव । वैश्वानरम् अग्निम् ।

(२१) दारुणेति । दारुणेन उत्काटेन दुःखदहनेन शोकाग्निना दह्यमानं  
सन्तप्यमानं हृदयं येषां तथाभूताः । गृहीतवाचः मीनव्रतधारिणः । तुषारशिख-  
रिणं हिमाद्रिं शरणं ययुः आश्रितवन्तः ।

(२२) विन्ध्येति । विन्ध्यस्य गिरीः उपत्यकासु आसन्नभूमिषु उपत्यकाद्रिः  
आसन्ना भूमिरुर्ध्वमधित्यकीलमरः । वनेति वनकरिकुलानां वन्यगजवृन्दाणां काराः  
शुष्काः तेषां शीकरासारैः प्रान्मुक्तधाराभिः सिन्धमाना तनुः शरीरं येषां तथा-



(२३) सन्निहितान् अपि विषयान् उत्सृज्य सेवाविमुखाः परि-  
च्छिन्नैः पिण्डकैः अटवीभुवः शून्या जगद्भुः केचित् पवना-  
शना धर्मधना धमद्वमनयो मुनयो बभूवुः केचित् गृहीत-  
काषायाः कापिलं मतम् अधिजगिरे गिरिषु (२४) केचित्  
आचोटितचूडामणिषु शिरःसु शरणीकृतधूर्जटयो जटा जघ-  
टिरे अपरे (२५) परिपाटलप्रलम्बचौवराम्बरसंवीताः स्वाम्य-  
नुरागम् उज्ज्वलं चक्रुः अन्ये (२६) तपोवनहरिणजिह्वा-  
क्षलोक्षिद्यमानमूर्त्तयो जरां ययुः अपरे पुनः (२७) पाणिपल्लव-

~~श्री गणेशाय नमः~~

भूताः पल्लवशयनशायिनः पल्लवशय्याशायिनः सन्तापं शोकजमिति भावः अशम-  
यन् निर्वापयामासुः ।

(२३) सन्निहितान् करस्थितानिति भावः विषयान् भोग्यवस्तूनि उत्सृज्य  
त्यक्त्वा सेवाविमुखाः भोगपराङ्मुखाः परिच्छिन्नैः परिमितैः पिण्डकैः भक्तपादैः  
तदुपलब्धिता इत्यर्थः अटवीभुवः वनभूमीः जगद्भुः आश्रिताः । पवनाशनाः  
वायुभोजिनः धर्मधना धर्ममात्रधनकामा इत्यर्थः । धमद्वमनयः धमन्त्यः काश्चात्  
ताम्यन्त्यः धमन्त्यः शिरानालानि येषां तथाभूताः । गृहीतकाषायाः गृहीतं  
काषायं कषायेण रक्तं वस्त्रं यैः तथाभूताः कापिलं कपिलसम्मतं साङ्गशास्त्रम्  
अधिजगिरे अधीतवन्तः ।

(२४) आचोटितेति । आचोटितः छेदितः अपसारित इति भावः चूडा-  
मणिः चूडारत्नं येषु तथाभूतेषु त्यक्तचूडारत्नालङ्कारेषु इति यावत् । शिरःसु  
मूर्त्तसु । शरणीकृतधूर्जटयः शरणीकृतः आश्रित इत्यर्थः धूर्जटिः दण्डः यैः तथा-  
भूताः गृहीतपाशपतत्रता इत्यर्थः जघटिरे ववसुः ।

(२५) परिपाटलेति । परिपाटलेन परितो रक्तेन प्रलम्बेन आयतेन इत्यर्थः  
चौवराम्बरेण वसनखण्डेन संवीताः प्रसूताः आच्छादितदेहा इत्यर्थः कृतमुनि-  
वेशा इति भावः । स्वाम्यनुरागं प्रभुभक्तिम् ।

(२६) तपोवनेति । तपोवनहरिणाणाम् आश्रममृगाणां जिह्वाक्षलेः रसना-  
पानैः उल्लिख्यमाना उल्लिख्यमाना मूर्त्तयः शरीराणि येषां तथाभूताः वापसा  
इत्यर्थः । जरां वार्धक्यम् ।



प्रसृष्टैः आताम्ररागैः नयनपुटैः कमण्डलुभिश्च वारि वहन्तो  
गृहीतव्रता मुण्डा विचेरुः ।

(२८) देवमपि हर्षं तदवस्थं पितृशोकविह्वलीकृतं श्रियं  
शाप इति महीं महापातकमिति राज्यं रोग इति भोगान्  
भुजङ्गा इति (२९) निलयं निरय इति बन्धुं बन्धनमिति  
जीवितम् अयश्च इति देहं द्रोह इति कल्यतां कलङ्क इति  
आयुः अपुण्यफलमिति आहारं विषमिति विषममृतमिति  
चन्दनं दहन इति कामं क्रकच इति हृदयस्फोटनम् अभ्यु-  
दय इति च मन्थमानं सर्वासु क्रियासु विमुखं (३०) पितृ-  
पितामहपरिग्रहागताः चिरन्तनाः कुलपुत्रा वंशक्रमाहित-  
गौरवाश्च ब्राह्मगिरो गुरवः श्रुतिस्मृतीतिहासविशारदाश्च  
(३१) जरद्विजातयः श्रुताभिजनशीलशालिनो मूर्खाभिभि-

(२७) पाणीति । पाणिः पल्लव इव तेन प्रसृष्टाः प्रमार्जनं नीताः गृहीताश्च  
तैः आताम्ररागैः आरक्तप्रभैः शोकावेगजनितरोदनात् खभावाश्च । नयनपुटैः नेत्र-  
विवरैः । कमण्डलुभिः कलपात्रविशेषैः । वारि अशुजलं तीर्थजलञ्च । गृहीतव्रता  
व्रतधारिणः मुण्डाः उत्तशिरसः विचेरुः भ्रमन्ति च ।

(२८) कुलपुत्रादयः देवं हर्षं पर्यवारयन् इति सम्बन्धः । तं विशिनष्टि तद-  
वस्थमित्यदि । श्रियं राजलक्ष्मीं शापः अभिसम्पातः दुःखाकार इति भावः मन्थ-  
मानमित्यनेन सम्बन्धः । एवमुत्तरत्र । महीं पृथ्वीं महापातकं महत् पापं तद-  
धिकारस्य केवलपापबहुलत्वादिति भावः । रोगः व्याधिः क्लेशबहुलत्वादिति भावः ।

(२९) निलयं गृहं निरयः नरकम् । बन्धुं खजनं बन्धनं बन्धनहेतुभूतम् ।  
कल्यताम् आरोग्यम् । क्रकचः करपत्रम् । हृदयस्फोटनं हृदयविदारणम् अभ्यु-  
दयः मङ्गलम् । विमुखं पराङ्मुखं विरतमित्यर्थः ।

(३०) पित्रिति । पिता च पितामहश्च तयोः परिग्रहेण आश्रयदानेन  
आगताः पालिताः । वंशेति वंशस्य क्रमेण आहितम् अर्पितं गौरवं येषां ते  
ब्राह्मगिणः ब्राह्मवाचः उपदेष्टार इत्यर्थः ।

(३१) जरद्विजातयः स्त्रविरा ब्राह्मणाः । श्रुतेति श्रुतं शास्त्रज्ञानम् अभिजनः



ज्ञाश्च अमात्या राजानो यथावत् अधिगतात्मतत्त्वाश्च संस्तुता  
मस्करिणः समदुःखसुखाश्च मुनयः संसारासारत्वकथनकुशला  
ब्रह्मवादिनः शोकापनयननिपुणाश्च पौराणिकाः पर्यवारयन् ।

(३२) अस्वतन्त्रीकृतश्च तैः मनसापि न अलभत शोकम्  
अनुप्रचरितुम् । अनुनीयमानश्च कथं कथमपि आहारादिकासु  
क्रियासु आभिसुख्यम् अभजत । आढगतहृदयश्च अचिन्तयत्  
अपि नाम तातस्य मरणं महाप्रलयसदृशम् इदमुपश्रुत्य  
आर्यो वाष्पजलस्नातो न गृह्णीयात् वल्कले ? न आश्रयेद्वा  
राजर्षिः आश्रमपदम् ? न विशेद्वा पुरुषसिंहो गिरिगुह्यम् ?

(३३) अस्रसलिलनिर्भरभरितनयननलिनयुगलो वा न पश्येत्  
अनाथां पृथिवीम् ? ( ३४ ) प्रथमव्यसनविषमविषविह्वलः  
न स्मरेत् आत्मानं वा पुरुषोत्तमः ? ( ३५ ) अनित्यतया  
जनितवैराग्यो वा न निराकुर्व्यात् उपसर्पन्तीं राज्य-  
लक्ष्मीम् ? ( ३६ ) दारुणदुःखदहनप्रज्वलितदेहो वा न प्रति-

कुलं शीलं चारित्रं तैः शालन्ते शोभन्ते इति तथोक्ताः मूर्धाभिषिक्ताः मूर्धसु कृता-  
भिषेकाः राज्यप्रतिष्ठिता इत्यर्थः । यथावत् यथाविधि अधिगतं विदितम् आत्मत-  
त्त्वम् आत्मज्ञानमित्यर्थः यैः तथोक्ताः । संस्तुताः परिचिताः मस्करिणः सत्रासिनः ।

(३२) अस्वतन्त्रीकृतः क्षणमपि अमुक्त इत्यर्थः अनुप्रचरितुम् अनुश्री-  
लितुम् । आभिसुख्यं प्रवृत्तिम् । आर्यः राज्यवर्धनः वाष्पजलस्नातः अशुज-  
सिक्तः । आश्रमपदं तपोवनम् ।

(३२) अस्वेति । अस्रजलेन वाष्पवारिणा निर्भरं यथा तथा भरितं पूरितं  
नयननलिनयुगलं नेत्रपद्मद्वयं यस्य तथाभूतः । अनाथां निराश्रयाम् ।

(३४) प्रथमेति । प्रथमम् आद्यम् अपूर्वमिति भावः व्यसनं विषदेवं विषमं  
दारुणं विषं तेन विह्वलः विमुग्धः । आत्मानं वा न स्मरेत् आत्मचातौ भवेदिति  
भावः ।

(३५) अनित्यतया क्षणिकतया उपसर्पन्तीम् उपगच्छन्तीं निराकुर्व्यात् त्यजेदित्यर्थः ।



पद्येत अभिषेकम् ? इहागतो वा राजभिः (३७) अभिधीय-  
मानो न पराचीनताम् आचरेत् ? (३८) अतिपिष्टपक्षपाती  
खलु आर्यः । सर्वदा तातश्चाघया माम् अभिधत्ते तात ! हर्ष !  
कस्यचित् अभूत् भविष्यति वा पुनः (३९) काञ्चनतालतरु-  
प्रांशु कायप्रमाणम् इदम् ? ईदृक् च दिवसकरप्रीत्या दिवसम्  
उन्मृखविकसितं सुखमहाकमलम् ? एतौ च (४०) वज्रस्तम्भ-  
भास्करो भुजकाण्डौ ? एते च (४१) हसितमदालसहलधर-  
विभ्रमा विलासाः ? कोऽन्यो मानी विक्रान्तो वदान्यो वा ?  
इति । एतानि च अन्यानि च चिन्तयन् दर्शनोत्सुकहृदयो  
भ्रातुः आगमनम् उदीक्षमाणः कथं कथमपि अतिष्ठत् इति ।

इति श्रीवाणभट्टकृते हर्षचरिते प्रभाकरवर्द्धनसरणं नाम पञ्चमः उच्छ्वासः ।

(३६) दारुणेति । दारुणेन उत्कटेन दुःखदहनेन श्रीकाग्निना प्रज्वलितः सन्तप्तः  
देहः यस्य तथाभूतः अभिषेकं रात्र्याभिषेकमित्यर्थः न प्रतिपद्येत वा न स्वीकुर्याद्वा ।

(३७) अभिधीयमानः कथ्यमानः अनुबध्यमान इति यावत् पराचीनतां परा-  
स्मृखताम् ।

(३८) अतिपिष्टपक्षपाती अतिशयेन पिष्टवत्सल इत्यर्थः । तातश्चाघया ताते  
पितरि या श्लाघा आदरः तथा । अभिधत्ते वक्ति । तात ! वत्स ! ।

(३९) काञ्चनेति । काञ्चनतालतरुः सौवर्णतल्लिङ्गः तद्वत् प्रांशु उन्नतं  
कायप्रमाणं देहपरिमाणम् ईदृक् एवमप्रकारं मत्पितुः सदृशमिति भावः ।  
दिवसकरप्रीत्या सूर्यभक्त्या दिवसं व्याप्य इत्यर्थः अत्यन्तसंयोगे द्वितीया । सुख-  
महाकमलं सुखमेव महत् पद्मम् ।

(४१) हसितेति । हसितेन हासेन मदालसस्य मदविह्वलस्य हलधरस्य बल-  
दैवस्य विभ्रमा इव विभ्रमा विचेष्टितानि येषु तथाविधाः । अन्यः पितुरिति शेषः  
मानी मानीमतः विक्रान्तः शूरः वदान्यः दानशीलः । उदीक्षमाणः प्रतीक्षमाणः ।

इति श्रीकौशामन्दविद्यासागरभट्टाचार्येण विरचिता हर्षचरितस्य

पञ्चमीच्छ्वासव्याख्या समाप्ता ।



## षष्ठः उच्छ्वासः ।

—०००००—

उच्चित्योच्चित्य भुवि प्रहितनिगूढात्मदूतनीतानाम् ।

विजिगीषुरिव कृतान्तः शूराणां संग्रहं कुरुते ॥ १ ॥

विस्रब्धघातदोषः स्वधाय खलस्य वीरकोपकरः ।

नवतरुभङ्गध्वनिरिव हरिनिद्रातत्स्करः करिणः ॥ २ ॥

(३) अथ प्रथमप्रेतपिण्डभुजि भुक्ते द्विजन्मनि गतेषु उद्दे-

उच्चित्तेति । कृतान्तः अन्तकः विजिगीषुः इव विजयार्थी वृष इव भुवि पृथिव्याम् उच्चित्य उच्चित्य अन्विष्य अन्विष्य प्रहिताः प्रेषिताः निगूढाः कपटचारिणः इति यावत् आत्मनः दूताः किङ्कराः तैः नीताः वशं प्रापिताः तेषां शूराणां बलवतां वीराणां मानवानां संग्रहम् आयत्ततां कुरुते खालयं नयति स्ववशान् करोति च । एतेन कृतान्तः कृतः अन्तः नाशः प्रतिवीराणामिति भावः येन तथाभूतः अशाङ्कनामा गौडाधिपतिः शूराणां प्रभाकरवर्धनानुगतानां प्रधानराजपुत्राणां निजदूतैः अन्विष्य अन्विष्य संग्रहं कृत्वा दूतमुखेन कन्याप्रदानप्रखोभितं राज्यवर्धनं स्वगेहानीतं विस्रब्धं भुञ्जानं कृष्णा व्यापादितवानिति षष्ठोच्छ्वासाद्यर्थः सूचितः ॥ १ ॥

विस्रब्धेति । खलस्य दुर्जनस्य विस्रब्धघातदोषः विश्वासितवधापराधः वीरस्य वीर्यवतः सत्पुरुषस्य कोपं क्रोधं करोति जनयतीति तथाभूतः अतएव हरिः सिंहस्य निद्रायाः तत्स्करः चौरः निद्राभङ्गकारीत्यर्थः करिणः हस्तिनः नवः अपूर्वः तरीः वृक्षस्य भङ्गध्वनिरिव भङ्गनरव इव स्वधाय निजनाशाय भवतीति शेषः । यथा निद्रोल्लिखितः सिंहः तरुभङ्गजेन निद्राभङ्गकारिणं करिणं निपातयति तथा विश्वस्तं स्मातरं राज्यवर्धनं खालयं नीत्वा कृष्णा विनाशकारिणं अशाङ्कं नाम गौडाधिपं वीरो हर्षो व्यापादितवानिति सूचितम् ॥ २ ॥

(३) अथेति प्रथमम् आद्यं प्रेतपिण्डं भुङ्क्ते इति तथाभूते द्विजन्मनि ब्राह्मणे अग्रदानीये इति भावः भुक्ते भुक्तमस्यास्तीति भुक्तं तस्मिन् भुक्तवतीत्यर्थः । उद्दे-



जननीयेषु अशौचदिवसेषु (४) चक्षुर्दाहदायिनि दीयमाने  
 द्विजेभ्यः (५) शयनासनचामरातपत्रवस्त्रपत्रशस्त्रादिके  
 (६) नृपनिकटोपकरणकलापे नीतेषु तीर्थस्थानानि सह  
 जनहृदयैः कौकसेषु (७) कल्पितशोकशल्ये सुधानिचयचिते  
 चिताचैत्यचिह्ने वनाय विसर्जिते च (८) महाजिजिति  
 राजगजेन्द्रे क्रमेण मन्देषु आक्रान्देषु विरलीभवत्सु च  
 विलापेषु विश्राम्यति (९) अश्रुणि शिथिलीभवत्सु श्रुतितेषु  
 अविस्मयेषु हाकष्टाक्षरेषु उत्सार्थ्यमाणसु च (१०) व्यसन-

जननीयेषु उद्दिगजननेषु अशौचदिवसेषु द्वादशाहेषु इत्यर्थः गुह्ये विप्रो दशाहेन  
 द्वादशाहेन भूनिपः इति स्मरणात् ।

(४) चक्षुर्दाहेति । चक्षुषो दाहः ज्वलनमित्यर्थः तं ददाति जनयतीति  
 तथोक्ते दर्शनेन अतीव व्यथाजनके इति भावः ।

(५) शयनेति । शयनं शय्या आसनं चामरं आतपत्रं छत्रम् वस्त्राणि  
 वसनानि पत्राणि वाहनानि शस्त्राणि तलवारादयः एतानि धादौनि यस्य  
 तथोक्ते ।

(६) नृपेति । नृपस्य राज्ञः निकटानि सततसन्निहितानि उपकरणानि  
 परिच्छदाः तेषां कलापः समूहः तस्मिन् । द्विजेभ्यः ब्राह्मणेभ्यः दीयमाने समर्थ-  
 माणे । कौकसेषु अस्थिषु जनानां हृदयैः सह तीर्थस्थानानि गङ्गादीनि नीतेषु  
 प्रापितेषु ।

(७) कल्पितेति । कल्पितं जनितं शोकशल्यं येन तादृशं दर्शनमात्रेण  
 शोकोद्दीपके इति यावत् चिताचैत्यचिह्ने चितायाश्चैत्यस्य दाहस्य चिह्नं भया-  
 दिकमित्यर्थः तस्मिन् सुधानिचयेन चूर्णद्रवसमूहेन चिते व्याप्ते लिप्ते इत्यर्थः ।  
 निश्चिह्ने कृते इति भावः ।

(८) महाजिजिति महासंयामजयिनि राजगजेन्द्रे वनाय विसर्जिते प्रेषिते  
 शोकजनकत्वेन द्रष्टुमशक्यत्वादिति भावः । आक्रान्देषु रोदनेषु मन्देषु शिथि-  
 लितेषु विलापेषु खेदवचःसु विरलीभवत्सु क्रासं गच्छत्सु ।

(९) अश्रुणि वाप्यवारिणि विश्राम्यति विरमति । अश्रितेषु दीर्घनिश्वासेषु  
 शिथिलीभवत्सु मन्दीभवत्सु । अविस्मयेषु अनुचेष्टेषु प्रायेण अश्रुतेषु इत्यर्थः ।



शय्यासु उपदेशश्रवणक्षमेषु श्रोत्रेषु अनुरोधवधानयोग्येषु  
 (११) हृदयेषु गणनीयेषु नृपगुणेषु प्रदेशवृत्तिताम् आश्रयति  
 शोके क्लृतेषु (१२) कविरुदितकेषु जाते च स्वप्नावशेषदर्शने  
 हृदयावशेषस्थाने चित्रावशेषाकृतौ काव्यावशेषनाम्नि नरनाथे  
 देवो हर्षः कदाचित् (१३) उत्सृष्टव्यापारः पुञ्जीभूतहृदयवन्धु-  
 वर्गाश्वेसरेण अवनतमूकमुखेन महाजनेन मौलेन अकाले  
 आत्मानं वेध्यमानम् अद्राक्षीत् ।

दृष्ट्वा च अकरोत् मनसि किमन्यत् (१४) आर्यम् आगतम्  
 आवेदयति अयं शोकपराभूतो (१५) लोकाकर इति (१६) वेप-

(१०) व्यसनशय्यासु स्रुतशय्यासु नरणान्तरमशौचकालीनशय्यासु कम्बलादिषु  
 इति वा उत्सार्यमाणसु अपसार्यमाणसु । श्रोत्रेषु श्रवणेन्द्रियेषु उपदेश-  
 श्रवणक्षमेषु उपदेशग्रहणयोग्येषु इत्यर्थः ।

(११) हृदयेषु अनुरोधेन निर्वन्धेन अवधानं तस्य योग्यानि तेषु । नृपगुणेषु  
 राजगुणेषु गणनीयेषु संख्येयेषु मरणापानन्तरमत्यधिकशोकावेगेन स्रुतस्य गुणानाम-  
 गण्यता प्रतीयते क्रमेण शोकक्रासे गण्यता इति भावः । शोके प्रदेशवृत्तितां  
 देशविशेषनिष्ठताम् आश्रयति क्वचित् किमपि दृष्ट्वा स्मृत्वा वा स्रुतस्य स्मरणान्  
 शोकोत्पत्तिरिति भावः ।

(१२) कविरुदितकेषु कवेः काव्यरचयितुः इव रुदितकानि रोदनानि रोदन-  
 वर्णनानि इति भावः तेषु क्लृतेषु जनैरिति शेषः । स्वप्नावशेषदर्शने कदाचित्  
 स्वप्नावस्थामात्रदर्शनीये हृदयावशेषस्थाने केवलं हृदयमात्रवासिनि इत्यर्थः चित्रा-  
 वशेषाकृतौ आलेख्यमात्रस्थितावयवे काव्यावशेषनाम्नि काव्यमात्रस्थितनामधेये  
 नरनाथे राज्ञि जाते वृत्ते सति ।

(१३) उत्सृष्टव्यापारः सन्त्यक्तराजकार्यं इत्यर्थः पुञ्जीभूतः मृतवेतः हृदो  
 वन्धुवर्गः तस्य अश्वेसरः अश्ववर्त्तौ तेन । अवनतमूकमुखेन अधीमुखनिस्रध्ववदनेन  
 मौलेन मूलायातेन वंशपरम्परागतेन सम्भ्रान्तजनगणेन वेध्यमानं परिवार्यमाणम्  
 आत्मानम् देवो हर्षः । अद्राक्षीदिति सम्बन्धः ।

(१४) आर्यं ज्येष्ठं भातरम् । आवेदयति निवेदयति । शोकपराभूतः शोकेन  
 विह्वलितः ।

(१५) लोकाकरः लोकसमूहः । लोकोत्कार इति पाठेऽपि स एवार्थः ।



मानहृदयस्य पप्रच्छ प्रविशन्तम् अधिकतरप्रचारम् अन्यतमं पुरुषम् अङ्ग ! कथय किमर्थः प्राप्त ? इति । स मन्दम् अब्रवीत् देव ! यथादिशसि द्वारि इति श्रुत्वा च (१७) सोदर्थ्य-  
स्नेहनिहितनिरतिशयमन्युः सद्रूढतमनाः कथमपि न ववाम  
वाष्पवारिप्रवाहोत्पीडेन सह जीवितम् ।

(१८) अनन्तरञ्च द्वारपालमुक्तेन प्रथमप्रविष्टेन परि-  
जनेन इव आक्रन्देन कथ्यमानं (१९) दूरद्रुतागमनमुपित-  
बाहुल्येन विच्छिन्नच्छन्नधारेण लम्बिताम्बरवाहिना (२०)  
अष्टभृङ्गारयाहिणा च्युताचमनधारिणा ताम्यत्ताम्बूलिकेन

(१६) वेपमानहृदयः कम्पमानहृदयः । अधिकतरप्रचारम् अधिकतरः अति-  
तरित इत्यर्थः प्रचारः गतिर्यस्य तथाभूतम् । अङ्ग इति सम्बोधनम् ।

(१७) सोदर्थ्येति सोदरस्य सङ्गोदरस्य अयं सोदर्थ्यः यः स्नेहः प्रणयातिशयः  
तेन निहितः जनितः निरतिशयः अत्यन्तः मन्युः शोकः पिष्टमरणञ्च इति भावः  
स्वजनस्य हि दुःखमयती विवृतद्वारमिवोपजायते इति कुमारसम्भवे कालिदासः ।  
तेन सद्रूढतं मन्दोक्तं मनः यस्य तथाभूतः अतिविरसचित्त इत्यर्थः न ववाम न  
उज्जगार कथमपि जीवनं दधारेति भावः ।

(१८) अनन्तरं ज्येष्ठं धातरमपश्यदिति सम्बन्धः । तं विशिनिष्टि द्वारित्यादि ।  
द्वारपालैः दौवारिकैः मुक्तेन उच्चारितेन त्यक्तमार्गेणेति यावत् आक्रन्देन  
रीदनध्वनिना कथ्यमानम् आगतो राज्यवर्धन इति निवेद्यमानम् ।

(१९) दूरेति दूरात् द्रुतागमनेन श्रीप्रागमनेन मुपितं विप्रलम्बं त्यक्तमिति  
यावन् बाहुल्यं समवायः येन बहुसङ्गत्यागिना इत्यर्थः विच्छिन्नच्छन्नधारेण अति-  
क्रान्तच्छन्नधारिपुरुषेण लम्बिताम्बरवाहिना लम्बितं वेगागमनात् क्षप्तमित्यर्थः  
अम्बरं वसनं वहति घर्त्त इति तथोक्तेन ।

(२०) मष्टेति । अष्टः दूरपतितः भृङ्गारयाही यस्य तेन । च्युतेति च्युतः  
यथि स्थितः आचमनयाही आचमनार्थजलयाही यस्य तेन ताम्यत्ताम्बूलिकेन  
ताम्यन् वेगगत्या क्लिश्यन् ताम्बूलिकः ताम्बूलदायी ताम्बूलयाही वा यस्य तेन ।



- ( २१ ) खञ्जत्खञ्जग्राहिणा कतिपयप्रकाशदासेरकप्रायेण  
 ( २२ ) बहुवासरान्तरितस्नानभोजनशयनश्यामचामवपुषा  
 परिजनेन परिवृतम् ( २३ ) अविरलमार्गधूलिधूसरितशरीर-  
 तया शरणीकृतमिव अशरणया क्रमागतया वसुन्धरया  
 ( २४ ) हृणनिर्जयसमरशरव्रणबद्धपट्टकैः दीर्घधवलैः समासन्न-  
 राज्यलक्ष्मीकटाक्षपातैः इव शवलीकृतकायम् ( २५ ) अवनि-  
 पतिप्राणपरित्राणार्थमिव च शोकहुतभुजि हुतमांसैः अति-  
 क्लेशैः अवयवैः आवेद्यमानदुःखभारम् ( २६ ) अपगतचूडामणिनि

( २१ ) खञ्जदिति । खञ्जन् द्रुतगमनेन विकलचरणः खञ्जग्राही यत्र तेन ।  
 कतिपयेति कतिपये प्रकाशाः अत्युन्नतत्वात् दृश्यमाना इत्यर्थः दासेरका उष्माः  
 प्रायेण यस्मिन् तेन ।

( २२ ) वह्निति बहुभ्यः वासरेभ्यः दिवसेभ्यः अन्तरितेन व्यवहितेन स्नानेन  
 भोजनेन शयनेन च श्यामं मलिनं चामं चीर्णं वपुः शरीरं यस्य तेन । परिजनेन  
 पार्श्वचरेण जनेन परिवृतं परिवेष्टितम् ।

( २३ ) अविरलेति अविरलाभिः सान्द्राभिः मार्गधूलिभिः अध्वरजीभिः  
 धूसरितं शरीरं यस्य तस्य भावः तत्ता तया हेतुना अशरणया अनाश्रयया  
 क्रमागतया वंशपरम्परागतया वसुन्धरया पृथ्वा शरणीकृतमिव अशरणं शरणं  
 कृतमिव आश्रितमित्यर्थः ।

( २४ ) हृणेति । हृणानां तज्जातीयानां क्षत्रियाणां निर्जयाय यः समरः  
 संयामः तस्मिन् शरैः शरप्रहारैः इत्यर्थः यानि व्रणानि क्षताणि तेषु बद्धानि  
 पट्टकानि पटी इति भाषा प्रसिद्धानि तैः दीर्घधवलैः आयतैः श्वेतैश्च । समासन्न इति  
 समासन्ना समुपस्थिता या राज्यलक्ष्मी तस्याः कटाक्षपाताः तैरिव शवलीकृत-  
 कायं चित्रितशरीरम् ।

( २५ ) अवनीति । अवनिपतेः राज्ञः पितुरिति भावः प्राणानां परित्राणार्थम्  
 इव परिरक्षणार्थम् इव शोकहुतभुजि शोकाग्रौ हुतानि मांसानि येषां तैः अतएव  
 अतिक्लेशैः अवयवैः अक्षैः आवेद्यमानः आप्यमानः दुःखभारः येन तम् ।



मलिनाकुलकुन्तले शेखरशून्ये शिरसि शुचम् आरुढां मूर्ति-  
मतीम् इव दधानम् (२७) आतपगलितस्नेदराजिना रुदता  
इव पिष्टपादपतनोत्कण्ठितेन ललाटपट्टेन लक्ष्यमाणं (२८)  
प्रथीयसा वाष्पपयःप्रवाहेण अभिमतपतिमरणमूर्च्छितामिव  
महीम् अनवरतं सिञ्चन्तम् (२९) अनन्तसन्तताशुप्रवा-  
हनिपतननिष्पीकृतौ इव दुःखक्षामौ कपोलौ उद्वहन्तम्  
(३०) अत्युष्णमुखमारुतमार्गगतेन द्रवता इव गलितताम्बूलरा-  
गेण अधरविम्बेन उपलक्षितं (३१) पवित्रिकामात्रावशेषेन्द्रनी-  
लिकांशुश्यामायमानम् अचिरश्रुतपिष्टमरणमहाशोकाग्निदग्ध-

(२६) अपगतेति । अपगतः अपनीतः चूडामणिः शिरोरत्नं यस्मात् तथा-  
भूते । मलिनाकुलकुन्तले मलिनाः आकुलाः विचक्षाः कुन्तलाः केशाः यस्य तादृशे ।  
शेखरशून्ये उष्णीषवर्जिते । शुचं शोकम् आरुढां दधानं धारयन्तम् ।

(२७) आतपेति । आतपेन सूर्यमयूखेन गलितः निःसृतः स्नेदराजिः यस्मात्  
तथोक्तेन रुदता इव क्रन्दता इव पितुः पादपतनार्थम् उत्कण्ठितेन ललाटपट्टेन  
आलतटेन लक्ष्यमाणं दृश्यमानम् ।

(२८) प्रथीयसा अतिविस्तृतेन वाष्पपयःप्रवाहेण अशुवारिखीतसा । अभि-  
मतेति अभिमतस्य पत्युः मरणेन मूर्च्छितामिव सञ्जातमूर्च्छामिव महीं पृथिवीम्  
अनवरतम् अविच्छिन्नं यथा तथा सिञ्चन्तं वर्षन्तम् ।

(२९) अनन्तेति । अनन्तेन प्रभृतेन इत्यर्थः सन्ततेन विस्तृतेन अश्रुतप्रवाह-  
निपतनेन निष्पीकृतौ इव निक्षतां नीतौ इव दुःखक्षामौ दुःखेन क्षीणौ कपोलौ  
गण्डेशौ चह्मन्तं धारयन्तम् ।

(३०) अत्युष्मेति । अत्युष्णस्य मुखमारुतस्य प्रश्लासस्य मार्गं पथानं गतः  
प्रचलितः तेन द्रवता इव द्रवीभूतेन इव गलितताम्बूलरागेण गलितः प्रसृतः ताम्बू-  
लस्य रागः शीणिमा यस्मात् तथाभूतेन । अधरविम्बेन शीठरूपविम्बफलेन उपल-  
क्षितं युक्तम् ।

(३१) पवित्रिकेति । पवित्रिकामात्रं विशुद्धवामात्रमुज्ज्वलतामात्रमित्यर्थः  
अवशेषः यस्याः तथाभूता या इन्द्रनीलिका नीलकान्तमणिविशेषः तस्या अंशुभिः



मिव श्रवणपाशम् उद्वहन्तम् (३२) अस्फुटाभिव्यक्तव्यञ्जनेन  
अपि अधोमुख-स्तिमित-नयन-नील-तारक-मयूख-माला-  
खचितेन शोकप्ररुद्धश्मश्रुश्यामलेन इव मुखशशिना लक्ष्य-  
माणं (३३) केशरिणम् इव महाभूभृद्विनिपातविह्वलनिर-  
वलम्बनं दिवसमिव तेजःपतिपतनपरिस्नानश्रियं श्यामीभूतं  
नन्दनम् इव भग्नकल्पपादपं विच्छायं दिग्भागमिव (३४)  
प्रोषितदिक्कुञ्जरशून्यं गिरिम् इव गुरुवज्रपातदारितं कम्प-  
मानं क्रौतमिव क्रशिन्ना किङ्करीकृतमिव कारुण्येन दासी-  
कृतमिव दौर्मनस्येन शिथीकृतमिव (३५) शोचितव्येन

किरणैः दुःखातिरेकात् इन्द्रनीलमणिनिर्मितकुण्डलापनयनेऽपि लघैरिति भावः  
श्यामायमानं श्याममिव आचरन्तम् अतएव अचिरयुतस्य पितृमरणस्य शोका-  
ग्निना दग्धमिव भयङ्गीकृतमिव श्रवणपाशं कर्णपाशम् उद्वहन्तं दधानम् ।

(३२) अस्फुटिति । अस्फुटम् अस्पष्टम् अभिव्यक्तं व्यञ्जनं लक्षणं शोकचिह्नम्  
इति यावत् यत्र तथाभूतेनापि अधोमुखयोः अवनतयोः स्तिमितयोः निश्चलयोः  
नयनयोः नीलानां तारकमयूखानां तारांशूनां मालया परम्परया खचितः व्याप्तः  
तेजः । अतएव शोकेन प्ररुद्धं सञ्जातं यत् श्मश्रु चौरकर्माभावादिति भावः तेन  
श्यामलः सकलङ्ग इति यावत् तेन । मुखशशिना वदनचन्द्रेण लक्ष्यमाणं दृश्यमानं  
विशेषणे द्वितीया ।

(३३) केशरिणमिव सिंहमिव । महेति महान् भूयत् राजा गिरिश्च तस्य  
विनिपातेन विध्वंसेन विह्वलं व्याकुलं निरवलम्बनं निराश्रयश्च । दिवसमिव  
वासरमिव तेजःपतेः प्रतापवतो राज्ञः सूर्यस्य च पतनेन नाशेन प्रसङ्गमनेन च  
परिस्नाना मलिना श्रीः शोभा यस्य तम् अतएव श्यामीभूतं मलिनकायम् । नन्द-  
नमिव देवीद्यानमिव भग्नकल्पपादपं भग्नकल्पतरुं विच्छायं विगतप्रभं छाया-  
शून्यञ्च ।

(३४) प्रोषितेति । प्रोषितः विनष्टः दिक्कुञ्जरः दिग्गजः तेन शून्यः तम् ।  
गुर्विति गुरुणा सहवा वज्रपातेन दारितं पाटितं कम्पमानं वेपमानं क्रशिन्ना  
कारुण्येन क्रौतमिव अधीनीकृतमिव कारुण्येन शोकेन किङ्करीकृतमिव दासीकृतम्  
इव । दौर्मनस्येन दुःखितमनस्कतया । शिथीकृतमिव अन्तेवासितां नीतमिव ।



आत्मीकृतमिव आधिना सूक्रीकृतमिव मौनेन पिष्टमिव  
 पीडया खिन्नमिव सन्तापेन उच्चितमिव चिन्तया लुप्तमिव  
 विलापेन धृतमिव वैराग्येण प्रत्याख्यातमिव प्रतिसंख्यानैः  
 अवज्ञातमिव प्रज्ञया दूरीकृतमिव (३६) दुरभिभवत्वेन  
 अबोधेन वृद्धबुद्धीनाम् असाध्येन साधुभाषितानाम् अगम्येन  
 गुरुगिराम् अशक्येन शास्त्रशक्तौनाम् अपथेन प्रज्ञाप्रयत्ना-  
 नाम् अगोचरेण सुहृदनुरोधानाम् अविषयेण विषयोप-  
 भोगानाम् अभूमिभूतेन (३७) कालक्रमोपचयानां शोकेन  
 कवलीकृतं ज्येष्ठं भ्रातरम् अपश्यत् । (३८) आवेगोद्भूतकृत-  
 स्नेहोत्कलिकाकलापोत्क्षिप्यमाणकाय इव च परवशः  
 समुदगात् ।

(३५) शोचित्येन शोकेन आत्मीकृतमिव आयत्तीकृतमिव । आधिना मनः-  
 सन्तापेन सूक्रीकृतमिव निर्वचनीकृतमिव मौनेन तूष्णीभावेन पिष्टमिव पेषणं  
 नीतमिव खिन्नमिव द्रवीभूतमिव । उच्चितमिव गृहीतमिव । प्रत्याख्यातमिव  
 निराकृतमिव । प्रतिसंख्यानैः विवेकिन्या मत्या ।

(३६) दुरभिभवत्वेन दुरपनेयत्वेन हेतुना वृद्धबुद्धीनां स्वविरमतीनां बहुदर्शि-  
 नीनामिति भावः । अबोधेन प्रबोधयितुमशक्येन इत्यर्थः । साधुभाषितानां सज्जन-  
 वचनानाम् असाध्येन अनपनेयेन गुरुगिरां गुरुजनवचसाम् अगम्येन अविषयेण  
 अस्थानेन इक्षि यावत् । शास्त्रशक्तौनां शास्त्रज्ञानानामिति यावत् अशक्येन  
 असाध्येन शास्त्रतत्त्वज्ञानसद्भावेऽपि धैर्यच्युतिं कुर्वतेति भावः । अपथेन अविषयेण ।  
 अगोचरेण अचेतरेण ।

(३७) कालक्रमेति । कालक्रमेण उपचयाः वृद्धयः तेषाम् अभूमिभूतेन  
 अनपथेन कालापगमे चयमाप्नुवतेति भावः । कवलीकृतं यक्षम् ।

(३८) आवेगेति । आवेगेन सम्भ्रमेण उद्भूतः उद्वेगः कृतस्त्रः समयः स्नेहः  
 तेन य उत्कलिकाकलापः उत्कलिकातिशयः तेन उत्क्षिप्यमाणः कायः यस्य तथा-  
 भूत इव परवशः विह्वलः समुदगात् समुपस्थी ।



(३६) अथ दूरादेव दृष्ट्वा देवो राज्यवर्धनः चिरकाल-  
कलितं वाष्पवेगं सुसुक्ष्मः सुदूरप्रसारितेन सङ्कल्पयन् इव  
सर्वदुःखानि दीर्घेण दोर्दण्डद्वयेन गृहीत्वा कण्ठे मुक्तकण्ठं  
पुनः पतितक्षौमे क्षामे वक्षसि पुनः कण्ठे पुनः स्कन्धभागे  
पुनः कपोलोदरे निधाय तथा तथा कुरोद यथा सबन्धनानि  
इव उदपाद्यन्त हृदयानि । (४०) स्मृतनृपतिना राजवल्लभे-  
नापि प्रतिशब्दनिभेन निर्भरमिव अरुद्यत । सुचिराच्च कथं  
कथमपि निर्हृष्टनयनजलः पर्जन्य इव शरदि स्वयमेव उप-  
शशास । उपविष्टश्च परिजनोपनीतेन तोयेन (४१) तत्कर-  
नखमयूखपुञ्जतया महाजलप्लवजायमानफेनलेखमिव पुनः  
पुनः प्रमृष्टमपि (४२) पक्ष्माग्रसंगलद्दिन्दुवृन्दमन्दोन्मेषमुषित-

(३६) चिरकालेति । चिरकालकलितं चिरधृतं चिरनिरुद्धमिति यावत्  
वाष्पवेगम् अयुवेगं सुसुक्ष्मः व्यक्तुमिच्छुः सुदूरात् प्रसारितेन विस्तारितेन दीर्घेण  
महता दीर्दण्डद्वयेन बाहुदण्डयुगलेन । सङ्कल्पयन्निव चिन्तयन्निव । मुक्तकण्ठम्  
उच्चैरित्यर्थः । पतितक्षौमे पतितं खलितं क्षौमं पट्टीक्षरीयं यस्मात् तथाभूते ।  
क्षामे क्षौमे । सबन्धनानि इव ससन्धिवन्धनानि इव सन्धिवन्धनसहितानि इव  
उदपाद्यन्त उच्छेदं प्राप्तानि इत्यर्थः ।

(४०) स्मृतेति । स्मृतः नृपतिः येन तथाभूतेन नृपतिं स्मरतेत्यर्थः । प्रतिशब्द-  
निभेन प्रतिध्वनिच्छलेन निर्भरमिव अतीव । निर्हृष्टनयनजलः निःशेषं यथा  
तथा वृष्टानि नयनजलानि येन तथाभूतः । पर्जन्य इव मेष इव इन्द्र इव वा  
पर्जन्यौरसदधेन्द्रौ इति शेषः । उपशशास शान्तिं लेभे । तोयेन जलेन ।

(४१) तदिति । तस्य करनखानां हस्तनखानां मयूखपुञ्जं किरणराजिः  
लग्नमिति भावः यस्मिन् तथाभूतं तस्य भावः तत्ता तथा हेतुना । महाजले जल-  
राशौ भवेन सन्तरणेन जायमाना फेनलेखा फेनराजिः यस्मिन् तथोक्तमिव प्रमृष्ट-  
मपि प्रमार्जनं नीतमपि ।

(४२) पक्ष्मिति । पक्ष्माणां लीक्षाम् अयेभ्यः सङ्गलन्तः निःसरन्तः ये विन्दवः



दर्शनं कथं कथम् अपि चचुरच्चालयत् । (४३) ताम्बूलिकोप-  
स्थापितेन च वाससा चन्द्रातपशकलेनेव उष्णवाप्यदग्धं  
वदनम् उन्ममार्जं । तूष्णीमेव च चिरं स्थित्वा उत्थाय स्नान-  
भूमिम् अगात् । तस्याञ्च स्थित्वा विभूषं (४४) विव्रस्तव्यस्त-  
कुन्तलं मौलिम् अनादरात् निष्पीड्य सावशेषमन्युस्फुरितेन  
जिजीविषता इव (४५) जलधौतसुभगम् आत्मानमपि चुचुम्बि-  
षता इव अधरेण चालितस्य चक्षुषः श्वेतिम्ना च (४६) शारद-  
शशिकरविकसितविषदकुसुदवनदलावलिवलिविचेपैः इव  
दिग्देवतार्चनकर्म कुर्वाणः चतुःशालवितर्दिकायां (४७) नीचा-  
पाश्र्वयविनिहितैकोपवर्हायां पर्यङ्किकायां निपत्य जोषम्  
अस्थात् ।

तेषां वृद्धैः समूहैः मन्दः अल्प उन्मेषः तेन सुपितं हृतं दर्शनम् अवलोकनव्यापारः  
यस्य तत् ।

(४३) ताम्बूलिकेन ताम्बूलवाहिना उपस्थापितेन उपनीतेन वाससा वस्त्रेण ।  
चन्द्रातपशकलेनेव चन्द्रमयखण्डेनेव उष्णेन वाप्येण दग्धम् उत्तमं वदनं मुखम्  
उन्ममार्जं प्रसृष्टवान् । विभूषं भूषारहितम् ।

(४४) विव्रस्तेति । विव्रस्ता ऊर्ध्वं क्षिप्ताः व्यस्ताः विस्तृताः कुन्तलाः केशाः  
यस्य तथोक्तम् । मौलिं शिरः अनादरात् अयदात् निष्पीड्य निष्पीडितं कृत्वा ।  
सावशेषमन्युस्फुरितेन सावशेषेण अवशिष्टेन मन्युना शीकेन स्फुरितः तेन । जिजी-  
विषता इव जीवितुमिच्छता इव ।

(४५) जलेति । जलेन धौतः चालितः अतएव सुभगः सुन्दरः तम् । आत्मानं  
स्वदेहं चुचुम्बिषता इव चुम्बितुमिच्छता इव । श्वेतिम्ना धावत्येन ।

(४६) शारदिति । शारदः शरत्कालीनः शशिकरश्चन्द्रकरः तद्वत् विकसितानि  
विषदानि खड्गानि कुसुदानि उत्पथानि तेषां वनानि समूहाः तेषां दलावलयः  
पद्मराजय एव बलिविचेपाः पूजोपहारप्रक्षेपाः तैः इव दिग्देवतार्चनकर्म दिग्-  
धिष्ठात्रीणां देवतानाम् अर्चनकर्म पूजनम् । चतुःशालवितर्दिकायां चतुःशाले  
चतुर्दिगवस्थितगृहमण्डल्यां या वितर्दिका वेदिका तस्याम् ।



देवोऽपि हर्षस्तथैव ज्ञात्वा (४८) धरणितलनिहितकुथा-  
 प्रसारितमूर्तिः अदूरे एव अस्य तूष्णीमेव समवातिष्ठत । दृष्ट्वा  
 दृष्ट्वा द्रुयमानमानसम् अग्रजन्मानं समस्फुटदिव अस्य सह-  
 स्रधा हृदयम् । (४९) औरसदर्शनं हि यौवनं शोकस्य ।  
 लोकस्य तु नरपतिमरणदिवसादपि दारुणः स बभूव  
 दिवसः । सर्वस्मिन् एव नगरे न केनचित् (५०) अपाचि  
 न केनचित् अस्नायि न अभोजि सर्वत्र सर्वेण अरोदि ।  
 केवलम् अनेन क्रमेण अतिचक्राम दिवसः । स च  
 (५१) प्रत्यग्रत्वष्टृङ्गतष्टतनुः इव वहद्वहलरुधिररसमांसच्छविः  
 अपरपारावारपयसि ~~समञ्ज~~ मञ्जिष्ठारुणोऽरुणसारथिः ।

(४७) नीचेति । नीचेषु निम्नेषु तलस्थितेष्विति यावत् अपात्रयेषु अन्तरालेषु  
 निहितः स्थापितः एकः उपवहः उपधानं यस्याः तथोक्तायाम् । जीवं तूष्णीम्  
 अस्यात् स्थितः ।

(४८) धरणीति । धरणितले भूतले निहितायाम् अपिंतायां कुथायां  
 कम्बलविशेषे प्रसारिता विस्तारिता मूर्तिर्येन तथाभूतः अदूरे निकटे । अग्र-  
 जन्मानं ज्येष्ठम् । समस्फुटदिव विदीर्णमभवदिव ।

(४९) औरसदर्शनं सहोदरदर्शनं यौवनम् अत्युद्दीपकमिति भावः शोकस्य  
 पितृमरणजस्य । स दिवसः राज्यवर्धनागमनदिनम् इत्यर्थः ।

(५०) अपाचि रन्ध्रं कृतम् । अस्नायि स्नातम् । अभोजि भुक्तम् । अरोदि  
 रुदितम् । क्रमेण रूपेण प्रकारेणेत्यर्थः अतिचक्राम गतः ।

(५१) प्रत्ययेति प्रत्ययम् अस्मिन्वं सद्य इत्यर्थः त्वष्टुर्विश्वकर्मणः टड्गेन पाषाण-  
 दारणास्त्रविशेषेण टड्गः पाषाणदारण इत्यमरः । तथा छष्टा तनुः शरीरं यस्य  
 तथाभूत इव निस्तेजा इवेत्यर्थः । पुरा विश्वकर्मणः सुता संज्ञा सूर्यस्य हि ऋषी पत्यु-  
 सेजोऽतिरेकम् असह्यमाना पितरम् उपेत्य न्यवेदयत् । स तु कन्यायाः क्षेत्रपरिजि-  
 ह्वीर्षया सूर्यं जामातरं श्राणयन्नेण उल्लिख्य सहातेजसम् अकरोत् इति पुराण-  
 दार्ता अत्र अनुसन्धेया । वहदिति वहन् वहलः बहुलः रुधिररसः यस्यान् तादृशं



(५२) सुकुलायमानकमलिनीकोषविकलं चकाण चञ्चरीककुलं  
कमलसरसि । (५३) सविधविरहव्याधिविधुरबधूबाध्यमानं  
वबन्ध बन्धौ इव विबुद्धबन्धूकभासि भास्यति साक्षां दृशं  
चक्रवाकचक्रवालम् । (५४) सञ्चरन्त्याः समधुकररवं कैरवा-  
करं कलहंसरमणीरमणीयं माणिक्यकाञ्चीकिङ्किणीजाल-  
मिव आचकाण श्रियः । प्रकटकलङ्कम् उदयमानं (५५) विस-  
ङ्कटविषाणोत्कीर्ण-पङ्कसङ्करशङ्करशङ्करककुद-कूटसङ्काशम्  
अकाशत आकाशे शशाङ्कमण्डलम् ।

यत् मांसं तस्येव छविः कान्तिर्यस्य तथोक्तः अतीक्ष्णकर इति भावः अपरपारा-  
वारपयसि पश्चिमसागरसलिले । सञ्जिष्टारुणः सञ्जिष्टा रक्तवर्णद्रव्यभेदः तद्वत्  
अरुणः रक्तः । अरुणसारथिः सूर्यः । ममज्ज अस्तम् अगमत् इत्यर्थः ।

(५२) सुकुलेति सुकुलायमाने सुकुलीभावमापन्ने इत्यर्थः कमलिनीकोषे  
पद्मिनीबीजकोषे विकलं विवशं बद्धमिति भावः । चकाण जुगुञ्ज चञ्चरीककुलं  
भ्रमरहृन्दम् । कमलसरसि पद्मसरोवरे ।

(५३) सविधेति सविधेन सन्निहितेन उपस्थितेन इत्यर्थः विरहव्याधिना  
विच्छेदपीडया विधुरया कातरया बध्वा चक्रवाक्या बाध्यमानम् असुखमानमिति  
भावः चक्रवाकचक्रवालं चक्रवाकमण्डलं बन्धौ इव सुहृदि इव । विबुद्धेति विबुद्धं  
विकसितं यद्वबन्धूकं तदाख्यपुष्पविशेषः तद्वत् भासः दीप्तयः यस्य तथाभूते ।  
भास्यति रवौ साक्षां सवाण्यां दृशं वबन्ध निदधे । अन्योऽपि विपदि बन्धुमुखं निरी-  
क्षते इति भावः ।

(५४) सञ्चरन्तीररवं मधुकराणां भ्रमराणां रवेः सह वर्तमानं कैरवाकरं  
कुमुदनिबद्धः कलहंसैः हंसविशेषैः रमणीयं मनोज्ञं सञ्चरन्त्याः सङ्कच्छन्त्याः  
श्रियः लक्ष्म्याः शोभाया इति भावः माणिक्यस्य रत्नविशेषस्य काञ्ची रसना तस्याः  
किङ्किणीजालमिव चन्द्रघण्टिकानिचय इव आचकाण रराण । प्रकटकलङ्कम्  
उज्ज्वललङ्कनम् उदयमानम् उदगच्छत् ।

(५५) विसङ्कटेति विसङ्कटं विशालं विषाणं शङ्खं तेन उत्कीर्णः उच्यते यः  
शङ्खः कर्दमः तेन सङ्करः सङ्गः यस्य तथाभूतं शङ्करस्य हरस्य शङ्करशङ्करस्य



अस्याञ्च (५६) वेलायाम् अनतिक्रमणीयवचनैः उपसृत्य  
प्रधानसामन्तैः विज्ञाप्यमानः कथं कथमपि अभुक्त । प्रभा-  
तायाञ्च (५७) शर्वथ्यां सर्वेषु प्रविष्टेषु राजसु समीपस्थितं  
हृषदेवम् उवाच तात ! भूमिरसि गुरुनियोगानाम् । (५८)  
शैशव एव अग्राहि गुणवत्पताका इव भवता तातस्य चित्त-  
वृत्तिः । यतो भवन्तमेवंविधं (५९) विधेयं विधिविधानोपनतनै-  
र्धृष्यम् इदं किमपि विभणिषति मे हृदयम् । (६०) न अवल-  
म्बनीया बालभावसुलभा प्रेमविलोमा वामता । (६१) वैधेय  
इव मा कृथाः प्रत्यूहम् ईहितेऽस्मिन् । न खलु न जानासि  
लोकवृत्तम् । (६२) लोकत्रयत्रातरि मान्धातरि मृते किं कृतं

दान्तवृषभस्य यत् ककुदकूटं ककुदपिण्डं तत्सङ्काशं तत्सदृशं अशाङ्गमण्डलम्  
आकाशे अकाशत व्यद्योतत ।

(५६) वेलायां समये अनतिक्रमणीयवचनैः अलङ्कारवाग्भिः विज्ञाप्यमानः  
अनुबध्यमानः । कथं कथमपि अतिक्रष्टेण इत्यर्थः ।

(५७) शर्वथ्यां रजन्याम् । तात वत्स ! भूमिः पात्रम् । गुरुनियोगानां  
गुरुजनादेशवचनानाम् ।

(५८) शैशवे बाल्ये अग्राहि गृहीता विदितेति यावत् । गुणवत्पाताका इव  
गुणशालिनी वैजयन्ती इव चित्तवृत्तिः मनीऽभिप्रायः ।

(५९) विधेयं वचनस्थितं विधेयी विनयग्राही वचनस्थित आश्रय इत्यमरः ।  
विधीति विधेदैवस्य विधानेन विलसितेन उपनतम् उपस्थितं नैर्धृष्यं वैराग्यं  
यस्य तथाभूतम् इदम् ये हृदयं किमपि विभणिषति भणितुमिच्छति ।

(६०) बालभावसुलभा शैशवसङ्गजा प्रेमविलोमा प्रेम्णः भाववाक्यस्येति  
भावः विलोमा विरोधिनी वामता प्रतिकूलता अवाध्यतेत्यर्थः न अवलम्बनीया न  
ग्रहणीया ।

(६१) वैधेय इव मूर्ख इव अस्मिन् ईहिते चेटिते प्रत्यूहं विघ्नम् । लोकावृत्तं  
लोकाचारम् ।



पुरुकुत्सेन ? (६३) भूलतादिष्टाष्टादशद्वीपे दिलीपे वा रघुणा ?  
 (६४) महासुरसमरमध्याध्यासितत्रिदशरथे दशरथे वा रामेण ?  
 (६५) गोप्यदीकृतचतुरदन्वदन्ते दुषन्ते वा भरतेन ? । तिष्ठन्तु  
 तावदेते तातेनैव (६६) शतसमधिकाध्वरधूमविसरधूसरित-  
 वासववयसि (६७) सुगृहीतनाम्नि तत्रभवति परासुतां गते  
 पितरि किं न अकारि राज्यम् ? । यच्च किल शोकः समभि-  
 भवति तं (६८) कापुरुषम् आचक्षते शास्त्रविदः । स्त्रियो  
 हि विषयः शुचाम् । तथापि किं करोमि स्वभावस्य सेयं

(६२) लोकत्रयत्रातरि त्रिलोकीव्राणक्षमे इति भावः पुरुकुत्सेन तत्पुत्रेण  
 इत्यर्थः किं कृतम् ? राज्यमेव गृहीतं न तु वनमाश्रितमिति भावः ।

(६३) भूलतेति । भूलतया भूभञ्जति भावः आदिष्टानि आज्ञप्तानि अष्टा-  
 दशद्वीपानि येन तथाभूते अष्टादशद्वीपाधिपतौ इति भावः । दिलीपे सृते इति  
 शेषः रघुणा तत्पुत्रेण किं कृतम् ? इति पूर्वेष्वान्वयः ।

(६४) महासुरेति । महासुराणां समरमध्यम् अध्यासितः स्थापितः त्रिदश-  
 रथः देवरथः यस्य तथाभूते इन्द्रसाक्षाध्यायम् असुरान् हन्तुम् अध्यासितदेवरथे  
 इति भावः दशरथे सृते इति शेषः रामेण तत्पुत्रेण किं कृतम् ? इति पूर्वेष्वान्वयः ।

(६५) गोप्यदीति । गोप्यदीकृताः चलारः उदन्वन्तः समुद्राः तैः अन्तः रम्यः  
 समुज्ज्वल इति यावत् । तस्मिन् दुषन्ते सृते सति भरतेन तत्पुत्रेण किं कृतम् ?  
 इति पूर्वेष्वान्वयः । एते मान्वातादयः । तातेन पित्रा प्रभाकरवर्द्धनेन इति  
 भावः ।

(६६) शतेति । शतात् समधिका अतिरिक्ता अध्वराः यज्ञाः अश्वमेधादयः  
 तेषां धूमविसरैः धूसरितः वासव इन्द्र एव वयः पक्षी येन तथाभूते धूमोद्गमेन  
 वृक्षस्थाः पक्षिणः धूसरीक्रियन्ते अस्य तु यज्ञानां तथा धूमोद्गतिः जाता यथा  
 स्वर्गाधिपतिरपि धूसरताम् अयासीत् इति भावः ।

(६७) सुगृहीतनाम्नि सुष्ठु गृहीतं नाम येन तथाभूते तत्रभवति पूज्ये  
 पितरि परासुतां पञ्चत्वं गते सति राज्यं किं न अकारि ? न कृतं किम् ? ।



कापुरुषता वा (६८) स्त्रैण वा यदेवम् आस्यदं पितृशोक-  
हुतभुजो जातोऽस्मि । मम हि (७०) भूभृति पर्यस्ते निरव-  
शेषतः प्रसवणानि इव सुतानि अश्रूणि अस्तमिते (७१) महति  
तेजसि अन्धकारीभूतदशाशस्य प्रनष्टः (७२) प्रज्ञालोकः  
प्रज्वलितं हृदयम् आत्मदाहभीत इव स्वप्नेऽपि न उपसर्पति  
विवेकः बलीयसा सन्तापेन (७३) जातुषमिव विलीनम्  
अखिलं धैर्यम् पदे पदे (७४) दिग्धरोपाहता इव हरिणी  
सुहृति मतिः पुरुषद्वेषिणी इव दूरत एव भ्रमन्ती परि-  
हरति स्मृतिः अस्वा इव तातेनैव सह गता धृतिः (७५) वार्धु-  
षिकप्रयुक्तानि इव वित्तानि प्रतिदिवसं वर्धन्ते दुःखानि  
(७६) शोकानलधूमसम्भारसम्भृताश्वोधरभरितमिव वर्षति

(६८) कापुरुषं पुरुषाधमम् । कापुरुषता नीचता ।

(६९) स्त्रैण स्त्रीत्वम् । आस्यदं पात्रं क्षेत्रमित्यर्थः पितृशोकाहुतभुजः पितृ-  
शोकानलस्य ।

भूभृति राज्ञि पर्वते च पर्यस्ते विध्वस्ते निरवशेषतः कार्त्तस्तेन प्रसवणानि  
इव निर्भरा इव सुतानि गलितानि ।

(७१) महति तेजसि पितरि सूर्ये च अन्धकारीभूतदशाशस्य अन्धकारीभूता  
दश आशा दिशी यस्य तादृशस्य दशापि दिशीऽन्धकारिता इव पश्यत इत्यर्थः ।

(७२) प्रज्ञा एव आलोकः उद्योतः ।

(७३) जातुषमिव खाद्यानिर्मितमिव विलीनं विलयं गतम् ।

(७४) दिग्धेति दिग्धेन विघाक्तेन रोपेण द्रुपणा रोपे द्रुपुः दयोरित्यमरः ।  
आहतेव विद्धेव । पुरुषद्वेषिणी इव पुरुषं दृष्ट्वा पलायनपरा कामिनी इव इत्यर्थः ।

अश्व इव माता इव । धृतिः सन्तोषः ।

(७५) वार्धुषिकेति । वृद्ध्या जीवतीति वार्धुषिको वणिक् तेन प्रयुक्तानि  
कर्मिण्यिन् कार्ये नियुक्तानि इव वित्तानि धनानि वर्धन्ते वृद्धिं गच्छन्ति ।

(७६) शोकेति । शोकानलस्य शोकाग्नेः धूमसम्भारेण धूमनिवर्द्धेन सम्भृतः



नयनवारिधाराविसरं शरीरम् । (७७) सर्वः पञ्चजनः  
 पञ्चत्वमुपरतः प्रयाति वितथमेतद्वदति बालो लोकः । तातो  
 (७८) हुताशनतामेव केवलमापन्नो येनैवं दहति माम् ।  
 इदमसाम्परायिकमिव हृदयमवष्टभ्य व्युत्थितः शोको दुर्नि-  
 वारः वाङ्मव इव वारिराशिं पविरिव पर्वतं क्षय इव क्षपा-  
 करं राहुरिव रविं दहति दारयति तनूकरोति कवलयति ।  
 न शक्नोति मे हृदयं तादृशस्य सुमेरुकल्पस्य महापुरुषस्य  
 विनिपातम् अश्रुभिरेव केवलैः अतिवाहयितुम् । (७९) राज्ये  
 विषे इव चकोरस्य मे विरक्तं चक्षुः । (८०) बहुमृतपटाव-  
 गुण्ठनां रञ्जितरङ्गां जनङ्गमानामिव वंशवाह्याम् अनार्थ्यां

सञ्जातः योऽम्बोधरः मेघः घूमज्योतिः सलिलमरुतां सन्निपातः क्व मेघः इति  
 कालिदासः तेन भरितमिव आपूरितमिव शरीरं गगनमिति च नयनवारि-  
 धाराविसरं वाष्पधारासन्तानं वर्पति मुञ्चति ।

(७७) पञ्चजनः पञ्चभूतनिर्मितो मानवः स्युः पुमांसः पञ्चजनाः पुरुषाः  
 पूरुषा नरा इत्यमरः । उपरतः मृतः सन् पञ्चत्वं पञ्चसु पृथिव्यादिषु विलयरूपतां  
 प्रयाति गच्छति । वितथम् असत्यमेतत् ।

(७८) हुताशनताम् अग्निलमेव न तु पृथिव्यादित्वमित्येवकारार्थः । असा-  
 म्परायिकमिव अयुक्तमिव असात्मिकं वा । हृदयम् अवष्टभ्य आक्रम्य व्युत्थितः  
 विश्लेषेण उत्थितः शोकः दुर्निवारः अनिवार्यः । वाङ्मव इव वङ्गवानल  
 इव वारिराशिं ससुद्रम् । पविरिव वज्रमिव कुलिशं भिदुरं पविरित्यमरः । क्षय  
 इव राज्यक्षय इव क्षपाकरं चन्द्रम् । कवलयति यसति ।

(७९) विष इव गरल इव चकोरस्य पक्षिविशेषस्य विषे दृष्टे चकोरस्य  
 अक्षिणी विरज्यते इति प्रसिद्धिः ।

(८०) बह्विति । बहवः मृतस्य शवस्य पटा वस्त्राणि अवगुण्ठनानि शिरो-  
 वेष्टनानि यस्याः तां रञ्जितः रङ्गः समाजः यथा तथोक्तां जनङ्गमानामिव चाण्डा-  
 खानासिव चण्डालस्रवमातङ्गदिवाकीर्त्तिजनङ्गमा इत्यमरः । वंशवाह्यां वंशानुक्र-  
 मेष बहनीयां कौलीन्यवहिष्कृताश्च ।



श्रियं त्यक्तुमभिलषति मे मनः । (८१) क्षणमपि दग्धगृहे  
 शकुनिरिव न पारयामि स्थातुम् । सोऽहमिच्छामि मनसि  
 वाससीव सुलग्नं स्नेहमलमिदम् अमलैः (८२) शिखरि-  
 शिखरप्रस्रवणस्वच्छस्रोतोऽम्बुभिः चालयितुम् आश्रमपदे ।  
 (८३) अतस्त्वम् अन्तरितयौवनसुखाम् अनभिमतामपि  
 जरामिव पुरुः आज्ञया गुरोर्गृहाण मे राज्यचिन्ताम् । (८४)  
 त्यक्तसकलबालक्रीडेन हरिणा इव दीयताम् उरो लक्ष्म्यै ।  
 परित्यक्तं मया शस्त्रम् । इति एवमभिधाय खड्गग्राहिणो  
 हस्तात् आदाय निजं निस्त्रिंशम् उत्ससर्ज धरण्याम् ।

अथ तच्छ्रुत्वा (८५) निश्चितशिखेन शूलेन इव आहतः

(८१) शकुनिरिव गृहचटकिकेव गृहपालितपक्षीव । वाससि इव वसने  
 इव सुलग्नं संसक्तं स्नेहः संसारेषु अनुरागः मलमिव स्नेहमलम् । अमलैः निर्मलैः ।

(८२) शिखरीति । शिखरिणः पर्वतस्य शिखरेषु शङ्केषु यानि प्रस्रवणानि  
 निर्भराणि तेषां स्वच्छानि विशदानि स्रोतांसि प्रवाहाः तेषाम् अम्बूनि जलानि  
 तैः । आश्रमपदे तपोवने ।

(८३) अन्तरितेति । अन्तरितं व्यवहितं यौवनसुखं यस्यां तथाविधां वर्जित-  
 यौवनोचितविषयसम्भोगसुखमित्यर्थः अतएव अनभिमताम् अनभिषिताम् ।  
 पुर्ययातिवृषतेः कनीयान् सुतः स इव गुरोः ज्येष्ठस्य भ्रातुः पितुश्च । राज्यचिन्तां  
 राज्यभारं पुरा ययातिः शुक्राचार्यसुतां देवयानीम् अवमन्य तस्या दासीभूतां  
 वृषपर्वणीऽसुरराजकन्यां शर्मिष्ठां कामयमानो दुहितृनिवेदितेन शुक्रेण त्वं जरां  
 प्राप्स्यसीति शप्तः ज्येष्ठान् सुतान् बहुप्रभृतीन् मदीयां जरां गृह्णीत इत्युक्तेऽपि तैः  
 अवमतः कनीयसि पुत्राय पुरवे जरां दत्तवान् स तु पुरुः पितुराज्ञया तां जरां  
 प्रतिपेदे इति भारती वार्ता ।

(८४) त्यक्तेति । त्यक्ता सकला बालक्रीडा येन तथाभूतेन बाल्यभावं परि-  
 त्यजत इत्यर्थः । हरिणेव विष्णवेव लक्ष्म्यैः राजश्रियै कमलायै च उरः वचःस्थलं  
 दीयतां समर्प्यताम् । निस्त्रिंशम् अस्मिन् । उत्ससर्ज परित्यज्य ।

(८५) निश्चितशिखेन तीक्ष्णश्रेण । माम् अन्तरेण विना मयि असन्निहिते इत्यर्थः



प्रविदीर्णहृदयो देवो हर्षः समचिन्तयत् किं नु खलु माम्  
 अन्तरेण आर्यः केनचित् असहिष्णुना किञ्चिदुग्राहितः  
 कुपितः स्यात् ? उत अनया दिशा परीक्षितुकामो माम् ? उत  
 (८६) शोकजन्मा चेतसः समाक्षेपोऽयमस्य ? । आहोस्वित्  
 आर्य एव अयं न भवति ? किं वार्येण अन्यदेवाभिहितम्  
 अन्यदेव अत्रावि मया ( ८७ ) शोकशून्येन श्रवणेन्द्रियेण ? ।  
 आर्यस्य वा अन्यदेव विवक्षितम् अन्यदेव आपतितं मुखेन ? ।  
 अथवा सकलवंशविनाशाय विनिपातनोपायोऽयं विधेः ? मम  
 वा ( ८८ ) निखिलपुण्यपरिचयोपक्षेपः कर्मणाम् ( ८९ ) अन-  
 नुकूलसमग्रग्रहचक्रबालविलसितं वा ? । अथवा ( ९० ) तात-  
 विनाशनिःशङ्ककलिकालक्रीडितम् ? येन अयं यः कश्चित् इव  
 यत्किञ्चनकारिणं माम् अपुण्यभूतिवंशसम्भूतमिव अतात-

असहिष्णुना आवयोः सौभाषं सीदुमशक्तुवत इत्यर्थः उग्राहितः अववीधितः  
 किञ्चित् मद्गुह्येष्टितमिति भावः । उत अथवा अनया दिशा नयेन इत्यर्थः ।  
 परीक्षितुकामः परीक्षार्थी ।

( ८६ ) शोकजन्मा शोकप्रभवः समाक्षेपः समाकर्षणं समाकुलता वा आहो-  
 स्वित् अथवा ।

( ८७ ) शोकशून्येन शोकेन शून्यं स्वध्यापारहीनमित्यर्थः तेन विवक्षितं वक्तुम्  
 इष्टम् । आपतितम् उपस्थितं निर्गतं वा ।

( ८८ ) निखिलेति । निखिलानां समयाणां परिचयः प्रणशः तस्य उपक्षेपः  
 प्रसङ्गः ।

( ८९ ) अननुकूलेति । अननुकूलाः प्रतिकूलाः समयाः ग्रहाः तेषां चक्रबालस्य  
 समूहस्य विलसितं विजृम्भितं विक्षेष्टितमिति यावत् ।

( ९० ) तातेति । तातस्य पितुः विनाशेन उपरमेण निःशङ्कः निर्भयः यः  
 कलिकालः तस्य क्रीडितं विलसितम् । अयम् आर्यः । यः कश्चिदिव साधारण-  
 जन इव यत्किञ्चनकारिणं यथेच्छचारिणम् अपुण्यभूतिवंशसम्भूतमिव पुण्यभूतिः



तनयमिव (६१) अनात्मानुजमिव अभक्तमिव दृष्टदोषमिव  
 (६२) श्रोत्रियमिव सुरापाने सङ्गृत्यमिव स्वामिद्रोहे सज्जन-  
 मिव नीचोपसर्पणे सुकलत्रमिव व्यभिचारे अतिदुष्करे  
 कर्मणि समादिष्टवान् ? । तदेतत् तावत् अनुरूपं यत् (६३)  
 शौर्योन्मादमदिरोन्मत्त-समस्तसामन्तमण्डलसमुद्रमथन-मन्दरे  
 तादृशि पितरि मृते तपोवनं वा गम्यते वल्कलानि वा गृह्यन्ते  
 तपांसि वा सेव्यन्ते ? । या तु मयि (६४) राज्याज्ञा सा  
 दग्धेऽपि दाहकारिणी मयि अवग्रहग्लपिते धन्वनि इव  
 अङ्गारवृष्टिः । तत् असदृशम् इदम् आर्यस्य । यद्यपि च  
 (६५) विभुः अनभिमानः द्विजातिः अनेषणः सुनिः श्रो-

नाम आदिराजः तस्य वंशे असम्भूतमिव अनुत्पन्नमिव अताततनयमिव अतातस्य  
 तातभिन्नस्य अन्यस्य तनयमिव ।

(६१) अनात्मानुजमिव अनात्मनः आत्मभिन्नस्य अनुजमिव ।

(६२) श्रोत्रियमिव वेदपारगमिव श्रोत्रियच्छान्दसौ समौ इत्यमरः सुरापाने  
 मद्यपाने सुरापानाय श्रोत्रियो यथा लोकैः परिहीयते तथाभूतमिव स्वामिद्रोहे  
 सदृष्ट्यमिव प्रमुद्रोद्दिष्टम् अथच सुजनं भृत्यमिव नीचोपसर्पणे सज्जनमिव नीच-  
 सेवापरं साधुजनमिव व्यभिचारे परपुरुषप्रसक्तौ सुकलत्रमिव परपुरुषासक्तां  
 सुन्दरौ स्त्रियम् इव । अतिदुष्करे अतिदुर्वहे कर्मणि राज्यचिन्तायामिति भावः ।  
 अनुरूपं युक्तम् ।

(६३) शौर्येति । शौर्योन्मादेन शौर्यजनितौद्वेगेन मदिरोन्मत्ता इव  
 सुरापानमत्ता इव ये समस्ताः सामन्ता अधीश्वराः तेषां मण्डलं चक्रवालम् एव  
 समुद्रः तस्य मथने विलोडने मन्दरः मन्दराख्यो गिरिः तस्मिन् । समुद्रतरान्य-  
 गणविजेतरि इत्यर्थः सेव्यन्ते चर्यन्ते ।

(६४) राज्याज्ञा राजकार्यादेशः । दग्धे पितृशोकेन वनाग्निना च । अव-  
 ग्रहग्लपिते अवग्रहः वृष्टिप्रतिबन्धः तेन ग्लपिते ग्लानिं नीते विमुक्ते इति भावः  
 धन्वनि इव मरौ इव अङ्गारवृष्टिः अग्निरक्षु लिङ्गवर्षणम् । असदृशम् अयुक्तम् ।

(६५) विभुः प्रभुः निरभिमानः निरङ्गारः । द्विजातिः ब्राह्मणः अनेषणः



षण्णः कपिः अचपलः पण्डितः (६६) अमत्सरः वणिक् अतस्करः  
 रस्यजानिः अकुह्ननः साधुः अदरिद्रः (६७) द्रविणवान्  
 अखलः कीनाशोऽनच्छिगतः मृगयुः अहिंसः (६८) पाराशरी  
 ब्राह्मण्यः सेवकः सुखी कितवः कृतज्ञः (६९) परिव्राट्  
 बुभुक्षुः नृशंसः प्रियवाक् अमात्यः सत्यवादी (१००) राज-  
 सूनुः अदुर्विनीतश्च जगति दुर्लभः तथापि मम आर्थ्य एव  
 आचार्यः । को हि नाम (१) तद्विधे निपतिते राजगन्ध-  
 कुञ्जरे जनयितरि ईदृशे च (२) विफलीकृतविशालशिला-  
 स्तम्भोरुभुजे भूभुजि भ्रातरि त्यक्तराज्ये ज्यायसि नववयसि

निरभिलाषः अयाचक इत्यर्थः अरोपणः अक्रोधनः । अचपलः अचञ्चलः धीर  
 इत्यर्थः ।

(६६) अमत्सरः अन्यहेपरहितः । वणिक् व्यवसायी अतस्करः अचौरः ।  
 प्रियजानिः रस्या जाया भाव्या यस्य तथोक्तः अकुह्ननः नास्ति कुहना ईष्यां शङ्का  
 वा यस्य तथाभूतः परपुरुषभयवर्जित इति भावः ।

(६७) द्रविणवान् धनी अखलः अदुर्जनः भद्र इत्यर्थः । कीनाशः कृतान्तः  
 नीचश्च, कृतान्ते पुंसि कीनाशः क्षुद्रकार्षिकयोस्त्रिषु इति कोषः । अनच्छिगतः  
 अहेष्यः प्रिय इति यावत् । मृगयुर्व्याधः अहिंसः हिंसावर्जित इत्यर्थः ।

(६८) पाराशरी भिक्षुः ब्राह्मण्यः ब्रह्मानुष्ठानरतः । सेवकः भृत्यः । कितवः  
 धूर्तः द्युतकृदित्यर्थः । कृतज्ञः कृतोपकारवित् ।

(६९) परिव्राट् यतिः बुभुक्षुः भोजनार्थी । नृशंसः निष्ठुरः प्रियवाक् मधुर-  
 भाषी । अमात्यः राजकर्मचारी सत्यवादी सत्यभाषणशीलः ।

(१००) राजसूनुः राजतनयः अदुर्विनीतः सुशील इत्यर्थः । राजपुत्रं मां  
 दुर्विनीतं मत्वा यद्ये तदुक्तवान् समर्थ इति भावः । आचार्यः गुरुः उपदेष्टा ।  
 आर्थ्यः यथा माम् आदिशति तथैव मे प्रवर्तितव्यमिति भावः ।

(१) तद्विधे तादृशे निरुपमप्रतापशालिनि इति भावः राजा एव गन्धकुञ्जरः  
 गन्धविपः तस्मिन् । जनयितरि पितरि । ईदृशे एवभूते ।

(२) विफलीकृतेति विफलीकृतौ दृषणीकृतौ इति यावत् विशालौ शिला-



तपोवनं गच्छति (३) सकललोकलोचनजलपाताप्लाविते  
मृद्गोलके वसुधाभिधाते (४) धनमदखेलनिखिलखलमुख-  
विकारलक्षणाख्यायमाननौचाचरणां (५) सुभटकुटुम्बकर्म-  
कुम्भदासीं श्रीसंज्ञिकां चण्डालः कामयेत । कथमिव  
सम्भावितम् अत्यन्तम् अनुचितम् इदम् आर्येण ? । किम्  
(६) उपलक्षितम् अनवदातम् इदं मयि ? । किं वा अस्य चेतसः  
च्युतः सौमित्रिः विस्मृता वा वृकोदरप्रभृतयः ? । (७) अनपे-  
क्षितभक्तजना स्वार्थैकनिष्पादननिष्ठुरा न आसीत् इय-  
मार्थस्य ईदृशी प्रभविष्णुता ? । अपिच आर्ये तपोवनं गते

क्षमौ याभ्यां तादृशौ उरु महानौ भुजौ यस्य तथाभूते भूभुजि भूपत्नी ज्यायसि  
अयजे ।

(३) सकलेति । सकलानां लोकानां लोचनजलस्य वाष्पवारिणः पातेन  
आप्लाविते पङ्क्तिं मृद्गोलके मृत्पिण्डे वसुधाभिधाने पृथिव्याख्यायाम् ।

(४) धनमदेति । धनमदेन ऐश्वर्यमदेन खेला क्रीडा येषां तथाभूता ये  
निखिलाः समग्राः खलाः दुर्जनाः तेषां मुखविकाराणां मुखभङ्गीनां लक्षणेन  
चिह्नेन आख्यायमानं कथ्यमानं सूच्यमानमिति यावत् नौचाचरणं निरुपलब्धव्यवहारः  
यस्याः ताम् ।

(५) सुभटेति । सुभटानां सुवीराणां शूराणामिति यावत् कुटुम्बस्य परि-  
वारस्य कर्म सेवारूपं कार्यं तत् कुम्भदासी जलवाहिनी किङ्करी तां श्रीसंज्ञिकां  
लक्ष्मीनाम्नीम् । कामयेत अभिलषेत् । त्वयि तपोवनं गते न अहं राज्यलक्ष्मीम्  
अभिलषामि इति समग्रवाक्यार्थः यदि अहं राज्यलक्ष्मीकामुकः तदा मां चण्डालं  
नानीहि इति भावः ।

(६) उपलक्षितम् अनुभूतम् अनवदातम् अयशस्करम् । चेतसः मनसः च्युतः  
प्रमष्टः सौमित्रिर्लक्षणः । वृकोदरप्रभृतयः भीमसेनादयः । यथा रामस्य अनुगी-  
लक्षणः यथा वा युधिष्ठिरस्य अनुजा भीमादयः ज्येष्ठानुगामिन आसन् तथा  
अहमपि ज्येष्ठमेव ताम् अनुवर्ते इति भावः ।

(७) अनपेक्षितेति । न अपेक्षितः अनुरुद्धः भक्तजनी यथा तथाभूता ।



जिजीविषुः को हि नाम महीं मनसापि ध्यायेत् ? । (८)  
 कुलिशशिखरखरनखरप्रचयप्रचण्डचपेटापाटितमत्तमातङ्गोत्त-  
 माङ्गमदच्छटाच्छुरितचारुकेसरभारभास्वरमुखे केशरिणि  
 वनविहाराय विनिर्गते (९) निवासं गिरिगुहां कः पाति  
 पृष्ठतः ? । प्रतापसहाया हि सत्त्ववन्तः । (१०) कः चपलां  
 लक्ष्मीं प्रति अनुरोधोऽयम् आर्यस्य ? यत् इयमपि चौरा-  
 न्तरितकुचा कुशकुसुमसमित्पलाशपूलिकां वहन्ती तत्रैव तपो-  
 वने वनमृगी इव न नीयते जराजालिनी ? किंवा सम अनेन  
 वृथा बहुधा (११) विकल्पितेन ? तूष्णीमेव आर्यम् अनुगमि-

स्वार्थेति स्वार्थस्य स्वकार्यस्य एवं केवलं निष्पादनं तेन निष्ठुरा वृशसा । प्रभ-  
 विष्णुता प्रभुता ।

(८) कुलिशेति । कुलिशस्यैव वक्षस्यैव शिखरम् अगं यस्य तथाभूतः यः  
 खरनखराणां तीक्ष्णनखाणां प्रचयः समूहः तेन प्रचण्डः यश्चपेटः तेन आपाटितः  
 निपातितः यो मत्तमातङ्गः मत्तहस्ती तस्य उत्तमाङ्गे शिरसि या मदच्छटाः  
 मदधाराः ताभिः कुरितेन रञ्जितेन चारुणा मनीहरेण केसरभारेण जटाजालीन  
 भास्वरं दीप्तं मुखं यस्य तथाभूते । केशरिणि सिंहे । वनविहाराय काननपर्यट-  
 नाय तपोवननिवासायेति भ्वनिः ।

(९) निवासं वासभूमिं पृष्ठतः पश्चात् स्थितामिति भावः । पाति रक्षति  
 इत्यर्थः । सत्त्ववन्तः महानुभावाः प्रतापः कोपदण्डजतेज एव सहायो येषां  
 तथोक्ताः ।

(१०) चपलाम् अस्थिरां लक्ष्मीं प्रति आर्यस्य अनुरोधः उपरोधः आग्रहः ।  
 यत् यस्मात् । इयं लक्ष्मीः चौरान्तरितकुचा चौरं वल्कलं जीर्णवसनखण्डं वा  
 तेन अन्तरितौ आवृतौ कुचौ क्षन्तौ यस्याः तथाभूता । कुशाः कुसुमानि पुष्पाणि  
 समिधः काष्ठानि पलाशाः पत्राणि तेषां पूलिका समूहः तां वहन्ती दधाना जरा-  
 जालिनी जराणां जालं केशशृङ्गतादिकम् अस्या अस्ति इति तथाभूता । मया  
 दुर्वद्वा लक्ष्मीः तपोवने यदि न आर्यमनुसरति तस्यास्तु तथा प्रकृतेः अभावात्  
 तदा तस्याः पालने कोऽयम् आग्रहः भवतः इति भावः ।



आमि । गुरुवचनातिक्रमकृतञ्च किल्बिषम् एतत् तपोवने तप  
एव अपास्यति । इति अवधार्य मनसा प्रथमतः गतस्तपो-  
वनम् अधोमुखः तूष्णीम् अवातिष्ठत ।

अत्रान्तरे (१२) पूर्वादिष्टेन एव रुदता वस्त्रकर्मान्ति-  
केन समुपस्थापितेषु वल्कलेषु (१३) निर्दयकरतलताडनभिया  
इव कापि गतहृदये रटति राजस्त्रैणे (१४) तारम् अब्रह्मण्यम्  
ऊर्ध्वदोषिण विरुदति विप्रजने पादप्रणतिपरे (१५) फूत्कुर्वति  
पौरहन्दे विद्राति विद्रुतचेतसि चिरन्तने परिजने परिजना-  
वलम्बिते वेपमानवपुषि पर्याकुलवाससि शोकगद्गदवचसि  
गलितनयनपयसि निवारणोद्यतमनसि वर्षीयसि विशति  
बन्धुवर्गे निराशेषु (१६) नखलिखितमणिकुट्टिमेषु अवाङ्मुखेषु

८८ सत्य प्रत्यः २०

(११) विकल्पितेन पर्यालोचितेन अनुशीचनेन इति यावत् । गुर्विति गुरोः  
ज्येष्ठस्य वचनातिक्रमेण कृतं जनितं किल्बिषं पापम् । तपः चान्द्रायणादिकं  
व्रतम् अपास्यति खण्डयिष्यति अपनेष्यति इत्यर्थः । प्रथमतः ज्येष्ठस्य गमनात्  
अतिपूर्वमित्यर्थः ।

(१२) पूर्वादिष्टेन पूर्वभाषणेन वस्त्रकर्मान्तिकेन परिच्छेदाधिकारिणा ।

(१३) निर्दयेति । निर्दयं यथा तथा करतलेन ताडनम् आघातः तस्मात्  
भीर्भयं तथा इव मतं चलितं हृदयं यस्य तथाभूते राजस्त्रैणे राजान्तःपुरिकाजने ।

(१४) तारम् उच्चैः यथा तथा ऊर्ध्वदोषिण उत्तमिवाहौ अब्रह्मण्यम् अवध्यो-  
क्तिविशेषः अब्रह्मण्यम् अवध्योक्तौ इत्यमरः तत् क्रियाविशेषणं नपुंस्कारद्वितीयान्तम् ।  
मा अस्मान् परित्यागेन जह्वीत्येवं रूपं वचनपूर्वकमित्यर्थः विरुदति विशेषेण  
रुदति ।

(१५) फूत्कुर्वति । चीत्कारं कुर्वति इत्यर्थः पौरहन्दे पुरवासिवर्गे । विद्राति  
धावति विद्रुतचेतसि विचलितमनसि । वर्षीयसि अतिस्थविरे । निराशेषु  
हताशेषु ।

(१६) नखेति । नखैः लिखितानि मणिकुट्टिमानि मणिरचितगृहाभ्यन्तर-



निश्चसत्सु सामन्तेषु सबालवृद्धासु तपोवनाय प्रस्थितासु  
सर्वासु प्रजासु सहसा एव प्रविश्य शोकविक्ष्वः प्रचरित-  
नयनसलिलो राज्यश्रियः परिचारकः संवादको नाम  
(१७) प्रज्ञाततमो विमुक्ताक्रन्दः सदसि आत्मानम् अपातयत् ।

अथ सम्भ्रान्तो भ्रात्रा सह स्वयं देवो राज्यवर्द्धनः तं  
पर्यपृच्छत् भद्र ! भण भण किम् (१८) अस्मद्ग्रसनव्यवसाय-  
वर्द्धनवद्धृतिः (१९) अवनिपतिमरणमुदितमतिः अधृति-  
करम् अपरम् अधिकतरम् इतः ससुपनयति विधिः ? इति ।  
स कथं कथमपि अकथयत् देव ! पिशाचानामिव नीचा-  
त्मनां चरितानि (२०) छिद्रप्रहारीणि प्रायशो भवन्ति ।  
यतो यस्मिन् अहनि अवनिपतिः उपरत इति अभूत् वार्त्ता  
तस्मिन्नेव देवो ग्रहवर्मा दुरात्मना मालवराजेन जीवलोकम्  
आत्मनः सुकृतेन सह त्याजितः । भर्तृदारिकापि राज्यश्रीः

तलानि वैः तथोक्तेषु । अवाङ्मुखेषु अधीमुखेषु । निःश्वसत्सु आयतमिति शेषः  
सामन्तेषु राजसु । प्रस्थितासु प्रस्थातुमुद्यतासु इत्यर्थः । राजश्रियः तदाख्याया  
राजवर्द्धनभगिन्याः ।

(१७) प्रज्ञाततमः अतिपरिचित इत्यर्थः । विमुक्ताक्रन्दः रुदन्नित्यर्थः । सदसि  
सभायाम् ।

(१८) अस्मदिति । अस्माकं व्यसनानि विपदः एव व्यवसायाः वाणिज्यानि  
तेषां वर्द्धने अभ्युन्नतिकरणे वद्धा धृतिः धैर्यं सन्तोषः वा येन तथाभूतः अस्मद्विपद-  
वर्द्धनैकपर इत्यर्थः ।

(१९) अवनीति । अवतिपते; राज्ञः प्रभाकरवर्द्धनस्य मरणेन मुदिता प्रहृष्टा  
मतिः यस्य तथाविधः । तत्सङ्गावे स्वप्रभावं प्रकटयितुमक्षम इति भावः ।  
अधृतिकरम् असन्तोषकरम् अधैर्यकरञ्च । इतः अस्मात् पित्रोः व्यसनादिति भावः ।  
ससुपनयति ससुपस्थापयति । विधिः दैवम् ।

(२०) छिद्रप्रहारीणि छिद्रेषु रन्ध्रेषु प्राप्तेषु इति भावः प्रहरन्तीति तथा-  
विधानि ।



( २१ ) कालायसनिगड्युगलचुम्बितचरणा चौराङ्गना इव संयता कान्यकुब्जे कारायां निक्षिप्ता । किंवदन्ती च यथा किल अनायकं साधनं मत्वा जिष्टुः सुदुर्मतिः एतामपि भुवम् आजिगमिषति इति विज्ञापिते प्रभुः प्रभवतीति ।

ततश्च तादृशम् ( २२ ) अनुपेक्षणीयम् असम्भावितम् आकस्मिकम् अपरं व्यतिकरम् आकर्ण्य अश्रुतपूर्वत्वात् परिभवस्य परपरिभवासहिष्णुतया च स्वभावस्य दर्पवहुलतया च नवयौवनस्य ( २३ ) वीरचेतसम्भवत्वाच्च जन्मनः कृपाभूमिभूतायाश्च स्वसुः स्नेहात् स तादृशोऽपि बद्धमूलोऽपि अत्यन्तगुरुः एकपद एव अस्य ननाश शोकावेगः । विवेश च सहसा केशरीव गिरिगुहागृहं गम्भीरं हृदयं भयङ्करः कोपावेगः । ( २४ ) केशिनिसूदनशङ्काकुलकालियकुलभङ्गुरभूभङ्गतरङ्गिणी श्यामायमाना यमस्वसा इव प्रथीयसि ललाट-

( २१ ) कालेति । कालायसनिगड्युगलेन कृष्णलौहनिर्मितपादवन्धनशृङ्खला-  
इयेन चुम्बितौ वेष्टितौ चरणौ यस्याः तथाभूता चौराङ्गना इव तस्करनारीव ।  
कारायां बन्धनागारे । अनायकम् अपराजकं साधनं सैन्यम् । जिष्टुः आचक्र-  
मिषुः एतामपि भुवं राज्यं श्रीकण्ठजनपदम् ।

( २२ ) अनुपेक्षणीयम् अकर्तव्योपेक्षमित्यर्थः । आकस्मिकं अचानकं उपस्थितं  
व्यतिकरं घटनाम् । परिभवस्य शत्रुकृतस्य अवमानस्य इत्यर्थः । अश्रुतपूर्वत्वात् पूर्वं  
कदापि अश्रुतत्वादित्यर्थः ।

( २३ ) वीरेति । वीरचेत्नात् सम्भवः समुत्पत्तिः यस्य तथाभूतः तस्य भावः  
तस्मात् । कृपाभूमिभूताया दयार्हाया इत्यर्थः स्वसुः भगिन्याः राज्यश्रियः इत्यर्थः ।  
ननाश नाशं गतः ।

( २४ ) केशिनाम् अश्वाकारः कश्चिदसुरविशेषः तस्य निसूदनः कृष्णः तस्मात्  
शङ्का भयं तेन आकुलं कालियस्य तदाख्यस्य नागविशेषस्य यमुनावसिन इति



पट्टे भौषणा भ्रुकुटिः उदभिद्यत । दर्पात् परामृशन् (२५)  
 नखकिरणसलिलनिर्भरैः समरभारसम्भावनाभिषेकमिव  
 चकार दिङ्नागकुम्भकूटविकटस्य बाहुशिखरकोषस्य वामः  
 पाणिपल्लवः । (२६) सङ्गलत्स्वेदसलिलपूरितोदरो निर्मूलं  
 मालवोन्मूलनाय गृहीतकेश इव दुर्मदश्रीकचग्रहोत्काण्डया  
 इव च कम्पमानः पुनरपि समुत्ससर्पं भौषणं कृपाणं पाणिः  
 अपरः । (२७) शस्त्रग्रहणमुदितराजलक्ष्मीक्रियमाणदिष्ट-  
 वृद्धिविधुतसिन्दूरधूलिः इव कपिलः कपोलयोः अदृश्यत  
 रोषरागः । (२८) समासन्नसकलमहीपालचूडामणिचक्रा-

भावः कुलं वंशः सर्पराजीत्यर्थः तद्वत् भङ्गुराः कुटिलाः ये भूमङ्गाः तेषां तरङ्गाः  
 ऊर्मयः सन्ति अस्यामिति तथाभूता । श्यामायमाना कण्ठकाया इत्यर्थः यमस्वसा  
 इव यमना इव प्रधीयसि अतिविस्तीर्णे । भौषणा भयङ्करी उदभिद्यत उद्भिदं  
 गता इत्यर्थः कर्मकर्तारि प्रयोगः । दर्पात् अहङ्कारात् ।

(२५) परामृशन् स्पृशन् । नखेति । नखानां किरणा एव सलिलानि तेषां  
 निर्भरैः प्रवाहैः प्रवाही निर्भरी ऊर इत्यमरः । समरेति समरभारः संग्राम-  
 भारः तस्य सम्भावनं ग्रहणं तस्मिन् अभिषेकः स्नानं तमिव । दिङ्नागेति दिङ्-  
 नागस्य ऐरावतस्य कुम्भ एव कूटः शङ्खं तद्वत् विकटः भौषणस्तस्य । बाहुशिखरमेव  
 हस्तीपरिभाग एव कोषः तस्य । पाणिपल्लवः करकिसलयः ।

(२६) सङ्गलदिति । सङ्गलता निःसरता स्वेदसलिलेन घर्मादकेन पूरितम्  
 उदरं तज्जभागः यस्य तथोक्तः । गृहीतकेश इव केशेषु गृहीत इव । दुर्मदिति  
 दुर्मदया मदीक्षतया श्रिया राज्यलक्ष्म्या यः कचग्रहः मां विहाय क यास्यसि इति  
 कृत्वा केशाकर्षणं तेन या उत्कण्ठा तथा इव । समुत्ससर्पं उपजगाम गङ्गीतुम्  
 इति शेषः । अपरः दक्षिणः ।

(२७) शस्त्रेति । शस्त्रस्य घर्षः इत्यर्थः ग्रहणेन मुदिता हृष्टा या राजलक्ष्मीः  
 तथा क्रियमाणा या दिष्टवृद्धिः शानन्दीत्यवः तथा विधुतः विक्षिप्तः सिन्दूरधूलिः  
 सिन्दूरपरागः यत्र तथाभूत इव । कपिलः पाटलः रोषरागः कोपजनितश्रीणिमा ।



क्रमणजाताहङ्कार इव च समारोह वामम् ऊरुदण्डम्  
उत्तानितः चरणो दक्षिणः । (२९) निष्ठुराङ्गुष्ठकषणनिष्ठुरत-  
धूमलेखो निर्वीरोर्वीकरणाय विमुक्तशिख इव लिलेख  
मणिकुट्टिमम् इतरः पादपद्मः । (३०) दर्पस्फुटितसरसत्रणो-  
च्छलितरुधिरच्छटावसेकैः शोकविषप्रसुप्तं प्रबोधयन् एव  
पराक्रमम् अनुजमवादीत् आयुषन् ! इदं राजकुलम् अमी  
बान्धवाः परिजनोऽयम् इयं भूमिः (३१) भूपतिभुजपरिघ-  
पालिताश्च एताः प्रजाः गतोऽहमद्यैव मालवराजकुलप्रल-  
याय । इदमेव तावत् वल्कलग्रहणम् इदमेव तपः शोकाप-

(२८) समासन्नेति । समासन्नानां समुपस्थितानां सकलानां महीपालानां  
चूडामणयः शिरोरत्नानि तेषां चक्रेण समूहेन आक्रमणं ग्रहणं प्रणिपातावसरे  
इति भावः तेन जातः उत्पन्नः अहङ्कारी यस्य तथाभूत इव । उत्तानितः उत्ती-  
लित इत्यर्थः । दक्षिणः चरणः वामम् ऊरुदण्डं समारोह आचक्राम आश्रितवान्  
इत्यर्थः वामोरो दक्षिणं चरणमवस्थाप्य आसाञ्चक्री राज्यवर्द्धन इति भावः ।

(२९) निष्ठुरेति । निष्ठुरं दृढं यथा तथा अङ्गुष्ठस्य कषणं घर्षणं तेन निष्ठूता  
निर्गता धूमलेखा धूमराजिः रजोनिकर इति भावः यस्मात् तथाभूतः । निर्वीरो-  
र्वीकरणाय पृथिवीं निर्वीरां कर्तुमित्यर्थः । विमुक्तशिखः विमुक्ता शिखा ज्वाला  
येन यस्य वा तथोक्तः । इतरः वाम इत्यर्थः पादपद्मः अभिरिति भावः वा पुंसि  
पद्मम् इत्यमरः अनुशासनात् पद्मशब्दोऽत्र पुल्लिङ्गः । लिलेख सङ्घर्षं ।

(३०) दर्पेति । दर्पेण क्रीधवेगजनितेन इति भावः स्फुटितेभ्यः स्फोटनं  
प्राप्तेभ्यः अतएव सरसेभ्यः आर्द्रेभ्यः व्रणेभ्यः क्षतेभ्यः पूर्वसंयामि प्रतिवीरप्रहितशस्त्रा  
घातजनितेभ्य इति भावः उच्छलितानां वेगेन निर्गलितानां रुधिराणां छटाभिः  
धाराभिः अवसेकाः अभिषेकाः तैः । शोकेति शोक एव विषं तेन प्रसुप्तः विमीहं  
गतः तम् । पराक्रमं प्रबोधयन्निव जागरयन्निव अपनीतमीहं कुर्वन्निव इत्यर्थः ।

(३१) भूपतीति भूपतेः राज्ञः भुजः बाहुरेव परिघः सुहृदविशेषः तेन पालिता  
रक्षिताः ।



गमोपायश्च अयमेव (३२) यत् अत्यन्ताविनीतारिनिग्रहः ।  
 सोऽयं कुरङ्गकैः कचग्रहः केशरिणः भैकैः करपातः काल-  
 सर्पस्य वत्सकैः वन्दिग्रहो व्याघ्रस्य अलगर्दैः गलग्रहो गरु-  
 ङ्स्य (३३) दारुभिः दाहादेशो दहनस्य तिमिरैः तिरस्कारो  
 रवेः यो मालवैः परिभवः पुष्पभूतिवंशस्य । (३४) अन्तरितः  
 तापो मे महीयसा मन्युना । तिष्ठन्तु सर्वे एव राजानः  
 करिणश्च त्वया एव सार्द्धम् । अयमेको भण्डिः (३५) अयुत-  
 मात्रेण तुरङ्गमाणाम् अनुयातु माम् । इति अभिधाय च  
 अनन्तरमेव (३६) प्रयाणपटहम् आदिदेश ।

तच्च तथा (३७) समादिशन्तम् आकर्ण्य जामिजामातृ-

(३२) अत्यन्तेति । अत्यन्तम् अविनीतस्य दुर्विनीतस्य अरैः शत्रोः निग्रहः  
 व्यापादनम् । केशरिणः सिंहस्य कुरङ्गकैः मृगैः । कचग्रहः केशाकर्षणम् । भैकैः  
 ददुरैः करपातः हस्तक्षेपः कालसर्पस्य मुखे अङ्गवेति शेषः । करपातश्चपेटाघात  
 इति केचित् । वत्सकैः गोशिशुभिः व्याघ्रस्य वन्दिग्रहः कारावन्धनमित्यर्थः ।  
 अलगर्दैः जलव्यालैः जलसर्पैरित्यर्थः अलगर्दो जलव्याल इत्यमरः गलग्रहः गले  
 ग्रहणं कण्ठवेष्टनमित्यर्थः ।

(३३) दारुभिः काष्ठैः दाहादेशः दाहस्य आज्ञादानं दहनस्य अग्नेः । तिमि-  
 रैः अन्धकारैः तिरस्कारः निर्भर्त्सनम् आच्छादनञ्च रवेः सूर्यस्य । मालवैः मालव-  
 वंशीयैः राजभिरित्यर्थः ।

(३४) अन्तरितः व्यवहितः आच्छादित इत्यर्थः । महीयसा अतिमहता मन्युना  
 क्रोधेन तापः शोकज्वलनम् ।

(३५) अयुतमात्रेण दशसहस्रसंख्यामात्रेण दशसहस्राश्वारोहिस्त्वेत्यसमती  
 भण्डिरित्यर्थः ।

(३६) प्रयाणपटहं युक्तयात्रावाहविशेषम् ।

(३७) समादिशन्तम् आज्ञापयन्तम् । जामीति जामिः स्वसा जामाता तत्पतिः



वृत्तान्तविज्ञानप्रकोपाधानदूयमाने मनसि (३८) निवर्त्तना-  
देशेन दूरप्ररूढप्रणयपीड इव प्रोवाच देवो हर्षः कमिव  
दोषं पश्यति आर्यो मम अनुगमनेन । (३९) यदि बाल  
इति नितरां तर्हि न त्याज्योऽस्मि (४०) रक्षणीय इति भव-  
द्भुजपञ्जरं रक्षास्थानम् (४१) अशक्त इति क्व परीक्षितो-  
ऽस्मि संवर्द्धनीय इति वियोगः तनूकरोति (४२) अक्षेशसह  
इति स्त्रीपक्षे निक्षिप्तोऽस्मि सुखम् अनुभवतु इति त्वया एव  
सह तत्प्रयाति महान् अध्वनः क्लेश इति विरहोऽविषद्यतरः

तयोर्वृत्तान्तस्य कारावासीपरमरूपस्य विज्ञानेन यः प्रकोपः तस्य आधानेन आवे-  
गेन दूयमानं सन्तप्यमानं तस्मिन् ।

(३८) निवर्त्तनादेशेन निवर्त्तनम् अनुगमननिवृत्तिः तस्य आदेशेन आज्ञया  
दूरम् अत्यन्तं यथा तथा प्ररूढा जाता प्रणयपीडा प्रार्थनाभङ्गः यस्य तथाभूतः ।

(३९) यदि बालः शिशुरिति धिया अनुगमने निवर्त्तयति आर्य इति शेषः  
तर्हि तदा बालत्वे इति भावः सुतराम् अतिशयेन कथमपीति भावः न त्याज्योऽस्मि  
बालकं मां परित्यज्य भवता कुत्रापि न गन्तव्यमिति भावः ।

(४०) रक्षणीयः पालनीय इति धियेति चेदिति शेषः तदपि न वक्तव्यमिति  
भावः यतः भवतो भुजपञ्जरं रक्षास्थानं भवद्भुजपञ्जरे स्थितिरेव मम औचित्य-  
मिति भावः ।

(४१) अशक्तः अक्षम इति धियेति चेत् । तत्र उत्तरं क्व कुत्र विषये इति  
शेषः परीक्षितोऽस्मि न कुत्रापि विषये सामशक्तं परीक्षितवान् आर्य इति भावः ।  
वर्द्धनीयः स्थूलदेहः करणीय इति धियेति चेत् । वियोगः भवद्विच्छेद इत्यर्थः  
तनूकरोति क्लृप्तकरोति मामिति शेषः तत्कुतो वर्द्धनमिति भावः ।

(४२) अक्षेशसहः न क्लेशसहनशील इति धियेति चेत् । तत्रोत्तरम् ।  
स्त्रीपक्षे निक्षिप्तोऽस्मि नारीस्थाने पातितोऽस्मि । नारीमिव मां क्लेशसह्यसाहा-  
यवगच्छति आर्य इति भावः । सुखम् अनुभवतु मुनक्तु इति धियेति चेत् । तत्रो-  
त्तरम् । तत् सुखम् । अध्वनः पथः । विरहः तव विच्छेदः अविषद्यतरः अति-  
शयेन सीदुमशक्य इत्यर्थः ।



( ४३ ) कलत्रं रक्षतु इति श्रीस्ते निस्त्रिंशेऽधिवसति  
 पृष्ठतः तिष्ठतु इति तिष्ठति एव प्रतापः ( ४४ ) राजकम् अन-  
 धिष्ठितमिति तत् सुबद्धम् आर्यगुणैः न वाह्यः सहायो  
 महत इति व्यतिरिक्तमिव मां गणयति प्रलघुपरिकरः  
प्रयामि इति पादरजसि कोऽतिभारः ( ४५ ) द्वयोः गमनम्  
 असाम्प्रतमिति माम् अनुगृहाण गमनाज्ञया कातरो भ्रातृ-  
 स्नेह इति सदृशो दोषः । का द्वयम् ( ४६ ) आत्मभरिता  
 भुजस्य ते यत् एकाकी क्षीरोदफेनपटलपाण्डुरम् अमृत-  
 मिव यशः पिपासति ? । ( ४७ ) अवञ्चितपूर्वोऽस्मि प्रसादेषु ।

( ४३ ) कलत्रं स्त्रियं स्त्रीलोकमित्यर्थः । श्रीः लक्ष्मीः स्त्रीति भावः निस्त्रिंशे  
 तलवारे । पृष्ठतः पृष्ठशत्रुनिवारणार्थेति भावः । प्रतापः कीपदण्डं तेजः  
 तवेतिशेषः येन पृष्ठशत्रवः दूरात् निरस्यन्ते इति भावः ।

( ४४ ) राजकं राजन्यवर्गः अनधिष्ठितम् अनाश्रितं त्वया मदनुगामिना इति  
 शेषः अन्यमाश्रयिष्यतीति भावः । तत्रोत्तरम् । तत् राजकम् आर्यगुणैः  
 आर्यस्य गुणाः शौर्यदाक्षिणादयः तैः सुबद्धम् अतिशयेन अधीनीकृतमिति  
 यावत् । वाह्यः वह्निः स्थितः । महतः महानुभावस्य सहायः न उपयुज्यते  
 इति शेषः स्नेहैव सर्वार्थसाधकत्वादिति भावः । इति चेत् तत्रोत्तरम् ।  
 व्यतिरिक्तमिव भिन्नमिव मां गणयति विचारयति आर्य इति शेषः नाहम् आर्य-  
 भिन्न इति भावः । प्रलघुपरिकरः स्वल्पपरिच्छदः प्रयामि गच्छामि । पादरजसि  
 चरणधूलौ तत्सदृशे मयि इति भावः ।

( ४५ ) द्वयोः भ्रात्रोरिति भावः । असाम्प्रतम् अयुक्तम् । सदृशः तुल्यस्य  
 सीदरस्य वा ।

( ४६ ) आत्मभरिता स्वार्थैकपरतेति भावः । क्षीरोदिति क्षीरोदस्य क्षीर-  
 सागरस्य फेनपटलं फेनुराशिः तद्वत् पाण्डुरं शुभं पिपासति पातुमिच्छति ।

( ४७ ) अवञ्चितपूर्वः अप्रतारितपूर्वः कदापि न प्रतारित इत्यर्थः । प्रसादेषु  
 अनुग्रहेषु ।



तत्प्रसीदतु आर्यः नयतु माम् अपि इति अभिधाय  
क्षितितलविनिहितमौलिः पादयोः अपतत् ।

तम् उत्थाय पुनः अग्रजो जगाद (४८) तात ! किमेवम्  
अतिमहारम्भपरिग्रहणेन गरिमाणम् आरोप्यते बलात्  
अतिलघीयानपि अहितः । (४९) हरिणार्थम् अतिज्ञेयः  
सिंहसम्भारः । दृष्टानाम् उपरि कति कवचयन्ति आशुशु-  
क्षण्यः । अपिच तव (५०) अष्टादशद्वीपाष्टमङ्गलकमालिनी  
मेदिनी अस्ति एव विक्रमस्य विषयः । न हि कुलशैल-  
निवहवाहिनो वायवः सन्नहन्ति अतितरले तूलराशौ ।  
(५१) न सुमेरुवप्रप्रणयप्रगल्भा वा दिक्करिणः परिणमन्ति  
अणीयसि वल्मीके । ग्रहीष्यसि (५२) सकलपृथ्वीपतिप्रलयो-

(४८) तात ! वत्स ! । अतीति अतिमहान् आरम्भः उद्योगः तस्य परिग्रह-  
णम् आग्रयणम् तेन । अतिलघीयानपि अतिक्षुद्रोऽपि अहितः शत्रुः बलात् गरि-  
माणं गौरवम् आरोप्यते नीयते ।

(४९) हरिणार्थं सगवधार्थमित्यर्थः अतिज्ञेयः अतिलज्जाकरः सिंहसम्भारः  
सिंहस्य सम्भारः विशिष्टप्रयास इत्यर्थः । आशुशुक्षण्यः अग्रयः कवचयन्ति  
सन्नहन्ति ।

(५०) अष्टादशेति ! अष्टादशद्वीपान्येव अष्टौ मङ्गलकानि कङ्कणानि स्त्रीणां  
माङ्गल्यालङ्कारः कङ्कणमेव इति भावः तेषां माला विद्यतेऽस्याः तथाभूता ।  
विषयः स्थानम् । कुलेति कुलशैलानां महेन्द्रादीनां प्रागुक्तानां निवहान् सप्त-  
कानीति यावत् । वहन्ति स्थानात् स्थानान्तरं नयन्तीति तथाभूताः । अतितरले  
अतिचपले ।

(५१) सुमेर्विति । सुमेरीः काञ्चनाद्रेः वप्रेषु तटेषु यः प्रणयः समासक्तिः  
तत्र वप्रक्रीडायामिति भावः तेन प्रगल्भाः पृष्टाः दुर्लभिता इति भावः दिक्करिणः  
दिग्गजाः । अणीयसि अतिलघुनि वल्मीके वल्मीकाश्चक्रीटनिर्मिते सन्धिगुडे इत्यर्थः  
न परिणमन्ति न वप्रक्रीडासाचरन्तीत्यर्थः ।



त्पातमहाधूमकेतुं मान्धाता इव चारुचामीकरपत्रलताल-  
ङ्काराङ्गकायं कार्मुकं ककुभां विजये । मम तु (५३) दुर्नि-  
वारायाम् अस्यां विपक्षक्षपणक्षुधिं क्षुभितायां क्षम्यताम्  
अयम् एकाकिनः कोपकवल एकः । तिष्ठतु भवान् ।  
इति अभिधाय च तस्मिन् एव वासरे निर्जगाम अभ्य-  
मितम् ।

अथ तथा गते भ्रातरि उपरते च पितरि (५४) प्रोषित-  
जीविते च भगिनीपतौ मृतायाञ्च मातरि संयतायाञ्च स्वसरि  
स्वयूथभ्रष्ट इव वन्यः करी देवो हर्षः कथं कथमपि एकाकी  
कालं तम् अनैषीत् । अतिक्रान्तेषु बहुषु वासरेषु कदाचित्  
तथैव (५५) भ्रातृगमनदुःखासिकया दत्तप्रजागरः त्रिभाग-  
शेषायां त्रियामायां यामिकेण गीयमानाम् इमाम् आर्यां  
शुश्राव ।

(५२) सकलिति । सकलानां पृथ्वीपतीनां प्रलये संहारे यः उत्पातः उपद्रव-  
व्यञ्जक इति यावत् महान् धूमकेतुः उपग्रहविशेषः तं तन्निभमिति भावः ।  
मान्धाता इव युवनाश्वतनयः प्रवीरः क्षत्रियविशेष इव । चार्विति चारुभिः  
मनीजैः चामीकरपत्रलतालङ्कारैः सौवर्णपत्रभङ्गिरचितभूषाभिः अङ्गः चिह्नं यस्य  
तादृशः कायः अवयवो यस्य तथाभूतं कार्मुकं धनुः ककुभां दिशां विजये विजय-  
काले इत्यर्थः गृहीष्यसि इत्यन्वयः ।

(५३) दुर्निवारायां निवारयितुमशक्यायां विपक्षक्षपणक्षुधिं शत्रुध्वंसनरू-  
पायां क्षुधायां क्षुभितायाम् उद्धृतायाम् । क्षम्यतां सक्षमताम् एकाकिनः मम  
इति शेषः कोपकवलः क्रोधयासः । अभ्यमितम् अभिशत्रुं शत्रुं प्रति इत्यर्थः ।

(५४) प्रोषितजीविते गतासौ भगिनीपतौ ग्रहवर्मणि । संयतायां कारा-  
रुद्धायां स्वसरि भगिन्याम् राजश्रीनाम्नाम् । स्वयूथभ्रष्ट इव निजदलच्युत इव ।

(५५) भ्रातृगतदुःखासिकया भ्रातुर्गतं गमनं स्वपरित्यागेन इति भावः तेन  
या दुःखासिका दुःखावस्थानं तेन । यामिकेन प्रहरिणा प्रहरपालेन इति यावत् ।



ह्रीपोपगौतगुणमपि समुपार्जितरत्नराशिसारमपि ।

पोतं पवन इव विधिः पुरुषमकाण्डे निपातयति ॥५६॥

ताच्च श्रुत्वा सुतराम् अनित्यताभावनया दूयमानहृदयः  
प्रक्षीणभूयिष्ठायां क्षपायां क्षणमिव निद्राम् अलभत स्वप्ने च  
अश्रंलिहं लोहस्तम्भं भज्यमानम् अपश्यत् । उत्कम्पमानहृदयश्च  
पुनः प्रत्यबुध्यत अचिन्तयच्च किं नु खलु माम् एवम् अमी  
सततम् (५८) अनुवध्नन्ति दुःखप्राः ? स्फुरति च दिवानिशम्  
अकल्याणस्यानविचक्षणम् अदक्षिणम् अक्षि । (५९) सुदारु-  
णाश्च अक्षुद्रक्षितिपक्षयम् आचक्षाणाः क्षणमपि न शाम्यन्ति  
पुनरुत्पाताः । प्रत्यहं राहुः (६०) अविकलकायबन्ध इव

(५६) ह्रीपेति । विधिः दैवम् पवनः वायुः पोतमिव वह्नितमिव अर्णवयानमिव  
इत्यर्थः । ह्रीपेषु उपगौताः कौर्त्तिता गुणाः शौथ्येदाक्षिण्यादयः अभङ्गुरत्वमनोज्ञ-  
त्वादयश्च यस्य तथाभूतमपि समुपार्जितः अरातिजयेन व्यवसायेन च लब्धः  
रत्नराशिः मणिसमूहः रत्नाकरश्च सारः श्रेष्ठवस्तुजातश्च इत्यर्थः येन तथाविधमपि  
पुरुषम् अकाण्डे सहसा विनिपातयति विनाशयति । एतेन राज्यवर्द्धनस्य मरणं  
सूचितम् ।

(५७) ताम् आव्याम् । सुतराम् अतिशयेन अनित्यताभावनया संसारोऽयम्  
अनित्य इति चिन्तया दूयमानहृदयः सलुप्यमानचित्तः प्रक्षीणभूयिष्ठायां प्रायेण  
चयं गतायामित्यर्थः क्षपायां रात्र्याम् । अश्रंलिहम् अक्षुद्रम् अत्युन्नतमित्यर्थः ।

(५८) अनुवध्नन्ति अनुसरन्ति । स्फुरति च स्यन्दते च । अकल्याणेति अक-  
ल्याणमशुभम् आख्यानं कथनं तत्र विचक्षणं कुशलम् अदक्षिणं वामं प्रतिकूलञ्च  
अक्षि चक्षुः ।

(५९) सुदारुणा अतिभयकराः । अक्षुद्रेति अक्षुद्रस्य महतः क्षितिपक्ष-  
राज्ञः चयः नाशः तम् आचक्षाणाः कथयन्तः सूचयन्तः इत्यर्थः । न शाम्यन्ति न  
विरमन्ति । उत्पाताः उत्पद्यन्ति आविर्भवन्तीति तथोक्ताः अशुभनिदानभूता  
भुक्कम्पीकृतापातादयः ।

(६०) अविकलेति । न विकलः विपर्यक्तः कायबन्धः शरीरसंयोगः यस्य



कवन्धवति ब्रध्नविम्बे घटमानो विभाव्यते । (६१) तपःकरण-  
 कालकवलितानिव धूसरितसमग्रग्रहान् उद्गिरन्ति धूमोद्गारान्  
 समर्पयः । दिने दिने दारुणा दिशां दाहा दृश्यन्ते ।  
 (६२) दिग्दाहभस्मकणनिकर इव निपतति नभस्तलात् तारा-  
 गणः । (६३) तारापातशुचेव निष्प्रभः शशी । निशि निशि  
 इतस्ततः (६४) प्रज्वलिताभिः उत्क्वाभिः उग्रं ग्रहयुद्ध-  
 मिव वियति विलोकयन्ति विलोलतारकाः ककुभः ।  
 (६५) राज्यसञ्चारसूचकः सञ्चारयति इव क्ष्मां क्षापि

तथाभूतः देहवानित्यर्थः शिरोमात्रस्य एव राहुत्वेऽपि इदानीं लब्धकाय इव स  
 इति भावः । कवन्धवति छिन्नशिरसा कायेन संयुक्ते इत्यर्थः ब्रध्नमण्डले सूर्यविम्बे  
 घटमानः सङ्गच्छन् विभाव्यते लक्ष्यते ।

(६१) तपःकरणेति । तपसा ऊर्ध्वपादाधीमुखीभावेन स्थित्या धूमपानरूपस्य  
 व्रतस्य करणकाले अनुष्ठानसमये कवलितानिव ग्रहानिव । धूसरितेति धूसरिताः  
 समग्रा ग्रहाः आकाशचारिणी ज्योतिःपदार्थाः यैः तान् धूमोद्गारान् कवलित-  
 धूमनिवहान् उद्गिरन्ति उद्गमन्ति समर्पयः सम च ते ऋषयः च इति तथोक्ताः  
सुरीश्वराङ्गिरः पुलस्त्यपुलहस्तुवशिष्टा इत्यर्थः ।

(६२) दिगिति । दिशां दाहे ये भस्मनां कणाः विन्दवः तेषां निकर इव  
 समूह इव नभस्तलात् आकाशात् ।

(६३) तारेति । ताराणां नक्षत्राणां पातेन या शुक् शोकः तथैव निस्तेजाः  
 ताराणां स्त्रीत्वेन तद्वियोगादिति भावः ।

(६४) प्रज्वलिताभिः ज्वलन्तीभिः उत्क्वाभिः रेखाकाराभिः गगनात् पत-  
 न्तीभिः तेजःकणिकाभिः । उग्रं दारुणं ग्रहयुद्धं ग्रहयोः ग्रहाणां रव्यादीनां  
 वा युद्धं समगमरूपमिति भावः वियति आकाशे विलोलतारकाः विलोलाः  
 चञ्चलाः प्रखलन्यस्य तारकाः अक्षां कनौनिकाः नक्षत्राणि च यासु यासां वा  
 ताः ककुभः दिशः ।

(६५) राज्यसञ्चारसूचकः राज्यस्य सञ्चारः संहार इत्यर्थः तस्य सूचकः व्यञ्जकः  
 सञ्चारयतीव सम्यक् चालयतीव क्ष्मां पृथ्वीम् ।



(६६) वहद्वहलरजःपटलकलिलशर्कराशकलसूत्कारौ मारुतः ।  
न कुंशलमिव पश्यामि लग्नस्य । अस्मिन् अस्मद्वंशे  
करिण इव (६७) करीरं कोमलमपि कलयतः कृतान्तस्य  
कः परिपन्थी ? सर्वथा (६८) स्वस्ति भवतु आर्याय । इति  
चिन्तयित्वा च अन्तर्भिन्नभ्रातृस्नेहकातरं द्रवत् इव हृदयं  
कथं कथमपि संस्तभ्य उत्थाय यथाक्रियमाणं क्रियाकला-  
पम् अकरोत् ।

(६९) आस्थानगतश्च सहसा एव प्रविशन्तम् अनुप्रवि-  
शता विप्रस्त्वदनेन लोकेन अनुगम्यमानम् असह्यदुःखोष्ण-  
निश्वासधूमरक्ततन्तुना इव मलिनेन पटेन प्राहतवपुषं  
(७०) जीवितधारणलज्जया इव अवनतमुखं नासावंशस्य  
अग्रे ग्रथितदृष्टिं (७१) दुःखदूरप्ररुदलोन्ना मूकेनापि मुखेन

(६६) वहदिति । वहता प्रसरता वहलेन प्रभूतेन रजसां धूलीनां पटलेन  
समूहेन कलिलानि व्याम्राजि शर्कराशकलानि कर्करवन्दानि मुहु यथा तथा  
उत्किरति उत्क्षिपतीति तथाभूतः मारुतो वायुः । लग्नस्य राशीनामुदयस्य ।

(६७) करीरं वंशाङ्कुरं वंशाङ्कुरः करीरोऽस्त्रीत्यमरः । कोमलं मृदुलं कलयतः  
भञ्जतः नाशयतश्च कृतान्तस्य अन्तकस्य दैवस्य वा कृतान्ती यमदैवयोः इत्यमरः ।  
परिपन्थी प्रतिवन्धी कः ? न कोऽपि इत्यर्थः ।

(६८) स्वस्ति मङ्गलम् । अन्तरिति अन्तर्भिन्नेन अन्तर्दक्षितेन आदृष्टेन कातरं  
व्याकुलम् । द्रवदिव गलदिव । संस्तभ्य स्थिरीकृत्य । क्रियाकलापं कार्यजातम् ।

(६९) आस्थानगतः सभागतः । सहसा एव प्रविशन्तं कुन्तलं नाम हृदय-  
वारं महान्तमश्वारोहिसैनिकं ददर्श इति सन्वन्धः । असह्येति असह्येन सोदु-  
मशक्येन दुःखेन उष्णनिःश्वासधूमेन रक्ताः तन्तवः सूत्राणि यस्य तेन पटेन वसनेन  
प्राहतवपुषम् आच्छादितदेहम् ।

(७०) जीवितेति । जीवितस्य धारणं तेन या लज्जा तथा इव । नासा-  
वंशस्य अग्रे नासिकाग्रद्वये ग्रथितदृष्टिं निवृत्तदृष्टिम् ।



(७२) स्वामिव्यसनम् अविच्छिन्नैः अश्रुविन्दुभिः विज्ञापयन्तं  
कुन्तलं नाम वृहदश्ववारं राज्यवर्द्धनस्य प्रसादभूमिम्  
अभिजाततमं ददर्श । दृष्ट्वा च जाताशङ्कः चक्षुषि (७३)  
सलिलेन । मुखशशिनि श्वसितेन हृदये हुताग्नेन उत्सङ्गे  
भुवा दारुणाप्रियश्रवणसमये सममिव सर्वेषु अङ्गेषु अगृ-  
ह्यत लोकपालैः । (७४) तस्मात् च हेलानिर्जितमालवा-  
नीकमपि गौड़ाधिपेन मिथ्योपचारोपचितविश्वासं मुक्त-  
शस्त्रम् एकाकिनं विश्वस्य स्वभवन एव स्नातरं व्यापादितम्  
अश्रीषीत् ।

श्रुत्वा च (७५) महातेजस्वी प्रचण्डकोपपावकप्रसर-  
परिचीयमानशोकावेगः सहसैव प्रजज्वाल । ततश्च (७६)

(७१) दुःखेति । दुःखेन दूरम् अत्यन्तं प्रवृद्धानि जातानि लोमानि अश्रु-  
राजयः यस्मिन् तेन । सूकेनापि वाक्वरहितेनापि ।

(७२) स्वामिव्यसनं स्वामिनः प्रभोः विनाशम् । प्रसादभूमिं कृपापात्रम्  
अभिजाततमम् अतिकुलीनवंशसम्भूतम् ।

(७३) सलिलेन जलाधिपतिना वरुणेन इत्यर्थः । श्वसितेन निःश्वासवायुना  
हुताग्नेन अग्निना उत्सङ्गे क्रोडे भुवा पृथिव्या । तादृग्दारुणाप्रियश्रवणसमये  
चक्षुः वाष्पाकुलं मुखं दीर्घनिःश्वासवाहि हृदयम् अग्निज्वलितम् उत्सङ्गदेशः  
देह इति भावः भूतलपतित आसीदिति भावः ।

(७४) तस्मात् कुन्तलात् । हेलेति । हेलया अवज्ञया निर्जितं मालवानीकं  
मालवसैन्यं येन तथाभूतं गौड़ाधिपेन गौड़राजेन मिथ्या उपचारः प्रलीभनं तेन  
उपचितः जनितः विश्वासी यस्य तथोक्तं मुक्तशस्त्रं त्यक्तशस्त्रम् अशस्त्रमित्यर्थः ।  
विस्त्रयं विश्वस्य व्यापादितं निहतम् ।

(७५) महति । प्रचण्डस्य अत्युग्रस्य कोपपावकस्य कोपाग्नेः प्रसरेण आवि-  
र्भावितं परिचीयमानः सङ्क्रान्तः शोकावेगः यस्य तथोक्तः क्रोधशोकाभ्यां सल-  
मेव अभिभूयमान इत्यर्थः ।



अमर्षविधुतशिरोविशीर्यमाणशिखामणिसकलाङ्गारितम् इव  
 (७७) रोषाग्निम् उदमन् अनवरतस्फुरितेन पिबन् इव सर्व-  
 तेजस्विनाम् आयूंषि रोषनिर्भुग्नेन दृशनच्छदेन (७८)  
 लोहितायमानलोचनालोकविक्षेपैः दिग्दाहान् इव दर्शयन्  
 रोषानलेन अपि (७९) असह्यसहजशैर्योऽदहनदह्यमानेन  
 इव वितन्यमानस्नेदसलिलशीकरासारदुर्दिनः (८०) स्वाव-  
 यवैः अपि अदृष्टपूर्वप्रकोपभीतैः इव कम्पमानैः उपेतः हर-  
 इव कृतभैरवाकारः हरिरिव (८१) प्रकटितनरसिंहरूपः

(७६) अमर्षेति । अमर्षात् क्रोधात् विधुतस्य कम्पितस्य शिरसः विशीर्यमाणं  
 अंसमानं शिखामणिसकलं चूडारत्नखण्डं तेन अङ्गारितः जाताङ्गारः तमिव  
 ज्वलदङ्गारमिव इति भावः ।

(७७) रोषाग्निं क्रोधानलम् उदमन् उद्भिरन् । अनवरतस्फुरितेन अविरत-  
 सन्दितेन रोषनिर्भुग्नेन क्रोधदष्टेन इत्यर्थः क्रोधवक्रोक्ततेन वा दृशनच्छदेन  
 ओष्ठेन ।

(७८) लोहितायमानेति । लोहितायमानयोः रक्तातामापद्यमानयोः लोच-  
 नयोः नयनयोः आलीकविक्षेपैः प्रभाविसरणैः । दर्शयन् प्रकटयन् ।

(७९) असह्येति । असह्यस्य सहजस्य स्वाभाविकस्य शैर्यस्य वीर्यस्य उष्मा  
 एव दहनः अग्निः तेन दह्यमानः प्रज्वाल्यमानः तेन इव । वितन्यमानेति वित-  
 न्यमानः विस्तीर्यमाणः स्नेदसलिलानां घर्म्मजलानां शीकरासारः विन्दुधाराः  
 सम्पात एव दुर्दिनं वर्षणं येन तथाभूतः ।

(८०) स्वावयवैः निजाङ्गैः अदृष्टपूर्वात् पूर्वमदृष्टात् प्रकोपस्तु भीतानि इव  
 तैः इव उपेतः युक्तः । कृतेति । कृतः भैरवः भीषणः आकारः अन्यच्च कृतः  
धृतः भैरवस्य स्वमूर्तिर्भेदस्य आकारः येन तथाभूतः ।

(८१) प्रकटितेति । प्रकटितं नरसिंहस्य प्रशस्ती नरः नरसिंहः तस्य तथा-  
 चोक्तम् । स्युः उत्तरपदे व्याघ्रपुङ्गवर्षभकुञ्जराः । सिंहशार्ङ्गलनागाद्याः पुंसि  
 अकार्यवाचका इति यद्वा नरः सिंह इव इति उपमितसमासः तस्य नृसिंहा-  
 कारमूर्तिर्भेदस्य रूपं येन तथोक्तः ।



( ८२ ) सूर्यकान्तशैल इव अपरतेजःप्रसरदर्शनप्रज्वलितः  
 क्षयदिवस इव ( ८३ ) उदितद्वादशदिनकरदुर्निरीक्ष्यमूर्तिः  
 महोत्पातमारुत इव सकलभूभृत्कम्पकारी विन्ध्य इव ( ८४ )  
 विवर्द्धमानविग्रहोत्सेधः महाशीविष इव दुर्नरेन्द्राभिभव-  
 रोषितः पारौक्षित इव ( ८५ ) सर्वभोगिदहनोद्यतः ( ८६ )  
 वृकोदर इव रिपुरुधिरपानवृषितः सुरगज इव प्रतिपक्षवारण-  
 प्रधावितः पूर्वागम इव ( ८७ ) पौरुषस्य उन्नाद इव मदस्य

( ८२ ) सूर्यकान्तशैल इव सूर्यकान्तमणिपर्वत इव । अपरेति अपरस्य विपक्षस्य  
 इति भावः सूर्यस्य इव तेजसां प्रसरस्य विकासस्य दर्शनेन प्रज्वलितः प्रदीप्तः ।  
 क्षयदिवस इव कल्पान्तदिनमिव ।

( ८३ ) उदितानां द्वादशानां दिनकराणां सूर्याणामिव दुर्निरीक्ष्या निरी-  
 क्षितुमशक्या मूर्तिः यस्य तथाभूतः । सकलेति सकलानां भूभृतां राज्ञां पर्वता-  
 नाञ्च कम्पकारी कम्पहेतुः भयात् सञ्चालनाच्चेति भावः ।

( ८४ ) विवर्द्धमानेति । विवर्द्धमानः विवर्द्धिं गच्छंश्च क्रोधेन उन्नमनेन च विग्र-  
 हस्य संग्रामस्य देहस्य च उत्सेधः उच्छ्रायः यस्य तथाभूतः । महाशीविष इव  
 मद्भान् भुजङ्ग इव । दुर्नरेन्द्रेति दुर्नरेन्द्रस्य दुर्विनीतस्य राज्ञः गौडाधिपतेः  
 इत्यर्थः दुष्टस्य विषवैद्यस्य च अभिभवेन धातवधरूपेण गारुडादिमन्त्रप्रयोग-  
 रूपेण च रोषितः कोपितः पारौक्षित इव परौक्षितस्य अपत्यं पुमान् पारौक्षितः  
 जनमेजयः स इव ।

( ८५ ) सर्वेति । सर्वेषां भोगिनां सुखभोगरतानां राज्ञामित्यर्थः सर्पाणाञ्च  
 दहने भस्मीकरणे शस्त्रानलेन सर्पमेधयज्ञेन च उद्यतः प्रवृत्तः । परा पितृति परी-  
 क्षिते तल्लक्षणे दृष्टे मृते कुली जनमेजयः सर्पकुलजिघांसया सर्पमेधयज्ञमन्वतिप्रवृ-  
 त्तिर्वाचा भारतीया अत्र अनुसन्वेया ।

( ८६ ) वृकोदर इव भीमसेन इव रिपोः शत्रोः गौडाधिपस्य दुःशासनस्य  
 च रुधिरपाने रक्तपाने वृषितः वृष्णान्वितः शत्रुवधार्थी इति यावत् । प्रतिपक्षेति  
 प्रतिपक्षस्य शत्रोः वारणाय प्रतिपक्षगजाय च प्रधावितः चक्षितः ।



आवेग इव (८८) अवलेपस्य तारुण्यावतार इव तेजसः  
सर्वोद्योग इव दर्पस्य युगागम इव (८९) यौवनोष्णः राज्या-  
भिषेक इव समररसस्य नीराजनदिवस इव असहिष्णुतायाः  
परां भीषणताम् अयासीत्

(९०) अवादीच्च गौडाधिपम् अपह्वाय कः तादृशं महा-  
पुरुषं तत्क्षण एव (९१) निर्व्याजभुजवीर्यनिर्जितसमस्त-  
राजकं मुक्तशस्त्रं कलसयोनिमिव कृष्णवर्त्मप्रसूतिः ईदृशेन  
(९२) सर्वलोकविगर्हितेन मृत्युना शमयेत् आर्यम् ?

(८७) पौरुषस्य पुरुषकारस्य पराक्रमस्य इत्यर्थः पूर्वागम इव प्रथमोपस्थितिः  
इव प्रथमः सूर्तिवद्धः पराक्रम इव इत्यर्थः मदस्य सौभाग्ययीवनादिजनितान-  
लेपस्य उन्माद इव समुद्धतो मद इव इत्यर्थः ।

(८८) अवलेपस्य गर्वस्य आवेग इव सूर्तिमान् गर्वप्रसर इव इत्यर्थः । तेजसः  
प्रतापस्य तारुण्यावतार इव अभिनवीत्यन्नः सूर्तिवद्धः प्रताप इव इत्यर्थः दर्पस्य  
अहङ्कारस्य सर्वोद्योग इव सर्वथा समुद्धतः सूर्तिवद्धो दर्प इव ।

(८९) यौवनोष्णः यौवनस्य उष्मा उष्णत्वं तस्य युगागम इव नवयुगावतार  
इव । समररसस्य संग्रामानुरागस्य राज्याभिषेक इव राज्योऽभिषिक्तः संग्रामरस  
इव सूर्तिमान् इत्यर्थः । असहिष्णुताया अक्षमायाः नीराजनदिवस इव शान्ति-  
कर्मविशेषदिनमिव परां महतीं भीषणतां भयङ्करताम् ।

(९०) गौडाधिपम् अपह्वाय परित्यज्य विना इत्यर्थः तत्क्षण एव तदानीमेव  
पूर्वक्षणे एव इत्यर्थः ।

(९१) निर्व्याजिति । निर्व्याजेन अकपटेन कूटव्यवहारविमुखेन इति भावः ।  
भुजवीर्येण बाहुबलेन निर्जितं समस्तं सकलं राजकं राजन्यवर्गः येन तथाभूतं  
मुक्तशस्त्रम् अशस्त्रमित्यर्थः युद्धापगमात् पुत्रशीकाच्च इति भावः । कलसयोनि-  
मिव द्रोणाचार्यमिव कृष्णवर्त्मप्रसूतिः पापमार्गप्रवर्त्तक इत्यर्थः इपदयज्ञे होम-  
कुण्डाग्नेः उल्लितः धृष्टद्युम्न इत्यर्थः ।

(९२) सर्वलोकविगर्हितेन विश्वासघातादिति भावः मृत्युना कूटप्रयोगजनितेन  
इति भावः शमयेत् निर्वामयेत् ।



(६३) अनार्यश्च तं मुक्ता भागीरथीफेनपटलपाण्डुराः केषां  
मनःसु सरःसु राजहंसा इव (६४) परशुरामपराक्रमस्मृति-  
कृतो न कुर्युः आर्यशौर्यगुणाः पक्षपातम् ? कथमिव  
(६५) अत्युग्रस्य अस्य आर्यजीवितहरणे निदाघरवेरिव  
(६६) कमलाकरसलिलशोषणेऽनपेक्षितप्रीतयः प्रसृताः कराः ?  
कां नु गतिं गमिष्यति कां वा योनिं प्रवेक्ष्यति कस्मिन् वा  
नरके (६७) निपतिष्यति ? श्वपाकोऽपि क इदम् आचरेत् ?  
नामापि गृह्यतोऽस्य पापकारिणः पापमलेन लिप्यत इव  
मे जिह्वा । किं वा (६८) अङ्गीकृत्य कार्यम् आर्यः  
तेन क्षुद्रेण अनुप्रविश्य विगतघृणेन घृणेन इव (६९)  
सकलभुवनान्नादनचतुरः चन्दनस्तम्भः क्षयम् उपनीतः ?

(६३) अनार्यम् अभद्रं नीचमित्यर्थः मुक्ता विहाय । भागीरथीति भागीरथ्याः  
गङ्गायाः फेनानां पटलानि पुञ्जाः तद्वत् पाण्डुराः शुभाः ।

(६४) परशुरामेति । परशुरामस्य भार्गवस्य यः पराक्रमः तस्य स्मृतिः तं  
करोतीति तथोक्तस्य । पक्षपातम् अनुरागम् ।

(६५) अत्युग्रस्य अतिदारुणस्य । आर्यस्येति । आर्यस्य जीवितं तस्य हरणं  
तस्मिन् । निदाघरवेरिव यौष्मसूर्यस्येव ।

(६६) कमलाकरसलिलशोषणे सरोवरजलशोषणे । अनपेक्षितेति न अपे-  
क्षितानानुरुद्धा प्रीतिर्यैः तथाभूताः कराः हस्ताः कथमिव केन प्रकारेण इव  
प्रसृताः प्रवृत्ताः ।

(६७) निपतिष्यति स इति शेषः । श्वपाकः चाण्डालः ।

(६८) अङ्गीकृत्य आग्रित्य किं वा कार्यं कस्य कार्यस्य अनुरोधेन इति भावः ।  
अनुप्रविश्य अभ्यन्तरं प्रविश्य विश्वास्य इति भावः विगतघृणेन निर्दयेन घृणेन इव  
घृणाख्यकौटविशेषेण इव ।

(६९) सकलेति । सकलानां भुवनानाम् आन्नादने प्रीणने चतुरः प्रवणः  
चन्दनस्तम्भः चन्दनतरुनिर्मितं गृहावलम्बनभूतं दारु इत्यर्थः क्षयं नीतः नाशं  
यमितः ।



(१००) नूनं न अनेन सूदेन मधुरसास्त्रादलुब्धेन मधु इव आर्य-  
जीवितम् आकर्षता भावी दृष्टः शिलीमुखसम्पातोपद्रवः ।

(१) निजगृहदूषणं जालमार्गप्रदीपकेन कज्जलमिव अति-  
मलिनं केवलम् अयशः सञ्चितं गौड़ाधमेन । न तु (२) आशु  
इव अस्तम् उपगतवत्यपि त्रिभुवनचूडामणौ सवितरि (३)  
वेधसा आदिष्टः सत्यशत्रोः अन्धकारस्य निग्रहाय ग्रहपण्ड-  
विहारैकहरिणाधिपः शशी ? (४) विनयविधायिनि भग्ने-  
ऽपि चाङ्गुशे विद्यत एव व्यालवारणस्य विनयाय सकल-

(१००) नूनं निश्चितम् उत्प्रेक्षे वा भावी भविष्यन् आत्मोपरि प्रपतित्यन्  
इत्यर्थः । शिलीमुखेति शिलीमुखानां शराणां भ्रमरणाच्च सम्पातः सम्पत्तमेव  
उपद्रवः अत्याचारः ।

(१) निजगृहदूषणं स्वगृहचयहेतु इत्यर्थः जालमार्गप्रदीपकेन कूटवर्त्म-  
प्रवर्त्तकेन गदाचमार्गस्थितेन दीपेन इत्यर्थश्च ।

(२) आशु शीघ्रम् अस्तम् अस्ताचलं नाशश्च उपगतवति प्राप्तवति त्रिभुवन-  
चूडामणौ त्रिलोकीशिरोरत्ने सवितरि सूर्ये ।

(३) वेधसा विधात्रा सत्यशत्रोः सन् पत्न्याः मार्गः सदाचारश्च तस्य शचीः  
अन्धकारस्य तिमिरनिग्रहाय विध्वंसनाय ग्रहपण्डिषु मङ्गलादियहवन्देषु मध्यं  
विहाराय विचरणाय एक एव हरिणः सृगः वाहनभूत इति भावः तस्य आधिपः  
तदारूढ इति यावत् शशी चन्द्रः न तु आदिष्टः ? अपितु आदिष्ट एव इत्यर्थः ।  
अत्र अप्रसूतात् रवेः अलग्नमनीत्तरं चन्द्रस्य तिमिरध्वंसनात् प्रसूतं राज्यवर्धन-  
ध्वंसनीत्तरं तत्सौदरेण हर्षेण गौड़ाधिपसंहरणरूपं वस्तु गम्यते इति समात् मम-  
प्रतीतिरूपाप्रसूतप्रशंसा तदुक्तं दर्पणे । क्वचिद्विशेषः सामान्यात् सामान्यं वा विशेष-  
यतः । कार्यान्निमित्तं कार्यञ्च हेतोरथ समात् समम् । अप्रसूतात् प्रसूतं  
चेद् गम्यते पञ्चधा ततः । अप्रसूतप्रशंसा स्यादिति । ग्रहपण्डेति विशेषणेन  
शशिनः स्वल्पमात्रसाधनस्यापि ग्रहगणमध्ये वैशिष्ट्योक्तिः हर्षस्य स्वल्पसाधनस्यैव  
अरिजयसामर्थ्यं सूच्यते ।

(४) विनयविधायिनि दण्डविधानसाधने । व्यालवारणस्य दुष्टगजस्य विनयाय



सत्तमातङ्गकुम्भस्थलस्थिरशिरोभागभिदुरः खरतरः केसरि-  
नखरः । (५) तादृशाः कुवैकटिका इव तेजस्विरन्नविनाशकाः  
कस्य न बध्नाः । क इदानीं यास्यति दुर्बुद्धिः ? ।

(६) इति एतत् अभिदधत एव अस्य पितुरपि मित्रं  
सेनापतिः समग्रविग्रहप्राग्रहरो (७) हरितालशैलावदात-  
देहः परिणतप्रगुणसालप्रकाण्डप्रकाशः प्रांशुः अतिशौर्योष्ण  
इव परिपाकम् आगतो गतभूयिष्ठे वयसि वर्त्तमानो  
(८) बहुशरशयनसुप्तोत्थितोऽपि हसन्निव शान्तनवम् अति-

दण्डनाय । सकलेति सकलानां सत्तानां मातङ्गानां हस्तिनां कुम्भस्थलमेव स्थिरः  
कठिनः दुर्मेघ इति भावः यः शिरोभागः तस्य भिदुरः विदारणः खरतरः अति-  
तीक्ष्णः केसरिनखरः सिंहनखः । अत्रापि पूर्ववदस्तुतप्रशंसा ।

(५) कुवैकटिका इव कुक्षिता वैकटिकाः प्रकृतिवैकव्यकारिणः कुक्षिमाः  
स्पर्शकारा इव इति केचित् । तेजस्विरन्नविनाशनाः तेजस्विनां रत्नानाम् उत्कृष्ट-  
वस्तूनां जातौ जातौ यदुत्कृष्टं तद्वन्नमिह कथ्यते इति शेषः विनाशनाः  
विध्वंसकारिण इत्यर्थः ।

(६) अभिदधतः कथयतः । सेनापतिः सिंहनादनामा समररसं संयामीक्षाहन्  
आनयन् वर्हयन् विज्ञापितवान् इति सम्बन्धः । तं विशिनष्टि । समर्थेति सम-  
ग्राणां सकलानां विग्रहाणां युद्धानां तथाविधेषु युद्धे वा प्राग्रहः अग्रसरः ।

(७) हरीति । हरितालस्य शैलः पर्वतः तद्वत् अवदातः गौरः देही यस्य  
तथाभूतः । परिणतेति परिणतः प्रवृद्धः प्रगुणः शोभनः सालप्रकाण्डः सालवृक्ष-  
स्त्वम् इव प्रकाशते इति तथोक्तः । प्रांशुः उन्नतः अतिशौर्योष्ण इव अतिशौर्येण  
य उष्मा उष्णत्वं तेन इव । परिपाकं परिणतिम् आगतः प्राप्तः । गतभूयिष्ठे  
अतीताधिक्यां वयसि वार्द्धके ।

(८) वद्विति । बहवः शराः तैः शत्रुप्रहितैः इति भावः शयनं प्रहारात्तया  
पतनमिति भावः तेन सुप्तः नीहं गत इति यावत् उत्थितः तत्तत्प्रहारवेदनाम्  
अपनीय पुनर्युद्धार्यमुद्रतश्च इत्यर्थः । अन्यत्र बहवः शरा एव शयनं शय्या तव



दीर्घेण आयुषा (९) दुरभिभवशरीरतया जरयापि भीत-  
भीतया इव प्रकटितप्रकम्पया परासृष्टः कथमपि (१०)  
सारमयेषु शिरोरुहेषु शशिकरनिकरसितसरलशिरोरुह-  
सटालां सैह्यमिव (११) निष्कपटपराक्रमसररचितां संक्रान्तो  
जीवन्नेव जातिम् (१२) अपरस्वामिसुखदर्शनमहापातक-  
परिजिह्वीर्षया इव श्रूयुगलेन (१३) वलितशिथिलप्रलम्ब-  
चर्मणा स्थगितदृष्टिः (१४) धवलस्थूलगुञ्जापिच्छप्रच्छादित-

सुतः निद्रितः प्रवृज्य । ज्ञाननवं मीषं हसन्निव परिहासास्पदं कुर्वन्निव भीमस्तु  
शरशयने स्थित एव निधनं गतः अयन्तु तस्मात् उल्लितः पुनः संग्रामाय अवातरत्  
इति हासकारणमिति भावः ।

(९) दुरभिभवशरीरतया दुर्जयदेहतया जरयापि बाह्वेकेनापि भीतभीतया  
अतिभीतयेत्यर्थः । अतएव प्रकटितः आविष्कृतः प्रकम्पः वेपथुः यथा तथोक्तया  
परासृष्टः सृष्टः ।

(१०) सारमयेषु रुहेषु इति भावः । शिरोरुहेषु केशेषु । शशीति शशिनः  
चन्द्रस्य करनिकराः किरणचयाः तद्वत् सिता धवला सरला अकुटिला शिरो-  
रुहसटा शिरोजटा विद्यतेऽस्या इति तथोक्तां सैह्यमिव सिंहस्य इयं सैह्यं ताम्  
इव सिंहसम्बन्धिनीमिवेत्यर्थः ।

(११) निष्कपटेति । निष्कपटः कापव्यरहितः यः पराक्रमः तस्य रसेन  
रागेण रचिता निर्मिता तां जातिं तादृशसिंहत्वमित्यर्थः जीवन्नेव अस्त्वित एव  
इत्यर्थः संक्रान्तः अधिगतः ।

(१२) अपरेति । अपरः अन्यः प्रभाकरवर्द्धनवंश्यादिति भावः स्वामी प्रभुः  
तस्य सुखदर्शनं सुखावलीकोनमेव महत् पातकं पापं तस्य परिजिह्वीर्षयैव परि-  
हारेच्छया इव ।

(१३) वलितेति वलितं वलियुक्तम् आकुञ्चितमिति भावः शिथिलं शयीभवत्  
प्रलम्बं लम्बमानं चर्म यस्य तथाभूतेन । स्थगितदृष्टिः आवृतनेत्रः ।

(१४) धवलेति । धवला शुभा स्थूला या गुञ्जा उत्तरीणीपरि रोमराजिः



कपोलभागभास्वरेण वमन् इव विक्रमकालम् अकालेऽपि  
 (१५) विकाशिकाशकाननविशदं शरदारम्भं भीमेन मुखेन  
 मृतमपि हृदयस्थितं स्वामिनम् इव सितचामरेण वीजयन्  
 (१६) नाभिलम्बेन कूर्चकलापेन परिणामेऽपि धौतासि-  
 धाराजलपानदृष्टितैः इव विहृतवदनैः वृहन्निः व्रणविदरैः  
विषमितविशालवक्षाः (१७) निश्चितशस्त्रटङ्ककोटिकुट्टितबहु-  
 वृहद्व्रणाक्षरपङ्क्तिनिरन्तरतया च (१८) सकलसमरविजय-  
 पर्वगणनाम् इव कुर्वन् पूर्वपर्वत इव पादचारी (१९)  
 विविधवौररसहृत्तान्तरामणीयकेन महाभारतमपि लघयन्

गोप इति भाषया प्रसिद्धा इति भावः सैव पिच्छं वह्निं तेन प्रच्छादितः आहतः यः  
 कपोलभागः गण्डदेशः तेन भास्वरेण प्रदीप्तेन । वमन्निव उद्गिरन्निव विक्रमकालं  
पराक्रमसमयम् अकालेऽपि विक्रमस्येति शेषः ।

(१५) विकाशीति विकाशिना विकस्वरेण काशकाननेन काशवनेन विशदं  
 धवलं शरदारम्भं शरत्कालागमम् । भीमेन भीषणेन । सितचामरेण श्वेत-  
 चामरेण ।

(१६) नाभिलम्बेन नाभिदेशपर्यन्तलम्बिना कूर्चकलापेन स्मश्रुनिचयेन ।  
 परिणामेऽपि वाङ्मयेऽपि धौता चालिता असिधारा एव जलं तस्य पानाय  
 दृष्टिताः पिपासाकुलाः तैरिव विहृतवदनैः व्यात्तमुखैः व्रणविदरैः शत्रुप्रेषित-  
 शस्त्रचतस्कोटैः विषमितम् उन्नतानतं वक्षः यस्य तथाभूतः ।

(१७) निश्चितेति निश्चितानि तीक्ष्णानि शस्त्रास्त्रेव टङ्काः पाषाणदारणास्त-  
 विशेषाः तेषां कोटिभिः अग्रेः कुट्टितानि दलितानि बहूनि वृहन्ति व्रणानि एव  
 चतानि एव अक्षरपङ्क्तयः वर्णावलयः ताभिर्निरन्तरतया व्याप्ताङ्गतया इत्यर्थः ।

(१८) सकलेति । सकलानां समराणां संग्रामाणां विजया एव पर्वणि  
 उत्सवाः तेषां गणनामिव संख्यानमिव । पूर्वपर्वत इव उदयगिरिः इव पादचारी  
 वरणसञ्चरणशीलः । तदानीमेव उदितत्वादिति भावः ।

(१९) विविधेति विविधानां वौररसानाम् उत्साहस्थायिभावानां रस-



इव (२०) प्रतिपक्षचपण्यातिनिर्वन्धेन परशुराममपि शिञ्च-  
यन् इव (२१) अब्धमणेन अनादरश्रीसमाकर्षणविभ्रमेण  
मन्दरमपि मन्दयन् इव (२२) वाहिनीनायकमर्यादानुवर्त्त-  
नेन अश्वोधिमपि अभिभवन् इव (२३) स्थैर्यकार्कश्योन्नतिभिः  
अचलानपि क्लेषयन् इव (२४) सहजप्रचण्डतेजःप्रसरपरि-  
स्फुरणेन सवितारमपि तृणीकुर्वन्निव (२५) ईश्वरभारोद्धहन-  
घृष्टपृष्ठतया हरद्वेषमपि हसन्निव अरणिः अमर्षाग्नेः

विशेषाणां विविधा वीराः भौषट्ठीणादयः तेषां रसस्य युद्धानुरागस्य च उक्तान्तेन  
विवरणेन रामणीयकं रमणीयत्वं तेन हेतुना लघयन्निव लघूकुर्वन्निव ।

(२०) प्रतिपक्षेति प्रतिपक्षाणां शत्रूणां चपणस्य संहारस्य अतिनिर्वन्धेन अत्या-  
ग्रहेण । परशुरामं आर्गवम् ।

(२१) अब्धमणेनेति अब्धमणं समुद्रयात्रा इत्यर्थः जले परिवर्त्तनश्च तेन । अना-  
दरेति अनादरेण अवहेलेन यत् श्रीसमाकर्षणं शत्रुभ्यः समुद्राच्च इति भावः ।  
तत्र विभ्रमः विलसितं यस्य तेन । मन्दरं मन्दरगिरिं समुद्रमन्यनदण्डभूतमिति  
भावः । मन्दयन् लघयन् ।

(२२) वाहिनीति वाहिनीनां सेनानां नदीनाञ्च नायकमर्यादा पति-  
सम्मानना तस्या अनुवर्त्तनेन अनुगमनेन अश्वोधिं सागरमपि अभिभवन्निव जयन्निव  
नदीनां परिमिततया सेनानान्तु अपरिमितयेति भावः ।

(२३) स्थैर्येति स्थैर्यं संग्रामादचलत्वमित्यर्थः कार्कश्यं काठिन्यं अङ्गस्थेति  
भावः उन्नतिरुच्छ्रायः ताभिः अचलानपि पर्वतानपि क्लेषयन्निव लज्जयन्निव  
स्थैर्यकार्कश्ययोः अनुज्ञं खेन केवलाचलत्वकीर्त्तनमेव लज्जाहेतुरिति भावः ।

(२४) सहजेति । सहजस्य स्वाभाविकस्य प्रचण्डस्य उग्रस्य तेजसां प्रसरस्य  
परिस्फुरणेन उद्योतेन तृणीकुर्वन्निव तुच्छीकुर्वन्निव सवितुः तेजसां प्रसरस्य दैन-  
िकत्वम् अस्य तु रात्रिन्दीविभयकालिकत्वमिति तृणीकरणे हेतुरिति भावः ।

(२५) ईश्वरेति ईश्वरस्य हरस्य स्वामिनश्च भारोद्धहनेन घृष्टं दलितं पृष्ठं  
यस्य तथाभूतः तस्य भावः तत्ता तथा हरद्वेषं शङ्करद्वेषं हसन्निव हरद्वेषमस्य



ऐश्वर्यं शौर्यस्य मदी मदस्य (२६) विसर्पो दर्पस्य  
 हृदयं हठस्य जीवितं जिगीषुतायाः उच्छसितम् उत्सा-  
 हस्य अङ्गुशो दुर्मदानां नागदमनो दुष्टभोगिनां विरामो  
 (२७) वरमनुष्यतायाः कुलगुरुः वीरगोष्ठीनां तुला शौर्य-  
 शालिनां सीमान्तदृष्ट्वा शस्त्रग्रामस्य निर्वोढा प्रौढवादानां  
 (२८) संस्तम्भयिता भग्नानां पारगः प्रतिज्ञायाः मर्मज्ञो  
 महाविग्रहाणाम् आघोषणापटवः समरार्थिनां सन्निधौ इव  
 समुपविष्टः सिंहनादनाम्ना स्वरैण एव दुन्दुभिघोषगम्भी-  
 रेण (२९) सुभटानां समररसम् आनयन् विज्ञापितवान् ।

(३०) देव ! न क्वचित् कृताश्रयया मलिनया मलिन-  
 तराः कोकिलया काका इव कापुरुषा हतलक्ष्म्या विप्रलम्भ-

भारोद्दहनेन पृष्ठस्य घृष्टत्वम् अस्य तु स्वामिभारोद्दहनेन न तथेति हासहेतुरिति  
 भावः अमर्षाग्नेः क्रोधानलस्य अरणिः मत्प्रेतदारु ।

(२६) विसर्पः प्रसरः । हठस्य साहसस्य । उच्छसितं जीवितम् । अङ्गुशः  
 दमनकारकास्त्रविशेषः । नागदमनः गरुडः गजमर्दनश्च दुष्टभोगिनां दुष्टानां  
 राज्ञां सर्पाणाञ्च ।

(२७) वरमनुष्यतायाः श्रेष्ठमानुष्यत्वस्य विरामः परा काष्ठेत्यर्थः । तुला उपमा ।  
 सीमान्तदृष्ट्वा पारदर्शी । निर्वोढा निर्वाहकः समुचितप्रतिकारक इत्यर्थः प्रौढ-  
 वादानां तेजःश्रितवचनानां शत्रुप्रयुक्तानामिति भावः ।

(२८) संस्तम्भयिता आश्लासयिता भग्नानां शत्रुभयात् पलायितानाम् ।  
 पारगः पारगामौ प्रतिज्ञायाः दृढप्रतिज्ञ इति भावः । मर्मज्ञः सारवित् महा-  
 विग्रहाणां महतां संग्रामाणाम् । आघोषणापटवः उत्साहवर्द्धक इति भावः ।  
 तादृशः पटवः समरोत्साहमुत्तेजयतीति भावः ।

(२९) सुभटानां सुवीर्याणां समररसं संग्रामोत्साहम् आनयन् जनयन् ।

(३०) न क्वचिदिति न क्वचित् कृताश्रयया चापल्यात् कुत्रापि चिरस्थितिम्



मानम् आत्मानं न चेतयन्ते । (३१) श्रियो हि दोषा-  
न्धतादयः कामला विकाराः । (३२) क्वत्रच्छायान्तरितरवयो  
विस्मरन्ति अन्यं तेजस्विनं जडधियः । किं वा करोतु वराकः  
येन अतिभीरुतया नित्यपराङ्मुखेन न तु दृष्टानि एव  
(३३) सर्वातिशायिशौर्यातिशयश्चयथुकपिलकपोलपुलक-  
पल्लवितकोपानलानि कुपितानां तेजस्विनां मुखानि । नासौ  
तपस्वी जानाति एवं यथा (३४) अभिचारा इव विप्रकृताः  
सद्यः सकलकुलप्रलयम् उपहरन्ति मनस्विनः । जलेऽपि  
ज्वलन्ति ताडिताः तेजस्विनः । (३५) सकलवीरगोष्ठीवाह्यस्य

अकुर्वता इत्यर्थः । कापुरुषाः नीचपुरुषाः । विप्रलभ्यमानं प्रवक्ष्यमानम् । चेतयन्ते  
अवबुध्यन्ते चेतिरत्र चौरादिकः ।

(३१) श्रियः लक्ष्म्याः दोषान्धतादयः दोषायां रात्रौ अन्धतादयः दृष्टिहीन-  
तादयः कामलाः कमलसन्धनिनः कमलात् आगता वा विकाराः कमलसङ्गात्  
कमलस्य यथा दोषायां रात्रौ अन्धतादयः सङ्कोचादयः विकारा जायन्ते तथा  
लक्ष्म्या अपि दोषान्धतादयः दोषा एव अन्धतादयः सत्पुरुषासत्पुरुषयोर्विचारा-  
चमलादय इति भावः ।

(३२) क्वत्रेति क्वत्रस्य आतपत्रस्य छायाया अन्तरितः व्यवहितः रविर्यैः तथोक्ताः  
जडधियः मूर्खाः तेजस्विनम् अन्यं पुरुषं विस्मरन्ति न पश्यन्तीति भावः वराकः  
तपस्वी दुर्वलप्रकृतिः इति यावत् । येन वराकेण । न तु दृष्टानि द्रष्टुं प्रारितानि ।

(३३) सर्वेति । सर्वातिशायिना सर्वपरिभाविना शौर्यातिशयेन देवस्य राज्य-  
वर्द्धनस्य इति भावः श्रयथुः वर्द्धनं येषां तथाविधाः कपिलाः आरक्ताः कपोलाः  
तेषां तेषु वा पुलकेन रीमहर्षेण पल्लवितः विसृतः प्रकटितो वा कोपान्नलः येषु  
तानि तेजस्विनां महातेजसाम् अस्मत्प्रभूणामिति भावः ।

(३४) अभिचारा इव आथर्वणिका मारणादयो विधेय इव विप्रकृताः उप्त-  
ृताः विप्रैः कृताश्च सद्यः अचिरादेव इत्यर्थः सकलकुलप्रलयं सर्वव्यतिनाशम्  
उपायनीकुर्वन्ति जनयन्तीति यावत् । मनस्विनः प्रशस्तमनसः महावीरा इत्यर्थः ।



तस्यैव इदम् उचितम् अनुत्तारनिरयनिपातनिपुणं कर्म ।  
 (३६) मनस्विनां हि प्रधानप्रधानधने धनुषि प्रियमाणे सति  
 च कमलाकलहंसीकेलिकुवलयकानने कृपाणे कृपाणे-  
 पायाः पयोधिमथनप्रभृतयोऽपि श्रीसमुत्थानस्य किं पुनः  
 ईदृशाः ? येषां च (३७) धात्रा धरित्रीं त्रातुं नियुक्ताः स्वयम्  
 असमर्था इव (३८) कुलिशकर्कशभुजपरिघप्रहरणहेतोः  
 उद्भिरन्ति गिरयोऽपि लोहानि ते कथमिव बाहुशालिनो  
 मनसापि विमलयशोबान्धवा ध्यायेयुः अकार्यम् ? (३९)

(३५) सकलेति । सकलानां वीराणां गोष्ठी समाजः तस्याः वाद्यः वहिष्कृत  
 इत्यर्थः तस्य वीरसमाजेषु अगण्यस्य इति भावः तस्य गौडाधिपस्य उचितं सदृशम् ।  
 अनुत्तारेति नास्ति उत्तारः उद्धारः यस्मात् तादृशं निरये नरके निपातः निपतनं  
 तत्र तस्य वा निपुणं हितमित्यर्थः इदं विश्वस्तह्मनम् ।

(३६) मनस्विनां वीराणाम् । प्रधानेति प्रधानस्य संग्रामस्य प्रधानं श्रेष्ठं धनं  
 साधनमिति भावः तस्मिन् । धनुषि कार्मुके प्रियमाणे विद्यमाने कमला लक्ष्मीरेव  
 कलहंसी तस्याः केलिः क्रीडा यत्र तादृशं कुवलयकाननं नीलीत्पलवनं तस्मिन्  
 तथाभूते इत्यर्थः कृपाणे तलवारे सति च विद्यमाने च श्रीसमुत्थानस्य लक्ष्मी-  
 समाहरणस्य पयोधिमथनप्रभृतयोऽपि सागरविलोडनादयः किं पुनः ? दीनो  
 पाया इति किं वक्तव्यमित्यर्थः ।

(३७) धात्रा ब्रह्मणा धरित्रीं पृथिवीं त्रातुं रक्षितुम् । असमर्था इव अचम-  
 भव असमर्था एव इति पाठान्तरम् ।

(३८) कुलिशेति । कुलिशवत् कर्कशः कठिनः भुजः बाहुः परिघप्रहरणं  
 मुहुरास्त्रमिव तस्य हेतोः लोहानि तदाख्यधातुविशेषान् उद्भिरन्ति प्रसूयन्ते इति  
 यावत् ते गिरय इत्यर्थः कथमिव कथञ्चिदित्यर्थः बाहुशालिनः प्रशस्तबाहुव-  
 इत्यर्थः । शौचीत्यस्येति भावः मनसापि अकार्यं दुष्कार्यं ध्यायेयुः चिन्तयेयुः ?  
 नैव इत्यर्थः येषां यथा कथञ्चित् बाहुबलमस्ति ते अचेतना अपि न एतादृशं  
 अर्हितमाचरन्तीति भावः ।



सर्वग्रहाभिभवभास्वराणां हि सुभटकराणाम् अग्रतो दिग्-  
ग्रहणे पङ्क्तवः पतङ्गकराः । (४०) महामहिषशृङ्गतरङ्गभङ्ग-  
भङ्गुरभीषणान्तराला लोकप्रवादमात्रेण दक्षिणाशा परमा-  
र्थतो भटभ्रुकुटिः अधिवासो यमस्य । चित्रञ्च यदुन्मुक्त-  
सिंहनादानां सहसा (४१) साहसरसरोमाञ्चकण्टकानिक-  
रेण सह न निर्यान्ति सटाः शूराणां रणेषु । इयमेव च  
(४२) चतुःसागरसम्भूतस्य भूतिसम्भारस्य भाजनं प्रतिपक्ष-  
दाहि दारुणं वड्ढवासुखं वा महापुरुषहृदयं वा । (४३)

(३६) सर्वेति । सर्वस्य वस्तुनः ग्रहाभिभवः वलाद् ग्रहणमेव अभिभवः  
वस्तुस्वामिनामिति भावः सर्वे ग्रहाः चन्द्रादयश्च तेषामभिभवः तेजसा न्यकारश्च  
तेन भास्वराणां दीप्यमानानां सुभटकराणां वीरवाङ्मनाम् अग्रतः पुरतः पतङ्ग-  
कराः सूर्यकिरणाः अग्निकीटविशेषस्य कराः हस्ताश्च दिग्ग्रहणे पूर्वपश्चिमायाः  
दिशोः ग्रहणे ज्ञाने पङ्क्तवः अचलाः दिग्बोधाक्षमा इत्यर्थः यदा महावीराः  
अस्त्राणां वृष्टिभिः गगनमाच्छादयन्ति तदा सूर्यः सर्वा दिशः समा एव इति मत्वा  
कां दिशमाश्रयेदिति चिन्ताकुलाः सूर्यरश्मयो भवन्तीति गावः ।

(४०) महेति । महामहिषस्य यमवाहनस्य इति भावः शृङ्गयोः विषाणयोः  
तरङ्गभङ्गवत् भङ्गुरं भङ्गिमत् कुटिलं वा भीषणम् अन्तरालं मध्यं यस्याः सा  
अन्यत्र शृङ्गयोः विषाणयोः इव तरङ्ग इत्यादिसमानमिति बोध्यम् । दक्षिणाशा  
दक्षिणा दिक् । परमार्थतः वस्तुतः भटस्य भ्रुकुटिः भूभङ्गिरित्यर्थः । अधिवासः  
वासभूमिः । चित्रञ्च आश्चर्य्यञ्च । उन्मुक्तसिंहनादानां सिंहनादं कुर्वतामित्यर्थः ।

(४१) साहसेति । साहसरसेन साहसवेगेन ये रोमाञ्चा एव कण्टकानि तेषां  
निकारः समूहः तेन । सटाः केसराः सिंहानामिव इति भावः ।

(४२) चतुःसागरेति । चतुर्णां सागराणां समाहारः चतुःसागरं तस्मात् तत्र  
वा सम्भूतस्य समुत्पन्नस्य भूतिसम्भारस्य रत्नादिसम्पत्समूहस्य भक्षानिचयस्य च  
भूतिः भक्षानि सम्पदीत्यमरः भाजनं स्थानं प्रतिपक्षाणां विरोधिनां शत्रूणां  
जलानाञ्च दाहि दाहकं दारुणं तीव्रम् । वड्ढवासुखम् अयामुखम् । महापुरुषहृदयं  
महानुभावचित्तम् ।



तेजस्विनः सकलान् अनवाप्य पयोराशिसहजस्य कुतो निवृत्तिः  
 उष्णः । (४४) वृथाविततविपुलफणाभारो भुजङ्गानां भर्ता  
 विभर्ति यो भोगेन सृत्पिण्डमेव केवलम् । (४५) अप्रति-  
 हतशासनाक्रान्त्युपभोगसुखरसन्तु रसाया (४६) दिक्कुञ्जर-  
 करभारभास्वरप्रकोष्ठा वीरबाहव एव जानन्ति । (४७) रवि-  
 रिव उन्मुखपद्माकरगृहीतपादपल्लवः सुखेन अखण्डिततेजा  
 दिवसान् नयति शूरः । (४८) कातरस्य तु शशिन इव हरिण-

(४३) तेजस्विनः पयोराशिसहजस्य पयोराशौ समुद्रं सहजः स्वत उत्पन्नः  
 तस्य समुद्रसदृशस्य च तेजस्विनः वडयानलस्य वीरपुरुषस्य च उष्णः तेजसः  
 प्रतापस्य च सकलान् शत्रूनि विजिष्येति शेषः अनवाप्य अनिर्जित्य इति यावत् कुतो  
 निवृत्तिः ? नैव कथमपि निवृत्तिर्भवेदित्यर्थः ।

(४४) वृथेति । वृथा विफलं यथा तथा विततः विस्तृतः विपुलः सहान्  
 फणाभारः येन तथाभूतः भुजङ्गानां नागानां भर्ता प्रभुः शेषादिः इत्यर्थः । यः  
 भुजङ्गाधिपतिः भोगेन देहेन फणमण्डलेन वा भोगः सुखे स्थादिभूतावहेत्यर्थः फण-  
 काययोरित्यमरः । केवलं सृत्पिण्डं सृत्तिकाराशं विभर्ति धत्ते । केवलं सृत्-  
 पिण्डवहनार्थमेतादृक् प्रयासी न तस्य उचित इति भावः ।

(४५) अप्रतिहतेति । रसायाः भुवः अप्रतिहतेन प्रतिघातवर्जितेन शासनेन  
 या आक्रान्तिः आक्रमणं तथा य उपभोगः संभोगः तेन यः सुखरसः सुखा-  
 खादः तम् ।

(४६) दिक्कुञ्जरेति । दिक्कुञ्जरस्य दिग्गजस्य करभारः गण्डाभोगः तद्वत्  
 भास्वरः दीप्यमानः प्रकोष्ठः अरविमणिवन्धयोः अभ्यन्तरभावः प्रकोष्ठमन्तरं विद्या-  
 दारविमणिवन्धुरिति शेषः येषां तथाभूता वीराणां समूहानां बाहव एव जानन्ति  
 अनुभवन्तीत्यर्थः ।

(४७) रविरिति । शूरः वीरपुरुषः रविः इव सूर्य इव अखण्डितः अप्रतिहतं  
 तेजः प्रतापः ज्योतिः यस्य तथाभूतः अतएव उन्मुखया तत्प्रवणया सानुराग-  
 येति भावः पद्मया लक्ष्म्या करेण हस्तेन गृहीतः सेवितः पादपल्लवः चरणकिसलयः  
 अन्यत्र उन्मुखैः ऊर्ध्वमुखैः पद्माकरैः कमलसमूहैः पद्मसरोभिः वा गृहीताः  
 आदपल्लवाः किरणसञ्चयाः यस्य तथाभूतः । दिवसान् नयति अतिवाहयति ।



हृदयस्य पाण्डुरपृष्ठस्य कुतो हिरात्रमपि निश्चला लक्ष्मीः ?  
 (४८) अपरिमितयशःप्रकरवर्षी विकासी वीररसः । (५०)  
 पुरःप्रवृत्तप्रतापप्रहताः पन्थानः पौरुषस्य । (५१) शब्द-  
विद्रुतद्विषन्ति भवन्ति द्वाराणि दर्पस्य । (५२) शस्त्रालोक-  
 प्रकाशिताः शून्या दिशः शौर्यस्य । (५३) रिपुरुधिरशीकरा-  
 सारेण भूरिव श्रीरपि अनुरज्यते । (५४) बहुनरपतिमुकुट-

(४८) कातरस्य दीनस्य कापुरुषस्य इति भावः शशिन इव चन्द्रस्य इव  
 हरिणहृदयस्य हरिणस्य इव पशोरिव इत्यर्थः हृदयं मनः यस्य तथाविधस्य  
 दुर्बलान्तःकरणस्य इति यावत् अन्यत्र हरिणः मृगः हृदये उत्सङ्गे यस्य तथाभूतस्य  
मृगलाञ्छनस्येत्यर्थः । पाण्डुरपृष्ठस्य पाण्डुरं धवलं पृष्ठम् उपरिभागः यस्य तथा-  
 भूतस्य वह्निर्मन्त्रावभासस्य किन्तु अन्तर्मलिनस्य इति भावः अन्यत्र गुभीपरि-  
 भागस्य लक्ष्मीः श्रीः शोभा च हिरात्रमपि निश्चला स्थायिनीत्यर्थः कुतो ? नैव  
 इत्यर्थः यथा शशिनः केवलं पौर्णमास्यामेव एकस्यां रात्रौ शोभातिशयः न तु  
 अन्यस्यां तिथौ तथा कातरस्य क्षणिका श्रीरिति भावः ।

(४९) अपरिमितेति अपरिमितानां परिमातुमशक्यानां यशसां प्रकरं सञ्चयं  
 वर्षतीति तथोक्तः अतएव विकासी विकासशीलः ।

(५०) पुर इति पौरुषस्य पुरषकारस्य विक्रमस्येत्यर्थः पन्थानः मार्गाः पुरः  
 प्रवृत्तेन अयतयलितेन प्रतापेन प्रहताः क्षुब्धाः परिष्कृता इति यावत् अविहता  
 इति भावः ।

(५१) शब्देति दर्पस्य शौर्याभिमानस्य द्वाराणि शब्देन शौर्याभिमानिनः  
 ध्वनिना इत्यर्थः विद्रुताः पलायिता द्विषन्तः श्रेष्ठः तथाभूतानि ।

(५२) शस्त्रेति शस्त्राणाम् आलीकेन उद्योतेन प्रकाशिताः उद्भासिताः दिशः  
 शून्याः जनरहिता इत्यर्थः पलायितप्रतिपक्षत्वादिति भावः ।

(५३) रिषिति रिपूणां शत्रूणां रुधिराणि तेषां श्रीकरासारः विन्दुधारा-  
 सम्पातः तेन । भूरिव रणभूमिरिवेत्यर्थः । श्रीरपि लक्ष्मीरपि अनुरज्यते अनुरक्ता  
 भवति हस्तगता भवतीति भावः ।

(५४) बहुति । बहूनां राश्यां चरणपतितानामिति भावः । मुकुटेषु



मणिशिलाशाणकोणकषणेन चरणनखराजिः इव राज-  
तापि उज्ज्वलीभवति । (५५) अनवरतशस्त्राभ्यासेन करतलानि  
इव रिपुमुखानि श्यामीभवन्ति । (५६) विविधव्रणवक्षपट्टक-  
शतैः शरीरमिव यशोऽपि धवलीभवति । (५७) कवचिषु  
रिपूरःकवाटेषु पात्यमानाः पावकशिखामिव श्रियमपि  
वमन्ति निष्ठुरा निस्त्रिंशप्रहाराः । (५८) यस्याहितहतस्वजनो  
मनस्विजनो द्विषदयोषिदुरस्ताडनेन कथयति हृदयदुःखम्  
परुषासिलतानिपातपवनेन उच्छसिति (५९) निरुच्छसित-

किरीटेषु या मणिशिलाः खानि इत्यर्थः । ताः शाणाः शाणशिला इव तेषां  
कोणैः अस्त्रभिः कषणं घर्षणं तेन । चरणनखराजिरिव पादनखश्रेणिरिव  
राजतापि राजत्वमपि सामान्यमिति भावः उज्ज्वलीभवति उज्ज्वलतामापद्यते  
इत्यर्थः ।

(५५) अनवरतेति । अनवरतेन सन्ततेन शस्त्राणामभ्यासेन सञ्चालनेन कर-  
तलानि इव हस्ततलभागा इव रिपूणां शत्रूणां मुखानि श्यामीभवन्ति सञ्जात-  
किणानि मलिनानि च भवन्ति इत्यर्थः ।

(५६) विविधेति । विविधेषु बहुप्रकारेषु व्रणेषु संग्रामव्यापारेण शस्त्रक्षतेषु  
इत्यर्थः वक्षानि यानि पट्टकशतानि व्रणापनयनार्थं समेषजपटीसमूहाः तैः ।

(५७) कवचिषु वर्मावृतेषु इति यावत् । रिपूणाम् उरःकवाटेषु वक्षःस्थलरुप-  
वारावरणकाष्ठफलकेषु पात्यमानाः क्षिप्यमाणाः पावकशिखामिव अग्निस्फुल्लिकम्  
इव इत्यर्थः वमन्ति उद्गिरन्ति सानुरागां कुर्वन्ति च । निष्ठुराः निर्दयाः प्रगाढा  
इत्यर्थः निस्त्रिंशप्रहाराः असिप्रहाराः ।

(५८) यथेति । अहितहतस्वजनः अहितेन शत्रुणा हतः स्वजनः वस्तुजनः  
यस्य तथाभूतः सन् मनस्विजनः वीर्यरूपः । द्विषतः अहितस्य तस्येति भावः  
योषितां नारीणाम् उरस्ताडनेन वक्षःस्थलाघातेन । भर्तृनिधनश्रीकजनितेन इति  
भावः हृदयदुःखं मनोदुःखं वस्तुजननिधनजनितमिति भावः कथयति प्रकाशयति,  
परुषाणां निष्ठुराणाम् असिलतानां निपातः सञ्चालनं तेन यः पवनः वायुः तेन ।  
उच्छसिति प्राणिति ।



शत्रुशरीराशुधारापातेन रोदिति / (६०) विपचवनिता-  
चक्षुषा ददाति जलं स श्रेयान् नेतरः । (६१) न च स्वप्न-  
दृष्टनष्टेषु इव क्षणिकेषु शरीरेषु निबध्नन्ति बन्धुबुद्धिं प्रबुद्धाः ।  
(६२) स्थायिनि यशसि शरीरधीः वीराणाम् । (६३) अन-  
वरतप्रज्वलिततेजःप्रसरभास्वरस्वभावश्च मणिप्रदीपमिव  
कलुषः कज्जलमलो न स्पृशति एव तेजस्विनं शोकः ।  
(६४) स त्वं सत्त्ववताम् अग्रणीः प्राग्रहरः प्राज्ञानां प्रथमः  
समर्थानां प्रष्टोऽभिजातानाम् अग्रेसरः तेजस्विनाम् आदिः  
असहिष्णूनाम् । (६५) एताश्च सततसन्निहितधूमायमान-

(५६) निरुच्छसितेति । निरुच्छसितानि उच्छसरहितानि निहतानीति  
भावः शत्रूणां शरीराणि तेषाम् अशुधारापातेन ।

(६०) विपचेति । विपक्षाणां शत्रूणां वनिताः कान्ताः तासां चक्षुषा नेत्रेण  
अञ्जलिभूतेन इति भावः जलं ददाति अहितनिहताय स्वजनाय इति भावः ।

(६१) स्वप्नेति । स्वप्नेषु निद्रासु दृष्टानि अवलीकितानि नष्टानि समनन्तरम्  
एव अदर्शनं गतानि इत्यर्थः तेषु इव क्षणिकेषु क्षणस्थायिषु निबध्नन्ति स्थापयन्ति ।  
प्रबुद्धाः प्रकृष्टज्ञानिनः जागरिताश्च ।

(६२) स्थायिनि चिरमिति शेषः शरीरधीः शरीरबुद्धिः वीरा यशःशरीरमेव  
रक्षितुं यतन्ते न पाञ्चभौतिकं क्षणिकमिति भावः ।

(६३) अनवरतेति । अनवरतं सन्ततं प्रज्वलितेन तेजसां ज्योतिषां प्रतापा-  
नाश्च प्रसरणेन प्रकाशेन भास्वरः दीप्यमानः स्वभावः प्रकृतिः यस्य तथाभूतं तेज-  
स्विनं प्रतापवन्तं सूर्यश्च । मणिप्रदीपमिव रत्नदीपमिव । कलुषः कण्ठवर्णः ।

(६४) सत्त्ववतां महाप्राणशालिनाम् अग्रणीः अग्रगण्यः, प्राज्ञानां प्रकृष्टबुद्धि-  
शालिनां प्राग्रहरः अग्रगण्यः प्रथम आद्यः समर्थानां शक्तिमताम् । प्रष्टः श्रेष्ठः  
अभिजातानां महाकुलीनानाम् । आदिः प्रथमः मुख्य इत्यर्थः । असहिष्णूनाम्  
अहितविक्रमासङ्गनशीलानामिति यावत् ।

(६५) एताश्चेति । एताः स्वायत्ताः स्वस्य आत्मनस्तव इति भावः आयत्ताः  
अधीनाः सुभटानां सुयोद्धृणाम् उरांसि बद्धः स्थलानि एव कवाटभित्तयः कवाट-



कोपाग्नयः सुलभासिधारातोयद्वययो विकटबाहुवनच्छायोप-  
गूढा धीरताया निवासशिशिरभूमयः स्वायत्ताः सुभटानाम्  
उरःकवाटभित्तयः । (६६) यतः किं गौडाधिपेन (६७)  
एकेन तथा कुरु यथा न अन्योऽपि कश्चिदाचरति एवं भूयः ।  
(६८) सर्वोर्वीश्रद्धाकामुकानाम् अलीकविजिगीषूणां सञ्चार-  
य चामराणि अन्तःपुरपुरन्धिनिश्चसितैः । (६९) उच्छिन्नि-  
रुधिरगन्धान्धगृध्रमण्डलच्छादनैः छत्रच्छायाव्यसनानि ।

कृद्यानि । सततेति सततसन्निहिताः धूमायमानाः धूमसुद्वमन् इत्यर्थः असम्यग्-  
ज्वलिता इति भावः कोपाग्नयः क्रोधानलाः यासु तथोक्ताः । सुलभेति । सुलभा  
असिधारातोयेन शत्रुप्रेषितनिस्त्रिशधाराजलेन दृष्टिः यासां तथाविधाः  
शत्रूणाम् असिप्रहारान् आकाङ्क्षन्त्य इति भावः । विकटेति विकटानि विशा-  
लानि बाहुव एव वनानि तेषां छायाभिः अनातपभागैः इत्यर्थः वीर्यैरिति भावः ।  
उपगूढाः आलिङ्गिताः सङ्गता इत्यर्थः । धीरताया धैर्यशालितायाः निवासस्य  
शिशिरभूमयः शीतलप्रदेशाः ।

(६६) यत इत्यत्र अत इति पाठो युक्त इत्यवधेयम् ।

(६७) एकेन केवलेन एके मुख्यान्यकेवला इत्यमरः । अन्योऽपि गौडाधिपात्  
अपरोऽपि एवम् अधर्ममिति भावः । भूयः पुनः ।

(६८) सर्वेति । सर्वा सकला उर्वी पृथ्वी तस्याः श्रद्धा अनुरागविशेषः तां  
कामयितुं शीलमेवामिति तथोक्तानां साम्राज्यार्थिनामिति भावः अलीकजिगी-  
षूणां वृथा जिगीषुष्वन्यानामिति यावत् निहतानामिति भावः । अन्तःपुरपुरन्धि-  
निःश्वसितैः अवरौघकामिनीनां हठद्वतानामिति भावः निःश्वसितैः दीर्घैरिति  
भावः भर्तृनिधनश्रीकादिति भावः । चामराणि चमरीबालव्यजनानि सञ्चारय  
सञ्चालय निजान्तःपुरेषु इति शेषः ।

(६९) उच्छिन्नि उल्सादय नाशय इत्यर्थः । रुधिरैति रुधिराणां शीणितानां  
गन्धेन अन्धानि दिग्विदिग्ज्ञानरहितानि इति यावत् गृध्राणां मण्डलानि सङ्घा-  
तेषां छाद्यते एभिरिति छादनाः पक्षाः तैः कृवाणाम् आतपत्राणां छायाः तासु  
व्यसनम् आसक्तिम् अवस्थानानुरागमिति भावः । प्रायुक्तानाम् अलीकजिगीषूणाम्



- ( ७० ) अपाकुरु कदुष्णशोणितोदकखेदैः कुलक्ष्मीकुलटा-  
कटाक्षचक्षूरागरोगान् । ( ७१ ) उपशमय निशितशरशिरावेधैः —  
अकार्यशौर्यश्रययून् । ( ७२ ) उन्मूलय लोहनिगडापीड-  
मालामलमहौषधैः पादपीठदोहदुर्ललितपादपटुमान्द्यानि ।  
( ७३ ) क्षपय तीक्ष्णाञ्जाक्षरक्षारपातैः जयशब्दश्रवणकर्ण-

इति भावः । हृत्तच्छायासु सततमासीनाः ते रणभूमौ पतिता गृध्रपक्षच्छायाः  
सेवन्तामिति भावः ।

( ७० ) अपाकुरु उपशमय कदुष्णानि ईषदुष्णानि अहिताग्नेभ्यः सद्योनिर्ग-  
लितानीति भावः शोणितानि रुधिराणि एव अहितानामिति भावः उदकानि  
उष्णानीति भावः तैः खेदाः आसीकाः तैः । कु कुक्षिता चपलेति भावः लक्ष्मीरेव  
कुलटा दुष्टारिणी नारी तस्याः कटाक्षाः पुरुषान्तरं प्रति अपाङ्गप्रेक्षितानि एव  
चक्षूरागेण दर्शनप्रीतिं जनयता अनुरागेण रोगाः व्याधयः तान् । यथा कुलटा  
नारी पुरुषान्तररूपदर्शनेन जातचक्षूरागा तं प्रति कटाक्षान् निक्षिपति तथा  
तत्तत्पुरुषनिघनेन लक्ष्मीम् अचपलां कुर्वन्ति भावः । चक्षुःपीडायाम् उष्णोदकेन  
खेदः क्रियते इति प्रसिद्धिः ।

( ७१ ) उपशमयेति । उपशमय शान्तिं नय । निशितेन शरेण शिराणां  
शत्रुसम्बन्धिनीनामिति भावः वेधाः व्यधनानि तैः । अकार्याः अकर्तव्याः शौर्याणि  
एव श्रययवः शोथरोगविशेषाः तान् श्रययुरोगे शिरावेधनात् रक्तादिक्रीडानां  
निःसारणं क्रियते इति प्रसिद्धिः ।

( ७२ ) उन्मूलय अपाकुरु शान्तिं नय इत्यर्थः । लोहनिगडाः लोहशङ्खलान्येव  
आपीडमालाः अलङ्कारमालाः ता एव अमलानि निर्दोषाणि इति यावत् महौ-  
षधानि उत्कृष्टभेषजानि तैः । पादपीठेषु दोहदानि न्यासार्थमभिलाषाः तैः दुर्ल-  
लिता दुरभ्यस्ता दुर्विनीता वा ये पादाशरणानि विविक्षामिति भावः तेषां  
पटूनि विवृञ्जानि मान्द्यानि आलस्यानि इत्यर्थः रोगविशेषाश्च तानि । अहितानां  
पादपीठोचितानि पदानि लोहशङ्खलैः संवेद्य कारासञ्चाराणि कुर्वन्ति भावः ।

( ७३ ) क्षपय अपनय । तीक्ष्णैः तीक्ष्णानि दारुणानि आञ्जाक्षराणि आदेश-  
वचनानि एव क्षाराः लवणविशेषाः तेषां पाताः अर्पणानि तैः जयशब्दानां श्रव-  
णानि एव कर्णकण्डूः कर्णरोगविशेषाः ताः । निर्जितान् शत्रून् प्रति तथाञ्जः-



कण्डूः । (७४) अपनय चरणनखमरीचिचन्दनचर्चाललाट-  
लेपैः अनमितस्तिमितमस्तकस्तम्भविकारान् । उद्धर (७५)  
करदानसन्देशसन्देशैः द्रविणदर्पोभायमाणदुःशीललीला-  
शल्यानि । (७६) मिन्धि मणिपादपीठदीधितिप्रदीपि-  
काभिः शुष्कसुभटाटोपभ्रुकुटिवन्धान्वकारान् । (७७) जय  
चरणलङ्घनलाघवगलितशिरोगौरवारोग्यैः मिथ्याभिमान-

चराणि प्रयुज्यन्तां यथा तेषां स्नानुजीविगणप्रोच्यमानजयशब्दश्रवणाभ्यासो विर-  
मतीति भावः ।

(७४) अपनयेति । अपनय खण्ड्य चरणानां नखाः तेषां मरीचयः मयूखा एव  
चन्दनचर्चा चन्दनानुलेपाः ताभिः ललाटलेपाः भालतटनिहितप्रलेपाः इत्यर्थः  
तैः । अनमितानाम् अप्रणिपातितानामिति यावत् स्तिमितानां निश्चलानां मस्त-  
कानां शत्रुशिरसामिति भावः । स्तम्भविकाराः अनन्या स्तम्भितभावेन अवस्थान-  
रूपा इति यावत् तान् । यथा शत्रयः चरणतलेषु प्रणिपतन्ति तथा कुर्विति भावः  
शिरःपीडायां ललाटचन्दनप्रलेपः औषधम् इति यावत् ।

(७५) उद्धरेति । उद्धर उत्पाटय । करोति करस्य राजयाज्ञांशस्य दानं  
तस्य सन्देशाः वाचिकानि त्वया एवमस्मभ्यं करो दीय इत्येवमादेशवचनानि इति  
यावत् एव सन्देशाः यन्त्रविशेषाः शाङ्गाश्चीति प्रसिद्धाः तैः । द्रविणदर्पेण धनाह-  
ङ्कारेण उभायमाना उणवदवभासमाना या दुःशीलानां दुर्विनीतानाम् अहिता-  
नामिति यावत् लीला विचेष्टितानि एव शल्यानि कीलाः तानि । निहता-  
वशेषान् विद्धिषतः करदानाज्ञाप्रेषणेन विगतदर्पान् कुर्विति भावः ।

(७६) मिन्धि नाशय । मणीति मणिः मणिमयमित्यर्थः न्यत्पादपीठं खं  
चरणविन्यासासनं तस्य दीधितयः मयूखा एव दीपिकाः ताभिः । शुष्काः रसवर्जिता  
इत्यर्थः संग्रामपात्रभावात् अभ्यासरक्षणार्थं समये समये रचिता इति भावः  
सुभटानां सुयोद्धृणाम् आटोपेन क्रीधावेगेन इत्यर्थः भ्रुकुटिवन्धा भूमङ्गा एव  
अन्धकाराः तान् । अहितानां सर्वेषामेव निपातनेन स्वसैनिकवीरान् क्रीधवर्जितान्  
नाममात्रेण सुभटान् कुर्विति भावः ।

(७७) जय अपनय । चरणयोः लङ्घनं प्रणिपतनम् एव लाघवं लघुत्वं तेन  
गलितानि शिरोगौरवाणि मूर्ध्निगुल्मानि एव आरोग्याणि अरोगाय हितानि



महासन्निपातान् । (७८) म्रदय सततसेवाञ्जलिमुकुलितकर-  
सम्पुटोष्मभिः इष्वसनगुणकिणकार्कश्यानि । येन एव ते  
गतः पिता पितामहः प्रपितामहो वा तमेव (७९) मा  
हासीः त्रिभुवनसृष्टृणीयं पन्थानम् । अपहाय कुपुरुषोचितां  
शुचं प्रतिपद्यस्व कुलकमागतां केसरी इव कुरङ्गीं राज-  
लक्ष्मीम् । देव ! देवभूयं गते नरेन्द्रे (८०) दुष्टगौडभुजङ्ग-  
जग्धजीविते च राज्यवर्द्धने वृत्तेऽस्मिन् महाप्रलये धरणी-  
धारणाय अधुना त्वं शेषः । (८१) समाश्वासय अशरणाः  
प्रजाः । (८२) क्ष्मापतीनां शिरस्सु शरत्सविता इव ललाट-

आरोग्याणि औषधानि इत्यर्थः तैः मिथ्याभिमानाः इथा गर्वा अहितानामिति  
भावः एव सन्निपाताः असाध्यरोगविशेषाः तान् । शत्रवः चरणनिपतिता निर-  
भिमानाः क्रियन्तामिति भावः ।

(७८) म्रदय शिथिलय । सततेति । सततं सेवायां यः अञ्जलिः करयोः  
योग इत्यर्थः द्वौ युतौ अञ्जलिः पुमानित्यमरः । तत्र मुकुलितस्य मुकुलतां गतस्य  
संघतस्य इत्यर्थः करसम्पुटस्य युक्तकरद्वयस्य इत्यर्थः उष्मभिः सन्तापैः । इष्वः  
शरा अस्यन्ते क्षिप्यन्ते अनेन इति इष्वसनं धनुः तस्य गुणः मौर्वी तेन तदाकर्ष-  
णेन इति यावत् ये किणाः कलङ्कचिह्नानि तेषां कार्कश्यानि काठिन्यानि शत्रूणाम्  
इति शेषः तानि । उष्मस्वेदेन किणकार्कश्यमपनीयते इति प्रसिद्धिः । शत्रून्  
धनुर्ज्यास्फालनत्याजनेन सेवकान् कुर्विति भावः ।

(७९) मा हासीः मा त्याचीः पन्थानं मार्गं वीरोचितमिति भावः । अपहाय  
परित्यज्य । प्रतिपद्यस्व गृहाण । केसरीव सिंह इव कुरङ्गीं सगीम् । देवभूयं  
देवत्वम् । नरेन्द्रे राजानि प्रभाकरवर्द्धने विषवैद्ये च ।

(८०) दुष्टेति । दुष्टः दुर्वृत्तः विषाक्तस्य गौडः गौडाधिप एव भुजङ्गः आशी-  
विषः तेन दग्धं कवलितं जीवितं यस्य तथाभूते । वृत्ते उपस्थिते । महाप्रलये  
महासङ्कटे । धरणीधारणाय पृथ्वीभारवहनाय । शेषः अवशिष्टः अनन्तनागस्य ।

(८१) समाश्वासय सान्त्वय अशरणाः निराश्रयाः ।



न्तपान् प्रयच्छ पादन्यासान् । (८३) अहितानाम् अभि-  
नवसेवादीक्षादुःखसन्तप्तश्वासधूममण्डलैः नखम्पचैः प्रच-  
लितचूडामण्यिचक्रवालबालातपैश्च आयाहि कल्माषपाद-  
ताम् । अपिच हते पितरि एकाकी तपस्वी मृगैः सह  
(८४) संवर्द्धितः सहजब्राह्मण्यमार्दवसुकुमारमनाः कृत-  
निश्चयः (८५) चण्डचापवनाटनिटाङ्गारनादनिर्मदीकृत-  
दिग्गजं (८६) गुञ्जज्जगजालजनितजगज्ज्वरं समयम्  
उद्यतम् एकविंशतिकृत्वः कृतवंशम् उत्खातवान् राजन्यकं  
परशुरामः किं पुनः (८७) नैसर्गिककायकार्कश्यकुलिशाय-

(८२) आपतीनां राज्ञां विद्विषामिति भावः शरत्सविता इव शरदः सूर्य इव ।  
ललाटन्तपान् ललाटतापिनः पादन्यासान् चरणरूपन्यासवस्तूनि प्रयच्छ निधेहि ।

(८३) अहितानां शत्रूणाम् अभिनवा अपूर्वा याः सेवाः चरणसंवाहनानि  
एव दीक्षा अवश्यकर्तव्यव्रतविशेषाः तासु यत् दुःखं क्लेशः तेन सन्तप्तानि उष्णानि  
श्वसधूमानां मण्डलानि समूहाः तैः । नखम्पचैः नखान् पचन्ति तपन्तीति नख-  
म्पचाः तैः । प्रचलितानां प्रलुण्ठितानां चूडामण्यीनां शिरीरवानां पादपतितानाम्  
अहितानामिति भावः चक्रवालानि मण्डलानि तेषां बालातपाः नवोदितसूर्य-  
किरणवभासाः तैश्च कल्माषपादतां चिचचरणत्वं तदाख्यराजर्षिप्रवरत्वञ्च ।  
पितरि जमदग्नौ हते व्यापादिते कार्त्तवीर्य्येण इति शेषः ।

(८४) संवर्द्धितः पालितः । सहजेति सहजेन स्वाभाविकेन ब्राह्मण्यस्य ब्रह्म-  
तेजसः मार्दवेन मृदुत्वेन सुकुमारम् अतिकीमलं मनी यस्य तथाभूतः सौम्य-  
प्रकृतिरिति यावत् कृतनिश्चयः पितृशत्रून् निहन्मि एवेति कृतप्रतिज्ञः ।

(८५) चक्षेति । चण्डानाम् उद्यदर्शनानां चापवनानां धनुःसङ्घानाम् अटनयः  
शिञ्जित्यः तासां टाङ्गारनादेन टङ्गारध्वनिना निर्मदीकृता मदश्च्यीकृताः  
दिग्गजाः ऐरावतादयः येन तथाभूतं दिग्गजमदशोषणधनुष्टङ्गारमिति यावत् ।

(८६) गुञ्जदिति । गुञ्जङ्गिः नदङ्गिः ज्याजालैः धनुर्नीर्वीनिचयैः जनितः उद्-  
पादितः जगतां ज्वरो येन तथोक्तं समयं सकलम् उद्यतं संयामप्रवृत्तमित्यर्थः ।  
कृतवंशं कृतः क्लिन्नः वंशः कुलं यस्मिन् तद् तथा तथा उत्खातवान् उन्मू-  
लितवान् ।



मानमानसो मानिनां मूर्धन्यो देवः ? तदद्य एव कृतप्रतिज्ञो  
गृहाण ( ८८ ) गौड़ाधमजीवितध्वस्तये जीवितसङ्कलना-  
कुलकालाकाण्डदण्डयात्राचिह्नध्वजं धनुः । नहि अयम्  
( ८९ ) अरातिरक्तचन्दनचर्चाशिशिरोपचारमन्तरेण शाम्यति  
परिभवानलपच्यमानदेहस्य देवस्य दुःखदाहज्वरः सुदा-  
रुणः । ( ९० ) निकारसन्तापशान्त्युपायपरिचये हि हिडिम्बा-  
चुम्बनास्त्रादितमिव रिपुरुधिरामृतम् अमन्दरोपायम् अपायि  
पवनात्मजेन । ( ९१ ) जामदग्न्येन च शाम्यन्मन्युशिखि-

( ८७ ) नैसर्गिकेति । नैसर्गिकेण स्वाभाविकेन कायकार्कश्येन देहःकाठि-  
न्येन कुलिशायमानं कुलिशं वज्रं तद्वदाचरत् अतिकठिनमिति भावः मानसं  
यस्य तथाभूतः । मानिनां मानवतां मानधनानामिति यावत् मूर्धन्यः  
शिरःस्थित इत्यर्थः मुख्य इति यावत् ।

( ८८ ) गौड़ेति । गौड़ाधमस्य गौड़राजापसदस्य जीवितध्वस्तये जीवनध्वंस-  
नाय । जीवितेति जीवितानां प्राणानां प्राणिनामिति शेषः सङ्कलनाय संग्रहणाय  
आकुजः व्यापृतः यः कालः अन्तकः यम इत्यर्थः तस्य अकाण्डे सहसा दण्डयात्रा  
युद्धप्रयाणं तस्य चिह्नं ध्वजं ध्वजभूतमित्यर्थः धनुः कामुकं गृहाण प्रतिपद्यस्व ।

( ८९ ) अरातीति अरातीनां विदिषां रक्तानि एव चन्दनानि तेषां चर्चा  
प्रलेप एव शिशिरोपचारः शैत्यक्रिया तम् अन्तरेण विना । परिभवेति परिभवः  
धातवधरूप एव अनलः तेन पच्यमानः कथ्यमानः देही यस्य तथाभूतस्य ।  
सुदारुणः अतितीव्रः ।

( ९० ) निकारेण परिभवेण निकारस्य वा सन्तापः तस्य शान्तिः उपशमः  
तस्य उपायः अन्य इति भावः तस्य परिचये अपगमे हिडिम्बा नाम राक्षसी  
स्वप्रेयसीति भावः तस्याचुम्बनस्य आस्त्रादः जातोऽस्तेति आस्त्रादित तदिव  
रिपोः शत्रोः गौड़ाधिपस्य दुःशासनस्य च रुधिरम् अमृतमिव अमन्दरोपायं मन्द-  
राद्रिः अमृतोद्धरणे उपाय आसीत् तद्रहितम् अपायि पीतं पवनात्मजेन भीमेन ।

( ९१ ) जामदग्न्येन परशुरामेण । शाम्यदिति शाम्यन् उपशमं गच्छन् शत्रु-  
निधनेनेति भावः यः मन्युः कीध एव शिखी अग्निः तस्य शिखा ज्वाला तस्याः



शिखासंज्वरसुखायमानस्पर्शशीतलेषु

क्षत्रियक्षतजङ्गदेषु

अन्नायि । इत्युक्त्वा व्यरंसीत् ।

देवस्तु हर्षस्तं प्रत्यवादीत् करणीयमेव इदम् अभिहितं  
(६२) मान्येन । इतरथा हि मे गृहीतभुवि भोगिनाथेऽपि  
दायाददृष्टिः ईर्ष्यालोः भुजस्य । (६३) उपरि गच्छति इति  
नियन्त्राय ग्रहगणेऽपि भूलता चलितुम् । अनमत्सु शैलेषु अपि  
कचग्रहम् अभिलषति दातुं करः । (६४) तेजोदुर्विदग्धान्  
अर्ककरान् अपि चामराणि ग्राहयितुमौहते हृदयम् । (६५)  
राजशब्दरूपा मृगराजानामपि शिरांसि वाञ्छति पादः पाद-  
पीठीकर्तुम् । (६६) स्वच्छन्दलोकपालस्वेच्छागृहीतानाम्

संज्वराः सन्तापाः तेषु सुखायमानाः जनितसुखानुभवाः स्पर्शशीतलाय तेषु ।  
क्षत्रियाणां राजन्यानां क्षतजानि रुधिराणि एव जङ्गाः क्षीतांसि तेषु अन्नायि  
स्नातम् ।

(६२) इतरथा हि अन्यथैव मान्येन आर्येण करणीयोपदेशाकीर्तनेऽपि इति  
भावः गृहीतभुवि भूभारग्राहिणि इत्यर्थः भोगिनाथे शेषाह्वी नरनाथे च दायाद-  
दृष्टिः दायां पैतृकं धनम् आदत्ते इति दायादः पैतृकधनांशहर इत्यर्थः तस्मिन्नि-  
दृष्टिः विरुद्धदर्शनमिति यावत् ईर्ष्यालोः ईर्ष्यां पराधीनः अस्ति अस्मेति  
तथोक्तस्य ।

(६३) उपरीति । उपरि ऊर्ध्वदेशे अन्तरीचे इत्यर्थः गच्छति चरति ग्रहगणे  
ज्योतिर्गणेऽपि नियन्त्राय कथं मे उपरि गच्छतीति दण्डनाय भूलता चलितुम्  
इच्छति अभिलषति । शैलेषु पर्वतेषु अनमत्सु नतिमकुर्वन्सु इत्यर्थः करः हस्तः  
ममेति शेषः कचग्रहं केशाकर्षणं दातुं कर्तुमिति यावत् ।

(६४) तेज इति । तेजोभिः ज्योतिर्भिः दुर्विदग्धान् दुःशीलानिति यावत्  
अर्ककरान् सूर्यकिरणान् ईहते चेष्टते ।

(६५) राजशब्दरूपा राजेति शब्दः तत्र या कट् तथा मदन्त्योऽपि राजेति  
कीधेन इत्यर्थः मृगराजानां सिंहाणाम् । पादपीठीकर्तुम् अपादपीठानि पाद-  
पीठानि कर्तुं पादपीठीकर्तुम् ।



आक्षेपादेशाय दिशाम् अपि स्फुरति अधरः किं पुनः ईदृशे  
दुर्जाते जाते जातामर्षनिर्भरे च मनसि नास्त्येव अवकाशः  
शोकक्रियाकरणस्य । अपिच (६७) हृदयविषमशब्दे  
मुसल्ये जीवति जाल्मे जगद्विगर्हिते गौड़ाधिपाधमचण्डाले  
जिह्वेमि शुष्काधरपुटः पोटेव प्रतिकारशून्यं शुचा सूक्त-  
र्तुम् । (६८) अकृतरिपुवलावलाविलोललोचनोदकदुर्दिनस्य  
मे कुतः करयुगलस्य जलाञ्जलिदानम् । (६९) अदृष्टगौड़ा-  
धमचिताधूममण्डलस्य वा चक्षुषः स्वल्पमपि अश्रुसलिलम् ।  
श्रूयतां मे प्रतिज्ञा शपामि आर्यस्यैव पादपांशुस्पर्शेन यदि  
परिगणितैः एव वासरैः (१००) सकलचापचापलदुर्ललितनर-

(६६) स्वच्छन्देति । स्वच्छन्दैः स्वाधीनैः लोकपालैः इन्द्रादिभिः स्वच्छया  
स्वाभिलाषेण गृहीतास्तासां दिशां नरीणामिति भावः आक्षेपादेशाय हरणाज्ञायै  
अपि अधरः स्फुरति स्पन्दते । ईदृशे एवंविधे दुर्जाते दुर्घटने भटवधपरिभवे  
इति भावः जाते वृत्ते जातामर्षनिर्भरे अमर्षवेगापूरिते इत्यर्थः शोकक्रियाकरणस्य  
शोकोचिताचरणस्य अवकाशः अवसरः ।

(६७) हृदयविषमशब्दे अन्तरिन्द्रियव्यथायाम् अतिदारुणशब्दास्त्रभूते मुसल्ये  
मुसलेन वध्यः तस्मिन् जाल्मे पापिष्ठे गौड़ाधिपाधमचण्डाले जीवति सति  
जिह्वेमि लज्जे पोटेव क्षीव इव पुंलक्षणयुता स्त्रीव वा शुचा शोकेन सूक्त-  
र्तुम् अस्पष्टशब्दविशेषं कर्तुमित्यर्थः ।

(६८) अकृतेति न कृतं रिपुवलावलानां शत्रुसैनिकाङ्गनानां विजोलेभ्यः चक्ष-  
लेभ्यः लोचनेभ्यः नयनेभ्यः उदकदुर्दिनं वाष्पवर्षणं येन तथाभूतस्य मे कम कर-  
युगलस्य भुजद्वयस्य कर्तरि वृष्टी जलाञ्जलिदानं तर्पणार्थम् उदकाञ्जलिदानं  
भावे इति भावः कुतः ? न कुतोऽपि जलादित्यर्थः रिपूनारीणां हतभर्तृकाणां  
नयनसलिलैरेव अञ्जलिं पूरयन् भातरं तर्पयिष्यामि इति भावः ।

(६९) अदृष्टेति । न दृष्टं गौड़ाधमस्य चिताधूममण्डलं येन तथाभूतस्य  
चक्षुषः मे इति शेषः स्वल्पमपि किञ्चिदपीत्यर्थः अश्रुसलिलं वाष्पवारि विगलतीति  
शेषः नैवेत्यर्थः शपामि शपथं करोमि पादपांशुस्पर्शेन तत्स्पर्शनं कृत्येत्यर्थः ।  
परिगणितैः स्वल्पैरित्यर्थः ।



पतिचरणरणरणायमाननिगडां निगौंङां न करोमि मेदिनी  
 ततः तनूनपाति पीतसर्पिषि पतङ्ग इव पातकी पातयामि  
 आत्मानम् । इत्युक्त्वा च ( १ ) महासन्धिविग्रहाधिकृतम्  
 अवन्तिम् अन्तिकस्थम् आदिदेश लिख्यताम् आ रविरथ-  
 चक्रचीत्कारचकितचारणमिथुनमुक्तसानोः उदयाचलात्  
 ( २ ) आ त्रिकूटकककुट्टाकटङ्कलिखितकाकुत्स्थलङ्कालुण्ठन-  
 व्यतिकरात् सुवेलात् ( ३ ) आ वारुणीमदस्वलितवरुणवर-  
 नारीनूपुररवमुखरकुहरकुक्षेः अस्तगिरेः ( ४ ) आ गुह्यक-

( १०० ) सकलेति । सकलानां चापचापलेन धनुश्चास्त्रलेन धनुर्धरा वय-  
 मित्यभिमानेनेति भावः दुर्लखितानां दुर्विनीतानां नरपतीनां चरणेषु रणरणाय-  
 मानाः रणरणस्वनं कुर्वन्तः निगडाः लौहशृङ्खलानि यस्यां तथाभूतां निगौंङां  
 गौडाधिपवर्जिताम् । ततस्तर्हि तनूनपाति अग्री पीतसर्पिषि खादितहव्ये घृत-  
 प्रक्षेपेण अतिज्वलतीति भावः ।

( १ ) महासन्धिविग्रहाधिकृतं महान्तं सन्धौ विग्रहे च अधिकरोतीति तथोक्तम्  
 अर्वाङ्गं तदाख्यं पुरुषम् । आ इति अभिविधौ । रवीति रवेः सूर्यस्य रथचक्रस्य  
 चीत्कारेण घर्घररवेण चकितैः भीतैः चारणमिथुनैः गन्धर्वयुग्मैः मुक्तः त्यक्तः  
 सानुः प्रस्रदेशः यस्य तथाभूतात् उदयाचलात् पूर्वपर्वतात् आशब्दयोगे पञ्चमी ।

( २ ) त्रिकूटेति त्रिकूटस्य पर्वतविशेषस्य कूटका नितम्बभागाः तेषां कुट्टाकेन  
 कुट्टनकारिणा टङ्गेन पाषाणदारणास्त्रविशेषेण लिखितः खोदितः काकुत्-  
 स्थस्य रामस्य शङ्खालुण्ठनव्यतिकरः सुवेलशिखरोपरिस्थिता लङ्का नाम रावण-  
 पुरी तस्या लुण्ठनमेव व्यतिकरः घटना यस्य तथाभूतात् सुवेलात् तदाख्यगिरि-  
 र्दक्षिणाशस्थितादिति शेषः ।

( ३ ) वारुणीति वारुणी सुरा तस्याः मदेन तत्पानजनितविकारेणेत्यर्थः  
 स्खलिताः विपर्यस्तचरणा इति भावः वरुणस्य पश्चिमदिक्पालस्य वरा उत्तमाः  
 मार्यः तासां नूपुररवेण मुखरः सम्यग्दः कुहरकुक्षिः गङ्गरोदरं यस्य तथाभूतात्  
 अस्तगिरेः अस्ताचलात् ।



गेहिनीपरिमलसुगन्धिगन्धपाषाणवासितगुहागृहाच्च गन्ध-  
मादनात् सर्वेषां राज्ञां (५) सज्जीक्रियन्तां कराः करदानाय  
शस्त्रग्रहणाय वा गृह्यन्तां दिशः चामराणि वा नमन्तु  
शिरांसि धनूंषि वा कर्णपूरीक्रियन्ताम् आज्ञा मौर्व्यो वा  
शेखरीभवन्तु (६) पादरजांसि शिरस्त्राणि वा घटन्ताम्  
अञ्जलयः करिघटाबन्धा वा (७) मुच्यन्तां भूमय इषवो वा  
समालम्ब्यन्तां वेत्रयष्टयः कुन्तयष्टयो वा (८) सुदृष्टः क्रिय-

(४) गुह्यकेति गुह्यकानां देवयोनिविशेषाणां गेहिन्यः नार्थः तासां परि-  
मलेन सङ्गमयिमदीत्यगन्धेन विमदीत्ये परिमल इत्यमरः । तेन सुगन्धयः सौर-  
भवन्तः ये गन्धपाषाणाः शिलाजतुधातव इत्यर्थः तैर्वासितानि गुहा एव गृहाणि  
यस्य तथाभूतात् गन्धमादनात् उत्तरगिरेः इत्यर्थः सर्वत आ योगे पञ्चमी ।

(५) सज्जीक्रियन्तां प्रवर्त्यन्तां करा हस्ताः करदानाय राजभागदानाय  
इति सन्धिप्रस्तावः शस्त्रग्रहणाय युद्धकरणयेति भावः इति वियद्ग्रस्तावः ।  
दिशः गृह्यन्तां राज्यं विहाय पलाय्य आश्रीयन्तां चामराणि वा गृह्यन्तां धार्थ्यन्तां  
मत्स्यैवार्थमिति भावः सर्वैः राजभिरिति शेषः । शिरांसि राज्ञामिति शेषः नमन्तु  
मन्त्रणयोः प्रणिपतन्तु धनूंषि नमन्तु ज्यारोपणेन आज्ञापानि भवन्तु युद्धाय  
सज्जितानि भवन्तु इत्यर्थः । आज्ञा मदीयेति शेषः कर्णपूरीक्रियन्तां कर्णभूषणं  
यथा सततं कर्णेस्थितं शोभते तथा मदीयमाज्ञां सततं कर्णेन्द्रियैः सादरं  
श्रूयतामिति भावः मौर्व्यः शिञ्जिनः कर्णपूरीक्रियन्ताम् आकर्णमाकृष्यन्तां युद्धार्थम्  
इति भावः ।

(६) पादरजांसि पदभूषणयः मदीयानीति भावः शेखरीभवन्तु शिरोभूषणानि  
भवन्तु । शिरस्त्राणि युद्धकाले शिरोरक्षार्थं शिरोबन्धनविशेषाः शेखरीभवन्विल-  
म्बयः । अञ्जलयः घटन्तां युज्यन्तां करिघटाबन्धा हस्तिव्यूहरचनाः ।

(७) मुच्यन्तां त्यज्यन्तां भूमयः राज्यानीति यावत् इषवः शराः । समा-  
लम्ब्यन्तां गृह्यन्तां वेत्रयष्टयः वेत्रलताः नद्वेष्टेषु शूलभावाश्रयेणेति भावः ।  
कुन्तयष्टयः कुन्ताख्यास्त्राणि ।



ताम् आत्मा मञ्चरणनखेषु कृपाणदर्पणेषु वा । (९) परा-  
गतोऽहम् । पङ्गोः इव मे कुतो निवृत्तिः तावत् यावन्न  
कृतः सर्वद्वीपान्तरसञ्चारी सकलनरपतिमुकुटमणिशिला-  
लोकमयः पादलेपः । इति कृतनिश्चयश्च (१०) मुक्तास्थानो  
विसर्जितराजलोकः स्नानारम्भाकाङ्क्षौ सभाम् अत्याक्षौत् ।  
उत्थाय च स्वस्थवन्निःशेषम् आङ्गिकम् अकार्षीत् । अगलच्च  
दर्पप्रसर इव श्रुतप्रतिज्ञस्य शाम्यदुष्मा दिवसः त्रिभुवनस्य ।

ततश्च (११) निजाधिकारापहारभीत इव भगवति अपि  
कापि गते गततेजसि अहिमभासि तामरसवनेषु अपि  
निगूढशिलीमुखालापेषु त्रासादिव सङ्कुचत्सु (१२) विहग-

(८) सुदृष्टः सुष्ठु निरौचितः मञ्चरणनखेषु मयि प्रणिपातः क्रियतामिति  
भावः । कृपाणा असय एव दर्पणानि तेषु शुद्धार्थमिति भावः ।

(९) परागतः प्रस्थितः विजयार्थमिति शेषः । पङ्गोरिव पादविकलस्येव ।  
सकलेति सकलानां नरपतीनां मुकुटेषु या मणिशिलाः रत्नानि इत्यर्थः तासाम्  
आलोकमयः मयूखमय इति यावत् पादलेपः चरणप्रलेपः । यावत् सर्वे नर-  
पतयः मञ्चरणयोः न प्रणिपतेयुः तावत् न मे अस्मात् व्यापारात् विरतिरिति  
भावः ।

(१०) मुक्तास्थानः त्यक्तराजसभः । स्नानारम्भाकाङ्क्षौ स्नानक्रियामभिलषन् ।  
स्वस्थवत् प्रकृतिस्थ इव निःशेषं सकलम् आङ्गिकं दैनिकं व्यापारमिति शेषः ।  
अगलत् अतिचक्राम दर्पप्रसर इव अहङ्कारावेग इव श्रुतप्रतिज्ञस्य प्रतिज्ञां श्रुतवत्  
इत्यर्थः । शाम्यन् अपगच्छन् उष्मा तेजः यस्य तथाभूतः ।

(११) निजति । निजस्य अधिकारस्य जगत्प्रतपनस्य अपहारात् अपहरण-  
कारणात् भीत इव चक्रे इव इव गततेजसि निष्प्रभे इत्यर्थः अहिमभासि उष्ण-  
किरणे रवौ । तामरसवनेषु रत्नोत्पलकाननेषु निगूढाः मुकुलीभावेन स्वान्त-  
र्जितत्वादिति भावः शिलीमुखानाम् भमराणाम् आलापाः गुञ्जनानि इत्यर्थः येषु  
तथाभूतेषु । त्रासादिव भयादिव सङ्कुचत्सु निमीलत्सु ।



गणेषु अपि समुपसंहृतनिजपक्षविक्षेपनिश्चलेषु भिया इव  
अप्रकटीभवत्सु भुवनव्यापिनीं सन्ध्यां प्रतिज्ञामिव मानयति  
नतशिरसि घटिताञ्जलिवने जने सकले (१३) स्वपदच्युति-  
चकितदिक्पालदीयमानाभ्रंलिहलोहप्राकारवलयसु इव  
वहलतिमिरमालातिरोधीयमानासु दिक्षु प्रदोषास्थाने  
न अतिचिरं तस्थौ । (१४) नमनृपलोकलोलांशुक-  
पवनकम्पितशिखैः दीपिकाचक्रवालैः अपि प्रणम्यमान  
इव प्राहिणोत् लोकम् प्रतिषिद्धपरिजनप्रवेशश्च शयनगृहं  
प्राविशत् । उत्तानश्च सुमोच अङ्गानि शयनतले । दीप-  
द्वितीयञ्च तम् अभिसर इव लब्धावसरस्तरसा भ्रातृशोको  
जग्राह । जीवन्तमिव हृदये निमीलितलोचनो ददर्श  
अग्रजम् । उपर्युपरि (१५) भ्रातृजीवितान्वेषिण इव प्रससुः

(१२) विहगमणेषु पक्षिहन्देषु समुपसंहृतः निजः पक्षयोः विक्षेपः यैः तथा-  
भूतेषु भियेव अप्रकटीभवत्सु अप्रकाशतां गच्छत्सु । भुवनव्यापिनीं जगदावरण-  
कारिणीं प्रतिज्ञामिव हर्षस्य इति भावः मानयति आद्रियमाणे नतशिरसि प्रण-  
मतीत्यर्थः घटिताञ्जलिवने कृताञ्जलिसमूहे ।

(१३) स्वपदेति । स्वस्य आत्मनः पदच्युतिरधिकारभ्रंशः तस्मात् तेन वा  
चकिताः शङ्किताः ये दिक्पालाः तैः दीयमानं निधीयमानम् अभ्रं लिहं गगन-  
स्थं शिखी लोहप्राकारवलयं लोहमयवरणमण्डलं यासु तथाविधासु इव वहलया  
प्रभूतया तिमिरमालया अन्धकारपटलेन तिरोधीयमानासु दिक्षु भाशासु प्रदोषा-  
स्थाने रजनीमुखसभायाम् ।

(१४) नमदिति । नमतां प्रणिपततां नृपलोकानां राजलोकानां लोलस्य  
चञ्चलस्य अंगुक्तस्य वसनस्य पवनेन वायुना कम्पिताः सञ्चलिताः शिखा येषां तैः  
दीपिकाचक्रवालैः दीपमण्डलैः । लोकं परिजनमिति भावः । प्राहिणोत् विस-  
सर्ज । प्रतिषिद्धः निवारितः परिजनानां प्रवेशः येन तथाभूतः । उत्तानः  
चित्रिताङ्गः । दीपद्वितीयं दीपमावसहचरमित्यर्थः तं हर्षम् । अभिसर इव



श्वासाः । धवलांशुकपटान्तेन इव च अश्रुजलप्लवेन मुखम्  
 आच्छाद्य निःशब्दम् अतिचिरं करोद चकार च चेतसि  
 कथं नाम आकृतेः तादृश्या युक्तः परिणामोऽयम् ईदृशः ।  
 (१६) पृथुशिलासङ्घातकर्कशकायबन्धात् तातात् अचलात् इव  
 लोहधातुः कठिनतर आसीत् आर्यः । कथञ्च अस्य मे हत-  
 हृदयस्य आर्यविरहे (१७) सक्तदपि युक्तम् उच्छसितुम् ?  
 (१८) इयं सा प्रीतिर्भक्तिः अनुवृत्तिर्वा । बालिशोऽपि कः  
 सम्भावयेत् आर्यमरणे मज्जीवितम् ? तत् तादृशम् (१९)  
 ऐक्यम् एकपद एव क्वापि गतम् । अयत्नेन एव हतविधिना  
 पृथक्कृतोऽस्मि । (२०) दग्धरोषान्तरितशुचा सुचिरं

दस्युरिव लम्बावसरः प्राप्तावकाशः तरसा बलेन जग्राह आचक्राम । तदानीं  
 भ्रातृशोकः समुद्बभौ इति भावः ।

(१५) भ्रातृजीवितान्वेषिण इव भ्रातुर्जीवितमन्विच्छन्त इव श्वासाः निःश्वास-  
 मरुतः प्रसङ्गः निर्गच्छन्ति स्म । धवलांशुकपटान्तेन इव श्वेतवसनाञ्चलेन इव  
 अश्रुजलप्लवेन बाष्पवारिप्रस्रवेण । परिणामः विपाकः अपमृत्युरित्यर्थः ।

(१६) पृथ्विति । पृथुर्विशालः शिलासङ्घातः पाषाणचयः तद्वत् कर्कशः  
 कठिनः कायबन्धः कलिवरघटनं यस्य तथाविधात् तातात् पितुः अचलादिव  
 पर्वतादिव लोहधातुः लोहनामा खनिजः पदार्थविशेषः । कठिनतरः अतिकठिनः ।  
 पाषाणोत्पन्नमपि लौहं पाषाणादपि कठिनं भवतीति प्रत्यक्षमिति भावः ।

(१७) सक्तदपि एकं क्षणमपि उच्छसितुं प्राणितुम् ।

(१८) इयमिति । सा प्रीतिरुभयोः प्रणयः सा भक्तिः पूज्यतयानुरागः सा  
 अनुवृत्तिः आनुगत्यम् इयम् ईदृशभावं प्राप्तेत्यर्थः ।

(१९) ऐक्यम् एकीभावः अभिन्नभाव इत्यर्थः अयत्नेन यत्र विना एव ।  
 पृथक्कृतः विच्छिन्नः कृतः ।

(२०) दग्धंति । दग्धेन हतेन अतिद्विनेनेति भावः रीवेण अरातिं प्रति  
 कोपेन अन्तरिता व्यवहृता तिरोहितेति यावत् शुक् शोकः यस्य तथाभूतेन



रुदितमपि न मुक्तकण्ठं गतघृणेन मया । सर्वथा (२१)  
लूतातनुच्छटाच्छिदुराः तुच्छाः प्रीतयः प्राणिनाम् । (२२)  
लोकयान्नामात्रनिबन्धना बान्धवता यतोऽहमपि नाम पर इव  
आर्य्यं स्वर्गस्थे स्वस्थ इव आसे । किञ्च दैवहतकेन फलम् आसा-  
दितम् ईदृशि परस्परप्रीतिबन्धनिर्वृतहृदये सुखभाजि भ्रातृ-  
मिथुने विघटिते । तथा चन्द्रमया इव जगदाह्लादिनो  
लोकान्तरीभूतस्य (२३) लग्नचिताग्नय इव आर्य्यस्य त  
एव दहन्ति गुणाः । इति एतानि च अन्यानि च हृदयेन  
(२४) पर्य्यदेवत । प्रभातायाञ्च शर्व्वथ्यां प्रातरेव प्रती-  
हारम् आदिदेश अशेषगजसाधनाधिकृतं स्कन्दगुप्तं द्रष्टुम्  
इच्छामि इति ।

(२५) अथ युगपत् प्रधावितबहुपुरुषपरम्पराह्वयमानः

अरातिक्रोधावेगेन शोकं विस्मरतेत्यर्थः गतघृणेन निर्दयेन मया मुक्तकण्ठम् उच्चैः  
न रुदितं न क्रन्दितम् ।

(२१) लूतेति । लूतातनुच्छटा लूता जालकरः कौटविशेषः तस्य तनुच्छटा  
सूत्रनिचयः तद्वत् छिदुराः अक्षेण छेदार्हा इत्यर्थः अतएव तुच्छाः द्वेयाः  
प्रीतयः प्रणयाः ।

(२२) लोकयान्नामात्रनिबन्धना लोकव्यवहारमात्रफला बान्धवता बन्धुत्वम् ।  
पर इव अन्य इव असौदेर इव इत्यर्थः । आसे तिष्ठामि । फलं लाभः आसा-  
दितं प्राप्तम् । ईदृशि एवम्प्रकारे परस्परं प्रीतिबन्धेन निर्वृतं हृदयं यस्य तथाभूते  
सुखभाजि सुखभीगनिरते विघटिते विच्छिन्ने ।

(२३) लग्नेति । लग्नाः संसक्ताः चिताग्नयः येषु तथाभूता इव चिताग्निभिः  
ज्वलिता इव इति यावत् गुणाः श्रौत्य्याद्विष्यादयः दहन्ति भस्मीकुर्वन्ति ।

(२४) पर्य्यदेवत परिदेवितवान् विललापेत्यर्थः । शर्व्वथ्यां रात्रौ । प्रतीहारं  
दौवारिकम् । अशेषगजसाधनाधिकृतं समस्तगजारीद्विसैनिकाधिपतिम् ।

(२५) अथ स्कन्दगुप्तः स्वमन्दिरात् सम्मान्तः चरणाभ्यामेव राजकुलं विवे-



स्वमन्दिरात् (२६) अप्रतिपालितकरेणुः चरणाभ्यामेव  
 ससम्भ्रमैः दण्डिभिः उत्सार्यमाणजानपदः (२७)  
 पदे पदे प्रणमतः प्रतिदिशमिभभिषग्वरान् वरवारणानां  
 विभावरीवात्ताः पृच्छन् (२८) उच्छ्रितशिखिपिच्छलाञ्छित-  
 वंशलतावनगहनगृहीतदिगायामैः विन्ध्यवनैः इव (२९)  
 वारणबन्धविमर्दोद्योगागतैः पुरःप्रधावद्भिः अनायत्तमण्डलैः  
 आधोरणगणैश्च (३०) मरकतहरितघासमुष्टीश्च दर्शयद्भिः  
 नवग्रहगजपतींश्च प्रार्थयमानैश्च (३१) लब्धाभिमतमत्त-

शेति सम्बन्धः । तं विशिनष्टि युगपदित्यादि । युगपत् समकालं प्रधावितानां  
 प्रदुतानां बहूनां पुरुषाणां परम्पराभिः श्रेणिभिः आहूयमानः आकार्यमाणः ।

(२६) अप्रतिपालितकरेणुः अनपेक्षितगजवाहन इत्यर्थः ससम्भ्रमैः दण्डिभिः  
 याष्टीकैः उत्सार्यमाणाः अपसार्यमाणाः जानपदाः पक्षीवासिनः यस्मात्  
 तथीकृतः ।

(२७) पदे पदे प्रतिपदक्षेपमित्यर्थः । इमभिषग्वरान् गजवैद्यप्रवरान् वर-  
 वारणानां श्रेष्ठगजानां विभावरीवात्ताः रात्रिष्ठतानान् पृच्छन् जिज्ञासन् ।

(२८) उच्छ्रितेति । उच्छ्रितैः उन्नतैः शिखिनां मयूराणां पिच्छैः वह्निः लाञ्छि-  
 तानि मण्डितानि वंशलतावनानि वेषवल्लीकाननानि येषु तथाविधैः गहनैः  
 अरण्यैः गृहीता अधिकृता दिशां आयासा आभोगाः यैः तादृशैः विन्ध्यवनैरिव  
 विन्ध्याचलकाननैरिव ।

(२९) वारणेति । वारणानां हस्तिनां बन्धे धारणे रोधने इति यावत् यो  
 विमर्दः प्रयासः तस्य उद्योगात् आगताः उपस्थिताः तैः । पुरः अग्रतः प्रधावद्भिः  
 प्रद्ववद्भिः अनायत्तमण्डलैः न आयत्तं मण्डलं सङ्गः येषां तैः अनधीनानुचरैरिति  
 भावः । आधोरणगणैः हस्तिपालकवन्दैः ।

(३०) मरकतेति । मरकतवत् हरिताः श्यामलाः घासानां मुष्टीः दर्शयद्भिः  
 ब्रह्मणो घासमुष्टिर्दातुं शक्यते नवा इति जिज्ञासयेति भावः । नवः नूतनः  
 ग्रहः धरणि येषां तादृशा ये गजपतयः तान् प्रार्थयमानैः एतान् अस्मदधीनान्  
 कुर्वन्ति याचमानैः इत्यर्थः ।



मातङ्गमुदितमानसैश्च सुदूरम् उपसृत्य नमस्यद्भिः (३२)  
 आत्मीयमातङ्गमदागमांश्च निवेदयद्भिः डिण्डिमाधिरोह-  
 णाय च विज्ञापयद्भिः (३३) प्रमादपतितापराधापहृतद्विरद-  
 दुःखधृतदौर्घशमश्रुभिः अग्रतो गच्छद्भिः (३४) अभिनवोप-  
 सृतैश्च कर्पटिभिर्वारणासिसुखप्रत्याशया धावमानैः गणिका-  
 धिकारिगणैः चिरलब्धान्तरैः उच्छ्रितकरैः (३५) कर्मण्य-  
 करेणुकासंकथनाकुलैः उल्लासितपल्लवचिह्नाभिः अरण्य-  
 पालपङ्क्तिभिश्च (३६) निष्पादितनवग्रहनागनिवहनिवे-

(३१) लब्धेति । लब्धाः प्राप्ता अभिमताः इष्टा मत्ता मातङ्गा हस्तिनः तैः  
 मुदितानि हृष्टानि मानसानि येषां तैः । नमस्यद्भिः प्रणिपतद्भिः ।

(३२) आत्मीयेति । आत्मीयाः स्वाधिकृता इति यावत् ये मातङ्गाः तेषां  
 मदागमान् मदवारिखावसञ्चारान् निवेदयद्भिः विज्ञापयद्भिः डिण्डिमाधिरोहणाय  
 गजोपरि पटहवादिद्विविधानाय इत्यर्थः ।

(३३) प्रमादेति । प्रमादेन अनवधानतया पतितं पतनं हस्तिपृष्ठादिति  
 भावः भावे क्तप्रत्ययः तदेव अपराधः दोषः तेन हेतुना अपारकीड्यं हस्ति-  
 पृष्ठमारोढुमिति धियेति भावः अपहृतः आच्छिद्य नीत इत्यर्थः यो द्विरदः गजः  
 तस्य दुःखेन तदपहरणजनितेन इति भावः धृताः दौर्घाः प्रलम्बाः श्मश्रवः  
 यैः तथाभूतैः ।

(३४) अभिनवोपसृतैः अभिनवागतैः कर्पटिभिः जीर्णमलिनमुसणधारिभिः  
 वारणस्य गजस्य आसौ लाभे यत् सुखं तस्य प्रत्याशया धावमानैः प्रद्वयद्भिः  
 गणिकाधिकारिगणैः गणिका गजानां लोभनार्था हस्तिनी यया प्रलोभ्य हस्तिनी-  
 प्रियन्ते इति भावः तस्या अधिकारिगणाः अर्धचवर्गाः तैः । चिरलब्धान्तरैः  
 चिरेण लब्धम् अन्तरम् अवकाशः यैः तथोक्तैः उच्छ्रितकरैः उद्धृतहस्तैः ।

(३५) कर्मण्येति । कर्मण्या करिगणकुशला या करेणुका हस्तिनी तस्याः  
 सङ्ग्रहणे समाखपने आकुलाः तैः । उल्लासितेति उल्लासितानि उद्धृतानि पल्लवा-  
 न्येव चिह्नानि याभिः अरण्यपालपङ्क्तिभिः गजवन्धनार्थं वनरचिवगैरित्यर्थः ।



उद्यताभिः उत्तम्भिततुङ्गतोत्रवनाभिः ( ३७ ) महापात्र-  
पेटकैश्च ( ३८ ) प्रकटितकरिकर्मचर्मपुटैः अभिनवगजसाधन-  
सञ्चरणवार्त्तानिवेदनविसर्जितैश्च ( ३९ ) नागवनवीथीपाल-  
दूतवृन्दैः प्रतिक्षणप्रत्यवेक्षितकरिकवलकूटैः कटभङ्गसंग्रहं  
( ४० ) ग्रामनगरनिगमेषु निवेदयमानैः कटककदम्बकैः  
क्रियमाणकोलाहलः ( ४१ ) स्वामिप्रसादसम्भृतेन महाधि-  
काराविष्कारेण स्वाभाविकेन च अवष्टम्भाभोगेन उदासीनो-

( ३६ ) निष्पादितेति । निष्पादितः सत्पादितः नवग्रहाणां नवधृतानां नागानां  
गजानां निवहः समूहः तस्य निवेदने उद्यताभिः प्रवृत्ताभिः ।

( ३७ ) उत्तम्भितेति । उत्तम्भितम् उल्लासितं तुङ्गम् उन्नतं तुदति अनेनेति  
तौक्ष्णं हस्तिशासनचममिति भावः वनम् अरण्यजातं दारु इत्यर्थः याभिः तथो-  
क्ताभिः । महापात्रपेटकैः प्रधानहस्तिपकवृन्दैः ।

( ३८ ) प्रकटितेति प्रकटितानि करिणां हस्तिनां कर्मणे युद्धादिशिचाये  
इत्यर्थः चर्मपुटानि चर्मनिर्मिता हस्त्याकारा यैः तथोक्तैः । अभिनवेति अभिनवं  
गजानां साधनं वशीकरणं तस्मै सञ्चरणं समुद्योगः तस्य वार्त्तानिवेदनाय  
विसर्जितैः प्रेषितैः केनचिदिति भावः ।

( ३९ ) नागेति । नागानां हस्तिनां वनवीथी वनश्रेणी तस्याः पालाः  
अध्यक्षाः तेषां दूतवृन्दैः वार्त्तावहनिवहैः । प्रतिक्षयेति प्रतिक्षणं प्रत्यवेक्षितानि  
परिदृष्टानि करिणां गजानां कवलकूटानि याससमूहाः यैः ।

( ४० ) ग्रामनगरनिगमेषु ग्रामः पल्ली नगरं बहुजनवासभूतं समृद्धं स्थानं  
निगमः वणिक्पथः तेषु कटभङ्गसंग्रहं प्रत्यग्रगोधूमादिसंग्रहं निवेदयमानैः विज्ञा-  
पयद्भिः कटककदम्बकैः कटका हस्तिकर्मनिशुक्ताः तेषां कदम्बकानि वृन्दानि तैः ।  
क्रियमाणः कोलाहलः कलरवः यस्य यं प्राप्य एतैः स्वस्वव्यापारसंसिद्धये कोला-  
हलः कृत इति भावः ।

( ४१ ) स्वामीति । स्वामिनः प्रभोः प्रसादः अनुग्रहः तेन सम्भृतः जनितः  
तेन । महाधिकारस्य गजाध्यक्षतारूपस्य आविष्कारेण प्रकटनेन स्वाभाविकेन स्वतः



ऽप्यादिशन् इव (४२) असंख्यकरिकर्णशङ्खसम्पत्सम्पादनाय  
समुद्रान् आज्ञापयन् इव (४३) शृङ्गारगैरिकपङ्काङ्गराग-  
संग्रहाय गिरौन् मुष्णन् इव (४४) दिग्गजाधिकारं ककुभाम्  
ऐरावतमिव अपहरन् हरेर्वरपदभरणमितकैलासगिरि-  
गुरुभिः पादन्यासैः गुरुभारग्रहणगर्वमुर्व्याः संहरन्निव (४५)  
गतिवशविलोलस्य च आजानुलम्बस्य बाहुदण्डद्वयस्य  
विक्षेपैः आलानशिलास्तम्भमालामिव उभयतो निखनन्  
ईषदुत्तुङ्गलम्बेन अधरविम्बेन अमृतरसस्वादुना नवपल्लव-  
कोमलेन कवलेन इव श्रीकरेणुकां विलोभयन् (४६) निज-  
नृपवंशदीर्घं नासावंशं दधानः अतिस्निग्धमधुरधवलविशाल-

सिद्धेन अवष्टम्भाभीगेन गर्वावेशेन उदासीनः मध्यस्थः आदिशदानानधिकारी  
इत्यर्थः । आदिशन्निव आज्ञापयन्निव अनुजीविन इति भावः ।

(४२) असङ्गति । असङ्गग्रानां वह्ननामिति यावत् करिणां गजानां कर्णेषु  
शङ्का एव सम्पदः भूषणानीति भावः तासां सम्पादनाय संग्रहाय समुद्रान्  
सागरान् आज्ञापयन् इव आदिशन् इव ।

(४३) शृङ्गारेति । शृङ्गारः गजभूषणम् एव गैरिकपङ्कः गैरिकद्रवः स एव  
अङ्गरागः गजानामङ्गरञ्जनार्थं लेपविशेषः तस्य संग्रहाय गिरौन् पर्वतान् मुष्णन्  
इव अपहरन् इव गैरिकाणीति शेषः ।

(४४) दिग्गजाधिकारं दिग्गजाधिकारिणम् । ककुभां दिशाम् ऐरावतम्  
अपहरन्निव मुष्णन् इव । हरेर्वराहररूपिण इति भावः उर्व्याः पृथिव्याः गुरुभार-  
ग्रहणगर्वं महाभारोद्वह्नाहङ्कारं हरस्य शिवस्य पदभरणेन नमित, यः कैलासगिरिः  
तद्वद् गुरुभिः भारवद्भिः पादन्यासैः पदविक्षेपैः संहरन्निव सङ्कीचयन्निव ।

(४५) गतीति । गतिवशेन विलोलस्य चञ्चलस्य । विक्षेपैः दीलनैः । आलानानि  
गजवन्धनानि शिखस्तम्भाः तेषां मालामिव श्रेणिमिव उभयतः उभयोः पार्श्वयोः  
निखनन् आरोपयन् । ईषदुत्तुङ्गलम्बेन अत्योन्नतलम्बिना । कवलेनेन यासेनेन  
श्रीकरेणुकां लक्ष्मीहस्तिनीम् ।

(४६) निजेति । निजेन स्वीयेन नृपवंशेन राजवंशेन राजवंशभवत्वेनेति



तथा पीतक्षीरोदेन इव पिबन् ईक्षणयुग्मायामेन दिशाम्  
 आयामम् (४७) मेरुतटादपि विकटविपुलालिकः सततम्  
 अविच्छिन्नच्छच्छायाप्ररुदिवशादिव नितान्तायतनील-  
 कोमलच्छविसुभगेन स्वभावभङ्गुरेण (४८) कुन्तलबाल-  
 वल्लरीवेक्षितविलासिना लुनन्निव लुप्तालोकान् अर्ककरान्  
 वर्वरकेण अरिपक्षपरिचयपरित्यक्तकार्मुककर्मापि (४९)  
 सकलदिगन्तश्रूयमाणगुरुगुणध्वनिः आत्मस्थसमस्तसत्त-  
 मातङ्गसाधनोऽपि असृष्टो मदेन (५०) भूतिमानपि स्नेह-  
 मयः पार्थिवोऽपि गुणमयः करिणामिव (५१) दानवताम्

भावः दीर्घम् आयतं नासावंशं नासादृष्टम् । अतीति अतिस्निग्धं मधुरं मनोहरं  
 धवलं विशालमायतं तस्य भावः तत्तां तथा । पीतक्षीरोदेन क्षीरसागरपायिना  
 ईक्षणयुग्मायामेन नेत्रयुगलविक्षारिणः । आग्रामं दैर्घ्यम् ।

(४७) मेरुतटात् सुमेरुतटात् विकटम् अत्यन्तं विपुलं विशालम् अलिकं  
 भालदेशः यस्य तथाभूतः । अविच्छिन्नेति अविच्छिन्ना विच्छेदरहिता या छत्र-  
 छाया तस्याः प्ररुदिः आतिशयं तद्वशादिव । नितान्तम् आयता नीला कोमला  
 या छविः कान्तिः तथा सुभगं रम्यं तेन । स्वभावभङ्गुरेण सहजभङ्गिमता ।

(४८) कुन्तलेति कुन्तलाः केशा एव बालवत्पर्यः बाललताः तासां वल्लिनेन  
 स्फुरणेन विलसति उद्भासते इति तथोक्तेन । वर्वरकेण केशवन्धनविशेषेन लुप्ता  
 आलीका उद्धोता येषां तान् अर्ककरान् सूर्यमयूखान् लुनन्निव खण्डयन्निव ।  
 अरीति अरिपक्षाणां शत्रुपक्षाणां परिचयेण परित्यक्तं कार्मुककर्म धनुर्धारणादिकं  
 येन तथाभूतः ।

(४९) सकलेति । सकलेषु दिगन्तेषु श्रूयमाणः आकर्ण्यमानः गुरुर्महान्  
 गुणानां मौर्वीणां शौर्यादीनाञ्च ध्वनिर्यस्य तथाभूतः । मदेन मद्यपानजनितेन  
 विकारेण असृष्टः अनाक्रान्तः ।

(५०) भूतिमान् सम्पन्नः भव्यमयश्च । पार्थिवः पृथिवीपरमाण्वघटितः राजा  
 च गुणमयः शौर्यादिगुणसमन्वितः तनुमयश्च ।



उपरि स्थितः स्नामितामिव सृहणीयां भृत्यतामपि अपरि-  
भूताम् उद्वहन् (५२) एकभर्तृभक्तिनिश्चलां कुलाङ्गनामिव  
अनन्यगम्यां प्रभुप्रसादभूमिम् आरूढो निष्कारणबान्धवो  
(५३) विदग्धानाम् अभृतभृत्यो भजताम् अक्रीतदासो विदुषां  
स्कन्दगुप्तो विवेश राजकुलम् । दूरादेव च (५४) उभयकर-  
कमलावलम्बितं सृशन् मौलिना महीतलं नमस्कारम्  
अकरोत् ।

उपविष्टं नातिनिकटे तं तदा जगाद देवो हर्षः श्रुतो  
विस्तर एव अस्य (५५) आर्य्यव्यतिकरस्य अस्मच्चिकीर्षितस्य  
च । अतः शीघ्रं प्रवेश्यन्तां प्रचारनिर्गतानि गजसाध-  
नानि । न क्षाम्यति अतिस्वल्पम् अपि आर्य्यपरिभव-  
पौडापावकः प्रयाणविलम्बम् । इत्येवम् अभिहितश्च प्रणम्य

(५१) दानवतां दानशीलानां मदस्त्राविणाश्च । भृत्यतां भृत्यभावम् । अपरि-  
भूताम् अनवमताम् ।

(५२) एकेति एक एव भर्ता प्रभुः तस्मिन् भक्तिः अनुरागः तथा निश्चला  
स्थिरा ताम् । अनन्यगम्याम् अन्यदुर्लभाम् । आरूढः अधिगतः ।

(५३) विदग्धानां विदुषां निष्कारणबान्धवः अकृत्रिममित्रम् । भजतां सेव-  
मानानाम् अभृतभृत्यः न भूतानि न धृतानि भृत्यानि भृत्यवेतनाः येन तथोक्तः ।  
अक्रीतदासः न क्रीतः अथच दासः सेवकः ।

(५४) उभयेति । उभाभ्यां करकमलाभ्याम् अवलम्बितं धृतम् । महीतलं  
भूतलम् । मौलिना शिरसा ।

(५५) आर्य्यव्यतिकरस्य आर्य्यसम्बन्धस्य इत्यर्थः प्रचारनिर्गतानि प्रचारण  
भक्षणेन भक्षणादिकं कारयित्वेति भावः निर्गतानि निष्क्रान्तानि गजसाधनानि  
करिषैन्यानि प्रवेश्यन्तां रणभूमौ प्रेष्यन्तामिति भावः । आर्य्यस्य परिभवेण या  
पौडा व्यथा सैव पावकः अग्निः । क्षाम्यति सृष्टे ।



व्यज्ञापयत् कृतम् अवधारयतु स्वामी समादिष्टं किन्तु स्वल्पं  
 विज्ञाप्यमस्ति भर्तृभक्तोः । तत् आकर्णयतु देवः । देवेन  
 हि पुष्पभूतिवंशसम्भूतस्य (५६) अजात्यस्य सहजस्य तेजसो  
 दिक्करिकरप्रलम्बस्य बाहुयुगलस्य असाधारणस्य च सोदर-  
 स्नेहस्य सर्वं सदृशम् उपक्रान्तम् । काकोदराभिधानाः  
 कृपणाः क्लमयोऽपि न सृष्यन्ति विकारं किमुत भवादृशाः  
 तेजसां राशयः ? केवलं (५७) देवराज्यवर्धनोदन्तेन किय-  
 दपि दृष्टमेव देवेन दुर्जनदौरात्म्यम् । ईदृशाः खलु लोक-  
 स्वभावाः प्रतिग्रामं प्रतिनगरं प्रतिदेशं प्रतिद्वीपं प्रतिदिशं  
 च भिन्ना वेशाश्च आकाराश्च आचाराश्च व्यवहाराश्च जन-  
 पदानाम् । तत् इयम् (५८) आत्मदेशाचारोचिता स्वभाव-  
 सरलहृदयजा त्यज्यतां सर्वविश्वासिता । (५९) प्रमाद-  
 दोषाभिषङ्गेषु श्रुतबहुवार्त्त एव प्रतिदिनं देवः । यथा  
 (६०) नागकुलजन्मनः सारिकाश्रावितमन्त्रस्य आसीत्

(५६) अजात्यस्य जातिमतिक्रान्तमजात्यं तस्य चतुर्थजात्यतिशायिन इति  
 भावः । सदृशमनुरूपम् उपक्रान्तम् आरब्धम् । काकोदराभिधानाः भुजङ्गनामानः  
 कृपणा दुर्बलाः क्लमयः क्लमिसदृशाः कौटविशेषाः विकारं परपरिभवं न सृष्यन्ति  
 न सहन्ति ।

(५७) देवेति देवस्य राज्यवर्धनस्य उदन्तेन वृत्तान्तेन । दुर्जनानां दौरात्म्यं  
 दुर्ज्ञातता कियदपि अल्पमात्रमित्यर्थः ।

(५८) आत्मेति । आत्मनः स्वस्य देशाचारस्य उचिता अनुरूपा । सर्वविश्वा-  
 सिता सर्वेषु जनेषु विश्वासकरणीयम् ।

(५९) प्रमादेति । प्रमाददोषेण अनवधानतादोषेण अभिषङ्गाः पराभवाः  
 तेषु । श्रुता आकर्ण्यता बहवः वार्त्ता वृत्तान्ता येन तथाभूतः ।

(६०) नागकुलजन्मनः नागो नाम कश्चिद्राजा तस्य कुले जन्म यस्य तथा-



नाशो नागसेनस्य पद्मावत्याम् । ( ६१ ) शुक्रश्रुतरहस्यस्य  
च श्रीः अशीर्यत श्रुतवर्मणः आवन्त्याम् । ( ६२ ) स्वप्राय-  
मानस्य च मन्त्रभेदोऽभूत् सत्यवे सृत्तिकावत्यां स्वर्णचूडस्य ।  
( ६३ ) चूडामणिलग्नलेखप्रतिविम्बवाचिताक्षरा च चारु-  
चामीकरचामरग्राहिणी यमतां ययौ यवनेश्वरस्य । ( ६४ )  
लोभवहुलश्च बहुलनिशि निधानम् उत्खनन्तम् उत्खात-

विधस्य सारिका पचिविशेषः तथा तन्मुखेन इति भावः आवितः मन्त्रः गुप्त-  
मन्त्रणं यस्य तथाभूतस्य नागसेनस्य तदाख्यस्य नृपस्य पद्मावत्यां तदाख्यायां नग-  
ध्यामित्यर्थः नाशः निधनम् । पुरा पद्मावत्यां नागसेनो नाम राजा मन्त्रिणम्  
अर्द्धराज्यहरणदोषेण ताडयितुं सारिकासमक्षं मन्त्रमकरोत् । स च मन्त्री  
सारिकासुखात् तद्विज्ञाय विश्वास्य तं हतवानिति कथा अत्र अनुसन्धेया ।

( ६१ ) शुकेति । शुकात् पचिणः श्रुतं रहस्यं गुप्तमन्त्रणं यस्य तथाभूतस्य  
श्रुतवर्मणः तदाख्यस्य नृपतेः आवन्त्यां नगध्यां श्रीः लक्ष्मीः अशीर्यत व्यनशत् ।  
एतेन आख्यानद्वयेन यद्वात् गूढमन्त्रेण भाव्यमित्युक्तम् ।

( ६२ ) स्वप्रायमानस्य स्वप्रदशायां मन्त्रं कुर्वतः स्वर्णचूडस्य तदाख्यस्य राज्ञः  
मन्त्रभेदः रहस्यप्रकाशः सत्यवे निधनाय निधनकारणमित्यर्थः अभूत् । पुरा  
सृत्तिकावत्यां नगध्यां स्वर्णचूडो नाम राजा कश्चित् विद्वन्मूर्खकं जिष्ट्वान् स्वप्र-  
दशायां मन्त्रितवान् । तच्च अवगम्य तत्प्रयुक्तेन केनचित् शिरोरचकेण भूत्वा  
असौ निभृतं व्यापादित इति वार्त्ता ।

( ६३ ) चूडामणीति । चूडामणिः शिरोरत्नं तत्र लघुः संक्रान्तः लेखप्रति-  
विम्बः लिपिच्छाया तेन वाचितानि पठितानि इत्यर्थः अक्षराणि यथा तथा  
भूता चारुचामीकरचामरग्राहिणी मनीहरकाञ्चनदण्डचामररहस्येत्यर्थः तादृशेन  
चामरेण वीजयन्तीति भावः यवनेश्वरस्य यमतां सत्युतां ययौ प्राप । पुरा यवने-  
श्वरः केनचित् शत्रूणां व्यापादयितुमिष्टः स्वमुह्यदा तदुत्तानं लेखेन बोधितः ।  
तच्च लेखं स्वयं वाचयतः यवनेश्वरस्य चूडामणिप्रतिविम्बितानि अक्षराणि  
काचित् चामरग्राहिणी मनसा वाचयित्वा शत्रूणीपजप्ता निभृतं स्वामिनं जघान  
प्रति वार्त्ता ।

( ६४ ) लोभेति । लोभवहुलम् अतिलुब्धं बहुलनिशि कृष्णपक्षरज्यां निधानं



खड्गप्रमाथिनी ममस्य माथुरं वृहद्रथं विदूरथवरुथिनी ।  
 ( ६५ ) नागवनविहारशीलञ्च मायामातङ्गाङ्गात् निर्गता  
 महासेनसैनिका वत्सपतिं न्ययंसिषुः । ( ६६ ) अतिदयित-  
 लास्यस्य च शैलूषमध्यमध्यास्य मूर्ध्नि नमः असिलतया मृणाल-  
 मिव अलुनात् अग्निमित्रात्मजस्य सुमित्रस्य मित्रदेवः ।  
 ( ६७ ) प्रियतन्त्रीवाद्यस्य अलावुवीणाभ्यन्तरशुभिरनिहित-  
 निश्चिततरवारयो गान्धर्वच्छात्रच्छद्मानः चिच्छिदुरश्मके-  
 श्वरस्य शरभस्य शिरो रिपुपुरुषाः । ( ६८ ) प्रज्ञादुर्वलञ्च

भूगर्भस्थितं रत्नम् उत्खनन्तम् उत्तरन् माथुरं मथुराधिपं वृहद्रथं विदूरथस्य  
 राज्ञः वरुथिनी सेना उत्खातेन उद्धृतेन खड्गेन अग्निना प्रमथ्नातीति तथाभूता  
 सती ममस्य जघान ।

( ६५ ) नागेति । नागानां वनं काननं हस्तिवहुलमरण्यमित्यर्थः । तत्र विहारे शीलं  
 यस्य तथाभूतं वत्सपतिं वत्सराजं महासेनस्य कस्यचित् राज्ञः सैनिकाः माया-  
 मातङ्गाङ्गात् मायया कपटेन रचितः मातङ्गः हस्ती तस्याङ्गं तस्मात् निर्गताः  
 सन्तः न्ययंसिषुः वयसुः पुरा महासेनो नाम उज्जयिनीपतिः स्वां दुहितरं  
 वासवदत्ताम् उदयनाय दत्तुः नागवनविहारिणं तं मायामातङ्गशरीरनिर्गतैः  
 स्वसैनिकैः नियम्य खण्ड्यमान्नीय कन्यां ददौ इति वार्ता ।

( ६६ ) अतीति । अतिदयितम् अतिप्रियं लास्यं नृत्यं यस्य तथोक्तस्य नृत्य-  
 प्रियस्य इत्यर्थः । शैलूषमध्यं नटमध्यं शैलूषो नटमित्रयो इत्यमरः अध्यास्य  
 अधिष्ठाय अलुनात् चिच्छेद । पुरा सुमित्रो नाम राजा नटजने विश्वस्तः मित्र-  
 देवेन नटत्वमाहित्य व्यापादित इति कथा ।

( ६७ ) प्रियेति । प्रियं तन्त्रीवाद्यं वीणावाद्यं यस्य तथाभूतस्य अश्मकेश्वरस्य  
 अश्मकाख्यजनपदाधिपस्य शरभस्य तदाख्यस्य नृपतेः शिरः रिपुपुरुषाः शत्रुप्रयुक्ताः  
 पुरुषाः । अलाव्विति अलावुरचिता वीणा तस्या अभ्यन्तरशुभरे अन्तरालगते  
 निहितः निश्चितः तरवारिः अस्ति यैः तथोक्ताः गान्धर्वच्छात्रच्छद्मानः गान्धर्वं  
 सङ्गीतविद्या तस्य छात्राः शिष्याः तेषां कस्य कपटं विद्यते येषां तथाभूताः वयं  
 भवत्सकाशे गान्धर्वं शिचितुमागता इति क्लानिवेदनेन समुपस्थिता इति भावः  
 चिच्छिदुः निःकृतवन्तः ।



वलदर्शनव्यपदेशदर्शिताशेषसैन्यः सेनानीः अनार्यो मौर्यं  
वृहद्रथं पिपेष पुष्पमित्रः स्वामिनम् । (६६) आश्चर्यकुतू-  
हली च चण्डीपतिः दण्डोपनतयवननिर्मितेन नभस्तल-  
यायिना यन्त्रयानेन अनियत क्वापि । (७०) काकवर्णः  
शैशुनारिश्च नगरोपकण्ठे कण्ठे निचकृते निस्त्रिंशेन ।  
(७१) अतिस्त्रीसङ्गरतम् अनङ्गपरवशं शुङ्गम् अमात्यो वसु-  
देवो देवभूतिदासीदुहित्रा देवीव्यञ्जनया वीतजीवितम्  
अकारयत् । (७२) असुरविवरव्यसनिनं चापजङ्घुः अपरि-  
मितरमणीमणिनूपुरभूषणभूषणाङ्गादरम्यया मागधं गोधन-  
गिरिसुरुङ्गया स्वविषयं मेकलाधिपमन्त्रिणः । (७३) महा-

(६८) प्रज्ञादुर्वलं बुद्धिबलहीनम् । बलेति बलानां सैन्यानां दर्शनमेव व्यप-  
देशञ्चलं तेन दर्शितानि अशेषाणि अतिवह्नि इत्यर्थः सैन्यानि येन तथाभूतः  
सेनानीः सेनपतिः अनार्यः असाधुः मौर्यं मौर्यवंशभवं पिपेष जघान ।

(६६) आश्चर्येति । आश्चर्ये विस्मयकरव्यापारे कुतूहली कौतुकवान् चण्डी-  
पतिः चण्डीनामनगरौ तस्याः पतिः दण्डेन संग्रामेण उपनताः निर्जिता इति  
यावत् यवनाः तैः निर्मितं रचितं तेन । नभस्तलयायिना आकाशगामिना यन्त्र-  
यानेन यन्त्रनिर्मितरथेन इत्यर्थः क्वापि अनियत अदर्शनं गमित इत्यर्थः । पुरा  
चण्डीपतिः यवनान् विजित्य तैः उपायनीकृतेन कृत्ररचितेन यन्त्रयानेन पर-  
दारान् गच्छेति प्रलीभ्य स्वदेशं नीत्वा व्यापादित इति वार्त्ता ।

(७०) काकवर्णः कश्चिद्राजा शैशुनारिः शिशुनाराख्यजनपदाधिपतिः निच-  
कृते निवृत्तः केनचित् शत्रुणेति शेषः ।

(७१) अतीति । शुङ्गं तदाख्यं वृषं देवीव्यञ्जनया महिषीविश्वधारिण्येत्यर्थः ।

(७२) असुरविवरव्यसनिनम् असुरविवरं पातालं तत्र व्यसनौ कुतूहलीत्यर्थः  
तं मागधं मगधराजम् अपरिमितानां बहूनां रमणीनां मणिनूपुरयोः भूषणभूषणेन  
भूषणत्कारेण य आङ्गादः तेन रम्या मनीषा तथा । गोधनगिरिसुरुङ्गया गोधनाख्य-  
पर्वतगङ्गरेण स्वविषयं स्वजनपदं मेकलाधिपस्य मन्त्रिणः अपजङ्घुः अपहृतवन्तः  
स्वविषयं नीत्वा व्यापादयामासुरिति भावः ।



कालमहे च महामांसविक्रयवादवातूलं वेतालः तालजङ्घो  
जघान जघन्यजं प्रद्योतस्य पौणकिं कुमारं कुमारसेनम् ।  
(७४) रसायनरसाभिनिवेशिनश्च वैद्यव्यञ्जनाः सुबहुपुरुषान्तर-  
प्रकाशितौषधगुणा गणपतेः विदेहराजसुतस्य राजयक्ष्माणम्  
अजनयन् । (७५) स्त्रीविश्वासिनश्च महादेवीगृहगूढ-  
भित्तिभाक् भ्राता भद्रसेनस्य अभवन् मृत्यवे कालिङ्गस्य  
वीरसेनः । (७६) मातृशयनीयतूलिकातलनिषस्यश्च तनयो-  
ऽन्यं तनयम् अभिषेक्तुकामस्य दध्नस्य करुपाधिपतेः अभवन्  
मृत्यवे । (७७) उत्सारकरुचिश्च रहसि ससचिवमेव दूरी-

(७३) महाकालमहे महाकालाख्यशिवमूर्तिभेदस्य महः उत्सवः तस्मिन्  
महामांसस्य विक्रयवादः महामांसमहे विक्रीणामि इति वाद इत्यर्थः । तत्र  
वातूलः मत्तः तं तालजङ्घो नाम वेतालः जघान हतवान् तदप्राप्तेति भावः  
जघन्यजं कनिष्ठं प्रद्योतस्य तदाख्यस्य राज्ञः पौणकिं पुण्यस्य अपत्यं पुमान् तम् ।

(७४) रसायनेति । रसायनरसः विषजनित औषधविशेषः तत्र अभिनिवे-  
शिनः कृतप्रयत्नाः वैद्यव्यञ्जनाः चिकित्सकच्छद्मानः । सुबह्विति सबहुभिः अतिबहुलैः  
पुरुषान्तरैः प्रकाशिता औषधगुणाः येषां तथाभूताः । गणपतेः तदाख्यस्य राज-  
यक्ष्माणं चयरोगविशेषम् ।

(७५) स्त्रीविश्वासिनः स्त्रीषु विश्वासं कुर्वतः कालिङ्गस्य कलिङ्गदेशाधिपस्य  
भद्रसेनस्य भ्राता वीरसेनः महादेव्याः राजमहिष्याः देवरेण पूर्वमुपजन्माया इति  
भावः गृहे गूढं सुगुप्तं यथा तथा भित्तिं भजते इति तथाभूतः सन् मृत्यवे निध-  
नाय अभवत् निधनमकरोदिति भावः ।

(७६) मातृति । मातुः शयनीयं शय्या तस्याः तूलिका तूलरचितमुपकरणं  
गदीतिभाषाप्रसिद्धम् । तस्य तले निषणः स्थितः तनयः पुत्रः दध्नस्य तदाख्यस्य  
करुपाधिपतेः करुपजनपदाधीशस्य अन्यं तनयम् अभिषेक्तुकामस्य मृत्यवे अभवत्  
निधनमकरोदित्यर्थः पितृहत्यां चकारेति भावः ।

(७७) रहसि दिजने ससचिवं सन्निवृत्तं चकीरनाथं चकीराख्यजनपदा-  
धिपं चन्द्रकेतुम् उत्सारकरुचिम् उत्सारके दूरीकरणे रुचिरमिलापी यस्य तथा-



चकार चकोरनाथं शूद्रकदूतः चन्द्रकेतुं जीवितात् ।  
 (७८) मृगयासक्तस्य च मधूतो गण्डकान् उद्गण्डनङ्गुलनल-  
 वननिलीनाश्च चम्पाधिपचमूचरभटाः चामुण्डीपतेः आचेसुः  
 प्राणान् पुष्करस्य । (७९) वन्दिरागपरञ्च परप्रयुक्ता जय-  
 शब्दमुखरमुखा सङ्गा मौखरिं मूर्खं चक्षवर्माणम् उदखनन् ।  
 (८०) अरिपुरे च परकलत्रकामुकं कामिनीवेशगुप्तश्च  
 चन्द्रगुप्तः शकपतिम् अशातयदिति । (८१) प्रमत्तानां  
 प्रमदाकृताः प्रमादाः श्रुतिविषयम् आगता एव देवस्य ।  
 यथा (८२) मधुमोदितं मधुरकसंल्लिप्तैः लाजैः सुप्रभा पुत्त-

भूतं शूद्रकं नृपं दूरीकर्तुंकाममिति भावः शूद्रकदूतः विदिततद्दृष्टान्त इति भावः  
 जीवितात् दूरीचकार निजघान इत्यर्थः ।

(७८) मृगयासक्तस्य आखेटव्यसनिनः गण्डकान् खड्गिनः मधूतः व्यापादयत  
 चामुण्डीपतेः चामुण्डीनाम नगरौ तस्याः पतिः तस्य पुष्करस्य । उद्गण्डानि उन्नत-  
 नालानि नङ्गुलानि नङ्गुयिष्ठानि नलाख्यदृष्टवयानि तेषु निलीनाः सुगूढं स्थिताः  
 चम्पाधिपस्य चमूषु सेनासु चरन्तीति तथोक्ताः भटा वीराः प्राणान् आचेसुः  
 भक्षयामासुः जघ्नुरित्यर्थः ।

(७९) वन्दीति । वन्दिनः स्तुतिपाठकाः वैतालिका इति यावत् तेषु रागः  
 अनुरागः प्रीतिरिति यावत् तत्परं तदासक्तमित्यर्थः मौखरिं मुखरवंशसम्भूतं  
 मूर्खं निर्वीधं चक्षवर्माणं परप्रयुक्तां शत्रुप्रहिताः जयशब्देन मुखराणि वाचालानि  
 मुखानि येषां तथाभूताः सङ्गास्तदाख्याः चक्षियाः उदखनन् निजघ्नुः ।

(८०) अरिपुरे शत्रुनगरे परकलत्रकामुकं परस्त्रीसमासक्तं कामिनीवेशेन  
 परकामिनीवेशं गृहीत्वैत्यर्थः गुप्तः क्षत्रचारी सन् शकपतिं शकनरपतिम् अशा-  
 तयत् न्यपातयत् ।

(८१) प्रमत्तानां प्रमादशालिनां प्रमदाभिः कामिनीभिः कृताः प्रमादा  
 विपदः देवस्य श्रुतिविषयं कर्णपथम् आगताः श्रुता इत्यर्थः ।

(८२) मधुमोदितं मधुना मद्येन मोदितम् उल्लसितं मधुरकेषु विषयविशेषेषु



राज्यार्थं महासेनं काशिराजं जघान । (८३) व्याजजनित-  
कन्दर्पदर्पां च दर्पणेन क्षुरधारापर्यन्तेन अयोध्याधिपतिं  
परन्तपं रत्नवतीं जारुथम् (८४) विषचूर्णचुम्बितमकरन्देन  
च कर्णेन्दौवरेण देवकी देवरानुरक्ता देवसेनं सौहार्दम्  
(८५) योगपरागविरसवर्षिणा च मणिनूपुरेण वल्लभा सपत्नी-  
रूपा वैरन्त्यं रन्तिदेवम् (८६) वेणीनिगूढेन च शस्त्रेण  
विन्दुमतीं वृष्णिं विदूरथम् (८७) रसदिग्धमध्येन च मेखला-

संलितैः दिग्धैः लाजैः भृष्टधानैः सुप्रभा नाम महिषी पुत्रराज्यार्थं महासेनं  
नाम काशिराजं जघान निहतवती । लाजैर्नूपुरैरित्यर्थः तथाच विषप्रदिग्धेन  
च नूपुरेण देवी विरक्ता किल काशिराजमिति मनुटीकायां कुल्लूकभट्टवचनम्  
इति केचित् ।

(८३) व्याजेति । व्याजेन क्लृप्तेन जनितः उत्पादितः कन्दर्पस्य कामस्य  
दर्पः आवेशातिशय इत्यर्थः यथा तथाविधा कामसुहृद्विषयनीति भावः । क्षुरधारा  
पर्यन्ते प्रान्तदेशे यस्य तादृशेन दर्पणेन आदर्शेन अयोध्याधिपतिं परन्तपं शत्रु-  
तापिनं जारुथं तदाख्यं नृपं रत्नवती नाम काचित् कामिनी जघानेति पूर्व-  
णान्वयः एवमुत्तरम् ।

(८४) विषेति विषचूर्णेन चुम्बितः लिप्तः मकरन्दः मधु यस्य तादृशेन कर्णेन्दौ-  
वरेण कर्णस्थितनीलोत्पलेन देवसेनं तदाख्यं सौहार्दं सुहृद्देशाधिपम् ।

(८५) योगेति । योगपरागः अभिचारार्थं रचितचूर्णविशेषः तेन विरसं  
विरुद्धं वर्षतीति तथोक्तेन । मणिनूपुरेण वल्लभा प्रिया महिषीत्यर्थः सपत्नीरूपा  
सपत्नीं प्रति समासक्त इति क्रीधेनेति भावः वैरन्त्यं वैरन्ती नाम नगरी तस्या  
अधिपः वैरन्त्यः तं रन्तिदेवं नाम नृपम् ।

(८६) वेणीनिगूढेन केशपाशनिहितेन विन्दुमती नाम महिषी वृष्णिं वृष्णि-  
वंशप्रसूतं विदूरथं तथाच शस्त्रेण वेणीनिगूढितेन विदूरथं वै महिषी  
जघानेति मनुटीकायां कुल्लूकभट्टवचनम् ।

(८७) रसदिग्धमध्येन रसोविषं तेन दिग्धं लिप्तं मध्यं यस्य तथाविधेन ।



मणिना हंसवती सौवीरं वीरसेनम् (८८) अदृश्यागदलिप्त-  
वदना च विषवारूणीगण्डूषपायनेन पौरवी पौरवेश्वरं  
सोमकम् । इत्युक्त्वा विरराम (८९) स्वाभ्यादेशसम्पादनाय  
च निर्जगाम ।

देवोऽपि हर्षः (९०) सकलराज्यस्थितौ चकार । ततश्च  
तथा कृतप्रतिज्ञे (९१) प्रयाणं विजयाय दिशां समादिशति  
देवे हर्षे गतायुषां प्रतिसामन्तानाम् उदवसितेषु बहुरूपाणि  
उपलिङ्गानि वितेनिरे । तथाहि (९२) अविप्रकृष्टाः  
कालदूतदृष्टय इव इतस्ततः चेरुः चटुलाः कृष्णशरश्रेणयः ।  
(९३) प्रचलितलक्ष्मीनूपुरप्रणादप्रतिमा मधुसरघासङ्घात-  
भङ्गारा जङ्गादिरेऽजिरे । (९४) विवृतविकृतवदनविवर-

मेखलामणिनाकाक्षीरवेन हंसवती नाम महिषी सौवीरं तदाख्यजनपदाधिपतिं  
वीरसेनं तदाख्यं नृपम् ।

(८८) अदृश्येति । अदृश्येन गूढेन अगदेन औषधेन आत्मारुचार्थं विषनाश-  
केन इति भावः लिप्तं वदनं यस्याः यया वा तथाभूता । विषेति विषवारूणी विष-  
युक्ता सुरा तस्या गण्डूषं तस्य पायनेन पौरवी नाम महिषी पौरवेश्वरं पुरुवंशीया-  
नामधिपं सोमकं तदाख्यं नृपम् ।

(८९) स्वाभ्यादेशसम्पादनाय प्रभोराज्ञापालनाय ।

(९०) सकलराज्यस्थितीः समस्तराज्यव्यवस्थाः ।

(९१) प्रयाणं यात्रां समादिशति आज्ञापयति गतायुषां प्राप्तकालानामिति  
भावः प्रतिसामन्तानां हर्षवर्द्धनस्य शत्रूणाम् । उदवसितेषु दिहेषु उपलिङ्गानि  
अनिमित्तानि उत्पातचिह्नानीति यावत् वितेनिरे विसारं प्रापुः ।

(९२) अविप्रकृष्टाः सन्निहिताः कालस्य यमस्य दूताः तेषां दृष्टय इव नैवास्मि  
इव । चेरुः समन्ति अ चटुलाश्चलाः कृष्णशरश्रेणयः कृष्णसगनिवद्धाः ।

(९३) प्रचलितायाः प्रस्थितायाः लक्ष्म्याः नूपुरयोः प्रणादप्रतिमाः निखन-  
सदृशाः मधुसरघाणां मधुमच्चिकाणां सङ्घातस्य मसूहस्य भङ्गाराः शब्दविशेषाः  
अजिरे अङ्गने जङ्गादिरे व्यजृम्भन्त ।



विस्तृतवक्त्रिविसरा वासरेऽपि विरसं विरेसुः चिरम् अशिवार्थम् अशिवाः शिवाः । (८५) श्वपिशितप्ररुद्धप्रणया इव कपिपोतकपोलकपिलपक्षतयः काननकपोताः पेतुः । (८६) आमन्त्रयमाणा इव दधुः अकालकुसुमानि समम् उपवनतरवः । (८७) तरलकरतलप्रहारप्रहतपयोधरा रुद्धुः प्रसभं सभाशालभञ्जिकाः । ददृशुः (८८) आसन्नकचग्रहभयोद्भ्रान्तोत्तमाङ्गमिव आत्मानं कबन्धम् आदर्शोदरेषु योधाः । (८९) चूड़ामणिषु चक्रशङ्खकमललक्ष्माणः प्रादुर-

(८४) विवृतेति । विवृतानां प्रकटितानां विकृतानां विकटानां वदनानां विवरेभ्यः अन्तरेभ्यः विस्तृतः निर्गतः वक्त्रिविसरः अग्निप्रसरः यासां तथाभूताः तथाविधेभ्यः वदनेभ्यः अग्निसुद्धिरन्य इति यावत् । वासरे दिवसे । विरसं कटु विरेसुः शब्दायन्तेष्व अशिवार्थम् असङ्गलार्थम् । अशिवाः असङ्गलसूचिन्यः शिवाः श्रगालाः ।

(८५) श्वेति । श्वानां मृतदेहानां पिशितेषु मांसेषु प्ररुद्धः प्ररुद्धः प्रणयः सृष्टा येषां तथाभूता इव श्वपिशिताकाङ्क्षिण इति यावत् । कपीति कपिपोतानां वानरशवकानां कपोला इव कपिलाः पिङ्गलाः पक्षतयः पक्षा येषां तथाविधाः काननकपोताः अरण्यप्रारावताः गृध्रा इति यावत् पेतुः पतन्तिष्व ।

(८६) आमन्त्रयमाणा इव शेषालापं कुर्वन्त इव दधुः धारयन्तिष्व जनयन्तिष्वेति भावः । समं युगपत् ।

(८७) तरलेति तरलेन चञ्चलेन करतलेन यः प्रहारः तेन प्रहतौ ताडितौ पयोधरौ स्तनौ यासां तथाविधाः सभाशालभञ्जिका सभापुत्तलिकाः प्रसभं सहसा रुद्धुः रुदन्तिष्व ।

(८८) आसन्नेति आसन्नान् सन्निहितात् अचिरभाविन इत्यर्थः कचग्रहात् केशाकर्षणात् भयेन उदमानं विघूर्णितम् उत्तमाङ्गं शिरो यस्य तथाभूतम् अतएव आत्मानं स्वदेहम् आदर्शोदरेषु मुकुराभ्यन्तरेषु कबन्धम् अशिरस्कम् । योधाः सैनिकाः ।



भवन् पादन्वासा राजमहिषीणाम् । (१००) चेटीचाम-  
राणि अकस्मात् अधावन्त पाणिपल्लवात् । प्रणयकलहे-  
ऽपि दत्तपृष्ठाः चिरम् अभवन् भटाः पराङ्मुखा मानिनी-  
नाम् । (१) करिकपोलेषु व्यघटन्त मधुलिहां मधुमदिरा-  
पानगोष्ठः । (२) समाम्नातयममहिषगन्धा इव ताम्यन्तः  
स्तम्बकरिम् अपि हरयो हरितं नवयवसं न चैरुः । (३)  
चलवल्यावलीवाचालबालिकातालिकातोद्यलालिता अपि  
न नन्दतुः मन्दा मन्दिरमयूराः । निशि निशि (४) रजनि-  
करहरिणनिहितनयन इव उन्मुखः तारम् उपतीरणम्

(६६) चूडामणिषु मुकुटेषु । चक्रेति चक्रादीनां लक्षाणि चिह्नानि येषु तथा-  
भूताः पादन्वासाः चरणनिक्षेपाः विजेतुयक्रवर्तिन इति भावः । प्रादुरभवन्  
समपतन् ।

(१००) चेटीनां दासीनां चामराणि पाणिपल्लवात् करकिसलयात् अधावन्त  
अच्यवन्त । दत्तपृष्ठाः दत्तं पृष्ठं यैः तथाभूताः । चिरं विमुखा अभवन्  
इति भावः ।

(१) करिणां हस्तिनां कपोलेषु गण्डेषु मधुलिहां भमराणां मधु पुष्परस एव  
मदिरा तस्याः पानगोष्ठः पानसभाः व्यघटन्त विशेषेण घटितवन्तः ।

(२) समाम्नातेति । समाम्नातः यममहिषस्य गन्धी यैः तथाभूता इव ताम्यन्तः  
क्लिश्यन्तः स्तम्बकरिं वृक्षस्तम्बं राश्रीकृतमिति यावत् हरितं श्यामलं नवयवसं  
नूतनं घासं हरयः वाजिनः न चैरुः न भक्षयामासुः ।

(३) चलति । चलाभिः तरलाभिः बलयावलीभिः बलयश्रेणीभिः वाचाला  
मुखरा या बालिकाः कन्याः तासां तालिका करतलध्वनिदेव आतीत्यं वाद्यभेदः  
तेन खालिता अपि उत्तेजिता अपि मन्दा विमनसुः ।

(४) रजनौति रजनिकरस्य चन्द्रस्य यो हरिणः स्रगः तस्मिन् निहिते निक्षिप्ते  
नयने येन तथाभूत इव उन्मुख ऊर्ध्वमुखः तारम् उच्चैः । उपतीरणं वहिर्हार-



अकारणम् अकाणीत् कौलेयकगणः । (५) गणयन्तीव  
 गतायुषः तर्जनतरलया तर्जन्या दिवसम् आट वाटकेषु कोटवी ।  
 (६) कुट्टिमेषु कुटिलहरिणखुरवेणीतरङ्गिण्यः शष्पराजयो-  
 ऽजायन्त । (७) जनितवेणीबन्धानि निरञ्जनरोचनारोचींषि  
 चषकमधुनि मुखकमलप्रतिविम्बानि अदृश्यन्त भटीनाम् ।  
 (८) समासनात्मापहारचकिता इव चकम्पिरे भूमयः ।  
 (९) बध्यालङ्काररक्तचन्दनरसच्छटा इव अलक्ष्यन्त शूराणां  
 पतिताः शरीरेषु विकसितबभ्रूककुसुमशोणितशोचिषः

समीपे अकारणम् अहेतुकम् अकाणीत् चीञ्चकार । कौलेयकगणः कुङ्कुरगणः ।

(५) गणयन्तीव संख्यान्तीव गतायुषः गतजीवितान् के के गतायुषी जाता  
 इति गणनां कुर्वन्ती वेत्यर्थः । तर्जनतरलया तर्जनं निर्भर्त्सनं तत्र तरला चञ्चला  
 तथा तर्जन्या अङ्गुष्ठानन्तरवर्त्तिन्या अङ्गुल्या । आट बभ्रूवाम् वाटकेषु पथिषु कोटवी  
 नग्रा स्त्री ।

(६) कुट्टिमेषु गृह्णाभ्यन्तरतलेषु । कुटिलेति कुटिलाभिः हरिणानां खुरवेणीभिः  
 खुरपरम्पराभिः तरङ्गिण्यः तरङ्गवत्यः सञ्जाततरङ्गा इव प्रतीयमाना इति भावः  
 शष्पराजयः अभिनवदृष्टश्रेणयः ।

(७) जनितेति । जनितः वेणीबन्धः केशसंयमनं येषां तानि । गतभट्टकाणां  
 वेणीबन्धनियमस्य शास्त्रीयत्वादिति भावः । निरञ्जना कज्जलवर्जिता रोचनावत्  
 रोचिषः प्रभा येषां तथाभूतानि । चषकमधुनि पानपात्रवर्त्तिनि मधुनि । भटीनां  
 सैनिकनारीणाम् ।

(८) समासन्निति । समासन्नः सन्निकृष्टः आत्मनः स्वस्य अपहारः अपहरणं  
 धरहृत्क्षगमनमिति भावः तेन चकिता इव शङ्किता इव भूमयः चकम्पिरे भूकम्पी-  
 ऽभूदिति भावः ।

(९) बध्येति । बध्यानां बधार्थं नीयमानानां जनानाम् अलङ्काराः भूषणानि  
 रक्तचन्दनरसच्छटा रक्तचन्दनद्रवाशुलीपा इव शूराणां भटानाम् । विकसितेति



शोणितवृष्टयः । (१०) पर्यग्नौकुर्वाणा इव विनश्वरीं  
 श्रियम् (११) अविरलस्फुरत्स्फुलिङ्गाङ्गारोद्गारदग्धतारा-  
 गणा गणशः पतन्तः प्रज्वलन्तो न व्यरंसिषुः उल्कादण्डाः ।  
 प्रथममेव (१२) प्रतीहारीव अपहरन्ती प्रतिभवनं चामरात-  
 पत्रव्यजनानि परुषा बभ्राम वात्येति ।

इति श्रीवाणभट्टकृते हर्षचरिते प्रयाणं नाम षष्ठ उच्छ्वासः ।

विकसितानि प्रस्फुटानि वन्धूककुसुमानीव शोणिता रक्ताः शीचिपः अचिषः  
 यासां तथाविधाः शोणितवृष्टयः रक्तवृष्टयः ।

(१०) पर्यग्नौति । विनश्वरीं विनाशिनीं श्रियं लक्ष्मीं पर्यग्नौकुर्वाणा इव  
 अपरिगताग्निं परिगताग्निं कुर्वाणा इव विनष्टम् अग्निना दहेदिति 'भ्रात्रादिति  
 भावः ।

(११) अविरल्लेति । अविरलं सान्द्रं यथा तथा स्फुरन्तः स्फुलिङ्गाः अग्नि-  
 कणा येषां तथाभूता ये अङ्गाराः ज्वलदुल्काः तेषाम् उद्गारेण निःसारणेन  
 दग्धा तारागणा नक्षत्रवृन्दानि यैः तथाविधाः गणशः सङ्घशः बहुश इत्यर्थः  
 उल्कादण्डाः दण्डाकारा अग्निरेखाः न व्यरंसिषुः न विरताः अविरतमाविरभवन्  
 इत्यर्थः ।

(१२) प्रतीहारी इव दौवारिकी इव अपहरन्ती अपसारयन्ती परुषा कर्कशा  
 वात्या वायुसङ्घातः ।

इति श्रीजीवानन्दविद्यासागरभट्टाचार्येण विरचिता हर्षचरितस्य  
 षष्ठोच्छ्वासव्याख्या समाप्ता ।



## सप्तमः उच्छ्वासः ।



अङ्गनवेदी वसुधा कुल्या जलधिः स्थली च पातालम् ।

वल्मीकश्च सुमेरुः कृतप्रतिज्ञस्य वीरस्य ॥ १ ॥

धृतधनुषि बाहुशालिनि शैला न नमन्ति यत्तदाश्चर्यम् ।

रिपुसंज्ञकेषु गणना कौव वराकेषु काकेषु ? ॥ २ ॥

( ३ ) अथ व्यतीतेषु च केषुचित् दिवसेषु मौहूर्त्तिक-  
मण्डलेन शतशः सुगणिते सुप्रशस्तेऽहनि दत्ते चतसृणामपि  
दिशां विजययोग्ये ( ४ ) दण्डयात्रालग्नौ, सलिलमोक्षविशारदैः

अङ्गनेति । कृतप्रतिज्ञस्य प्रतिज्ञामारुढस्य वीरस्य वसुधा पृथ्वी अङ्गनवेदी  
अजिरवर्त्तिनी परिष्कृता भूमिः जलधिः समुद्रः कुल्या अल्पा कृत्रिमा सरित्  
कुल्याल्पा कृत्रिमा सरिदित्यमरः । पातालं स्थली अकृत्रिमा अचूर्ण्येति भावः  
भूमिः सुमेरुः स्वर्गराज्यमिति भावः वल्मीकः कीटविशेषरचितमृत्तिकासूप इत्यर्थः ।  
गूरा हि निजशौर्यप्रभावेण त्रिभुवनं करतलस्थितं कुर्वन्तीति भावः ॥ १ ॥

धृतेति । बाहुशालिनि भुजवीर्यवति इत्यर्थः जने इति शेषः धृतधनुषि धनु-  
ष्पाणी सति शैलाः पर्वताः न नमन्ति न तं प्रणमन्तीति यत् तत् आश्चर्यं पर्वता  
अपि धनुर्वलेन विदारिता भवन्तीति भावः रिपुसंज्ञकेषु शत्रुनामधारिषु वराकेषु  
दीनेषु काकेषु कौव गणना ? अन्ये शत्रवस्तस्य बाहुशालिनः सकाशे न गण्यन्ते  
इति भावः । एतेन हर्षस्य भावि त्रिभुवनविजयित्वं सूच्यते ॥ २ ॥

( ३ ) अथेति । भवनाग्निर्जगामेति सत्त्वम् । क्रमेण विशिनष्टि व्यतीतेषु  
अतिक्रान्तेषु मौहूर्त्तिकमण्डलेन ज्योतिर्विद्वग्नेन शतशः पुनः पुनरित्यर्थः सुगणिते  
सुनिरूपिते ।

( ४ ) दण्डयात्रालग्नौ दण्डयतुरङ्गं बलं तस्य यात्रा तस्या लग्नं शुभचरणः तस्मिन्  
दत्ते निर्दिष्टे । सलिलेति सलिलस्य जलस्य मोक्षे निःसारणे विशारदाः पटवः



शारदैरिव अम्बोधरैः कालधौतैः शातकुम्भैश्च कुम्भैः स्नात्वा  
 विरचय्य परमया भक्त्या भगवतो (५) नीललोहितस्य  
 अर्चाम् उदर्चिषं हुत्वा प्रदक्षिणावर्त्तशिखाकलापम् आशु-  
 शुक्ष्णिं दत्त्वा द्विजेभ्यो रत्नवन्ति राजतानि जातरूपमयानि  
 च सहस्रशः तिलपात्राणि (६) कनकपत्रलतालङ्कृतशफ-  
 शृङ्गशिखरा गाश्च अर्बुदशः समुपविश्य विततव्याघ्रचर्मणि  
 भद्रासने विलिप्य प्रथमविलिप्तायुधो (७) निजयशोधवलेन  
 आचरणतः चन्दनेन शरीरं परिधाय राजहंसमिथुनलक्ष्मणी  
 सट्टशे दुकूले (८) परमेश्वरचिह्नभूतां शशिकलाम् इव कल्प-  
 यित्वा सितकुसुममुखमालिकां शिरसि नीत्वा कर्णा-

अन्यत्र सखिलानां मोक्षेण वर्षासु वर्षणेन विशारदाः शुभाः तैः शारदैः शरत्-  
 कालीनैरिव अम्बोधरैः जलधरैः सेवैश्च कालधौतैः राजतैः कलधौतं रौप्यहृद्यैः  
 इत्यमरः । अन्यत्र कालेन वर्षापगमेन धौताः निर्हृष्टाः श्वेता वा तैः शातकुम्भैः  
 काञ्चनैः । विरचय्य विधाय ।

(५) नीललोहितस्य हरस्य । उदर्चिषम् उद्गतशिखं प्रदक्षिणम् आवर्त्तते  
 इति तथोक्तः शिखाकलापः ज्वालासमूहः यस्य तथाभूतम् आशुशुक्ष्णिम् अपिम् ।  
 हुत्वा हविःप्रक्षेपेण अर्चयित्वा द्विजेभ्यः ब्राह्मणेभ्यः । राजतानि रौप्यमयाणि  
 जातरूपमयानि स्वर्णमयानि तिलपात्राणि तिलपूर्णानि भाजनानि ।

(६) कनकोक्ति । कनकपत्रलताभिः सुवर्णपत्रभङ्गिभिः अलङ्कृताः शफाः  
 खुराः शृङ्गशिखराणि च यासां तथाभूताः गाः अर्बुदशः दशकोटिशः । विततेति  
 विततं विस्तृतं व्याघ्रचर्मं यस्मिन् दृष्टीते भद्रासने सिंहासने । प्रथमेति प्रथमं  
 विलिप्तम् अनुरञ्जितम् आयुधं धनुरस्त्रञ्च येन तथाभूतः ।

(७) निजयशोधवलेन निजं स्वं यश्च इव धवलं श्वेतं तेन । आचरणतः चरण-  
 पथ्येन शरीरं चन्दनेन विलिप्य । राजहंसमिथुनं लक्ष्मिं चिह्नं यस्य तथाभूते सट्टशे  
 अनुरूपे दुकूले वसने परिधाय ।

(८) परमेश्वरचिह्नभूतां सार्वभौमलक्षणां कल्पयित्वा हुत्वा सितकुसुममुख-



भरणमरकतमयूखमिव कर्णगोचरतां गोरोचनाच्छुरितम्  
 अभिनवं दूर्वापल्लवं विन्ध्यस्य सह (६) शासनवलयेन गमन-  
 मङ्गलप्रतिसरं प्रकोष्ठे (१०) परिपूजितप्रहृष्टपुरोहितकर-  
 प्रकीर्त्यमाणशान्तिसलिलश्रीकरनिकराभ्युक्षितशिराः संप्रेष्य  
 (११) महार्हाणि वाहनानि वहलरत्नालोकलितककुम्भि-  
 च भूषणानि (१२) भूभुजां संविभज्य (१३) क्लिष्टकार्पटिक-  
 कुलपुत्रलोकमोचितैः प्रसाददानैश्च विमुच्य बन्धनानि  
 नियुज्य तत्कालस्मरणस्फुरणेन कथितात्मानमिव च अष्टा-  
 दशद्वीपजेतव्याधिकारे दक्षिणं भुजस्तन्मम् अहमहमिकया

मालिकां श्वेतपुष्पहारविशेषं कर्णाभरणमरकतमयूखमिव कर्णभूषणहरिण्यणि-  
 किरणमिव गोरोचनाच्छुरितं गोरोचनया माङ्गल्यद्रव्यविशेषेण क्षुरितं प्रलितं  
 दूर्वापल्लवं कर्णगोचरतां नीत्वा कर्णेन धृत्वा इत्यर्थः ।

(६) शासनवलयेन मुद्राकटकेन । गमनमङ्गलप्रतिसरं यात्रिकमङ्गलसूचम् ।  
 प्रकोष्ठे अरविमणिवन्धयोः अन्तरे ।

(१०) परिपूजितेति । परिपूजितेन समर्चितेन अतएव प्रहृष्टेन प्रीतेन  
 पुरोहितेन करेण हस्तेन प्रकीर्त्यमाणानां शान्तिसलिलानां शान्त्युदकानां  
 श्रीकरनिकरैः कणसमूहैः अभ्युक्षितं सितं शिरो यस्य तथाभूतः ।

(११) महार्हाणि महामूल्यानि वाहनानि हस्त्यादीनि । वहलेति वहलानां  
 प्रभूतानां रत्नानां मणीनाम् आलोकेन प्रभया लिप्ताः रञ्जिताः ककुभः दिशः  
 येषां तानि भूषणानि अलङ्कारान् ।

(१२) भूभुजां राज्ञां स्वाधीनानामिति भावः संविभज्य सम्यग् चिभागेन  
 दत्त्वा इत्यर्थः ।

(१३) क्लिष्टेति । क्लिष्टकार्पटिकाः जीर्णमलिनवसनाः ये कुलपुत्रलोकाः  
 सत्कुलजातजनाः ते मोचिताः यैः तथाभूतैः प्रसाददानैः अनुग्रहवितरणैः ।  
 बन्धनानि मङ्गलसूत्रादिनेति शेषः विमुच्य विहाय तत्कालस्मरणस्फुरणेन तात्-  
 कालिकवृत्तान्तस्य धाढपरिभवदृपस्य स्मरणेन कथितः निवेदितः आत्मा स्वरूपं  
 यस्य तथाभूतमिव निवेदितप्रतिहिंसाभिप्रायमिव इति भावः । अहमहमिकया



सेवकैः इव सुनिमित्तैः अपि समग्रैः अग्रतो भवद्भिः (१४)  
प्रमुदितप्रजाजन्यमानजयशब्दकोलाहलो हिरण्यगर्भ इव  
ब्रह्माण्डात् कृतयुगकरणाय भवनात् निर्जगाम ।

(१५) नातिदूरे च नगरात् उपसरस्वति निर्मिते महति  
दृणमये समुत्तन्धिततुङ्गतोरणे वेदीविनिहितपल्लवललामहेम-  
कलशे (१६) बद्धवनमालादानि धवलध्वजमालिनि भ्रम-  
च्छुक्लवाससि पठद्विजन्मनि मन्दिरे प्रस्थानम् अकरोत् ।  
तत्रस्थस्य च अस्य (१७) ग्रामाक्षपटलिकः सकलकरण-  
परिकरः करोतु देवो दिवसग्रहणम् अद्यैव (१८) अबन्ध्य-

अहमग्रे अहमग्रे इत्येवं स्पष्टया सुनिमित्तैः शुभसूचकैः लक्षणैः अग्रतो भवद्भिः  
पुरतो गच्छद्भिः ।

(१४) प्रमुदितेति । प्रमुदिताभिः प्रहृष्टाभिः प्रजाभिः जन्यमानः क्रियमाणः  
जयशब्दकोलाहलः जय जयेति कलरवः यस्य तथाभूतः हिरण्यगर्भ इव ब्रह्मा इव  
ब्रह्माण्डात् ब्रह्माडिस्वात् कृतयुगकरणाय सन्वयुगस्थापनाय कृतस्य अतुजनिमस्य  
आद्रीहस्य युगकरणाय प्रतीकाराय इत्यर्थः ।

(१५) उपसरस्वति सरस्वत्या नद्याः समीपे । दृणमये दृणरचिते समुत्तन्धितः  
समुत्थापितः तुङ्ग उन्नतः तीरणी वह्निर्दारं यस्य तथाभूतः । वेदीति वेद्यां विनि-  
हितः स्थापितः पल्लव एव ललामं चिह्नं यस्य तथाभूतः हेमकलसः स्वर्णकुम्भः  
यस्मिन् तथोक्ते ।

(१६) बद्धेति । बद्धं विरचितं वनमालादाम वनपुष्पमालाप्रसरः यस्मिन्  
तथोक्ते । धवलध्वजानां माला अस्ति अस्मिन्निति तथाभूते । भ्रमदिति भ्रमन्ति  
घूर्णमानानि वायुवेगादिति भावः युक्तानि वासांसि यस्मिन् तथोक्ते । पठन्तः  
वेदान् धर्मशास्त्राणि वेति भावः द्विजन्मानी ब्राह्मणा यस्मिन् तथोक्ते । प्रस्थानं  
स्थितिम् ।

(१७) ग्रामाक्षपटलिकः अक्षाणां भूतानां पटले समूहे नियुक्तः अक्षपटलिकः  
ग्रामस्य अक्षपटलिकः ग्रामाक्षपटलिकः ग्रामवासी वेतालसाधक इति भावः ।  
सकलकरणपरिकरः सर्वप्रकारलेख्यरचना निपुण इति यावत् ।



शासनः शासनानाम् इति अभिधाय (१८) वृषाङ्गाम् अभि-  
नवघटितां हाटकमयीं मुद्राम् उपनिन्ये जग्राह च तां  
राजा । समुपस्थापिते च प्रथमत एव मृत्पिण्डे परिभ्रस्य  
करकमलात् अधोमुखी महीतले पपात मुद्रा । (२०) मन्दा-  
श्यानपङ्कपटले मृदुमृदि सरस्वतीतीरे स्फुटं व्यराजन्त  
राजयो वर्णानाम् । अमङ्गलाशङ्किनि च विषीदति परि-  
जने नरपतिः अकरोत् मनसि एतत् (२१) अतत्त्वदर्शिन्यो  
हि भवन्ति अविदग्धानां धियः । तथाहि (२२) एक-  
शासनमुद्राङ्गा भूर्भवतो भविष्यतीति निवेदितमपि निमि-  
त्तेन अन्यथा गृह्णन्ति ग्राम्याः । इति अभिनन्द्य मनसा  
महानिमित्तं तत् (२३) सीरसहस्रसन्मितसीम्नां ग्रामाणां

(१८) अवन्त्यशासनः अप्रतिहताक्षः शासनानां दिवसग्रहणं सामयिक-  
संख्याग्रहणम् अद्यारभ्य एतवतो दिवसान् भवता प्रजाशालिना भवितव्यमिति  
एवं निययमिति भावः ।

(१८) वृषाङ्गां धर्मचिह्नाम् अभिनवघटितां नवरचितां हाटकमयीं काञ्चन-  
मयीं मुद्रां वर्णावलिखितकाञ्चनपदकविशेषम् उपनिन्ये अर्पयामास । अधो-  
मुखी अवनतपूर्वभागा इत्यर्थः ।

(२०) मन्देति । मन्दाश्यानमीषच्छुष्कं पङ्कपटलं कर्दमचयः यस्मिन् तथोक्ते  
अतएव सृष्टी कोमला मृत् मृत्तिका यस्मिन् तथाभूते सरस्वतीतीरे । स्फुटं  
स्पष्टम् । वर्णानां मुद्राचराणाम् ।

(२१) अतत्त्वदर्शिन्यः अथाथार्थदर्शिन्यः अदीर्घदर्शिन्य इति भावः ।  
अविदग्धानाम् अज्ञानाम् ।

(२२) एकेति । एका एव शासनमुद्रा अङ्गयिज्ञं यस्याः तथाभूता एकच्छब्दा  
इति भावः निमित्तेन शकुनेन । ग्राम्याः अविदग्धा इत्यर्थः ।

(२३) सीरेति । सीराणां हलानां सहस्रेण सन्निताः सीमानो येषां तथा-



शतसदात् द्विजेभ्यः निनाय च तत्र तं दिवसम् । प्रति-  
पन्नायां शर्वर्यां सम्मानितसर्वराजलोकः सुष्वाप ।

(२४) अथ गलति तृतीये यामे सुप्तसमस्तसत्त्वनिःशब्दे  
दिक्कुञ्जरवृंहणगम्भीरध्वनिः अताड्यत प्रयाणपटहः । अग्रतः  
स्थित्वा च सुहृत्तमिव पुनः (२५) प्रयाणक्रोशसंख्यापकाः  
स्रष्टुम् अष्टौ अदीयन्त प्रहाराः पटहे पटीयांसः ।

(२६) ततो रटत्पटहे नन्दनान्दीके कुञ्जकुञ्जे कूज-  
त्काहले शब्दायमानशब्दे (२७) क्रमोपचीयमानकटककल-  
कले परिजनोत्थापनव्यापृतव्यवहारिणि (२८) द्रुतद्रुघन-

भूतानां सहस्राधिकहलवाह्यमानपथ्यन्तानामिति यावत् । प्रतिपन्नायाम् उप-  
स्थितायाम् ।

(२४) गलति अतिक्रामति । सुप्तेति सुप्तैः निद्रितैः समस्तैः सत्त्वैः निःशब्दे  
नीरवे । दिक्कुञ्जरेति दिक्कुञ्जराणां दिग्गजानां वृंहणवत् वृंहितमिव इत्यर्थः  
गम्भीरः ध्वनिः निनादः यस्य तथाभूतः प्रयाणपटहः प्रयाणवाद्यभेद इत्यर्थः ।

(२५) प्रयाणेति । प्रयाणस्य क्रोशाः तेषां सङ्ख्यापकाः अद्य अष्टौ क्रोशा  
गन्तव्या इत्येवं सङ्ख्यासंख्यापकाः । पटीयांसः अतिपटवः । प्रहाराः ताडनानि ।

(२६) तत इत्यादि प्रयाणसमये राजभिः राजद्वारमापुपुरे इत्यन्वयः । प्रयाण-  
समये इति विशिनष्टि रटत्पटहे इत्यादि । रटन्तः ध्वनन्तः पटहा यस्मिन्  
तथोक्ते । नन्दनान्दीके नन्दन्यः राजलोकान् उत्साहयन्त्य इति यावत् नान्दाः  
माङ्गल्यवाद्यभेदाः यस्मिन् तथोक्ते । कुञ्जकुञ्जे कुञ्जन्तः ध्वनन्तः कुञ्जाः शङ्खभेदा  
यस्मिन् तथोक्ते । कूजत्काहले कूजन्तः खनन्तः काहला वाद्यभेदा यस्मिन्  
ताड्ये ।

(२७) क्रमेति । क्रमेण उपचीयमानः वृद्धिं गच्छन् कटकानां कलकल  
कोलाहलः यस्मिन् तथोक्ते । परिजनेति परिजनानां पार्श्वचराणां निद्रितानाम्  
इति भावः उत्थापने प्रवीधने व्यापृताः प्रवृत्ताः व्यवहारिणः कर्मचारिणः यत  
तथाभूते ।



घातघट्यमानकोणिकाकीलकोलाहलकलितककुभि (२९)  
 बलाधिकृतबध्यमानपाटीपतिपेटके जनज्वलितोल्कासहसा-  
 लोकलुप्यमानत्रियामातमसि (३०) यामचेटीचरणचलनो-  
 त्याप्यमानकामिमिथुने (३१) कटुककटुकनिर्देशनश्वन्निद्रो-  
 न्निषन्निषादिनि (३२) प्रबुद्धहास्तिकशून्यीक्रियमाणशय्या-  
 गृहे (३३) सुप्तोत्थिताश्वीयविधूयमानसटे (३४) रटत्कटक-  
 मुखरखनित्रखन्यमानक्षौणीपाशे (३५) समुत्कील्यमान-

(२८) द्रुतेति । द्रुतं सत्वरं द्रुघनस्य सुखशब्द इति प्रसिद्धस्य घातेन ताड-  
 नेन घट्यमाना आहत्यमाना या कोणिका ताडनयष्टिविशेषः तस्याः कीलस्य  
 अयभागस्य कीलाहलेन निनादेन कलिताः पूरिताः ककुभः दिशो यत्र तथोक्ते ।

(२९) वलेति । बलाधिकृतैः सैन्याधिकारिभिः बध्यमानं ताड्यमानं पाटी-  
 पतिपेटकं प्रतिनियतरक्षकवर्गः प्रमादोति भावः यत्र तथोक्ते । जनेति जनैः  
 परिजनैरिति यावत् ज्वलितानां प्रज्वालितानाम् उल्कासहसाणाम् उल्कसह-  
 साणाम् आलोकेन लुप्यमानं विनाशमानं त्रियामातमः रात्रितिमिरं यस्मिन्  
 तथोक्ते ।

(३०) यामेति । यामचेटीनां प्रहरिकदासीनां चरणचलनेन पदक्षेपनिना-  
 देन इति यावत् उत्थाप्यमानं प्रबोध्यमानं कामिमिथुनं कामियुगलं यस्मिन्  
 तथोक्ते ।

(३१) कटुकेति । कटुकानां हस्तिपकयोक्ताणाम् कटुकेन रुद्धेण निर्देशेन  
 आज्ञया नश्यन्ती या निद्रा तथा उन्मिषन्तः विकसन्नयना इत्यर्थः निषादिनः  
 अश्ववारा यस्मिन् तथोक्ते ।

(३२) प्रबुद्धेति । प्रबुद्धैः जागरितैः हासिकैः हस्तिसमूहैः शून्यीक्रियमाणं  
 शय्यागृहं यस्मिन् तथोक्ते ।

(३३) सुप्तेति । सुप्तोत्थितैः अश्वीयैः अश्वसमूहैः विधूयमाना कम्पमाना  
 सटा जटा यस्मिन् तथोक्ते ।

(३४) रटदिति । रटदभिः शब्दायमानैः कटकैः मुखरैः मुखरेण अस्मिन्  
 नदता खनित्रेण खननसाधनेन अस्त्रविशेषेण खन्यमानाः क्षौणीपाशाः भूवधनानि  
 पदमण्डपरचनायां कृतानीति भावः यत्र तथोक्ते ।



कौलशिञ्जानहिञ्जीरे ( ३६ ) उपनीयमाननिगङ्गतालकल-  
रवोत्तालतुरङ्गतुरङ्गमाणखुरपुटे ( ३७ ) लेशिकमुच्यमान-  
मदस्यन्दिदन्तिसन्दान-शृङ्खलाखनखन-निनादनिर्भरभरितदश-  
दिशि ( ३८ ) घासपूलकप्रहारप्रमृष्टपांशुलकरिपृष्ठप्रसार्य-  
माणप्रस्फोटितचर्मणि ( ३९ ) गृहचिन्तकचेटकसंवेद्यमान-  
पटकुटीकाण्डपटमण्डपपरिवस्त्रावितानके ( ४० ) कौल-  
कलापापूर्यमाणचिपिटचर्मपुटे ( ४१ ) संभाण्ड्यमानभाण्डा-

( ३५ ) समुत्कील्यमानेति । समुत्कील्यमानेन समुत्खान्यमानेन कौलेन  
शङ्कुना शिञ्जानं खनन् हिञ्जीरं लौहशृङ्खलं यस्मिन् तथोक्ते ।

( ३६ ) उपनीयमानेति । उपनीयमानस्य परिधीयमानस्य निगङ्गतालस्य  
वन्धनार्थं तालपत्रविशेषस्य कलरवेण उत्तालम् उत्कटं यथा तथा तुरङ्गैः अत्रैः  
तरङ्गमाणाः कुटिलीक्रियमाणाः खुरपुटाः यस्मिन् तथोक्ते ।

( ३७ ) लेशिकेति । लेशिकैः घासिकैः घासदायिभिः हस्तिभ्य इति भावः ।  
मुच्यमानाः मदस्यन्दिनां मदस्त्राविणां दन्तिनां गजानां सन्दानशृङ्खलाः वन्धन-  
शृङ्खलाः तासां खनखननिनादेन निर्भरम् अत्यन्तं यथा तथा भरिताः पूरिता  
दश दिशः यस्मिन् तथोक्ते ।

( ३८ ) घासिति । घासपूलकस्य घासस्तवकस्य प्रहारेण प्रमृष्टं परिष्कृतं  
पांशुलं रजस्वलं करिपृष्ठं हस्तिपृष्ठं तत्र प्रसार्यमाणम् आसनाद्यं विस्तार्यमाणं  
प्रस्फोटितं प्रमृष्टं चर्म यस्मिन् तथोक्ते ।

( ३९ ) गृहेति । गृहाणां चिन्तकाः कार्यदर्शिन इत्यर्थः ये चेटकाः अस्याः  
तैः संवेद्यमानाः पटकुट्टाः स्तम्भावारसरणिभेदाः काण्डपटानि भाण्डपटनिर्मि-  
तानि गृहाणि परिवस्त्रा जवनिकाः वितानका चट्टीचाः चन्द्रातपभेदाः यत्  
तथोक्ते ।

( ४० ) कौलेति । कौलानां शङ्कुनां कलापैः समूहैः आपूर्यमाणाः धियमाणाः  
चिपिटका इत्याः क्षुद्रा इति यावत् । चर्मपुटाः चर्मनिर्मितभाजनविशेषाः यस्मिन्  
तथोक्ते ।

( ४१ ) संभाण्ड्येति । संभाण्ड्यमानानि संगृह्यमाणानि भाण्डागाराणि द्रव्य-



गारिणि भाण्डागारवहनवाह्यमानबहुवलीवाहिके (४२)  
 निषादिनिश्चलानेकानेकपारोप्यमाणकोशकलसपीड़ापीडसङ्क-  
 टायमानसामन्तीकसि (४३) दूरगतदक्षदासेरक्षप्रप्रक्षिप्य-  
 माणोपकरणसम्भारभ्रियमाणदुष्टदन्तिनि (४४) तिर्यगान-  
 मज्जाघनिककरक्लच्छाक्लष्टलम्बमान-परतन्त्र-तुन्दिलचुन्द्रीजन-  
 जनितजनहासे (४५) पीड्यमानशारशारिवरत्रागुणग्राहित-

गृहाणि यस्मिन् तथोक्ते । भाण्डेति भाण्डागारस्य वहनाय वाह्यमानाः नीयमानाः  
 पद्मवः बलीवाहिकाः बलीवर्दाः यस्मिन् तथोक्ते । नालीवाहिके इति पाठे नाली-  
 वाहिकाः करिणां घासग्रहणनियुक्ता हस्तिपक्षविशेषाः ।

(४२) निषादीति निषादिभिः आरोहिभिः निश्चलेषु तिष्ठत्सु अनेकेषु बहुषु  
 अनेकेषु हस्तिषु तत्पृष्ठेषु इति भावः आरोप्यमाणानां निधीयमानानां कोश-  
 कलसानां धनपूर्णकुम्भानां पीड़ापीडेन सङ्कीर्णतया स्थापनेन इति भावः सङ्कटाय-  
 मानानि सङ्कीर्णानि इति यावत् सामन्तानां राज्ञाम् अध्यासिनामिति भावः  
 ओकांसि स्थानानि यत्र तथोक्ते ।

(४३) दूरेति । दूरगतैः दक्षैः भारवहनक्षमैः इति यावत् यद्वा दूरगते  
 दूरगमने दक्षाः शक्तास्तैः दासेरकैः उष्ट्रैः क्षिप्रं सहसेति यावत् प्रक्षिप्यमाणाः  
 भूमौ पात्यमानाः ये उपकरणसम्भारा परिच्छदसमूहाः तैः भ्रियमाणा पुरित-  
 पृष्ठा इति यावत् दुष्टा लोकानां वहने दोषकारिण इत्यर्थः दन्तिनः गजा यस्मिन्  
 तथोक्ते ।

(४४) तिर्यगिति । तिर्यक् कुटिलं यथातथा आनमन् आनतीभवन् येन  
 कोऽपि न पश्यति इति भावः जाघनिकः जघनस्पर्शी कामुक इति भावः तेन करेण  
 हस्तेन क्लृप्तेन कष्टेन आकृष्टा आलिङ्गितेति भावः लम्बमाना अपसरन्तीति भावः  
 अथच परतन्त्रा पराधीना अपसर्तुमचमिति यावत् तुन्दिला स्थूलाङ्गी या चुन्द्री  
 कुट्टनी तथा जनितः उत्पादितः जनानां हासः यस्मिन् तथोक्ते तथाभूता कुट्टनी  
 दृष्टा हसज्जने इत्यर्थः ।

(४५) पीड्यमानेति । पीड्यमाना जीर्णतादिदोषेण ह्रियमानेत्यर्थः शारा  
 चित्रिता या शारिर्मञ्जरी हस्तिभर्याणमिति यावत् तस्या वरत्रागुणैः कचरज्जुभिः



गात्रविहारहं हृहृहृहृदुःखदकरिणि (४६) करिघटाघट-  
मानघण्टाटाङ्कारक्रियमाणकर्णज्वरे पृष्ठप्रतिष्ठाप्यमानकण्ठा-  
लककदर्थितकूजत्करभे (४७) अभिजातराजपुत्रप्रेष्यमाण-  
कुप्रयुक्ताकुलकुलीनकुलपुत्रकलत्रवाहने (४८) गमनवेला-  
विप्रलब्धवारणाधीरणान्विष्यमाणनवसेवके (४९) प्रसाद-  
वित्तपत्तिनीयमाननरपतिवत्सभवरवाजिनि (५०) चारुचार-  
भटसैन्यन्यस्यमाननासीरमण्डलाङ्गवरस्थूलस्थासके (५१)

यादितानि संयमितानि गात्राणि अङ्गानि तेषां विहारेण कर्म्येन हंहन्तः नदन्तः  
बहवः बहूतः महान्तः उन्मदाः मदमत्ताः करिणः हस्तिनः यत्र तथोक्ते ।

(४६) करीति । करिणां घटासु श्रेणिषु घटमानानां संसजन्तीनां घण्टानां  
टाङ्कारेण टंटमिति निनादेन क्रियमाणः जन्यमानः कर्णज्वरः यस्मिन् तथोक्ते ।  
पृष्ठेति पृष्ठेषु प्रतिष्ठाप्यमानेन आरोप्यमाणेन कण्ठालकेन चट्टेण चट्टश्रावकेन इति  
यावत् अत्यार्थे कप्रत्ययः । कदर्थिताः क्लेशिताः अतएव कूजनः चट्टभारासहिष्णु-  
तया इति भावः रुयन्तः अतिभारिणेति भावः करभाः करिश्रावका यस्मिन्  
तथोक्ते ।

(४७) अभिजातेति । अभिजातैः कुलीनेः राजपुत्रैः प्रेष्यमाणानि चाल्य-  
मानानि कुप्रयुक्तेन असदृशसञ्चालनेन आकुलानां वस्तूनां कुलीनानां सत्कुल-  
जानां कुलपुत्रकलत्राणां कुलीनकुलाङ्गनानां वाहनानि यानानि यस्मिन् तथोक्ते ।

(४८) गमनेति । गमनवेलायां विप्रलब्धाः प्रतारिताः अविहितगमनवेला  
इत्यर्थः अतएव वारणानां हस्तिनाम् आधीरणाः हस्तिपाला तैः अन्विष्यमाणाः  
नवसेवकाः नूतनभृत्या यस्मिन् तथोक्ते ।

(४९) प्रसादेति । प्रसादेन राजानुपहृष्टेण वित्ताः स्थाताः ये पत्तयः पदाति-  
सैन्यानि तैः नीयमानः नरपतेः राज्ञः वज्रभः प्रियः वरः श्रेष्ठः वाजी अश्वः यस्मिन्  
तथोक्ते ।

(५०) चार्विति । चारुर्नगोज्ञशरी गतिर्षेषां तथाभूतानि भटसैन्यानि योध-  
गलानि तैः न्यस्यमानानि निधीयमानानि नासीरमण्डलाङ्गवरस्य सेनायगामि-  
सैन्यनियहस्य स्थासकानि अलङ्करणानि यस्मिन् तथोक्ते ।



स्थानपालपर्याणलखमानलवणकलापीकिङ्किणीनालीसनाथ-  
सङ्कलिततलसारिके (५२) कुण्डलीकृतावरचिणीजालजटिल-  
वल्गुभपालाश्वघटानिवेश्यमानशाखाभृगे (५३) परिवर्द्धका-  
कथ्यमाणार्द्धजग्धप्राभातिकयोग्याशनप्रारोहके (५४) व्याक्रो-  
शीजृम्भमाणघासिकघोषे (५५) गमनसम्भ्रमभ्रमदुत्तण्डतरुण-  
तुरङ्गमतन्यमानेकमन्दुराविमर्दे (५६) सज्जीकृतकरेणुका-  
रोहाह्वानसत्वरसुन्दरीदीयमानमुखालेपने (५७) चलित-  
मातङ्गतुरङ्गप्रधावितप्राकृतप्रातिवेश्यकलोकलुण्ठमाननिर्घा-

(५१) स्थानेति स्थानपालानाम् अश्वपालानां पर्याणेषु लखमाना लवण-  
कलापी लवणकलावीति केचित् सा च नृगाकृतिदारुमयी क्रियत इति किङ्किणी-  
चुद्रघटिका नाली वैष्णवीयष्टिः ताभिः सनाथं सङ्कितं यथातथा सङ्कलिता तल-  
सारिका मुखपट्टिका यत्र तथोक्ते ।

(५२) कुण्डलीति । कुण्डलीकृतैः जडितेरित्यर्थः अवरचिणीजालैः बन्धन-  
रज्जुभिरित्यर्थः जटिलः संयमितः वल्गुभपालैः अश्वपालकैः अश्वघटासु तुरङ्गवन्देषु  
तत्पृष्ठेष्विति भावः निवेश्यमानः आरोप्यमाणः शाखाभृगः वानरः यत्र तथोक्ते ।

(५३) परिवर्द्धकेति । परिवर्द्धकेन अश्वपालेन आकथ्यमाणः आकाश्यामाण  
इत्यर्थः अर्द्धजग्धं अर्द्धभक्षितं प्राभातिकं प्रभातकालिकं योग्यम् अशनं भोजनीयं  
द्रव्यं येन तादृशः प्रारोहकः अश्वारोहिसैन्यमित्यर्थः यस्मिन् तथोक्ते ।

(५४) व्याक्रोशीति । व्याक्रोशीषु परस्परहान्येषु जृम्भमाणा वर्द्धमाना घासि-  
कानां घासदायिनां घोषाः निनादा यस्मिन् तथोक्ते ।

(५५) गमनीति गमनेषु यात्रासु यः सम्भ्रमः तत्र तेन भ्रमन्तः उत्तुण्डा  
उन्नमितमुखाः तरुणाः पुमानः ये तुरङ्गमा अश्वः तैः तन्यमानः क्रियमाणः  
अनेकानां पङ्क्त्या मन्दुराणां वाजिशालानां विमर्दः विध्वंसः यत्र तथोक्ते ।

(५६) सज्जीकृतेति । सज्जीकृतासु अलङ्कृतासु करेणुकासु आरोहाय आरो-  
हणार्थमित्यर्थः आह्वाने सत्तरा तत्रावती या सुन्दरी कामिनी हस्तिपकस्य इति  
भावः तथा दीयमानं मुखालेपनं सिन्दूरादिना मुखानुलेपः यस्मिन् तथोक्ते ।

(५७) चलितेति । चलितेषु प्रस्थितेषु मातङ्गेषु हस्तिषु तुरङ्गेषु अश्वेषु च



सशस्यसञ्चये सञ्चरच्चेलचक्राक्रान्तचक्रौवति (५८) चक्र-  
चौत्कारिगन्त्रीगणगृह्यमाणप्रहतवर्तमनि (५९) अक्राख-  
दौयमानभाण्डभरितानडुहि (६०) निकटघासलाभलुभ्य-  
लम्बमानप्रथमप्रसार्थ्यमाणसारसौरभये (६१) प्रमुखप्रवर्त्य-  
मानमहासामन्तमहानसे पुरःप्रधावद्भुजवाहिनि (६२) प्रिय-  
शतोपलभ्यमानसङ्कटकुटीरकान्तरालनिस्सरणे (६३) करि-  
चरण-दलित-मठिकोत्थित-लोकलोष्टाह्वयमाना-धोरण-क्रिय-  
माणासन्नसाक्षिणि (६४) संघट्टविघट्टमानव्याधकुटीपलाय-

प्रधावितैः सत्वरमापतितैः प्राकृतैः साधारणैः प्रातिवेशकलीकैः प्रातिवेशिजनगणैः  
लुण्ठ्यमानाः क्रियमाणाः निर्घांसशस्यसञ्चयाः भुक्तशेषशस्त्राशयः यत्र तादृशः ।  
सञ्चरदिति सञ्चरन्तः चेलचक्रेण वस्त्रसमूहेन आक्रान्ताः आपूरितपृष्ठा इत्यर्थः  
चक्रौवन्तः गर्दभा यत्र तथोक्ते ।

(५८) चक्रेति । चक्रैः चौत्कारिणः ये गन्त्रीगणाः शकटहन्दानि तैः गृह्य-  
माणानि आक्रम्यमाणानि प्रहतानि क्षुब्धानि वर्तमानि यत्र तथोक्ते ।

(५९) अक्राखेति अक्राखे सहसा दीयमानेन आरोप्यमाणेन भाण्डेन द्रव्य-  
सञ्चयेन भरितः पूरितपृष्ठ इति यावत् अनङ्गान् वपः यस्मिन् तथोक्ते ।

(६०) निकटेति । निकटे घासस्य लाभेन लुभ्यन्तः लोलुपतां गच्छन्तः लम्ब-  
मानाः प्रलम्बदेहाः प्रथमं प्रसार्थ्यमाणाः प्रस्थाप्यमानाः सारसौरभयाः बलवद्-  
बलिवर्दा यस्मिन् तथोक्ते ।

(६१) प्रमुखे भूयतः प्रवर्त्यमानं प्रस्थाप्यमानं महासामन्तानां महतां वृष-  
तीनां महानसं रन्ध्रशाला यस्मिन् तथोक्ते । पुर इति पुरः अप्रुतः प्रधावन्तः  
ध्वजवाहिनः पताकावाहिनः यत्र तथोक्ते ।

(६२) प्रियशतेति । प्रियशतैः प्रियवाक्यशतैः उपलभ्यमानं प्राप्यमाणं  
सङ्कटात् सङ्कोषात् कुटीरकाणां क्षुद्रगृहाणाम् अन्तरालात् निःसरणं निर्गमनं  
यस्मिन् तथोक्ते ।

(६३) करीति । करिणां हस्तिनां चरणैः दलितायाः सर्दितायाः मठिकायाः  
क्षुद्रगृहात् उत्थितैर्लोकैः लीष्टेन आह्वयमानैः ताड्यमानैः आधीरणैः हस्तिपक्षैः  
क्रियमाणाः आसन्ना लोका इति भावः साक्षिणी यत्र तथोक्ते ।



मानक्षुद्रकुटुम्बके ( ६५ ) कलकलीपद्रवद्रवदद्रविणबलीवर्द-  
विद्राणवणिजि ( ६६ ) पुरःसरदीपिकालोकविरलायमान-  
लोकोत्पीडसुखप्रस्थितान्तःपुरकरिणीकदम्बके ( ६७ ) हय-  
रोहाह्वयमानलम्बितशुनि ( ६८ ) सरभसचरणनिपतननिश्चल-  
गमनसुखायमानखक्खटस्तूयमानतुङ्गतुङ्गणगुणे ( ६९ ) सस्त-  
वेसरविसंवादिसौदहाक्षिणात्यसादिनि ( ७० ) रंजोजध्वस्तगति  
प्रयाणसमये प्रतिदिशमागच्छद्भिर्गजबधूसमारुढैः आधोरणो-

( ६४ ) सहृष्टेति सहृष्टेन सहर्षणेन विघट्टमाना विनश्यन्ती या व्याघ्रकुटी  
दृष्टनिर्मितकुटीर्भेदः तस्याः पलायमानं क्षुद्रकुटुम्बकं स्वल्पपरिजनः यस्मिन्  
तथोक्ते ।

( ६५ ) कलकलेति । कलकलीपद्रवेण द्रवन्ति पतन्ति द्रविणानि धनानि  
द्रव्याणि इति यावत् येभ्यः तथाविधा ये बलीवर्दाः वृषाः तैः विद्राणाः पलाय-  
मानाः स्वशोका वा वणिजः व्यवसायिनः यस्मिन् तथोक्ते ।

( ६६ ) पुर इति । पुरःसरैः अग्रगैः दीपिकानाम् आलीकैः विरलायमानेन  
स्वल्पीभवता अपसरतेति भावः लोकोत्पीडेन जनसम्यर्देन सुखप्रस्थितानि अना-  
यासप्रचलितानि अन्तःपुराणाम् अन्तःपुरवासिनीनां नारीणामिति यावत् ।  
करिणीकदम्बकानि हस्तिनीवृन्दानि यस्मिन् तथोक्ते ।

( ६७ ) ह्वयेति । हयारोहाय अश्वारोहणाय आह्वयमानाः लम्बिताः पश्चात्  
स्थिताः श्वानः कुक्कुरा यस्मिन् तथोक्ते ।

( ६८ ) सरभसेति । सरभसेन सवेगेन चरणनिपतनेन पादक्षेपणेन निश्चल-  
गमनेन च धीरगुमनेन इति भावः सुखायमानाः खक्खटा वृद्धाः तैः स्तूयमानं  
तुङ्गानाम् उन्नतानां तुङ्गणानां तङ्गणेति पाठान्तरम् अश्वानां तदाख्यदेशजाश्वानां  
वा गुणः यस्मिन् तथोक्ते ।

( ६९ ) सस्तेति । सस्तान् भट्टान् पश्चात् पतितानिति भावः वेसरान् अश्व-  
तरान् विसंवदन्ति परिशीलयन्ति अनुशीचन्तीति भावः तथोक्ताः अतएव सौदन्तः  
अवसादं गच्छन्तः दक्षिणात्याः दक्षिणापथजाताः सादिनोऽश्ववारा यस्मिन्  
तथोक्ते ।

( ७० ) रज इति । रजीभिः धूलिभिः धस्तानि आपूरितानीति यावत्



द्विप्रियमाणहेमपत्रभङ्गशारशार्ङ्गैः ( ७१ ) अन्तरासनासौ-  
नान्तरङ्गगृहीतासिभिः ताम्बूलिकविधूयमानचामरपल्लवैः  
( ७२ ) पश्चिमासनिकापितभस्त्राभरणभिन्दिपालपूलिकैः ( ७३ )  
पत्रलताकुटिलकलधौतनलकपल्लवितपर्याणैः ( ७४ ) पर्याण-  
पक्षकपरिचेपपट्टिकावन्धनिश्चलपट्टोपधानस्थिरावधानैः ( ७५ )  
प्रचलपाद-फलिकास्फालनस्फायमान-पदबन्ध-मणिशिलाशब्दैः  
( ७६ ) उच्चित्रनेत्रसुकुमारस्वस्थापनस्थगितजङ्घाकाण्डैश्च

जगन्ति यस्मिन् तथोक्ते । प्रतिदिशमागच्छद्भिः इत्यादीनि [ ५५० पृष्ठायां  
द्रष्टव्यम् । ] राजभिः इत्यस्य विशेषणानि । गजवधूसमारुढैः करिणैसमारुढैः ।  
आधीरणैः हस्तिपालैः ऊर्ध्वे द्विप्रियमाणानि हेमपत्रभङ्गेन काञ्चनपत्ररचनया  
शाराणि चित्राणि शङ्कोणि धनूंषि येषां तैः ।

( ७१ ) अन्तरेति । अन्तरासनेषु मध्यवर्तिषु आसनेषु आसीनैः उपविष्टैः  
अन्तरङ्गैः स्वजनैः गृहीता अस्यः तलवाराः येषां तैः । ताम्बूलिकेति ताम्बूलिकैः  
ताम्बूलदायिभिः परिजनैः विधूयमानाः सञ्चाल्यमानाः चामरपल्लवाः येषां तैः ।

( ७२ ) पश्चिमेति । पश्चिमासनिकायां पश्चाद्वर्तिनि आसने अर्पितानि स्थापि-  
तानि भस्त्राभरणानि तूणाः भिन्दिपालाः अस्त्रविशेषाः तेषां पूलिकानि समूहा  
येषां तैः ।

( ७३ ) पत्रेति । पत्रलतया पत्रावलिखितरचनया कुटिलानि भङ्गिमन्ति कल-  
धौतनलकेन काञ्चननिर्मितनलाकारेण पल्लवितानि रञ्जितानि इति भावः  
पर्याणानि पल्लयनानि येषां तैः ।

( ७४ ) पर्याणिति । पर्याणस्य पक्षकः प्रान्तः पार्श्वं वा तस्य परिचेपपट्टिका  
वेष्टनपट्टी तस्या वन्धेन निश्चलं यत् पट्टोपधानं पट्टवसननिर्मितम् उपधानं वालिश  
इति भाषा तस्मिन् स्थिरं निश्चलम् अवधानम् अभिनिवेशः येषां तैः ।

( ७५ ) प्रचलेति । प्रचला वा पादफलिका उभयोः पार्श्वयोः पर्याणं या  
क्रियते इति भावः तस्या आस्फालनेन चालनेन स्फायमानः प्रवर्धमानः पद-  
बन्धमणिशिलायाः पादकठकरवस्य शब्दः येषां तैः ।

( ७६ ) उच्चित्रेति । उच्चित्रेण उत्कीर्णचित्रेण नेत्रेण पट्टवसनविशेषेण सुकुमारं



(७७) कार्दमिकपटकल्माषितपिशङ्गपिङ्गैः अलिनीलमसृण-  
 प्रान्तसमुत्पादितसितसमायोगपरभागैश्च (७८) अवदातदेहवि-  
 राजमानराजावर्त्तमेचकैः कञ्चुकैश्च (७९) उपचितचीन-  
 चोलकैश्च तारमुक्तास्तवकित-स्तवरकवारवाणैश्च नाना-  
 कषायकर्पूरकूर्पासकैश्च (८०) शुकपिच्छच्छायाच्छादनकैश्च  
 (८१) व्यायामोत्प्लुप्तपार्श्वप्रदेशप्रविष्टचारुशस्त्रैश्च (८२) गति-  
 वशवेक्षित-हारलता-लग्नलोलकुण्डलोन्मोचनप्रधावितपरिजनैः  
 (८३) चामीकरपत्राङ्गुरकर्णपूरकविघट्टमानवाचालबालपाशैश्च

सुकीमलं यत् स्वस्थापनं स्वरक्षणस्थानमित्यर्थः तस्मिन् स्थगिताः निहिता जङ्घा-  
 काण्डा जङ्घादण्डा यैः तथोक्तैः ।

(७७) कार्दमिकेति । कर्दमेन रक्तः कार्दमिकः यः पटः वसनभेदः तेन  
 कल्माषिताः रञ्जिताः पिशङ्गाः कपिलाः पिङ्गा जङ्घा येषां तैः । अलीति अलि-  
 नीलः भ्रमरनीलः मसृणः कीमलः यः प्रान्तः तेन समुत्पादितः सितस्य श्वस्य  
 समायोगस्य परभागः वर्णोत्कर्षः येषां तैः ।

(७८) अवदातेति । अवदातेषु गौरिषु अवदातः सितो गौर इत्यमरः देहेषु  
 विराजानाः शोभमाना राजावर्त्तवत् कृष्णपाषाणवत् मेचकाः श्यामलाः तैः ।  
 कञ्चुकैः वर्मभिः ।

(७९) उपचितेति । उपचितं शोभितम् अपचितमिति पाठान्तरं चीनं  
 सूक्ष्ममिति यावत् चोलकं वसनं येषां तैः ।

(८०) शुकेति । शुकस्य पद्मिभेदस्य पिच्छं तस्य छाया कान्तिरिव कान्तिः  
 येषां तादृशानि आच्छादनानि उत्तरीयाणि येषां तैः ।

(८१) व्यायामेति । व्यायामेन अङ्गचालनाविशेषेण उत्प्लुप्तेषु प्रसृष्टेषु पार्श्व-  
 प्रदेशेषु प्रविष्टानि स्थितानि इत्यर्थः चारुणि शस्त्राणि येषां तैः ।

(८२) गतीति । गतिवशेन द्रुतगत्येति यावत् वेक्षितायां दीक्षितायां हार-  
 लतायां लग्नं संसजत् यत् लोलं तरलं कुण्डलं तस्य उन्मोचनाय निष्कामणाय  
 प्रधावितः परिजनी येषां तैः ।

(८३) चामीकरेति । चामीकरः सौवर्ण इत्यर्थः पत्राङ्गुरः पत्रप्ररोहः यस्य



( ८४ ) उष्णीषपट्टावष्टम्भकर्णोत्पलनालैश्च ( ८५ ) कुङ्कुमराग-  
कोमलोत्तरीयान्तरितोत्तमाङ्गैश्च ( ८६ ) चूडामणिखण्डख-  
चितचौमचोलैश्च ( ८७ ) मायूरपत्रायमाणशेखरोड्डीयमान-  
षट्पदपटलैश्च ( ८८ ) मार्गागतशारिकशारिवाहवेगदण्डैः  
( ८९ ) पुरश्चञ्चामरकिर्मीरकार्दरङ्गचर्ममण्डलमण्डनोड्डीय-  
मानचटुलडामरचारभटभरितभुवनान्तरैः ( ९० ) आस्कन्द-  
क्वाम्बोजवाजिशतशिञ्जानजातरूपायानरवमुखरितदिङ्गखैश्च

तथाभूतः यः कर्णपूरः कर्णभूषणं तत्र विद्यमानः सङ्घर्षमाणः बालपाशः  
अपरकर्णाभरणविशेषः येषां तैः ।

( ८४ ) उष्णीषेति । उष्णीषपट्टेन अवष्टम्भानि आक्रान्तानि कर्णोत्पलनालानि  
येषां तैः ।

( ८५ ) कुङ्कुमेति । कुङ्कुमरागेण कोमलैः मृदुलैः उत्तरीयैः उत्तरासङ्गैः अन्त-  
रितं वेष्टितं उत्तमाङ्गं शिरः येषां तैः ।

( ८६ ) चूडामणीति । चूडामणीनां शिरोरत्नानां खण्डेन शकलेन खचितं  
रञ्जितं चौमचोलं चौमवसनं येषां तैः ।

( ८७ ) मायूरेति । मायूरस्य इदं मायूरं मायूरं पत्रं पिच्छमित्यर्थः तदिदं  
आचरत् शेखरं शिरोभूषणम् तस्मिन् उड्डीयमानानां षट्पदानां भ्रमराणां पटलं  
समूहः येषां तैः ।

( ८८ ) मार्गागतेति । मार्गागताः मार्गप्राप्ताः शारिकशारिवाहवेगानां वृच-  
भेदानां दण्डा यैः तथोक्तैः ।

( ८९ ) पुर इति । पुरः अयतः चञ्चलः चामरैः किर्मीराणि श्वलानि कार्द-  
रङ्गाणि कार्दरङ्गदेशोद्भवानि चर्ममण्डनानि एव मण्डनानि भूषणानि तैः सह  
उड्डीयमानानि चटुलानि तरलानि डामराणि विशालानि चारभटानि तदाख्य-  
देशीयसैनिकानि तैः भरितम् आपूरितं भुवनान्तरं यैः तथोक्तैः ।

( ९० ) आस्कन्ददिति । आस्कन्दताम् आस्फालयतां वल्लगतामित्यर्थः काम्बोज-  
वाजिनां काम्बोजदेशीयाद्यानां शतानि तेषु शिञ्जानानि रणानि जातरूपाणि  
सौवर्णानि आयानानि अश्वभूषणविशेषाः तेषां रवेण भ्रणत्कारेण मुखरितं  
भ्रणितं दिङ्मुखं येषां यैः वा तैः ।



(६१) निर्दयप्रहतलम्बापटहशतपटुरववधिरौकतश्रवणविवरैः  
 (६२) उद्दोष्यमाणनामभिः उन्मुखपादातप्रतिपाल्यमानाञ्जा-  
 पातैः राजभिः आपुपूरे राजद्वारम् ।

उदिते च भगवति दिनकृति राज्ञः (६३) समायोगग्रहण-  
 समयशंसी सखान संज्ञाशङ्खो मुहुर्मुहुः । (६४) अथ नचिरा-  
 दिव प्रथमप्रयाण एव दिग्विजयाय दिग्गजसमागममिव  
 (६५) गमनविलोलकर्णतालदोलाविलासैः कुर्वाण्या करेणु-  
 कया उच्चमानो (६६) वैदूर्यदण्डविकटेन उपरि (६७) प्रत्युस-  
 पन्नरागखण्डखचिततया सूर्योदयदर्शनकोपादिव लोहि-

(६१) निर्दयेति । निर्दयं दृढं यथा तथा प्रहतानां ताडितानां लम्बापट-  
 हानां पटहाख्यवादिवभेदानां शतानि तेषां पटुरवैः विकटशब्दैः वधिरौकतं  
 पूरितमिति यावत् श्रवणविवरं येषां यैः वा तैः ।

(६२) उद्दोष्यमाणेति । उद्दोष्यमाणं कौर्त्त्यमानं नाम यैः येषां वा तैः ।  
 उन्मुखेति उन्मुखैर्दृष्टमुखैः पादातैः पदातिसैन्यैः प्रतिपाल्यमानः प्रतीक्ष्यमाणः  
 आज्ञापातः येषां तैः ।

(६३) समायोगेति । समायोगः संविधानं सन्नाह इति भावः तस्य ग्रहणं  
 तस्य समयः तं शंसति सूचयतीति तथोक्तः । सखान दधान संज्ञाशङ्खः  
सङ्केतशङ्खः ।

(६४) अथेति । दिग्विजयाय निर्जगाम नरपतिरिति सखन्धः । प्रथम-  
 प्रयाण एव प्रथमं यात्रायामिव । दिग्गजसमागममिव ऐरावतसङ्गमिव ।

(६५) गमनेति गमनेन विलोलाः चञ्चला ये कर्णतालाः तेषां दोलाविलासैः  
कम्पनविभक्तैः । करेणुकया हस्तिन्या ।

(६६) वैदूर्येति वैदूर्यः विदूरपर्वतजो मणिः स एव दण्डः तेन विकटम्  
 उज्ज्वलं तेन ।

(६७) प्रत्युमेति प्रत्युमैः खचितैः पन्नरागाणां खण्डैः शकलैः खचितं रञ्जितं  
 तस्य भावः तत्ता तथा । लोहितायतया लौहित्येन प्रियमाणेन गृह्यमाणेन ।



तायतया ध्रियमाणेन मङ्गलातपत्रेण (६८) कदलीगर्भाभ्य-  
धिकस्त्रदिम्ना नवनेत्रनिर्मितेन द्वितीय इव भोगिनाम्  
अधिपतिः अङ्गलग्नेन कञ्चुकेन अमृतमथनदिवस इव (६९)  
चीरोदफेनपटलधवलाम्बरवाही बाल एव पारिजातपादप  
इव आखण्डलभूमिम् आरुढो (१००) विधूयमानचामर-  
मरुद्विधूतकर्णपूरकुसुममञ्जरौरजसा सकलभुवनवशीकरण-  
चूर्णेन इव दिशः कुरयन् (१) अभिमुखचूडामणिघटमान-  
पाटलप्रतिविम्बम् उदयमानं सवितारमपि पिबन् इव, तेजसा  
(२) वहलताम्बूलसिन्दूरच्छुरितया विलभमान इव द्वीपा-  
न्तराणि ओष्ठमुद्रया अनुरागस्य (३) स्फुरन्महाहारमरीचि-

(६८) कदलीति । कदली रम्भातरुः तस्या गर्भः उदरं तस्यादभ्यधिकः  
खदिमा सार्द्धं यस्य तेन नवनेत्रनिर्मितेन नवपट्टवस्त्रविशेषकल्पितेन । भोगिना-  
मधिपतिः अनन्तनागः । अङ्गलग्नेन देहसंसक्तेन कञ्चुकेन वर्मणा निर्मोकेण च ।

(६९) चीरोदेति । चीरोदस्य चीरसागरस्य फेनपटलं फेनपुञ्जः तद्वत्  
भवत् शुभम् अम्बरं वस्त्रं वहति परिधत्ते इति तथोक्तः । आखण्डलभूमिं स्वर्गम्  
इन्द्रसदृशनेपथ्यम् । आरुढः अधिश्रितः ।

(१००) विधूयमानेति विधूयमानयोश्चात्यमानयोश्चामरयोः मरुता वायुना  
विधूतायाः कम्पितायाः कर्णपूरकुसुममञ्ज्र्याः कर्णभूषणीकृतपुष्पवल्ग्व्याः रजः  
परागः तेन सकलानां सुवनानां वशीकरणाय चूर्णं तेनैव । कुरयन् व्याप्नुवन् ।

(१) अभिमुखेति । अभिमुखे सम्मुखवर्तिनि इत्यर्थः चूडामणौ शिरोरवे घट-  
मानं प्रतिफलत् पाटलं श्वेतरक्तं प्रतिविम्बं यस्य तथाभूतम् ।

(२) वहलीति वहलेन प्रभूतेन ताम्बूलसिन्दूरेण ताम्बूलरागेण कुरिता व्यासा  
तया ओष्ठमुद्रया ओष्ठविभागेन । विलभमान इव विलोभयन् इत्यर्थः ।

(३) स्फुरदिति । स्फुरन् विकसन् यो महाहारः तस्य मरीचीनां मयू-  
खानां चक्रवालानि वृन्दानि ।



चक्रबालानि चामराणि इव दिशोऽपि ग्राहयन् (४) राजके-  
 क्षणोत्क्षिप्तत्रिभागया त्रीन् अपि लोकान् करदानाय  
 आज्ञापयन् इव सविभ्रमं भ्रूलतया द्राघीयसा बाहुप्राकारेण  
 परिक्षिपन् इव रिरक्षया सप्तापि सागरमहाखातान् अखिल-  
 मिव क्षीरोदमाधुर्यम् आदाय उन्नतया लक्ष्म्या समुपगूढो  
 गाढम् अमृतमय इव पीयमानः (५) कुतूहलोत्तानकटक-  
 लोकलोचनसहस्रैः स्नेहार्द्रेषु राज्ञां हृदयेषु गुणगौरवेण  
 मज्जन्निव लिम्पन्निव सौभाग्यद्रवेण द्रष्टृणाम् अमरपतिरिव  
 (६) अग्रजवधकलङ्कप्रक्षालनाकुलः पृथुरिव पृथिवीपरिशोध-  
 नावधानसङ्कलितसकलमहीभृत्समुत्सारणः पुरःसरैः आलोक-  
 कारकैः सहस्रसंख्यैः अर्क इव किरणैः (७) अधिकारचातुर्ये-

(४) राजकेति । राजकानां राजन्यानाम् ईक्षणे दर्शने उत्क्षिप्तः उन्नमितः  
 त्रिभागः तृतीयो भागः क्वचित् सङ्ग्राह्यद्वानां पूरणार्थमपि दृश्यते यस्याः  
 तथाभूतया । द्राघीयया अतिदीर्घेण बहुप्राकारेण भुजप्राचीरेण परिक्षिपन्निव  
 परिवेष्टयन्निव । सागरमहाखातान् सागरा एव महान्तः खाताः तान् । उन्नतया  
 उत्थितया समुपगूढः समाबिद्धितः । पीयमानः सादरं दृश्यमान इति भावः ।

(५) कुतूहलेति । कुतूहलेन आश्चर्यमिदमिति कौतुकेन उत्तानानाम्  
 उत्क्षिप्तानां कटकलोचनानां सैनिकनयनानां सहस्राणि तैः । अमरपतिरिव  
 इन्द्र इव ।

(६) अग्रजैति अग्रजस्य ज्येष्ठस्य वध एव कलङ्कः अभिभव इति भावः तस्य  
 प्रक्षालनाय आकुलः उत्सुकः । पृथुरिव वेनतनय इव । पृथिवीति पृथिव्याः  
 परिशीधनं संस्कारणं तस्मिन् अवधानेन तनीनिवेशेन सङ्कलिताः कृता व्यवस्थापि-  
 ताश्च सकलानां महीभृतां राज्ञां पर्वतानाञ्च समुत्सारणा इतस्ततः समाह्वानं  
 सञ्चालनञ्च येन तथोक्तः । आलोककारकैः दीपकरैः उद्योतकारैः ।

(७) अधिकारेति अधिकारस्य नियोगस्य चातुर्येण नैपुण्येन चञ्चला सत्त्वा  
 इत्यर्थः चरणाः पदनिक्षेपा इति यावत् येषाम् तैः । व्यवस्थेति व्यवस्थां लोक-



चञ्चलचरणैः व्यवस्थास्थापननिष्ठुरैः (८) भयपलायमान-  
लोकोत्पीडान्तरिता दशापि दिशो ग्राहयद्भिः इव (९)  
चलितकदलिकासम्पातपीतप्रचारं पवनमपि विनये स्थाप-  
यद्भिः इव (१०) द्रुतचरणीद्भूतधूलिपटलावधूतान् दिनकर-  
किरणान् अपि उत्सारयद्भिः इव कनकवेवलतालोकविचित्र्य-  
माणं दिनमपि दूरौकुर्वद्भिः इव दण्डिभिः इतस्ततः समु-  
त्सार्यमाणजनसमूहो निर्जगाम नरपतिः ।

(११) अवनमति च विनयनमितवपुषि भयचकितमनसि  
चलनशिथिलमणिकनकमुकुटकिरणनिकररुचिरशिरसि (१२)  
विलुलितकुसुमशेखररजसि राजचक्रे प्रभामुचां चूडामणी-  
नाम् अवाचः तिर्यञ्च उदञ्चञ्च चञ्चन्तो मरौचयः चाष-

स्थितिः तस्याः स्थापने निष्ठुरा निर्दयाः तैः दण्डप्रहारेण दण्डप्रदर्शनेन निर्भर्त्स-  
नादिना च लोकोत्सारणकरणादिति भावः ।

(८) भयेति । भयेन पलायमाना ये लोकाः तेषाम् उत्पीडैः समूहैरन्तरिता  
व्यवहृताः ।

(९) चलितेति । चलितानां कदलीनां वैजयन्तीनां सम्पातेन सञ्चारेण  
पीतः यन्तः प्रचारः यस्य तथाभूतम् ।

(१०) द्रुतेति । द्रुतैः शीघ्रगैरित्यर्थः चरणैः उड्डृतानि उत्क्षिप्तानि यानि  
धूलिपटलानि रजः सहाताः तैः अवधूताः तिरस्कृताः तान् । उत्सारयद्भिः  
इव निराकुर्वद्भिरिव ।

(११) अवनमति प्रणमति । विनयनमितवपुषि विनयनमितकलेवरे ।  
चलनेति चलनेन पदनिक्षेपेण शिथिला विद्यथा मणयः रत्नानि यस्य तादृशस्य  
मुकुटस्य किरणनिकरेण मयूखचयेन रुचिरम् उज्ज्वलं शिरी यस्य तथोक्ते ।

(१२) विलुलितेति । विलुलितं प्रसृतं कुसुमशेखरस्य शिरीभूषणपुष्पस्य  
रजः परागः यस्य तथाभूते राजचक्रे नृपतिहन्दे प्रभामुचाम् आलीकवार्षिणाम् ।  
अवाचः अधःप्रसरन्ताः तिर्यञ्चः पार्श्वेषु चरन्तः उदञ्चः उदङ्गन्तः चञ्चन्तः



राशय इव सुशकुनसम्पादनाय चेलुः (१३) मेघायमान-  
रेणुमेदुरं मन्दिरशिखण्डिन इव खमुड्डीयमानाः कोमल-  
कल्पपादपपल्लवचन्दनमालाकलापा इव आवध्यन्त दिग्द्वारेषु  
दिक्पालैः प्रणम्यमानश्च नेत्रत्रिभागैश्च कटाक्षैश्च समग्रे-  
चितैः (१४) भ्रूवक्षितैश्च अर्द्धस्मितैश्च परिहासैश्च क्लृप्तालापैश्च  
कुशलप्रश्नैश्च प्रतिप्रणामैश्च उन्मत्तभ्रूवीक्षितैश्च आज्ञादानैश्च  
आक्रीणन् इव मानमयान् प्राणान् प्रणयदानैः प्रवीराणां  
वीरो यथानुरूपं विवभाज राजकम् ।

अथ प्रस्थिते राजनि (१५) कलकलत्रस्तदिङ्नागसूत्कार-  
रव इव इतस्ततः तस्तार तारतरः तूर्याणां प्रतिध्वनिः  
आशातटेषु । दिग्गजेभ्यः प्रकुपितानां त्रिप्रसुतानां करिणां  
मदप्रस्रवणवीथीभिः अलिकुलकालीभिः कालिन्दीवेणिका-

स्फुरन्तः । चापराशय इव चाषास्त्रपचिसमूहा इव सुशकुनसम्पादनाय सुनि-  
मित्तप्रकटनाय । चेलुः भ्रमन्ति च ।

(१३) मेवेति । मेघायमाना मेघा इव आचरन्तः ये रेणवः रजांसि तैः मेदुरं  
स्निग्धं समाच्छन्नमिति भावः मन्दिरशिखण्डिन इव गृहमयूरा इव । कोमलेति  
कोमला ये कल्पपादपस्य पल्लवाः किसलयया तेषु चन्दनमालाकलापा इव चन्दन-  
धारारचनानि इव आवध्यन्त समतन्यन्त ।

(१४) भ्रूवक्षितैः भ्रूभङ्गा रक्षितैः भ्रूवक्षितैः इति पाठे भ्रूवा सूविक्षेपेण  
अक्षितैः मनोज्ञैः इत्यर्थः । क्लृप्तालापैः वक्रोक्तिभिः आक्रीणन्निव विशेषेण  
क्रीणन्निव विवभाज विभज्य स्थापितवान् इत्यर्थः ।

(१५) कलकलेति । कलकलीन कलरवेण त्रस्तस्य दिङ्नागस्य दिग्गजस्य  
सूत्कार इव त्रस्तसूचकशब्दविशेष इव तस्तार व्याप । तूर्याणां वाद्यविशेषाणाम् ।  
आशातटेषु दिग्बिभागेषु दिग्गजेभ्यः दिग्गजान् प्रतीत्यर्थः त्रिप्रसुतानां त्रिभिः  
पक्षैः कपोलादिभिः प्रसृताः मदवर्षिणः तेषां मदप्रस्रवणवीथीभिः मदस्राव-



सहस्राणि इव सस्यन्दिरे । (१६) सिन्दूररेणुराशिभिः अरु-  
णायमानविम्बे रवौ अस्तमयसमयं शशङ्किरे शकुनयः ।  
करिणां (१७) षट्पदकोलाहलमांसलैः कर्णतालनिखनैः  
तिरोदधिरे दुन्दुभिध्वनयः । (१८) दोधूयमानश्च सचराचरम्  
आचचाम चामरसङ्घातो विश्वम् । (१९) अश्वीयश्वास-  
निक्षिप्तैः शिश्विन्दे सिन्धुवारदामशुचिभिः निरन्तरम् अन्त-  
रिक्षं फेनपिण्डैः । (२०) पिण्डीभूततगरस्तवकापाण्डुराणि  
पपुः इव परस्परसंघट्टनष्टाष्टदिशं दिवसम् उच्चचामीकर-  
दण्डानि आतपत्रवनानि । (२१) रजोरजनौनिमीलितौ

रेखाभिः अलिकुलकाक्षीभिः भङ्गकुलश्यामलाभिरित्यर्थः कालिन्दीवैणिकासह-  
स्राणि इव यमुनाप्रवाहसहस्राणि इव सस्यन्दिरे सुबुधुः ।

(१६) सिन्दूरेति । सिन्दूररेणूनां सिन्दूरचूर्णानां करिकलिवरनिक्षितानाम्  
इति भावः राशिभिः निचयैः अरुणायमानं लोखितायमानं विम्बं मण्डलं  
यस्य तथाभूते रवौ सतीति भावः अस्तमयसमयम् अस्तगमनकालं सन्ध्याकाल-  
मित्यर्थः शशङ्किरे शङ्कितवन्तः । शकुनयः चक्रवाकाः तेषां तथाविधदर्शनेन  
वियोगसम्भवात् शङ्केति भावः ।

(१७) षट्पदेति । षट्पदानां भ्रमराणां मदवारिलुब्धानामिति भावः कोला-  
हलेन मांसलाः प्रवृत्ता इत्यर्थः तैः । तिरोदधिरे तिरस्कृताः ।

(१८) दोधूयमानः पुनः पुनः सञ्चाल्यमानः । सचराचरं स्थावरजङ्गम-  
सहितम् । आचचाम जयास आच्छादयामासेति यावत् ।

(१९) अश्वीयेति । अश्वानां समूहः अश्वीयं तस्य आसेन निक्षिप्तानि तैः ।  
सिन्धुवारदामशुचिभिः सिन्धुवारमाखाविश्रदैः फेनपिण्डैः फेनचयैः । शिश्विन्दे  
शङ्कतां प्राप ।

(२०) पिण्डीभूतेति । पिण्डीभूतः राश्रीभूतः यः तगरस्तवकः तगरपुष्पमुच्छः  
तद्वत् पाण्डुराणि शुभाणि । पपुः पपुः पपुः पपुः । परस्परसंघट्टनं सहपंथेन  
नष्टा षट्पदी दिशी यत्र तम् । उच्चचामीकरदण्डानि उच्चाः लघुगङ्गाः चामीकर-  
दण्डाः सौवर्ण्यदण्डाः येषां तानि ।



मुकुटमणिशिलावलीबालातपेन विचकास वासरः । (२२)  
 राजतैः हिरण्यैश्च मण्डनकभाण्डमण्डलैः क्लादमानैः  
 हरितौकताः परिक्लादा हरितो बधिरतां दधुः । (२३) अरि-  
 प्रतापानलनिर्मूलनाय इव मदोष्णशीकरैः<sup>x</sup> शिशिकिरे करिणः  
 ककुभां चक्रम् । (२४) चक्षुषाम् उन्मेषं मुमुषुः तडिच्चञ्चलानि  
 चूडामणौनामर्चीषि । स्वयमपि (२५) विसिस्मिये बलानां  
 भूपालः सर्वतो विक्षिप्तचक्षुश्च अद्राक्षीत् आवासस्थानसका-  
 शात् प्रतिष्ठमानं स्कन्धावारम् (२६) अधोक्षजकुक्षेः इव  
 युगादौ निष्पतन्तं जीवलोकम् अम्भोनिधिमिव कुम्भभुवो  
 वदनात् प्लावितभुवनम् उद्भवन्तम् (२७) अर्जुनबाहुदण्ड-

(२१) रज इति । रज एव रजनौ रात्रिः तत्र निमीलितः रजसाच्छन्न  
 इति यावत् । मुकुटमणिशिलानां किरीटरत्नानां बालातपेन नवालीकेन विच-  
 कास व्यशीभत ।

(२२) राजतैः रौप्यैः हिरण्यैः सौवर्णैः मण्डनकभाण्डमण्डलैः अम्बाभरण-  
 भाण्डसमूहैः क्लादमानैः रण्डिः हरितौकताः श्यामीकृताः परिक्लादाः परितो  
 निखनपूरिता इत्यर्थः ।

(२३) अरीति । अरीणां शत्रूणां प्रतापानलस्य तेजोवर्जः निर्मूलनाय इव  
 निर्वापणाय इव । मदोष्णशीकरैः मदवारिणाम् उष्णकणिकाभिः ककुभां दिशां  
 चक्रं शिशिकिरे सितवन्तः ।

(२४) चक्षुषीनेचाणाम् उन्मेषं विकासं मुमुषुः अहरन् । तडिच्चञ्चलानि  
 विद्युत्तरलानि । अर्चीषि किरणाः ।

(२५) विसिस्मिये अद्भुतम् अमन्यत । प्रतिष्ठमानं प्रचलन्तम् । स्कन्धावारं  
 शिविरम् ।

(२६) अधोक्षजकुक्षेरिव नारायणीदरादिव । युगादौ सत्ययुगप्रारम्भे ।  
 निष्पतन्तं निःसरन्तम् । कुम्भभुवः अगस्त्यस्य अगस्त्यः कुम्भसम्भव इत्यमरः । प्लावित-  
 भुवनं व्याप्तजगत् ।



सहस्रसम्पिण्डितोन्मुक्तमिव सहस्रधा प्रवर्त्तमानं प्रवाहम्  
नर्मदायाः । (२८) प्रसर तात ! भाव ! किं विलम्बसे ? त्वङ्गति  
तुरङ्गमः भद्र ! भग्नचरण इव सञ्चरसि यावदमी पुरःसराः  
सरभसम् उपरि पतन्ति वाहयसि किमुद्रं न पश्यसि निर्दय !  
शुकशिशुं शयानं वत्स रामिल ! (२९) रजसि यथा न  
नश्यसि नो पश्यसि गलति शक्तुप्रसेवकः किमेवम् (३०) इत्वर !  
त्वरसे सौरभेय ! सरणिम् अपहाय हयमध्यं धावसि धीवरि !  
विशसि गन्तुकामा मातङ्गि ! मातङ्गमार्गम् अङ्ग ! गलति  
तिरस्त्रीना चणकगोष्ठी गणयसि न मामारटन्तम् अवटम् अत-  
टेन अवतरसि (३१) सुखमास्मू स्त्रैरिणि ! सौवीरक ! कुम्भो

(२७) अर्जुनेति । अर्जुनस्य कर्त्तव्यस्य इति भावः बाहुदण्डानां  
सहस्रेण सन्पिण्डितं समाहतं पश्चादुन्मुक्तमिव परित्यक्तमिव । प्रवर्त्तमानं प्रस-  
रन्तम् ।

(२८) प्रसर गच्छ तात । वत्स ! विलम्बसे चिरयसि । त्वङ्गति चलति ।  
भग्नचरण इव खण्डितपद इव । पुरःसरा अगगामिनः । सरभसं सवेगम् ।  
शयानं शुकशिशुं पदभ्यां दलन् यासीति भावः ।

(२९) रजसि धूलिराशौ इति भावः यथा न नश्यसि न अदर्शनंयासि तथा  
कुर्विति शेषः । गलति दूरं गच्छतीत्यर्थः शक्तुप्रसेवकः शक्तुना भूतेन इति भावः  
प्रकर्षेण सेवते इति तथोक्तः शक्तुमाववेतनी भृत्य इति भावः तदाख्यो वा  
शक्तुर्दन्यसकारादिरपि दृश्यते ।

(३०) इत्वर ! गमनशील ! इन गतावित्यस्मात् स्वरूपप्रत्ययः । सौरभेय !  
कुक्कुर ! सरणिं पश्यान्तम् । धीवरि ! धीवरकन्ये । मातङ्गमार्गे हस्तिसरणिम् ।  
अङ्गेति सम्बुद्धौ । गलति च्यवते । तिरस्त्रीना अशुजनिहतेति भावः । चणक-  
गोष्ठी चणकाख्यकलायस्थलिका । आरटन्तं ब्रुवन्तम् । अवटं गन्तुं अवटेन  
अभगर्गेण ।

(३१) आसू स्थितिं कुरु । स्त्रैरिणि ! स्त्रैश्चाचारिणि ! उच्चायं वृषभम् ।



भग्नो मन्यरक ! खादिथसि गतः सन्नित्तुम् उच्चाणं प्रसादय  
 कियच्चिरं चिनोषि चेष्ट ! वदराणि दूरं गन्तव्यं किमद्यैव  
 विद्रासि द्रोणक ! द्राघीयसी दण्डयात्रा (३२) विनैकेन  
 निष्ठुरकेण निष्क्रेयम् अस्त्राकम् अग्रतः पन्थाः स्थपुटक !  
 स्थावरक ! यथा न भनन्ति फाणितस्थालीं गरीयान् (३३)  
 गण्डकतण्डुलभारको न निर्वहति दस्यो दासक ! मापीणात्  
 अमुतः द्राग् दात्रेण मुखघासपूलकं लुनीहि को जानाति  
 (३४) यवसगतं गतानाम् धव ! वारय बलीवर्दान् वाहीक-  
 रचितं क्षेत्रमिदं (३५) लम्बिता शकटी शाक्करं धुरन्धरं धुरि  
 धवलं नियुङ्क्ष्व यक्षपालित ! प्रमदाः पिनन्ति अक्षिणी किं

चिनोषि गृह्णासि वदराणि कुलफलानि । विद्रासि प्राप्तासि । अद्यैव इदानी-  
 मेव । द्राघीयसी अतिदीर्घा अतिमहतीत्यर्थः । दण्डयात्रा संग्रामप्रयाणम् ।

(३२) विनैकेन एकेन केवलेन विना निष्ठुरकेण निर्दयाचरणेन संग्रामेण इति  
 भावः । निष्क्रेयम् कष्टं शोधनीयम् । भनन्ति भग्नां करोषि फाणितस्थालीं  
 फाणितमिच्छुर्विकारः गुड इति यावत् तस्य स्थालीं भाण्डमित्यर्थः ।

(३३) गण्डकेति । गण्डकतण्डुलभारकः गण्डकेषु पशुविशेषेषु तण्डुलभारकः  
 तण्डुलभारः गरीयान् अतीव गुरुः महानित्यर्थः । दस्यः दमनीयः शिशुरिति  
 भावः । निर्वहति वोढुं शक्नोति । मापीणात् साधकलायचेत्वात् अमुतः अमुपात्  
 द्राक् भटिति । मुखघासपूलकं किञ्चिन्मात्रबुभुक्षानिब्रतये घासः मुखघासः  
 तस्य पूलकं गुच्छम् । लुनीहि क्षिप्वि ।

(३४) यवसगतं यवसं घास एव गतं गतिरित्यर्थः । तत् शष्पं बालदण्डं घासी  
 यवसमित्यमरः । गतानां प्रस्थितानां पशूनामिति शेषः । धव पुरुष ! वाही-  
 करचितं परिपालकरचितम् ।

(३५) लम्बिता मार्गादधश्चितेत्यर्थः । शकटी क्षुद्रशकटम् । शाक्करं य-  
 युवानं वा धुरन्धरं भारवहनक्षममित्यर्थः । धवलं महावृषम् । यक्षपालित ! सम्बो-



ते स्फुटिते हत हस्तिपक रे ! दीव्यसि (३६) करिकरदण्डे  
समदं संमर्दं कर्दमे खलसि भ्रातर्भावे विधुरबन्धो ! उद्धर  
पङ्कात् अनङ्गाहम् इत एहि माणवक ! (३७) घनेभघटासंघट्ट-  
सङ्घटे नास्ति निस्तरणम् (३८) इत्येवमादिप्रवर्तमाना-  
नेकसंलापं क्वचित् (३९) स्वेच्छासृदितोद्दामशस्यघासविघस-  
सुखसम्पन्नान्पुष्टैः केलिकौकिलैः किलकिलायमानैः मेण्डवण्ड-  
वठरलम्बनलेशिकलुण्ठकचेटचाटचण्डालमण्डलैः आण्डीरैः  
स्तूयमानं क्वचिदसहायैः (४०) क्लेशार्जितकुग्रामकुटुम्बि-  
सम्पादित-सौदत्सौरभे यशस्वलसंवाहनायासावेगागतसंयोगैः

धनपदमिदं प्रमदाः स्त्रियः पिनचिदलसि पदनिचेपेण इति भावः । स्फुटिते  
विदीर्णे । दीव्यसि क्रीडसि ।

(३६) करिकरदण्डे हस्तिशृङ्गदण्डे । खलसि पतसि । विधुरबन्धो ! दीन-  
दयालो ! । अनङ्गाहं वषम् ।

(३७) घनेति । घना निविडा इभघटा हस्तिसङ्घः तस्य सङ्घट्टेन सम्मर्देन  
सङ्घटं तज्जिन् ।

(३८) इत्येवमादिप्रवर्तमानानेकसंलापं कटकं वीचमाणः पश्यन् जगाम  
इत्यन्वयः । कटकं विशिनष्टि क्वचिदित्यादि ।

(३९) स्वेच्छेति । स्वेच्छया सृदितानि दलितानि चङ्गमानि चङ्गटानि  
प्रभूतानि इति यावत् शस्यानि धान्यादयः तथा विघसाः भृत्याद्युपयोगश्रिष्टानि  
अन्नानि परस्परलुण्ठनानि तैः सुखेन सम्पन्नानि समुपस्थितानि अन्नानि तैः पुष्टाः  
पूरितोदराः तैः केलिकौकिलैः क्रीडापरैः कौकिलैः किलकिलीयमानैः अति-  
नीचत्वात् किलकिलाशब्दं कुर्वदभिरित्यर्थः । मेण्डाः हस्तिजागरिकाः मेठा इति  
पाठान्तरम् । वण्डाः अकृतविवाहाः तरुणाः वठरा मूर्खाः लम्बनाः गर्दभदासाः  
लेशिकाः जनपरिचारकाः लुण्ठकाः चौराः चेटाः दासाः चाटाः धूर्ताः शठेति  
पाठान्तरं चण्डालाः तेषां मण्डलानि समूहाः तैः आण्डीरैः प्रगल्भैः राण्डीरैरिति  
याठे राण्डीरैः रण्णापुत्रैः स्तूयमानं स्तुत्या प्रशस्यमानमित्यर्थः ।

(४०) क्लेशेति । क्लेशेन अर्जितं लब्धं कुग्रामकुटुम्बिभिः नीचशामीयगृहस्थैः



स्वयं (४१) गृहीतगृहीपस्करणैः इयम् एका कथञ्चित् दण्ड-  
यात्रा यातु यातु पातालतलं दृष्ट्वाभूतैः (४२) अभवनिर्भवतु  
शिवं सेवा करोतु स्वस्ति (४३) सर्वदुःखकूटाय कटकाय  
इति दुर्विधकुलपुत्रकैः निन्द्यमानम् (४४) क्वचित् अति-  
तीक्ष्णसलिलस्रोतःपातिनौगतैः इव ग्रथितैः इव पङ्क्तिभूतै-  
र्जनैः अतिद्रुतं द्रवद्भिः (४५) कृष्णकठिनस्कन्धगुरुलगुडैः

सम्पादितं दत्तं सीढतः कृच्छ्रं गतस्य सौरभेयस्य कुङ्कुरस्य शम्बलमिव प्राण-  
धारणोपयोगि अन्नमिव यत्किञ्चिददनीयं द्रव्यमिति भावः तस्य संवाहने संग्रहणे  
य आयासः क्लेशः तेन हेतुना आवेगेन आगतः प्राप्तः संयोगः सङ्गः यैः । अन्नकटा-  
तिशयात् प्रभूतान्नलाभाशयाः समागतैरिति भावः ।

(४१) गृहीतेति । गृहीतानि गृहस्य उपकरणानि सामग्र्यः शय्यासना-  
दीनि इति भावः यैः तथोक्तैः । असहायैः अप्राप्तसाहाय्यैः इति भावः । इयं  
पुरोवर्त्तिनी दण्डयात्रा युद्धार्थं प्रचलिता सेनेति यावत् एकैव अस्माकं सहाय-  
भावसंप्राप्तैव इत्यर्थः यातु गच्छतु । दृष्ट्वा लोभः आश्रेति यावत् अस्माकमिति  
शेषः पातालतलं पातालादपि अध इत्यर्थः यातु गच्छतु एतत्सङ्गेन अस्माकं  
सुखाशा विरमतु इति भावः ।

(४२) भूतैः सम्पदः अभवनिः अनुत्पत्तिरित्यर्थः आक्रोशेऽनिप्रत्ययः भवतु  
संसारी भूतिः नश्यतु इति भावः । सेवा भृत्यभावः शिवं मङ्गलं करोतु ।

(४३) सर्वदुःखकूटाय सर्वदुःखसङ्घातरूपायेति भावः कटकाय सैनिकाय  
सैनिकवृत्तये इति भावः स्वस्ति शुभमस्त्विति शेषः स्वस्तिशब्दयोगे कटकायेति  
चतुर्थी । शिवसेवा करोतु स्वस्ति सर्वदुःखकूटाय कटकायेति पाठे शिवसेवा  
शिवाराधना सर्वदुःखकूटाय कटकाय स्वस्ति करोतु इत्यन्वयः शिवसेवा सैनिक-  
वृत्तेरुच्यते लोकादिति भावः । दुर्विधेति दुर्विधा दरिद्राः कुलपुत्रकाः कुलकमा-  
गतसेवका इत्यर्थः तैः । दुर्विधवृद्धकुलपुत्रकैरिति पाठान्तरम् ।

(४४) अतितीक्ष्णं अतितीक्ष्णम् अत्युग्रम् अतिवेगवदित्यर्थः यत् सलिल-  
स्रोतः जलप्रवाहः तत्र पातिनीं चलनीं नावं तरणिं गताः अधिष्ठिताः तैरिव ।  
ग्रथितैरिव गुम्फितैरिव पङ्क्तिभूतैः श्रेणिवद्भिः द्रवद्भिः गच्छद्भिः ।



गृहीतसौवर्णपादपौठीकरङ्गकलशपतदग्राहावगाहैः (४६)  
 प्रत्यासन्नपार्थिवोपकरणग्रहणगर्वदुर्वारैः सर्वमेव वह्निः  
 कारयद्भिः भूपतिभृतकभारिकैः महानसोपकरणवाहिभिश्च  
 (४७) वज्रवराहवर्धवाध्रौणसैः (४८) लम्बमानहरिणचटुक-  
 चटकजूटजटिलैः शिशुशशकशाकपत्रवेत्राग्रसंग्रहसंग्राहिभिः  
 (४९) शुक्लकर्पटप्रावृतमुखैकदेशदत्तार्द्रमुद्रागुप्तगोरसभाण्डैः  
 (५०) तलकतापकतापिकाहस्तकताम्बचरुकटाहसङ्कटपिटक-

(४५) कर्णति । कर्णेषु कठिनेषु दृढेषु क्लृप्तेषु गुरुणि महान्ति खगुडानि  
 येषां तैः । गृहीतेति गृहीताः सौवर्णपादपौठ्यः काञ्चनपादपौठानि करङ्गाः  
 ताम्बूलपात्राणि कलशाः कुम्भाः पतदग्राहाः निष्ठीवनपात्राणि अवग्राहाः स्नान-  
 द्रोण्यः यैः तथाभूतैः ।

(४६) प्रत्यासन्नस्य निकटस्थस्य पार्थिवस्य राज्ञः उपकरणानां आसना-  
 दीनां ग्रहणेन ये गर्वाः अहङ्काराः वयं राजभृत्या इत्येवं रूपा इति भावः  
 तैः दुर्वाराः वारयितुमशक्याः उद्धता इति यावत् तैः । सर्वमेव जनमिति  
 शेषः वह्निः कारयद्भिः निरस्यद्भिरित्यर्थः अवजानद्भिरिति भावः । भूपति-  
 भृतकभारिकैः भूपतेः राज्ञः भृतकं भरणीपथोगि अन्नादिकमित्यर्थः तस्य  
 भारिकाः भारवाहिनः तैः । महानसोपकरणवाहिभिः रत्ननसामग्रीवाहकैः ।

(४७) वज्रेति । वज्रानि संगृहीतानि वराहवर्ध्राणि युकरचर्माणि बाध्रौ-  
 णसा यज्ञीयच्छागविशेषाः तच्चर्माणि वा यैः तथाभूतैः ।

(४८) लम्बेति । लम्बमानाः क्लृप्ते धृता इति शेषः हरिणस्य सृगविशेषस्य  
 चटुकाः पूर्वभागाः चटकाः पक्षिविशेषाश्च । तेषां जूटैः समूहैः जटिलाः युक्ताः  
 तैः । शिश्विति । शिशवः अदीर्घवयसः शशकाः पशुभेदाः शाकपत्राणि  
 वेत्रायाणि वंशाङ्कुराः तेषां संग्रहं सञ्चयं संग्रहन्तीति तथोक्तैः ।

(४९) शुक्लेति । शुक्लेन चैतेन कर्पटेन वसनेन प्रावृतं आच्छादितं मुखं  
 येषां तानि तथा एकदेशे एकस्मिन् विभागे दत्ता निहिता आर्द्रा अभिनवेति  
 भावः मुद्रा चिह्नविशेषः येषां तानि गुप्तानि अप्रकाशानि राजपेयतया  
 विषप्रयोगादिभयादिति भावः गोरसभाण्डानि गव्यपात्राणि यैः तथाभूतैः ।



भारिकैः समुत्सार्यमाणपुरोवर्त्तिजनं क्वचित् क्लेशोऽस्माकं  
 (५१) फलकाले अन्य एव विटाः समुपस्थास्यन्त इति सुखरैः  
 पदे पदे पततां दुर्बलबलीवर्दानां खेटने नियुक्तैः खेटचेटकैः  
 (५२) खेद्यमानासंविभक्तकुलपुत्रलोकं क्वचित् (५३) नरपति-  
 दर्शनकुतूहलादुभयतः प्रजवितप्रधावितग्रामेयकजनपदं (५४)  
 मार्गग्रामनिर्गतैराग्रहारिकजात्यैः पुरःसरजरन्महत्तरोत्तम्भि-  
 तान्भःकुम्भैः (५५) उपायनीकृतदधिगुडखण्डकुसुमकरण्डैः

(५०) तलकेति । तलकः अग्निशकटिका तापकः सूपादिकरणपात्रं तापिका  
 काकपालिका यत्र तैलादिभिः भक्ष्याणि परिपच्यन्ते इत्यतः शूलं मांसादि-  
 पाकसाधनमिति भावः तावच्चकटाहः तावन्निर्मितपायसान्नकटाहः  
 सङ्घटपिटकः चुद्रभाण्डं तेषां भारिकाः भारवाहिनः तैः । समुत्सार्यमाणेति  
 समुत्सार्यमाणाः पुरोवर्त्तिनी जनाः यस्य तथाभूतम् ।

(५१) फलकाले फलप्राप्तिसमये विटाः धूर्ताः समुपस्थास्यन्ते सन्तोषयिष्यन्ते  
 न वयमिति भावः सुखरैः वाचालैः । पततां खलतां दुर्बलबलीवर्दानां  
 क्लान्तवृषाणां खेटने प्रेरणे चालने इति भावः खलने इति पाठे खलने  
 खलनादुद्धरणे इति भावः । नियुक्तैः आदिष्टैः खेटचेटकैः चालकभृत्यैः । खल-  
 चेटकैरिति पाठे खलचेटकैः दुष्टभृत्यैरित्यर्थः ।

(५२) खेद्यमानेति । खेद्यमानाः क्लेशमानाः असंविभक्ताः कर्मविशेषेण  
 सम्यग्ददत्तविभागाः विशेषकर्मवाच्या इति भावः । कुलपुत्रलोकाः कुलक्रमा-  
 गतसेवकजना इत्यर्थः यत्र तथोक्तम् ।

(५३) नरपतीति । नरपतेः राज्ञः दर्शने यत् कुतूहलम् औत्सुक्यं तस्मात्  
 उभयतः उभयोः पार्श्वयोः कटकसेति भावः । प्रजविताः सवेगाः प्रधाविताः  
 चलिताः ग्रामेयकाः ग्राम्याः जनपदाः देशवासिनश्च यस्य तथाभूतम् ।

(५४) मार्गग्रामनिर्गतैः मार्गे मार्गसमीपे इत्यर्थः स्थिता ये ग्रामाः तेभ्यः  
 निर्गताः निःसृताः तैः आग्रहारिकजात्यैः आग्रहारिकाः शस्त्ररक्षणनियुक्ताः  
 जात्याः निर्वाधाः पुरुषाः तैः । पुरःसरैति पुरःसरैः अग्रगैः जरद्भिः स्थविरैः  
 महत्तरैः महाजनैः उत्तम्भिना कर्षीकृताः अन्धःकुम्भाः जलपूर्णकलशाः येषां तैः ।



घटितपेटकैः सरभसं समुत्सर्पद्भिः ( ५६ ) प्रकुपितप्रचण्ड-  
दण्डिविनासनविद्रुतैः दूरगतैरपि खलङ्गिरपि पतङ्गिरपि  
नरेन्द्रनिहितदृष्टिभिः असतोऽपि ( ५७ ) पूर्वभोगपतिदोषानु-  
ज्ञावयद्भिः अतिक्रान्तायुक्तकशतानि च शंसद्भिः ( ५८ ) चिर-  
न्तनचाटापराधांश्चाभिदधानैः उद्धूयमानधूलिपटलं क्वचित्  
( ५९ ) एकान्तप्रवृत्ताश्ववारचक्रचर्यमाणामिगौडविमृग्य-  
माणशस्यसंरक्षणम् अपरैः ( ६० ) आदिष्टपरिपालकपुरुषपरि-  
तुष्टैः धर्मः प्रत्यक्षो देव इति ( ६१ ) स्तुतौः आतन्वद्भिः अपरैः

( ५५ ) उपायनीकृतेति । उपायनीकृतानि उपदौकनत्वेन दत्तानि दधीनि  
गुडाः खण्डा इक्षुविकारविशेषाः कुसुमानि एषां करण्डानि भाजनानि यैः  
तथाभूतैः । घटितपेटकैः कल्पितपेटकैः । सरभसं सवेगं समुत्सर्पद्भिः समुप-  
गच्छद्भिः ।

( ५६ ) प्रकुपितेति । प्रकुपितानां चण्डानां उपायाणां प्रचण्डानामिति पाठा-  
न्तरं दण्डिनां वेदपाथीनां विनासनेन भयप्रदर्शनेन विद्रुताः पलायितास्तैः ।

( ५७ ) पूर्वैति । पूर्वै ये भोगपतयः अन्नाच्छादनाद्यधिकारिणः तेषां दोषान्  
उद्गावयद्भिः प्रकटयद्भिः । अतिक्रान्तेति अतिक्रान्तानि गतानि अयुक्तकानाम्  
अयुक्तव्यवहाराणां शतानि शंसद्भिः कथयद्भिः ।

( ५८ ) चिरन्तनेति । चिरन्तनानां अतिचिरकृताः ये चाटानां धूर्तानां  
अपराधाः दोषाः तान् अभिदधानैः कथयद्भिः । उद्धूयमानेति उद्धूय-  
मानानि उत्क्षिप्यमाणानि धूलीनां पटलानि निचया यत्र तथाभूतम् ।

( ५९ ) एकान्तेति । एकान्तप्रवृत्तानां द्रुतचलितानामिति भावः अश्व-  
वाराणां अश्वारोहिणां चक्रैः समूहैः चर्यमाणानि भक्ष्यमाणानि आगामिषु  
गौडेषु विमृग्यमाणेषु अन्विष्यमाणेषु शस्यसंरक्षणानि संरक्षितशस्यानि इति  
यावत् कृदभिहितो भावो द्रव्यवत् प्रकाशते इति न्यायादिति भावः गौडीय  
संग्रामकाले भक्ष्यार्थं सञ्चितानि शस्यानि अश्ववारैर्यत्र भक्षितानि इति तात्प-  
र्यम् । अपरैः अन्यैः पुरुषैरित्यर्थः ।

( ६० ) आदिष्टेति । आदिष्टान् एते परिपाल्या इति राज्ञा निर्दिष्टान्



लूयमाननिष्पन्नशस्यप्रकटितविषादैः क्षेत्रशुचा सकुटुम्बैरेव  
निर्गतैः (६२) प्ररुद्धप्राणच्छेदैः परितापत्याजितभयैः क्व राजा  
कुतो राजा कीदृशो वा राजेति (६३) प्रारब्धनरनाथनिन्दं  
शशकैश्च पदे पदे प्रजविप्रचण्डदण्डपाणिपेटकानुबद्धैः गिरि-  
गुडकैः इव हन्यमानैः इतस्ततः सञ्चरद्भिः अपरैः युगपत्परा-  
पतितमहाजनग्रस्तैः तिलशो विलुप्यमानैः (६४) अनेक-  
जन्तुजङ्घान्तरालनिःसरणकुशलभिः (६५) कुटिलिकाव्यं-  
सितसादिबहुश्वभिः (६६) पतलोष्टलगुडकोणकुठारकील-

परिपालयन्ति इति तथाभूताः ये पुरुषाः तेषु परितुष्टाः तैः अपरितुष्टेति  
पाठान्तरम् ।

(६१) आतन्वद्भिः कुर्वद्भिः । लूयमानेति लूयमानैः छिद्यमानैः निष्पन्नैः  
पर्यङ्गिनैः शस्यैः प्रकटितः प्रकाशितः विषादी यैः तथाभूतैः सकुटुम्बैरेव सपरि-  
वारैरेव । क्षेत्रशुचा क्षेत्राणां शस्यनाशात् शोकेन इति यावत् ।

(६२) प्ररुद्धेति । प्ररुद्धः जातः प्राणानां छेदः येषां तथाभूतैः क्षेत्रशस्यनाशा-  
त्तेषां प्राणनाशतुल्य इति भावः प्ररुद्धच्छेदैरिति पाठे प्ररुद्धः जातः छेदः अङ्गाना-  
मिव इति भावः येषां तथाभूतैः । परितापेति परितापेन शस्यनाशदुःखेन  
त्याजितं भयं येषां तथाभूतैः निर्भयैरिति भावः ।

(६३) प्रारब्धेति । प्रारब्धस्य नरनाथस्य राज्ञः निन्दा यत्र येन वा तथोक्तम् ।  
प्रजवीति प्रजविनः प्रकष्टवेगशालिनः प्रचण्डाः दण्डपाणयः वेचधारिणः पुरुषाः  
तेषां पेटकेन समूहेन अनुवद्धाः अनुसृताः तैः । गिरिगुडकैः इव लीष्टैः इव  
हन्यमानैः ताड्यमानैः । युगपत् समकालं परापतितैः समुपस्थितैः महाजनैः  
महत्तरैः लीकैः यक्षाः आक्रान्ताः तैः । तिलशः तिलं तिलं कृत्वा विलुप्यमानैः  
मृच्छमाणैः ।

(६४) अनेकेति । अनेकेषां जन्तूनां जङ्घान्तरालस्थः निःसरणे निर्गतने  
कुशलिनः निपुणाः तैः ।

(६५) कुटिलिकेति । कुटिलिकया कुटिलगमनेन व्यसिताः वञ्चिता सादि-  
ताम् अश्ववाराणां बहवः श्वानः कुकुराः यैः तथाभूतैः ।



कुहालखनित्रदात्रयष्टिभिरपि निःसरद्भिः आयुषो बलात्  
 कृतकलकलम् अन्यत्र (६७) सङ्घशो घासिकैः वुसधूलिधूस-  
 रितघासजालजालकितजघनैश्च (६८) पुराणपर्याणैकदेश-  
 दोलायमानदात्रैश्च शीर्णैर्णाशकलशिथिलमलिनमलकुथैश्च  
 (६९) प्रभुप्रसादीकृतपाटितपटच्चरचलच्चोलकधारिभिश्च धाव-  
 मानैः उड्डयमानधूलिपटलं क्वचित् (७०) एकान्तप्रवृत्ताश्व-  
 वारचक्रचर्यमाणानामिगौड़विग्रहं क्वचित् (७१) पङ्क्ति-  
 प्रदेशपूरणादेशाकुलसकललोकलूयमानदणपूलकं क्वचित्

(६६) पतदिति । पतन्त्यः लीष्टानि लगुडानि कीणा वादनयष्टयः कुठाराः  
 परश्वः कीलाः शङ्खः कुहालाः कीदाल इति भाषा प्रसिद्धाः खनित्राणि खनन-  
 साधनानि अस्त्राणि दात्राणि प्रसिद्धानि यष्टयः येषु तथोक्तैः । निःसरदभिः  
 तत्तदस्त्राघातमलभमानैः इति भावः । बलात् प्रभावात् । कृतकलकलं कृत-  
 कीलाङ्गलम् ।

(६७) सङ्घशः बहुशः घासिकैः घासे नियुक्ताः तैः । वुसेति वुसेन चैत्रात्  
 उच्चयनेन या धूलयः ताभिः धूसरितानाम् आकीर्णानां घासानां जालेन जाल-  
 कितानि सञ्जातजालानि इव लक्ष्यमाणानि जघनानि येषां तैः ।

(६८) पुराणेति । पुराणस्य पर्याणस्य पल्लयनस्य एकदेशे दोलायमानानि  
 दात्राणि घासच्छेदनास्त्रविशेषा येषां तैः । शीर्णेति शीर्णानि चीणानि इति  
 यावत् ऊर्णानां मेषादिलोम्नाम् उर्णमेषादिलोम्नीत्यमरः । शकलानि खण्डानि  
 तैः शिथिलाः दुर्बला इत्यर्थः मलिनाः मलकुथाः उत्तरीयाणि येषां तैः ।

(६९) प्रभिवति । प्रभुणा स्वामिना प्रसादीकृतं ह्यपया दर्शयन् पटितं  
 छिन्नं यत् पटच्चरं जीर्णवस्त्रं तस्मात् चलत् भ्रष्टं यत् चीलकं वस्त्रखण्डं तत्-  
 धारयन्तीति तथोक्तैः ।

(७०) एकान्तेति । एकान्तप्रवृत्तैः अश्ववारचक्रैः सादिसमूहैः चर्यमाणः  
 भक्ष्यमाण आलीच्यमान इति यावत् आगामिनी गौड़स्य गौड़राज्यस्य इति यावत्  
 विग्रहः देहः युद्धश्च यैः समीक्ष्यम् ।

(७१) पङ्क्तिरिति । पङ्क्तिरस्य कर्दमवतः प्रदेशस्य पूरणादेशेन पूरणाश्रया



( ७२ ) तलवर्त्तिवेत्तिवेत्तवित्रास्यमानशाखिशिखरगतविक्रोश-  
 दिवादिब्राह्मणं क्वचित् ( ७३ ) कुलण्डकपाशविवेक्ष्यमान-  
 ग्रामीणग्रासाकृष्टकौलेयकं क्वचित् ( ७४ ) अन्योन्यविभवस्यर्हो-  
 दुरराजपुत्रवाह्यमानवाजिसङ्घट्टमण्डितम् अनेकवृत्तान्ततया  
 कौतुकजननं प्रलयजलधिम् इव ( ७५ ) जगद्ग्रासग्रहणाय  
 प्रवृत्तं पातालमिव महाभोगिनां गुप्तये समुत्पादितं कैलास-  
 मिव परमेश्वरवसतये सृष्टं ( ७६ ) दृश्यमानसकलप्राणिपर्यायं  
 चतुर्युगसर्गकोशमिव प्रजापतीनां क्लेशबहुलमपि तपःकरण-

आकुलैः व्यापृतैः सकलैः लोकैः लूयमानानि छिद्यमानानि दृष्टानां पूलकानि  
 समूहाः पद्मीपरिप्रदानार्थमिति भावः यत्र तथोक्तम् ।

( ७२ ) तलवर्त्तीति । तलवर्त्तिभिः तलस्थितैः इत्यर्थः वेत्तिभिः दक्षिभिः  
 वेत्तेण वित्रास्यमानाः भौति' प्रदर्शयमानाः अतएव शाखिनां वृक्षाणां शिखरम्  
 अयं गता आरुढाः विक्रोशन्तः शपन्तः विवादिनी ब्राह्मणा यत्र तथोक्तम् ।

( ७३ ) कुलण्डकेति । कुलण्डकपाशः कुकुरबन्धनशृङ्खलं कुलण्डकेति पाठा-  
 न्तरं तेन विवेक्ष्यमानाः बध्यमानाः ग्रामीणानां ग्राम्यजनानां ग्रासेन अन्नस्य इति  
 भावः आकृष्टाः कौलेयकाः कुक्कुराः यस्य तथाभूतम् ।

( ७४ ) अन्योन्येति । अन्योन्यस्य परस्परस्य विभवः सम्पद तत्र तेन वा स्रद्धां  
 अहङ्कारः तथा उद्भुतैः उद्भूतैः राजपुत्रैः वाह्यमानानां वाजिनाम् अश्वानां सङ्घट्टेन  
 सङ्घर्षेण मण्डितम् अलङ्कृतम् । अनेकवृत्तान्ततया बहुव्यापारतया कौतुकजननं  
 चमत्कारावहम् ।

( ७५ ) जगदिति । जगदेव ग्रासः तस्य ग्रहणाय स्वीकरणाय भावनाय च ।  
 महाभोगिनां महान्तः भोगिनः सुखभोगरताः लोकाः सर्पाश्च तेषाम् । गुप्तये  
 रक्षणाय । परमेश्वरवसतये परमेश्वरी हर्षः हरश्च तस्य वसतये स्थितये ।

( ७६ ) दृश्यमानेति । दृश्यमानाः सकलानां प्राणिनां पर्यायाः नामानि  
 यत्र तथोक्तं सर्वप्राणिसमाकीर्णमिति यावत् । चतुर्युगेति चतुर्णां युगानां कृतादीनां  
 सर्गकोशमिव सृष्टिस्थानमिव । तपःकरणमिव तपस्वरणमिव सिद्धिलाभजनकत्वा-



मिव क्रमकारणं कल्याणानाम् एवञ्च वीक्षमाणः कटकं जगाम ।

(७७) आसन्नवर्तिनाञ्च तत्रभवतां मान्धात्रा प्रवर्तिताः पत्न्यान् दिग्विजयाय ; (७८) अप्रतिहतरथरंहसा रघुणा लघुना इव कालेन अकारि ककुभां प्रसादनम् ; शरासन-द्वितीयः करदीचकार चक्रं क्रमागतभुजबलाभिजनधन-मदावलिप्तानां भूभुजां पाण्डुः ; पाण्डवः (७९) सव्यसाची चीनविषयम् अतिक्रम्य राजसूयसम्पदे (८०) क्रुध्यद्गन्धर्व-धनुष्कोटिटाङ्गारकूजितकुञ्जं हेमकूटपर्वतं पराजिष्ट ; सङ्कल्पा-

दिति भावः । क्रमकारणं क्रमेण साधनम् । क्रमकारणमिति पाठे क्रमः पाद-विक्षेपः तस्य कारी तम् ।

(७७) आसन्नेत्यादि । बाहुशालिनां भुजवीर्यवतां पार्थिवकुमाराणाम् इत्येवं प्रायान् आलापान् शृण्वन् आवासं विश्रामस्थानम् आससाद प्रापेति सम्बन्धः । आलापप्रकारमाह आसन्नेति आसन्नवर्तिनाम् अन्तिकचराणां तत्र-भवतां मान्धानां पार्थिवकुमाराणामित्यनेनान्वयः । मान्धात्रा राज्ञा दिग्विजयाय पत्न्यान् उपायाः प्रवर्तिताः प्रदर्शिता इत्यर्थः ।

(७८) अप्रतिहतरथरंहसा अप्रतिहतरथवेगेन । लघुनैव अल्पेनैव । ककुभां दिशां प्रसादनं वशीकरणम् । करदीचकार शरासनाधीनं चकार । चक्रं राज-मण्डलम् । क्रमागतेति क्रमागतस्य पिबपितामहागतस्य भुजटण्डस्य बाहुवीर्यस्य अभिजनस्य वंशमर्थ्यादायाः धनानाञ्च मदेन गर्वेण अवलिप्ताः उद्धताः तेषाम् ।

(७९) सव्यसाची अर्जुनः । चीनविषयं चीनराज्यम् अतिक्रम्य निर्जित्येत्यर्थः । राजसूयसम्पदे राजसूयसम्पत्तिनिमित्तम् ।

(८०) क्रुध्यदिति । क्रुध्यतां गन्धर्वाणां देवयोनिविशेषाणां धनुष्कोटिः कान्तुककोटिः टाङ्गारेण कूजिताः शब्दिताः कुञ्जा यस्य तथोक्तम् । पराजिष्ट जिगाय ।



न्तरितो विजयः ( ८१ ) तरस्त्रिनाम् ; ( ८२ ) सहिमहिमव-  
 द्भवहितोऽप्युवाह बाहुबलव्यतिकरकातरः करं कौरवेश्वरस्य  
 किङ्कर इव अकृती दुमः ; ( ८३ ) नातिजिगीषवः खलु  
 पूर्वे येन अल्प एव भूभागे भूयांसो भगदत्तदन्तवक्रक्राथकर्ण-  
 कौरवशिशुपालसात्वजरासन्धसिन्धुराजप्रभृतयोऽभवन् भूप-  
 तयः ; सन्तुष्टो राजा युधिष्ठिरो यो हि ( ८४ ) असह्यत  
 समीप एव धनञ्जयजयजनितजगत्कम्पः किम्पुरुषाणां  
 राज्यम् ; अलसः चण्डकोषो यो न प्राविक्षत् क्षां जित्वा  
 स्त्रीराज्यम् ; ( ८५ ) ऋसीय एवान्तरं तुषारगिरिगन्धमाद-  
 नयोः । उत्साहिनः किष्कुतुरुष्कविषयाः ; ( ८६ ) प्रादेशः  
 पारसीकदेशः ; शशपदं शकस्थानम् ; अदृश्यमानप्रति-

( ८१ ) तरस्त्रिनां वीर्यशालिनाम् । विजयः सङ्कल्पान्तरितः सङ्कल्पमात्रसाध्य  
 इत्यर्थः ।

( ८२ ) सहिमेति । सहिमेन हिमाकीर्णेन हिमवता हिमाद्रिणा व्यवहितः  
 अन्तरितः दुर्जय इति भावः बाहुबलव्यतिकरकातरः भुजवीर्यपराक्रमरहित  
 इति यावत् । कौरवेश्वरस्य दुर्व्योधनस्य । अकृती अचमः दुमः तदाख्यः किङ्कर  
 नरपतिः ।

( ८३ ) नातिजिगीषवः नातिविजयाकाङ्क्षिण इत्यर्थः । पूर्वे पुरातना  
 राजानः । भूयांसः अतिवहवः ।

( ८४ ) असह्यत सोदवान् । क्षां पृथ्वीं स्त्रीराज्यं जित्वा स्त्रीवशीभूतो भूत्वा  
 इत्यर्थः ।

( ८५ ) ऋसीयः अल्पतरम् । तुषारगिरिः हिमाद्रिः । उत्साहिनः उत्साह-  
 शालिनः । किष्कु तुरुष्कविषयाः किष्कुः हस्ती वितस्तिः वा तत्परिमितोऽल्प-  
 परिसर इति भावः तुरुष्कजनपदः ।

( ८६ ) प्रादेशः प्रदेशन्यङ्गुष्ठयोः अन्तरपरिमाणसंज्ञित इति यावत् अति-  
 च्छद्र इति भावः । शशपदं शशस्य चन्द्रपङ्कभेदस्य पदं पदपरिमितम् । शकस्थानं  
 शकदेशः । अदृश्यमानेति । न दृश्यमानः प्रतिप्रहारः प्रतिद्वन्द्विविक्रमः यव



प्रहारे पारियात्रे यात्रैव शिथिला ; (८७) शौर्यशुल्कः  
सुलभो दक्षिणापथः ; (८८) दक्षिणार्णवकल्लोलानिलचलित-  
चन्दनलतासौरभसुन्दरीकृतदरीमन्दिरात् ददुर्गात् अद्रेः  
नेदीयसि मलयो मलयलग्न एव च महेन्द्रः ; इत्येवंप्रायान्  
उद्योगद्योतकानाम् आलापान् पार्थिवकुमाराणां बाहुशालिनां  
शृङ्खलन् एव आससाद आवासम् । मन्दिरद्वारि च उभयतः  
सबहुमानं (८९) भूलताभ्यां विसर्जितराजलोकः प्रविश्य च  
अवततार बाह्यास्थानमण्डपस्थापितम् आसनम् आचक्राम  
अपास्तसमायोगश्च क्षणमासिष्ट ।

अथ तत्र प्रतीहारः (९०) पृथ्वीपृष्ठप्रतिष्ठापितपाणि-  
पल्लवो विज्ञापितवान् देव ! (९१) प्राग्ज्योतिषेश्वरेण प्रहितो  
हंसवेगनाम्ना दूतोऽन्तरङ्गः तोरणमध्यास्त इति । राजा तु

तादृशे पारियात्रे तदाख्ये देशे पर्वते वा यात्रा युद्धार्थगमनं शिथिला निरर्थ-  
केति भावः ।

(८७) शौर्यशुल्कः शौर्यं वीर्यमेव शुल्कः पणः यस्य तथाभूतः विक्रमलभ्य  
इति भावः ।

(८८) दक्षिणेति । दक्षिणार्णवस्य कल्लोलानिलेन तरङ्गवायुना चलितानां  
कम्पितानां चन्दनलतानां सौरभेण गन्धेन सुन्दरीकृतं मनोज्ञकृतं दरी गुहा  
एव मन्दिरं गृहं यस्य तथाभूतात् ददुर्गात् तदाख्यात् अद्रेः पर्वतात् नेदीयसि  
अतिनिक्टे मलयः तदाख्यपर्वतः । महेन्द्रः तदाख्यपर्वतः । उद्योगद्योतकानाम्  
उत्साहवर्धकानाम् ।

(८९) भूलताभ्यां भूसङ्केतेन इति भावः । बाह्येति बाह्यं वह्निदेशस्यम्  
आस्थानमण्डपं समागृहं तत्र स्थापितं निहितम् । आचक्राम अक्षितश्रीः । अपा-  
स्तसमायोगः व्यक्तसन्नाहः ।

(९०) पृथ्वीति । पृथ्वीपृष्ठे भूतले प्रतिष्ठापितः निहितः पाणिपल्लवः येन  
तथाभूतः ।



तमाशु प्रवेशयेति सादरम् आदिदेश । अथ (८२) दक्षतया  
 क्षितिपालादराच्च प्रतीहारः स्वयमेव निरगात् । अनन्तरञ्च  
 हंसवेगः सविनयम् (८३) आकृत्यैव नयनानन्दसम्पादनसुभगा-  
 भोगभद्रया (८४) समुल्लङ्घ्यमानगुणगरिमा प्रभूतप्राभृत-  
 भृतां पुरुषाणां समूहेन सहता अनुगम्यमानः प्रविवेश राज-  
 मन्दिरम् । (८५) आरादेव पञ्चाङ्गालिङ्गिताङ्गनः प्रणाम-  
 मकरोत् । एहोहि इति सबहुमानमाहृतश्च प्रधावितोऽप-  
 सृतः (८६) पादपीठलुठितललाटलेखो न्यस्तहस्तः पृष्ठे  
 पार्थिवेन उपसृत्य भूयो नमश्चक्रे । स्निग्धनरेन्द्रदृष्ट्या निर्दि-  
 ष्टम् अविप्रकृष्टं स प्रदेशमध्यास्त । ततो राजा (८७) तिरश्चीं  
 तनुम् ईषत् इव दधानश्चामरग्राहिणीम् अन्तरालवर्तिनीं समु-  
 क्षार्थं समुखीनस्तं सप्रश्रयं पप्रच्छ हंसवेग ! श्रीमान् कश्चित्  
 कुशली कुमार इति । स तमन्ववादीत् अद्य कुशली येन

(८१) प्राञ्ज्योतिषेश्वरेण कामरूपाधिपतिना । अन्तरङ्गः स्वजनः । तीरणं  
 वह्निर्वांरम् ।

(८२) दक्षतया निपुणतया ।

(८३) आकृत्यैव अवयवेनैव । नयनेति नयनानन्दः चक्षुःप्रीतिः तस्य सम्पा-  
 दने सुभगः अनुकूलः आभोगः विस्तारः तेन भद्रा मनोहारिणी तथा ।

(८४) समुल्लङ्घ्यमानेति । समुल्लङ्घ्यमानः निर्जीयमानः गुणानां गरिमा  
 गौरवं यस्य तथार्थम् । गुणगौरवादपि आकृतिगौरवमादधान इति भावः प्रभूत-  
 प्राभृतभृतां बहुलोपढौकनवताम् ।

(८५) आरादेव समीप एव । पञ्चाङ्गेति पञ्चभिः अङ्गैः शिरश्चरणादिभिः  
 आलिङ्गितं स्पृष्टम् अङ्गनं येन तथाभूतः ।

(८६) पादपीठेति । पादपीठेषु लुठिता घृष्टा ललाटलेखा भालरेखा यस्य  
 तथाभूतः । न्यस्तहस्तः अप्रतिभक्तः । निर्दिष्टं प्रदर्शितम् अविप्रकृष्टं सन्निकृष्टम् ।



एवं स्नेहस्रपितया सौहार्दद्रवार्द्रया सगौरवं गिरा पृच्छति  
देव इति ।

स्थित्वा च सुहृत्तमिव पुनः स चतुरमुवाच (६८) चतुर-  
भ्योधिभोगभूतिभाजनभूतस्य देवस्य सद्भावगर्भम् अपहाय  
हृदयमेकम् अन्यत् अनुरूपं प्राभृतमेव दुर्लभं लोके तथाप्य-  
स्मत्स्वामिना सन्देशम् अशून्यतां नयता (६९) पूर्वजोपा-  
र्जितं वारुणातपत्रमाभोगाख्यम् अनुरूपस्थानन्यासेन कृता-  
र्थीकृतमेतत् । (१००) अस्य च कुतूहलकृन्ति बह्वनि आश्च-  
र्याणि दृश्यन्ते । प्रतिदिवसं प्रविशति (१) शैत्यहेतोः स्था-  
यायाः किरणसहस्रादेकैकः सोमस्य रश्मिः अस्मिन् । अस्मिन्  
प्रविष्टे (२) प्रध्यानानन्तरं स्नादवो दन्तवीणोपदेशाचार्या-  
श्चोत्तन्ति चन्द्रभासामभ्रसां मणिशलाकाभ्यो यावदिच्छ-

(६७) तिरश्चीं तिर्यक्चारिणीम् । समुत्सार्य अपसार्य । सप्रश्रयं सविनयम् ।  
स्नेहस्रपितया स्नेहस्रपितया ।

(६८) चतुरभ्योधीति । चतुर्णां अभ्योधीनां समुद्राणां भोगभूतिः भोगैश्वर्यं  
तस्या भाजनं पात्रं तस्य । सद्भावगर्भं सदाश्रयपूर्णम् । प्राभृतमुपटौकनं अश-  
न्यतां नयता अशून्यं कुर्वता ।

(६९) पूर्वजोपार्जितं पूर्वपुरुषलब्धम् । आभोगाख्यम् आभोगनामकम् ।  
अनुरूपस्थानन्यासेन योग्यस्थानार्पणेन ।

(१००) अस्य आभोगस्य कुतूहलकृन्ति कौतुककराणि ।

(१) शैत्यहेतीः शीतलतानिमित्तम् । सोमस्य चन्द्रस्य रश्मिः मयूखः ।  
अस्मिन् रश्मौ ।

(२) प्रध्यानानन्तरं प्रकटभावनात् परम् । स्नादवः सुस्नादाः । दन्तेति  
दन्तवीणा दन्तानामन्योन्याघातः तस्या उपदेशे शिक्षायाम् आचार्याः गुरवः ।  
मणिशलाकाभ्यः मणिमयच्छत्रशलाकाभ्यः यावदिच्छं यावती इच्छेति तथोक्तं  
अच्छाः निर्मलाः ।



मच्छा धाराः । (३) प्रचेता इव यश्चतुर्णाम् अर्णवानाम्  
अधिपतिर्भूतो भावी वा तमनुगृह्णाति च्छायया न इतरम् ।  
इदञ्च न (४) सप्तार्चिर्दहति न पृषदश्चो हरति न उदकम्  
आर्द्रयति न रजांसि मलिनयन्ति न जरा जर्जरयति ।  
एतत् तावदनुगृह्णातु दृशा देवः सन्देशमपि विस्रब्धं  
श्रोयति । इत्येवम् अभिधाय विवृत्य आत्मीयं पुरुषम् अभ्य-  
धात् उत्तिष्ठ दर्शय देवस्य इति ।

स वचनान्तरम् उत्थाय पुमान् (५) ऊर्ध्वोचकार तत्  
धौतदुकूलकल्पिताच्च निचोलकात् अकोषीत् । (६) आकृष्य-  
माणे एव च यस्मिन् अतिसितमहसि सरभसम् अह्रासि इव  
हरेण रसातलात् उदलासीव (७) शेषफणिफणाफलक-  
मण्डलेन अस्थायि इव चक्रीभूय अन्तरिक्षे क्षीरोदेन अघटीव  
गगनाङ्गने गोष्ठीबन्धः शारदेन वलाहकव्यूहेन (८) विश्रा-

(३) प्रचेता इव वरुण इव । छायाया अनातपेन । यः चतुर्णवाधिपतिः  
तमेवासौ सेवते, अतः तमेव तथा भविष्यसीति तव एतद्युक्तमिति भावः ।

(४) सप्तार्चिः अग्निः । पृषदश्चः वायुः । विवृत्य मुखं परावर्त्येत्यर्थः ।

(५) ऊर्ध्वोचकार उद्धृतवानित्यर्थः । धौतेति धौतेन दुकूलेन कल्पितात्  
रचितात् निचोलकात् आवरणवस्त्रात् अकोषीत् निष्कोषितवान् ।

(६) आकृष्यमाणे निष्कृष्यमाणे यस्मिन् आतपते । अतिसितमहसि अति-  
शीतलत्विषि । हरेण शिवेन अह्रासि इव हसितसिव । रसातलात् पातालात् ।  
उदलासि इव उल्लसितसिव ।

(७) शेषेति । शेषफणी अनन्तनागः तस्य फणाफलकमण्डलं फणासमूहः  
तेन । अस्थायि इव स्थितसिव । चक्रीभूय मण्डलीभूय । अघटि इव घटित इव  
रक्षित इव इत्यर्थः । गोष्ठीबन्धः समाजः । शारदेन शरत्कालीनेन निर्जलत्वात्  
शुभेण इति भावः वलाहकव्यूहेन मेघमण्डलेन ।



न्तम् इव विततपक्षतिना वियति पितामहविमानहंसयूथेन  
अत्रिनेत्रनिर्गतस्य (८) धवलधाममण्डलमनोहरो दृष्ट इव  
जनेन जन्मदिवसः कुमुदवन्धोः प्रत्यक्षीकृत इव उद्गमनक्षणो  
नारायणनाभिपुण्डरीकस्य आहित इव (१०) कौमुदीप्रदोष-  
दर्शनानन्दलक्ष्मिरक्षणाम् उदमाङ्गीत् इव मन्दाकिनीपुलिन-  
मण्डलं महदम्बरोदरे (११) परिवर्तित इव दिवसः पौर्ण-  
मासीनिशया मन्दमन्दमिन्दूदयसन्देहदूयमानमानसैः विघ-  
टितं (१२) घटमानचञ्चुचुतमृणालकोटिभिः आसन्न-  
कमलिनीचक्रवाकमिथुनैः (१३) शरज्जलधरपटलाशङ्का-  
सङ्कोचितकेकारवसूकमुखपुटैः पराङ्मुखीभूतं भवनशिखण्डि-

(८) विश्रान्तमिव विश्रामः कृत इव । विततपक्षतिना विस्तृतपक्षेण । वियति  
आकाशे । पितामहविमानहंसयूथेन ब्रह्मणी रथवाहनहंससङ्घेन । अत्रिनेत्र-  
निर्गतस्य अत्रिमुनेः नेत्रात् निर्गतस्य ज्योतिष इति भावः ।

(९) धवलेति । धवलं शुभं धाममण्डलं परिधिः तेन मनोहरः रमणीयः ।  
कुमुदवन्धोः चन्द्रस्य जन्मदिवस इव उत्पत्तिदिनमिव । प्रत्यक्षीकृत इव साक्षात्-  
कृत इव उद्गमनक्षणः उत्पत्तिक्षणः । आहित इव जनित इव ।

(१०) कौमुदीति । कौमुदीप्रदोषः चन्द्रिकारजनी तस्य दर्शनेन य आनन्दः  
तेन दृष्टिः प्रीतिः । अक्ष्णां चक्षुषाम् । उदमाङ्गीदिव उल्लितमिव मन्दाकिनी-  
पुलिनमण्डलं स्वर्गङ्गासैकतमण्डलम् । अम्बरीदरे गगनीदरे ।

(११) परिवर्तित इव विनिमीत इव । इन्विति इन्दोश्चन्द्रः । उदयः तस्मिन्  
सन्देहेन दूयमानं सन्तप्यमानं मानसं येषां तैः ।

(१२) घटमानेति । घटमानायाः मुद्रितायाः चञ्चाः च्युता मृणालकोटिः  
येषां तैः । आसन्न इति आसन्ना या कुमलिनी सरसी तस्याः चक्रवाकमिथुनैः चक्र-  
हन्तैः विघटितं विच्छिन्नमिवेति प्रतीयमानोत्प्रेक्षा ।

(१३) शरदिति । शरदि यत् जलधरपटलं मेघमण्डलं निर्घृष्टत्वात् शुभमिति  
भावः तस्य आशङ्कया सङ्कोचितेन केकारवेण सूकानि निःशब्दानि मुखपुटानि



मण्डलैः प्रबुद्धम् (१४) आवद्धचन्द्रानन्दोद्दामोद्दलपुटाद्-  
हासविशदं कुमुदपण्डैः ।

(१५) चित्रायमाणचेताश्च सराजको राजा दण्डानु-  
साराधिरोहिण्या दृष्ट्या सादरमैक्षिष्ट तत्तिलकम् इव त्रिभु-  
वनस्य शैशवम् इव श्वेतद्वीपस्य अंशावतारम् इव शरदिन्दोः  
हृदयम् इव धर्मस्य निवेशम् इव शशिलोकस्य दन्तमण्डल-  
धवलं मुखमिव चक्रवर्त्तित्वस्य (१६) मौक्तिकजालपरिकर-  
सितं सीमन्तचक्रमिव दिवः (१७) बहलज्योत्स्नाशुक्लोदर-  
मैन्दवम् इव परिवेशवल्लयं (१८) शौक्लाग्रहसितशङ्खश्रीकं  
श्रवणमण्डलम् इव निश्चलतां गतमैरावतस्य (१९) श्वेत-

येषां तथाभूतैः भवनशिखण्डिमण्डलैः गृहमयूरनिचयैः पराङ्मुखीभूतं वैमुख्यं  
गतमिवेति प्रतीयमाणीत्प्रेक्षा । प्रबुद्धं विकसितम् अत्रापि तथोत्प्रेक्षा ।

(१४) आवद्धेति । आवद्धः निहितः चन्द्रे य आनन्दः तस्य उद्दामेन औत्-  
कण्ठ्येन उद्दलन्ति विकासं गच्छन्ति यानि दलपुटानि ते एव अद्दहासाः हास-  
विशेषाः तैः विशदं निर्मलं यथा तथा क्रियाविशेषणमिदम् । कुमुदपण्डैः  
कुसुमसङ्घैः ।

(१५) चित्रायमाणचेताः चमत्कृतचित्तः । दण्डानुसारेति दण्डानुसारेण  
अधिरोहतीति तथोक्तया । शरदिन्दोः शरचन्द्रस्य । हृदयमिव निर्मलत्वादिति  
भावः । निवेशमिव आयतनमिव शशिलोकस्य चन्द्रलोकस्य । दन्तमण्डलवत्  
धवलं दन्तमण्डलेन धवलञ्च । चक्रवर्त्तित्वस्य सास्त्रान्वयस्य ।

(१६) मौक्तिकेति । मौक्तिकानां जालेन दान्तेति यावत् यः परिकरः वेष्टनं  
तेन सितम् उज्ज्वलं शुभञ्च । सीमन्तचक्रमिव संयतकेशनिचयमिव सीमन्ताः  
संयताः कञ्चा इत्यमरः । दिवः स्वर्गस्य ।

(१७) बहनेति । बहलया प्रभूतया ज्योत्स्नया चन्द्रिकया शुक्लम् उदरम्  
अभ्यन्तरं यस्य तथाभूतम् ऐन्दवं चान्द्रमसं परिवेशमण्डलमिव परिधिमण्डलमिव ।

(१८) शौक्लाग्रेनेति । शौक्लाग्रेण श्वेतगुणेन हसिता शङ्खस्य श्रीः कान्तियेन  
तथोक्तं श्रवणमण्डलमिव कर्णमण्डलमिव ।



गङ्गावर्त्तपाण्डुरं पदमिव त्रिभुवनवन्दनीयं त्रिविक्रमस्य  
(२०) प्रचेतसश्चूडामणिमरीचिशिखाभिः इव श्लिष्टाभिर्मान-  
सविसतन्तुमयीभिः चामरिकावलीभिः विरचितपरिवेशम्  
उपरि (२१) चक्रवर्त्तिलक्ष्मीनूपुरस्त्रनश्रवणदोहनिस्रलेन इव  
लक्ष्मणा विततपत्रेण हंसेन सनाथीकृतशिखरं (२२) स्पर्श-  
वता च प्रभावस्तम्भितेन मन्दाकिनीमृणालेन मुकुलित-  
फलेन वासुकिना इव भीतेन दण्डतां द्योतमानं (२३) धव-  
लिन्ना क्षालयत् इव नक्षत्रपथं प्रभाप्रवाहप्रथिन्ना प्रावृण्वत्  
इव दिवसं समुच्छ्रायेण अधः कुर्वदिव दिवम् उपरिस्थितम्  
इव सर्वमङ्गलानां श्वेतमण्डपम् इव श्रियः स्तवकमिव ब्रह्म-

(१८) श्वेतेति । श्वेतगङ्गाया आवर्त्तवत् पाण्डुरं धवलम् । पदमिव आकाश-  
मिवेत्यर्थः त्रिभुवनवन्दनीयं त्रिलोकीपूज्यं त्रिविक्रमस्य वामनावतारस्य विष्णोः  
इत्यर्थः ।

(२०) प्रचेतसः वरुणस्य चूडामणिः शिरीरवं मस्तकस्थितमिति भावः तस्य  
मरीचिशिखाभिरिव मयूखाद्यैरिव श्लिष्टाभिः संसक्ताभिः मानसविसतन्तुमयीभिः  
मानससरोवरकमलमृणालतनुरचिताभिः चामरावलीभिः विरचितः कल्पितः  
परिवेशः परिधिर्धस्य तथोक्तम् ।

(२१) चक्रेति । चक्रवर्त्तिनः सम्राजः या लक्ष्मीः तस्या नूपुरस्त्रनस्य मञ्जीर-  
रणितस्य श्रवणे यत् दोहदम् अभिलाषः तेन निश्रलः स्थिरः तेनैव । लक्ष्मणा  
चिह्नभूतेन विततपत्रेण विस्तृतपत्रेण हंसेन हंसाकारेणेत्यर्थः सनाथीकृतशिखरं  
संयुक्तशिरोभागम् ।

(२२) स्पर्शवता सुखस्पर्शनेत्यर्थः । प्रभावस्तम्भितेन प्रभावेण सहिष्वा स्तम्भितं  
निश्रलतां गतं तेन दृढं नेति भावः मन्दाकिनीमृणालेन मन्दाकिन्याः पद्मनालेन  
मुकुलितफलेन सङ्कुचितफणामण्डलेन दण्डतां नीतेन वासुकिनेव सर्पराजेनेव  
द्योतमानं राजमानम् ।

(२३) धवलिन्ना शैत्येन नक्षत्रपथम् अन्तरौचम् । प्रभेति प्रभाणां प्रवाहस्य



स्तम्भस्य नाभिमण्डलम् इव ज्योत्स्नायाः विषदं हासमिव  
कीर्त्तः फेनराशिम् इव खड्गधाराजलानां यशःपटलम् इव  
शौर्यशालितायाः त्रैलोक्याद्भुतं महत् छत्रम् ।

दृष्टे च तस्मिन् राज्ञा (२४) प्रथमे शेषमपि प्राभृतं प्रका-  
शयाच्चक्रुः क्रमेण कामाः तद्यथा परार्द्धरत्नांशुशोणीकृत-  
दिग्भागान् भगदत्तप्रभृतिख्यातपार्थिवपरागतान् आहत-  
तलक्षणान् अलङ्कारान् प्रभालेपिनाञ्च चूडामणीनां समुत्क-  
र्षान् क्षीरोदधेः धवलताहेतुन् इव हारान् (२५) अनेक-  
रागरुचिरवेत्तकरण्डकुण्डलीकृतानि शरच्चन्द्रमरीचिरुच्चि  
शौचक्षमाणि क्षौमाणि (२६) कुशलशिल्पिलोकोत्तिष्ठिता-  
नाञ्च शुक्तिशङ्खगण्डर्कप्रमुखानां पानभाजनानां निचयान्

स्तीतसः प्रथिमा विज्ञारः तेन प्रावृणदिव आच्छादयदिव । समुच्छायेण  
समुन्नत्या ।

(२४) प्रथमे मुख्या इत्यर्थः कामाः कर्मचारिणः परिजना इत्यर्थः । शेषमपि  
अन्यदपि इत्यर्थः प्राभृतम् उपदां प्रकाशयाच्चक्रुः प्रकटितवन्तः । तद्यथा  
तथाहि । परार्द्धेति परार्द्धानाम् अत्युत्कृष्टानां रत्नानाम् अंशभिः किरणैः  
शोणीकृता रत्नीकृता दिग्भागा यैः तथोक्तान् भगदत्तादिराजभिः परागतान्  
व्यवहृतान् आहततलक्षणान् गुणैः प्रसिद्धान् गुणैः प्रतीते तु कृततलक्षणाहततलक्षणा-  
विल्यमरः । प्रभालेपिनां कान्तिपूर्णानां समुत्कर्षान् अतिशयान् बहूनि तादृ-  
शानि चूडारत्नाणि इति भावः ।

(२५) अनेकेति । अनेकैः विविधैः रागैः रुचिराणि मनोज्ञानि वेत्तकर-  
ण्डानि वेत्तनिर्मितभाजनविशेषाः तैः तेषु वा कुण्डलीकृतानि सङ्कोचितानि शर-  
च्चन्द्रमरीचिरुच्चि शरदिन्दुकिरणप्रभाणि शौचक्षमाणि चालनक्षमाणि क्षौमाणि  
वसनविशेषान् ।

(२६) कुशलेति । कुशलैः निपुणैः शिल्पिलोकैः उत्तिष्ठितानाम् उत्कर्षि-  
तानां प्रमृष्टानामिति यावत् शुक्तीति शुक्तयः सुक्तास्कोटाः सुक्तास्कोटोऽस्त्रियां



(२७) निचोलकरचितरुचाञ्च रुचिरकाञ्चनपत्रभङ्गभङ्गराणाम्  
अतिबन्धुरपरिवेशानां कार्दरङ्गचर्मणां सम्भारान् भूर्जत्वक्को-  
मलाः स्पर्शवतीः जातिपट्टिकाः (२८) चित्रपटानाञ्च  
स्रदीयसां चमूरुकोपधानादीन् विकारान् (२९) प्रियङ्गु-  
प्रसवपिङ्गलत्वञ्चि च आसनानि वेत्रमयाणि अगुरुवल्कल-  
कल्पितसञ्चयानि च सुभाषितभाञ्चि पुस्तकानि (३०) परि-  
णतपाटलपटोलत्विंषि च तरुणहारीतहरिन्ति क्षीरक्षारीणि  
च पूगानां पल्लवलम्बीनि सरसानि फलानि (३१) सहकार-

शक्तिरित्यमरः । शङ्काः गल्लकाः मसराख्या मणिभेदाः प्रमुखा येषां तथाभूतानां  
तत्तद्रचितानामिति भावः पानभाजनानां पानपात्राणां निचयान् सङ्गान् ।

(२७) रुचिरेति । रुचिरैः मनीजैः काञ्चनपत्रभङ्गैः सौवर्णपत्ररचनाभिः  
भङ्गराणि भङ्गिमन्ति तेषाम् अतिबन्धुरपरिवेशानाम् अतिशयेन उन्नतानता-  
भोगानामित्यर्थः निचोलकैः आवरणवस्त्रैः रचिता रुचः प्रभा येषां तथोक्तानां  
कार्दरङ्गचर्मणां कार्दरङ्गदेशजसृगविशेषचर्मणां सम्भारान् निचयान् । भूर्जत्वक्को-  
मलाः भूर्जत्वच इव सृदुलाः स्पर्शवतीः सुखस्पर्शाः जातिपट्टिकाः उत्कृष्टानि  
जघनयन्त्रनसाधनानि सूत्राणीति भावः ।

(२८) चित्रपटानां विचित्रवसनानां स्रदीयसाम् अतिसूदूनां चमूरुकोपधा-  
नादीन् चमूरुको सृगभेदः तदाकाराकारितोपधानादीन् विकारान् रूपान्तराणि ।

(२९) प्रियङ्गुति । प्रियङ्गुप्रसवः प्रियङ्गुलतापुष्पं तद्वत् पिङ्गलाः त्वची  
येषां तानि । अगुर्विति । अगुरुवल्कलेन अगुरुकाष्ठत्वचा कल्पितः रचितः सञ्चयः  
पत्रसमूहः येषां तथोक्तानि सुभाषितभाञ्चि सुवचनवन्तीत्यर्थः पुस्तकानि ग्रन्थान् ।

(३०) परिणतेति । परिणतं परिपक्वम् अतएव पाटलं श्वेतरक्तं यत् पट्टीलं  
प्रसिद्धं तस्य इव त्विषः कान्तयः येषां तानि तरुणहारीतहरिन्ति तरुणः नवीनः  
यः हारीतः पञ्चविशेषः तद्वत् हरिन्ति श्यामत्वानि क्षीरक्षारीणि क्षीरोद्गारीणि  
पूगानां गुवाकतरुणां पल्लवलम्बीनि पल्लवयुतानीति भावः सरसानि अपरि-  
पक्वानि इति भावः ।



लतारसानाञ्च कृष्णागुरुतैलस्य च (३२) कुपितकपिकपो-  
 लकपिलकापोतिकापलाशकोशीकवचिताङ्गीः स्थवीयसी-  
 वैणवीर्नाडीश्च (३३) पट्टसूत्रप्रसेवकार्पितांश्च भिन्नाञ्जन-  
 कृष्णस्य कृष्णागुरुणः गुरुपरितापमुषश्च गोशीर्षचन्दनस्य  
 (३४) तुषारशिलाशकलशिशिरस्वच्छसितस्य च कर्पूरस्य  
 कस्तूरिकाकोशकानाञ्च (३५) पक्वफलजूटजटिलानाञ्च कक्कोल-  
 पल्लवानां लवङ्गपुष्पमञ्जरीणां जातीफलस्तवकानाञ्च राशीन्  
 अतिमधुरमधुरसामोदनिर्हारिणीश्च उल्लककलशीः सिता-  
 सितस्य च चामरजातस्य निचयान् (३६) अवलम्ब-

(३१) सहकारेति । सहकारलता आद्यतरुः तस्या रसाः तेषां लतासह-  
 काररसानामिति पाठे लतारूपो यः सहकारः आद्यः तस्य रसाः तेषामित्यर्थः ।

(३२) कुपितेति । कुपितस्य क्रुद्धस्य कपेः वानरस्य कपोलः गण्डः तद्वत्  
 कपिला या कपोतिका ओषधिविशेषः तस्याः पलाशानां पत्राणां कोशीभिः  
 समूहैः कवचितानि आहतानि अङ्गानि अवयवाः यासां ताः स्थवीयसीः अति-  
 स्थिराः दृढा इत्यर्थः वैणवीः वंशसम्बन्धिनीः नाडीः पात्रविशेषान् ।

(३३) पट्टेति । पट्टसूत्राणां प्रसेवकाः भाजनविशेषाः तेषु अर्पिताः तान् ।  
 भिन्नाञ्जनकृष्णस्य भिन्नं मर्दितं यदञ्जनं तद्वत् कृष्णं तस्य । गुरुपरितापमुषः  
 गुरुर्महान् परितापः तं मुञ्चति हरतीति तथोक्तस्य गोशीर्षचन्दनस्य चन्दन-  
 विशेषस्य ।

(३४) तुषारेति । तुषारशिला हिमशिलाः तासां शकलं खण्डं तद्वत् शिशिरं  
 शीतलं स्वच्छं निर्मलं सितं शुभं तस्य । कस्तूरिकाकोशकानां कस्तूरिकानाभीनां  
 मृगनाभीनामित्यर्थः ।

(३५) पक्वेति । पक्वानां फलानां जूटेः समूहैः जटिलाः युक्ताः तेषां कक्कोल-  
 पल्लवानां कक्कोलतरुकिंसलयानां लवङ्गपुष्पमञ्जरीणां लवङ्गलताकुसुमानां वल्लरीणां  
 जातीफलस्तवकानां जातीफलगुच्छानां राशीन् सञ्चयान् । अतीति अतिमधुराया  
 मधुरसायाः द्राक्षाया मृद्वीका गोक्षनी द्राक्षामाध्वी मधुरसेति च इत्यमरः  
 आमोदं निर्हरन्तीति तथोक्ताः उल्लककलसीः उल्लकः सुगन्धिफलविशेषरसः  
 तस्य कलसीः कुम्भान् । सितासितस्य कृष्णस्य श्वेतस्य च ।



मानतूलिकालावुकांश्च लिखितानालेख्यफलकसम्पुटान्  
( ३७ ) कुतूहलकृन्ति कनकशृङ्खलानियमितग्रीवाणां किन्न-  
राणाञ्च वनमानुषाणाञ्च जीवञ्जीवकानाञ्च जलमानुषाणाञ्च  
मिथुनानि ( ३८ ) परिमलामोदितककुभश्च कस्तूरिकाकुर-  
ङ्गान् गेहपरिसरणपरिचिताश्च चमरौः ( ३९ ) चामीकर-  
रसचित्रवेत्रपञ्चरान्तर्गतांश्च सुवहुसुभाषितजल्पाकजिह्वांश्च  
शुकशारिकाप्रभृतीन् पक्षिणः ( ४० ) प्रबालपञ्चरगतांश्च  
चकोरान् जलहस्तिनाम् उदयकुम्भसुक्ताफलदामदन्तुराणि च  
दन्तकाण्डकुण्डलानि ।

राजा तु कृत्तदर्शनात् प्रहृष्टहृदयः ( ४१ ) प्रथमप्रयाणे

( ३६ ) अवलम्बमानेति । अवलम्बमानाभिः लम्बमानाभिः तूलिकाभिः चित्र-  
कर्मसाधनीभिः सहिता अलावुकाः तुल्याः तान् । लिखितेति लिखिताः  
चित्रिताः अनालेख्याः अचित्रिताः ये फलकसम्पुटाः चित्राधारकाः फलकविशेषाः  
तान् ।

( ३७ ) कुतूहलकृन्ति कौतुकावहानि । कनकेति कनकशृङ्खलया काञ्चन-  
दांश्च नियमिता निवृद्धा ग्रीवा येषां तथोक्तानां किन्नराणां कुम्भितदेवयोनि-  
भेदानां जीवञ्जीवकानां चकोराणां मिथुनानि हन्वानि ।

( ३८ ) परिमलेति । परिमलेन सौरभेण आमोदिताः ककुभः दिशः यैः  
तथाभूतान् कस्तूरिकाकुरङ्गान् कस्तूरीसृगान् । गेहेति गेहेषु गृहेषु परिचरणे  
विचरणे परिचिता अभ्यस्ताः ताः ।

( ३९ ) चामीकरेति । चामीकरस्य स्वर्णस्य रसेन चित्राणि रञ्जितानि वेद्याणि  
तेषां पञ्चराणि तद्वर्चितानि पञ्चराणि इत्यर्थः तेषाम् अन्तर्गताः तान् सुवह्नि  
सुभाषितानि तेषां जल्पाका जिह्वा येषां तान् ।

( ४० ) प्रबालेति । प्रबालो विदुमाख्यरत्नविशेषः तस्य पञ्चराणि तत्र गताः  
तान् । जलहस्तिनां जलचराणां हस्तिनाम् उदयेषु उन्नतेषु कुम्भेषु यानि सुक्ता-  
फलानि तेषां दांश्च सजा दन्तुराणि उक्त्वलानीति भावः दन्तकाण्डकुण्डलानि  
दृश्यन्त्यभरचितानि कर्णभूषणविशेषान् ।



शोभननिमित्तमिति मनसा जग्राह हंसवेगञ्च प्रीयमाणो  
 बभाषे भद्र ! सकलरत्नधान्नः परमेश्वरशिरोधारणार्हस्य अस्य  
 महातपत्रस्य महार्णवात् इव कुमुदबान्धवस्य कुमारात्  
 लाभो न विस्मयाय । बालविद्याः खलु महताम् उपकृतय  
 इति । (४२) अपनीते च तस्मात्प्रदेशात् प्राप्तसम्भारे क्षणम्  
 इव स्थित्वा हंसवेग ! विश्रम्यताम् इति प्रतीहारभवनं विसर्ज-  
 यास्वभूव । स्वयमपि उत्थाय स्नात्वा मङ्गलाकाङ्क्षी प्राङ्मुखः  
 प्राविशत् आभोगस्य छायायाम् ।

अथ विशत एव अस्य (४३) छायाजन्मना जडिम्बा  
 चूडामणिताम् अनूयत इव शशिविम्बम् (४४) अम्बुविन्दुमुचः  
 चुचुम्बुः इव चन्द्रकान्तमणयो ललाटतटं कर्पूररेणव इव  
 व्यलीयन्त लोचनयुगले (४५) गलत्तुहिनकणनिकरक्तनी-  
 हारा हारा इव अवध्यन्त (४६) हरिचन्दनरसासारेण इव  
 अपाति सन्ततम् उरसि कुमुदमयम् इव हृदयम् अभवत् अति-

(४१) प्रथमप्रयागे प्रथमयात्रायाम् । शोभननिमित्तं शुभलक्षणम् । सकल-  
 रत्नधान्नः सर्वरत्नाकरस्य परमेश्वरस्य हरस्य चक्रवर्त्तिनश्च शिरोधारणार्हस्य मस्तक-  
 धारणयोग्यस्य । कुमुदबान्धवस्य चन्द्रस्य ।

(४२) अपनीते अपसारिते भाण्डागारं प्रापिते इति भावः प्राप्तसम्भारे  
 उपदासर्ह्य आभोगस्य तदाख्यस्य महातपत्रस्य ।

(४३) छायाजन्मना अनातपजातेन जडिम्बा जाड्येन शैत्येन इत्यर्थः ।

(४४) अम्बुविन्दुमुचः जलकणसाविणः । चुचुम्बुरिव पल्लवुरिव । व्यलीयन्त  
 विषीनाः विलिप्ता इत्यर्थः ।

(४५) गलदिति । गलदभिः सवदभिः तुहिनकणानां हिमविन्दूनां निकरैः  
 समूहैः कृताः विरचिताः नीहारा हिमकणा येषु तथाविधाः हिमकणनिर्मिता  
 इत्यर्थः अवध्यन्त कष्टे व्यराजन्तेति भावः ।



शिशिरम् अन्तर्हितहिमशिला इव विलीयमाना व्यलिम्पत्  
अङ्गानि । जातविस्मयश्च अकरोत् मनसि ( ४७ ) एकमजर्यं  
सङ्गतम् अपहाय कास्ति अन्या प्रतिकौशलिकेति । आहार-  
काले च हंसवेगाय ( ४८ ) धवलकर्पटप्रावृतधौतनारिके-  
लपरिगृहीतं विलिप्तशेषं चन्दनम् अङ्गसृष्टे च वाससी ( ४९ )  
शरत्तारकाकारतारमुक्तास्तवकितपदं परिवेशं नाम कटि-  
सूत्रम् ( ५० ) अतिमहार्हपद्मरागालोकलोहितीकृतदिवसं  
च तरङ्गकं नाम कर्णाभरणं प्रभूतञ्च भोज्यजातं प्राहिणोत् ।  
एवंप्रायेण च क्रमेण जगाम दिवसः ।

( ५१ ) ततः कटकस्थबलवहलधूलिधूसरितवपुरंशुमाली  
मलीमसम् अङ्गमिव चालयितुम् अपरजलनिधिम् अवातरत् ।

( ४६ ) हरिचन्दनेति । हरिचन्दनरसानाम् आसारः धारासम्पातः तेनैव  
अपाति पतितम् । सन्ततम् अजस्रम् उरसि वक्षसि ।

( ४७ ) एकं केवलम् अजर्यम् अचयं सङ्गतं मैत्रीम् अपहाय त्यक्त्वा अन्या  
अपरा प्रतिकौशलिका प्रत्युपकृतिः का अस्ति ? नैव काप्यस्तीत्यर्थः ।

( ४८ ) धवलेति । धवलेन धौतेन इत्यर्थः कर्पटेन वस्त्रेण प्रावृतम् आच्छा-  
दितं यत् धौतं नारिकेलं नारिकेलसमुद्भूतमित्यर्थः तेन परिगृहीतं तच्चार्षित-  
मिति यावत् विलिप्तशेषं स्नानुलिप्तावशिष्टमित्यर्थः । अङ्गसृष्टे अङ्गघृते ।

( ४९ ) शरदिति । शरदः तारका नक्षत्रं तस्या आकार इव तारा नक्षत्रः  
या मुक्ता मुक्ताफलानीत्यर्थः तैः स्तवकितं यथितं पदं अवयव इत्यर्थः यस्य तथा-  
भूतं परिवेशं नाम परिधिरूपत्वादिति भावः ।

( ५० ) अतीति । अतिमहार्हस्य महामूल्यस्य पद्मरागस्य रत्नविशेषस्य कर्णा-  
भरणनिहितस्य इति भावः आलोकेन उद्योतेन लोहितीकृतः रक्तीकृतः दिवसो  
येन तथाभूतं तरङ्गकं नाम आन्दोलनादिति भावः कर्णाभरणं कर्णकुण्डलम् ।

( ५१ ) कटकेति । कटकं हस्त्यश्वरथपादातसन्निवेशः तस्थिन् तिष्ठतीति  
कटकस्थं यत् बलं सैन्यं तस्य बहलाभिः प्रभूताभिः धूलिभिः रज्जीभिः धूसरितं



( ५२ ) आभोगातपत्रप्रदानवार्त्तामिव निवेदयितुं वरुणाय  
 वारुणीं दिशम् अयासीत् । ( ५३ ) मुकुलायमानसकल-  
 कमलवना प्रमुख एव वद्धसेवाञ्जलिपुटा इव सद्दीपा भूः  
 अभूत् भूपतेः । नृपानुरागमय इव ( ५४ ) निखिलजीव-  
 लोकलोकाञ्जलिबन्धवन्धुर्जगत् जग्राह सन्ध्यारागः । ( ५५ )  
 गौड़ापराधशङ्किनी इव श्यामतां प्रपेदे दिक् प्राची ।  
 ( ५६ ) प्रचिततिमिरनिवहा निर्वाणान्यनृपप्रतापानलकलापा  
 इव कालिमानम् अतानीत् मेदिनी । ( ५७ ) मेदिनीश-  
 प्रदोषास्थानपुष्पनिकरम् इव ( ५८ ) विकचतगररुचिरम्

वपुः शरीरं यस्य तथाभूतः अंशमाली सूर्यः । मलीमसं मलिनम् । अपरजल  
 निधिं पश्चिमसागरम् ।

( ५२ ) आभोगेति । आभोगं नाम आतपत्रं तस्य प्रदानं कुमारेण प्राप्तौ-  
 करणमित्यर्थः तस्य वार्त्ता संवादः तामिव । वारुणीं वरुणाधिष्ठितां प्रतीची-  
 मित्यर्थः ।

( ५३ ) मुकुलायमानेति । मुकुलायमानं निमीलदिति भावः सकलं कमलवनं  
 यस्या यस्यां वा तथाभूता प्रमुख एव अय एव वद्धसेवाञ्जलिपुटा इव सेवार्थं  
 रचितान्जलिपुटा इव इत्यर्थः । सद्दीपा अष्टादशदीपवती ।

( ५४ ) निखिलेति । निखिलस्य सकलस्य जीवलोकस्य संसारस्य लोक-  
 नाम् अञ्जलिबन्धस्य बन्धुः मित्रं कृताञ्जलिभिः लोकैः सन्ध्या उपास्यते इति भावः ।  
 जगत् जग्राह आचक्राम । सन्ध्याकालः संवत्त इति भावः ।

( ५५ ) गौड़ेति । गौड़स्य गौड़राज्याधिपस्य इत्यर्थः अपराधात् राज्ञः सीदर-  
 वधादिति भावः अङ्कते विभेतीति तथोक्तामिव श्यामतां मलिनतां प्रपेदे प्राप ।

( ५६ ) प्रचितेति । प्रचितः उदितः तिमिरनिवहः अन्धकारनिचयः यस्या  
 यस्यां वा तथोक्ता । निर्वाणेति निर्वाणः शान्तः विनष्ट इत्यर्थः अन्येषां नृपाणां  
 राज्ञां प्रतापानलकलापः प्रतापाग्निसमूहः यस्यां तथाभूता इव कालिमानं कृण्वन्  
 तिमिराच्छन्नत्वमिति भावः । अतानीत् विस्तारयामास ।

( ५७ ) मेदिनीति । मेदिनीशस्य भूपतेः प्रदोषास्थानं रजनीमुखसमामण्डपं  
 तस्य पुष्पनिकरः पुष्पनिचयः तमिव ।



अवचकरुः उडुनिकरम् अविरलं ककुभः । (५६) स्कन्धावार-  
गन्धगजमदामोदधावितस्य इव मार्गो वियति विरराज  
रजःपाण्डुः ऐरावतस्य । (६०) कुपितनृपव्याघ्राघ्राताम्  
उपसृष्टाम् इव पौरुहुतीं विहाय विहायस्तलम् आरुरोह  
रोहिणीरमणः । (६१) प्रयाणवार्त्ता इव मानिनीनां हृदय-  
भेदिन्यो ययुः इन्दुदौधितयो दश दिशः । (६२) नवनृपदण्ड-  
यात्रात्रासातुरा इव तरलितसत्त्ववृत्तयः चुचुभुः पतयो वाहि-  
नीनाम् । चिन्तेव भूभृतां हृदयानि विवेश गुहाविवराणि

(५८) विकचेति । विकचैः तगरैः पुष्पविशेषैः रुचिरं मनोज्ञं विकचानि  
प्रसृष्टानि तगराणि तदाख्यकुसुमानि तद्वत् रुचिरं मनोहरम् । उडुनिकरं  
नक्षत्रनिचयम् अवचकरुः आविश्यकुः । अविरलं सान्द्रं ककुभः दिशः ।

(५९) स्कन्धावारेति । स्कन्धावारस्य कटकस्य ये गन्धगजाः गन्धप्रधाना  
हस्तिनः तेषां मदामोदेन मदवारिसौरभेण धावितस्य इव तं प्रति क्रोधादिति  
भावः रजःपाण्डुः रजोभिः धवलः ।

(६०) कुपितेति । कुपितेन नृपव्याघ्रेण राजश्रेष्ठेन व्याघ्रश्रेष्ठेन च आप्राता  
आक्रान्तेति यावत् ताम् उपसृष्टामिव उपद्रुतामिव पौरुहुतीं पुरुहुतेन इन्द्रेण  
अधिष्ठितां प्राचीमित्यर्थः । विहायस्तलम् अन्तरीक्षतलम् । रोहिणीरमणः चन्द्रः  
रोहिणी गौः तस्या रमणः वृषभ । वृषभश्च कुपितव्याघ्रशालिनौ सोप-  
द्रवां दिशं विहाय स्थानान्तरं गच्छतीति भावः ।

(६१) प्रयाणवार्त्ता इव युद्धयात्राप्रवृत्तय इव मानिनीनां प्रियान् प्रति  
प्रणयकोपवतीनां हृदयभेदिन्यः चित्तव्यथादायिन्यः भर्तृणां भटानां युद्धगमनेन  
विरहाशङ्कित्वादित्यत्र उद्दीपकत्वादिति भावः इन्दुदौधितयः चन्द्रकिरणाः ।

(६२) नवेति । नवस्य नूतनस्य नृपस्य दण्डयात्रा तथा वासः तेन आतुरा  
इव कातरा इव । तरलितेति तरलिता चलिता सत्त्वानां प्राणिनां-सत्त्वस्य  
धैर्यस्य च वृत्तियेषां तथाभूताः वाहिनीनां सैनिकानां नदीनाञ्च पतयः चुचुभुः  
विव्यधिर ।



( ६३ ) विमुक्तसर्वोर्वीतिमिरसन्ततिः । प्रतिसामन्तचक्षुषाम्  
इव ननाश निद्रा कुमुदवनानाम् ।

अस्याच्च वेलायां ( ६४ ) विततवितानतलवर्त्ती नरेन्द्रो  
यात तावत् इति विसर्ज्य अनुजीविनो हंसवेगम् आदिष्टवान्  
कथय सन्देशमिति । प्रणम्य स कथयितुं प्रास्तावीत् देव !  
पुरा ( ६५ ) वराहसम्पर्कसम्भूतगर्भया भगवत्या भुवा नरको  
नाम सूनुः असावि रसातले । वीरस्य यस्य अभवन् बाल्य एव  
पादप्रणामप्रणयिनः चूडामणयो लोकपालानाम् । यस्य च  
( ६६ ) त्रिभुवनभुजो भुजश्रीण्डस्य भवनकमलिनीचक्रवाकी-  
कोपकुटिलकटाक्षेक्षितोऽपि ( ६७ ) भयचकितारुणपरिवर्त्तित-  
रथो न आक्षय्या विना रविः अस्तम् अब्राजीत् । यस्य वरुणस्य  
( ६८ ) वह्निर्वृत्ति हृदयम् इदम् आतपत्रम् अहार्षीत् । महा-

( ६३ ) विमुक्तेति । विमुक्ता सर्वा उर्वी पृथ्वी यथा तथाभूता तिमिरसन्ततिः  
अन्धकारसमूहः । प्रतिसामन्तचक्षुषामिव प्रतिपक्षवृत्तिनयनानामिव । निद्रा  
सङ्कोचः स्तापश्च ।

( ६४ ) विततेति । विततस्य उपरि विस्तृतस्य वितानस्य उल्लोचस्य तलवर्त्ती  
तलस्थितः । यात गच्छत । प्रास्तावीत् प्रचक्रमे ।

( ६५ ) वराहेति । वराहः भगवतो विष्णोरवतारविशेषः तस्य सम्पर्केण सङ्गेन  
सम्भूतः सञ्जातः गर्भः यस्याः तथाभूतया भुवा पृथिव्या । यस्य नरकस्य । लोक-  
पालानामिन्द्रादीणाम् । येन लोकपालाः सर्वे निर्जिता इति भावः ।

( ६६ ) त्रिभुवनभुजः । त्रिलोकभीमो गिर्गणः त्रिलोकेश्वरस्य इति यावत् । भुज-  
श्रीण्डस्य बाहुशालिन इति यावत् । भवनेति भवनकमलिनी गृहसरसि पद्मिनी  
तत्र या चक्रवाकी तस्याः कोपेन कुटिलः यः कटाक्षः तेन ईक्षितोऽपि दृष्टोऽपि  
अस्तगमनीत्युक्तोऽपि इति भावः ।

( ६७ ) भयेति । भयेन चकितः वस्तुः योऽरुणः स्वसारथिः तेन परिवर्त्तितः  
प्रत्यावर्त्तितः रथः यस्य तथाभूतः । अब्राजीत् अगमत् ।



त्मनः तस्यान्वये भगदत्तपुष्पदत्तवज्रदत्तप्रभृतिषु व्यतीतेषु +  
 बहुषु (६६) मेरुपमेषु महत्सु महीपालेषु प्रपौत्रो महा-  
 राजभूतिवर्मणः पौत्रः चन्द्रमुखवर्मणः पुत्रो देवस्य कैलास-  
 स्थिरस्थितेः स्थितिवर्मणः सुस्थिरवर्मा नाम महाराजाधि-  
 राजो जज्ञे तेजसां राशिः मृगाङ्ग इति यं जना जगुः ।  
 (७०) योऽयमजनेवाजायत सहैवाहङ्कारेण । यश्च बाल  
 एव प्रीत्या द्विजातीन् अप्रीत्या च अरातीन् समग्रान्  
 (७१) प्रतिग्रहान् अग्राहयत् । यत्र च अतिदुर्लभं (७२)  
 लवणालयसम्भूतायाः परं माधुर्यम् अभूत्क्षमाः । तथाच  
 यो (७३) वाहिनीनाथानां शङ्खान् जहार न रत्नानि पृथिव्याः  
 स्थैर्यं जग्राह न करम् (७४) अवनिभृतां गौरवमादत्त न  
 नैष्ठुर्यम् । तस्य च सुगृहीतनाम्नो देवस्य देव्यां श्यामा-  
 देव्यां भास्करद्युतिर्भास्करवर्मापरनामा तनयः शन्तनो-  
 र्भागीरथां भीष्म इव कुमारः समभवत् । अयमस्य च  
 शैशवादारभ्य (७५) सङ्कल्पः स्थेयान् स्थाणुपादारविन्दद्वया-

(६८) वह्निर्हन्ति वह्निःस्थितम् । अन्वये वंशे ।

(६९) मेरुपमेषु समेरुत्पलेषु । जगुः कीर्तयामासुः ।

(७०) यमजनेव युग्मजातेनैव ।

(७१) प्रतिग्रहान् दानीयद्रव्याणि सैन्यपञ्चादभागांश्च परीजयव्यलीकानीति  
 भावः ।

(७२) लवणालयसम्भूतायाः लवणसागरसमुत्पन्नायाः ।

(७३) वाहिनीनाथानां प्रतिसेनापतीनां समुद्राणाञ्च शङ्खान् विजयशङ्खान्  
 इत्यर्थः । स्थैर्यं चिरस्थितिम् ।

(७४) अवनिभृतां राज्ञां पवतानाञ्च गौरवं गुरुत्वम् । नैष्ठुर्यं क्रूरत्वं  
 काठिन्यञ्च ।



दृते न अहम् अन्यं नमस्कुर्यामिति । ईदृशश्च अयं मनो-  
 रथः त्रिभुवनदुर्लभः त्रयाणाम् अन्यतमेन सम्पद्यते सकल-  
 भुवनविजयिन वा मृत्युना वा यदि वा (७६) प्रचण्डप्रताप-  
 ज्वलनदिग्दाहेन जगत्त्रैकवीरेण देवोपमेन मित्रेण । मैत्री-  
 च प्रायः (७७) कार्यव्यपेक्षिणी चौणीभृताम् । कार्यञ्च  
 कौटुम्भं नाम तद्भवेत् यत (७८) उपन्यस्यमानम् उपनयेत्  
 मित्रतां देवम् । देवस्य हि यशांसि (७९) सञ्चिचीषतो वहि-  
 रङ्गभूतानि धनानि । बाह्यावेव च केवले निषस्वस्य शेषा-  
 वयवानामपि साहायकसम्पादनमनोरथो निरवकाशः  
 किमुत बाह्यजनस्य ? (८०) चतुःसागरग्रामग्रहणघस्मरस्य  
 पृथिव्येकदेशदानोपन्यासेनापि का तुष्टिः ? अभिरूपकन्या-

(७५) सङ्कल्पः अभिलाषः वासनेति यावत् स्वेयान् अतिस्थिरः दृढतर इति  
 यावत् । स्थाण्विति स्थाणीर्हरस्य पादारविन्दद्वयात् चरणारविन्दयुगलात् ऋते  
 विना । अन्यतमेन केनचिदेकेन ।

(७६) प्रचण्डेति । प्रचण्डेन प्रतापज्वलनेन प्रतापवज्जिना दिशां दाही येन  
 तथाभूतेन । देवोपमेन देवसदृशेन ।

(७७) कार्यव्यपेक्षिणी । कात्यानुरोधिनी । चौणीभृतां राज्ञाम् ।

(७८) उपन्यस्यमानं कथ्यमानम् उपनयेत् प्रापयेत् ।

(७९) सञ्चिचीषतः सञ्चेतुमिच्छतः सञ्चिष्टत इत्यर्थः । वहिरङ्गभूतानि  
 अनाशास्यानीति भावः । बाह्यावेव बाहुवीर्ये एव निषस्वस्य शेषावयवानामपि  
 बाहुव्यतिरिक्तानाम् अङ्गानामिति यावत् साहायकसम्पादनमनोरथः साहाय्यकर-  
 णाभिलाषः निरवकाशः अयकाशरहितः निरर्थक इति भावः । बाह्यजनस्य  
 वहिस्थितस्य सैन्यादेरिति भावः ।

(८०) चतुःसागरेति । चत्वारः सागरा एव यासाः तेषां ग्रहणे घस्मरः  
 लोनुप इति भावः तस्य । पृथिवीति पृथिव्या एकदेशस्य दानीपन्यासेन दानवीर्य-



विश्राणनविलोभनमपि ( ८१ ) लक्ष्मीमुखारविन्ददर्शनदुर्ल-  
लितदृष्टेः अकिञ्चित्करम् । एवम् ( ८२ ) अघटमानसकलो-  
पायसम्पादितपदार्थेऽस्मिन् प्रार्थनामात्रमेव केवलम् अनु-  
बुध्यमानः शृणोतु देवः । ( ८३ ) प्राग्ज्योतिषेश्वरो हि देवेन  
एकपिङ्ग इव अनङ्गद्विषा, दशरथ इव गोत्रभिदा, धनञ्जय  
इव पुष्कराक्षेण, ( ८४ ) वैकर्त्तन इव दुर्योधनेन, मलयानिल  
इव माधवेन, अजय्यं सङ्गतम् इच्छति । यदि च देवस्यापि  
मैत्रीयति हृदयम् अवगच्छति च पर्यायान्तरितं दास्यम्  
अनुतिष्ठन्ति सुहृद इति ततः किमास्यते समाज्ञाप्यताम्  
अनुभवतु विष्णोर्मन्दरगिरिः इव ( ८५ ) विकटकेयूरकोटि-  
मणिविघट्टनक्वणितकटकमणिशिलाशकलानि गाढोपगूढानि

नेन । अभिरूपेति अभिरूपायाः सुन्दर्याः कन्याया विश्राणनं दानं तेन  
विलोभनं लोभप्रदर्शनम् ।

( ८१ ) लक्ष्मीति । लक्ष्म्या मुखारविन्दस्य दर्शनेन दुर्ललिता दुर्विनीता  
अन्यदर्शननिरमितावेति भावः दृष्टिः यस्य तथाभूतस्य ।

( ८२ ) अघटमानेति । अघटमानेन दुर्घटेनेति यावत् सकलेन उपायेन सम्पा-  
दितं पदमेव अर्थः विषयः तस्मिन् । अनन्योपायसाध्ये इति भावः अस्मिन्  
भवन्मैत्रीकरणे इति भावः ।

( ८३ ) प्राग्ज्योतिषेश्वरः कामरूपेश्वरः । देवेन महाराजाधिराजेन भवतेति  
भावः । एकपिङ्ग इव कुबेर इव अनङ्गद्विषा हरेण । गोत्रभिदा इन्द्रेण । धनञ्जय  
इव अर्जुन इव पुष्कराक्षेण पुण्डरीकाक्षेण क्वणन्त्यर्थः ।

( ८४ ) वैकर्त्तन इव सूर्यसुतः कर्ण इव । माधवेन वसन्तेन । मैत्रीयति  
मैत्रीमिच्छति तथापि हृदयं सुहृदः मित्राणि पर्यायान्तरितं मैत्रीनाम्ना व्यवहित-  
मित्यर्थः दास्यं कौड्यम् अनुतिष्ठन्ति इति आगच्छति जानाति च । ततः तस्मात्  
किम् आस्यते कथं तूष्णीं स्वीयते इत्यर्थः ।

( ८५ ) विकटेति । विकटस्य उन्नतस्य केयूरकोटिमणेः अङ्गदायनिहितरत्नस्य



देवस्य, कामरूपाधिपतिः । (८६) अस्मिन्नाढ्येः अनवरतविमल-  
लावण्यसौभाग्यसुधानिर्भरिणि सुखशशिनि चिरात् चक्षुषी  
लालयतु प्राग्व्योतिषेश्वरश्रीः । न अभिनन्दति चेत् देवः  
प्रणयम् आज्ञापयतु किं कथनीयं मया स्वामिन इति ।

विरतवचसि तस्मिन् भूपालः (८७) पूर्वोपलब्धैः एव  
गुरुभिः गुणैः आरोपितबहुमानः कुमारे सुदूरमाभोगातपत्र-  
व्यतिकरेण तु परां कोटिम् आरोपिते प्रेम्णि लज्जमान इव  
सादरं जगाद हंसवेग ! कथमिव तादृशि महात्मनि महाभि-  
जने पुण्यराशौ गुणिनां प्राग्रहरे परोक्षसुहृदि स्निह्यति  
महिधस्य अन्यथा स्वप्नेऽपि प्रवर्त्तत मनः । (८८) सकल-  
जगदुत्तापनपटवोऽपि शिशिरायन्ते त्रिभुवननयनानन्दकरे  
कमलाकरे कराः तिग्मतेजसः । सुबहुगुणक्रीताश्च के वयं  
सख्यस्य । सज्जनमाधुर्याणामभृतदास्यो दश दिशः ।

विघट्टनेन सङ्घर्षेण कृणितानि रणितानि कटकस्य नितम्बस्य अङ्गदस्य च मणि-  
शिलाशकलानि रत्नपाषाणखण्डानि येषु तथाभूतानि गाढीपगूढाणि गाढा-  
लिङ्गनानि ।

(८६) अस्मिन् अनवरतम् अविरतं विमलं लावण्यमेव सौभाग्यं तदेव सुधा-  
अमृतं तस्या निर्भरः प्रस्रवः तद्वति सुखशशिनि वदनचन्द्रे प्राग्व्योतिषेश्वरस्य  
श्रीः लक्ष्मीः चिरात् चिरकालं आढ्येः चक्षुषी लालयतु चिरं दृष्टिं लभताम्  
इत्यर्थः । प्रणयं प्रार्थनाम् ।

(८७) पूर्वोपलब्धैः पूर्वविदितैः । आरोपितबहुमानः जनितवद्वादरः ।  
सुदूरमत्यर्थं परां कोटिं परमोत्कर्षम् आरोपिते नीते । प्राग्रहरे श्रेष्ठे । परोक्ष-  
सुहृदि अप्रत्यक्षमित्रे । अन्यथा विरुद्धमिति भावः ।

(८८) सकलेति । सकलानां जगताम् उत्तापने पटवः समर्थाः । शिशिरायन्ते  
शीतलायन्ते । कराः किरणाः इत्याश्च तिग्मतेजसः सूर्यस्य । अभृतदास्यः अवेतन-  
किङ्कर्त्यः ।



( ८६ ) एकान्तावदातोत्तानस्वभावसम्भृतसादृश्यस्य कुमुदस्य कृते केनाभिहितः शिशिररश्मिः । श्रेष्ठांश्च (६०) संकल्पः कुमारस्य । स्वयं बाहुशाली मयि च समालम्बितशरासने सुहृदि हरादृते कमन्यं नमस्यति । संवर्द्धिता मे प्रीतिः अमुना संकल्पेन । अवलेपिनि पशौ अपि केसरिणि बहुमानो हृदयस्य किं पुनः सुहृदि । तत् तथा यतेथाः यथा न चिरमियम् अस्मान् क्लेशयति कुमारदर्शनोत्कण्ठेति ।

हंसवेगस्तु विज्ञापयाम्बभूव देव ! किमपरम् इदानीं क्लेशयति (६१) अभिजातम् अभिहितं देवेन । सेवाभीरवो हि सन्तः तत्रापि विशेषेण अयम् अहङ्कारधनो वैष्णवो वंशः । आस्तां तावत् अस्मत्स्वामिवंशः पश्यतु देवः पुरुषस्य हि सेवां प्रति (६२) दुर्जनन्या इव अतिवृद्धया दुर्गत्या वा अभिमुखीक्रियमाणस्य (६३) कुटुम्बिन्या इव असन्तुष्टया तृणया

( ८६ ) एकान्तेति । एकान्तम् अत्यन्तम् अवदातेन श्वेतेन निर्मलेन इति यावत् उत्तानेन उन्नतेन स्वभावेन प्रकृत्या सम्भृतम् अधिगतं सादृश्यं येन तथाभूतस्य । कृते निमित्तम् शिशिररश्मिः चन्द्रः ।

( ६० ) संकल्पः अभिलाषः । बाहुशाली वीर्यवानित्यर्थः । समालम्बितशरासने सम्भृतकार्मुके । अवलेपिनि गर्वशालिनि गौरववतीति यावत् मानशालिनीति भावः केसरिणि सिंहे । यथा इयं कुमारस्य दर्शनोत्कण्ठा चिरम् अस्मान् न क्लेशयति तथा यतेथाः यत्र कुरु यथा शीघ्रं कुमारं द्रक्ष्यामि तथा कुर्विति भावः ।

( ६१ ) अभिजातं सुन्दरम् । सेवेति सेवायां परपरिचर्यायां भीरवः पराङ्मुखा इत्यर्थः । अहङ्कारधनः मानधन इत्यर्थः वैष्णवः विष्णोः अवतारस्य वराहस्य वंशः कुलं विशेषेण अहङ्कारधन इति शेषः ।

( ६२ ) दुर्जनन्या इव दुष्टया मात्रा इव । अतिवृद्धया अतिस्वविरया अतिप्रवक्षया च दुर्गत्या दैत्येन अभिमुखीक्रियमाणस्य अभिमुखतां नीयमानस्य ।



वा प्रेथ्यमाणस्य दुरपत्नैः इव यौवनजनितैः नानाभिलाषिभिः  
 असत्संकल्पैर्वा आकुलीक्रियमाणस्य (६४) जरत्कुमारीमिव  
 परमार्गणयोग्याम् अतिमहतीं वा अवस्थां पश्यतः स्वगृहे  
 (६५) दुर्बन्धुभिः इव दुःस्थितैः समग्रैः ग्रहैर्वा ग्राह्यमाणस्य  
 अभियोगम् पुरातनैः अतिदुस्वजैः भृत्यैरिव (६६) मलिनैः  
 कर्मभिर्वा अनुवर्त्यमानस्य सकलशरीरसन्तापकरं करौ-  
 षाग्निमिव दुष्कृतिनः कृतचित्तस्य सम्प्रवेष्टुं राजकुलम्  
 (६७) उपहतसकलेन्द्रियशक्तेरिव मिथ्या एव (६८) हृदयगत-  
 विषयग्रामग्रहणाभिलाषस्य प्रथममेव तोरणतले वन्दन-

(६३) वृद्धायाः कुटुम्बिन्या इव गृहिण्या इव असन्नुष्टया असम्भृतया दृष्टया  
 धनलालसया प्रेथ्यमाणस्य नियोज्यमानस्य दुरपत्नैरिव कुपुत्रैरिव यौवनजनितैः  
 यौवनकालोत्पन्नैः नानाभिलाषिभिः वृद्धाशावद्भिः असत्सङ्कल्पैः दुर्वासनाभिः  
 आकुलीक्रियमाणस्य आकुलतां नीयमानस्य ।

(६४) जरत्कुमारीमिव । वयस्यामदतां कन्यामिव परमार्गणयोग्यां परस्य  
 पात्रस्य धनस्वामिनश्च मार्गणम् अन्वेषणं तस्य योग्या ताम् अतिमहतीम् अवस्थां  
 कष्टां दशमित्यर्थः पश्यतः अवलोकयतः ।

(६५) दुर्बन्धुभिरिव दुष्टैः ज्ञातिभिरिव दुःस्थितैः दुर्गतैः दुष्टतया विरुद्धत्वेन  
 इति भावः स्थितैश्च समग्रैः सकलैः ग्रहैः रव्यादिभिः अभियोगम् असदभावम् ।  
 ग्राह्यमाणस्य प्राप्यमाणस्य ।

(६६) मलिनैः मालिन्यापादकैः पापैरित्यर्थः । अनुवर्त्यमानस्य अनु-  
 विद्यमाणस्य । सकलशरीरसन्तापकरं सर्वाङ्गदहनमित्यर्थः । करौषाग्निमिव तुषा-  
 नलमिव । राजकुलं राजद्वारं सम्प्रवेष्टुं कृतचित्तस्य कृतमानसस्य ।

(६७) उपहतेति । उपहता विलुप्ता सकलानाम् इन्द्रियाणां शक्तिः सामर्थ्यं  
 यस्य तथाभूतस्य मिथ्या एव इथा एव ।

(६८) हृदयेति । हृदयगतस्य मनोरथोपस्थितस्य न तु वस्तुतः समुपस्थितस्य  
 इति भावः विषयाणां सक्चन्दनवनितादीनां भोग्यवस्तूनां ग्रामस्य समूहस्य  
 ग्रहणे प्राप्ते अभिलाषी यथा हृदयं गतः विषयग्रामस्य ग्रहणे अभिलाषी यस्य



मालाकिसलयस्य इव शुष्यतो द्वाररक्षिभिः निरुद्धस्य पीडितस्य प्रविशतो द्वारे हरिणस्य इव अपरैः हन्यमानस्य (६६) करिकर्मचर्मपुटस्य इव मुहुर्मुहुः प्रतीहारमण्डलकरप्रहारैः निरस्यमानस्य (१००) निधिपादपप्ररोहस्य इव द्रविणाभिलाषात् अधोमुखीभवतो दूरम् अमार्गणस्य अपि अतिविप्रकृष्टविवृत्तविसर्जितस्य उद्देगं व्रजतः (१) अकण्टकस्यापि चरणतललग्नस्य आकृष्य क्षेपीयः क्षिप्यमाणस्य अमकरकेतोरपि (२) अकालोपसर्पणप्रकुपितेश्वरदृष्टिदग्धस्य

तथाभूतस्य । प्रथमम् एव आदौ एव तीरणतले वह्निर्दारतलभूमौ वन्दनमालाकिसलयस्येव वन्दनं तीरणस्य मण्डलमित्यर्थः तस्य माला सक् तस्यां तस्या वा यः किसलयः पल्लवः तस्य इव शुष्यतः शीघ्रं प्राप्नुवतः क्षुत्पिपासाकुलतात् सूर्यान्तापाच्च निरुद्धस्य अवरुद्धस्य पीडितस्य वेत्तादिना ताडितस्य । अपरैः रक्षिपुरुषव्यतिरिक्तैः राजपरिजनैः इति भावः । हन्यमानस्य ताड्यमानस्य ।

(६६) करीति । करिणां हस्तिनां कर्मणे युद्धशिक्षार्थमिति भावः चर्मपुटस्य इव चर्मनिर्मितहस्त्याकारस्य इव अक्षमस्य इति भावः । प्रतीहारमण्डलेन दौवारिकसमूहेन करप्रहारैः चपेटाघातैः इत्यर्थः यद्वा प्रतीहारेण वेष्टनेन मण्डलं यस्य तथाविधः करः तस्य प्रहारैः । निरस्यमानस्य निराक्रियमाणस्य ।

(१००) निधिपादपप्ररोहस्य इव तलनिहितधनराशिः निधिः तस्य उपरि जातः यः पादपप्ररोहः वृक्षादुरः तस्य इव । द्रविणाभिलाषात् घनखालसात् अधोमुखीभवतः अवाञ्मुखस्य इत्यर्थः । अमार्गणस्यापि मार्गणः शरः तदभिन्नस्यापि दूरविक्षेपानर्हस्यापि इति भावः अथाचकस्य च अतिविप्रकृष्टम् अतिदूरं यथा तथा विवृत्तः पराङ्मुखः विसर्जितः विक्षिप्तः तस्य । उद्देगम् आधिं व्रजतः प्राप्नुवतः उद्धतवेगं गच्छतस्य ।

(१) अकण्टकस्य कण्टकभिन्नस्य अक्षुद्रशत्रोश्च चरणतललग्नस्य चरणनिपतितस्य चरणतलं विद्धा स्थितस्य च । आकृष्य धृत्वा गले इति भावः । कर्णान्तश्चाकृष्य आनीय इत्यर्थः । क्षेपीयः अतिक्षिप्रम् । अमकरकेतोः मकरकेतुः कामः तदभिन्नस्य अखालसात् ।



(३) प्रलयम् उपगच्छतः कपेरिव कोपनिर्भस्मितस्यापि अभिन्नमुखरागस्य ब्रह्मघ्न इव प्रतिदिवसवन्दनोदष्टृष्टशिरः-  
 कपालस्य (४) स्पर्शरहितस्य अशुभकर्माणि निर्वहतः  
 त्रिशङ्कोरिव उभयलोकभ्रष्टस्य नक्तान्दिनम् अर्वाक्षिरसः  
 तिष्ठतः वाजिन इव (५) कवलवशेन सुखवाह्यम् आत्मानं  
 विदधानस्य अनशनशायिन इव हृदयस्थापितजीवनाशस्य  
 (६) शरीरं क्षपयतः शुन इव निजदारपराङ्मुखस्य (७) जघ-

(२) अकालेति । अकाले असमये उपसर्पणम् उपस्थितिः तेन प्रकुपितस्य क्रुद्धस्य ईश्वरस्य प्रभोः हरस्य दृष्ट्या दग्धस्य सन्तापितस्य भस्मीकृतस्य च ।

(३) प्रलयं प्रकर्षेण खयः भित्त्यादिषु लीनत्वं प्रायेण नाश इत्यर्थः तम् उप-  
 गच्छतः व्रजतः । कपेरिव वानरस्य इव । अभिन्नमुखरागस्य अविहृतवदनप्रभस्य  
 इत्यर्थः । ब्रह्मघ्न इव ब्रह्मवधकृत इव प्रतिदिवसं वन्दनाय प्रणतये उद्वृष्टं शिरसः  
 कपालं येन तथाभूतस्य ब्रह्महा प्रत्यहं कुटीचरो भूत्वा हादशवर्षं चतुर्विंशतिवर्षं वा  
 तपश्चरन् देवान् प्रणमतीति शास्त्रीयत्वादिति भावः ।

(४) स्पर्शरहितस्य केनापि न स्पृश्यमानस्य यदा स्पर्शमकुर्वतः अशुभकर्माणि  
 पदसंवाहनादीनि निर्वहतः सम्पादयतः । उभयलोकभ्रष्टस्य ऐहिकं संसारसुख-  
 मलभमानस्य पारलौकिकं तपश्चरणादिकञ्च नाचरत इत्यर्थः ऐहिकं राज्यसुखं  
 परित्यज्य स्वर्गमधिरोपितस्यापि ततः परिभ्रंशनेन अन्तरीक्षे अधीमुखं तिष्ठतश्च ।  
 पुरा त्रिशङ्कुः नाम राजा गुरुशापाच्चञ्चालत्वमापन्नो विश्वामित्रेण गुरुद्वेषिणा  
 याजयित्वा स्वर्गमधिरोपितोऽपि कुपितश्चतुर्द्वारेण तर्जितः निपतित्सुरेव  
 विश्वामित्रेण स्वप्रभावात् अन्तरीक्षे एव स्थापित इति पुराणवार्त्ता । वाजिन इव  
 अश्वस्येव ।

(५) कवलवशेन अन्नहेतोः शासहेतोश्च सुखवाह्यं सुखेन वहनीयं भरणाय  
 सुखाद् वाह्यं वह्निर्भूतञ्च । विदधानस्य कुर्वतः । अनशनशायिन इव अनशनेन  
 अभीजनेन शेते इति तथोक्तस्य इव । हृदयेति हृदये मनसि स्थापिता निहिता  
 जीवनस्य जीविकाया इत्यर्थः आशा जीवस्य नाशश्च येन तथाभूतस्य ।

(६) शरीरं दीहं क्षपयतः खयं नयतः शुन इव कुकुरस्य इव निजदारपरा-  
 ङ्मुखस्य निजकलत्रसम्भोगवर्जितस्य इत्यर्थः ।



न्यकर्मलग्नमात्मानं ताडयतः प्रेतस्य इव अनुचितभूमिदीय-  
मानान्नपिण्डस्य बलिभुज इव (८) जिह्वालील्योपयुक्तपुरुषवर्चसो  
वृथा विहितायुषो जीवतः श्लशानपादपानिव (९) पिशाचस्य  
दग्धभूत्या परोक्षतान् राजवल्लभान् उपसर्पतः (१०) विप-  
रीतजिह्वाजनितमाधुर्यैः ओष्ठमात्रप्रकटितरागैः राजशुका-  
लापैः शिशोरिव सुग्धविलोभ्यमानस्य वेतालस्य इव (११)  
नरेन्द्रप्रभावाविष्टस्य किञ्चित् न आचरतः चित्रधनुष इव

(७) जघन्येति । जघने भवं जघन्यं निरुद्धमित्यर्थः जघन्यः कनीयान् सुतस्य  
तत् तस्य च कर्म तस्मिन् लग्नं समासक्तम् । ताडयतः अनुशीलयतः इत्यर्थः ।  
प्रेतस्य इव निरुद्धयोनेरिव गतप्राणस्येव च अनुचितायाम् अनुज्ञायां भूमौ प्रदेष्टे  
चितायाः पश्चादनुचिता या भूमिः तत्र च दीयमानम् अन्नपिण्डं यस्य यस्मै वा  
तथाभूतस्य । बलिभुज इव काकस्येव ।

(८) जिह्वेति । जिह्वायाः लील्यं चापल्यम् अभिलाषय तेन उपयुक्तं  
व्ययीकृतं भुक्तञ्च पुरुषवर्चः पौरुषं तेजः पुरीषञ्च येन तथाभूतस्य । विहितायुषः  
कृतजीवनस्य विध्यः पचिभ्यः हितम् आयुर्यस्य तेषाभूतस्य च वृथा निरर्थकं जीवतः  
प्राणान् धारयतः ।

(९) पिशाचस्य निर्बोधस्य निरुद्धदेवयोजिविशेषस्य । दग्धभूत्या दग्धा असारा  
इति भावः भूतिः सम्पद् भक्ष्य च तथा । भूतिर्भक्ष्यनि सम्पदीत्यमरः । परोक्षतान्  
मलिनीकृतान् । उपसर्पतः उपासीनस्य आराधयत इति यावत् ।

(१०) विपरीतेति । विपरीतं हृदयाद् भिन्नमिति भावः यथा तथा जिह्वया  
जनितं माधुर्यं मनोहरत्वं येषां तैः । ओष्ठेति ओष्ठमात्रेण केवलेन ओष्ठेन नतु  
मनसा इति भावः प्रकाशितः रागः अनुरागः प्रणय इति यादौ लौहित्यञ्च येषु  
तथाविधैः । राजशुकालापैः राजानः शुका इव राजशुकाः तेषाम् आलापैः  
वचनैः । सुग्धविलोभ्यमानस्य सुग्धं सुन्दरं यथा तथा सुग्धः सुन्दरमूढयोरिति  
कोषः विलोभ्यमानस्य विशेषेण आश्वासं नीयमानस्य इति यावत् । वेतालस्येव  
भूतस्येव ।

(११) नरेन्द्रेति । नरेन्द्री राजा भौतिकमन्त्रवित् च तस्य प्रभावेण साधुर्येण



- (१२) अलीकगुणाध्यारोपणैकक्रियानित्यनमस्य निर्वाणतेजसः  
 (१३) सम्मार्जनीसमुपार्जितरजसोऽवकरकूटस्येव निर्मात्य-  
 वाहिनः (१४) कफविकारिण इव दिने दिने कटुकैः उद्देज्य-  
 मानस्य सौगतस्येव (१५) अर्थशून्यविज्ञप्तिजनितवैराग्यस्य  
 (१६) काषायाणि अभिलषतः निशासु अपि मातृबलि-

च आविष्टस्य वशं गतस्य । किञ्चित् न आचरतः किमपि कर्तव्यं न अनुतिष्ठतः  
 चित्रधनुष इव आलेख्यलिखितकार्मुकस्य इव ।

(१२) अलीकेति । अलीकानामसत्यानां गुणानां दयादाक्षिण्यादीनां प्रभोः  
 इति भावः अध्यारोपणं कौत्सनमिति भावः तदेव एका केवला क्रिया कार्यं तथा  
 नित्यं नमः आनतः तस्य अन्यत्र अलीकस्य कल्पितस्य गुणस्य मौर्व्याः अध्यारोपणं  
 संयोजनमेव एकक्रिया तथा नित्यं सततं नमं तस्य । निर्वाणतेजसः निर्वाणं  
 प्रशान्तं तेजः यस्य अन्यत्र निर्गतं वाणस्य शरस्य तेजः यस्मात् तथाभूतस्य ।

(१३) सम्मार्जनीति । सम्मार्जनीया शोधनीया समुपार्जितानि सङ्कलितानि  
 रजांसि यस्य यत्र वा तथाभूतस्य अवकरकूटस्येव अवकराणां मार्जनीक्षिप्तानां  
 तृणादीनां सङ्घाताः तेषां कूटोराशिः तस्य इव सम्मार्जनी शोधनी स्यात् सङ्करो-  
 ऽवकरस्तथा क्षिप्त इत्यमरः । निर्मात्यवाहिनः निर्मात्यं देवोद्दिष्टं द्रव्यं लक्षणया  
 अत्र प्रभोरुच्छिष्टमपि प्रतीयते । तत् वहति व्यवहरतीति तथाभूतस्य ।

(१४) कफविकारिण इव । श्लेष्मविकारवत इव कटुकैः उद्यैः प्रतीहारा-  
 दिभिः औषधेभ्यः श्लेष्महरैः इति भावः उद्देज्यमानस्य क्लेश्यमानस्य । सौगतस्य  
 इव जैनस्य इव ।

(१५) अर्थेति । अर्थशून्या निष्फलव्यर्थः या विज्ञप्तिः विज्ञापनं प्रभुसमीपे  
 इति भावः तथा जनितम् उत्पादितं वैराग्यं यस्य तथाभूतस्य विज्ञापनसहस्रेणापि  
 प्रभुसकाशादर्थमलभमानस्येति निष्फलय विज्ञप्त्या विज्ञानेन बाह्यवस्तूनामिति  
 भावः बीतरागस्य च इति भावः ।

(१६) काषायाणि । कषायरसद्रव्याणि अपिरत्राध्याहार्यः अन्यत्र कषाय-  
 रक्तानि वसनानि अभिलषतः प्राप्नुमिच्छतः । मातृबलिपिण्डस्य इव मातृभ्यो



पिण्डस्य इव दिक्षु विक्षिप्यमाणस्य (१७) अशौचगतस्य इव कुशयनजनितसमधिकतरदुःखवृत्तेः तुलायन्त्रस्य इव पश्चात् कृतगौरवस्य (१८) तीयार्थमपि नमतः अतिक्रपणस्य शिरसा केवलेन असन्नुष्टस्य वचसापि पादौ स्पृशतः (१९) निर्दय-वेत्रिवेत्रताडनवस्तयेव व्रपया त्यक्तस्य (२०) दैन्यसङ्कोचित-हृदयहृतावकाशया इव आहोपुरुषिकया परिवर्जितस्य (२१) कुक्षितकर्माङ्गीकरणकुपितया इव उन्नत्या विद्युक्तस्य धनश्रद्धया क्लेशान् उपार्जयतः (२२) स्ववृद्धिबद्धया अवमानं वर्धयतो मूढस्य सत्यपि विविधकुसुमाधिवाससुरभिणि वने

देवीविशेष्यैः देयं बलिपिण्डम् उपहारान्नं तस्येव दिक्षु प्राच्यादिषु विक्षिप्यमाणस्य निरस्यमानस्य दीयमानस्य च ।

(१७) अशौचगतस्य इव अशौचं मृतकादि तद्गतस्य अशौचिन इवेत्यर्थः । कुशयनेति कुशयनेन कुक्षितेन शयनेन शय्यया कौ पृथिव्यां शयनेन च अशौचिनां स्थण्डिलशायित्वस्य शास्त्रीयत्वादिति भावः जनिता उत्पादिता समधिकतरा अतिशायिनी दुःखवृत्तिः दुःखस्थितिर्यस्य तथाभूतस्य । तुलायन्त्रस्य इव तीलन-यन्त्रस्य इव पश्चात् पृष्ठतः कृतं गौरवं महत्त्वं गुरुत्वञ्च यस्य तथाभूतस्य ।

(१८) तीयार्थमपि जलप्राप्तार्थमपि नमतः नतिं कुर्वतः नत्या याचमानस्य इत्यर्थः अतिक्रपणस्य दीनस्य । शिरसा पादौ स्पृशत इत्यर्थः असन्नुष्टस्य अदम्यस्य वचसा वाक्येनापि ।

(१९) निर्दयेति । निर्दयेन निष्ठुरेण वेत्रिणा वेत्रधारिणा पुरुषेण वेत्र-ताडनात् वेत्रप्रहारात् वस्तयेव भीतयेव । व्रपया लज्जया त्यक्तस्य विहीनस्य ।

(२०) दैन्येति । दैन्येन सङ्कोचितं कुण्ठितं हृदयं तेन हृतः अपनीतः अव-काशः स्थानं यस्याः तथाभूतया आहोपुरुषिकया अहोपुरुषिकादर्पात् या स्यात् सम्भावनात्मनीत्युक्तलक्षणाया परिवर्जितस्य परित्यक्तस्य ।

(२१) कुक्षितेति । कुक्षितं कर्म सेवेत्यर्थः तस्य अङ्गीकरणेन कुपितयेव क्रुद्धयेव । उन्नत्या अभ्युदयेन विद्युक्तस्य विरहितस्य धनश्रद्धया धनप्राप्ताशया ।



दृष्ट्याञ्जलिम् उपरचयतः कुलपुत्रस्यापि (२३) कृतागस  
इव भीतभीतस्य समीपम् उपसर्पतः दर्शनीयस्यापि आलेख्य-  
कुसुमस्य इव निष्फलजन्मनः विदुषोऽपि (२४) वैधेयस्य इव  
अपशब्दमुखस्य शक्तिमतोऽपि श्रित्तिण इव सङ्कोचितकर-  
युगलस्य (२५) समसमुत्कर्षेषु निरग्निपच्यमानस्य नीच-  
समीकरणेषु निरुच्छासं म्रियमाणस्य (२६) परिभवैः दृष्टी-  
कृतस्य दुःखानिलेन अनिर्वृतेः ज्वलतो (२७) भक्तस्य अपि  
अभक्तस्य निरुक्षणः सन्तापयतो बन्धून् विमानस्य अपि  
(२८) अगतिकस्य च्युतगौरवस्य अपि अधस्ताद्गच्छतः निःस-

(२२) स्वद्विविध्या स्वम् आत्मा धनञ्च स्वीज्ञातावात्मनि स्वं त्रिष्वामीये  
स्वीऽस्त्रियां धने इत्यमरः तस्य द्विर्भ्युन्नतिः तस्यास्तत्र वा या बुद्धिः तथा  
अवमानं वर्धयतः । मूढस्य बालिशस्य सत्यपि विद्यमानेऽपि । वने कानने  
जले च दृष्ट्याञ्जलिं दृष्टया धनलालसया पिपासया च अञ्जलिम् उपरचयतः  
कुर्वतः । कुलपुत्रस्यापि सत्कुलजातस्यापि ।

(२३) कृतागस इव कृतापराधस्येव । दर्शनीयस्य अभिरूपस्य निष्फलजन्मनः  
वृथोत्पन्नस्य विदुषः ज्ञानिनः ।

(२४) वैधेयस्येव मूर्खस्येव अपशब्दमुखस्य अपशब्दः असंस्कृतः शब्दः सुखे  
यस्य तथाभूतस्य । श्रित्तिण इव श्वेतकुष्ठरोगिण इव सङ्कोचितकरयुगलस्य कृता-  
ञ्जलिः रोगप्रभावात् सङ्कोचितहस्तद्वयस्य च ।

(२५) समसमुत्कर्षेषु समानां तुल्यशीलगुणानां समुत्कर्षेषु समुन्नतिषु  
निरग्निपच्यमानस्य विनाग्निं दह्यमानस्य नीचसमीकरणेषु नीचैः साम्यप्राप्तिषु  
निरुच्छासवर्जितं धिया तथा म्रियमाणस्य मरणमनुभवतः ।

(२६) परिभवैः अवमानैः दृष्टीकृतस्य दृष्टतां नीतस्य । अनिर्वृतेः निर्वृतिः  
सुखं तद्रहितस्य ।

(२७) भक्तस्य अनुरक्तस्य अभक्तस्य भक्तवर्जितस्य निरन्नस्येत्यर्थः । निरुक्षणः  
अगर्वस्य सन्तापयतः सम्यक् तापयतः । बन्धून् स्वजनान् । विमानस्य मानवर्जि-  
तस्य आकाशसञ्चारिरथविशेषस्य च ।



त्वस्यापि महामांसविक्रयं कुर्वतः निर्मदस्य (२६) अस्वतन्त्र-  
वृत्तेः अयोगिनो ध्यानवशीकृतात्मनः (३०) शय्योत्थायं प्रण-  
मतो दग्धमुण्डस्य गोत्रविदूषकस्य नक्तन्दिनं नृत्यतो मनस्वि-  
जनं हासयतः कुलाङ्गारस्य वंशं दहतः नृपशोः हृणोऽपि  
लब्धे कन्धराम् अवनमयतः (३१) जठरपरिपूरणमात्रप्रयो-  
जनजन्मनो मांसपिण्डस्य गर्भरोगस्य मातुः अपुण्यानां  
कर्मणाम् आचरणात् भृतकस्य किं प्रायश्चित्तं का (३२) प्रति-  
पत्तिक्रिया क्व गतस्य शान्तिः कौटुशं जीवितं कः पुरुषाभि-

(२८) अगतिकस्य । निरुपायस्य गमनहीनस्य च च्युतगौरवस्य च्युतं अष्टं  
गौरवं महत्त्वं भारवत्त्वञ्च यस्य तथाभूतस्य अधस्तात् गच्छतः नीचतां निचताश्च  
गच्छतः । निःसत्त्वस्य सत्त्वम् अनुभावः तद्वर्जितस्य गतप्राणस्य महामांसविक्रयं  
स्वशरीरविक्रयं निर्मदस्य निरङ्गारस्य मद्यपानरहितस्य च ।

(२९) अस्वतन्त्रवृत्तेः न स्वतन्त्रा स्वाधीना वृत्तिः स्थितिः यस्य तथाभूतस्य  
मत्तस्य तु स्थितिः अस्वाधीना भवति अमत्तस्य तथेति विरोधः एवं पूर्वत्र उत्तरत्र  
च विरोधः स्पष्ट एव इति न पृथगुक्तः । अयोगिनः योगः धनस्य इति भावः  
विद्यतेऽस्य इति योगी स न भवति इति अयोगी तस्य निर्धनस्य इत्यर्थः प्रतिकूल-  
दैवस्य इति केचित् योगिभिन्नस्य च । ध्यानेति ध्यानेन दुर्भावनया वशीकृतः  
अधीनीकृतः आत्मा यस्य तथोक्तस्य ध्यानेन समाधिना वशीकृतात्मनः निरुद्ध-  
चित्तवृत्तेश्च ।

(३०) शय्योत्थायं शय्याया उत्थाय आप्रभातादिति भावः प्रणमतः बन्द-  
मानस्य । दग्धमुण्डस्य आतपोत्तप्तशिरसः । गोत्रविदूषकस्य वंशं दूषयतः ।  
नृत्यतः नृत्यं कुर्वतः प्रभुनिर्देशादनवरतं कर्म कुर्वत इति भावः । मनस्विजनं  
धीरजनं हासयतः हासिनं कुर्वतः । कन्धरां शीवान् ।

(३१) जठरेति । जठरस्य खीदरस्य परिपूरणमात्रं भरणमात्रं प्रयोजनं यस्य  
तादृशं जन्म यस्य तथाभूतस्य । मांसपिण्डस्य जङ्गलरूपस्य इत्यर्थः । गर्भरोगस्य  
उदरीयव्याधिभूतस्य । भृतकस्य भृत्यभावनापन्नस्य पुरुषस्य इति पूर्वेषु सम्बन्धः ।

(३२) प्रतिपत्तिक्रिया कर्तव्यतानुष्ठानम् । उच्छ्वसितं जीवितम् उपयातु



मानः किन्नामानो विलासाः कौटुशी भोगश्चा प्रबलपङ्क  
 इव सर्वम् अधस्तात् नयति दारुणी दासशब्दः । धिक्  
 (३३) तदुच्छ्वसितम् उपयातु तद्धनं निधनम् अभवनिर्भूतः  
 अस्तु तस्याः नमो भगवद्भस्तेभ्यः सुखेभ्यः तस्य अयमञ्जलिः  
 ऐश्वर्यस्य तिष्ठतु दूर एव सा श्रीः शिवं स परिच्छदः करोतु  
 यदर्थम् (३४) उत्तमाङ्गं गां गमिष्यति मुखप्रियरतः  
 क्लीवः । अपूतिमांसमयः कृमिः (३५) अगण्यमानो नरकः  
 (३६) पादरजोधूसरोत्तमाङ्गो जङ्गमः पादपीठः पुंस्कोकिलः  
 काकुक्षणितेषु शिखी (३७) सुखकरकेकासु स्थूलकूर्मः क्रोडकष-  
 णेषु श्वा नौचचाटुकरणेषु वेणुः (३८) मूर्च्छनासु वेश्याकायः

गच्छतु । अभवनिः अनुत्पत्तिः । आक्रोशेऽनिप्रत्ययः । भूतेः सम्पदः । तेभ्यः  
 सुखेभ्यः दास्यसुखेभ्य इत्यर्थः । परिच्छदः उपकरणम् ।

(३४) उत्तमाङ्गं शिरः । गां पृथ्वीं गमिष्यति । शिरोनतिः भविष्यतीत्यर्थः ।  
 क्लीवः । न मूर्ध्नि फेनिलं यस्य विष्टा चासु निमज्जति । मेदस्थीत्याजशृङ्गाभ्यां  
 हीनः क्लीवः स उच्यते इत्युक्तलक्षणः । मुखप्रियरतः मुखे प्रारम्भे वदने  
 च प्रियं रतं मेहनं यस्य तथाभूतः । अपूतिमांसमयः अदुर्गन्धमांसलोभ इत्यर्थः ।

(३५) अगण्यमानः अगणनार्हः अगण्यो मानी यस्य तथाभूतो वा  
 असह्यप्रायमानश्च कुत्सितो नरः नरकः निरयश्च अवीच्यादिभेदेन कतिविधः  
 सह्यप्राय इति भावः ।

(३६) पादेति १ पादरजसा चरणरेणुना धूसरम् उत्तमाङ्गम् उपरिभाग  
 इत्यर्थः यस्य तथाभूतः पादपीठः जङ्गमः पुनः पुनः गतिशीलः । काकुक्षणितेषु  
 मधुरप्रचनेषु शीकजनितभिन्नकण्ठध्वनिषु भिन्नः कण्ठध्वनिः धीरैः काकुरित्य-  
 भिधीयते इति दर्पणः ।

(३७) सुखकरकेकासु सन्तोषकरेषु वचनविशेषेषु शिखी मयूरः । क्रोड-  
 कषणेषु उत्सङ्गारोहणेषु पीवनिखननेन स्थूलकूर्मः पीवरः कमठः । नौचचाटु-  
 करणेषु दैन्यजनिततोषणेषु श्वा कुक्कुरः ।



करणबन्धकेशेषु पलालं (३६) सत्त्वशालिषु कृकलासः  
शिरोविडम्बनासु जाह्नक (४०) आत्मसङ्कोचनेषु प्रतिपादकः  
पादसंवाहनासु कटुकः करतलताडनेषु वीणादण्डः (४१)  
कोणाभिघातेषु वराकः सेवकोऽपि मर्त्यमध्ये राजिलोऽपि  
वा भोगी (४२) पुलाकोऽपि वा कलमः वरं क्षणमपि कृता  
मानवता न मतो (४३) नमतः त्रैलोक्याधिराज्योपभोगो-  
ऽपि मनस्विनः । तदेवम् अभिनन्दिता अस्मदीयप्रणयो

(३८) सूक्ष्मासु मोहेषु खराणां विशिष्टासु स्थितिषु वेणुः वाद्यभेदः ।  
करणबन्धकेशेषु करणं शरीरं तस्य बन्धः बन्धकीकरणं तेन क्लेशाः कारणेषु  
रतिशास्त्रविहितेषु व्यापारविशेषेषु ये बन्धाः आग्नेषादयः तैः क्लेशाः तेषु । वेष्मा-  
कायः वाराङ्गनाशरीरम् ।

(३९) सत्त्वशालिषु सत्त्वम् 'अस्तित्व' तेन शालन्ते शोभन्ते इति तथोक्तेषु  
अस्तित्वमात्रधर्मिषु न तु फलवत्सु इति भावः मध्ये पलालम् धान्यवर्जित-  
व्रीह्यवयवराशिरिति यावत् शिरोविडम्बनासु शिरश्चेष्टासु प्रणत्यादिषु इति  
भावः शिरस उन्नमनेषु च कृकलासः कौटविशेषः ।

(४०) आत्मसङ्कोचने खदेहसङ्कोचेषु जाह्नकः तदाख्यः प्राणिभेदः । पाद-  
संवाहनासु पदसेवासु प्रतिपादकः प्रतिपत्त्युक्तः सुख्यातिमानित्यर्थः कर-  
तलताडनेषु करप्रहारिषु करतलविमर्दनेषु च कटुकः द्रव्यभेदः ।

(४१) कोणाभिघातेषु कोणेन लगुर्द्धेन वीणावादनयष्टिविशेषेण च अभि-  
घाताः ताडनानि तेषु वीणादण्डः । एवम्भूतः वराकः दौर्न इत्यर्थः सेवकः  
दासः मर्त्यमध्ये यदि गण्यते इति शेषः तदा राजिलोऽपि डिङ्खिभोऽपि निर्विषः  
सर्वविशेष इत्यर्थः भोगी फणी सुखभोगवांश्च भोगः सुखे ख्यादिभ्यतावहेष्य फण-  
काययोः इत्यमरः ।

(४२) पुलाकः फलहीनः शालिः तुच्छधान्यमित्यर्थः स्यात् पुलाकः तुच्छ-  
धान्य इत्यमरः । कलमः धान्यं मानवता मानिना मानवता मनुष्यत्वं पौरुष-  
मित्यर्थः । मत इष्टः ।



देवोऽपि दिवसैः कतिपयैः एव परागतः प्राग्व्योतिषेश्वर इति करोतु चेतसि इत्युक्त्वा तूष्णीम् अभूत् अचिराच्च नमस्कृत्य निर्जंगाम ।

राजापि रजनीं तां ( ४४ ) कुमारदर्शनौत्सुक्यस्वीकृत-  
हृदयः समनैषीत् । ( ४५ ) आत्मार्पणं हि महताम् अमूल-  
मन्त्रमयं वशीकरणम् । प्रभाते च प्रभूतं ( ४६ ) प्रतिप्राभृतं  
प्रधानप्रतिदूताधिष्ठितं दत्त्वा हंसवेगं प्राहिणोत् । ( ४७ )  
आत्मनापि ततः प्रभृति प्रयाणकैः अनवरतैः अभ्यमितं प्रावर्त्तत ।  
कदाचित्तु राज्यवर्द्धनभुजबलोपार्जितम् अशेषं ( ४८ ) मालव-  
राजसाधनम् आदाय आगतं समीप एव आवासितं लेखहार-  
कात् भण्डम् अमृणोत् । श्रुत्वा च अभिनवीभूतभ्रातृशोक-  
हुताशनः कातरहृदयो बभूव मूर्च्छान्वकारमिव विवेश अति-  
ष्ठञ्च समुत्सृष्टसकलव्यापारः ( ४९ ) प्रतीहारनिवारणनिवृत्त-

( ४३ ) नमतः दासत्वं कुर्वत इत्यर्थः । मनस्विनः प्रशस्तमनसः उदाराशय-  
स्येति यावत् । परागतः उपस्थितः ।

( ४५ ) कुमार इति । कुमारस्य प्राग्व्योतिषेश्वरस्य दर्शने दर्शनाय वा यदौत्सुक्यं  
कौतूहलं तेन स्वीकृतम् आक्रान्तं हृदयं यस्य तथाभूतः ।

( ४५ ) आत्मार्पणं स्वदेहार्पणम् अमूलमन्त्रमयं मूलमन्त्रः प्रधानदेवमन्त्रः  
तन्मयं न भवतीत्यमूलमन्त्रमयं विना एव मूलमन्त्रमित्यर्थः वशीकरणमन्त्रेण इव  
जना वशीक्रियन्ते आत्मार्पणे तु तत्प्रयोजनं नास्ति इति भावः ।

( ४६ ) प्रतिप्राभृतं प्रत्युपढौकनम् । प्रधानेन प्रतिदूतेन स्वप्रेष्यदूतेन इति  
यावत् अधिष्ठितं युक्तं प्रधाने प्रतिदूते न्यस्तमिति भावः ।

( ४७ ) आत्मनापि स्वयमपि । प्रयाणकैः यात्राभिः अनवरतैः अविश्रान्तैः ।

( ४८ ) मालवराजसाधनं मालवेन्द्रसेन्यम् । आवासितं कृतनिवेशम् । समुत्-  
सृष्टसकलव्यापारः त्यक्तसर्वक्रियः ।



निःशब्दपरिजने निजमन्दिरे सराजकपरिवारः तदागमनम्  
उदीक्षमाणो मुहूर्तम् ।

(५०) अथ भण्डिः एकेन एव वाजिना कतिपयकुलपुत्र-  
परिहृतो मलिनवासा रिपुशरशब्दपूरितेन निखातबहुलोह-  
कौलकपरिकररक्षितस्फुटनेन इव हृदयेन (५१) हृदयलग्नैः  
स्वामिसत्कृतैः इव श्मश्रुभिः शुचं समुपदर्शयन् (५२) दूरी-  
कृतव्यायामशिथिलभुजदण्ड-दोलायमानमङ्गलबलयैकशेषाल-  
ङ्कतिः (५३) अनादरोपयुक्तताम्बूलविरलरागेण शोकदहन-  
दह्यमानस्य हृदयस्य अङ्गारेण इव (५४) दीर्घनिश्वासवेग-  
निर्गतेन अधरेण शुष्यता (५५) स्वामिविरहविधृतजीविताप-

(४६) प्रतीहारेति । प्रतीहारस्य दौवारिकस्य निवारणेन मा अत्र कलरवं  
कुरुतेति निषेधेन निवृत्ताः निस्तव्याः निःशब्दाः तूष्णीं स्थिताः परिजनाः यत्र  
तथाभूते । तदागमनं तस्य भण्डिः आगमनम् उदीक्षमाणः प्रतीक्षमाणः ।

(५०) अथ भण्डिः राजद्वारमाजगामेति सम्बन्धः । तं विशिनष्टि कतिपय  
इत्यादि । रिशिति । रिपूणां शत्रूणां शरशब्दैः शरफलकैः पूरितेन व्याप्तेन ।  
अतएव निखातेति । निखातानां वह्नां लोहकौलानाम् अयःशङ्खानां परि-  
करणे आश्रयेण इति यावत् रक्षितं निरुद्धमिति यावत् स्फुटनं विदरणं राज्य-  
वर्धनव्यापारजनितशोकादिति भावः यस्य तथाभूतेन इव ।

(५१) हृदयनिहितैः हृदि स्थितैः उरोलम्बितैश्च स्वामिसत्कृतैरिव प्रभु-  
सत्कारैरिव श्मश्रुभिः चिवुकजातरोमनिचयैः अकृतचौरैरिति भावः शुचं शोकं  
समुपदर्शयन् प्रकटयन् ।

(५२) दूरीकृतेति । दूरीकृतेन परित्यक्तेन शोकादिति भावः व्यायामेन प्रात्य-  
हिकाङ्गचालनविशेषेण शिथिले अकठिने इति भावः भुजदण्डे दोलायमानं  
मङ्गलबलयमेव एकशेषा एकमात्रावशिष्टा अलङ्कतिः अलङ्कारः यस्य तथोक्तः ।

(५३) अनादरेति । अनादरम् अयत्र यथा तथा उपयुक्तं चर्वितं यत् ताम्बूलं  
तेन विरलः अल्पः रागः यस्य तेन ।

(५४) दीर्घेति । दीर्घेण महता निश्वासवेगेन निर्गतः निःसृतः तेन । शुष्यता  
शोषं गच्छता ।



राधवैलज्यादिव वाष्पवारिपटलेन पटेन इव प्रावृतवदनः  
 विशन्निव दुर्बलीभूतैः स्वाङ्गमपत्रपया अङ्गैः वमन्निव च  
 (५६) व्यर्थीभूतभुजोष्माणमायतैः निश्चसितैः पातकीव  
 अपराधीव द्रोहीव मुषित इव क्लित इव यूथपतिपतन-  
 विषस इव वेगदण्डवारणः सूर्यास्तमयनिःश्रीक इव कम-  
 लाकरः दुर्योधननिधनदुर्मना इव (५७) द्रौणिः अपहृततरु  
 इव सागरो राजद्वारम् आजगाम । अवतीर्थे च तुरङ्गमात्  
 अवनतमुखो विवेश राजमन्दिरम् । दूरादेव च विमुक्ता-  
 क्रन्दः पपात पादयोः ।

अवनिपतिरपि दृष्ट्वा तम् उल्याय विरलैः पदैः प्रत्युन्नस्य  
 उल्याप्य च गाढम् उपगूह्य कण्ठे करुणमतिचिरं करोद ।  
 शिथिलोभूतमन्युवेगश्च पुरेव पुनः आगत्य निजासने निष-  
 साद । प्रथमप्रक्षालितमुखे च भण्डौ सुखम् अक्षालयत् ।  
 समतिक्रान्ते च कियत्यपि काले भ्रातृमरणवृत्तान्तम् अप्रा-  
 क्षीत् । अथ अकथयच्च यथावृत्तम् अखिलं भण्डिः । अथ  
 नरपतिः तमुवाच (५८) राज्यश्रीव्यतिकरः क इति । स पुनः

(५५) स्वामीति स्वामिनः राज्यवर्धनस्य विरहे विधीने विधृतं यत् जीवितं  
 तदेव तेन वा शयोऽपराधः तेन यत् वैलज्यं लज्जा तस्मादिव । प्रावृतवदनः  
 आच्छादितमुखः । अपत्रपया लज्जया । वमन्निव उद्गिरन्निव ।

(५६) व्यर्थीभूतेति । व्यर्थीभूतः विफलतां गतः शत्रुदहनासामर्थ्यादिति भावः  
 भुजस्य उष्मा तेजः तम् । मुषित इव अपहृत इव । क्लितः प्रतारित इव वेग-  
 दण्डवारणः वेगेन दण्डयति शत्रून् पातयतीति वेगदण्डः स चासी वारणः  
 हस्ती चेति तथोक्तः ।

(५७) द्रौणिः द्रोणाचार्यसुतः अश्वत्थामा ।



अवादीत् देव ! (५६) देवभूयं गते देवे राज्यवर्द्धने गुप्तनाम्ना  
च गृहीते कुशस्थले देवी राज्यश्रीः परिभ्रश्य बन्धनात्  
विन्ध्याटवीं सपरिवारा प्रविष्टा इति लोकतो वार्ताम् अशृणु-  
वम् । अन्वेष्टारस्तु तां प्रति प्रभूताः प्रहिता जना न अद्यापि  
निवर्त्तन्ते इति । तच्च आकर्ण्य भूपतिः अब्रवीत् किमन्यैः  
(६०) अनुपदिभिः यत्र सा तत्र परित्यक्तान्यक्त्यः स्वयमहं  
यास्यामि । भवानपि कटकम् आदाय प्रवर्त्ततां गौडाभि-  
मुखम् । इत्युक्त्वा च उत्थाय स्नानभुवम् अगात् ।  
(६१) कारितशोकश्मश्रुवपनकर्मणा च प्रतीहारभवनस्नातेन  
(६२) शारीरकवसनकुसुमाङ्गरागालङ्कारप्रेषणप्रकटितप्रसादेन  
भण्डिना सार्द्धम् अभुक्त निनाय च तेनैव सह वासरम् ।

अथ अपरेद्युः उपसि एव भण्डिर्भूपालम् उपसृत्य व्यज्ञा-  
पयत् पश्यतु देवः श्रीराज्यवर्द्धनभुजबलार्जितं साधनं  
(६३) सपरिवर्हं मालवराजस्य इति । नरपतिना स एवं  
क्रियताम् इति अभ्यनुज्ञातो दर्शयाम्बभूव तद्यथा (६४)  
अनवरतगलितमदमदिरामोदमुखरमधुकरजूटजटिलकरटपट्ट-

(५८) राज्यश्रीव्यतिकरः राज्यश्रिया वृत्तान्तः ।

(५९) देवभूयं देवत्वम् ।

(६०) अनुपदिभिः अनुचरैः ।

(६१) कारितेति । कारितं शोकश्मश्रूणां वपनकर्म क्षौरं यस्य तेन ।

(६२) शारीरकेति । शरीरसम्बन्धि शारीरकां वसनं कुसुमम् अङ्गरागः अनु-  
लेपनम् अलङ्कारः तेषां प्रेषणेन प्रकटितः प्रदर्शितः प्रसादी यस्य तेन ।

(६३) सपरिवर्हं सपरिच्छदम् ।

(६४) अनवरतेति । अनवरतगलितस्य मदस्य दानवारिणः मदिरः मत्तता-  
जननः य आमीदः सौरभं तेन मुखरैः वाचालैः भणत्कारवद्भिः इत्यर्थः मधुकर-



पङ्क्तिगण्डान् गण्डशैलान् इव जङ्गमान् गम्भीरगर्जित-  
 रवान् जलधरान् इव महीम् अवतीर्णान् ( ६५ ) उत्फुल्ल-  
 सप्तच्छदवनामोदमुचः शरद्विसान् इव पुञ्जीभूतान् अनेक-  
 सहस्रसङ्ख्यानं करिणः ( ६६ ) चारुचामीकरचित्रचामर-  
 मण्डलमनोहरांश्च हरिणरंहसो हरीन् ( ६७ ) बालातप-  
 विसरवर्षिणाञ्च किरणैः अनेकेन्द्रायुधीकृतदशदिशाम् अल-  
 ङ्काराणां विशेषान् ( ६८ ) विस्मयकृतः स्मरोन्मादितमालवी-  
 कुचपरिमलदुर्ललितांश्च ( ६९ ) निजज्योत्स्नापूरप्तावितदिग-  
 न्तान् अपि तारान् हारान् उडुपतिपादसञ्चयशुचीनि निज-  
 यशांसि इव बालव्यजनानि जातरूपमयनालञ्च निवास-

जूटैः भृङ्गनिचयैः जटिलाः युक्ताः करटपट्टा इव कुसुम्भफलकानि इव पङ्क्ति-  
 आर्द्राः गण्डाः कपोलाः येषां तान् । गण्डशैलानिव पर्वतविच्युतवृक्षच्छिला इव ।

( ६५ ) उत्फुल्लेति । उत्फुल्लानां विकसितानां सप्तच्छदवनानाम् आमोदं  
 सौरभं सुचन्तीति तथोक्तान् ।

( ६६ ) चार्विंति । चारुभिः मनोज्ञैः चामीकरैः काञ्चनैः चित्राणि रञ्जितानि  
 चामरमण्डलानि तैः मनोहराः तान् । हरिणरंहसः हरिणवेगान् हरीन्  
 अश्वान् ।

( ६७ ) बालातपेति । बालातपानाम् अभिनवसूर्यालीकानां विसरान् निव-  
 हान् वर्षन्ति प्रकटयन्तीति तथोक्तान् । अनेकेति । अनेकानि इन्द्रायुधानि  
 शक्रधनुषि यासु तैः सम्पद्यमानाः कृता अनेकेन्द्रायुधीकृता दश दिशः यैः तथो-  
 क्तान् । अनेकेन्द्रायुधानीव दिगुद्भासिन इत्यर्थः ।

( ६८ ) विस्मयकृतः 'चमत्कारकान् । स्मरेति स्मरेण कामेन उन्मादिता  
 उन्मत्तीकृताः या मालव्यः मालवाङ्गनाः तासां कुचपरिमलेन स्तनविमर्दजगम्भेन  
 दुर्ललिताः आदरवन्तः तान् ।

( ६९ ) निजेति । निजेन स्वकीयेन ज्योत्स्नापूरेण प्रभातिशयेन ज्ञाविता  
 उद्भासिता दिगन्ता यैः तान् तारान् महतः । उडुपतीति उडुपतेश्चन्द्रस्य पादावां



पुण्डरीकमिव श्रियः श्वेतातपत्रम् अप्सरस इव (७०) बहु-  
समररससाहसानुरागावतीर्णा वारविलासिनीः (७१) सिंहा-  
सनशयनासन्दीप्रभृतीनि राज्योपकरणानि (७२) काला-  
यसनिगङ्गनिश्चलीकृतचरणयुगलञ्च सकलं मालवराजलोकम्  
अशेषांश्च ससङ्ग्रालेख्यपत्रान् (७३) सालङ्कारापीडपीडान्  
कोषकलशान् । अथ आलोच्य तत्सर्वम् अवनिपालः (७४)  
स्वीकर्तुं यथाधिकारम् आदिक्षत् अध्यक्षान् । अन्यस्मिन्  
च अहनि हयैः खसारम् अन्वेष्टुम् उच्चचाल विन्ध्याटवीम्  
अवाप च परिमितैः एव प्रयाणकैः ताम् ।

(७५) अथ प्रविशन् दूरादेव दद्व्यमानषष्टिकवुसविसर-

किरणानां सञ्चयाः समूहा इव शुचीनि धवलीज्वलानि इत्यर्थः जातरूपमयनालं  
सौवर्णदण्डमित्यर्थः निवासपुण्डरीकमिव निवासश्चेतकमलमिव ।

(७०) वदति । बहुः प्रभूतः 'समररसः' संग्रामानुरागः साहसञ्च ताभ्याम्  
अनुरागेण प्रीत्या अवतीर्णाः स्वर्गात् भुवमागताः ताः ।

(७१) सिंहेति । सिंहासनं शयनं पर्यङ्कः आसन्दी आसनविशेषः एते  
प्रभृतयः येषां तानि ।

(७२) कालायसेति । कालायसनिगङ्गेन कृष्णवर्णलीहश्चक्रेन निश्चली-  
कृतानि चरणयुगलानि यस्य तथाभूतं वन्द्यभूतमिति यावत् । ससङ्ग्रालेख्य-  
पत्रान् सङ्ग्रहा अत्र एतत्सङ्ग्रहकानि धनानि सन्तीत्येवं मणना तस्या लेख्यपत्रं  
तेन सहिताः तान् ।

(७३) सालङ्कारेति । अलङ्काराणाम् आपीडानां शिरीभूषणविशेषाणां  
पीडा सहः तथा सहिताः तान् । कोषकलशान् धनपूर्णकुम्भान् ।

(७४) स्वीकर्तुं ग्रहीतुम् आत्मसात्कर्तुमिति यावत् । अध्यक्षान् सेनापतीन् ।  
परिमितैः अल्पैः ।

(७५) अथ प्रविशन् वनयामकं ददर्शेति सम्बन्धः । तं विशिनष्टि दद्व्यमान  
इत्यादि । दद्व्यमानेषु षष्टिकवुसानां धान्यविशेषतुषाणां विसरेषु निचयेषु विसा-  
रिणः प्रसारिणः विभावसवः अग्रयः येषु तथोक्तानाम् ।



विसारिविभावसूनां ( ७६ ) वन्यधान्यबीजधानीनां धूमेन  
 धूसरिमाणम् आदधानैः शुष्कशाखासञ्चयरचितगोवाटवेष्टित-  
 विकटवटैः व्यापादितवत्सरूपकरोषरचितव्याघ्रयन्त्रैः ( ७७ )  
 यन्त्रितवनपालहठक्लियमाणपरग्रामीणकाष्ठिककुठारैः ( ७८ )  
 गहनतरुषण्डनिर्मितचामुण्डामण्डपैः वनप्रदेशैः प्रकाश-  
 मानम् ( ७९ ) अटवीप्रायप्रान्ततया कुटुम्बभरणाकुलैः कुहाल-  
 प्रायकृषिभिः कृषीबलैः ( ८० ) अबलवद्भिः उच्चभागभाषितेन

( ७६ ) वनेति वनेषु यानि धान्यबीजानि तेषां धान्यः स्थानानि तत्तद्धान्यबीज-  
 रक्षणस्थानानि इत्यर्थः तासाम् । धूसरिमाणं धूसरत्वम् आदधानैः गच्छद्भिः ।  
 शुष्कीति । शुष्कैः शाखासञ्चयैः शाखानिचयैः रचितेन कल्पितेन गोवा-  
 टेन इतिविशेषेण वेष्टिताः विकटाः प्रकाण्डा वटाः वटवृक्षा येषु तथोक्तैः ।  
 वटवृक्षतलस्य विश्रामधामतया हिंस्रजन्तुपरिहारार्थं इतिरिति भावः । व्यापा-  
 दितेति व्यापादितस्य निहतस्य व्याघ्रेण इति भावः वत्सरूपकरोषरचितव्याघ्रयन्त्र-  
 रूपकम् आकृतिः तेन करणेन रोषात् व्याघ्रं प्रति कोपादित्यर्थः रचितं कल्पितं  
 व्याघ्रयन्त्रं व्याघ्रनिरोधयन्त्रं येषु तैः व्याघ्रनिपातनायेति भावः ।

( ७७ ) यन्त्रितेति । यन्त्रितैः यन्त्रकुशलैः वनपालैः वनरचकैः हठेन क्लिय-  
 माणः परग्रामीणस्य परग्रामवासिनः काष्ठिकस्य काष्ठव्यवसायिनः कुठारः येषु  
 तथोक्तैः ।

( ७८ ) गहनेति । गहने निविडं तरुणां वृक्षाणां षण्डे सञ्चये तन्मध्ये इत्यर्थः  
 निर्मितं रचितं चामुण्डायाः कालिकायाः मण्डपं येषु तथाभूतैः वनप्रदेशैः वन-  
 विभागैः । प्रकाशमानं राजमानं वनग्रामीण्यमिति प्रतीतिमुत्पादयन्तं वा ।

( ७९ ) अटवीप्रायप्रान्ततया अरण्यबहुलप्रान्तदेशत्वेन कुटुम्बभरणाकुलैः परि-  
 वारभरणव्यग्रैः कुहालप्रायः कुहालः भूखननास्त्रविशेषः प्रायेण कृषिः कर्षण-  
 साधनं येषां तथाभूतैः ।

( ८० ) अबलवद्भिः सामान्यबलशालिभिरित्यर्थः । उच्चभागभाषितेन उच्चः उन्नतः  
 भागः भाग्यं यच्च तथाभूतं भाषितं वचनं तेन । उन्नतभाग्यशालित्वरूपकेन



भज्यमानभूरिशालिखलक्षेत्रखण्डलकम् (८१) अल्पावकाशैश्च  
कापिलैः कालायसैः इव कृष्णमृत्तिकाकठिनैः (८२) स्थान-  
स्थानस्थापितस्थानूत्थितस्थूलपल्लवैः दुरुपगमश्यामाकप्ररुद्धिभिः  
अलम्बुसबहुलैः (८३) अविरहितकोकिलाक्षक्षुपैः विरल-  
विरलैः केदारैः कृच्छ्रकृष्यमाणैः (८४) नातिप्रभूतप्रवृत्तगता-  
गताप्रहतभुवम् उपक्षेत्रमुपरचितैर्मन्त्रैश्च सूच्यमानश्चापदोप-  
द्रवं दिशि दिशि च (८५) प्रतिमार्गद्रुमकृतानां पथिक-

वाक्येनेति यावत् भज्यमानानि विभज्य गृह्यमाणानि इत्यर्थः शालिखलक्षेत्राणां  
धान्यरक्षणस्थानधान्यवहनस्थानानां खण्डलकानि शकलानि यस्य यत्र वा तम् ।

(८१) अल्पावकाशैः अल्पपरिसरैः कापिलैः पिङ्गलवर्णैः कालायसरिव  
कृष्णलोहनिर्मितैरिव । कृष्णमृत्तिकाकठिनैः कृष्णमृत्तिका मृत्तिकाविशेषः तद्वत्  
कठिनाः तैः ।

(८२) स्थानेति । स्थानस्थानेषु केषुचित् केषुचित् प्रदेशेषु स्थापितेभ्यः  
रक्षितेभ्यः स्थाणुभ्यः शाखापल्लवहीनशुष्कतरुभ्यः उल्लिताः प्ररुद्धाः स्थूलाः पल्लवाः  
किसलयया येषु तथाभूतैः । दुरुपगमेति दुरुपगमा दुर्ज्ञेया श्यामानां घासविशेषाणां  
प्ररुद्धिः अङ्कुरः येषु तथाभूतैः । अलम्बुसबहुलैः लज्जालुब्धचाकीर्णैः इत्यर्थः ।

(८३) अविरहितेति । न विरहिताः कोकिलाक्षाः तदाख्यद्रुमाः क्षुपाश्च  
लताभेदा येषु तथोक्तैः । विरलविरलैः अल्पाल्पैः अरण्याप्रायत्वात् अनतिबहुलैः  
इति भावः । कृच्छ्रकृष्यमाणैः काठिन्यात् क्रष्टेन कर्षणं नीयमानैः इत्यर्थः केदारैः  
क्षेत्रैः ।

(८४) नातीति । नातिप्रभूतं नात्यधिकं यथातथा प्रवृत्ताभ्यां प्रारम्भाभ्यां  
गतागताभ्यां यातायाताभ्याम् अप्रवृत्ता नातिक्षुब्धा भूर्यव तम् । क्षेत्रसमीपे  
उपक्षेत्रं समीप्येऽव्ययी भावः यद्वा क्षेत्रेषु उपक्षेत्रमिति विभक्त्यर्थेऽव्ययी भावः  
उपरचितैः कल्पितैः मन्त्रैः माचेतिप्रसिद्धैः । सूच्यमानः अनुमीयमानः शप-  
दानां हिंस्रजनूनां व्याघ्रादीनाम् उपद्रवः अत्याचारः यत्र तम् ।

(८५) प्रतिमार्गेति । प्रतिमार्गं प्रतिपथं द्रुमैः वृक्षैः कृतानां जनितानाम् ।



पादप्रस्फोटनधूलिधूसरैः नवपल्लवैर्लाञ्छितच्छायानाम् (८६)  
 अटवीसुलभसालकुसुमस्तवकाञ्चितनवखातकूपिकोपकण्ठप्रति-  
 ष्ठितनागस्फुटानाम् (८७) अच्छिद्रकटकल्पितकुटीरकाणां (८८)  
 कुटिलकौटवेणीवेद्यमानशक्तुशरशरावश्रेणीश्रितानाम् (८९)  
 अध्वगजनजग्धजम्बूफलास्थिशवलसमीपभुवाम् उद्धूलिधूली-  
 कदम्बस्तवकप्रकरपुलकिनीनां (९०) कण्टकितकर्करीचक्रा-  
 क्रान्तकाष्ठमच्चिकामुषितदृषां तिम्यत्तलशीतलशिकतिल-

पथिकेति पथिकानां पान्यानां पादप्रस्फोटनात् चरणमार्जनात् या धूलयः ताभिः  
 तत्संक्रमणेन इति भावः धूसराः तैः । लाञ्छिताश्चिह्निताश्चाया येषां  
 तथोक्तानाम् ।

(८६) अटवीति । अटव्याम् अरण्ये सुलभाः सुप्रापाः ये सालाः हृत्तविशेषाः  
 तेषां कुसुमस्तवकैः पुष्पगुच्छैः अञ्चिताः शोभिता इत्यर्थः तत्पुष्पगुच्छानां निजजलेषु  
 पतनादिति भावः नवखाता कूपिका च्छद्रकूपं तस्या उपकण्ठे अन्तिके प्रतिष्ठिताः  
 प्रतिष्ठां गता ये नागस्फुटा नागदन्तिवृक्षाः तेषाम् ।

(८७) अच्छिद्रेति । अच्छिद्रं छिद्ररहितं यथातथा कटैः दृढविशेषैः कल्पि-  
 तानि रचितानि कुटीरकाणि च्छुद्रगृहाणि तेषाम् ।

(८८) कुटिलेति । कुटिला या कौटवेणी कौटश्रेणी तथा वेद्यमाना  
 आकीर्त्यमाणाः शक्तुभिः यवचूर्णैः शराः शवलाः शरावाणां मृत्पयभाजनविशेषाणां  
 श्रेण्यः ताभिः श्रिताः युक्ताः तासाम् ।

(८९) अध्वगेति । अध्वगैः पान्यैः जनैः जग्धानां खादितानां जम्बूफलानाम्  
 अस्थिभिः अष्टिमिरिति भावः शवला चित्रा समीपभूर्यासां तथोक्तानाम् ।  
 उद्धूलितेति उद्धूलितैः उत्क्षिप्तैः धूलिकदम्बानां रजोनिचयानां स्तवकप्रकरैः  
 पुलकिन्यः पुलकशालिन्यः रोमाञ्चिता इव दृश्यमाना इति भावः तासाम् ।

(९०) कण्टकितेति । कण्टकितानां सञ्जातकण्टकानां कर्करीणां लता-  
 विशेषाणां चक्रैः मण्डलैः आक्रान्ता आवृता याः काष्ठमच्चिकाः ताभिः सुषिताः  
 झटाः दृषः दृषाः यासु तथाविधानाम् । तिम्यदिति तिम्यत्तल आर्द्रेषु तलेषु



कलश्रीशमितश्रमाणाम् ( ८१ ) आश्यानशैवलश्यामलिता-  
ल्लिञ्जरजायमानजलजङ्घिन्नाम् ( ८२ ) उदकुम्भाकृष्टपाटल-  
शर्कराशकलशिशिरौकृतदिशां ( ८३ ) घटमुखघटितकटहार-  
पाटलपुष्पपुटानां ( ८४ ) शौकरपुलकितपङ्कवपूलीपाल्यमान-  
शोथसरसशिशुसहकारफलजूटीजटिलस्थाणुनां ( ८५ ) विश्रा-  
म्यत्कार्पटिकपेटकपरिपाटीपीयमानपयसाम् अटवीप्रवेश-  
प्रपाणां शैत्येन त्याजयन्तमिव शैशम् उष्माणं क्वचित् अन्यत्र  
ग्राहयन्तमिव ( ८६ ) अङ्गारीयदारुसंग्रहदाहिभिः व्योकारैः

शीतलाभिः सिकतिलाभिः बालुकामयीभिः कलश्रीभिः शमितः अपनीतः श्रमः  
यासाम् तथोक्तानाम् ।

( ८१ ) आश्यानेति । आश्यानैः ईषच्छुक्लैः शैवलैः जलनीलीभिः श्यामलितेषु  
अलिञ्जरेषु मृण्मयजलाधारविशेषेषु जाखा इति ख्यातेषु जायमानः जखानां  
जङ्घिमा शैत्यं यासु तथोक्तानाम् ।

( ८२ ) उदकुम्भेति । उदकुम्भेभ्यः आकृष्टानां पाटलानां श्वेतरक्तानां शर्क-  
राणां कर्कराख्यबालुकानां शकलेन खण्डेन जलसिक्तेन इति भावः शिशिरौकृता  
दिशो याभिः तथोक्तानाम् ।

( ८३ ) घटेति । घटानाम् उदकुम्भानां मुखेषु घटितः रचितः कटहारः  
दृष्टविशेषनिर्मितहारः पाटलं श्वेतरक्तं पुष्पपुटञ्च यासु तथोक्तानाम् ।

( ८४ ) शौकरेति । शौकरैः अम्बुकपैः पुलकिता सम्युष्टा इति यावत् या पङ्कव-  
पूली किसलयसमूहः तथा पाल्यमानः रक्ष्यमाणः आप्यायमान इत्यर्थः अतएव  
शीथोऽपि शोषणयोग्योऽपि सरसः यः शिशुसहकारः अर्चितरशावकः तस्य  
फलजूटीभिः जटिलः संयुक्तः स्थाणुः आखापङ्कवरहिततरुः इत्यर्थः यासु  
तथोक्तानाम् ।

( ८५ ) विश्राम्यदिति । विश्राम्यद्भिः कार्पटिकैः तीर्थयान्निकैः पेटकपरि-  
पाटीभिः पात्रविशेषश्रेणीभिः पीयमानं सलिलं यासां तथोक्तानाम् अटवीप्रवेश-  
प्रपाणाम् अरण्यप्रवेशे पानीयशालानाम् । यैश्च नैदाघम् उष्माणम् उत्तापम् ।

( ८६ ) अङ्गारीयदारुसंग्रहदाहिभिः अङ्गारेभ्यः द्वितानि अङ्गारीयाणि



सर्वतश्च ( ६७ ) प्रातिवेश्यविषयवासिना समासन्नग्रामगृह-  
स्थापितस्थविरपरिपाल्यमानपाथेयस्थगितेन ( ६८ ) कृतदारुण-  
दारुव्यायामयोग्याङ्गाभ्यङ्गेन ( ६९ ) स्कन्धाध्यासितकठोर-  
कुठारकण्ठलम्बमानप्रातराशपुटेन ( १०० ) पाटञ्चरप्रत्यवाय-  
प्रतिपन्नपटञ्चरेण कालवेत्रकत्रिगुणव्रततिबलयपाशग्रथित-  
ग्रीवाग्रथितैः पत्रवीटावृतमुखैः पीतकूटैः ऊढवारिणा ( १ )  
पुरःसरवलङ्गलीवर्दयुगसरेण नैकटिककुटुम्बिकलोकेन काष्ठ-

दारुणि काष्ठाणि तेषां संग्रहः सञ्चयः तं दहन्तीति तथाभूतैः व्योकारैः लोह-  
कारैः कर्मकारैः इत्यर्थः अन्यत्र क्वचित् याद्वयन्तमिव संक्रामयन्तमिव उष्माणमिति  
पूर्वेणान्वयः ।

( ६७ ) प्रतिवेश्येति । प्रातिवेश्यः प्रतिवेशी विषयवासी जनपदवासी तेन ।  
समासन्नेति समासन्ने सन्निहिते ग्रामे यत् गृहं तत्र स्थापितेन रक्षितेन स्थविरेण  
वृद्धेन परिपाल्यमानं रक्ष्यमाणं यत् पाथेयं सम्बलं तेन स्थगितः पाथेयानधिगमात्  
गमनात् निवृत्त इत्यर्थः तेन ।

( ६८ ) कृतेति । कृतस्य दारुणस्य कठिनस्य दारुव्यायामस्य काष्ठव्यवसायस्य  
योग्यः अङ्गाभ्यङ्गः शरीरतैलमर्दनविशेषः यस्य तथोक्तेन अभ्यङ्गलक्षणमुक्तं यथा  
मूर्ध्नि न्यस्तं यदा तैलं भवेत् सर्वाङ्गसङ्गतम् । स्त्रीतोभिस्तर्पयेद्दवाह अभ्यङ्गः स  
उदाहृत इति ।

( ६९ ) स्कन्धेति । स्कन्धे अध्यासितस्य कठोरस्य तीक्ष्णस्य कुठारस्य कण्ठ-  
लम्बमानं प्रातराशपुटं प्रातर्भोजनस्थली यस्य तथाभूतेन ।

( १०० ) पाटञ्चरेति । पाटञ्चरश्चौर एव प्रत्यवायः अन्तरायः तेन हेतुना  
प्रतिपन्नं गृहीतं परिहितं पटञ्चरं जीर्णवस्त्रं येन तथोक्तेन । कालेति  
कालवेत्रकस्य कृष्णवेत्रस्य त्रिगुणं त्रिराष्ट्रं व्रततिबलयं लतामण्डलमेव पाशः रज्जुः  
तेन ग्रथितया वेष्टितया ग्रीवया ग्रथितैः विष्टतैः पत्रवीटया पत्रसंस्तरेण आवृतम्  
आच्छादितं मुखं येषां तथोक्तैः पीतकूटैः पानपात्रविशेषैः ऊढवारिणा संगृहीत-  
सलिलेन ।

( १ ) पुरःसरिति । पुरःसरं यथातथा बलन् चलन् बलीवर्दयुगसरः बलीवर्द-  
युगलं यस्य तेन । नैकटिककुटुम्बिकलोकेन सन्निहितगृहस्थलोकेन ।



संग्रहार्थम् अटवीं प्रविशता, (२) श्वापदव्यधनव्यवधानवहली-  
समारोपितकुटीकृतकूटपाशैश्च (३) गृहीतमृगतन्तुतन्त्री-  
जालवलयवागुरैः वह्निर्याधैः विचरद्भिः अंसावसक्तवीतंस-  
व्यालम्बमानबालपाशिकैश्च (४) संगृहीतग्राहकक्रकरकपि-  
ञ्जलादिपञ्जरकैः शाकुनिकैः सञ्चरद्भिः (५) च्युतलासकलेश-  
लिप्तलताबधूलट्टालम्पटानां च पेटकैः पाशकशिशूनाम् अटद्भिः  
(६) दृणस्तम्बान्तरिततित्तिरितरलायमानकौलेयककुलचाटु-  
कारैश्च विहगमृगयां मृगयुयुवभिः क्रीडद्भिः (७) परिणत-  
चक्रवाककण्ठकषायरूचां शीघ्रव्यानां वल्कलानां कलापान्

(२) आपदेति । आपदानां हिंसजन्तूनां व्यधनाय वेधनाय व्यवधाने अन्त-  
राली या वहली निभृतं स्थानं तत्र समारोपिता या कुटी च्छद्रं दृणनिर्मितं गृहं  
तत्र कृताः स्थापिताः कूटपाशाः कूटरज्जवः यैः तथाभूतैः ।

(३) गृहीतेति । गृहीता मृगतन्तवः मृगाणाम् अन्ताणि ते एव तन्त्री-  
जालानि तेषां बलयैः मण्डलैः कल्पितेति भावः वागुरा पाशः यैः तथाभूतैः व्याधैः  
वह्नैः विचरद्भिः सञ्चरद्भिः । अंसेति । अंसेषु स्तम्भदेशेषु अवसक्ताः संसक्ताः वीतंसाः  
वन्धनसाधनानि उपकरणानि व्यालम्बमाना बालपाशिका क्षुद्ररज्जुश्च तेषां तैः ।

(४) संगृहीतेति । संगृहीतानि ग्राहकाणां क्रकराणां कपिञ्जलादीनाञ्च  
पक्षिविशेषाणां पञ्जरकाणि यैः तथाभूतैः शाकुनिकैः पक्षिव्याधैः पक्षिलुब्धैः  
इत्यर्थः ।

(५) च्युतेति । च्युतलासकाः विलासशून्या इत्यर्थः तथा जेशेन कदाचित्ति  
भावः खिप्ता संसृष्टा लता एव बध्नः तासु या लट्टाः पक्षिभेदाः तासु लम्पटाः  
लुब्धाः तेषां पाशकशिशूनां व्याधशावकानां पेटकैः समूहैश्च । अटद्भिः भमद्भिः ।

(६) दृणेति । दृणानां स्तम्भेषु गुच्छेषु अन्तरिताः निभृतस्थिताः ये तित्ति-  
रयः तदाख्यपक्षिभेदाः तेषु तरलायमानानां लोलुपानां कौलेयकानां कुक्षुराणां  
यत् कुलं समूहः तस्य चाटुकारैः सेवकैरिति यावत् तत्सहायैरिति भावः ।  
मृगयुयुवभिः तरुणैः व्याधैः ।

(७) परिणतेति । परिणतः स्थविरः यः चक्रवाकः पक्षिभेदः तस्य कण्ठः



नातिचिरोद्भूतानाञ्च धातुत्विषां धातकौकुसुमानां गोणीः  
 अगणिताः (८) पिचव्यानां चातसीगणपट्टमूलकानां पुष्क-  
 लान् सभारान् भारान् मधुनो माक्षिकस्य मयूराङ्गजस्य  
 अक्षिष्टमधूच्छिष्टचक्रवालानां (९) लम्बमानलामज्जकजूट-  
 जटानाम् अपलचां खदिरकाष्ठानां कुष्ठस्य (१०) कठोर-  
 केशरिसटाभारवभ्रुणश्च रोध्रस्य भूयसो भारकान् लोकेन  
 आदाय व्रजता (११) प्रविचितविविधवनफलपूरितपेटक-  
 मस्तकाभिश्च अभ्यर्णयामगत्वरीभिः त्वरमाणाभिः विक्रय-  
 चिन्ताव्यग्राभिः ग्रामेयिकाभिः व्यासदिगन्तरम् इतस्ततश्च

तद्वत् कषाया पीतरक्ता रुग् येषां तथीकानां शीघ्रव्यानाम् ऐश्वर्याणां वल्कलानां  
 त्वचां कलापान् सज्जान् । नातिचिरोद्भूतानाम् अनतिचिरोद्भूतानां धातुत्विषां  
 नैरिकवर्णानां धातकौकुसुमानां पिप्पलिपुष्पाणाम् अगणिताः असंख्याताः  
 गोणीः गुणनिर्मितभाजनविशेषान् ।

(८) पिचव्यानां कार्पासानाम् अतसीगणा अतसीभेदाः पट्टा वसनभेदाः  
 मूलकानि औषधिभेदाः तेषां पुष्कलान् प्रभूतान् सभारान् निचयान् । माक्षिकस्य  
 मक्षिकाविशेषकृतस्य खीद्रस्य इत्यर्थः मधुनः भारान् समूहान् । मयूराङ्गजस्य  
 मयूरपिच्छस्य अक्षिष्टानाम् अक्षुष्यानां मधूच्छिष्टानां सिक्थकानां चक्रवालानि  
 समूहाः तेषाम् ।

(९) लम्बमानानां लामज्जकानाम् उशीरविशेषाणां जूटस्य समूहस्य जटाः  
 केशराः तासाम् अपलचां लक्ष्म्यानां खदिरकाष्ठानां खदिरदारुणां कुष्ठस्य  
 औषधिविशेषस्य ।

(१०) कठोरिति । कठोरः प्रवृद्धः यः केशरी सिंहः तस्य सटाभारः जटासमूहः  
 तद्वत् वभ्रु कपिलं तस्य रोध्रस्य खीघ्रतरुकाष्ठस्य इत्यर्थः भूयसो अतिप्रभूतान्  
 भारकान् भारा एव भारकाः तान् । व्रजता लोकेन जनेन ।

(११) प्रविचितेति । प्रविचितानि उद्भूतानि विविधानि नानाप्रकाराणि  
 वनफलानि तैः पूरितं पेटकं भाजनविशेषः मस्तके यासां ताभिः । अभ्यर्णयाम-  
 गत्वरीभिः समिद्धकृत्यामगामिनीभिः त्वरमाणाभिः त्वरितगतिभिः विक्रयस्य



( १२ ) युक्तशूरशकुरशाकुराणां पुराणपांसूत्किरकरीषकूट-  
वाहिनीनां ( १३ ) धूर्गतधूलिधूसरसैरिभसरोषस्वरसार्थ्यमाणानां  
संक्रीडच्चटुलचक्रचौत्कारिणीनां शकटश्रेणीनां सम्पातैः  
( १४ ) सम्पाद्यमानदुर्बलोर्वीविरुद्धचेतसंस्कारम् ( १५ ) आर-  
क्षक्षिप्तदान्तवाहकदण्डोड्डीयमानहरिणहेलालक्षिततुङ्गवैणव-  
हतिभिश्च ( १६ ) निखातगौरकरङ्कशङ्कुशङ्कितशशकशकलित-  
तुङ्गशङ्खैः प्रयत्नप्रभृतविशङ्कटविटपैः वाटैः ऐक्षवैः बहुभिः

चिन्तया, चिन्तायां वा व्यग्राभिः व्यापृताभिः कथं केन प्रकारेण वा एतानि  
द्रव्याणि विक्रीयानीति चिन्तां कुर्वतीभिरित्यर्थः ग्रामीयिकाभिः ग्रामवासिनीभिः ।  
व्याप्तदिगन्तरम् आपूरितदिग्भागमित्यर्थः ।

( १२ ) युक्तेति । युक्ताः शूरा बलवन्तः शकुराः तरुणाः शाकुराः बलीवर्दाः  
उच्चाणः यासु तासाम् । पुराणेति पुराणाः पांसून् उत्किरन्तीति तथोक्ताः  
रजोभिः आश्लिष्टा इति यावत् ये करीषाः शृङ्गगीमयानि तेषां कूटान् रात्रीन्  
बहन्ति इति तथोक्तानाम् ।

( १३ ) धूर्गतेति । धूरं गतः धूर्गतः भारवहने नियुक्त इत्यर्थः धूलिभिः मार्ग-  
रजोभिर्धूसरः यः सैरिभः सहिषः तेन सरोषेण संक्रोधेन स्वरेण गम्भीररवविशे-  
षेण सार्थ्यमाणाः सञ्चाल्यमानाः तासां । संक्रीडतां कूजतां चटुलानां घूर्ण-  
मानानां चक्राणां चौत्कारः शब्दविशेषः तद्वतीनाम् । सम्पातैः सञ्चारैः ।

( १४ ) सम्पाद्यमानेति । सम्पाद्यमानः जन्यमानः दुर्बलः सामान्य इति  
भावः उर्व्याः पृथिव्याः दिव्यः विशेषेण रुद्धः कर्कशः परुष इति यावत् क्षेत्राणां  
संस्कारः संशोधनं कर्षणमिति भावः यत्र तथोक्तम् ।

( १५ ) आरक्षेति । आरक्षाय चिन्ताः प्रेरिताः दान्ता दन्तमया ये वाहक-  
दण्डाः तैः उड्डीयमानाः उड्डीः पलायमाना ये हरिणाः तैः हेलया अनायासेन  
लक्षिता तुङ्गा उन्नता वैणवी वैणुसम्बन्धिनी वंशनिर्मितेत्यर्थः वृतिः वेष्टनं  
येषां तैः ।

( १६ ) निखातेति । निखातैः निहितैः गौरैः करडैः कङ्कालैः शङ्कुभिः  
शङ्किताः शङ्कता सगमेदाः तैः शकलिताः खण्डितास्तुङ्गा उन्नताः शङ्का



श्यामायमानोपकण्ठम् (१७) अतिविप्रकृष्टान्तरैः मरकत-  
 स्निग्धस्रुहावाटवेष्टितैः कार्मुककर्मण्यवंशविटपसङ्घटैः (१८)  
 कण्टकितकरञ्जराजिदुष्प्रवेशैः (१९) उरुवूकवचावङ्ग-  
 कसुरससूरणशिशुगन्धिपर्णगवेधुकागर्मुदगुल्मगहन-गृहवाटिकैः  
 (२०) निखातोच्चकाष्ठारोपितकाष्ठालुकलताप्रतानविहितच्छायैः  
 (२१) परिमण्डलवदरीमण्डपकतलनिखातखादिरकीलवद्-

अयमागा येषां तैः । प्रयत्नेन प्रभूताः पोषिता विशङ्कटा वित्तीर्णा विटपाः शाखा  
 येषु तैः । ऐचवैः इक्षुसम्बन्धिभिः बहुभिः वाटैः हातस्थानैः अध्वभिः वा श्यामाय-  
 मानम् उपकण्ठं सन्निकर्षः यस्य तथोक्तम् ।

(१७) अतीति । अतिशयेन विप्रकृष्टं दूरम् अन्तरम् अवकाशः येषां तैः ।  
 मरकतेति मरकतवत् स्निग्धैः स्रुहावाटैः सुधावचससूहैः वेष्टितानि तैः ।  
 कार्मुकेति कार्मुकं घनुः तस्य कर्मण्यनां कर्मणि हितानां वंशानां विटपैः  
 शाखाभिः सङ्घटानि आकीर्णानि तैः ।

(१८) कण्टकितेति । कण्टकितानां सङ्घातकण्टकानां करञ्जानां नक्तमाणा-  
 स्खलतानां राजिभिः दुष्प्रवेशानि प्रवेष्टुमशक्यानि तैः ।

(१९) उरुवूकेति । उरुवूक एरण्डः उरुवूकस्तथैरण्डरुचको वातनाशन  
 इत्यमरः । वचा उयगन्धा वचीयगन्धा गोलीमीत्यमरः वङ्गकः हस्तिकविशेषः  
 सुरसी भूतघ्नः सुरसा तुलसीद्वः स्यादलसी बहुमञ्जरी । अपेती राक्षसी गौरी  
 भूतघ्नी देवदुन्दुभिरिति शेषः मूरणः कन्दविशेषः ओल इति भाषा प्रसिद्धः  
 शिशुः श्रीभाञ्जनः श्रीभाञ्जनकृष्णगन्धा सुखभञ्जोऽथ शिशुक इत्यमरः । गन्धिपर्णः  
 मुक्ताकारः सुगन्धिः कन्दभेदः गन्धिपर्णोऽयुक्तं वर्द्धिपुष्पं स्थानेय कुन्दरे इति  
 शेषः । गवेधुका दृणधान्यभेदः गर्मुद लताविशेषः गुल्मः प्रकाण्डरहितदृणसम्बन्धः  
 तैः मङ्गना सान्द्रा गृहवाटिका उद्यानं येषां तैः ।

(२०) निखातेति । निखातेषु निहितेषु चर्चेषु काष्ठेषु आरोपिता उत्था-  
 पिता या काष्ठालुकलता अलावुलताः तासां प्रतानैः शाखाप्रशाखाभिः विहिता  
 कृता छाया येषां तैः ।

(२१) परिमण्डलेति । परिमण्डलं समन्तात् गोलं यत् वदरीमण्डपकं कोधि-



वत्सरूपैः कथमपि ( २२ ) कुक्कुटरटितानुमीयमान-  
सन्निवेशैः अङ्गनाशस्तिस्तम्भतलविरचितक्षिप्रपूपिकावापिकैः  
( २३ ) विकीर्णवदरपाटलपटलैः ( २४ ) वेणुपीटदलनलशर-  
मयवृत्तिविहितभित्तिभिः किंशुकरोचनारचितमण्डलमण्डप-  
वल्जवद्धाङ्गारराशिभिः ( २५ ) शाल्मलिफलतूलसञ्चयबहुलैः  
सन्निहितनलशालिशालूकखण्डकुमुदबीजवेणुतण्डुलैः ( २६ )  
संगृहीतमालबीजैः भस्ममलनम्बानकाश्मर्यकूटव्याधृतकटैः

ग्रहं तस्य तलेषु निखाते रीपिते खादिरे खदिरदारुमये कीले शङ्खौ बद्धा  
वत्सरूपा घृष्टा वत्सा येषां तैः ।

( २२ ) कुक्कुटेति । कुक्कुटानां रटितेन रवेण अनुमीयमानः सन्निवेशः संस्थानं  
रचना वा येषां तैः । अङ्गनेति अङ्गनानां स्त्रीणां शस्तिस्तम्भः साङ्गलिकस्तम्भः  
तस्य तले विरचिता क्षिप्रपूपिकावापिका येषां तैः ।

( २३ ) विकीर्णैति । विकीर्णैः विचित्रैः वदरीवृक्षात् वायुना पातितैरित्यर्थः  
वदरैः कीलिफलैः पाटलानि श्वेतरक्तानि पटलानि हृदयः येषां तैः ।

( २४ ) वेष्टिति । वेणूनां वंशानां पीटदलाः खण्डशकलानि नलाः हृचभेदाः  
शराक्षृण्विशेषाश्च तदात्मिका तन्मयी या वृत्तिः वेष्टनं सैव विहिता भित्तिः  
कुक्षं येषां तैः । किंशुकैति किंशुकानि पलाशपुष्पाणि रोचना गीरोचनाख्य-  
माङ्गल्यद्रव्यभेदः ताभ्यां रचितं मण्डलं यस्य तादृशे मण्डपे वल्जैः दृणभेदैः बद्धः  
रचितः अङ्गारराशिः अङ्गारचयः येषु तैः ।

( २५ ) शाल्मलीति । शाल्मलिः रक्तपुष्पा शाल्मली रक्तपुष्पा च सुकुटी स्थिर-  
जीवित्यमरः तस्याः फलानां तूलसञ्चयैः तूलराशिभिः बहुलानि आकीर्णानि तैः ।  
सन्निहितेति सन्निहितानि स्थितानि नलशालयः शालिक्रिषाः शालूकखण्डाः  
पद्ममूलानाम् खण्डाः । पद्ममूलानु शालूकमित्यमरः कुमुदबीजानि वेणवः वंशाः  
तण्डुलानि च येषु तैः ।

( २६ ) संगृहीतेति । संगृहीतानि मालानां स्थलपद्मानां बीजानि येषु तैः ।  
भस्मेति भस्मनां पांशूनां मलनेन सङ्गेन चान्नं मलिनतां गतं यत् काश्मर्यकूटं  
क्षणमृत्तिकाराशिः तत्र व्याधृता निहिताः कटाः शयनानि मादुर इति ख्याताः  
येषां तैः ।



श्यामायमानोपकण्ठम् (१७) अतिविप्रकृष्टान्तरैः मरकत-  
 स्निग्धस्रुहावाटवेष्टितैः कार्मुककर्मण्यवंशविटपसङ्घटैः (१८)  
 कण्टकितकरञ्चराजिदुष्प्रवेशैः (१९) उरुवूकवचावङ्ग-  
 कसुरससूरणशिग्रुग्रन्थिपर्णगवेधुकागर्मुदगुल्मगहन-गृहवाटिकैः  
 (२०) निखातोच्चकाष्ठारोपितकाष्ठालुकलताप्रतानविहितच्छायैः  
 (२१) परिमण्डलवदरीमण्डपकतलनिखातखादिरकीलवङ्ग-

अयमागा येषां तैः । प्रयत्नेन प्रभूताः पीषिता विशङ्कता विकीर्णा विटपाः शाखा  
 येषु तैः । ऐचवैः द्रक्षुस्त्वन्निभिः बहुभिः वाटैः हातस्थानैः अध्वभिः वा श्यामाय-  
 मानम् उपकण्ठं सन्निकर्षः यस्य तथोक्तम् ।

(१७) अतीति । अतिशयेन विप्रकृष्टं दूरम् अन्तरम् अवकाशः येषां तैः ।  
 मरकतेति मरकतवत् स्निग्धैः स्रुहावाटैः सुधावचससूहैः वेष्टितानि तैः ।  
 कार्मुकेति कार्मुकं धनुः तस्य कर्मण्यनां कर्मणि हितानां वंशानां विटपैः  
 शाखाभिः सङ्घटानि आकीर्णानि तैः ।

(१८) कण्टकितेति । कण्टकितानां सङ्घातकण्टकानां करञ्जानां नक्तमाणा-  
 खलतानां राजभिः दुष्प्रवेशानि प्रवेष्टुमशक्यानि तैः ।

(१९) उरुवूकेति । उरुवूक एरण्डः उरुवूकस्तथैरण्डोरुचको वातनाशन  
 इत्यमरः । वचा उग्रगन्धा वचीग्रगन्धा गीलीमीत्यमरः वङ्गकः हस्तिकाविशेषः  
 सुरसी भूतघ्नः सुरसा तुलसीदुः स्यादलसी बहुमञ्जरी । अपेती राक्षसी गौरी  
 भूतघ्नी देवदुन्दुभिरिति शेषः सूरणः कन्दविशेषः शील इति भाषा प्रसिद्धः  
 शिशुः शोभाञ्जनः शोभाञ्जनकण्ठगन्धा सुखभञ्जोऽथ शिशुक इत्यमरः । ग्रन्थिपर्णः  
 मुक्ताकारः सुगन्धिः कन्दभेदः ग्रन्थिपर्णोऽंशुकं बहिष्पुष्पं स्थानेय कुन्दरे इति  
 शेषः । गवेधुका दण्डधान्यभेदः गर्मुद लताविशेषः गुल्मः प्रकाशरहितदण्डस्तम्बः  
 तैः गङ्गना सान्द्रा गृहवाटिका उद्यानं येषां तैः ।

(२०) निखातेति । निखातेषु निहितेषु उच्चेषु काष्ठेषु आरोपिता उत्था-  
 पिता या काष्ठालुकलता अलावुलताः तासां प्रतानैः शाखाप्रशाखाभिः विहिता  
 कृता छाया येषां तैः ।

(२१) परिमण्डलेति । परिमण्डलं समन्तात् गोलं यत् वदरीमण्डपकं कीधि-



वत्सरूपैः कथमपि ( २२ ) कुक्कुटरटितानुमीयमान-  
सन्निवेशैः अङ्गनाशस्तिस्तम्भतलविरचितक्षिप्रपूपिकावापिकैः  
( २३ ) विकीर्णवदरपाटलपटलैः ( २४ ) वेणुपीठदलनलशर-  
मयवृत्तिविहितभित्तिभिः किंशुकरोचनारचितमण्डलमण्डप-  
वल्जवद्धाङ्गारराशिभिः ( २५ ) शाल्मलिफलतूलसञ्चयबहुलैः  
सन्निहितनलशालिशालूकखण्डकुसुदबीजवेणुतण्डुलैः ( २६ )  
संगृहीतमालवीजैः भस्ममलनम्बानकाश्मर्यकूटव्याधृतकटैः

ग्रहं तस्य तलेषु निखाति रोपिते खादिरे खदिरदारुमये कीले ग्रहौ बद्धा  
वत्सरूपा चन्द्रा वत्सा येषां तैः ।

( २२ ) कुक्कुटेति । कुक्कुटानां रटितेन रवेण अनुमीयमानः सन्निवेशः संस्थानं  
रचना वा येषां तैः । अङ्गनेति अङ्गनानां स्त्रीणां शस्तिस्तम्भः माङ्गलिकस्तम्भः  
तस्य तले विरचिता क्षिप्रपूपिकावापिका येषां तैः ।

( २३ ) विकीर्णैति । विकीर्णैः विचित्रैः वदरीहृत्वात् वायुना पातितैरित्यर्थः  
वदरैः कीलिफलैः पाटलानि श्वेतरक्तानि पटलानि हृदयः येषां तैः ।

( २४ ) वेण्विति । वेणूनां वंशानां पीठदलाः खण्डशकलानि नलाः हृत्तमेदाः  
शराक्षृण्विशेषाश्च तदात्मिका तन्मयी या वृत्तिः वेष्टनं सैव विहिता भित्तिः  
कुक्षं येषां तैः । किंशुकैति किंशुकानि पलाशपुष्पाणि रोचना गीरोचनाख्य-  
माङ्गल्यद्रव्यभेदः ताभ्यां रचितं मण्डलं यस्य तादृशे मण्डपे वल्जैः दृणभेदैः बद्धः  
रचितः अङ्गारराशिः अङ्गारचयः येषु तैः ।

( २५ ) शाल्मलीति । शाल्मलिः रक्तपुष्पा शाल्मली रक्तपुष्पा च मुकुटी स्थिर-  
जीवित्वमरः तस्याः फलानां तूलसञ्चयैः तूलराशिभिः बहुलानि चाकीर्णानि तैः ।  
सन्निहितेति सन्निहितानि स्थितानि नलशालयः शालिक्रिषाः शालूकखण्डाः  
पद्ममूलानाम् खण्डाः । पद्ममूलानु शालूकमित्यमरः कुसुदबीजानि वेणवः वंशाः  
तण्डुलानि च येषु तैः ।

( २६ ) संगृहीतेति । संगृहीतानि मालानां स्थलपद्मानां बीजानि येषु तैः ।  
भस्मेति भस्मनां पांशूनां मलनेन सङ्गेन ज्ञानं मलिनतां गतं यत् काश्मर्यकूटं  
क्षणमृत्तिकाराशिः तत्र व्याधृता निहिताः कटाः शयनानि मादुर इति ख्याताः  
येषां तैः ।



(२७) आश्यानराजादनमदनफलस्फीतैः मधूकासवमद्यप्रायैः

(२८) कुसुम्भकुम्भगण्डकुसूलैः अविरहितराजमाषत्रपुष-

कर्कटिकाकुम्भाण्डालावुवीजैः (२९) पोष्यमाणवनविडाल-

मालुधाननकुलशालिजातजातकादिभिः अटवीकुटुम्बिनां

गृहैः उपेतं वनग्रामकं ददर्श तत्रैव च अवसदिति ।

इति श्रीवाणभट्टकृते हर्षचरिते छत्रलब्धिर्नाम

सप्तमः उच्छ्वासः ।


(२७) आश्यानेति । आश्यानानि ईषच्छुष्काणि । राजादनः कपीष्टः वृक्षभेदः  
चीरोदकस्तु राजन्यः चीरस्तृक्षः कपीष्टुमः । राजादनो दृढस्तम्भः कपीष्टः  
प्रियदर्शन इत्यमरः मदनो रोषवृक्षः मदनः शल्यकोरोष इत्यमरः तयोः फलानि  
तैः स्त्रीतानि पूर्णानि तैः । मधूकैति । मधूकानां गुडपुष्पाणाम् आसवा रसा  
एव मद्यानि प्रायेण येषु तैः ।

(२८) कुसुम्भेति । कुसुम्भानां कुम्भाः गण्डानां खड्गाख्यमृगभेदानां कुसूलानि  
स्थानानि येषु तैः । अविरहितेति न विरहितानि राजमाषाणां निष्पावाणां  
त्रपुषाणां छाडकानां कर्कटिकानां कर्कट इति ख्यातानां कुम्भाण्डानाम् अल-  
वूनां तुम्बीनाश्च वीजानि येषु तैः ।

(२९) पोष्यमाणेति पोष्यमाणाः पाल्यमाना वनविडालाः मालधानाः प्राणि-  
विशेषाः नकुलाः शालिजाताः जीवभेदाः जातकादयश्चः प्राणिविशेषा येषु तैः ।  
अटवीकुटुम्बिनां वनगृहिणाम् ।

इति श्रीजीवानन्दविद्यासागरभट्टाचार्येण विरचिता हर्षचरितस्य

सप्तमीच्छ्वासव्याख्या समाप्ता ।





## अष्टमः उच्छ्वासः ।



सहसा सम्पादयता मनोरथप्रार्थितानि वस्तूनि ।

दैवेनापि क्रियते भव्यानां पूर्वसेवेव ॥ १ ॥

विद्वज्जनसम्पर्को नष्टेष्टज्ञातिदर्शनाभ्युदयः ।

कस्य न सुखाय भवने भवति महारत्नलाभश्च ॥ २ ॥

अथ अपरेद्युः उत्थाय पार्थिवस्तस्मात् ग्रामकात् निर्गत्य  
विवेश विन्ध्याटवीम् । आट च तस्याम् इतश्चेतश्च सुबह्वन्  
दिवसान् । (३) एकदा तु भूपतेर्भ्रमत् एव आटविकसामन्त-  
शरभकेतोः सूनुर्व्याघ्रकेतुः नाम कुतोऽपि (४) कज्जलश्यामल-  
श्यामलतावलयेनाधिललाटम् उच्चैःकृतमौलिबन्धम् अन्धकारि-

सहसेति । सहसा दृढात् मनोरथप्रार्थितानि मनोऽभीष्टानि वस्तूनि  
द्रव्याणि सम्पादयता संयोजयता दैवेनापि अनुकूलेनेति भावः भव्यानां सतां  
पूर्वसेवा इव प्रथमा परिचर्या इव क्रियते ॥ १ ॥

विद्वदिति । विदुषा जनेन सम्पर्कः सङ्गः सख्यमिति भावः नष्टस्य अदर्शनं  
गतस्य दृष्टस्य प्रियस्य ज्ञातेः बन्धुजनस्य दर्शनं साक्षात्कारः तदेव अभ्युदयः  
सङ्गत्वं भवने गृहे महारत्नानाम् अन्विष्यापि दुर्लभानामिति भावः लाभश्च  
प्राप्तिश्च कस्य जनस्य सुखाय आनन्दाय न भवति ? अपि तु सर्वस्य एव भवति  
इत्यर्थः । एतदेव प्रतिपादयति अथ इत्यादि ।

(३) एकदा तु व्याघ्रकेतुः निघातनामनं शरवयुवानमादाय भूपतेः इष्यस्य  
कर्मणि षष्ठी आजगाम प्राप इति सम्बन्धः । आटविकः आरण्यः सामन्तः  
अधिराजः यः शरभकेतुः तस्य सूनुः पुत्र इति व्याघ्रकेतुरित्यस्य विशेषणम् ।

(४) शरवयुवानं विशिनष्टि कज्जलेन इत्यादि । कज्जलवत् श्यामला नीला



णीम् (५) अकारणभुवा भुकुटिभङ्गेन त्रिशखेन त्रियामामिव  
 साहससहचारिणीं ललाटस्थलीं सदा समुद्वहन्तम् (६) अव-  
 तंसितैकशुकपक्षकप्रभाहरितायमानेन पिनद्धकाचरकाच-  
 मणिकर्णिकेन श्रवणेन शोभमानं (७) किञ्चिच्चुल्लस्य प्रविरल-  
 पक्ष्मणः चक्षुषः सहजेन रागरोचिषा रसायनरसोपयुक्तं तार-  
 च्वं चतजमिव चरन्तम् अवनाटनासिकं चिपिटाधरं  
 चिकिनचिवुकम् (८) अहीनहनुत्कटकपोलकूटास्थिपर्यन्तम्

या श्यामलता गन्धप्रियङ्गुलता सा एव वलयं वेष्टनम् अधिललाटं ललाटोपरि  
 उच्चैः कृतः उन्नमय्य स्थापितः मौलिः केशचयः येन तथोक्तम् ।

(५) अकारणभुवा विना कारणं जातेन इत्यर्थः स्वाभाविकेन इति भावः  
 त्रिशखेन त्रिरैखेण । भुकुटिभङ्गेन अन्धकारिणीम् अन्धकारवतीम् अतएव त्रिया-  
 मामिव तमिस्रामिव साहससहचारिणीम् साहससङ्गिनीं ललाटस्थलीं भास्-  
 देशम् समुद्वहन्तम् दधानम् ।

(६) अवतंसितेति । अवतंसितस्य भूषणीकृतस्य शुकपक्षकस्य प्रभया काव्या  
 हरितायमानं श्यामायमानं तेन । पिनद्धेति पिनद्धा वद्धा काचरस्य कपिलस्य  
 काचमणेः कर्णिका कर्णभूषणं काचमणिनिर्मितं कर्णभूषणमित्यर्थः यत्र तथोक्तेन  
 श्रवणेन कर्णेन शोभमानं राजमानम् ।

(७) किञ्चिच्चुल्लस्य ईषत् क्लिन्नस्य स्युः क्लिन्नाच्चे चुल्लचिल्लपित्ताः क्लिन्नेऽच्छि-  
 चाप्यमी इत्यमरः । प्रविरलपक्ष्मणः असान्द्रलोमः सहजेन स्वाभाविकेन राग-  
 रोचिषा लोहिष्ठप्रभया रसायनरसेन औषधविशेषरसेन सह उपयुक्तं पीतम्  
 इत्यर्थः तरङ्गः ठकः तरङ्गस्तु सगादन इत्यमरः । तस्य इदं तारच्वं तथ क्वचित्  
 रोगविशेषे उपयुज्यते इति वैद्यकाः । चतजमिव रक्तमिव चरन्तं खवन्तम् ।  
 अवनाटनासिकं निम्ननासापटं चिपिटाधरं स्थूललम्बाधरम् । चिकिनचिवुकं  
 स्थूलपद्मलम्बाधराधोभागम् ।

(८) अहीनेति । अहीनी अण्वनी इगुभ्यामुत्कटयोः कपोलयोः कूटौ शिखर-  
 भूतौ अस्थिपर्यन्तौ कङ्कालप्रान्तौ यस्य तम् । ईषदुदशगोषापन्नम् ईषदुदश



ईषदुदग्रग्रीवाबन्धं स्कन्धस्कन्धाहभागम् (६) अनवरतको-  
दण्डकुण्डलीकरणकर्कशव्यायामविस्तारितेन अंसलेन उरसा  
हसन्तमिव तटशिलाप्रथिमानं विन्ध्यगिरेः (१०) अजगरगरी-  
यसां च भुजयुगलेन लघयन्तं तुहिनशैलशालद्रुमाणां द्राघि-  
माणं (११) वराहबालवलितबन्धनाभिर्नागदमनजूटिकाभिः  
जटिलीकृतपृष्ठे प्रकोष्ठे प्रतिष्ठां गतं गोदन्तमणिचित्रं त्रापुषं  
वल्यं विभ्राणम् अतुन्दिलमपि तुन्दिभम् (१२) अहीरमणी-  
चर्मनिर्मितपट्टिकया उच्चित्रचित्रकत्वक्तारकितपरिवारया

उन्नता ग्रीवा कन्धरा यस्य तम् । स्कन्धेति स्कन्धः यथाः सम्मानः उन्नतो वा  
स्कन्धाहभागः यस्य तम् ।

(६) अनवरतेति । अनवरतेन कोदण्डस्य चतुषः कुण्डलीकरणेन व्याकर्षणेन  
चक्रीकरणेन इत्यर्थः कर्कशेन कठिनेन व्यायामेन च अङ्गचालनविशेषेण च  
विस्तारितं तेन । अंसलेन बलवता उरसा वचःस्थलेन । विन्ध्यगिरेः तटशिलायाः  
प्रथिमानं विस्तारम् ।

(१०) अजगरगरीयसा अजगर इव गरीयः गुरुतरं तेन । लघयन्तं लघू-  
कुर्वन्तं तुहिनशैलस्य हिमाद्रेः शालद्रुमाणां शालतरुणां द्राघिमाणम् अति-  
दीर्घताम् ।

(११) वराहेति । वराहस्य शूकरस्य बालेन लोम्बा बलितं कृतं बन्धनं यासां  
ताभिः नागदमनजूटिकाभिः नागदमनः विषहरः ओषधिविशेषः तस्य जूटिकाः  
प्रतानः ताभिः जटिलीकृतं युक्तं पृष्ठं यस्य तथाभूते प्रकोष्ठे अरविमणिवन्धयो-  
रन्तरालदेशे प्रकोष्ठमन्तरं विद्यादरविमणिवन्धयोरित्यमरः । प्रतिष्ठां स्थितिं  
गतं प्राप्तं गोदन्तमणिचित्रं सर्पशरीरवमण्डितं त्रापुष इदं त्रापुषं पित्तलनिर्मित-  
मिति यावत् वलयं विभ्राणं दधानम् । अतुन्दिलं कृशमध्यं तुन्दिभम् उन्नत-  
नाभिम् ।

(१२) अहीरमणी इति । अहीरमणी इति । चित्रकाव्यः जन्तुभेदः यस्यायया  
गन्तव्योऽपि अपरसर्पवाचकः तस्याचर्मणा निर्मिता पट्टिका अहीरमणीः यस्याः



(१३) संकुञ्जाजिनजालकितया शृङ्गमयमसृणमुष्टिभागभास्त्र-  
 रया (१४) पारदरसलेशलिप्तसमस्तमस्तकया कृपाण्या करा-  
 लितविसङ्कटकटिप्रदेशं (१५) प्रथमयौवनोल्लिख्यमानमध्य-  
 भागभ्रष्टमांसभरितौ इव स्थवीयसावूरुदण्डौ दधतम् (१६)  
 अच्छमल्लचर्ममयेन भल्लीप्रायप्रभूतशरभृता (१७) श्वल-  
 शार्दूलचर्मपटपीडितेन अलिकुलकालकम्बललोक्षा पृष्ठ-  
 भागभाजा भस्त्राभरणेन पल्लवितमिव कार्श्यमुपदर्शयन्तम्  
 (१८) उत्तरत्रिभागोत्तंसितचापपिच्छचारुशिखरे खदिर-

तथाभूतया । उच्चित्रेति उच्चित्रा स्वभावीकृतचित्रा या चित्रकस्य स्रगविशेषस्य  
 लक् चर्म तथा तारकितः सञ्जाततारः परिवारः परिवेष्टनं यस्याः तथाभूतया ।

(१३) सङ्कुञ्जेति । सङ्कुञ्जेन सङ्कुचितेन अजिनेन कृपाण्यगचर्मणा जालकिता  
 आवृता तथा । शृङ्गेति शृङ्गमयेण मसृणेन स्त्रच्छेन मुष्टिभागेन पुङ्ग्वदेशेन भास्त्ररा  
 दौर्मिमितौ तथा ।

(१४) पारदेति । पारदस्य रसः तस्य लेशेन विन्दुना लिप्तं समस्तं मस्तकं  
 शिरोभागः यस्याः तथा । कृपाण्या कुरिकया कर्तव्या वा कराक्षितेति कराक्षितः  
 औषणीकृतः विसङ्कटः विशालः कटिप्रदेशः यस्य तम् ।

(१५) प्रथमेति । प्रथमेन यौवनेन उल्लिख्यमानात् उत्तुख्यमानात् कृशतां  
 नीयमानादिति यावत् मध्यभागात् शृष्टेन सांसेन भरिताविव आपूरिताविव  
 स्थवीयसौ अतिस्थूली ।

(१६) अच्छेति अच्छमल्लचर्ममयेन भल्लूकचर्ममयेन । भल्लीति । भल्ली अस्त्र-  
 विशेषः तत्प्रायान् ताडुखान् प्रभूतान् शरान् विभर्त्तति तथोक्तेन ।

(१७) श्वलेति । श्वलं चित्रं शार्दूलचर्मैव पटः तेन पीडितम् आवृतं तेन ।  
 अलीति अलिकुलं भङ्गवन्दं तद्वत् कालं यत् कम्बललोम तेन तन्निर्मितेन इति  
 भावः पृष्ठभागभाजा पृष्ठदेशस्थितेन भस्त्राभरणेन भस्त्रा अग्न्युद्दीपकचर्मनिर्मित-  
 वायुयन्त्रविशेषः सैव आभरणं मण्डनं तेन तूष्णेन वा पल्लवितमिव पूरितमिव ।

(१८) उत्तरेति । उत्तरे उपरीत्यर्थः त्रिभागे तृतीये भागे कूर्परीपरिभागे  
 इत्यर्थः उत्तंसितं मण्डलीकृतं यत् चापपिच्छं चाषाख्यपक्षिपक्षः तेन चारु मनोज्ञं



जटानिर्माणे खरप्राणे (१९) प्रचुरमयूरपित्तपत्रलताचित्रित-  
त्वचि त्वचि सारगुरुणि वामस्कन्धाध्यासितधनुषि दोषि  
लम्बमानेन अवाक्शिरसा (२०) शितशरद्वैतैकनलकविवर-  
प्रवेशितेतरजङ्घाजनितस्वस्तिकबन्धेन (२१) बन्धूकलोहित-  
रुधिरराजिरञ्जितप्राणवर्त्मना (२२) वपुर्विततिव्यक्तविभाव्य-  
मानकोमलक्रोडरोमशुक्लिज्जा शशेन (२३) शिताटनीशिखाग्र-  
ग्रथितग्रीवेण (२४) चापावृतचञ्चूत्तानताम्रतालुना तित्ति-

शिखरम् अग्रं यस्य तथोक्ते खदिरिति खदिरजटाया इव निर्माणं घटनं यस्य  
तथाभूते खदिरजटानिभे इत्यर्थः खरप्राणे तीक्ष्णबले ।

(१९) प्रचुरेति । प्रचुरेण बहुना मयूरपित्तेन या पत्रलता रचितेति भावः  
तथा चित्रिता त्वक् यस्य तथाविधे । त्वचि चर्मणि सारिण काठिन्येन गुरु  
तस्मिन् । वामस्कन्धम् अध्यासितं धनुष्यस्य तथाभूते दोषि भुजे । अवाक्शिरसा  
अधोमुखेन ।

(२०) शितेति । शितेन तीक्ष्णेन शरेण निष्कृतं छिन्नं यत् एकं नलकं  
संक्लिद्राङ्गविशेषः तस्य विवरे छिद्रे प्रवेशिता या इतरजङ्घा हस्तधृता या अन्या  
जङ्घा तथा जनितः स्वस्तिकबन्धः आसनबन्धविशेषः यस्य तथोक्तेन ।

बन्धूकेति । बन्धूकं तदाख्यं पुण्यं तद्वत् लोहितं रक्तं यत् रुधिरं शोणितं  
तस्य राज्या धारया रञ्जितं प्राणवर्त्मं नासारन्ध्रं यस्य तेन । नासारन्ध्रात् रक्त-  
साविण्या इत्यर्थः ।

(२१) वपुर्विति । वपुषः शरीरस्य वितव्या विस्तारेण व्यक्तं स्पष्टं यथा तथा  
विभाव्यमानः दृश्यमानः कोमलानां क्रोडरोमणां शुक्लिज्जा श्वेतं यस्य तथोक्तेन  
शशेन तदाख्येन मृगेण ।

(२३) शितेति । शिता तीक्ष्णा या अटनी धनुषोऽग्रभागः तस्या शिखा चूडा  
तस्या अग्रं तेन ग्रथिता ग्रीवा यस्य तेन ।

(२४) चापेति । चापेन धनुषा आवृतायां चञ्चौ उत्तानः ताम्रः रक्तवर्णः  
तालुर्यस्य तेन तित्तिरिणा तदाख्येन पक्षिणा वर्णकमुष्टिमिव मुष्टिग्रहीतलेखन्या  
ग्रथनम् अचरलेखनमिव हाते खंडीति भाषया प्रसिद्धं विधानम् इति यावत्



रिणा वर्णकमुष्टिमिव मृगयाया दर्शयन्तं (२५) विषमविष-  
 दूषितवदनेन च विकर्णेन कृष्णाहिना इव मूलगृहीतेन  
 व्यदक्षिणकराग्रं जङ्गममिव गिरितटतमालपादपं यन्त्रो-  
 क्षिप्तिवत् अश्रमसारंस्तम्भमिव भ्रमन्तम् (२६) अञ्जनशिला-  
 च्छेदमिव चलन्तम् अयःसारमिव गिरेर्बिन्ध्यस्य गलन्तं  
 पङ्कस्थलीं करिकुलानां कालपाशं कुरङ्गयूथानां (२७) धूमकेतुं  
 मृगराजचक्राणां महानवमीमहं महिषमण्डलानां हृदय-  
 मिव हिंसायाः फलमिव पापस्य कारणमिव कलिकालस्य  
 कामुकमिव कालरात्रेः श्वरयुवानम् आदाय आजगाम ।  
 दूरे च स्थापयित्वा विज्ञापयाम्बभूव देव ! सर्वस्य अस्य  
 विन्ध्यस्य स्वामी सर्वपत्नीपतीनां प्रायहरः श्वरसेनापतिः  
 भूकम्पो नाम । तस्य अयं निर्घातनामा (२८) स्वस्त्रीयः  
 मकलस्य अस्य विन्ध्यकान्तारारण्यस्य पर्णानामपि अभिन्नः  
 किमुत प्रदेशानाम् । एनं पृच्छतु देवः योग्योऽयम् आज्ञां

मृगयाया मृगस्त्रीकारक्रियाया । क्षुद्रमृगपक्षिवधरूपं प्रथमं मृगयाव्यापारमात्मनः  
 प्रकाशयन्तमिव इति भावः ।

(२५) विषमेति । विषमेण दारुणेन विषेण दूषितं वदनं मुखं यस्य तेन  
 कृष्णाहिना इव कृष्णसर्पेण इव विकर्णेन तदाख्यास्त्रविशेषेण । अश्रमसारस्तम्भमिव  
 शिल्पविशेषनिर्मितं स्तम्भमिव ।

(२६) अञ्जनशिलाच्छेदमिव कज्जलप्रसारशकलमिव । अयःसारमिव खीर-  
 सारमिव ।

(२७) धूमकेतुम् अग्निम् । मृगराजचक्राणां सिंहसमूहानाम् । महा-  
 नवमीमहं महागवमीमहोत्सवं महिषमण्डलानां महिषसङ्घानाम् । कामुकमिव  
 कान्तमिव ।

(२८) स्वस्त्रीयः भागिनेयः । विन्ध्यकान्तारारण्यस्य विन्ध्याचलदुर्गमकाननस्य ।



कर्तुम् । इति कथिते च निर्घातस्तु क्षितितलनिहितमौलिः  
प्रणामम् अकरोत् उपनिन्ये च (२६) तित्तिरिणा सह  
शशोपायनम् । अवनिपतिस्तु सम्मानयन् स्त्रियमेव तम्  
अप्राक्षीत् अङ्ग ! अभिज्ञा यूयम् अस्य सर्वस्य उद्देशस्य ।  
(३०) विहारशीलाश्च दिवसेषु एतेषु भवन्तः । सेनापतेर्वा  
अन्यस्य वा तदनुजीविनः कस्यचित् (३१) उदाररूपा नारी  
आगता भवेद्दर्शनगोचरमिति ।

निर्घातस्तु भूपालालापनप्रसादेन आत्मानं बहुमन्यमानः  
प्रणनाम दर्शितादरञ्च व्यज्ञापयत् देव ! प्रायेण अत्र हरिण्यो-  
ऽपि (३२) न अपरिचिताः सञ्चरन्ति सेनापतेः कुत एव नार्यो  
नापि एवरूपा काचित् अबला । तथापि देवादेशात् इदा-  
नीम् अन्वेषणं प्रति प्रतिदिनम् अनन्यकृत्यैः क्रियते यत्नः ।  
इतश्च (३३) अर्द्धगव्यूतिमात्र एव मुनिमहिते महति मही-  
धरमालामूलरुहि महीरुहां षण्डे पिण्डपाती (३४) प्रभूता-  
न्तेवासिपरिवृतः पराशरी दिवाकरमित्रनामा गिरिनदीम्

(२६) तित्तिरिणा सह शशोपायनं तित्तिरिं शशोपायनइत्यमित्रार्थः ।  
अङ्गेति सम्बोधनम् ।

(३०) विहारशीलाः विचरणशीलाः । सेनापतेः मूलमस्य ।

(३१) उदाररूपा अतिरूपवती ।

(३२) अपरिचिताः अज्ञाताः ।

(३३) अर्द्धगव्यूतिमात्रे क्रौञ्चैकपरिमिते गव्यूतिः स्त्री क्रौञ्चयुगमित्यमरः ।  
मुनिमहिते ऋषिपूजिते महीधरमालामूलरुहि पर्वतश्रेणिमूलजाते महीरुहां  
वृक्षाणां षण्डे मण्डले तन्मध्ये इत्यर्थः । पिण्डपाती पिण्डाय यासमावात्राय पतति  
मित्रां चरतीति तथोक्तः ।

(३४) प्रभूतेति । प्रभूतैः बहुभिरन्तेवासिभिः शिष्यैः परिवृतः । पराशरी  
मित्रः पाराशरीति पाठान्तरम् ।



आश्रित्य प्रतिवसति स यदि विन्देत् वार्त्तामिति । तत् श्रुत्वा  
 नरपतिः अचिन्तयत् श्रूयते हि (३५) तत्रभवतः सुगृहीत-  
 नान्नः स्वर्गतस्य ग्रहवर्मणो बालमित्रं मैत्रायणीयः त्रयीं  
 विहाय ब्राह्मणायनो विद्वान् उत्पन्नसमाधिः सौगते मते  
 युवा एव काषायाणि गृहीतवान् इति । प्रायश्च जनस्य  
 जनयति (३६) सुहृदपि दृष्टो भृशम् आश्वासम् । अभि-  
 गमनीयाश्च गुणाः सर्वस्य । कस्य न (३७) प्रतीक्ष्यो मुनि-  
 भावः । भगवती वैधेयेऽपि धर्मगृहिणी गरिमाणम् आपा-  
 दयति प्रव्रज्या किं पुनः सकलजनमनोमुषि विदुषि जने-  
 यतो नः (३८) कुतूहलि हृदयम् अभूत् सततमस्य दर्शनं  
 प्रति प्रासङ्गिकमेव इदमापतितम् अतिकल्याणं पश्यामः  
 प्रयत्नप्रार्थितदर्शनं जनमिति । प्रकाशश्च अब्रवीत् अङ्ग !  
 समुपदिश तम् उद्देशं यत्रास्ते स पिण्डपातीति । एवमुक्त्वा  
 च तेनैव उपदिश्यमानवर्त्ता प्रावर्त्तत गन्तुम् ।

(३५) तत्रभवतः पूज्यस्य । मैत्रायणीयः वेदशाखाविशेषाध्येता । त्रयीं  
 चिवेदीम् ऋग्यजुःसामनामानस्त्रयोवेदास्त्रयी स्मृत्यन्तरः । ब्राह्मणायनः  
 ब्राह्मणकुलजातः द्विजश्रेष्ठो वा । उत्पन्नसमाधिः चित्तैकाग्रनिष्ठः सौगते  
 सुगती बुद्धः तस्य इदं तस्मिन् मते आश्रये । काषायाणि कषायरक्तानि  
 वसनानि ।

(३६) सुहृद मित्रं दृष्टः साक्षात् कृतोऽपि किमपि अकुर्वन्नपीति भावः ।  
 आश्वासम् आशां प्रीतिं वा । अभिगमनीयाः अनुसरणीयाः सर्वस्य यस्मिन्  
 कस्मिन्नपि मते वर्त्तमानस्य इति भावः ।

(३७) प्रतीक्ष्यः पूज्यः मुनिभावः तापसभावः । भगवती सर्वशक्तिमती धर्म-  
 गृहिणी प्रव्रज्या सत्यासधर्म इत्यर्थः वैधेयेऽपि मूर्खेऽपि गरिमाणं गौरवम् आपा-  
 दयति प्रतिष्ठापयति । सकलजनमनोमुषि सर्वजनमनोहरे ।

(३८) कुतूहलि समुत्सुकम् प्रासङ्गिकं प्रसङ्गात् आगतम् ।



अथ क्रमेण (३६) गच्छत एव तस्य अनवकेशिनः कुड्म-  
लितकर्णिकाराः प्रचुरचम्पकाः (४०) स्फोतफलेग्रहयः फल-  
भरनमितनमेरवः नीलदलनलदनारिकेलनिकराः करिकेसर-  
सरलपरिकराः (४१) कोरकनिकुरम्बरोमाञ्चितकुरवकराजयः  
(४२) रक्ताशोकपल्लवलावण्यलिप्यमानदशदिशः (४३) प्रवि-  
कसितकेसररजोविसरबध्यमानचारुधूसरिमाणः स्वरजःसिक-  
तिलतिलकतलाः (४४) प्रविचलितहिङ्गवः प्रचुरपूगफलाः  
(४५) प्रसवपूगपिङ्गप्रियङ्गवः परागपिञ्जरितमञ्जरीपुञ्जप्रमान-

(३६) गच्छतस्य एवभूताः तरवः दर्शनपथमवतेरिति सम्बन्धः । तान्  
विशिनष्टि अनवकेशिन इत्यादि । अनवकेशिनः फलयन्तः बन्धोऽफलोऽवकेशी  
चेत्यमरः । कुड्मलितकर्णिकाराः कुड्मलिताः सञ्जातकुड्मलाः कर्णिकारा दुर्मोत्पलाः  
येषु ते । प्रचुरा बहुलाः चम्पका येषु ते ।

(४०) स्फोतेति । स्फोताः प्रवृद्धाः फलेग्रहयः अवन्धा येषु तथोक्ताः स्यात्  
अवन्धः फलेग्रहिरित्यमरः । फलेति फलानां भरेण नमिता नमेरवः तरुविशेषाः  
येषु तथोक्ताः । नीलेति । नीलदलाः श्यामलपर्णाः नलदा उशीराः नारिकेल-  
निकराः येषु ते । करीति करिकेसराः हरिकेशरेति पाठान्तरं सरला देवदारवः  
तेषां परिकरः सम्बन्धः समवायो वा येषु ते ।

(४१) कोरकेति । कोरकाणां कलिकानां निकुरम्बैः सङ्घैः रोमाञ्चिताः  
सञ्जातरोमहर्षा इव लक्ष्यमाणाः कुरवकाणां राजयः येषु ते ।

(४२) रक्तेति रक्तानां विकसितानाम् अशीकानां पल्लवलावण्यैः किसलय-  
कान्तिभिः लिप्यमाना दश दिशः येषु ते ।

(४३) प्रविकसितेति । प्रकर्षेण विकसितानां केसराणां वकुलानां रजोविस-  
रेण परागप्रसरेण बध्यमानाः चारवः तनीजा धूसरिमाणः धूसरत्वानि येषां येषु  
वा ते । स्वरज इति स्वरजोभिः निजपरागैः सिकतिलानि सैकतमयानि तिल-  
कानां तिलकतरुणां तलानि येषु येषां वा ते ।

(४४) प्रविचलितेति । प्रविचलिताः कम्पिताः हिङ्गवः हिङ्गुलताः येषु ते ।  
प्रचुरेति प्रचुराणि बहूनि पूगानां गुवाकानां फलानि येषु ते ।



मधुपमञ्जुशिञ्जाजनितजनमुदः ( ४६ ) मदमलमेचकितमुचु-  
 कुन्दस्कन्धकाण्डकथ्यमाननिःशङ्ककरिकटकण्डूतयः ( ४७ )  
 उड्डीयमाननिःशङ्कचटुलक्षणशारशावसकलशाहलसुभगभूम-  
 यः ( ४८ ) तमःकालतमतमालमालामीलितातपाः स्वक-  
 दन्तुरितदेवदारवः ( ४९ ) तरलताम्बूलीस्तम्बजालकितजम्बू-  
 जम्बीरवीथयः कुसुमरजोधवलधूलीकदम्बचक्रचुम्बितव्योमानः  
 ( ५० ) वहलमधुमोक्षोक्षितक्षितयः परिमलघटितघ्राण-

( ४५ ) प्रसवेति । प्रसवानां फलानां पुष्पाणां वा पूगेन वृन्देन पूगः क्रसक-  
 वृन्दयोरित्यमरः । पिङ्गाः पिङ्गलवर्णाः प्रियङ्गवः श्यामालताः येषु ते । परागेति  
 परागैः रजोभिः पिङ्गरिताः पिङ्गलवर्णाः या मञ्जर्यः ताभिः पुष्पप्रमानानां  
 संगृह्यमाणानां मधुपानां भ्रमराणां मञ्जुशिञ्जया मनोहरेण शिञ्जनेन जनिता  
 उत्पादिता जनानां मुदः आनन्दाः यैः तथाभूताः ।

( ४६ ) सदेति । मदस्य मलेन कलङ्गेन मेचकृताः संसक्तचन्द्रकाः ये सुषु-  
 कुन्दाः पुष्पतर्कभेदाः तेषां स्कन्धा इव काण्डाः मूलात् शाखावधिविभागाः तैः  
 कथ्यमानाः निवेद्यमानाः निःशङ्कानां करिणां हस्तिनां कटयोः गण्डयोः कण्डूतयः  
 कण्डूयनानि येषु येषां वा ते ।

( ४७ ) । उड्डीयमानेति । उड्डीयमानैः उत्पतद्भिः निःशङ्कैः निर्भयैः चटुलैः  
 चपलैः कृष्णशारशवानां कृष्णस्रगशिशूनां सकलैः सङ्घैः शाहलाः श्यामाः अतएव  
 सुभगाः रम्या भूमयः तलदेशा येषां तथोक्ताः ।

( ४८ ) तम इति । तमांसि इव अन्धकारा इव कालतमाः अतिनीलाः याः  
 तमालमालाः तापिङ्गश्रेण्यः ताभिः मीलिताः श्रमिता इत्यर्थः पातपाः सौरा-  
 लीका येषु तथोक्ताः । स्वकेति स्वकैः गुच्छैः दन्तुरिताः सञ्जातदन्ता इव लक्ष्य-  
 माणा देवदारवः येषु तथोक्ताः ।

( ४९ ) तरलेति । तरलानां चपलानां ताम्बूलीनां नागवल्लीनां स्तम्बैः सङ्घैः  
 जालकृता युक्ता जम्बूनां जम्बीराणां दन्तशठाख्यानां तरुणां स्युः जम्बीरी दन्त-  
 शठजम्बजम्बीरजम्बला इत्यमरः वीथयः श्रेण्यः येषु ते । कुसुमेति कुसुमानां  
 रजांसि एव धवलधूल्यः तासां कदम्बचक्रैः निचयमण्डलैः चुम्बितं स्पृष्टं व्योम  
 आकाशं यैः तथोक्ताः ।



द्वयः (५१) कतिपयदिवससूतकुक्कुटीकुटीकृतकुटजकोटराः  
 (५२) चटकासञ्चार्यमाणवाचाटचाटकेरक्रियमाणचाटवः  
 (५३) सहचरीचारणचक्षुरचकोरचक्षवः निर्भयभूरिभूरुण्डभुज्य-  
 मानपाककपिलपीलवः (५४) सदाफलकटफलविशसन-  
 निःशुकशुकशकुन्तश्रुतितशलाटवः (५५) शैलेयसुकुमार-  
 शिलातलसुखशयितशशशिवः (५६) श्रेफालिकाशिफा-

(५०) बह्वेति । बह्वेन प्रभूतेन मघूनां मकरन्दानां मोक्षेण वर्षेण उचिताः  
 सिक्ताः चितयः तलभूमयः येषां ते । परिमलेति परिमलेन पुष्पादीनां सौरभेण  
 घटिता जनिता प्राणानां प्राणेन्द्रियाणां दृष्टिः यैः तथोक्ताः ।

(५१) कतिपयेति । कतिपयेषु दिवसेषु सूताभिः प्रसूतवतीभिः कुक्कुटीभिः  
 कुटीकृतानि आवासीकृतानि कुटजानां गिरिमल्लिकानां कोटराणि गह्वराणि  
 येषु तथोक्ताः ।

(५२) चटकेति । चटकया तदाख्यया पचिण्या सञ्चार्यमायैः वाचाटैः  
 सुखरैः चटकाया अपत्यानि पुमांसः चाटकेराः तैः क्रियमाणा चाटवः मधुरस्वना  
 येषु तथोक्ताः ।

(५३) सहचरोति । सहचरीभिः सङ्गिनीभिः चकोरीभिरित्यर्थः चारणे  
 भक्षणे चक्षुराः निपुणाः चकोराणां चक्षवः येषु तथोक्ताः । निर्भयेति निर्भयैः  
 भूरिभिः बहुभिः भूरुण्डैः पचिविशेषैः भुज्यमानानि पाकेन परिणामेन कपिलानि  
 पिङ्गलानि पीलूनि तदाख्यफलविशेषाः येषु तथोक्ताः ।

(५४) सदेति । सदा फलनीति सदाफला ये कटपलाः श्रौपर्णाख्या वृक्षाः  
 तेषां फलविशसने फलभेदेन निःशुकाः क्षतचक्षुषा इत्यर्थः ये शुकशकुन्ताः शुक-  
 पचिणः तैः श्रुतितानि पातितानि शलाटूनि अपक्वानि फलानि येषां ते ।  
 आनि फले शलाटु स्यादित्यमरः ।

(५५) शैलेयेति । शैलेयेन शिलाजलाख्यगन्धद्रव्यभेदेन सुकुमारं सुरस्यं यत्  
 शिलातलं तत्र सुखेन शयिताः शयानां मगभेदानां शशिवः शशिकाः येषु  
 येषां वा ते ।

(५६) श्रेफालिकेति । श्रेफालिकानां शिफासु मूलेषु यानि विवराणि कोट-



विवरविस्त्रब्धविवर्त्तमानगोधेरराशयः ( ५७ ) निरातङ्गरङ्गवः  
 निराकुलनकुलकेलयः कलकोकिलकुलकवलितकलिकोद्गमाः  
 ( ५८ ) सहकारारामरोमन्यायमानचमूरुयूथाः यथासुख-  
 निषण्णनीलाण्डजमण्डलाः ( ५९ ) निर्विकारवृक्कविलोक्य-  
 मानपोतपीतगवयधेनवः ( ६० ) श्रवणहारिसनीङ्गिरिनितम्ब-  
 निर्भरनिनादनिद्रानन्दमन्दायमान-करिकुलकर्णतालदुन्दुभयः  
 ( ६१ ) समासन्नकिन्नरीगीतरवरसमानरुरवः प्रमुदिततरतर-

राणि तेषु विस्त्रब्धं निःशङ्कं यथा तथा विवर्त्तमानाः तिष्ठन्तः गोधेराणां गोधिका-  
 शिशूनां राशयः समूहाः येषु तथोक्ताः स्त्रियां गोधेर गोधार गोधिया गोधिकाल्मजा  
 इत्यमरः ।

( ५७ ) निरातङ्गरङ्गवः निःशङ्करङ्गमुद्रगाः । निराकुलेति निराकुला निःशङ्का  
 नकुलानां केलयः विचरणानि येषु तथाभूताः । कलेति कलैः मधुररवैः कीकि-  
 लानां कुलैः कवलिताः भक्षिता कलिकोद्गमाः कीरकप्ररोहाः येषां ते ।

( ५८ ) सहकारेति । सहकारारामेषु आसक्तानेषु रोमन्यायमानानि  
 प्राग्भक्षितानि उद्गीर्य चर्वयन्ति चमूरुणां मृगभेदानां यूथानि सङ्घाः येषु  
 तथोक्ताः । यथेति यथासुखं सुखमनतिक्रम्य निषण्णानि नीलानि नीलवर्णानि  
 अण्डजानां पक्षिणां यद्वा नीलाण्डजानां मृगविशेषाणां मण्डलानि वृन्दानि येषु  
 तथोक्ताः ।

( ५९ ) निर्विकारेति । निर्विकारैः विकारशून्यैः प्रशान्तेरित्यर्थः वृकैः तरङ्गुभिः  
 विष्णोक्थमाना दृश्यमानाः पीतपीताः पीतैः श्रावकैः पीताः पीतस्तना इत्यर्थः  
 गवयधेनवः गोसदृशाकारा धेनवः येषु तथोक्ताः ।

( ६० ) श्रवणेति । श्रवणं हरतीति श्रवणहारी श्रुतिसुख इत्यर्थः सनीङ्गस्य  
 गिरिनितम्बस्य पर्वतमेखलायाः निर्भरनिनादः तेन या निद्रा तथा आनन्दः  
 तेन मन्दायमानः ज्ञासं गच्छन्निति यावत् करिकुलानां गजवृन्दानां कर्णताल  
 एव दुन्दुभिः येषु तथोक्ताः ।

( ६१ ) समासन्नेति । समासन्नानां सन्निहितानां किन्नरीणां देवयोनिविशे-



क्षवः (६२) क्षतहरितहरिद्राद्रवरज्यमानवनवराहपोतपोत्र-  
वलयः गुञ्जाकुञ्जगुञ्जजाहकाः (६३) जातीफलकसुप्तशालि-  
जातकवलयः (६४) दशनकुपितकपिपोतपेटकपाटितपाटल-  
कीटपुटकाः (६५) लकुचलम्पटगोलाङ्गूललङ्घ्रमानलवलयः  
वद्धवालुकालवालवलयाः (६६) कुटिलकुटावलिवलितवेग-  
गिरिनदिकास्रोतसः (६७) निविडशाखाकाण्डलम्बमान-  
कमण्डलवः (६८) सूत्रशिक्षासत्तरिक्तभिक्षाकपालपल्लवित-

षाणां गीतरवेण सङ्गीतनादेन रसमानाः सुखमनुभवन्तः करवः मृगविशेषाः येषु  
तथोक्ताः । प्रसुदिततरक्षवः अतिप्रहृष्टवृकाः ।

(६२) क्षतेति । क्षतायाः क्षुणायाः क्षर्विताया इति भावः हरितायाः श्यान-  
खायाः हरिद्रायाः द्रवेण रसेन रज्यमाना वनवराहपोतानाम् अरण्याशुकर-  
शिशूनां पीमः पाकोऽर्भको ङिम्भः पृथुकः शावकः शिशुरित्यमरः पोत्रवलयः  
सुखनिचयाः येषु तथोक्ताः । गुञ्जाकुञ्जेषु गुञ्जावनेषु गुञ्जन्तीति गुञ्जाः कूजनशीला  
इत्यर्थः जाहकाः प्राणिभेदा येषां ते ।

(६३) जातीति । जातीफलकेषु जातीफलसमूहेषु सुप्ता निद्रिताः शालि-  
जातकानां प्राणिभेदानां वलयः समूहा येषु तथोक्ताः ।

(६४) दशनेति । दशनैः दन्तप्रकटनैः कुपिताः ये कपीनां पीताः शिशवः  
तेषां पेटकैः समूहैः पाटितानि भक्षितानि कीटपुटकानि कीटनिचयाः येषां ते ।

(६५) लकुचेति । लकुचेभ्यः ङङ्भ्यः लकुची लिकुची ङङ्गुरित्यमरः लम्पटा  
कुम्भा ये गोलाङ्गूलाः कपिविशेषाः तैः लङ्घ्रमाना लवलयः वृक्षविशेषा येषु येषां  
वा ते । वद्धेति वद्धं रचितं वालुकाभिः आलवालवलयम् आलवालमण्डलं मूल-  
देशेषु जलरचार्यं वेष्टनमित्यर्थः येषां तथोक्ताः ।

(६६) कुटिलेति । कुटिलाभिः कुटानां क्षताविशेषाणाम् आवलिभिः  
श्रेणीभिः वलिताः निरुद्धा वेगा येषां तथाविधानि गिरिनदिकानां स्रोतांसि  
येषु तथोक्ताः ।

(६७) निविडेति । निविडेषु सान्द्रेषु शाखाकाण्डेषु लम्बमानाः कमण्डलवः  
सुनीनां जलपात्रविशेषाः येषां तथोक्ताः ।



लतामण्डपाः ( ६८ ) निकटकुटीकृतपाटलमुद्राचैत्यकमूर्त्तयः  
 ( ७० ) चीवराम्बररागकषायोदकदूषितोद्देशाः मेघमया इव  
 कृतशिखण्डिकुलकोलाहलाः वेदमया इव ( ७१ ) अपरि-  
 मितशाखाभेदगहनाः माणिक्यमया इव महानीलतनवः  
 तिमिरमया इव ( ७२ ) सकलजननयनमुषः यामुना इव  
 ऊर्ध्वीकृतमहाऋदाः मरकतमणिश्यामलाः क्रीडापर्वतका  
 इव वसन्तस्य ( ७३ ) अञ्जनाचला इव पल्लविताः तनया इव  
 अटवीजाता विन्ध्यस्य पातालान्धकारराशय इव भित्त्वा

( ६८ ) सूत्रेति । सूत्रनिर्मितासु शिक्वासु वृक्षलम्बितासु शिकेति प्रसिद्धासु  
 आसक्तैः लघ्नैः रक्तैः भिच्चोपार्जितान्नरुद्धितैः इत्यर्थः भिच्चाकपालैः पल्लवितानि  
 सञ्जातपल्लवानि इव कृतानि लतामण्डपानि लतागृहाणि येषां येषु वा तथोक्ताः ।

( ६९ ) निकटेति । निकटकुटीषु सन्निहितकुटीरेषु कृताः रचिताः पाटल-  
 मुद्रया रक्तवर्णरचनया चैत्यकानां चूद्राणां चैत्यवृक्षाणां मूर्त्तयः आकृतयः येषु  
 तथोक्ताः ।

( ७० ) चीवरेति । चीवराम्बराणां वल्कलवसनानां रागेण कषायाणि रक्तानि  
 उदकानि जलानि तैः दूषितः आविलितः उद्देशी निम्बदेशः येषां तथोक्ताः ।  
 कृतेति कृतः शिखण्डिनां मयूराणां कुलैः कोलाहलः येषु तथोक्ताः ।

( ७१ ) अपरिमितेति । अपरिमितैः अगणितैः इत्यर्थः शाखानां विटपानां  
 कठकौशुमादीनाञ्च भेदैः गहनाः सान्द्राः दूरधिगमाश्च । महानीलाः तनवः  
 अवयवाः येषाम् अन्यत्र महानीलानि नीलकान्ताः तनूनि निम्नगतानि येष्वः  
 तथोक्ताः ।

( ७२ ) सकलेति । सकलानां जनानां नयनानि मुञ्चन्ति हरन्ति दर्शन-  
 व्यापाररुद्धितानि कुर्वन्ति प्रीणयन्ति च इति तथोक्ताः । यामुना इव यमुना-  
 प्रवाहा इव ऊर्ध्वीकृता महान्तः ऋदाः निनादाः पक्षिणाम् इति भावः अन्यत्र  
 मध्ये धृता महान्तः ऋदाः गम्भीरजलाधारा यैः तथोक्ताः ।

( ७३ ) अञ्जनाचला इव अञ्जनाद्रय इव पल्लविताः सञ्जातपल्लवाः । अटवी-  
 जाताः अटवी स्त्री इति भावः तस्यां जाता उत्पन्नाः ।



भुवम् उत्थिताः (७४) प्रतिवेशिका इव वर्षावासरानाम्  
अंशावतारा इव कृष्णरात्रीणाम् इन्द्रनीलमयाः प्रासादा  
इव वनदेवतानाम् पुरस्तात् दर्शनपथम् अवतरुः तरवः ।

ततो नरपतेः अभवन्मनसि अदूरवर्तिना खलु भवितव्यं  
(७५) भदन्तेन इति । अवतीर्थ्य च गिरिसरिति समुपसृश्य  
युगपद्विश्रामसमय-समुन्मुक्त-हृषाघोष-वधिरीकृताटवी-गहनाम्  
अस्मिन् एव प्रदेशे स्थापयित्वा वाजिसेनाम् अवलम्ब्य च  
तपस्विजनदर्शनोचितं विनयं हृदयेन दक्षिणेन च हस्तेन  
माधवगुप्तम् अंसे विरलैः एव राजभिः अनुगम्यमानः चरणा-  
भ्यामेव प्रावर्त्तत गन्तुम् ।

अथ तेषां तरूणां मध्ये (७६) नानादेशीयैः स्थानस्थानेषु  
स्थाणून् आश्रितैः शिलातलेषु उपविष्टैः लताभवनानि  
अध्यावसद्भिः अरण्यानीनिकुञ्जेषु निलीनैः विटपच्छायासु  
निषण्णैः तरुमूलानि निषेवमाणैः (७७) वीतरागैः आर्हतैः

(७४) प्रतिवेशिका इव प्रतिच्छन्दका इव वर्षावासरानां वार्षिकदिनानाम् ।  
अवतरुः जग्मुः ।

(७५) भदन्तेन पूज्येन बौद्धमित्रेण इति यावत् । अदूरवर्तिना निकटवर्तिना ।  
युगपदिति युगपत् समकालं विश्रामसमये समुन्मुक्तेन समुच्चुरितेन हृषाघोषेण  
वधिरीकृतम् अटवीगहनं वनगहनं यथा तथोक्ताम् । वाजिसेनामश्वसैनिकम् ।  
माधवगुप्तं प्रागुक्तमालवेन्द्रसूनुम् । अंसे स्तब्धदेशं विरलैः कतिपयैः इत्यर्थः ।  
प्रावर्त्तत प्राक्रमत ।

(७६) अथ दिवाकरमित्रमद्राक्षीदित्युत्तरेण सम्बन्धः । तमेव विशिनष्टि  
नानादेशीयैः इत्यादि । अध्यावसद्भिः अधितिष्ठद्भिः । अरण्यानीनिकुञ्जेषु  
गह्वरस्थस्य लतादिपिहित्तीदरेषु स्थानेषु निलीनैः निभृतं स्थितैः ।

(७७) वीतरागैः विगतविषयवासनैः । आर्हतैः अर्हन् देवता उपास्य इति



मस्करिभिः श्वेतपटैः पाण्डुरिभिर्जुभिः भागवतैः वर्णिभिः  
 (७८) केशलुच्चकैः कापिलैः जैनैः लोकायतिकैः काणादैः  
 औपनिषदैः ऐश्वर्यकारणिकैः कारन्धमिभिः धर्मशास्त्रिभिः  
 पौराणिकैः (७९) साम्ततन्तवैः शाब्दैः पाञ्चरात्रिकैः अन्यैश्च  
 खान् खान् सिद्धान्तान् शृण्वद्भिः (८०) अभियुक्तैः चिन्तय-  
 द्भिश्च प्रत्युच्चरद्भिश्च संशयानैश्च निश्चिन्वद्भिश्च व्युत्पादयद्भिश्च  
 विवदमानैश्च अभ्यस्यद्भिश्च व्याचक्षाणैश्च (८१) शिष्यतां  
 प्रतिपन्नैः दूरादेव आवेद्यमानम् अतिविनीतैः कपिभिः अपि  
 चैत्यकर्म कुर्वाणैः (८२) त्रिसरणपरैः परमोपासकैः शुक्रैरपि

भावः येषां तथोक्ताः तैः नम्रचपणकैः इत्यर्थः । मस्करिभिः परिव्राजकैः श्वेतपटैः  
 श्वेतीर्णाकम्बलवासीभिः । पाण्डुरिभिर्जुभिः त्यक्तकाषाद्यैः भागवतैः भगवद्भक्तैः  
 वैष्णवैरित्यर्थः वर्णिभिः व्रद्धाचारिभिः ।

(७८) केशलुच्चकैः मुण्डितशिरोभिः । कापिलैः कपिलोक्तसाङ्गमतवर्त्तिभिः  
 जैनैः जिनमतालम्बिभिः । लोकायतिकैः चार्वाकैः काणादैः वैशेषिकमतवर्त्तिभिः  
 औपनिषदैः वेदान्तिकैः । ऐश्वर्यकारणिकैः ईश्वरं जगत् कारणमिति वादिभिः  
 नैयायिकैरित्यर्थः कारन्धमिभिः धातुवादिभिः पाषण्डविशेषैः वा ।

(७९) साम्ततन्तवैः । समतन्तुः यज्ञः समतन्तुर्मखः क्रतुरित्यर्थः एव उपासः  
 इष्टफलप्रद इति भावः येषां तथोक्तैः । शाब्दैः शब्दशास्त्राणि व्याकरणादीनि  
 अधीयते विदन्तीति वा तथोक्तैः । पाञ्चरात्रिकैः पञ्चरात्रीदितशास्त्रानुगामिभिः  
 इत्यर्थः । सिद्धान्तान् आगमान् ।

(८०) अभियुक्तैः अभिनिविष्टैः । व्याचक्षाणैः व्याख्यां कुर्वद्भिः ।

(८१) शिष्यतां प्रतिपन्नैः अङ्गीकृतशिष्यभावेः इत्यर्थः आवेद्यमानं मां शिष्यं  
 कुर्वन्ति याच्यमानम् । चैत्यकर्म बौद्धधर्मविहितं कर्म अहिंसादिरूपमिति भावः ।

(८२) त्रिसरणपरैः त्रीणि सरणानि गतयः बौद्धधर्मभेदाः तेषु तत्पराः तैः ।  
 परमोपासकैः परमसेवकैः । शुक्रैरपि तदाख्यपक्षिभिरपि शाक्यस्य बुद्धदेवस्य



शाक्यशासनकुशलैः कोशं समुपदिशद्भिः (८३) शिञ्जापदोप-  
देशोपशमशालिनीभिः शारिकाभिः अपि धर्मदेशनां दर्शय-  
न्तीभिः अनवरतश्रवणगृहीतालोकैः कौशिकैरपि (८४)  
बोधिसत्त्वजातकानि जपद्भिः जातसौगतशीलशीतलस्वभावैः  
शार्दूलैरपि अमांसाशिभिः उपास्यमानम् (८५) आसनो-  
पान्तोपविष्टविस्रब्धानेककेसरिशवकतया मुनिपरमेश्वरम्  
अकृत्रिम इव सिंहासने निषण्णम् उपशममिव पिवद्भिः  
वनहरिणैः जिह्वालताभिः उपलिङ्ग्यमानपादपङ्क्तवं वाम-  
करतलनिविष्टेन नीवारम् अश्रुता पारावतपोतेन कर्णोत्प-  
लेन इव प्रियां मैत्रीं प्रसादयन्तम् (८६) इतरकरकिसलय-  
नखमयूखलेखाभिर्जनितजनव्यामोहम् उदुग्रीवं मयूरं मर-

शासने आज्ञायां कुशलाः निपुणाः तत्परा इत्यर्थः तैः । कोशं बुद्धसिद्धान्त-  
ग्रन्थम् ।

(८३) शिञ्जेति । शिञ्जायाः पदानि सुप्तिङन्तानि तेषाम् उपदेशेन शिञ्जेभ्यः  
शिञ्जाप्रदानेन इत्यर्थः य उपशमः शान्तिः इन्द्रियदमनं तेन शालन्ते शोभन्ते इति  
तथोक्ताभिः । धर्मदेशनां धर्मचर्चाम् । अनवरतेति अनवरतश्रवणेन गृहीत  
आलोकः ज्ञानं यैः तथाभूतैः । कौशिकैरपि पेशकैरपि ।

(८४) बोधिसत्त्वेति । 'बोधि ज्ञानि सत्त्व' यस्य तथाविधः बुद्धदेव इत्यर्थः  
तस्य जातकानि जन्मवृत्तान्ताः तानि जपद्भिः कौर्त्तयद्भिः । जातेति जातेन  
उत्पन्नेन सौगतस्येव शीलेन चरितेन शीतलः प्रशान्तः स्वभावी येषां तैः ।

(८५) आसनेति । आसनस्य उपान्तेषु प्रान्तदेशेषु उपविष्टा विस्रब्धाः  
निःशङ्का अनेके बहवः केशरिणां सिंहानां शवका यस्य तथोक्तः तस्य भावः  
तत्ता तथा हेतुना मुनिः परमेश्वर इव तम् । अकृत्रिमी इव स्वभावनियन्त्रे  
इव उपलिङ्ग्यमानपादपङ्क्तवं स्पृश्यमानचरणकिसलयम् । अश्रुता खादता ।

(८६) इतरेति । इतरस्य दक्षिणस्य करकिसलयस्य नखानां मयूखलेखाभिः  
जनितेति । जनितः उत्पादितः जनानां व्यामोहः विशेषेण मोहनं येन तथोक्तः



कतमणिकरकमिव वारिधाराभिः पूरयन्तम् इतस्ततः पिपी-  
लकश्रेणीनां श्यामाकतण्डुलकणान् स्वयमेव किरन्तम्  
अरुणेन (८७) चीवरपटलेन स्रदीयसा संवीतं वहलबाला-  
तपानुलितमिव पौरन्दरं दिग्भागम् (८८) उल्लिखितपद्मराग-  
प्रभाप्रतिमया रक्तावदातया देहप्रभया पाटलीकृतानां  
काषायग्रहणमिव दिशामपि उपदिशन्तम् अनौद्धत्यात्  
अधोमुखेन (८९) मन्दमुकुलितकुसुदाकारेण स्निग्धधवल-  
प्रसन्नेन चक्षुषा जनक्षुषक्षुद्रजन्तुजीवनार्थम् अमृतमिव वर्षन्तं  
सर्वशास्त्राक्षरपरमाणुभिः इव निर्मितं परमसौगतमपि  
अवलोकितेश्वरम् (९०) अस्खलितम् अपि तपसि लग्नम्  
आलोकमिव यथावस्थितसकलपदार्थप्रकाशकं दर्शनार्थिनां  
सुगतस्यापि अभिगमनीयमिव धर्मस्यापि आराधनीयमिव

जनचित्तमुग्धकरमित्यर्थः उदयौवम् उन्नमितयोर्वं मरकतमणिकरकमिव मरकत-  
मणिनिर्मितपच्चिविशेषमिव । किरन्तं ददतम् ।

(८७) चीवरपटलेन जीर्णवसनेन इत्यर्थः संवीतम् आच्छादितम् । वहलेति  
वहलेन प्रभूतेन बालातपेन नवीदितस्यैवालीकेन अनुलितः रञ्जितः तमिव  
पौरन्दरम् ऐन्द्रम् इन्द्राधिष्ठितमित्यर्थः दिग्भागं पूर्वमिति भावः ।

(८८) उल्लिखितेति । उल्लिखितस्य उद्धृतस्य पद्मरागस्य प्रभायाः प्रतिमा  
तुल्या तथा रक्तावदातया लोहितोज्ज्वलया । पाटलीकृतानां रक्तीकृतानां

काषायग्रहणमिव कषायरक्तवसनधारणमिव । अनौद्धत्यात् प्रशान्तत्वात् ।

(८९) मन्देति । मन्दम् ईषत् मुकुलितं कुसुदं तस्य इव आकारी यस्य  
तेन । परमसौगतं परमबौद्धम् । अवलोकितः ईश्वरो येन तथोक्तमिति विरोधः  
सुगतानामीश्वरानङ्गीकारादिति भावः ईश्वरः बुद्धदेव इति परिहारः ।

(९०) अस्खलितं खलनं करणीयकार्यस्य भ्रंशनं तद्रहितमिति विरोधपरि-  
हारः । स्खलितस्य इव कुतचिदवलम्बनाल्लभत्वसम्भवाद विरोध इति बोध्यम् ।  
सुगतस्यापि दर्शनार्थिन इति भावः ।



प्रसादस्यापि प्रसादनीयमिव मानस्यापि माननीयमिव  
वन्द्यत्वस्यापि वन्दनीयमिव जन्म (६१) यमस्य नेमिं  
नियमस्य तत्त्वं तपसः शरीरं शौचस्य कोशं कुशलस्य  
वैश्वं विश्वासस्य सदृत्तं सदृत्ततायाः सर्वस्वं सर्वज्ञतायाः  
दाक्ष्यं दाक्षिण्यस्य पारं परानुकम्पाया निर्वृतिं सुखस्य  
मध्यमे वयसि वर्तमानं दिवाकरमित्त्रम् अद्वाचीत् । अति-  
प्रशान्तगम्भीराकारारोपितबहुमानश्च सादरं दूरादेव शिरसा  
मनसा वचसा च ववन्दे ।

दिवाकरमित्त्रस्तु (६२) मैत्रीमयः प्रकृत्या विशेषतः  
तेन अपरेण अदृष्टपूर्वेण अमानुषलोकोचितेन सर्वाभि-  
भाविना महानुभावभोगभाजा भ्राजिष्णुना भूपतेः अप्रा-  
कृतेन आकारविशेषेण तेन च अभिजात्यप्रकाशकेन गरी-  
यसा प्रशयेण च आह्लादितः चक्षुषि च चेतसि च युगपत्  
अग्रहीत् । धीरस्वभावोऽपि च (६३) सम्पादितससम्भ्रमा-  
भ्युत्थानः सङ्कलित्य किञ्चित् उद्गमनकेन विलोलं विलम्बमानं

(६१) यमस्य वाङ्मन्यनियमस्य जन्म उत्पत्तिम् । नियमस्य अन्तरिन्द्रिय-  
नियमस्य नेमिं परां काष्ठामिति भावः । कोशं भाङ्गागारम् । वैश्वं गृहम् ।  
दाक्ष्यं पाटवम् ।

(६२) मैत्रीमयः सदभावपूर्णः । महानुभावभोगभाजा महान् अनुभावः  
प्रभावी यस्य तथाविधो य आभोगः सन्निवेशः तं भजते इति तथोक्तेन । भ्राजि-  
ष्णुना राजमानेन अभिजात्यप्रकाशकेन महानुल्लङ्घनसूचकेन । धीरस्वभाव  
इत्यत्र धीरस्वभाव इति पाठेन युज्यते तथाविधस्य धीरभावकीर्तनस्य अनौ-  
चित्यादिति अवधेयम् ।

(६३) सम्पादितेति । सम्पादितम् अनुष्ठितं ससम्भ्रमं व्यग्रतासहितम् अभ्यु-



वामांसात् चौवरपटान्तमुत्क्षिप्य (८४) अनेकाभयदान-  
 दीक्षादक्षिणो दक्षिणं महापुरुषलक्षणलेखाप्रशस्तं श्लिष्-  
 मधुरया वाचा सगौरवम् आरोग्यदानेन राजानम् अन्वग्रहीत्  
 अभ्यनन्दच्च स्वागतगिरा गुरुमिव अभ्यागतं बहु मन्यमानः  
 स्वेन आसनेन आङ्गम् अत्रेति निमन्त्रयाच्चकार पार्श्वे स्थितश्च  
 शिष्यम् अब्रवीत् आयुष्मन् ! उपानय कमण्डलुना पादोदक-  
 मिति । राजा तु अचिन्तयत् (८५) अलोहः खलु संयमः  
 नपाशः सौजन्यम् अभिजातानाम् । स्थाने खलु तत्रभवान्  
 गुणानुरागी ग्रहवर्मा बहुशो वर्णितवान् अस्य गुणानिति ।  
 प्रकाशश्च आवभाषे भगवन् ! (८६) दर्शनपुण्यानुग्रहीतस्य  
 मम पुनरुक्त इव अयमार्थप्रयुक्तः प्रतिभाति अनुग्रहः ।  
 (८७) चक्षुःप्रमाणप्रसादस्वीकृतस्य च परकरणमिव आसनादि-  
 दानोपचारचेष्टितम् । अतिभूमिः एव भवादृशां पुरः

त्यानं येन तथाभूतः । उद्गमनकेन उत्थानेन । विलीलं चञ्चलम् । वामांसात्  
 वामस्तन्वात् ।

(८४) अनेकेति । अनेकेषां जीवानामिति भावः अभयदानमेव दीक्षा व्रत-  
 विशेषः तत्र दक्षिणः अनुकूलः । दक्षिणम् उदारं महापुरुषस्य लक्षणानि या  
 लेखाः चिह्नविशेषाः ताभिः प्रशस्तं प्रशंसनीयम् । आङ्गम् उपविश ।

(८५) अलोहः लोहव्यतिरेकेण निष्पन्न इत्यर्थः । अभिजातानां सज्जनानाम् ।

(८६) दर्शनेति । दर्शनमेव पुण्यं तेन अनुग्रहीतः अनुकम्पितः तस्य ।  
 पुनरुक्त इव अधिक इव आर्थप्रयुक्तः आर्थेण मान्येन भवता प्रयुक्तः कृतः ।

(८७) चक्षुःप्रमाणेति । चक्षुरेव प्रमाणं यस्य तादृशः प्रत्यक्षसिद्ध इत्यर्थः  
 यः प्रसादः अनुग्रहः तेन स्वीकृतस्य अधीनीकृतस्य परकरणमिव अन्यत् साधन-  
 मिव प्रसादस्य इति भावः । अतिभूमिः भूमिमतिक्रान्ता स्वर्गावस्थानरुद्धा  
 इत्यर्थः ।



(६८) सम्भाषणानृताभिषेकप्रक्षालितसकलवपुषश्च मे प्रदेश-  
वृत्तिः । पाद्यमपि अपार्थकम् । आसतां भवन्तो यथासुखम् ।  
आसीनोऽहम् इत्यभिधाय क्षितौ एव उपाविशत् ।

अलङ्कारो हि परमार्थतः प्रभवतां (६९) प्रश्रयातिशयो  
रत्नादिकस्तु शिलाभार इति आकलय्य पुनः पुनः अभ्यर्थ्य-  
मानोऽपि यदा न प्रत्यपद्यत पार्थिवो वचनं तदा स्वमेव  
आसनं पुनरपि भेजे भदन्तः भूपतिसुखनलिननिहितनिभृत-  
नयनयुगलनिगडनिखलीकृतहृदयश्च स्थित्वा काञ्चित् (१००)  
कालकलां कलिकालकल्मषकालुष्यमिव क्षालयन् अमलाभिः  
दन्तमयूखमालाभिः (१) मूलफलाभ्यवहारसम्भवम् उद्भमन्  
इव च परिमलसुभगं (२) विकचकुसुमपटलपाण्डुरं लता-  
वनम् अवादीत् । अद्यप्रभृति न केवलमयम् अनिन्द्यो वन्द्यो-  
ऽपि (३) प्रकाशितसत्सारः संसारः । किं नाम न आलो-

(६८) प्रदेशवृत्तिः एकदेशावस्थानम् । सम्भाषणेति सम्भाषणमेव असत्तं  
तेन अभिषेकः तेन क्षालितं धौतं निर्मलीकृतमिति भावः सकलं वपुः शरीरं  
यस्य तथाभूतस्य । अपार्थकं निरर्थकं पाद्यं पादोदकम् ।

(६९) प्रश्रयातिशयः विनयातिरेकः । शिलाभारः प्रसारभारः । भूपतीति  
भूपतेः राज्ञः सुखनलिने वदनपङ्कजे निहितम् अर्पितं निभृतं नयनयुगलमेव  
निगडः शृङ्खलं तेन निखलीकृतं हृदयं यस्य तथाभूतः ।

(१००) कालकलां कालांशम् । कलिकालेति कल्मषकालस्य कल्मषं पापमेव  
कालुष्यं भवम् ।

(१) मूलैति । मूलस्य कन्दविशेषस्य फलस्य च अभ्यवहारः भोजनं तस्मात्  
सम्भवः समुत्पत्तिः यस्य तथोक्तम् ।

(२) विकचेति । विकचं विकसितं कुसुमानां पटलं समूहः तेन पाण्डुरं  
धवलम् ।



क्यते जीवद्भिः अद्भुतं येन रूपम् अचिन्तितोपनतमिदं दृक्-  
पथम् उपगतम् । एवंविधैः अनुमीयन्ते जन्मान्तरावस्थित-  
सुकृतानि हृदयोत्सवैः । इह अपि जन्मनि दत्तमेव अस्मा-  
कम् अमुना तपःक्लेशेन फलम् असुलभदर्शनं दर्शयता देवानां  
प्रियम् । आ दत्तेः पीतम् अमृतम् ( ४ ) ईक्षणाभ्याम् ।  
जातं निरुत्कण्ठं मानसं निर्वृत्तिसुखस्य । महद्भिः पुण्यैः  
विना न विश्राम्यन्ति सज्जने त्वादृशि दृशः । सुदिवसः स  
यस्मिन् जातोऽसि । सा ( ५ ) सुजाता जननी या सकल-  
जीवलोकजीवितजनकम् अजनयत् आयुषन्तम् । पुण्यवान्ति  
पुण्यानि अपि तानि येषामसि परिणामः । सुकृततपसः ते  
परमाणवः ये तव परिगृहीतसर्वावयवाः । तत्सुभगं सौभा-  
ग्यम् आश्रितोऽसि येन । भव्यः स पुरुषभावो भवति अव-  
स्थितो यः । यत्सत्यं सुसुहोरापि मे पुण्यभाजम् आलोक्य  
पुनः श्रद्धा जाता मनुजजन्मनि । न इच्छद्भिः अपि अस्मा-  
भिर्दृष्टः कुसुमायुधः । कृतार्थमद्य चक्षुः वनदेवतानाम्  
अद्य सफलं जन्म पादपानाम् येषामसि गतो गोचरम् ।  
अमृतमयस्य भवतो वचसां माधुर्यं ( ६ ) कार्यमेव । अस्य  
तु ईदृशे शैशवे विनयस्य उपाध्यायं ध्यायन्नपि न सम्भाव-  
यामि भुवि । सर्वथा शून्य आसीत् अजाते दीर्घायुषि गुण-

( ३ ) प्रकाशितेति । प्रकाशितः सन् साधुरेव सारी यस्य तथासूतः ।

( ४ ) ईक्षणाभ्यां नेत्राभ्याम् । दृशश्चक्षुषि । यस्मिन् दिवसे ।

( ५ ) सुजाता सफलजनना । परिणामः फलम् ।

( ६ ) कार्यमेव । कारणगुणाः कार्यगुणमारभन्ते इति व्यायादिति भावः ।  
उपाध्यायमाचार्यं शून्यः निरवजन्मनः ।



ग्रामः । धन्यः स भूभृत् यस्य (७) वंशे मणिरिव मुक्तामयः  
सम्भूतोऽस्ति । एवंविधस्य च पुण्यवतः कथञ्चित् प्राप्तस्य  
केन प्रियं (८) समाचराम इति पारिप्लवं चेतो नः । सकल-  
वनचरसार्थसाधारणस्य कन्दमूलफलस्य गिरिसरिदम्भसो  
वा के वयम् । (९) अपरोपकरणीकृतस्तु कायकलिः अय-  
मस्माकम् । सर्वस्वम् अवशिष्टमिष्टातिथ्याय । स्वायत्ताश्च  
विद्यन्ते (१०) विद्याविन्दवः कतिचित् । उपयोगन्तु न  
प्रीतिः विचारयति । यदि च नोपरुणद्धि कञ्चित् कार्य-  
लवम् (११) अरक्षणीयाक्षरं वा कथनीयं तत् कथयतु भवान्  
श्रोतुम् अभिलषति हृदयं सर्वमिदं नः । केन कृत्यातिभारेण  
भव्यो भूषितवान् भूमिम् एताम् अभ्रमणयोग्याम् । किय-  
दवधिर्वा शून्याटवीपर्यटनक्लेशः कल्याणराशेः । कस्माच्च  
(१२) सन्तप्तरूपा इव ते तनुः इयमसन्तापार्हा विभाव्यते  
इति ।

(७) वंशे कुले वंशी च । मुक्तामयः निर्व्याधिः मौक्तिकरूपश्च ।

(८) समाचरामः अनुतिष्ठामः । पारिप्लवं चञ्चलम् । सकलेति सकलानां  
वनचराणां सार्थस्य समूहस्य साधारणं सामान्यं तस्य । के वयं न अधिका-  
रिणी वयमेव येन भवदर्चा क्रियते इति भावः ।

(९) अपरोपकरणीकृतः परस्य उपकरणीकृतः अधीनीकृतः न इत्यर्थः स्वायत्त  
इति भावः । कायकलिः कायः देह एव कलिः कोरकः चुद्रशरीरमित्यर्थः ।

(१०) विद्याविन्दवः विद्यालेशाः । उपयोगम् उपकारिताम् । मन एतेन  
चुद्रदेहेन सामान्यविद्यया वा भवतां क उपकार इत्येवम् ।

(११) अरक्षणीयाक्षरं न रक्षणीयानि न गोप्यानि इत्यर्थः अक्षराणि यस्य  
तथाभूतम् । कृत्यातिभारेण कार्यातिभारेण । अभ्रमणयोग्याम् अयोग्यगमनान्  
इत्यर्थः ।

(१२) सन्तप्तरूपा इव अन्तर्व्यथिता इव । विभाव्यते लक्ष्यते ।



राजा तु सादरतरम् अब्रवीत् आर्य्य ! ( १३ ) दर्शित-  
सम्भ्रमेण अनेन मधुरसविसरम् अमृतमिव हृदयधृतिकरम्  
अनवरतं वर्षता वचसा एव ते सर्वम् अनुष्ठितम् । धन्योऽस्मि  
यत् एवम् अभ्यर्हितम् अनुपचरणीयम् अपि मान्यो मन्यते  
माम् । अस्य च महावनभ्रमणपरिक्षेशस्य कारणम् अव-  
धारयतु मतिमान् । मम हि ( १४ ) विनष्टनिखिलेष्टबन्धोः  
जीवितानुबन्धस्य निबन्धनम् एका एव यवीयसी स्वसा अव-  
शिष्टा । सापि भर्तुः वियोगात् वैरिपरिभवभयात् भ्रमन्ती  
कथमपि विन्ध्यवनमिदम् ( १५ ) अशुभशवरबलबहुलम्  
अगणितगजकुलकलिलम् अपरिमितमृगपतिशरभभयम् ( १६ )  
उरुमहिषमुषितपथिकगमनम् अतिनिशितशरकुशपरुषम्  
( १७ ) अवटशतविषमम् आविशत् । अतः ताम् अन्वेष्टुं वयम-  
निशं निशि निशि च सततम् इमाम् अटवीम् अटामः

( १३ ) दर्शितसम्भ्रमेण दर्शितादरेण । मधुरसविसरं मधुरसप्रवाहं हृदय-  
धृतिकरं चित्तसन्तोषकरम् । अभ्यर्हितम् अभिपूजितम् । अनुपचरणीयम् अना-  
दरणीयम् ।

( १४ ) विनष्टेति । विनष्टा निखिलाः समयाः इष्टाः प्रिया बन्धवः यस्य  
तथाभूतस्य । जीवितानुबन्धस्य जीवनधारणस्य निबन्धनं हेतुः यवीयसी कनिष्ठा  
स्वसा भगिनी ।

( १५ ) अशुभेति । अशुभैः दुराचारैः श्वराणां व्याधानां बलैः सैन्यैः बहुलं  
व्याप्तम् । अगणितेति अगणितैः असङ्ख्यातैः गजानां कुलैः वृन्दैः कलिलम्  
आकौर्षम् । अपरिमितेति अपरिमितम् अतिश्रयितं मृगपतिभ्यः सिंहैः  
शरश्रेष्ठैश्च मयं यत्निन् तथाभूतम् ।

( १६ ) उर्विति । उरुमिर्महर्षिः महिषैः मुषितम् अपहृतं पथिकानां  
गमनं यत्निन् तथोक्तम् । अतिनिशितेति अतिनिशितैः शरैः कुशैश्च परुषं  
कठिनम् ।



नचैनाम् आसादयामः । कथयतु च गुरुः अपि यदि कदाचित्  
कुतश्चिद्वनचरतः श्रुतिपथम् उपगता तद्वाक्ता इति ।

अथ तत् श्रुत्वा जातोद्देग इव भदन्तः पुनः अभ्यधात्  
धीमन् ! न खलु कश्चिदेवंरूपो वृत्तान्तोऽस्मानभ्युपगतवान् ।  
(१८) अभाजनं हि वयम् ईदृशानां प्रियाख्यानोपायनानां  
भवताम् । इत्येवं भाषमाण एव तस्मिन् अकस्मादागत्य  
अपरः (१९) शमिनि वयसि वर्त्तमानः सम्भ्रान्तरूप इव  
पुरस्तात् उपरचिताञ्जलिः जातकरुणः प्रक्षरितचक्षुः भिक्षुः  
अभाषत भगवन् भदन्त ! महत् करुणं वर्त्तते । (२०) बाला एव  
बलवद्दसनाभिभूता भूतपूर्वापि कल्याणरूपा स्त्री शोका-  
वेशविवशा वैश्वानरं विशति । सम्भावयतु ताम् अप्रोषित-  
प्राणां भगवान् । (२१) अभ्युपपद्यतां समुचितैः समा-  
श्वासनैः । अनुपरतपूर्वं कृमिकीटमपि दुःखितं दयाराशेः  
आर्यस्य गोचरगतमिति ।

(१७) अवटेति अवटानां गत्तानां शतैः विषमं नतानतत्वाद दादृष्टम् ।  
अठामः समामः । आसादयामः प्राप्नुमः ।

(१८) अभाजनम् अपात्रम् । प्रियेति प्रियाणि आख्यानानि कथनान्येव  
उपायनानि उपढौकनानि तेषाम् ।

(१९) शमिनि शान्ते चरमे इति यावत् । सम्भ्रान्तरूपः व्यग्ररूपः । प्रक्षरित-  
चक्षुः स्रवद्वाप्यः । करुणं शोकजननं घटनम् ।

(२०) बाला एव बालिका एव । बलवदिति बलवता प्रवलेन व्यसनेन विपदा  
अभिभूता परिभवं नीता । भूतपूर्वा अतिक्रान्तपूर्वावस्था । वैश्वानरम् अग्निम् ।  
अप्रीक्षितप्राणाम् अगतप्राणाम् ।

(२१) अभ्युपपद्यताम् अनुगृह्यताम् । अनुपरतपूर्वं पूर्वं न उपरतं न  
विनष्टम् ।



राजा तु जातानुजाशङ्कः सोदर्यास्नेहाच्च (२२) अन्तर्द्वृत  
इव दुःखेन दोदूयमानहृदयः कथमपि गद्गदिकागृहीत-  
कण्ठो विकलवाग् वाष्पायमाणदृष्टिः पप्रच्छ पाराशरिन् ।  
कियद्दूरे सा योषिदेवजातीया ? जीवेद्वा कालम् एतावन्तम् ?  
इति । पृष्ट्वा वा त्वया कासि कस्यासि कुतोऽसि किमर्थं  
वनम् इदमभ्युपगतासि विशसि च किं निमित्तम् अनलम् ?  
इति आदितः प्रभृति कार्त्तस्त्रेण कथ्यमानमिच्छामि श्रोतुं  
कथमार्थस्य गता गोचरम् आकारतो वा कीदृशी ? इति ।

तथाभिहितस्तु भूभुजा भिक्षुः आचचक्षे महाभाग ! श्रूय-  
ताम् अहं हि प्रत्यूपसि एव अद्य वन्दित्वा भगवन्तम् अनेनैव  
(२४) नदीरोधसा सैकतसुकुमारेण यदृच्छया विहृतवान्  
अतिदूरम् । एकस्मिंश्च वनलतागहने गिरिनदीसमीप-  
भाजि भ्रमरीणामिव ( २५ ) हिमहतकमलाकरकातराणां  
रसितं सार्थमाणानाम् अतितारतानवर्तिनीनां वीणा-  
तन्त्रीणामिव भाङ्गारम् ( २६ ) एकतानं नारीणां रुदितम्  
अष्टतिकरम् अतिकरुणम् आकर्णितवान् अस्मि । समुप-

(२२) अन्तर्द्वृत इव अन्तर्गन्धित इव । दोदूयमानहृदयः पुनः पुनः सन्तप्य-  
मानहृदय इत्यर्थः ।

(२३) पाराशरिन् ! भिक्षो ! ।

(२४) नदीरोधसा नदीतीरेण । सैकतसुकुमारेण सिकताकीमलेन । विहृत-  
वान् गतवान् ।

(२५) हिमैति । हिमेन हृतः नाशितः कमलाकरः कमलसरः तेन कातरा  
व्याकुलास्तासाम् । रसितं रणितम् । सार्थमाणानां संस्क्रियमाणानाम् अतितारः  
अतिसहान् तानः सङ्गीतस्वरविशेषः तद्धिन् वर्तन्ते इति तथोक्तानाम् ।

(२६) एकतानं समस्वरम् । अष्टतिकरम् अष्टैक्यकरम् ।



जातकौतूहलश्च गतोऽस्मि तं प्रदेशम् । (२७) दृष्टवानस्मि च  
दृषत्खण्डखण्डिताङ्गुलिगलस्रोहितेन च (२८) पार्श्वप्रविष्ट-  
शरशलाकाशल्यशूलसङ्कोचितचक्षुषा च (२९) अध्वनीन-  
श्चमश्चययुनिश्चलचरणेन च स्थाणवव्रणव्यथितगुल्फवद्धभूर्ज-  
त्वचा च (३०) वातखुङ्खेदखञ्जजङ्घाजातज्वरेण च पांशु-  
पाण्डुरपिण्डिकेन च (३१) खर्जूरजूटजटाजर्जरितजानुना च  
(३२) शतावरीविदारितोरुणा च विदारौदारिततनुदुकूल-  
पल्लवेन च (३३) उत्कटवंशविटपकण्टककोटिपाटितकञ्चक-

(२७) दृष्टवानस्मि योषितमित्युत्तरेण सम्बन्धः । तां विशिनष्टि दृषदित्यादि ।  
दृषदां शिलानां खल्लैः खण्डितायाः निहत्तायाः अङ्गुलिः गलत् स्रवत् लोहितं  
रक्तं यस्य तेन ।

(२८) पार्श्वीति । पार्श्वेषु चरणतलपश्चिमभागेषु प्रविष्टा विद्धा शराणां दृष्ट-  
विशेषाणां याः शलाकाः ता एव शल्यानाम् अस्त्रविशेषाणां शूलानि अग्राणि तैः  
सङ्कोचिते चक्षुषी यस्य तेन ।

(२९) अध्वनीनेति । अध्वनीनः अध्वगमनजनितः यः श्मः तस्य श्वयधुः  
वृद्धिः तेन निश्चलौ चरणौ यस्य तेन । स्थाणवेति स्थाणुः शङ्खुः स्थाणुरस्त्री ध्रुवः  
शङ्खुरित्यमरः तस्य इदं स्थाणवं स्थाणुवेधनजनितमिति यावत् यत् व्रणं चतं  
तेन व्यथितः यो गुल्फः पादग्रन्थिः तत्र बद्धा व्रणशोधनार्थं निहिता भूर्जत्वक्  
येन तथाविधेन ।

(३०) वातेति । वातखुङ्खेन गतिप्रतिघातजनको यातव्याधिविशेषः तेन  
यः खेदः व्यथा तेन खञ्जा गतिशक्तिहीना या नष्टा तथा जातः ज्वरो यस्य  
तेन । पांश्विति पांशुना रजसा पाण्डुरम् आविलं पिण्डिकं केशपाशः यस्य तेन ।

(३१) खर्जूरैति । खर्जूराणां जूटस्य समूहस्य जटाभिः शाखाभिरिति यावत्  
कण्टकाकौर्षाभिः इति भावः जर्जरितानि जानूनि यस्य तेन ।

(३२) शतावरीति । शतावरीयां शतमूल्या विदारितौ ऊरु यस्य तेन ।  
विदारौति विदार्या चौरशूत्रा दारितः खण्डितः तनुः सूक्ष्मः दुर्बलपल्लवः  
वसनप्रान्दशः यस्य तेन ।



कर्पटेन च (३४) फललोभालम्बितानम्रवदरीलताजालकैः  
 उत्कण्ठकैः उल्लिखितसुकुमारकरोदरेण च (३५) कुरङ्ग-  
 मृङ्गोत्खातैः कन्दमूलफलैः कदर्थितबाहुना च (३६) ताम्बूल-  
 विरहविरसमुखखण्डितकोमलामलकीफलेन च (३७) कुश-  
 कुसुमाहतिलोहितानां श्वयताम् अक्ष्णां लेपीकृतमनःशिलेन च  
 (३८) कण्टकिलतालूनालकलेशेन च केनचित् किसलयोप-  
 पादितातपत्रकृत्येन केनचित् (३९) कदलीदलव्यजनवाहिना  
 केनचित् कमलिनीपलाशपुटगृहीताभ्रसा केनचित्

(३३) उत्कटेति । उत्कटेः वंशविटपानां वंशशाखानां कण्टककोटिभिः  
 कण्टकाद्यैः पाटितानि छिन्नानि कञ्चुककर्पटानि स्नावरणवसनानि यस्य तेन ।

(३४) फलेति । फलानां लोभेन आलम्बिता अतएव आनन्दा या वदरी-  
 लताः कोलितरवः तासां जालकानि समूहाः तैः । उत्कण्ठकैः उद्गतकण्टकैः  
 कण्टकाकीर्णैः इति यावत् । उल्लिखितेति उल्लिखितानि विद्धानि सुकुमाराणां  
 कराणां हस्तानाम् उदराणि यस्य तेन ।

(३५) कुरङ्गेति । कुरङ्गाणां मृगविशेषाणां शृङ्गैः उत्खातानि उद्धृतानि  
 तैः । कदर्थितबाहुना क्लेशितशुजेन ।

(३६) ताम्बूलेति । ताम्बूलस्य विरहेण वर्जनेन विरसं यत् सुखं तेन  
 खण्डितं चर्वितं कोमलम् आमलकीफलं येन तथोक्तेन ।

(३७) कुशेति । कुशानां कुसुमानि पुष्पाणि तेषाम् आहृत्या आघातेन  
 लोहितानि रक्तानि तेषाम् । श्वयतां स्त्रीततां गच्छताम् अक्ष्णां नेत्राणाम् । लेपी-  
 कृता मनःशिला धातुविशेषः येन तथामूतेन ।

(३८) कण्टकीति । कण्टकिलतया कण्टकाकीर्णप्रतत्या लूनः छिन्नः  
 अलकलेशः चूर्णकुनलैकदेशः यस्य तेन । किसलयेति किसलयेन पद्मवेन उप-  
 पादितं सम्पादितम् आतपत्रस्य कवस्य कृत्यम् आतपनिवारणरूपमिति भावः येन  
 तेन । आतपनिवारणार्थं मलकीपरिधृतपद्मवेन इति भावः ।

(३९) कदलीति । कदलीदल एव व्यजनं तत् वहतीति तथोक्तेन कदली-



(४०) पाथेयीकृतमृणालपूलिकेन केनचित् (४१) चीनां-  
शुकदशाशिक्यनिहितनारिकेलकोशकलशौकलितरसालतैलेन  
(४२) कतिपयावशेषशोकविकलमूककुञ्जवामनबधिरवर्वरा-  
विरलेन अवलानां चक्रवालेन परिहृतम् आपत्कालेऽपि  
(४३) कुलोद्भूतेन इव अमुच्यमानां प्रभालेपिना लावण्येन  
प्रतिविम्बितैः आसन्नवनलताकिसलयैः सरसैः दुःखक्षतैरिव  
(४४) अन्तःपटलौकियमाणकायां कठोरदर्भाङ्गुरक्षतचारिणा  
क्षतजेन अनुसरणालक्तकेन इव रक्तचरणाम् (४५) उन्नालेन  
अन्यतरनारीधृतेन अरविन्दिनीदलेन कृतच्छायमपि विच्छायां

दलेन वीजयतेति भावः । कमलिनीति कमलिन्याः पद्मिन्याः पलाशपुटेन  
गृहीतम् अश्वः जलं येन तथोक्तेन ।

(४०) पाथेयीकृतमिति । पाथेयीकृतम् अपाथेयं पाथेयं सम्पदमानं कृतं  
कृतं मृणालपूलिकं विसन्निधयः येन तथोक्तेन ।

(४१) चीनेति । चीनांशुकस्य सूक्ष्माभ्वरस्य दशा एकदेशविशेषः सैव शिक्यं  
शिक्येति भाषाप्रसिद्धं तत्र निहितं लम्बितं नारिकेलकोशकलस्यां नारिकेल-  
कोशरूपे भाष्ये इति भावः कलितं रक्षितं रसालतैलम् आसत्तैलं येन तथोक्तेन ।

(४२) कतिपयेति । कतिपये अस्या इत्यर्थः अवशेषा येषां तथाविधाः  
शोकविकलाः शोकाक्षाः मूकाः वर्णानुच्चारकाः कुञ्जाः वामनाः खर्वपुरुषाः  
बधिराः वर्वरा मूखाः तैः अविरलः गङ्गनः तेन । अवलानां नारीणां चक्रवालेन  
मण्डलेन ।

(४३) कुलोद्भूतेनेन सत्कुलजातेन इव आजन्मसिद्धेन इव च । अमुच्य-  
मानाम् अपरिहृयमानाम् । सरसैः आर्द्रैः दुःखक्षतैरिव आधिपत्यैः इव ।

(४४) अन्तरिति । अन्तःपटलौकियमाणः अन्तर्विध्यमानः कायो यस्यास्ताम् ।  
कठोरेति कठोरेण कर्कशेन दर्भाङ्गुरेण कुशाङ्गुरेण क्षतं तस्यात् चरति स्रवतीति  
तथोक्तेन । क्षतजेन रक्तेन । अनुसरणालक्तकेन इव गतिवशेन स्रवदलक्तकेन इव  
रक्तौ लोहिनी चरणौ यस्याः ताम् ।

(४५) उन्नालेन । उद्भूतदण्डेन अरविन्दिनीदलेन पद्मिनीपत्रेण कृता छायां  
यस्य तथोक्तम् । विच्छायां विगतप्रभम् ।



सुखमुद्वहन्तीम् आकाशमपि ( ४६ ) शून्यतया अतिशयानां  
 स्रग्मयीमिव निश्चेतनतया मरुन्मयीमिव निश्वाससम्पदा  
 पावकमयीमिव सन्तापसन्तानेन सलिलमयीमिव ( ४७ ) अस्त्र-  
 प्रसवणेन वियन्मयीमिव निरवलम्बनतया ( ४८ ) तडिन्मयी-  
 मिव पारिप्लवतया शब्दमयीमिव परिदेवितवाणीबाहुल्येन  
 ( ४९ ) मुक्तमुक्तांशुकरत्नकुसुमकनकपत्राभरणां कल्पलतामिव  
 महावने पतितां ( ५० ) परमेश्वरोत्तमाङ्गपातदुर्ललिताङ्गां  
 गङ्गामिव गाङ्गतां ( ५१ ) वनकुसुमधूलिधूसरितपादपङ्कवां  
 प्रभातचन्द्रमूर्तिमिव लोकान्तरम् अभिलषन्तीं ( ५२ ) निज-  
 जलमोक्षकदर्शितदर्शितधवलायतनेत्रशोभां मन्दाकिनी-

( ४६ ) अतिशयानां जयन्तीम् । मरुन्मयीमिव वायुमयीमिव । पावकमयी-  
 मिव अग्निमयीमिव सन्तापसन्तानेन सन्तापसमूहेन ।

( ४७ ) अस्त्रप्रसवणेन वाष्पवर्षणेन । वियन्मयीमिव आकाशमयीमिव निरव-  
 लम्बनतया निराधारतया निराश्रयतया इत्यर्थः ।

( ४८ ) तडिन्मयीमिव विद्युन्मयीमिव पारिप्लवतया चञ्चलतया । परिदेवित-  
 वाणीबाहुल्येन विलापाच्चरनिवहेन ।

( ४९ ) मुक्तिंति । मुक्तानि त्यक्तानि मुक्ता मौक्तिकानि अंशुकानि उत्कृष्टवस्-  
 नानि रत्नानि कुसुमानि कनकपत्राणि आभरणानि अलङ्काराश्च यथा ताम् ।

( ५० ) परमेश्वरीति । परमेश्वरस्य हरस्य राज्ञः ग्रहवर्मणस्य उत्तमाङ्गात्  
 शिरसः उत्तमाङ्गस्य शिरसस्य पातेन निपातनेन छेदनेन च दुर्ललितं दुःखेन  
 पतितम् अङ्गं यस्याः तथोक्ताम् । गाङ्गतां पृथिवीं प्राप्ताम् ।

( ५१ ) वनेति । वनस्य कुसुमधूलिभिः धूसरितौ पादपङ्कवौ चरणकिसलयौ  
 यस्याः ताम् ।

( ५२ ) निजेति । निजिन जलमोक्षेण वाष्पवर्षणेन इत्यर्थः कदर्शितं क्लिष्टं  
 यथा तथा दर्शिता धवल्योरायतयोः नेत्रयोः शोभा यथा ताम् । मन्दाकिनी-



मृणालिनीमिव परिस्नायमानां (५३) दुःसहरविकिरण-  
संस्पर्शखेदनिमीलितां कुमुदिनीमिव दुःखेन दिवसं नयन्तीं  
(५४) दग्धदशाविसंवादितां प्रत्यूषप्रदीपशिखाम् इव क्षाम-  
क्षामां पाण्डुवपुषं (५५) पार्श्ववर्त्तिवारणाभियोगरक्ष्यमाणां  
वनकरिणीमिव महाह्रदे निमग्नां प्रविष्टां (५६) वनगहनं  
ध्यानञ्च स्थितां तरुतले मरणे च पतितां धातुप्रक्षङ्गे महा-  
नर्थे च दूरीकृतां भर्त्ता सुखेन च (५७) विरेचितां भ्रमणेन  
आयुषा च अकुलां केशकलापेन मरणोपायेन च विवर्णिताम्  
अध्वधूलिभिः अङ्गवेदनाभिश्च दग्धां (५८) चण्डातपेन  
वैधव्येन च धृतमुखीं पाणिना मौनेन च गृहीतां प्रिय-

मृणालिनीमिव स्वर्गगङ्गापद्मिनीमिव परिस्नायमानाम् एकत्र सूर्यातपरादित्यात्  
अन्यत्र पतिविरहादिति भावः ।

(५३) दुःसहेति । दुःसहेन रविकिरणेन यः संस्पर्शः तेन खेदः क्लेशः तेन  
निमीलिता ताम् ।

(५४) दग्धेति । दग्धा भस्मीकृता दशा वर्त्तिः दग्धा विधिना विभक्षेत्यर्थः  
दशा अवस्था च तथा विसंवादिता निराश्रयीकृता ताम् । क्षामक्षामाम् अति-  
क्षीणां पाण्डुवपुषं रक्तशून्यकलेवराम् ।

(५५) पार्श्ववर्त्तिंति । पार्श्ववर्त्तिनां परिजनानामिति यावत् वारण एव  
अभियोगः चेष्टितम् अन्यत्र पार्श्ववर्त्तिना वारणेन हस्तिना यः अभियोगः बला-  
त्करणं तस्यात् रक्ष्यमाणा मरणादिति भावः अन्यत्र केनचिद् यत्नवता पुरुषेण  
बलात् कारादिति च भावः ताम् ।

(५६) वनगहनं ध्यानञ्च दुश्चिन्ताञ्च प्रविष्टाम् । स्थितां कृतावस्थानां कृत-  
निश्चयाञ्च । पतितां निहितदेहां मग्राञ्च । दूरीकृतां विरहिताम् ।

(५७) विरेचितां व्यक्ताम् । आकुलां व्याकुलाम् विवर्णितां मखिनितां  
निष्प्रभीकृताञ्च ।

(५८) चण्डातपेन । प्रचण्डसूर्यसन्तापेन । धृतमुखीं विधृतवदनां निरश्च-  
राञ्च । गृहीतां धृताम् आक्रान्ताञ्च ।



सखीजनेन मन्युना च तथाच (५८) भ्रष्टैः बन्धुभिः विला-  
सैश्च सुक्तेन श्रवणयुगलेन आत्मना च परित्यक्तैः भूषणैः  
सर्वारम्भैश्च भग्नैर्वलयैः मनोरथैश्च चरणलग्नाभिः परिचारि-  
काभिः (६०) दर्भाङ्कुरसूचीभिश्च हृदयविनिहितेन चक्षुषा  
प्रियेण च (६१) दीर्घैः शोकश्वसितैः केशैश्च क्षीणेन वपुषा  
पुण्येन च पादयोः पतन्तीभिः वृद्धाभिः अश्रुधाराभिश्च  
स्नल्पावशेषेण परिजनेन जीवितेन च (६२) अलसाम् उन्मेषे  
दक्षाम् अश्रुमोक्षे सन्ततां चिन्तासु विच्छिन्नाम् आशासु कृशां  
काये स्थूलां श्वसिते पूरितां दुःखेन (६३) रिक्तां सत्त्वेन  
अध्यासिताम् आयासेन शून्यां हृदयेन निश्चलां निश्चयेन  
चलितां धैर्यात् अपिच वसतिं व्यसनानाम् आधानम् आधौनाम्  
अवस्थानम् अनवस्थानाम् आधारम् अष्टतीनाम् आवासम्

(५८) बन्धुभिः इत्यादौ इत्यश्रुतलक्षणे तृतीया । भ्रष्टैः क्षुतैः नष्टैरित्यर्थः  
बन्धुभिः भर्त्रादिभिः विलासैः सुखचेष्टितैः । सुक्तेन निरलङ्कारेण शून्येन च ।  
भग्नैः खण्डितैः विध्वंसैश्च । चरणलग्नाभिः पादपतिताभिः मा अस्मान् विहाय  
प्राणान् गच्छीति निवारणायेति भावः चरणलग्नाभिः निकटवर्तिनीभिः  
चरणविद्धाभिश्च ।

(६०) दर्भाङ्कुरसूचीभिः कुशाङ्कुराद्यैः । हृदयविनिहितेन हृदयार्पितेन  
हृदयस्थापितेन च ।

(६१) दीर्घैः आयतैः लम्बमानैश्च । क्षीणेन क्षामतां गतेन चयं गतेन च ।  
स्नल्पावशेषेण विरक्षेन अल्पमात्रावशिष्टेन ।

(६२) अलसां मन्यरां जडप्रायमिति भावः उन्मेषे चक्षुरन्मीलने दक्षा पटुः  
ताम् अलसां दक्षामिति विरोधः । सन्तताम् अविच्छिन्नाम् । विच्छिन्नां रक्षितां  
श्वसिते स्थूलां दीर्घे श्वसतीमिति यावत् ।

(६३) रिक्तां रक्षितां सत्त्वेन विद्यमानतया अस्तित्वेन इत्यर्थः बलेन उत्साहेन  
वा । अध्यासिताम् अधिरुद्धाम् । वसतिम् आश्रयम् आधानम् आधारम्  
आधौनां मानसीनां व्यथानां पुण्याधिमानसौ व्यथितमरः ।



अवसादानाम् आस्यदम् आपदाम् ( ६४ ) अभियोगम् अभा-  
ग्यानाम् उद्देगम् उद्देगानां कारणं कुरुणायाः पारं परायत्त-  
ताया योजितम् । चिन्तितवानस्मि च चित्रम् ईदृशीमपि  
आकृतिम् उपतापाः सृशन्ति इति ।

सा तु समीपगते मयि तदवस्थापि सबहुमानम्  
( ६५ ) आनतमौलिः प्रणतवती । अहन्तु ( ६६ ) प्रबलकरुणा-  
प्रेर्यमाणः ताम् आलपितुकामः पुनः कृतवान् मनसि कथमिव  
( ६७ ) महानुभावाम् एनाम् आमन्त्रये वत्से ! इति अतिप्रणयः  
मातः ! इति चाटु भगिनि ! इति ( ६८ ) आत्मसम्भावना देवि !  
इति परिजनालापः राजपुत्रि ! इति ( ६९ ) अस्फुटम् उपासिके !  
इति मनोरथः स्वामिनि ! इति ( ७० ) मृत्युभावाभ्युपगमः भद्रे !  
इति इतरस्त्रीसमुचितम् आयुष्मति ! इति अवस्थायाम् अप्रियं

( ६४ ) अभियोगम् आक्रान्तिम् । परायत्ततायाः पराधीनतायाः ।

( ६५ ) आनतमौलिः अवनतमस्तका ।

( ६६ ) प्रवर्तते । प्रवर्तया मङ्गला करुणया प्रेर्यमाणः वशंवदतां नीयमानः  
आलपितुकामः सम्भाषितुकामः ।

( ६७ ) महानुभावां मनस्विनीम् आमन्त्रये सम्भाषे । अतिप्रणयः अतिवात्सल्यं  
अपरिचिते तत्र युक्तमिति भावः । चाटु सन्तीषणमित्यर्थः प्रियोक्तिः वा एतदपि  
पूर्ववदयुक्तमिति भावः ।

( ६८ ) आत्मसम्भावना आत्मनः समादरः भिद्योः मम तादृशी न सम्भवति  
इति आत्मगौरवं स्यादिति भावः । परिजनालापः भवनपरिवारस्य सम्भाषणम् ।  
नाहं तथेति भावः ।

( ६९ ) अस्फुटम् अव्यक्तं तथात्वेनाज्ञातत्वादिति भावः । उपासिके ! शिष्ये ! ।  
मनोरथः अभिलाषः तादृशी नारी सदुपदेशेन धर्ममार्गे आनीतुमभिलषन्ते  
तत्तु स्वतः प्रकटनमयुक्तमिति भावः ।

( ७० ) मृत्युभावाभ्युपगमः दासभावस्वीकरणं स चायुक्तः अद्यादृशां तत्र नैक-



कल्याणिनि ! इति (७१) दशायां विरुद्धं चन्द्रमुखि ! इति ।  
 अमुनिमतम् बाले ! इति (७२) अगौरवोपेतम् आर्य्य ! इति ।  
 जरारोपणम् पुण्यवति ! इति फलविपरीतम् भवति ! इति ।  
 सर्वसाधारणम् अपिच कासि इति अनभिजातम् किमर्थं  
 रोदिषि इति दुःखकारणस्मरणकारि मा रोदीः इति शोक-  
 हेतुम् अनपनीय न शोभते समाश्वसिहि इति किम् आश्रित्य  
 स्वागतम् इति यातयामं सुखम् आस्यते इति मिथ्या ।

इत्येवं चिन्तयति एव मयि तस्मात् (७४) स्त्रैणात् उत्थाय  
 अन्यतरा योषित् आर्य्यरूपा इव शोकविक्षुब्धा समुपसृत्य  
 कतिपयपलितशारं शिरो नीत्वा महीतला अतुलहृदय-

ल्यादिति भावः । इतरस्त्रीसमुचितं सामान्यनारीसदृशम् इयन्तु न तथा दृश्यते  
 तत्कथं तथा सम्बोधनमिति भावः अवस्थायां मरणदशायाम् अप्रियं न प्रीति-  
 करम् अप्रीतिकरस्य वचनस्य कमपि प्रति प्रयोक्तुमनौचित्यात् उक्तञ्च मनुना ।  
 सत्यं ब्रूयात् प्रियं ब्रूयात् न ब्रूयात् सत्यमप्रियम् । प्रियञ्च नावृत्तं ब्रूयादेष धर्मः  
 सनातन इति ।

(७१) दशायाम् अमङ्गलावस्थायां विरुद्धं विपरीतम् अत्रापि पूर्वं एव हेतुः  
 बोध्यः । अमुनिमतं मुनिजनानभिमतं विलासिकासुकप्रयोज्यसम्बोधनमिदम्  
 इति भावः ।

(७२) अगौरवोपेतं गौरवैः अयुक्तमित्यर्थः । जरारोपणं वार्द्धकाध्यासनं जरती-  
 नामैव तथा सम्बोधनीयत्वादिति भावः । फलविपरीतं फलेन तादृशेन दुर्विपाक-  
 रूपेण विपरीतं विपर्य्यक्तम् ।

(७३) सर्वसाधारणं सर्वेषां साधारणं सामान्यं तच्चात्र अयुक्तम् असामान्य-  
 मूर्त्तित्वात् तस्या इति भावः । अनभिजातम् अकुलीकृतम् । किम् आश्रित्य समा-  
 श्वसनाहेतुं कमाश्रित्य ब्रवीमीति भावः । यातयामम् असामयिकं जीर्णप्रायम्  
 इति भावः । मिथ्या अलीकम् ।

(७४) स्त्रैणात् स्त्रीसमूहात् । आर्य्यरूपा इव आर्य्यरूपा इव दृश्यमाना इत्यर्थः ।



सन्तापसूचकैः अश्रुविन्दुभिः चरणयुगलं दहन्ती मम अति-  
 कृपणैः अक्षरैश्च हृदयम् अभिहितवती भगवन् ! सर्वसत्त्वानु-  
 कम्पिनी प्रायः प्रव्रज्या । ( ७५ ) प्रतिपन्नदुःखक्षपणदीक्षा-  
 दक्षाश्च भवन्ति सौगताः । ( ७६ ) करुणाकुलगृहश्च भगवतः  
 शाक्यमुनेः शासनम् । ( ७७ ) सकलजनोपकारसज्जा सज्ज-  
 नता जैनी । परलोकसाधनञ्च धर्मो मुनीनाम् । प्राणरक्ष-  
 णाञ्च न परं ( ७८ ) पुण्यजातं जगति गीयते जनेन । ( ७९ )  
 अनुकम्पाभूमयः प्रकृत्या एव युवतयः किं पुनर्विपदभिभूताः ।  
 साधुजनश्च सिद्धिचेतः आर्तवचसाम् । यत इयं नः स्वामिनी  
 मरणेन पितुः सभावेन भर्तुः ( ८० ) प्रवासेन च भ्रातुः भ्रंशेन  
 च शेषस्य बान्धववर्गस्य अतिमृदुहृदयतया अनपत्यतया च  
 ( ८१ ) निरवलम्बना परिभवेन च नीचारातिकृतेन प्रकृति-

शोकविकृता शोकविधुरा । कतिपयेति कतिपयानि पलितानि जरसा युक्तकेत्र-  
 हन्दानि तैः शारं चित्रं श्रवणमित्यर्थः । अतुलहृदयसन्तापसूचकैः निरुपमचित्त-  
 तापव्यञ्जकैः । अतिकृपणैः अतिजीर्णैः ।

( ७५ ) सर्वसत्त्वानुकम्पिनी सर्वप्राणिरूपाकारिणी प्रव्रज्या सञ्जासधर्मः । प्रति-  
 पन्नेति प्रतिपन्नानाम् आपन्नानां दुःखस्य क्षपणं निवारणमेव दीक्षा व्रतं तत्र  
 दक्षाः पटवः सौगताः बौद्धाः ।

( ७६ ) करुणेति । करुणायाः कृपायाः कुलगृहं जन्ममन्दिरं शाक्यमुनेः  
 बुद्धदेवस्य शासनम् आदेशः शास्त्रं वा ।

( ७७ ) सकलेति । सकलानां जनानाम् उपकारे सज्जा प्रवृत्ता सज्जनता  
 साधुता जैनी जिनधर्मः ।

( ७८ ) पुण्यजातं पुण्यनिचयः ।

( ७९ ) अनुकम्पाभूमयः कृपापात्राणि । सिद्धिचेतं सिद्धिस्थानम् ।

( ८० ) प्रवासेन विदेशावस्थानेन । भ्रंशेन राहित्येन ।

( ८१ ) निरवलम्बना निराश्रया ।



मनस्विनी अमुना च महाटवीपर्यटनक्लेशेन (८२) कदर्थित-  
 सौकुमार्या दग्धदैवदत्तैः एवंविधैः बहुभिः उपर्युपरि व्यसनैः  
 विक्लवीकृतहृदया दारुणं दुःखमपारयन्ती सोढुं निवारय-  
 न्तम् (८३) अनतिक्रान्तपूर्वं स्वप्नेऽपि अवगणय्य गुरुजनम्  
 अनुनयन्तीः (८४) अखण्डितप्रणया नर्मसु अपि समवधीर्य  
 प्रियसखीः विज्ञापयन्तम् (८५) अशरणम् अश्रुव्याकुलनयनम्  
 अपरिभूतपूर्वं मनसापि परिभूय भृत्यवर्गम् अग्निं प्रविशति  
 परित्रायताम् । आर्योऽपि (८६) तावत् असूयशोकापनय-  
 नोपायोपदेशनिपुणां व्यापारयतु वाणीम् अप्रयाम् इति च  
 अतिक्रपणं व्याहरन्तीम् अहम् उत्थाप्य उद्विग्नकरः शनैः अभि-  
 हितवान् आर्यैः । यथा कथयसि तथा । अस्मद्भिराम् (८७) अगो-  
 चरोऽयम् अस्याः पुण्याशयायाः शोकः । शक्यते चेत् सुहृत्तमात्र-  
 मपि त्रातुम् (८८) उपरिष्ठात् न व्यर्था इयम् अभ्यर्थना  
 भविष्यति । मम हि गुरुः अपर इव भगवान् सुगतः समीप-  
 गत एव । कथिते मया अस्मिन् (८९) उदन्ते नियतम् आगमि-  
 ष्यति परमदयालुः । दुःखान्धकारपटलभिदुरैश्च सीगतैः

(८२) कदर्थितसौकुमार्या क्लेशितमार्दवा । व्यसनैः विपत्पातैः ।

(८३) अनतिक्रान्तपूर्वम् अनुलङ्घितपूर्वम् । अवगणय्य अगणयित्वा । अनु-  
 नयन्तीः प्रवीधयन्तीः ।

(८४) अखण्डितप्रणयाः अविच्छिन्नसद्भावाः । नर्मसु अपि परिहासिषु अपि ।

(८५) अशरणम् अनाथम् ।

(८६) असह्येति । असह्यस्य शोकस्य अपनयनं निरसनं तस्य उपायः तस्य  
 उपदेशे निपुणा ताम् । व्यापारयतु प्रयुनक्तु ।

(८७) अगोचरः असाक्षात्करणीयः । अनपनीय इति भावः ।

(८८) उपरिष्ठात् परतः । अभ्यर्थना याच्ञा ।



सुभाषितैः स्वकैश्च (६०) दर्शितनिदर्शनैः नानागमगुरुभिः गिरां  
कौशलैः कुशलशीलाम् एनां प्रबोधपदवीम् आरोपयिष्यतीति ।  
तच्च श्रुत्वा त्वरताम् आर्य्य इत्यभिदधाना सा पुनरपि पादयोः  
पतितवती । सोऽहसुपगत्य त्वरमाणो (६१) व्यतिकरम्  
इमम् अष्टतिकरम् अशरणकृपणबहुयुवतिमरणम् अतिकरुणम्  
अत्रभवते गुरवे निवेदितवान् इति ।

अथ भूभृत् (६२) भैक्षवं समवधार्य्य तद्भाषितम् अशु-  
मिश्रितम् अश्रुतेऽपि स्वसुः नान्नि निम्नीकृतमना मन्युना  
सर्वाकारसंवादिन्या दशया एव दूरीकृतसन्देहो दग्ध इव  
सोदर्यावस्थावर्णेन अवर्णयोः (६३) अमणाचार्य्यम् उवाच  
आर्य्य ! नियतं सैवेयम् अनार्य्यस्य अस्य जनस्य अतिकठिन-  
हृदयस्य अतिनृशंसस्य मन्दभाग्यस्य भगिनी भागधेयैः  
एताम् अवस्थां नीता निष्कारणवैरिभिः (६४) वराक्री  
विदीर्य्यमाणं मे हृदयम् एवं निवेदयति इत्युक्त्वा तमपि

(६६) उदन्ते वृत्तान्ते । दुःखेति दुःखानि एव अन्धकाराः तेषां पटलं समूहः  
तस्य भिदुराणि नाशकानि तैः । सौगतैः सुगतसम्बन्धिभिः । स्वकैः निजैः ।

(६०) दर्शितनिदर्शनैः उद्घाटितदृष्टान्तैः ।

(६१) व्यतिकरं वृत्तान्तम् । अष्टतिकरम् अग्रीतिकरम् । अशरणेति अश-  
रणानां निराश्रयाणां कृपणानां दुःखितानां बहूनां युवतीनां मरणं यस्मिन् तत्  
अतिकरुणम् अतिशोकावहम् ।

(६२) भैक्षवं भिक्षुक्तम् । निम्नीकृतमनाः प्रवर्णीकृतचित्तः । मन्युना  
श्रीकेन । मन्युः क्रीडे क्रतौ शुचीत्यमरः । सर्वाकारसंवादिन्या सर्वाकारेण  
सर्वप्रकारेण संबदति इयमेव राज्यश्रीरिति व्यनक्तौति तथोक्तया ।

(६३) अमणाचार्य्यं बौद्धाचार्य्यम् ।

(६४) वराक्री तपस्विनी ।



(६५) श्रमणम् अभ्यधात् आर्य्य ! उत्तिष्ठ दर्शय क्व असौ यतः  
 (६६) सुप्रभूतप्राणपरित्राणपुण्योपार्जनाय यामः यदि कथ-  
 च्चित् जीवन्तीं सम्भावयामः इति भाषमाण एव उत्तस्थौ ।

अथ समग्रशिष्यवर्गानुगतेन आचार्य्येण तुरगेभ्यश्च  
 अवतीर्य्य समस्तेन सामन्तलोकेन ( ६७ ) पञ्चादाकृष्यमाणा-  
 श्वीयेन अनुगम्यमानः पुरस्ताच्च तेन ( ६८ ) शाक्यपुत्रीयेण  
 प्रदिश्यमानवर्त्मा पङ्गवामिव तं प्रदेशं प्रविरलैः पदैः पिवन्निव  
 प्रावर्त्तत । क्रमेण च समुपगतः शुश्राव लताप्रान्तरितस्य  
 सुमूर्धोर्महतः स्त्रैणस्य तत्कालोचितान् अनेकप्रकारान् आला-  
 पान्—

भगवन् ! धर्म ! (६९) धाव शीघ्रम् । कासि कुलदेवते ।।  
 देवि ! धरणि ! धीरयसि न दुःखितां दुहितरम् । क्व नु खलु  
 (१००) प्रोषिता पुष्पभूतिकुटुम्बिनी लक्ष्मीः ? नाथ ! (१)  
 सुखरवंश ! अनाथां विविधाधिविधुरां बधूं विधवां विबो-

(६५) श्रमणं भिक्षुम् ।

(६६) सुप्रभूतेति । सुप्रभूतानाम् अतिबहुलानां प्राणानां परित्राणं परि-  
 रक्षणं तदेव पुण्यं तस्य उपार्जनाय लाभाय । एकस्या एव तस्या मरणेन बहूनां  
 प्राणान्त्यादौ सुप्रभूतप्राणेत्युक्तम् ।

(६७) पश्चात् पृष्ठतः आकृष्यमाणम् अश्वीयम् अश्वसैन्यं येन तथीक्तेन ।

(६८) शाक्यपुत्रीयेण दिवाकरमित्रं शिष्येण प्रागुक्तभिक्षुणा इति भावः पिवन्निव  
 यसन्निव लङ्घयन्निव इत्यर्थः प्रावर्त्तत प्रातिष्ठत ।

(६९) धाव आगच्छ । धरणि ! सर्वधारणकारिणि ! पृथ्वि ! धीरयसि धीरां  
 करोषि धीरायाः कन्या धीरा एव भवतीति भावः ।

(१००) प्रोषिता गता । पुष्पभूतेः कुटुम्बिनी गृहिणी ।



धयसि किमिति न इमाम् ? भगवन् ! सुगत ! भक्तजने (२)  
 संज्वरिणि सुप्तोऽसि ? राजधर्म ! पुष्पभूतिभवनपक्षपातिन् !  
 (३) उदासीनीभूतोऽसि कथम् ? त्वयि अपि विपद्बान्धव !  
 विन्ध्य ! बन्धोऽयम् अञ्जलिवन्धः ? मातः ! महाटवि ! रटन्तीं  
 न शृणोषि इमाम् आपत्यतिताम् ? (४) पतङ्ग ! प्रसीद  
 पाहि पतिव्रताम् अशरणाम् । प्रयत्नरक्षित ! कृतघ्न ! चारित्र-  
 चण्डाल ! न रक्षसि राजपुत्रीम् ? किम् (५) अवष्टुतं  
 लक्ष्यैः ? ह देवि ! दुहितृज्ञेहमयि ! यशोवति ! सुषि-  
 तासि ! दग्धैवदस्युना । देव ! दुहितरि दह्यमानायां न  
 (६) आपतसि प्रतापशील ! शिथिलीभूतम् अपत्यप्रेम ।  
 महाराज ! राज्यवर्द्धन ! न धावसि मन्द्रीभूता भगिनीप्रीतिः ।  
 अहो निष्ठुरः (७) प्रेतभावः । व्यपेहि पाप ! पावक !  
 स्त्रीघातनिर्घृण ! ज्वलन् न लज्जसे ? भ्रातर्वात ! दासी  
 तवास्मि (८) संवादय द्रुतं देवीदाहं देवाय दुःखितजनार्त्ति-  
 हराय हर्षाय । (९) नितान्तनिःशूक शोकश्वपाक ! सकामो-

(१) सुखरवंश ! सुखरकुलप्रसूत ! राजन्यवर्ग ! विविधेति विविधाभिः  
 आधिभिः मनस्तापैः विधुरा आकुला ताम् ।

(२) संज्वरिणि सन्तापवति सन्तापः संज्वरः समावित्यमङ्ग ।

(३) उदासीनीभूतः निरपेक्षः । बन्धः विफलः । रटन्तीं विलपन्तीम् ।

(४) पतङ्ग ! सूर्य ! पक्षिन् वा पतङ्गौ पक्षिसूर्यौ चेत्यमरः । प्रयत्नरक्षित !  
 प्रकट्टेन यत्रेन पालित ! चारित्र ! सुचरित !

(५) अवष्टुतं निरर्थकं स्थितं लक्ष्यैः शुभचिह्नैः ।

(६) आपतसि आगच्छसि । शिथिलीभूतं क्लृप्तं गतम् ।

(७) प्रेतभावः प्रेतत्वं प्रेतत्वस्य निष्ठुरत्वात् भगिनीप्रीतिः अपगतेति भावः ।

(८) संवादय ज्ञापय ।



ऽसि । दुःखदायिन् ! वियोगराक्षस ! तुष्टोऽसि । विजने  
 वने कमाक्रन्दामि कस्मै कथयामि कमुपयामि शरणं कां  
 दिशं (१०) प्रतिपद्ये करोमि किम् अभागधेया । गान्धारि !  
 (११) गृहीतोऽयं लतापाशः । पिशाचि ! मोचनिके ! सुष्ठु  
 (१२) शाखाग्रहणकलहम् । कलहंसि ! हंसि किमतः परम्  
 उत्तमाङ्गम् । मङ्गलिके ! (१३) मुक्तगलं किमद्यापि रुद्यते ।  
 सुन्दरि ! दूरीभवति सखीसार्थः । (१४) स्थास्यसि कथमिव  
 अश्विने श्वशिविरे श्वरिके ! । (१५) सुतनु ! तनूनपाति  
 पतिष्यसि त्वमपि । मृणालकोमले ! मालावर्णि ! ज्ञानासि ।  
 मातर्मातङ्गिके ! (१६) अङ्गीकृतः त्वयापि मृत्युः । वत्से !  
 वत्सिके ! वत्स्यसि कथम् अनभिप्रेते प्रेतनगरे । नागरिके !  
 (१७) गरिमाणम् आगतासि अनया स्वामिभक्त्या । विरा-

(६) नितान्तनिःशुक् ! अतिनिर्दय ! शोकश्चपाक ! शोकचाण्डाल ! सकामो-  
 ऽसि पूर्णमनोरथोऽसि ।

(१०) प्रतिपद्ये गच्छामि । अभागधेया अभाग्या ।

(११) गान्धारि मोचनिके इत्यादीनि समभिव्याहृतदासीनां सम्बोधनानि ।  
 गृहीतः लतापाशः व्रततिरज्जुः उद्वन्धनार्थमिति भावः ।

(१२) शाखाग्रहणेति । शाखायाः ग्रहणम् उद्वन्धनार्थमिति भावः तत्र  
 कलहः विवादः तस्य । हंसि ताडयसि । उत्तमाङ्गं शिरः ।

(१३) मुक्तगलं मुक्तकण्ठम् । दूरीभवति दूरं गच्छतौत्यर्थः । म्रियते इति  
 भावः सखीसार्थः वयस्यावर्गः ।

(१४) स्थास्यसि स्थितिं करिष्यसि । अश्विने अमङ्गले श्वशिविरे श्वशाने  
 इति भावः ।

(१५) सुतनु ! शुभाङ्गि ! तनूनपाति वज्रौ ।

(१६) अङ्गीकृतः स्वीकृतः अनभिप्रेते अनिच्छिते ।

(१७) गरिमाणं गौरवम् आगता प्राप्ता ।



जिके ! (१८) विराजितासि राजपुत्रीविपदि जीवितव्यय-  
व्यवसायेन । (१९) भृगुपतनाभ्युद्यमभागाभिन्ने ! भृङ्गार-  
धारिणि ! धन्यासि । केतकि ! कुतः पुनः ईदृशी स्वप्नेऽपि  
(२०) सुखामिनी । मेनके ! जन्मनि जन्मनि देवीदास्यमेव  
ददातु देवो देहं दहन् (२१) दहनः । विजये ! वीजय  
कृशानुम् । सानुमति ! (२२) नमति इन्द्रीवरिका दिवं  
गन्तुकामा । कामदासि ! देहि दहनप्रदक्षिणावकाशम् ।  
विरचिके ! विरचय वक्त्रम् । (२३) विकिर किरातिके ! कुसुम-  
प्रकरम् । कुरुके ! कुरु (२४) कुरुवककोरकाचितां चिताम् ।  
चामरं चामराहिणि ! गृह्णाण पुनरपि कण्ठे (२५) मर्ष-  
यितव्यानि नर्मदे ! नर्मनिर्मितानि निर्मर्यादहसितानि ।  
भद्रे ! सुभद्रे ! भद्रमस्तु ते परलोकगमनम् । (२६) अया-

(१८) विराजिता शोभिता प्रशंसितेत्यर्थः । राजपुत्रीविपदि राजपुत्र्या  
राज्यश्रियाः विपदि व्यसने । जीवितव्ययव्यसनेन प्राणत्यागचेष्टितेन ।

(१९) भृग्विति । भृगीः पर्वतशिखरविभागात् पतनं तत्र यः अभ्युद्यमः  
अभियोगः तस्य भागः भजनं गृह्णमिति यावत् तदभिज्ञा तद्विषयज्ञानवती  
तत्सम्बुद्धौ । भृङ्गारधारिणि ! जलपात्रविशेषवाहिनि ! ।

(२०) सुखामिनी अनुरूपा कर्त्री । देवीदास्यं देव्या राज्यश्रिया दास्यं  
कौड्यम् ।

(२१) दहनः अग्निः । वीजय वायुना उद्दीपय । कृशानुम् अग्निम् ।

(२२) नमति प्रणमति दिवं स्वर्गम् । कामदासि ! कामकिङ्करि ! दहन-  
प्रदक्षिणावकाशम् अग्निप्रदक्षिणीकरणावसरम् ।

(२३) विकिर विक्षिप कुसुमप्रकरं पुष्पनिचयम् ।

(२४) कुरुवकेति । कुरुवकाणां नीलकिण्ठिनीनां कोरकैः कलिकाभिः आचि-  
ताम् आकौर्षाम् ।

(२५) मर्षयितव्यानि सोढव्यानि । नर्मनिर्मितानि परिहासकृतानि निर्म-  
र्यादहसितानि निरङ्कुशानि हसितानि ।



मौणगुणानुरागिणि ! ग्रामेयिके ! गच्छ सुगतिम् । (२७) वस-  
 न्तिके ! अन्तरं प्रयच्छ । आपृच्छते क्वत्रधारौ देवि ! देहि  
 दृष्टिम् । (२८) दृष्टा तव जहाति जीवितं विजयसेना ।  
 सेयं मुक्तिका मुक्तकण्ठम् आरटति निकटे नाटकसूत्रधारौ ।  
 पादयोः पतति ते ताम्बूलवाहिनी बहुमता राजपुत्रि !  
 पत्रलता । कलिङ्गसेने ! अयं (२९) पश्चिमः परिष्वङ्गः पौड्य  
 निर्भरम् उरसा माम् । (३०) असवः प्रवसन्ति वसन्तसेने ! ।  
 मञ्जुलिके ! (३१) मार्जयसि कतिक्कलः सुदुःसः दुःखसहसा-  
 स्रदिग्धं चक्षुः इदं रोदिषि कियत् आक्षिप्य च माम् ।  
 (३२) निर्माणम् ईदृशं प्रायशो यशोधने ! । धीः यसि अद्यापि  
 किं मां माधविके ! । का इयम् अवस्था (३३) संस्थापनानाम् ।  
 गतः कालः कालिन्दि ! सखीजनानुनयाञ्जलीनाम् । उन्म-  
 त्तिके ! मत्तपालिके ! कृताः (३४) पृष्ठतः प्रणयिनीप्रणि-

(२६) अग्रामीणेति । अग्रामीणा नागरिका गुणाः तेषु अनुरागो विद्यतेऽस्माः  
 तत्सम्बुद्धौ । ग्रामेयिके ! ग्रामवासिनि ! सुगतिं शोभनां गतिम् ।

(२७) अन्तरम् अवकाशं प्रयच्छ । आपृच्छते सम्भाषते ।

(२८) दृष्टा प्रिया । नाटकसूत्रधारौ नाटकस्य अभिनेयकाव्यसूत्रधारौ  
 सम्पादिका ।

(२९) पश्चिमः चरुः परिष्वङ्गः आलिङ्गनम् ।

(३०) असवः प्राणाः प्रवसन्ति गच्छन्ति दूरमित्यर्थः ।

(३१) मार्जयसि शोधयसि निर्जलीकरीवीत्यर्थः । सुदुःसहेति सुदुःसहैः  
 दुःखानां सहस्रैः अस्रदिग्धं वाष्पकलुषितम् । आक्षिप्य आक्षिप्य ।

(३२) निर्माणं सृष्टिः ईदृशं दुःखबहुलमिति भावः । धीरयसि स्थिरयसि ।

(३३) संस्थापनानां प्रबोधनानाम् । गतः अतीतः ।

(३४) पृष्ठतः कृताः पश्चात् कृताः ।



पातानुरोधाः । शिथिलय चकोरवति ! चरणग्रहणं ( ३५ )  
 ग्रहिणि ! । कमलिनि ! किमनेन पुनः पुनः ( ३६ ) दैवोपाल-  
 म्नेन । न प्राप्तं चिरं सखीजनसङ्गमसुखम् । आर्य्य !  
 महत्तरिके ! तरङ्गसेने ! नमस्कारः । सखि ! सौदामिनि !  
 दृष्टासि । समुपनय ( ३७ ) हव्यवाहनार्चनकुसुमानि कुमु-  
 दिके ! । देहि चितारोहणाय रोहिणि ! हस्तावलम्बनम् ।  
 अम्ब ! धात्रि ! धीरा भव । भवन्ति एवंविधा एव कर्मणां  
 ( ३८ ) विपावः पापकारिणीनाम् । ( ३९ ) आर्य्यचरणानाम्  
 अयमञ्जलिः । परः परलोकप्रयाणप्रणामोऽयम् मातः ! ।  
 मरणसमये कृपात् लवलिके ! ( ४० ) हलहलको बलीयान्  
 आनन्दमयो हृदयस्य मे । हृथन्ति ( ४१ ) उच्चरोमाञ्चमुच्चि  
 किम् अङ्गीकृत्य अङ्गानि । वामनिके ! वामेन मे स्फुरितम्  
 ( ४२ ) अक्षणा । वृथा विरससि वयस्य ! वायस ! वृत्ते क्षीरिणि  
 क्षणे क्षणे क्षीणपुण्यायाः पुरः । हरिणि ! हेषितमिव हया-

( ३५ ) ग्रहिणि ! आग्रहवति ! ।

( ३६ ) दैवोपालम्नेन दैवतिरस्कारेण । महत्तरिके ! महाशये ! । दृढा कठिना ।

( ३७ ) हव्यवाहनार्चनकुसुमानि अग्निपूजार्थपुष्पाणि ।

( ३८ ) विपाकाः परिणामाः ।

( ३९ ) आर्य्यचरणानाम् आर्य्यस्य ज्येष्ठस्य भ्रातुः हर्षस्य चरणानाम् । परः  
 पश्चिमः ।

( ४० ) हलहलकः उत्कृष्टा ।

( ४१ ) उच्चरोमाञ्चमुच्चि उच्चा रोमाञ्चाः तान् मुञ्चन्ति प्रकटयन्तीति तथो-  
 क्तानि । किम् अङ्गीकृत्य अवलम्ब्य ।

( ४२ ) अक्षणा नेत्रेण मङ्गलसूचकमेतदिति भावः । विरससि रौषि । वयस्य !  
 सखे ! वायस ! काक ! हयानाम् अश्वानाम् ।



नाम् (४३) उत्तरतः । कस्य इदम् आतपत्रम् उच्चम् अत्र पाद-  
पान्तरेण प्रभावति ! विभाव्यते । कुरङ्गिके ! केन सुगृहीत-  
नाम्नो नाम गृहीतम् अमृतमयम् आर्यस्य । देवि !  
दिष्ट्या वर्द्धसे देवस्य हर्षस्य आगमनमहोत्सवेन ।

इत्येतच्च श्रुत्वा सत्वरम् (४४) उपससर्प ददर्श च मुह्यन्तीम्  
अग्निप्रवेशाय उद्यतां राजा राज्यश्रियम् आललम्बे च  
(४५) मूर्च्छासीलितलोचनाया ललाटं हस्तेन तस्याः सस-  
श्रमम् ।

अथ तेन भ्रातुः (४६) प्रेयसः प्रकोष्ठबद्धानाम् ओषधीनां  
रसविसरमिव प्रत्युज्जीवनक्षमं चरता वमता च पारिहार्य-  
मणीनाम् अचिन्त्यं प्रभावम् अमृतमिव नखचन्द्ररश्मिभिः  
उद्गिरता बध्नतेव (४७) चन्द्रोदयच्युतशिशिरशीकरं चन्द्र-  
कान्तचूडामणिं मूर्ध्नि मृणालमयाङ्गुलिना इव अतिशीत-  
लेन निर्वापयता दह्यमानं हृदयं (४८) प्रत्यानयता इव

(४३) उत्तरतः उत्तरस्यां दिशि । पादपान्तरेण वृत्तान्तरालेन विभाव्यते  
लक्ष्यते ।

(४४) उपससर्प समीपमाजगाम आललम्बे जयाङ्ग ।

(४५) मूर्च्छेति । मूर्च्छया आददर्शनजनितद्विगुणोच्छलितशीकावेगेन इति  
भावः । उक्तञ्च स्वजनस्य हि दुःखमयतो विवृतद्वारमिवीपजायते इति कुमार-  
सम्भवे कालिदासेन ।

• (४६) प्रेयसः अतिप्रियस्य भ्रातुर्हर्षस्य । प्रकोष्ठबद्धानाम् अरविमणिवन्ता-  
न्तरनिवेशितानाम् ओषधीनां लताविशेषाणां रसविसरमिव रसप्रसेकमिव चरता  
वमता । पारिहार्यमणीनां कटकरवानाम् । बध्नतेव विदधतेव ।

(४७) चन्द्रोदयच्युतशिशिरशीकरं चन्द्रस्य उदयात् च्युतः गलितः शिशि-  
राणां तुषाराणां शीकरः कणः तम् ।



कुतोऽपि जीवितमाह्लादकेन हस्तसंस्पर्शेन सहसैव समुन्मि-  
मौल राज्यश्रीः । तथाच असम्भावितागमनस्य अचिन्तित-  
दर्शनस्य सहसा प्राप्तस्य भ्रातुः स्वप्नदृष्टदर्शनस्य इव कण्ठे  
समाश्लिष्य (४६) तत्कालाविर्भावनिर्भरेण अभिभूतसर्वा-  
त्मना दुःखसम्भारेण निर्दयं नदीमुखप्रणालाभ्यामिव मुक्ताभ्यां  
स्थूलप्रवाहम् उत्सृजन्ती वाष्पवारि विलोचनाभ्यां हा तात !  
हा अश्व ! हा सख्य ! इति व्याहरन्ती मुहुर्मुहुः (५०) उच्चै-  
स्तराच्च ससंभूतभगिनीस्नेहसङ्गावभारभावितामन्युना मुक्त-  
कण्ठम् अतिचिरं (५१) विक्रुश्य वत्स ! स्थिरा भव त्वमिति  
भ्रात्रा करस्थितमुखी समाश्लास्यमानापि कल्याणिनि !  
कुरु वचनम् अग्रजस्य गुरोरिति (५२) आचार्य्येण याच्य-  
मानापि देवि ! न पश्यसि देवस्य अवस्थाम् अलमतिरुदि-  
तेन इति राजलोकेन अभ्यर्थ्यमानापि स्वामिनि ! भ्रातरम्  
अवेक्षस्व इति परिजनेन विज्ञाप्यमानापि (५३) दुहितः !  
विश्वस्य पुनः आरटितव्यमिति निवार्य्यमाणापि बान्धव-

(४८) प्रत्यानयतेव प्रत्यावर्त्तयतेव ।

(४९) तत्कालेति । तस्मिन् काले आविर्भावेण उदयेन निर्भरः अति-  
श्रितः तेन । अभिभूतसर्वात्मना सर्वाङ्गाभिभाविनेत्यर्थः । दुःखसम्भारेण  
श्रीकातिरेकेण निर्दयं दृढं यथा तथा मुक्ताभ्याम् उद्धाटिताभ्याम् ।

(५०) उच्चैस्तराम् अतिशयेन इत्यर्थः । समुद्रूतेति समुद्रूतेन समुत्पन्नेन  
भगिनीस्नेहसङ्गावभारेण भावितः जनितः मन्युः श्रीको यस्य तथाभूतेन ।

(५१) विक्रुश्य विलप्य । करेति करे हस्ते स्थितं मुखं यस्याः तथाभूता ।  
समाश्लास्यमानापि प्रवीक्ष्यमानापि ।

(५२) आचार्य्येण दिवाकरमित्रेण ।

(५३) दुहितः ! कन्ये ! । आरटितव्यं रीदितव्यम् ।



वृद्धाभिः प्रियसखि ! कियद्रोदिषि तूष्णीमास्मू दृढं (५४) दूयते  
 देव इति सखीभिः अनुनीयमानापि (५५) चिरसम्भाविता-  
 नेकदुःसहदुःखनिवहनिर्वहण-वाष्पोत्पीडपीड्यमानकण्ठभागा  
 (५६) प्रभूतमन्युभारभरितान्तःकरणा करुणकाहलेन स्वरैण  
 कतिचित्कालम् अतिदीर्घं करोद । विगते च मन्युवेगे वक्त्रेः  
 समीपात् आक्षिप्य भ्रात्रा नीता निकटवर्तिनि तरुतले  
 निषसाद ।

शनैः आचार्यस्तु (५७) तथा हर्ष इति वज्राय विव-  
 र्जितादरः सुतरां मुहूर्त्तमिव अतिवाह्य (५८) निभृतसंज्ञा-  
 ज्ञापितेन शिष्येण उपनीतं नलिनीदलैः त्रयम् आदाय  
 नम्रो मुखप्रक्षालनाय उदकम् (५९) उपनिन्ये । नरेन्द्रोऽपि  
 सादरं गृहीत्वा प्रथमम् (६०) अनवरतरोदनाताम्रं चिर-  
 प्रवृत्ताशुजलजालं रक्तपङ्कजमिव स्वसुखक्षुः अक्षालयत् पश्चात्

(५४) दूयते सन्तापमनुभवति ।

(५५) चिरेति । चिरं सम्भावितः मुक्तः अनेकेषां दुःसहानां दुःखानां  
 निवहः तस्य निर्वहणः प्रकटनः यो वाष्पाणामुत्पीडः प्रवाहः तेन पीड्यमानः  
 रुध्यमानः कण्ठभागः यस्याः तथाभूता ।

(५६) प्रभूतेति । प्रभूतेन बहुना मन्युभारेण शोकभारेण भरितम् आपूरितम्  
 अन्तःकरणं यस्याः तथोक्ता । करुणकाहलेन शोकमहता । मन्युवेगे शोकवेगे ।  
 आक्षिप्य आकृष्य ।

(५७) तथा तादृशः सम्राडिति भावः । विवर्जितादरः विशेषेण वर्जितः  
 वृद्धिं गतः आदरो यस्य तथाभूतः ।

(५८) निभृतेति । निभृतया निःशब्दया संज्ञया इङ्गितेन ज्ञापितः आदिष्टः  
 इत्यर्थः तेन ।

(५९) उपनिन्ये अर्पितवान् ।

(६०) अनवरतेति । अनवरतेन रीदनेन आताम्रम् आरक्तम् । चिरं प्रवृत्तं



(६१) आत्मनः । प्रक्षालितमुखशशिनि च महीपाले सर्वतो  
निःशब्दः सम्बभूव सकलो लिखित इव लोकः । ततो नरेन्द्रो  
मन्दमन्दम् अब्रवीत् स्वसारं वक्षे ! वन्दस्व अत्रभवन्तं भदन्तम्  
एष ते भर्तुर्हृदयं द्वितीयम् अस्माकञ्च गुरुरिति । राज-  
वचनात्तु राजदुहितरि (६२) पतिपरिचयश्रवणोद्घातेन पुनः  
आनीतनेत्राभ्यासि नमन्त्याम् आचार्यः (६३) प्रयत्नरक्षिता-  
गतवाष्पाभ्यासम्भारभज्यमानधैर्यार्द्रलोचनः किञ्चित् (६४)  
परावृत्तनयनो दीर्घं निशश्वास । स्थित्वा च क्षणमेकं  
प्रदर्शितप्रश्नयोऽदुवादी मधुरया वाचा व्याजहार कल्याण-  
राशि ! अलं रुदित्वा अतिचिरम् राजलोको न अद्यापि रोद-  
नात् निवर्त्तते । क्रियताम् अवश्यकरणीयः स्नानविधिः स्नात्वा  
च गम्यतां तामेव भूयो (६५) भुवम् ।

अथ भूपतिः (६६) अनुवर्त्तमानो लौकिकमाचारम्

प्रसृतम् अशुजलजालं वाष्पवारिसमूहः यस्मात् तथाभूतं स्वसुः भगिन्याः चक्षुः  
नयनम् ।

(६१) आत्मनः स्वस्य चक्षुः इति सम्बन्धः ।

(६२) पतीति । पत्युः यद्वर्मणः परिचयः सङ्गतं तस्य श्रवणोद्घातः आक-  
र्षणप्रसङ्गः तेन पुनः आनीतं नेत्रयोरभ्यासः सलिलं यस्याः तथाभूतायां भर्तुर्भदन्तेन  
सख्यवार्त्ताकर्णनेन पुनर्वाष्पायमाणमित्यर्थः ।

(६३) प्रयत्नेति । प्रयत्नेन रक्षितानि अपि आगतानि वाष्पाभ्यासि तेषां सम्भा-  
रेण निवर्त्तेन भज्यमानं चोत्थमानं यत् धैर्यं तेन आर्द्रं लोचने नेत्रे यस्य  
तथाभूतः ।

(६४) परावृत्तनयनः साक्षीकृतचक्षुः ।

(६५) भुवं स्थानम् ।

(६६) अनुवर्त्तमानः अनुसरन् ।



आचार्यवचनञ्च उल्याय स्नात्वा (६७) गिरिसरिति सह  
 स्वस्ना तामेव भूमिम् अयासीत् । (६८) तस्याञ्च सपरिजनां  
 प्रथमम् आहितावधानः पार्श्ववर्ती परवर्ती शुचा (६९) पति-  
 पिण्डप्रदर्शितप्रयत्नप्रतिपन्नाभ्यवहारकरणां भगिनीम् अभो-  
 जयत् अनन्तरञ्च स्वयम् आहारस्थितिम् अकरोत् । भुक्तवांश्च  
 बन्धनात्प्रभृति विस्तरतः स्वसुः कान्यकुब्जात् (७०) गौड-  
 सम्भ्रमं गुप्तितो गुप्तनाम्ना कुलपुत्रेण (७१) निष्कासनं  
 निर्गतायाश्च राज्यवर्द्धनमरणश्रवणं श्रुत्वा च आहारनिरा-  
 करणम् अनाहारपराहतायाश्च विन्ध्यावीपर्यटनखेदं  
 (७२) जातनिर्वेदायाः पावकप्रवेशोपक्रमणं यावत् सर्वम-  
 शृणोत् (७३) व्यतिकरं परिजनतः । ततः सुखासीनम् एकत्र  
 तरुतले विविक्तभुवि भगिनीद्वितीयं दूरस्थितानुजीविजनं

(६७) गिरिसरिति गिरिनद्याम् ।

(६८) तस्याञ्च भूमौ इत्यर्थः । आहितावधानः कृतावधानः । परवर्ती  
 शुचा शोकपरवशमित्यर्थः ।

(६९) पतीति । पत्युः पिण्डं दातव्यं जीवितया पत्रा इति शास्त्रं तत्र  
 जीवनम् आहारं विना न रक्षितुं शक्यते । तत् पिण्डमदत्त्वा आत्मत्यागे महान-  
 धर्मः आपन्नयं नरकवासहेतुश्च इति भावः इत्येवं प्रदर्शितेन बोधितेन भावे  
 क्लमत्ययः प्रबोधदानेन इति यावत् प्रयत्नेन च प्रकृष्टानुरोधेन च प्रतिपन्नं स्वीकृतम्  
 अभ्यवहारकरणम् भोजनव्यापारः यथा तथाविधम् ।

(७०) गौडसम्भ्रमं गौडाधिपात् भयम् । गुप्तितः बन्धनात् कारावासात्  
 इत्यर्थः ।

(७१) निष्कासनं वहिष्करणम् उद्धरणम् । आहारनिराकरणं भोजनपरि-  
 त्यागम् ।

(७२) जातनिर्वेदायाः उत्पन्नवैराग्यायाः पावकप्रवेशोपक्रमणम् अग्निप्रवेश-  
 ग्रक्रमम् ।



राजानम् आचार्यः समुपसृत्य शनैः (७४) आसाञ्चक्रे स्थित्वा  
च कञ्चित्कालांशं लेशतो वक्तुमुपचक्रमे । श्रीमन् ! आकर्ण्य-  
ताम् आख्येयमस्ति नः किञ्चित्—

अयं हि यौवनोन्मादात् परिभूय (७५) भूयसीर्भाय्यां  
यौवनावतारतरलतराः (७६) ताराराजो रजनीकर्णपूरः  
पुरुहूतपुरोधसो धिषणस्य (७७) पुरन्ध्रीं धर्मपत्नीं पत्नीयन्  
अतितरलः तारां नाम अपजहार नाकतश्च पलायाञ्चक्रे ।  
(७८) चकितः यस्कोरलोचनया तथा सह अतिकामया सर्वा-  
काराभिरामा रममाणो रमणीयेषु देशेषु चचार । (७९)  
चिराच्च कथयित् सर्वगीर्वाणवाणीगौरवात् गिरां पत्युः पुन-  
रपि प्रत्यर्पयन्मास ताम् । हृदये तु (८०) अनिम्बनम् अदृष्ट्यत  
विरहात् वरारोहायाः तस्याः सततम् ।

(७३) व्यतिकरं वृत्तान्तम् । परिजनतः परिजनसकाशात् । विविक्तभुवि  
विजनप्रदेशे ।

(७४) आसाञ्चक्रे उपविवेश । लेशतः किञ्चित् । आख्येयं वक्तव्यम् ।

(७५) भूयसीः बह्वीः सप्तविंशतीः अश्विन्यादिदक्षदुहितृरित्यर्थः । परिभूय  
अवधीर्य । यौवनेति । यौवनस्य अवतारेण उदयेन तरलतराः अतिशयेन  
स्फुरन्तीरित्यर्थः ।

(७६) ताराराजः चन्द्रः । रजनीकर्णपूरः निशाकर्णभूषणभूतः । पुरुहूत-  
पुरोधसः इन्द्रपुरोहितस्य धिषणस्य बृहस्पतेः गोपतिर्धिषणोगुरुरित्यमरः ।

(७७) पुरन्ध्रीं गृहिणीं पत्नीयन् आत्मनः पत्नीं कुर्वन् । नाकतः स्वर्गात् ।

(७८) चकितेति । चकितः भीतः यस्कोरः पञ्चविशेषः तद्वत् लोचनं  
नयनं यस्याः तथाभूतया तथा तारया । अतिकामया अतिकामुक्या ।

(७९) चिरात् दीर्घकालात् परमित्यर्थः । सर्वेति सर्वेषां गीर्वाणानां देवानां  
वाण्याः वचनस्य गौरवात् सम्मानात् । गिरां पत्युः बृहस्पतेः । तां ताराम् ।

(८०) अनिम्बनम् इम्बनं काष्ठं तद्रहितं यथा तथा वरारोहायाः उत्तमाङ्ग-  
नायाः ।



(८१) एकदा तु शैलात् उदयात् उदयमानो विमले  
 वारिणि वरुणालयस्य (८२) संक्रान्तमात्मनः प्रतिविम्बं  
 विलोकितवान् । दृष्ट्वा च तदा सस्मार (८३) सस्मारः  
 स्मरगण्डस्थलस्य ताराया मुखस्य । (८४) मुमोच च मन्मथो-  
 न्माथमथ्यमानमानसः (८५) स्वस्थोऽपि अस्वस्थः स्थवीयसः  
 पीतसकलकुमुदवनप्रभाप्रवाहधवलताराभ्यामिव लोचनाभ्यां  
 (८६) वाष्पवारिविन्दून् । अथ पततः तान् उदन्वति सम-  
 स्तान् एव आचेसुः मुक्ताशुक्तयः । (८७) तासां कुच-  
 कोषेषु मुक्ताफलीभूतान् अवाप तान् कथम् अपि रसातल-  
 निवासौ वासुकिर्नाम (८८) विषमुचाम् ईशः । स च तैः  
 मुक्ताफलैः पातालतलेऽपि तारागणमिव दर्शयद्भिः (८९) एका-  
 वलीम् अकल्पयत् चकार च मन्दाकिनीति नाम तस्याः ।

(८१) उदयात् शैलात् उदयाचलात् । वरुणालयस्य समुद्रस्य ।

(८२) संक्रान्तं प्रतिफलितम् ।

(८३) सस्मारः सुकामः । स्मरगण्डस्थलस्य विकसत्कपोलतलस्य । मुखस्य  
 इति कर्मणि षष्ठी ।

(८४) मुमोच ववर्ष । मन्मथेति मन्मथस्य कामस्य उन्माथेन उत्पीडनेन  
 मथ्यमानं विलोड्यमानं हृदयं यस्य तथाभूतः ।

(८५) स्वस्थः अस्वस्थ इति विरोधः स्वस्थः स्वर्गस्थः अप्रकृतिस्थ इति तत्परि-  
 हारः । स्थवीयसः अतिस्थूलान् । पीतं सकलं कुमुदवनं तस्य प्रभाप्रवाहः  
 कान्तिसमूहः तेन धवला तारा कनीनिका ययोस्ताभ्याम् ।

(८६) तान् वाष्पवारिविन्दून् । उदन्वति समुद्रे । आचेसुः पयः । मुक्ता-  
 शुक्तयः मुक्ताश्लोकाः ।

(८७) तासां मुक्ताशुक्तीनां कुचिकोषेषु उदराभ्यन्तरेषु । अवाप प्राप ।

(८८) विषमुचां नागानाम् ईशः प्रभुः ।



सा च भगवतः सोमस्य सर्वासाम् ओषधीनाम् अधिपतेः  
प्रभावात् (६०) अत्यन्तविषघ्नी हिमामृतसम्भवत्वाच्च स्पर्शेन  
सर्वसत्त्वसन्तापहारिणी बभूव । अतः स तां सर्वदा (६१)  
विषोषशान्तये वासुकिः पथ्यधत्त ।

समतिक्रामति च कियत्यपि काले कदाचित् ताम् एका-  
वलीं तस्मात् नागराजात् नागार्जुनो नाम नागैः एव आनीतः  
पातालतलं भिक्षुः (६२) अभिचत लेभे च । निर्गत्य रसा-  
तलात् त्रिसंघ्राधिपतये सातवाहननाम्ने नरेन्द्राय सुहृदे  
स ददौ ताम् । सा च अस्माकं कालेन शिष्यपरम्परया  
कथमपि हस्तमुपगता । यद्यपि च परिभव इव भवति  
भवादृशां (६३) दक्षिण उपचारः तथापि ओषधिबुद्ध्या  
बुद्धिमता (६४) सर्वसत्त्वराशिरक्षाप्रवृत्तेन रक्षणीयशरीरेण  
आयुष्यता विषरक्षापेक्षया गृह्यताम् । इत्यभिधाय भिक्षोः  
(६५) अभ्यासवर्त्तिनः चीवरपटान्तसंयतां सुमोच ताम्  
एकावलीं मन्दाकिनीम् ।

(८६) एकावलीम् एकसरं द्वारविशेषमिति यावत् अकल्पयत् अरचयत् ।  
तस्या एकावल्याः ।

(६०) अत्यन्तविषघ्नी अतिशयेन विषहरी ।

(६१) विषोषशान्तये विषसन्तापनिवृत्तये । पथ्यधत्त पथिहितवान् ।

(६२) अभिचत अयाचत ।

(६३) दक्षिणः दानेन निष्पन्नः उपचारः सत्कारः ।

(६४) सर्वेति । सर्वेषां सत्त्वराशीनां प्राणिसङ्घानां रक्षायां प्रवृत्तः उद्यतः  
तेन । अतएव रक्षणीयं शरीरं येन तथाभूतेन स्वशरीरं रक्षितुकामिन इत्यर्थः ।  
विषरक्षापेक्षया विषेभ्यः रक्षानुरोधेन ।

(६५) अभ्यासवर्त्तिनः शक्तिकक्षितस्य । चीवरपटान्तसंयतां वसनाक्षलवद्धाम् ।



(६६) उन्मुच्यमानाया एव यस्याः प्रभालेपिनि लब्धावकाशे  
विषदमहसि महीयसि विसर्पति रश्मिमण्डले युगपद्वलाय-  
मानेषु दिङ्मुखेषु (६७) मुकुलितलताबधूत्कण्ठितैः आमू-  
लाद्विकाशितमिव तरुभिः अभिनवमृणाललुब्धैः (६८) धावि-  
तमिव धुतपक्ष्मपुटपटलधवलितगगनं वनसरसीहंसयूथैः  
(६९) स्फुटितमिव भरवशविशीर्यमाणधूलिधवलैः गर्भभेद-  
सूचितसूचीसञ्चयशुचिभिः केतकीवाटैः (१००) उद्गलित-  
दलदन्तुराभिः प्रबुद्धमिव कुसुदिनीभिः (१) विधुतसित-  
सटाभारभरितदिक्चक्रैः चलितमिव केसरिकुलैः प्रहसित-

(६६) उन्मुच्यमानायाः निष्कास्यमानायाः । यस्याः मन्दाकिन्याः । प्रभालेपिनि  
कान्तिव्यापिनि । लब्धावकाशे प्राप्तावसरे । विषदमहसि उज्ज्वलतेजसि । महीयसि  
अतिमहति विसर्पति प्रसरति । रश्मिमण्डले किरणनिचये ।

(६७) मुकुलितेति । मुकुलिता विकासीन्मुखा इति भावः । लता एव वधः  
तासु उल्कण्ठितैः तत्सङ्गकामिभिरिति भावः । तरुभिः वृक्षैः आमूलात् विकाशितम्  
इव उल्लासितमिव लताविकासधियेति भावः ।

(६८) धुतेति । धुतैः कम्पितैः विस्तारितैरिति भावः । पक्ष्मपुटानां पटलैः  
समूहैः धवलितं श्वेतौकृतं गगनं यस्मिन् तद् यथा तथा वनसरसीहंसयूथैः  
अरण्यसरोवरहंसवृन्दैः धावितमिव विद्रुतमिव ।

(६९) भरेति । भरवशेन पुष्टिवशेन विशीर्यमाणाभिः विकीर्यमाणाभिः  
धूलिभिः रजोभिः भवलाः तैः । गर्भेति गर्भभेदेन गर्भस्फोटनेन सूचितैः स्फुटितैः  
सूचीनां शिखानां सञ्चयैः समूहैः शचयः विशदाः तैः । केतकीवाटैः केतकीवनैः  
स्फुटितमिव विकसितमिव ।

(१००) उद्गलितेति । उद्गलितैः निर्गतेः दलैः कृदैः दन्तुराभिः सञ्जातदन्ता-  
भिरिव लक्ष्यमाणाभिः । प्रबुद्धमिव विकसितमिव ।

(१) विधुतेति । विधुतेन विस्तारितेन सितसटानां श्वेतजटानां भारेण  
भरितम् आपूरितं दिक्चक्रं दिङ्मण्डलं यैः तथाभूतैः । केसरिकुलैः सिंहवृन्दैः ।



मिव ( २ ) दशनांशुमालालोकलिप्यमानवनं वनदेवताभिः  
विकसितमिव ( ३ ) शिथिलितकुसुमकोशकेसराट्टहासनिर-  
ङ्गुशं काशकाननैः भ्रान्तमिव ( ४ ) सम्भ्रमभ्रमितबालपल्लव-  
परिवेशश्चेतायमानैः चमरीकदम्बकैः प्रसृतमिव ( ५ ) स्फाय-  
मानफेनिलतरलतरतरङ्गोद्गारिणा गिरिनदीपूरेण ( ६ ) अपर-  
तारागणलाभमुदितेन उदितमिव ( ७ ) विकचमरीचिचक्रा-  
क्रान्तककुभा पूर्णचन्द्रेण प्रक्षालित इव दावानलधूलिधूस-  
रितदिगन्तो दिवसः पुनरिव धीतानि अशुजलक्ष्मिष्ठानि  
नारौणां मुखानि ।

राजा तु ( ८ ) मांसलैः तस्याः समुखैः मयूखैः आकुली-

( २ ) दशनेति । दशनांशुनां दन्तकिरणानां माला समूहः तस्या आलोकेन  
प्रभया लिप्यमानं वनं यस्मिन् तद् यथा तथा ।

( ३ ) शिथिलितेति । शिथिलितानां श्लथीभूतानां कुसुमानां कोशकेसराः  
कर्णिकारकिञ्चल्का अट्टहासा इव तैः । निरङ्गुशं निर्वाधं यथा यथा ।

( ४ ) सम्भ्रमेति । सम्भ्रमेण त्वराविशेषेण भ्रमितैः चालितैः बालपल्लवपरिवेशैः  
पुच्छलोमकिसलयमण्डलैः श्लेतायमानाः श्लेता इव आचरन्तः तैः । चमरीकदम्बकैः  
चमरीवन्दैः । प्रसृतमिव विसृतमिव ।

( ५ ) स्फायमानेति । स्फायमानाः वर्धमानाः फेनिखाः फेनमुद्गिरन्तः तरल-  
तरा अतिचञ्चलाः ये तरङ्गाः कर्मयः तान् उद्गिरतीति तथाभूतेन ।

( ६ ) अपरेति । अपरे अन्ये आकाशसञ्चारिभ्य इति भावः तारागणाः नचव-  
हन्दाणि तेषां लाभः तेन मुदितः प्रदृष्टः तेन ।

( ७ ) विकचेति । विकचैः विकसरैः मरीचीनां मयूखानां चक्रैः समूहैः  
आक्रान्ता आपूरिताः ककुभाः दिशः येन तथोक्तेन । प्रक्षालित इव धीत इव ।  
दावानलेति दावानलस्य वनवङ्गः धूलिभिः भस्मभिः धूसरितः दिगन्तः यस्मिन्  
तथाभूतः । धीतानि चाञ्चितानि ।

( ८ ) मांसलैः प्रभूतैः ।



क्रियमाणं मुहुर्मुहुः उन्मीलयन् निमीलयंश्च चक्षुः कथमपि  
 प्रयत्नेन ददर्श (९) सर्वांशापूरणीं पङ्क्तीकृतामिव दिङ्नाग-  
 करशीकरसंहतिं (१०) घनमुक्तां शारदीम् इव लेखीकृतां  
 ज्योत्स्नां (११) प्रकटपदकचिह्नां सञ्चारवीथीमिव  
 बालेन्दोः निश्चलीभूतां सप्तर्षिमालामिव (१२) हस्तमुक्ताम्  
 अभिभूतसकलभुवनभूषणभूतिप्रभावाम् ऐशानीमिव शशि-  
 कलां धवलतागुणगृहीतां कान्तिमिव निर्गतां क्षीरराशेः  
 (१३) अनेकमहामहीभृत्परम्परागतां गङ्गायामिव दुर्गति-  
 हराम् (१४) अनवरतस्फुरिततरलांशुकां (१५) पुरःसर-  
 पताकामिव महेश्वरभावागमस्य घनसारशुक्तां दन्तपङ्क्तिम्

(९) सर्वांशापूरणीं सर्वदिग्गङ्गासिनीं सर्वमनोरथसम्पादिनीम् । पङ्क्तीकृताम्  
 इव पङ्क्तिक्रमेण स्थापितामिव । दिङ्नागस्य ऐरावतस्य करः शुण्डः तस्य शीकर-  
 संहतिं निर्गलदम्बुविन्दुधाराम् ।

(१०) घनमुक्तां मेघावरणभट्टाम् निरन्तरमुक्ताफलखचिताम् । लेखीकृतां  
 श्रेणीकृतां ज्योत्स्नां चन्द्रिकाम् ।

(११) प्रकटेति । प्रकटमुज्ज्वलं पदकं मध्यमणिः पदमेव पदकश्च चिह्नं  
 यस्याः तां सञ्चारवीथीमिव सञ्चरणपद्धतिमिव । बालेन्दोः नवीदितस्य चन्द्रस्य ।

(१२) हस्तमुक्तां हस्तात् करात् भिच्चोरिति भावः हस्ती नाम नक्षत्रं तस्मात्  
 निर्गताम् । अभिभूतेति अभिभूतः निर्जितः सकलानां भुवनानां भूषणभूतेः  
 चलङ्कारसम्पदः प्रभावः यया ताम् ऐशानीमिव श्रेणीमिव । धवलतागुणेन  
 शैत्यधर्मेण श्वेतवर्णतन्तुना च गृहीता ताम् ।

(१३) अनेकेति । अनेके महान्तः महीभृतः पर्वता राजानश्च तेषां परम्पराः  
 धारा तथा आगता उपस्थिता ताम् । दुर्गतिहरां दारिद्र्यहारिणीं नरकनिवा-  
 रिणीम् ।

(१४) अनवरतेति । अनवरतं स्फुरिताः तरलस्य मध्यमणेः अंशुका यदा  
 तरला अंशुकाः किरणाः अंशुकानि पटाश्च यस्याः तथोक्ताम् ।

(१५) पुरःसरेति । पुरोऽग्रतः सरतीति पुरःसरौ सा चासौ पताका वैज-



इव अभिमुखस्य ईश्वरस्य (१६) वरमनोरथपूरणसमर्थां स्वय-  
स्वरस्रजमिव भुवनत्रियः (१७) निजकरपल्लवावरणदुर्लभ्यां  
(१८) चक्षुरागविहसतिकामिव वसुधायाः मन्त्रकोषसाधन-  
प्रवृत्तस्य (१९) अक्षमालामिव राजधर्मस्य (२०) समुद्रा-  
लङ्कारभूतां सङ्ग्रालेख्यपट्टिकामिव कुवेरकोशस्य । पश्यन्  
च एतां विस्मयम् आजगाम मनसा सुचिरम् । आचा-  
र्यस्तु ताम् (२१) उद्धृत्य बबन्ध बन्धुरे स्तब्धभागे भूपतेः ।  
अथ नरपतिपि प्रीतिम् उपदर्शयन् प्रत्यवादीत् आर्य्य !  
रत्नानाम् ईदृशानाम् अनर्हाः प्रायेण पुरुषाः । तपःसिद्धिः  
द्वयमार्थस्य देवताप्रसादो वा । के च वयम् इदानीम्  
आत्मनोऽपि किमुत ग्रहण्य प्रत्याख्यानस्य वा । दर्शनात्

यन्ती चेति तामिव । महेश्वरभावागमस्य सामान्यलाभस्य । घनसारगुह्यां चन्दन-  
धवलाम् अभिमुखस्य अनुकूलस्य ईश्वरस्य देवस्येति यावत् ।

(१६) वरमनोरथपूरणसमर्थां वरः श्रेष्ठः मनोरथः कामः वरस्य कामातुः  
मनोरथस्य तस्य पूरणे साधने समर्था ताम् ।

(१७) निजेति । निजाः स्त्रीयाः करा रश्मय एव पल्लवाः निजः स्त्रीयः  
करपल्लवः हस्तकिसलयश्च तैः तेन च आवरणेन आच्छादनेन दुर्लभ्यां दुर्दर्शान् ।

(१८) चक्षुरागेति । चक्षुषः रागः प्रीतिः तेन विहसतिका नर्महासः ताम्  
इव । मन्त्रेति मन्त्रः कर्त्तव्याकर्त्तव्यावधारणं कोषी धनं तस्य साधनं हस्त्यादि-  
बलं तत्र प्रवृत्तः तस्य ।

(१९) अक्षमालामिव जपमालिकामिव ।

(२०) समुद्रेति । समुद्रः सागरः तस्य अलङ्कारः समुद्रः सुद्रया सहितश्च  
योऽलङ्कारः तदभूतां तत्स्वरूपां सङ्ग्रालेख्यपट्टिकामिव सङ्ग्रा एतावन्ति रत्नानि  
अस्मिन् सन्तीति गणना तस्या लेख्यपट्टिका लिपिपट्टी तामिव कुवेरकोशस्य धने-  
श्वरभाण्डागारस्य ।

(२१) उद्धृत्य उद्धृत्य । बन्धुरे नतानते ह्ये वा । के च वयम् आत्मनः स्वस्य  
स्वदेहस्य इत्यर्थः न केऽपि वयमित्यर्थः । दर्शनात् भवत इति शेषः ।



प्रभृति (२२) प्रभूतगुरुगुणगणहृतेन हृदयेन परवन्तो वयम् ।  
 (२३) सङ्कल्पितमिदम् आमरणात् आर्योपयोगाय शरी-  
 रम् । अत्र कामचारो वः कर्तव्यानामिति ।

(२४) समतिक्रान्ते च कियत्यपि काले गते च एका-  
 वलीवर्णनालापे लोकस्य अनन्तरं लब्धविश्रम्भा राज्यश्रीः  
 ताम्बूलवाहिनीं पत्रलताम् आह्वय (२५) उपांशु किमपि  
 कर्णमूले शनैः आदिदेश । दर्शितविनया च पत्रलता पार्थिवं  
 विज्ञापयत् देव ! देवी विज्ञापयति न स्मरामि आर्यस्य पुरः  
 कदाचिदुच्चैः वचनमपि कुतो विज्ञापनम् । इयं हि (२६)  
 शुचाम् असञ्चता व्यापारयन्ती हतदैवदत्तादेशा (२७)  
 शिथिलयति विनयम् । अबलानां हि पतिरपेक्ष्य वा (२८)  
 अवलम्बनम् । उभयविकलानान्तु (२९) दुःखानलेन्धनाय-

(२२) प्रभृतेति । प्रभूतानां गुरुगुणानाम् आचार्यगुणानां गणेन हृतं तेन ।

(२३) सङ्कल्पितं मनसा निर्धारितम् आर्योपयोगाय आर्यस्य मानस्य  
 भवतः उपयोगः उपकारः तस्मै । अत्र शरीरे इत्यर्थः वः युष्माकं कर्तव्यानां  
 कार्याणां कामचारः यथेच्छचित्तम् अहं मदीयेन शरीरेण भवतः यावदिष्टं  
 मनोरथं सम्पादयिष्यामीति भावः ।

(२४) समतिक्रान्ते गते । एकावलीवर्णनालापे एकावल्या मन्दाकिन्या वर्णन-  
 सेव आलापः प्रसङ्गः तस्मिन् । लोकस्य तत्रस्थस्य जनस्य एकावलीवर्णनालापे  
 इत्यनेन सम्बन्धः । ७

(२५) उपांशु सुगूढम् ।

(२६) शुचां श्रीकानाम् असञ्चता दुःसङ्गता । व्यापारयन्ती विज्ञापयितुं  
 नियोजन्तीत्यर्थः । हृतेति हृतेन दैवेन भाग्येन दत्त आदेशोऽनुमतिर्यस्याः  
 तथाभूता ।

(२७) शिथिलयति । शिथिलं करोति ऋसयति इत्यर्थः ।

(२८) अवलम्बनम् आश्रयः । उभयविकलानान्तु अवीराणाम् ।



मानं प्राणितम् अशालीनत्वमेव केवलम् । (३०) आर्या-  
गमनेन च कृतोऽपि प्रतिहतो मरणप्रयत्नः । अतः (३१)  
काषायग्रहणाभ्यनुज्ञया अनुगृह्यतामयम् अपुण्यभाजनं  
जन इति । जनाधिपस्तु तदाकर्ण्य तूष्णीमेव अतिष्ठत् ।

अथ आचार्यः सुधीरम् अभ्यधात् आयुष्मति ! शोको हि  
नाम (३२) पर्यायः पिशाचस्य रूपान्तरम् आक्षेपस्य तारुण्यं  
(३३) तमसः विशेषणं विषस्य (३४) अनन्तकः प्रेतनगर-  
नायकः । अयम् अनिर्हतिधर्मा दहनः । अयमक्षयो  
राजयक्षा । अयम् अलक्ष्मीनिवासो (३५) जनार्दनः ।  
अयम् अपुण्यप्रवृत्तः (३६) क्षपणकः । अयम् अप्रतिबोधो

(२६) दुःखेति । दुःखमेव अनलः तस्य इत्थनं काष्ठं तदिवाचरत् दुःखा-  
नलैश्वनायमानम् । प्राणितं प्राणधारणम् अशालीनत्वमेव धार्ष्ट्यमेव निर्लज्जत्वमेव  
इत्यर्थः ।

(३०) आर्यागमनेन आर्यस्य भवतः आगमनेन उपस्थित्या । प्रतिहतः  
व्याहतः ।

(३१) काषायेति काषायेण रक्तं काषायं वसनमिति भावः तस्य ग्रहणं धारणं  
प्रव्रज्यावलम्बनमित्यर्थः तत्र अभ्यनुज्ञा अनुमतिः तथा ।

(३२) पर्यायः नामान्तरं पिशाचस्य नौचाधमस्य देवयौनिविशेषस्य । रूपा-  
न्तरम् अन्यविधं रूपम् आक्षेपस्य अपस्माररोगस्य अचेतनतया भ्रूविलुण्ठनखचणस्य  
इति भावः तारुण्यं यौवनम् ।

(३३) तमसः अन्वकारस्य विशेषणं विशेषः भेदमात्रमित्यर्थः ।

(३४) अनन्तकः नास्ति अन्तो यस्य सः अनन्तकः अशेषः यावता वर्धते  
तावदेव वृद्धिं गच्छति न विरमतीति भावः प्रेतनगरनायकः यन्मुरौप्रभुः ।  
अनिर्हतिः अमृतिः अनिर्वाणस्य धर्मो यस्य तथाभूतः । दहनः अग्निः । राजयक्षा  
चयरोगविशेषः । अक्षयः नास्ति क्षयो यस्मात् तथोक्तः अविनश्यत् ।

(३५) जनार्दनः जनान् अर्दयति पीडयतीति तथोक्तः विष्णुश्च । अपुण्य-  
प्रवृत्तः पापप्रवृत्तः पापरत इत्यर्थः पापजातश्च ।



निद्राप्रकारः । अयम् अनलसधर्मा सन्निपातः । अयम् (३७)  
 अश्विनसहचरो विनायकः । अयम् अबुधसेवितो (३८) ग्रह-  
 वर्गः । अयम् अयोगसमुत्थो ज्योतिष्प्रकारः । अयं स्नेहात्  
 (३९) वायुप्रकोपः मानसात् अग्निसम्भवः (४०) आर्द्रभावात्  
 रजःक्षोभः रसात् अभिशोषः रागात् कालपरिणामः । (४१) तत्

(३६) क्षणिकः नग्राटकः देहनाशकश्च । अप्रतिबोधः प्रबोधाप्रतिविधेयः  
 अपुनर्जागरश्च । निद्राप्रकारः निद्रां प्रकिरति निरस्यतीति तथोक्तः निद्राभेदश्च ।  
 अनलसधर्मा अनलेन अग्निना समानः धर्मो यस्य तथोक्तः अन्तर्दाहकत्वात् इति  
 भावः अनलसः आलस्यलक्षणयर्जितः गात्रलुण्ठनादिरूप इत्यर्थः धर्मो यस्य  
 तथाभूतश्च सन्निपातः सम्यक् निपातयतीति तथोक्तः वातकिंकफानां विकृतानां  
 दोषाणां सम्यक् निपातः उपस्थितिः ।

(३७) अश्विनसहचरः अश्विनम् अमङ्गलं तस्य सहचरः । विनायकः विशेषेण  
 नयति नाशयतीति तथोक्तः विघ्नः गणपतिश्च । अबुधसेवितः बुधैः पण्डितैः  
 बुधेन सौम्येन ग्रहेण च न सेवितः नावलम्बितः ।

(३८) ग्रहवर्गः ग्रहाः व्यसनानि सूर्यादयश्च तेषां वर्गः पञ्चः गणश्च । अयो-  
 गेति योगे समाधौ चित्तनिरोधव्यापारे इति भावः अनुकूले देवे च न समुत्तिष्ठति  
 न उदेतीति तथोक्तः । ज्योतिष्प्रकारः अग्निभेदः परं ज्ञानश्च । स्नेहात् प्रणयात्  
 पुष्टिहेतुभूताद् घृतादेश्च ।

(३९) वायुप्रकोपः उन्मादः औद्धत्यश्च । मानसात् चेतसः तदाख्यात्  
 देवसरसश्च ।

(४०) आर्द्रभावात् वात्सल्यात् सरसत्वाच्च रजःक्षोभः रजसो गुणविशेषस्य  
 क्षोभः विजृम्भितं धूलिप्रसरश्च । रसात् अनुरागात् रसायनाच्च अभिशोषः आत्म-  
 शोषणं दुष्टशरीरकृद्दशमनश्च रागात् अत्यासङ्गात् लौहित्याच्च कालपरिणामः  
 कालो यस्य कृष्णवर्णश्च परिणामी यस्य तथोक्तः जीवननाशः कृष्णवर्णताप्राप्तिश्च  
 चरमं फलमस्येति भावः ।

(४१) अस्य शोकस्य आपातम् आपतनमित्यनेन सूच्यते । अजसासङ्गाविणः  
 अजसम् अनवरतम् अस्त्रं वायं रक्तञ्च चरतः । हृदयेति हृदयस्य महत्  
 व्रणं तस्य ।



अस्य अजस्रास्रविणो हृदयमहात्रणस्य (४२) बहुलदोषान्ध-  
कारलब्धप्रवेशप्रसरस्य प्राणतस्करस्य (४३) शून्यताहेतोः  
महाभूतग्रामघातकस्य (४४) सकलविग्रहक्षपणदक्षस्य  
दोषचक्रवर्तिनः (४५) काश्यशासप्रलापोपद्रवबहलस्य दीर्घ-  
रोगस्य असद्व्यहस्य (४६) सकललोकक्षयधूमकेतोः जीवि-  
तापहारदक्षस्य अक्षणरुचेः अनभ्रवज्जपातस्य (४७) स्फुर-  
दनवद्यविद्याविद्युदुद्योतमानानि गहनग्रन्थग्रन्थिगूढगर्भ-

(४२) बहुलेति । बहुलदोषा बहवः अपगुणाः कृष्णपचरात्रयश्च तेषु तासु च  
ये अन्धकाराः मोहाः तमांसि च तैः लब्धः प्रवेशप्रसरः येन तथाभूतस्य ।  
प्राणतस्करस्य जीवनापहारिण इत्यर्थः ।

(४३) शून्यताहेतोः किं कर्तव्यतासूदताकारणस्य । महेति महाभूतानां महतां  
प्राणिनां मानवानामित्यर्थः ननु अन्येषामिति भावः घातकः नाशकः तस्य ।

(४४) सकलेति सकलानां सकला वा विग्रहाः शरीराणि विरोधाच्च तेषां  
क्षपणं क्षयकरणं तत्र दैवः निपुणः तस्य । दोषचक्रवर्तिनः दोषाणां काम-  
क्रोधादिरिपूणां चक्रे मण्डले वर्तते मुख्यतया तिष्ठतीति तथोक्तस्य दोषाधि-  
राजस्य च ।

(४५) काश्येति । काश्यं कृशता आसः दीर्घं इति भावः प्रलापोऽनर्थकं  
वचनं प्रलापोऽनर्थकं वच इत्यमरः । ते एव उपद्रवाः उत्पाताः तैः बहलः पूर्णः  
तस्य उपद्रवलक्षणमुक्तं वैद्यके । व्याघ्ररूपि यो व्याधिर्भवत्युत्तरकालजः । उपक्रम-  
विरोधित्वात् स उपद्रव उच्यते इति । दीर्घरोगस्य दीर्घकालभोग्यरोगविशेषस्य  
अथादिगुल्येति भावः । असद्व्यहस्य असति अनर्थे मरणादौ यद्वा आवेशः  
यस्मात् तथाभूतस्य दुष्टव्यहस्य रभ्यादेशः ।

(४६) सकलेति । सकलानां लोकानां क्षये धूमकेतुः उपग्रहविशेषः अग्निश्च  
तस्य । उपप्लवाय लोकानां धूमकेतुरिवोलित इति कुमारसम्भवे कालिदासः ।  
जीवितापहारदक्षस्य जीवनक्षयकरणपटीः । अक्षणरुचेः नास्ति क्षणमपि रुचिः  
अनुरागः करणीयविषयेषु इति भावः यस्मिन् तथोक्तस्य अविद्युतस्य । अनभ्र-  
वज्जपातस्य अदृष्टिवज्जनिपतनस्य ।

(४७) स्फुरदिति । स्फुरन्ती राजमाना अनवद्या अनिन्या विद्या एव



ग्रहणगम्भीराणि (४८) भूरिकाव्यकथाकठीराणि बहुशास्त्रो-  
 व्हनवृहन्ति विदुषामपि हृदयानि न अलं सोढुम् आपातं  
 किमुत (४९) नवनवमालिकाकुसुमकोमलानां सरसविस-  
 तन्तुदुर्बलकम् अबलानां हृदयम् ।

एवं सति (५०) सत्यव्रते ! वद किमत्र क्रियते कतम  
 उपास्यते कस्य पुर उच्चैः आक्रान्द्यते हृदयदाहि दुःखं  
 वा ख्याप्यते ? सर्वम् अक्षिणी निमील्य सोढव्यम् (५१) अमूढेन  
 मर्त्यधर्मणा । पुण्यवति ! पुरातन्यः स्थितय एताः केन शक्यन्ते-  
 जन्यथाकर्तुम् ? (५२) संसरन्त्यो नक्तन्दिवं द्राघीयस्यो  
 (५३) जन्मजरामरणघटनघटीयन्तराजिरज्जवः पञ्चजनानाम् ।

विद्युत् तथा उद्योतमानानि उद्भासमानानि । गह्वरेति गह्वरानां निविडानां  
 कठिनानामित्यर्थः यस्यानां ये यस्ययः कूटांशाः तेषां गूढा रश्म्या ये गर्भाः अन्त-  
 र्गता भावा इत्यर्थः तेषां ग्रहणेन अवबोधेन गम्भीराणि भाववन्तीत्यर्थः ।

(४८) भूरीति । भूरिभिः बह्वीभिः काव्यकथाभिः कठीराणि कठिनानि  
 बहुशीघ्रनीयव्यापारश्रवणपठनाभ्यामिति भावः । बह्विति बहूनां शास्त्राणां  
 दर्शनादीनाम् उद्बह्वेन धारणेन वृहन्ति प्रशस्तानीत्यर्थः । सोढुं न अलं न  
 चमाणीत्यर्थः ।

(४९) नवेति । नवा या नवमालिका तस्याः कुसुमानि इव कोमलाः  
 तासाम् । सरसेति सरस आर्द्रः यः विसतन्तुः सृणाखसूत्रं तद्वत् दुर्बलकम्  
 अतीव दुर्बलमित्यर्थः ।

(५०) सत्यव्रते ! सत्यम् अखण्डितमिति भावः व्रतं चारित्र्यमिति भावः यस्याः  
 तत्सम्बुद्धौ । उपास्यते तिरस्क्रियते । अक्षिणी नेत्रे ।

(५१) अमूढेन श्रीकाविह्वलेनेत्यर्थः मर्त्यधर्मणा मरणधर्मिणा मानवेन  
 इत्यर्थः । स्थितयः मर्यादाः ।

(५२) संसरन्त्यः प्रवहन्त्यः । द्राघीयस्यः अतिदीर्घाः ।

(५३) जन्मेति । जन्मेति जन्म च जरा च मरणञ्च तानि घटनानि एव



(५४) पञ्चमहाभूत-पञ्चकुलाधिष्ठितान्तः-करण-व्यवहारदर्शन-  
निपुणाः सर्वङ्गेषां विषमा धर्मराजस्थितयः । चणमपि (५५)  
क्षममाणा गलन्ति आयुष्कालाकलनकुशला निलये निलये  
कालनाडिकाः । जगति (५६) सर्वजन्तुजीवितोपहार-  
पातिनी सञ्चरति भटिति चण्डिका यमाज्ञा । (५७) रटन्ति  
अनवरतम् अखिलप्राणिप्रयाणप्रकटनपटवः प्रेतपतिपटहाः ।  
प्रतिदिशं पर्थ्यटन्ति (५८) पेटकैः प्रतिपुरं प्रतप्तलोहलोहि-  
ताक्षाः (५९) कालकूटकान्तिकालकायाः कालपाशपाणयः

घटीयन्त्राणां राज्ञः श्रेणयः तासां रज्जवः सूत्राणि । पञ्चजनानां मानवानां  
सुः पुमांसः पञ्चजनाः पुरुषाः पूरुषा नर इत्यमरः ।

(५४) पञ्चेति । पञ्चानां महाभूतानां चित्वादीनां तद्विकाराणामित्यर्थः  
मानवानामिति भावः पञ्चकुलानि चतुरादीनि ज्ञानेन्द्रियाणि तेषु अधिष्ठितम्  
अध्यक्षतया स्थितम् अन्तःकरणं मनः तस्य व्यवहारः चेष्टितं तस्य दर्शने अव-  
लोकने निपुणाः तत्पराः सर्वे कथंतीति सर्वङ्गेषां सर्वाकर्षणः विषमाः दारुणाः  
धर्मराजस्थितयः अन्तकव्यापाराः ।

(५५) क्षममाणाः सहमानाः । गलन्ति पतितगच्छन्ति आयुष्कालस्य जीवित-  
कालस्य आकलनं संख्यानं तत्र कुशलाः पटवः कालस्य अन्तकस्य नाडिकाः हीरा ।  
निलये निलये गृहे गृहे ।

(५६) सर्वेति । सर्वेषां जन्तूनां जीवितमेव उपहारः उपढीकनं तत्र पतति  
यह्नार्थं धावतीति तथाभूता । चण्डिका भीषणा रौद्रा देवी च । यमाज्ञा ।  
अन्तकनिर्देशः ।

(५७) रटन्ति नदन्ति । अखिलेति अखिलानां समस्तानां प्राणिनां जीवानां  
प्रयाणं स्वनगरी गमनं तस्य प्रकटनम् आघोषणं तत्र पटवः कुशलाः । प्रेतपति-  
पटहाः प्रेतपतेः यमस्य पटहा वाद्यभेदाः ।

(५८) पेटकैः दलैः दलैरित्यर्थः । प्रतप्तंति प्रतप्तं यत् लोहं तप्तं लोहितं  
रक्ते अचिणी नेत्रे येषां ते ।

(५९) कालेति । कालकूटस्य विषस्य कान्तिरिव कान्तिः येषां तथाविधाः



कालपुरुषाः । प्रतिभवनं भ्रमन्ति ( ६० ) भौषणकिङ्करकर-  
घटितयमघण्टापुटपटुटाङ्कारभयङ्कराः ( ६१ ) सर्वसत्त्वसङ्घ-  
संहरणाय घोराघातघोषणाः । दिशि दिशि वहन्ति  
( ६२ ) बहुचिताधूमधूसरितप्रेतपतिपताकापतितगृध्रदृष्टयः  
( ६३ ) शोकाकृतकोलाहलाकुलकुटम्बिनीविकीर्णकेशकलाप-  
श्वलश्वशिविकासहस्रसङ्कुलाः ( ६४ ) किलकिलायमान-  
श्मशानशिविरशिवाशावकाः ( ६५ ) परलोकावसथपथिक-  
सार्थप्रस्थानविशिखावीथयः । ( ६६ ) सकललोककवलावलेह-  
लम्पटा वहला वहंलिहा ( ६७ ) लेदि लोहिताचिता चिता-

काला कृष्णवर्णाः काया देहा येषां तथोक्ताः । कालपाशः यमपाशः पाशौ येषां  
तथाविधाः ।

( ६० ) भौषणेति । भौषणानां भयङ्कराणां किङ्कराणां यमदूतानां करैः  
घटिता धृता या यमघण्टा तस्याः पुटस्य कन्दुकस्य पटुना उत्कटेन टाङ्कारेण  
भयङ्कराः भौषणाः ।

( ६१ ) सर्वेति । सर्वेषां सत्त्वानां प्राणिनां सत्त्वस्य समूहस्य संहरणं तथै ।  
घोरा दारुणाः आघाताः ताडनानि यासु तथाविधा घोषणा राजाज्ञाप्रचाराः ।

( ६२ ) वहन्ति । बहुभिः चिताधूमैः धूसरिता याः प्रेतपतेः अन्तकस्य पताकाः  
तासु पतिता गृध्राणां श्मशानपक्षिणां दृष्टयः यासु तथोक्ताः ।

( ६३ ) शोकेति । शोकेन कृतः यः कोलाहलः करुणरवः तेन आकुलानां  
कुटुम्बिनीनां कुलाङ्गनानां विकीर्णैः विचित्रैः केशकलापैः श्वलाः या श्वानां  
मृतानां शिविकाः खट्वाविशेषाः तासां सहस्रैः सङ्कुलाः आकीर्णाः ।

( ६४ ) किलेति । किलकिलायमानाः श्मशानशिविरस्य प्रेतावासस्य शिवा-  
शावकाः श्मशानशिविरः यासु तथाविधाः ।

( ६५ ) परलोकेति । परलोक एव आवसथः आलयः तस्य ये पथिकसार्थाः  
प्राण्यनिवहाः तेषां प्रस्थानस्य विशिखावीथयः रथ्याश्रेणयः । रथ्या प्रतीची  
विशिखेत्यमरः ।

( ६६ ) सकलेति । सकलानां लोकानामेव कवलानां शासनात् अवलेहः  
आखादः तत्र लम्पटा लुब्धा । वहला दीर्घा । वहं लिहा छिद्रान्वेषिणी ।



ङ्गारकाली कालरात्रिजिह्वा जीवितानि जीविनाम् । दक्षि-  
मशिक्षिता च भगवतः (६८) सर्वभूतभुजो बुभुक्षा मृत्योः ।  
(६९) अतिद्रुतवाहिनी च अनित्यतानदी । (७०) क्षण-  
काश्च महाभूतग्रामगोष्ठ्यः । रात्रिषु भङ्गुराणि (७१) गात्र-  
यन्त्रपञ्जरदारुणि देहिनाम् । (७२) अशुभशुभावेशविवशा  
विशरारवः शरीरनिर्माणपरमाणवः । (७३) छिदुरा जीव-  
बन्धनपाशतन्त्रीतन्त्रवः । सर्वमात्मनोऽनीश्वरं विश्वं नश्वरम् ।  
एवम् अवष्टुत्य नात्यर्थम् एव अर्हसि मेधाविनि मृदुनि  
मनसि (७४) तमसः प्रसरं दातुम् । एको हि (७५) प्रति-  
सङ्ख्यानक्षणे आधारीभवति धृतेः । अपिच दूरगतेऽपि हि

(६७) लेटि आस्वादयति । लोहिताचिता रक्तव्यासा । चिताङ्गारवत्  
काली कृष्णवर्णा ।

(६८) सर्वभूतभुजैः सर्वप्राणिभक्षकस्य मृत्योः बुभुक्षा दक्षिम् अशिक्षिता न  
शिक्षिता कर्चरि क्लृप्त्ययः दक्षिं न शिक्षितवतीत्यर्थः न कथमपि केनापि दक्षिं  
लभते इति भावः ।

(६९) अतिद्रुतेति । अतिद्रुतं बहतीति तद्योक्ता अनित्यता चयशीलता ।

(७०) क्षणिकाः क्षणस्थायिन्यः महाभूतानां क्षित्यादीनां पञ्चानां ग्रामस्य  
समूहस्य गोष्ठ्यः समानाः सङ्घा इत्यर्थः । रात्रिषु रजनीषु प्रतिरात्रमित्यर्थः  
भङ्गुराणि भङ्गप्रवणानि ।

(७१) गात्रेति । गात्रं शरीरमेव यन्त्रं तस्य पञ्जरा एव दारुणि काष्ठानि ।

(७२) अशुभेति । अशुभानां शुभानाञ्च दुष्कृतानां शुक्तानाञ्च आवेशेन  
अधिष्ठानेन विवशाः परायत्ताः विशरारवः परस्परसंज्ञं विष चिरस्थायिन इत्यर्थः ।

(७३) छिदुराः विच्छेदप्रवणाः । जीवेति जीवानां बन्धनस्य संसारबन्धनस्य  
पाशानां रज्जूनां तन्त्रीतन्त्रवः तन्त्रीरूपाणि सूत्राणि । आत्मनः स्वस्य अनौश्वरम्  
अनायत्तम् ।

(७४) तमसः मोहस्य प्रसरम् अवसरम् ।

(७५) प्रतिसंख्यानक्षणेति विवेककुशला मतिः प्रतिसंख्यानं तस्य क्षणः



शोके ननु इदानीम् अपेक्षणीय एव अयं ज्येष्ठः पितृकल्पो  
 भ्राता भवत्या गुरुः । (७६) इतरथा को न बहु मन्येत  
 कल्याणरूपम् ईदृशं सङ्कल्पम् अत्रभवत्याः काषायग्रहणकृतम् ।  
 (७७) अखिलमनोज्वरप्रशमनकारणं हि भगवती प्रव्रज्या ।  
 ज्यायः खलु इदं पदम् आत्मवताम् । (७८) महाभागस्तु भिनत्ति  
 मनोरथम् अधुना । यत् अयम् आदिशति तदेव अनुष्ठेयम् ।  
 (७९) यदि भ्राता इति यदि ज्येष्ठ इति यदि वत्सल इति यदि  
 गुणवान् इति यदि राजा इति सर्वथा स्थातव्यम् अस्य नियोगे ।  
 इति उक्त्वा (८०) व्यरंसीत् ।

उपरतवचसि च तस्मिन् निजगाद नरपतिः आर्यम् अप-  
 हाय कोऽन्य एवम् अभिदध्यात् । (८१) अनभ्यर्थितदैवनिर्मिता  
 हि विषमविपदलम्बनस्तस्मा भवन्तो लोकस्य । (८२) स्नेहा-

समयः तथाविर्भावकाल इत्यर्थः धृतेः धैर्यस्य आधारीभवति आश्रयतामापद्यते ।  
 दूरगते दूरम् अतिवृद्धिं गतः तस्मिन् । नन्विति सम्बोधनम् । अपेक्षणीयः  
 द्रष्टव्यः एतादृशस्य धातुमुखं प्रति दृष्टिपातः कर्तव्य इत्यर्थः ।

(७६) इतरथा अन्यथा । कल्याणरूपं सङ्कलरूपं सङ्कल्पम् अभिलाषम् ।

(७७) अखिलेति । अखिलस्य समयस्य मनोज्वरस्य मनःपीडायाः प्रशमनम्  
 अपनयनं तस्य कारणं हेतुः । भगवती सर्वशक्तिमती । ज्यायः श्रेष्ठमित्यर्थः  
 इदं पदं काषायग्रहणमित्यर्थः आत्मवतां मनस्विनाम् ।

(७८) महाभागः श्रीमान् हर्षः । मनोरथं सङ्कल्पमेनम् ।

(७९) यदि भ्रातेत्यादि अयं सान्य इति शेषः तदा सर्वथा सर्वैः प्रकारैः  
 नियोगे आज्ञायाम् ।

(८०) व्यरंसीत् विरराम ।

(८१) अनभ्यर्थितेति । न अभ्यर्थिता न याचिताः अथच देवेन अनुकूलैव  
 इति भावः निर्मिताः स्रष्टाः प्रचीदिता इत्यर्थः । विषमेति विषमा दारुणा  
 विपदं तत्र अवलम्बनस्तस्माः आश्रयस्थानानीत्यर्थः ।



द्रुमूर्त्तयो मोहान्धकारध्वंसिनश्च (८३) धर्मप्रदीपाः । किन्तु  
प्रणयप्रदानदुर्ललिता दुर्लभमपि मनोरथम् (८४) अति-  
प्रीतिः अभिलषति । धीरस्यापि धार्ढ्यम् आरोपयति (८५)  
हृदयलघिमलङ्कितम् अतिवल्लभत्वम् । (८६) युक्तायुक्तविचार-  
शून्यत्वाच्च शालीनम् अपि शिञ्चयन्ति स्वार्थदृष्ट्याः प्राग-  
ल्भ्यम् । (८७) अभ्यर्थनाया रक्षन्ति च जलनिधय इव मर्या-  
दाम् आर्याः । दत्तमेव च शरीरमिदम् (८८) अनभ्यर्थितेन  
प्रथममेव आतिथ्याय माननीयेन भवता मङ्गलम् । अतः किञ्चित्  
अर्थये भदन्तम् इयं नः स्वसा बाला च बहुदुःखखेदिता  
च (८९) सर्वकार्यावधौरणोपरोधेनापि यावत् लालनीया



(८२) स्नेहेति । स्नेहेन प्रीत्या तैलादिना च आर्द्रां सरसा मूर्त्तिः येषां  
तथोक्ताः । मोहेति मोह एव अन्धकारः तिमिरं तस्य ध्वंसिनः नाशिनः उप-  
देशदानेन आलोकित्वेन च ।

(८३) धर्मप्रदीपाः धर्ममयाः दीपाः । प्रणयेति प्रणयस्य स्नेहस्य प्रदानेन  
दुर्ललिता जनितस्यङ्गेत्यर्थः ।

(८४) मनोरथम् अभिप्रेतम् । अतिप्रीतिः अतिप्रणयः । अभिलषति आका-  
ङ्क्षति । धार्ढ्यम् उद्धतत्वम् आरोपयति जनयति ।

(८५) हृदयेति । हृदयस्य लघिम्ना लघुत्वेन लङ्कितम् अतिक्रान्तम् अति-  
वल्लभत्वम् अतिप्रियत्वम् ।

(८६) युक्तेति । युक्तायुक्तयोः कार्याकार्ययोः विचारे शून्यः अचमः तस्य  
भावः तस्मात् । शालीनं धीरं विनीतमित्यर्थः । स्वार्थदृष्ट्याः स्वकार्यसिद्ध्याभि-  
लाषाः । प्रागल्भ्यम् उद्धतताम् ।

(८७) अभ्यर्थनायाः प्राथनायाः मर्यादामित्यनेन सम्बन्धः । मर्यादां सीमा-  
मित्यर्थः ।

(८८) अनभ्यर्थितेन अयाचितेन ।

(८९) सर्वकार्येति । सर्वेषां कार्याणाम् अवधौरणम् अवहेलनं तदेव  
उपरोधः अतिः तेन लालनीया यत्रेन पालनीया ।



नित्यम् । अस्माभिश्च (६०) भ्रातृवधापकारिरिपुकुलप्रलय-  
 करणोद्यतस्य बाहोर्विधेयैः भूत्वा सकललोकप्रत्यक्षं प्रतिज्ञा-  
 कृता । (६१) पूर्वावमाननाभिभवम् असहमानैः अर्पित  
 आत्मा कोपस्य । अतो (६२) नियुङ्क्तां कियन्तमपि कालम्  
 आत्मानम् आर्य्योऽपि कार्य्ये मदीये । दौयताम् (६३) अतिथये  
 शरीरम् इदम् । अद्य प्रभृति यावदयं जनो (६४) लघयति  
 प्रतिज्ञाभारम् आश्वासयति च तातविनाशदुःखविक्रवाः  
 प्रजाः तावत् इमाम् अत्रभवतः कथाभिश्च धर्म्याभिः (६५)  
 कुशलप्रतिबोधविधायिभिः उपदेशैश्च (६६) अरजोभिः  
 शीलोपशमदायिनीभिश्च देशनाभिः (६७) क्लेशप्रहाणहेतु-

(६०) भ्रातृवधेति । भ्रातृवधेन अपकारिणः द्रोहिणः ये रिपवः शत्रवः  
 तेषां कुलस्य वंशस्य प्रलयकरणं विध्वंसनं तत्र उद्यतः तस्य बाहोर्भुजस्य । विधेयैः  
 वंशवदैः ।

(६१) पूर्वेति । पूर्वया प्रथमया अकृतपूर्वधेति भावः मुख्यया वा अवमान-  
 नया भ्रातृवधरूपेण यः अभिभवः तिरस्कारः तम् । कोपस्य आत्मा अर्पितः  
 कोपाकुलीऽस्मीति भावः ।

(६२) नियुङ्क्तां नियुक्तं करोतु । मदीये कार्य्ये यथा समङ्गत्वं स्यात् तथा  
 भवता आचारितव्यमिति भावः ।

(६३) अतिथये मज्जमिति शेषः ।

(६४) लघयति । अवतारयति प्रतिज्ञां निस्सरतीति भावः । आश्वासयति  
 सान्त्वयति । इमां मत्स्वसारम् ।

(६५) कुशलेति । कुशलानां मङ्गलानां प्रतिबोधः विज्ञानं तं विदधतीति  
 तथोक्तैः ।

(६६) अरजोभिः रजोगुणवर्जितैः सत्त्वोद्रेककरैः इति भावः । शीलोपशम-  
 दायिनीभिः चरित्रशान्तिजननीभिः देशनाभिः कथाभिः ।



भूतैश्च तथागतेः दर्शनैः ( ६८ ) अस्मत्पार्श्वोपयायिनीमेव प्रतिबोध्यमानाम् इच्छामि । इयन्तु ग्रहीष्यति मयैव समं ( ६९ ) समाप्तकृत्येन काषायाणि । अर्थिजने च किमिव न अतिसृजन्ति महान्तः । ( १०० ) सुरनाथम् आत्मास्थिभिः अपि यावत् कृतार्थम् अकरोत् धैर्योदधिः दधीचः । ( १ ) मुनिनाथोऽपि अनपेक्षितात्मस्थितिः अनुकम्पा इति कृत्वा कृपावान् आत्मानं ( २ ) वठरसत्त्वेभ्यः कतिकृत्वो न दत्तवान् । अतः परं भवन्त एव बहुतरं जानन्ति । इत्युक्त्वा तूष्णीम्बभूव भूपतिः ।

भूयस्तु बभाषे भदन्तः ( ३ ) भव्या न हिः उच्चारयन्ति



( ६७ ) क्लेशस्य संसारसन्तापस्य प्रहाणं चयः तस्य हेतुभूतानि तैः । तथा गतैः तादृशैः दर्शनैः ज्ञानैः दृष्टानैः वा ।

( ६८ ) अस्मदिति । अस्माकं पार्श्वम् उपयातीति तथोक्तम् अस्मत् पार्श्ववर्त्तिनीम् । प्रतिबोध्यमानाम् अस्मत्पार्श्वस्थितमेवात्मानं यथा बुध्यते तथा क्रियमाणाम् ।

( ६९ ) समाप्तकृत्येन कार्यं समाप्तवता । समं सह । अतिसृजन्ति ददति ।

( १०० ) सुरनाथम् इन्द्रम् आत्मास्थिभिः आत्मनः स्वस्य अस्थिभिः कङ्कालैः । धैर्योदधिः धैर्यसागरः ।

( १ ) मुनिनाथः सुगतः । अनपेक्षितेति न अपेक्षिता न विवेचिता आत्मनः स्वशरीरस्य स्थितिः रचणं येन तथाभूतः स्वशरीरमनपेक्षमाण इत्यर्थः अनुकम्पा दया ।

( २ ) वठरसत्त्वेभ्यः जड़प्राणिभ्यः सिंहादिभ्य इति भावः कतिकृत्वः कतिवारान् । भूयते हि पुरा कामपि सिंहीं सद्यः प्रसूतां बुभुक्षया स्वभावकान् भक्षयितुं प्रवृत्तां दृष्ट्वा बुद्धदेवः कष्टपापारतन्त्रात् तस्यै स्वमांसप्रदानेन तान् श्रावकान् अरक्षदिति ।

( ३ ) भव्याः साधवः । हिः द्विवारं विप्रकारं वा । गुणाः भवदीया इति



वाचम् । चेतसा प्रथममेव प्रतिग्राहिता गुणाः कायवलिम्  
 इमाम् (४) अमुना जनेन । उपयोगस्तु निरुपयोगस्य अस्य  
 लघुनि गुरुणि वा कृत्ये गुणवदायत्त इति । अथ तथा  
 तस्मिन् (५) अभिनन्दितप्रणये प्रीयमाणः पार्थिवः तत्र  
 ताम् उषित्वा विभावरीम् (६) उषसि वसनालङ्कारादि-  
 प्रदानपरितोषितं विसर्ज्य निर्घातम् (७) आचार्य्येण सह  
 स्वसारम् आदाय प्रयाणकैः कतिपयैः एव कटकम् अनु-  
 जाङ्गवि निविष्टं प्रत्याजगाम ।

तत्र च राज्यश्रीप्राप्तिव्यतिकरकथां कथयन् एव (८)  
 प्रणयिभ्यो रविरपि ततार गगनतलम् । (९) बहलमधु-  
 पङ्कपिङ्गलः पङ्कजाकर इव सञ्चुकोच चक्रवाकदीप्तिभो वासरः ।

भावः इमां कायवलिं शरीररूपमुपह्वारं बलिः पूजोपहारयोरेत्यमरः । अत्र  
 वलिशब्दः स्त्रीलिङ्गः । प्रतिग्राहिताः कृतप्रतिग्रहाः कृता इत्यर्थः अहं भवद्गुणैः  
 शरीरमिदमुपह्वारीकृतवान् इति निष्कर्षः ।

(४) अमुना जनेन मयेति भावः उपयोगः उपकारः । निरुपयोगस्य  
 निष्प्रयोजनस्य परस्मादुपयोगमनपेक्षमाणस्य इति भावः अस्य भवत इति शेषः ।  
 गुणवत् सम्यक् इत्यर्थः आयत्तः अधीनः । मया यावच्छक्यमनेन कायेन भवतः  
 उपकारिण्यामीति तात्पर्यम् ।

(५) अभिनन्दितप्रणये आदरेण गृहीताभ्यर्थने इत्यर्थः ।

(६) उषसि प्रभक्ते । वसनेति वसनानि अलङ्काराश्च आदयो येषां तानि  
 वसनालङ्कारादीनि तेषां प्रदानेन परितोषितः प्रीणितः तं निर्घातं प्रागुक्तं  
 शवरयुवानम् ।

(७) आचार्य्येण अमणगुरुणा दिवाकरमित्रेण । प्रयाणकैः यात्राभिः । कटकं  
 शिविरम् अनुजाङ्गवि जाङ्गवी गङ्गा तस्याः तटसमीपे इत्यर्थः ।

(८) प्रणयिभ्यः सुहृद्भ्यः । ततार अलङ्घयत् ।

(९) बहलीति । बहलीन प्रभूतेन मधूनां पङ्केन द्रवेण पिङ्गलः कपिलः ।



- (१०) प्रकीर्णानि नवरुधिररसारुणवर्णानि लोकालोकजृंषि  
 (११) यजृंषि इव कुपितयाज्ञवल्क्यवक्त्रवान्तानि निजवपुषि  
 (१२) पूषा पापमुषि पुनरपि संजहार जालकानि रोचिषाम् ।  
 क्रमेण च ( १३ ) समुपोह्यमानमांसलरागरोचिषुः  
 उष्णांशुः उष्णीषवन्धसहजचूडामणिरिव वृकोदरकरपुटोत्पा-  
 टितः ( १५ ) प्रत्यग्रशोणितशोणाङ्गरागरीद्रो द्रौणायनस्य

पङ्कजाकर इव पद्माकर इव चक्रवाकाणां वल्लभः प्रियः अविच्छेदकत्वादिति  
 भावः वासरः दिवसः सञ्चुकीच सञ्चुचितवान् शेषता मयासीत् इत्यर्थः ।

(१०) प्रकीर्णानि विस्तारितानि । नवेति नवः रुधिररसः रक्तद्रवः तद्वत्  
 अरुणः लोहितः वर्णं येषां तानि । लोकालोकजृंषि लोकानां जनानाम्  
 आलोकं दर्शनम् आलोकौ दर्शनीद्योतावित्यमरः जुषन्ते सेवन्ते इति तथोक्तानि  
 लोकदृष्टिप्रीतिकराणि इति भावः ।

(११) यजृंषीव यजूर्वेदानिव । कुपितेति कुपितेन गुहं प्रतीति भावः  
 याज्ञवल्क्येन वक्त्रात् वान्तानि उद्गीर्णानि ।

(१२) पूषा सूर्यः । पापमुषि पापक्षयकारिणि । जालकानि निषयान् ।  
 रोचिषां तेजसां किरणानामित्यर्थः । पुरा याज्ञवल्क्यः गुरोः सक्ताश्चात्  
 वेदानधीत्य तदाज्ञामकुर्वन् तेन वेदान् मत्परिग्रहीतान् परित्यजेति समुणखन्धः  
 सर्वानेवाधीतान् वेदभागानुद्वाम । उद्धान्तांश्च तान् पूषाः स्ववपुषि संजहार ।  
 ततः एते वेदभागाः कुणयजूर्वेदा इति उच्यन्ते ।

(१३) समुपोह्यमानेति । समुपोह्यमाणेन संयुज्यमाणेन मांसलेन सान्द्रेण  
 रागेण लौहित्येन रोचिषुः राजमानः । उष्णांशुः सूर्यः ।

(१४) उष्णीषेति । उष्णीषो वध्यतेऽन्नेति उष्णीषवन्धो मल्लकः तत्र सहजः  
 स्वभावीत्यन्नः चूडामणिः शिरोरत्नं स इव । वृकोदरस्य भीमसेनस्य करपुटेन  
 उत्पाटितः उन्मूलितः ।

(१५) प्रत्ययेति प्रत्यग्रम् अभिनवं शोणितं रक्तं तेन तद्वद् वा शीणः लोहितः  
 यः अङ्गरागः अङ्गप्रभा तेन रीद्रः भीषणः । द्रौणायनस्य द्रोणतनयस्य अश्वत्थाम-  
 इत्यर्थः । पुरा अश्वत्थामा सौमिके हतपुत्रया द्रोपद्या भीमसेनोऽभिहितः यद्य-



(१६) रुद्रभिच्चादानशौण्डपुरमथनमुक्तमुण्डशिरानाङ्गिरधिर-  
 पूरणकपिलः कपालकर्पर इव च पैतामहः (१७) पित्रिवधरु-  
 धितरामरागरचितः पृथुविकटकार्तवीर्यांसकूटकुडाककुठार-  
 तुण्डतष्टदुष्टक्षत्रिय-कण्ठकुहररुधिर-कुल्याप्रणाल-सहस्रपूरितो  
 ऋद इव दूररोषी रौधिरौ (१८) भयनिगूढकरचरणमुण्ड-

श्रुत्यात्मः शिरः छित्वा नानीयते तदा अहं जीवितं त्यक्त्यामीति । ततोऽहं तथा  
 करिष्यामीति प्रतिज्ञाय आयान्तं भीमं दृष्ट्वा व्यासाश्रमे वदरिकावने स्थितो रण-  
 श्रान्तः घृताभ्यन्तोऽश्रुत्यामा शस्त्रसामर्थ्यादीषिकाः सन्मन्त्रा ब्राह्मसम्पन्नं विधाय भीम-  
 वधाय प्रायुङ्क्त । तदा च एकाकिनी भ्रातृभौससेनस्य गुमनात् भीतेनार्जुनेन  
 कृष्णसारथिना तमेवानुसरता ब्रह्मशिरोऽस्त्रं सुमुचे । अत्रान्तरे समागतेश्च नार-  
 दाद्यैर्मुनिभिः मध्यस्थैरुक्तः द्रौणेरस्त्रमभिमन्त्रितं बध्वा गर्भे प्रततु । अर्जुनेनापि  
 ब्रह्मवधौ न कर्तव्य इति स्वमस्त्रं संक्रियतामिति ततस्तेषां वचनगौरवात् अर्जुनेनास्त्रे  
 संवृते भीमोऽश्रुत्यात्मः सहजं शिरोमणिं बलादुज्जहारेति भारतीयकथा अत्र  
 अनुसन्धेया ।

(१६) रुद्रेति । रुद्रः भीषणः मिच्चाया आदाने ग्रहणे शौण्डः तत्परः यः  
 पुरमथनः पुरारिः हरः तेन मुक्तं परित्यक्तं यत् मुण्डं शिरः ब्राह्ममिति भावः  
 तस्य शिराणां नाङ्गीनां धमनीनाञ्च रुधिरैः पूरणेन कपिलः पिङ्गलः चारुः  
 इत्यर्थः कपालकर्पर इव कपालः शिरः कङ्काल एव कर्परः शरावाकारपात्रभेदः  
 स इव । पैतामहः ब्राह्मः । पुरा कन्यामभिकासयमानं पितामहं दृष्ट्वा क्रोधात्  
 पुरारिः तदीयमेकं शिरो जहारे । तच्च शिरः कालेन कङ्कालशेषतां ब्रजत् तस्य  
 भिच्चाकर्परमेवाभवदिति पुराणकथा ।

(१७) पित्रिति । पितुः जमदग्नेः वधेन कार्तवीर्यकृतेन इति भावः रुधितः  
 कुपितः यः रामः परशुरामः तस्य रागेण वीररसीत्साहेन रचितः सृष्टः । पृथ्विति  
 पृथुर्महान् यः कार्तवीर्यस्य अंसकूटः स्तम्भशिखरं तस्य कुडाकः छेदकः कुठारः  
 परशुः तस्य तुण्डं मुखं धारित्यर्थः तेन तष्टाः निहन्ता ये दुष्टाः दुर्हन्ताः क्षत्रियाः  
 तेषां कण्ठकुहराणां गलरन्ध्राणां रुधिराण्येव कुल्या अस्या कृदिमा सरित्  
 कुल्याया कृदिमा सरिदित्यमरः । तासां प्रणालसहस्रैः प्रवाहसहस्रैः पूरितः  
 भरितः दूररोषी दूरदेशव्यापी रौधिरः रुधिरमयः ।



मण्डलाकृतिः गुरुगरुडनखपक्षराक्षेपक्षपणक्षिप्तक्षतजोक्षितो  
व्यसुः विभावसुः कमठ इव च (१९) लोढ्यमानो नभसि अरुण-  
गर्भमांसपिण्डाण्ड इव च खण्डिमानमानौतो (२०) नियत-  
कालातिपातदूयमानदाद्यायणीक्षिप्तो धातुतट इव च सुमेरोः  
(२१) असुरबधाभिचारचरुपचनपिशुनः शोणितक्वाथकषायित-  
कुक्षिः अतिविसङ्कटः कटाह इव च वार्हस्पत्यः (२२) सद्यो-  
गलितगजदानवदेहलोहितोपलेपभीषणो मुखमण्डलाभोग इव

(१८) मयेति । मयेन गरुडदर्शनादिति भावः निगूढाः सङ्कोचिताः कर-  
चरणमुखमण्डलान्तेन आकृतयः अवयवा येन तथोक्तः । गुर्विति गुरुणा महता  
गरुडस्य नखपक्षरेण नखनिचयेन इत्यर्थः यः आक्षेपः आक्रमणम् उत्क्षेपणम्  
इत्यर्थः ततश्च क्षपणं भूसौ प्रक्षेपः तेन क्षिप्तः निर्गलितैः देहादिति भावः  
चञ्चलैः रक्तैः उक्षिप्तैः सिक्तैः संक्षिप्त इत्यर्थः व्यसुः गतजीवितः विभावसुः  
तदास्थः ।

(१९) लोढ्यमानः परिष्ठास्यमाणः नभसि आकाशे । अरुणेति अरुणं रक्तं  
गर्भस्य मांसपिण्डं यस्य तथाभूतः अण्ड इव डिम्ब इव । खण्डिमानं खण्डितान्  
आनीतः प्रापितः ।

(२०) नियतेति । नियतकालस्य कल्पान्तस्य अतिपातेन आगमेन दूयमाना  
सन्तप्यमाना सृष्टिध्वंसकरणादिति भावः दाद्यायणी दक्षकन्या काशीत्यर्थः  
संहाररात्रिरिति भावः तथा क्षिप्तः विध्वंसितः धातुतटः नैरिकप्रस्थ इव ।

(२१) असुरेति । असुराणां बधार्थम् अभिचारः आद्यवर्षिकमारणादि-  
क्रियाविशेषः तस्य चरुः पायसविशेषः तस्य पचनं पाकः तस्य पिशुनः सूचकः ।  
शोणितेति शोणितस्य रक्तस्य क्वाथेन तापेन घनीकरणेन कषायितः रक्तोक्तः  
कुक्षिः अभ्यन्तरं यस्य तथाभूतः अतिविसङ्कटः अतिभीषणः । कटाह इव स्वालो-  
विशेष इव वार्हस्पत्यः वृद्धस्य तेरथं वार्हस्पत्यः ।

(२२) सद्य इति । सद्यः तत्क्षणं निपातक्षय एव इत्यर्थः गलितं निःसृतं  
गजदानवस्य मजामुरस्य देहात् यत् लोहितं रक्तं तदा उपलेपेन अशुश्रूषेन



महाभैरवस्य सुहृत्तम् अदृश्यत (२३) जलनिधिजलप्रतिविम्बित-  
रविविम्बराजिभास्वरभावालम्बिनी गृहीतार्द्रमांसभारा इव  
च बभासे वासरावसानवेला वेतालनिभा (२४) ज्वलत्सन्ध्या-  
रागरज्यमानजलप्रवाहः पुनरिव (२५) पुराणपुरुषपौव-  
रोरुसम्पुटपिष्टमधुकैटभरुधिरपटलपाटलवपुः अभवत् अधि-  
पतिः अर्णसाम् । (२६) अवसिते सन्ध्यासमये समनन्तरम्  
(२७) अपरिमितयशःपानदृषिताय सुक्ताग्रैलशिलाचषक

भीषणः उयः । सुखेति सुखमण्डलस्य वदनमण्डलस्य आभीग इव आयतनमिव  
महाभैरवस्य महारुद्रस्य । अदृश्यत पूर्वोक्तविध उष्णरश्मिरिति पूर्वेण सम्बन्धः ।

(२३) जलनिधीति । जलनिधेः समुद्रस्य जलेषु प्रतिविम्बिता प्रतिफलिता  
या रविविम्बराजिः सूर्यविम्बश्रेणिः तथा भास्वरं दीप्यमानं यत् अधम् आकाशं  
तदवलम्बिनी तदाश्रयिणी अतएव गृहीतः आर्द्रः सरसः मांसभारः यथा तथा-  
भूतेव वासरावसानवेला सन्ध्याकालः । वेतालनिभा वेतालसदृशी आवभासे  
गुणमे वेतालोऽपि आर्द्रमांसभारं वहतीति भावः ।

(२४) ज्वलदिति ज्वलता राजमानेन सन्ध्यारागेण रज्यमानः जलप्रवाहः  
जलराशिः यस्य तथाभूतः ।

(२५) पुराणेति । पुराणः पुरुषः नारायण इत्यर्थः तस्य पौवरे स्थूले ऊरु-  
सम्पुटे पिष्टयोः निष्कृतयोः सुदर्शनेन इति भावः मधुकैटभयोः रुधिरपटलेन  
रक्तसमूहेन पाटलम् आरक्तं वपुः शरीरं यस्य तथाभूतः । अर्णसां जलानाम्  
अधिपतिः समुद्रः । सृष्टिप्रारम्भे जलनिधौ शयानस्य भगवतो नारायणस्य  
नाभिकमलाद् ब्रह्मा संसुप्तमवत् । तदानीञ्च तस्यैव भगवतः कर्णमलात् हावसुरो  
मधुः कैटभश्च सम्पुट्य बुभुक्षया नाभिकमलस्थितं ब्रह्माणम् अक्षुम् उद्यतौ  
तदवलोक्य भीतेन ब्रह्मणा स्तुता योगनिद्रा विण्णोः शरीरं तत्याज । ततश्च समु-  
त्याय भगवान् तौ तथाविधौ दृष्ट्वा पञ्चवर्षसहस्रं ताभ्यां बाहुयुक्तं कृत्वा तयोरेव  
सन्तुष्टयोर्वरं लब्ध्वा ऊरुदेशे निधाय चक्रेण तौ निहतवानिति मार्कण्डेयपुराणे  
देवीमाहात्म्यम् अत्र अनुसन्धेयम् ।

(२६) अवसिते सप्ताप्तिं गते ।



इव निजकुलकीर्त्या (२८) कृतयुगकरणोद्यताय आदिराज-  
राजतशासनमुद्रानिवेश इव राज्यश्रिया सकलहीपजिगीषा-  
चलिताय श्वेतहीपदूत इव च (२९) आयत्या श्वेतभानुः  
उपानीयत निशया नरेन्द्राय इति ।

इति श्रीवाणभट्टकृते हर्षचरिते अष्टमः उच्छ्वासः ।

(२७) अपरिमितेति । अपरिमितानि यशांसि तेषां पानाय दक्षितः दण्डात्तः  
तस्मै सर्वदिग्विजयेन इति भावः । मुक्ताशैलशिलाचषक इव मुक्तागिरिशिला-  
खण्डरूपपानपात्रमिव ।

(२८) कृतेति । कृतं सत्यं युगं तस्य करणे उद्यतः तस्मै । आदिराजेति आदि-  
राजस्य मनोः वैवस्वतस्य वैव्यस्य पृथीर्वा राजती रजतनिर्मिता शासनमुद्रा राज्या-  
धिकारमुद्रा तस्याः निवेश इव मुद्रितावयव इव । सकलेति सकलानां सर्वेषां  
हीपानां जिगीषया चलितः प्रस्थितः तस्मै ।

(२९) आयत्या आगामिन्या शुभया निवत्या । श्वेतभानुः चन्द्रः निशया  
नरेन्द्राय हर्षाय उपानीयत । निशा श्वेतभानुं चन्द्रं श्वेतहीपदूतमिव नरेन्द्र-  
समीपमानयदित्यर्थः । चन्द्रोदयोऽभूदिति भावः ।

इति श्रीजीवानन्दविद्यासागरभट्टाचार्येण विरचिता हर्षचरितस्य  
अष्टमोच्छ्वासव्याख्या समाप्ता ।

\* समाप्तोऽयं ग्रन्थः । \*



देवीमा



मनघराचवनाटक सटीक (मुरारि) २	१०० दशरूपकम् (अलङ्कार) १
मनघराचवनाटक मूलमात्र १	१०१ साहित्यदर्पण सटीक अलङ्कार १॥
उत्तररामचरितनाटक सटीक १	१०२ साहित्यदर्पणम् (मूलमात्र) ॥०
कर्पूरमञ्जरीनाटिका सटीक ॥०	१०३ सङ्गीतपारिजात (सङ्गीतशास्त्र) १॥०
चण्डिकाशिकनाटक सटीक ॥०	१०४ छन्दोमञ्जरी हतरवाकर सटीक ॥
चैतन्यचन्द्रीदयनाटक सटीक २	१०५ श्रुतबोधः (छन्दोग्रन्थ) सटीक /
धनजयविजयनाटक सटीक ॥०	१०६ पिङ्गलद्वन्द्वः शास्त्र हर्तिसहित १
नागानन्दनाटक सटीक ॥०	१०७ सद्यःनिर्वाणतन्त्रम् सटीक ४
नागानन्दनाटक मूल ॥०	१०८ सारदातिलक तन्त्रम् ३
प्रबोधचन्द्रीदयनाटक सटीक १	१०९ मन्त्रमञ्जीदधि तन्त्र सटीक ३
प्रसन्नराचवनाटक जयदेवकृत १	११० रुद्रयामल तन्त्र ३
प्रियदर्शिका नाटिका सटीक ॥०	१११ इन्द्रजालविद्यासंग्रहः ३
रघुनन्दतिलक भाष्य नाटक ॥०	११२ कामन्दकी नीतिसारः ॥०
जालराकायणनाटक सटीक ३	११३ चाणक्यशतकम् सटीक /
विक्रमोर्वशी नाटक (सटीक) १	११४ शक्रनीतिसारः सटीक २
विजयशालभट्टिकानाटिका सटीक ॥०	११५ गयायाज्ञादिपद्धतिः १
वैष्णोसंहारनाटक सटीक ॥०	११६ तुलादानादिपद्धतिः (वज्राचरैः) ४
सल्लिकामाकृतनाटक सटीक २	११७ धर्मशास्त्रसंग्रहः १०
महानाटक हनुमन्नाटक सटीक १॥	११८ वीरमित्रोदय (स्मृतिशास्त्र) ५
महानाटकम् (हनुमन्नाटकम्) ॥०	११९ मनुसंहिता कुल्लूकभट्टकृत टीका- सहित ३
महावीरचरितनाटक सटीक १॥०	१२० वेदान्तदर्शन सभाष्य सटीक ६
महावीरचरितनाटक मूलमात्र ॥०	१२१ भामती (वेदान्त) वाचस्पतिमिश्रकृत ३
मालतीलाधवनाटक सटीक ॥०	१२२ वेदान्तपरिभाषा ॥०
मालविकाग्निमित्रनाटक सटीक १	१२३ वेदान्तसार सटीक ५०
मुद्राराक्षसनाटक सटीक १	१२४ विवेकचूडामणि वेदान्त ॥०
रञ्जकटिकनाटक सटीक १॥०	१२५ पञ्चदशी (सटीक) वेदान्त १५०
रत्नावलीनाटिका सटीक ॥०	१२६ सिद्धान्तविन्दुसारः (वेदान्त) ॥०
शकुन्तलानाटक सटीक १	१२७ पूर्णप्रददर्शनम् सभाष्य ५०
काव्यप्रकाश अलङ्कार सटीक ४	१२८ साङ्ख्यदर्शन (भा. वसहित) २
काव्यादर्श सटीक (अलङ्कार) १	१२९ सांख्यसूत्र अनिरुद्धविरचित ॥०
काव्यदीपिका अलङ्कार सटीक ॥०	१३० साङ्ख्यसार १०
कुण्डलानन्द अलङ्कार सटीक २	१३१ सांख्यतत्त्वज्ञानसुद्धी सटीक १
चन्द्रा- प्राचीन अलङ्कार ॥०	



१२२ सांख्यकारिका नीडपादभाष्य	१०
१२३ लीमांसादर्शनम् भाष्यसहित	१२
१२४ लीमांसापरिभाषा	१०
१२५ शाण्डिल्यसूत्र सभाष्य	१०
१२६ जैमिनीय (न्यायशास्त्राभिप्रेतः)	६
१२७ अर्थसंग्रह (लीमांसाभिप्रेतः)	१०
१२८ न्यायदर्शन सभाष्य सहाय	२१०
१२९ भाषापरिच्छेदः मुक्तापली	१०
१३० भाषापरिच्छेदमुक्तापली दिनकारी	११
१३१ अर्थदर्शनप्रकाशिका (न्याय)	१०
१३२ कुसुमाञ्जलि सटीक (न्याय)	१०
१३३ उपमानाभिप्रेतः	१
१३४ आत्मतत्त्वविवेक (वीडाधिकार)	२
१३५ अनुमानाभिप्रेतः सटीक	४१
१३६ तर्कसंग्रह (जगदीश्वर) न्याय	१०
१३७ तर्कसंग्रह (अनुवादसहित)	१०
१३८ पातञ्जलदर्शन (सभाष्य सटीक)	२
१३९ पातञ्जलदर्शन भोजवृत्तिसहित	१
१४० वैशेषिकदर्शनम् सटीक	२
१४१ अर्थदर्शनसंग्रहः [दर्शनशास्त्र]	१
१४२ आथर्वणोपनिषद् सभाष्य	३
१४३ आरण्यसंहिता सभाष्य	१०
१४४ ईश्वर केन कठ प्रश्न मुण्ड भाष्यसहित	
उपनिषद् (सटीक सभाष्य)	३
१४५ भाष्यी व्याख्या	१०
१४६ गोपब्रह्मण (अथर्ववेदस्य)	१
१४७ छान्दोग्य उपनिषद् सटीक सभाष्य	३
१४८ तैत्तिरीय ऐतरेय श्रौतानुस्मृत्य सभाष्य	२
१४९ तैत्तिरीय सभाष्य सटीक	१२
१५० तृप्तिहतापनी सभाष्य	२
१५१ तृप्तिहतापनी सभाष्य	२
१५२ तृप्तिहतापनी सटीक सभाष्य	७

१५३ सुक्तिवोपनिषद्	
१५४ शुक्लसुवेदसंहिता सभाष्य	
१५५ सामवेदसंहिता सभाष्य	
१५६ अग्निपुराणम्	
१५७ अथर्वान्तराचार्यम् सटीक	
१५८ कल्किपुराणम्	
१५९ गण्डपुराणम्	
१६० सटीक वाल्मीकिरामायण	
वाल्मीकिपुराणम्	
१६१ विष्णुपुराणम् सटीक	
१६२ ब्रह्मवैवर्तपुराण सम्पूर्ण	
१६३ मत्स्यपुराणम्	
१६४ मार्कण्डेयपुराणम्	
१६५ लिङ्गपुराणम्	
१६६ श्रीमद्भागवतम् सटीक	
१६७ अष्टावक्रसंहिता (वैद्यक)	
१६८ अष्टावक्र (वैद्यक)	
१६९ अष्टावक्रसंहिता (वैद्यक) सम्पूर्ण	
१७० नाथनिदान सटीक	
१७१ भावप्रकाश (वैद्यक)	
१७२ सदनपातनिर्वृत्तः (वैद्यक)	
१७३ रसेन्द्रसिद्धिभाषितयारसरता	
१७४ शार्ङ्गपरसंहिता (वैद्यक)	
१७५ सुश्रुतसंहिता सटीक (वैद्यक)	
१७६ सुश्रुतसंहिता मूलभाष्य (वैद्यक)	
१७७ अष्टावक्रसंहिता भास्कराचार्यसहित	
१७८ गीतिका भाष्यः भास्कराचार्यसहित	
१७९ ब्रह्मसंहिता वा वाराहसंहिता	
१८० भावकुण्डल (न्याय)	
१८१ लीलावती भास्कराचार्यसहित	
१८२ बीजगणित भास्कराचार्यसहित	
१८३ सूर्यसिद्धान्त सटीक	







